

ھەدىسلەر توپلىمى

(جەمئۇلفەۋائىد)

مۇئەللىپ

مۇھەممەد ئىبنى سۇلايمان مەغرىبىي

1 - جىلد (1 - ھەدىستىن 1177 - ھەسقىچە)

سۇتۇق بۇغراخان مائارىپ نەشرىياتى

2009

تەشكىللىگۈچى: دوكتور / ئالمجان ئاتائۇللاھ (بۇغدا)

تەرجىمە قىلغۇچى: سۇتۇق بۇغراخان مائارىپ نەشرىياتى تەرجىمە بۆلۈمى

تەرجىمە تەھرىرى: ئابدۇلھەكىمخان مەخسۇم (تەكلىماكان)
ئابدۇلخالىق ئابدۇلباقى (ئۇيغۇر)
مۆمىنجان سىدىق
سائىراجان مۇھەررىرى:

بەتچىك: ئا. روزى توختى

سۇتۇق بۇغراخان مائارىپ نەشرىياتى
2009

مۇئەللىپنىڭ قىسقىچە تەرجىمىھالى

مۇئەللىپنىڭ تولۇق ئىسمى مۇھەممەد ئىبنى سۇلايمان مەغرىبىي بولۇپ، ھىجرىيە 1030 - يىلى ماراكەشنىڭ سۇس شەھىرى، تارۇدەنت كەنتىدە دۇنياغا كەلگەن. دەسلەپتە ئۆز شەھىرىدىكى ئالىملاردا ئوقۇغان. كېيىن ئالجىرىيە ۋە مىسىر قاتارلىق دۆلەتلەرگە بېرىپ، شۇ دەۋرنىڭ داڭلىق ئالىملىرىدا ئىلىم تەھسىل قىلغان. كېيىن مەدىنە مۇنەۋۋەرەگە بېرىپ، بىر مەزگىل ئىستىقامەت قىلغاندىن كېيىن، مەككە مۇكەررەمەگە كېلىپ ئولتۇراقلاشقان ۋە ئۆيلۈك - ئوچاقلىق بولغان. بۇ مەزگىلدە زامانىنىڭ كۆپ قىسمىنى داڭلىق ئەسەرلەرنى ئوقۇش ۋە كىتاب يېزىش بىلەن ئۆتكۈزگەن.

ھىجرىيە 1080 - يىلى ئوسمانىيە خەلىپىلىگىنىڭ ۋەزىرى مۇستافا بەگ بىلەن ئۇچرىشىپ ئىستانبۇلغا كەلگەن. ئىستانبۇلدا ئەھلى ئۆلىمالارنىڭ ئىززەت ۋە ئېھتىرامىغا ئېرىشكەن. ئىستانبۇلدا بىر يىلغا يېقىن تۇرغاندىن كېيىن مەككەگە قايتقان. مەككەگە قايتقاندىن كېيىن، ئوسمانىيە خەلىپىسى تەرىپىدىن ھەرەمنىڭ مەسئۇللىقىغا تەيىنلەنگەن. مۇئەللىپ بۇ خىزمەتنى جان - دىلى بىلەن ئادا قىلىپ، ھەرەم ئەتراپىدىكى رابات، كارۋانسارايلىرىنى، مىنا ۋە ئەراپاتقا بارىدىغان يوللارنى ئىسلاھ قىلغان. مۇئەللىپ ئۆمرىنىڭ ئاخىرقى مەزگىللىرىدە بالا - چاقىلىرىنى مەككەدە قويۇپ، ئۆزى شامغا كەلگەن. ئۇ يەردە ۋاقتىنى كىتاب يېزىش بىلەن ئۆتكۈزگەن. مۇئەللىپ ھىجرىيە 1094 - يىلى كېسەل سەۋەبىدىن شامدا ئالەمدىن ئۆتكەن.

مۇئەللىپ زامانىدىكى داڭلىق ئالىملاردىن بىرى ئىدى. ئۇنىڭ «سىلتەتۇلخەلف بىمەۋسۇلسسەلەف» ناملىق مۇشھۇر ئەسىرى بار بولۇپ، مۇئەللىپ بۇ ئەسەردە ھەدىس كىتابلىرىنىڭ مۇئەللىپلىرى بىلەن ئۆزىنىڭ ئارىسىدىكى سەنەد زەنجىرىنى بايان قىلغان. ئۇنىڭ ئىككىنچى مەشھۇر ئەسىرى بولسا، قوللىنىدىكى «جەمئۇلفەۋائىد» ناملىق ھەدىسلەر

توپلىمىدۇر. ئۇ دىنىي ئىلىملاردىن سىرت، ئاسترونومىيە ۋە ماتېماتىكا
ئىلمىنىمۇ پىششىق بىلىدىغان يېتۈك ئالىم ئىدى.

كىرىش سۆز

جىمى ھەمدۇ سانا ۋە گۈزەل مەدھىيەلەر ئالەملەرنىڭ پەرۋەردىگارى ئالەققا خاستۇر. سالام، رەھمەت ۋە مەغپىرەت پۈتۈن ئەھلى جاھانغا مەرھەمەت قىلىپ ئەۋەتىلگەن مۇھەممەد سەللالاھۇ ئەلەيھى ۋەسەللەمگە، ئۇنىڭ ئائىلە تاۋابىئاتلىرىغا ۋە قىيامەت كۈنىگىچە ئۇنىڭ ئىزىدىن ماڭغانلارغا بولسۇن - ئامىن!

ئۇلۇغ ئىگىمىز ئالە تائالا زېمىنى گۈللەندۈرۈش ۋە ئىنسانلارنى سىناش ئىرادىسىنى ۋۇجۇدقا چىقىرىش ئۈچۈن ئادەم ئەلەيھىسسالام بىلەن ھەۋۋا ئانىمىزنى يارىتىپ، ئاندىن ئۇلارنى زېمىنغا چۈشۈردى، ئۇلارنىڭ نەسلىنى كۆپەيتتى، دۇنيا ھاياتىدىكى سىناقتىن غەلبىلىك ھالدا ئۆتۈشلىرى ئۈچۈن ئۇلارغا يېتەكچىلىك قىلىدىغان پەيغەمبەرلەرنى ئۆزلىرىنىڭ ئىچىدىن تاللاپ ئەۋەتتى. پەيغەمبەرلەرگە قەۋملىرىنىڭ ھايات نىزامنامىلىرىنى، تائەت - ئىبادەتلىرىنى، ئەخلاق مىزانلىرىنى بەلگىلەپ بېرىدىغان ئىلاھىي قانۇنلارنى ئۆز ئىچىگە ئالغان ساماۋىي كىتابلارنى نازىل قىلىپ تۇردى. شۇنداق قىلىپ، ئاللاھ تائالا پەيغەمبەرلىرىگە نازىل قىلغان ئەنە شۇ ئىلاھىي ۋەھىي ئارقىلىق ئىنسانلارنىڭ ھىدايەت يولىنى ئىزچىل ھالدا كۆرسىتىپ تۇردى.

ئادەم ئەلەيھىسسالامدىن باشلاپ، ئەڭ ئاخىرقى پەيغەمبەر مۇھەممەد سەللالاھۇ ئەلەيھى ۋەسەللەمگىچە بارلىق پەيغەمبەرلەر ئىنسانلارنى ئالەقنىڭ دىنىغا دەۋەت قىلىشتىن ئىبارەت بۇ ئۇلۇغ ۋەزىپىنى ئۆز ئۈستىگە ئالدى ۋە ئۇنى ئالە تائالانىڭ ئىرادىسىگە لايىق رەۋىشتە ئورۇندىدى. باشقا پەيغەمبەرلەر ئۆز قەۋملىرىگە، مەلۇم شەھەرگە، يېزا - قىشلاقلارغا خاس پەيغەمبەر قىلىپ ئەۋەتىلگەن بولسا، پەيغەمبىرىمىز مۇھەممەد سەللالاھۇ ئەلەيھى ۋەسەللەم پۈتۈن ئەھلى جاھانغا پەيغەمبەر قىلىپ ئەۋەتىلدى. ئۇ، بۇ شانلىق ۋەزىپىنى، ئۇلۇغۋار دەۋەتنى، قىممەتلىك ئامانەتنى ئەڭ مۇكەممەل رەۋىشتە ئادا قىلدى.

باشقا پەيغەمبەرلەرگە ساماۋىي كىتابلار ۋە سەھىپىلەر بېرىلگەندەك، ئۇنىڭغىمۇ قۇرئان كەرىم بېرىلدى. ئۇنىڭ 23 يىللىق پەيغەمبەرلىك ھاياتىدا قۇرئان كەرىمنى مۇسۇلمانلارغا يەتكۈزۈشى، تەبلىخ قىلىشى، ئۆگىتىشى ۋە چۈشەندۈرۈشىگە ئەگىشىپ ھەدىس بارلىققا كەلدى. نەتىجىدە، بىز مۇسۇلمانلارغا قۇرئان كەرىم ۋە ھەدىستىن ئىبارەت بۇ ئىككى ئەڭگۈشتە مۇھەممەد سەللالاھۇ ئەلەيھى ۋەسەللەمدىن قىيامەتكىچە مىراس قالدى. بۇ ئىككىسى بىزنى دۇنيا ۋە ئاخىرەتلىك بەخت - سائادەتكە يېتەكلەيدىغان، ھاياتىمىزدا كەم بولسا قەتئىي بولمايدىغان ئىلاھىي دەستۇردۇر.

ئەسلىدە، پەيغەمبەر سەللالاھۇ ئەلەيھى ۋەسەللەم ئەرەب خەلقىدىن چىققان، قۇرئان كەرىمىمۇ ئەرەب تىلىدا نازىل بولغان بولغاچقا، ئۇنىڭ ھەدىسلىرىمۇ ئەرەب تىلىدا بارلىققا كەلگەن ۋە ئەرەب تىلىدا رەتلەپ توپلانغانىدى. مىلادىيە يەتتىنچى ئەسىرنىڭ باشلىرىدىن باشلاپ ئىسلام دىنىنىڭ ئىزچىل كېڭىيىشىگە ئەگىشىپ، ئەرەب بولمىغان نۇرغۇن مىللەتلەر، خەلقلەر ئىسلام دىنىغا قۇچاق ئاچتى ۋە ئۆزلىرىنىڭ ئىچىدىن يېتىشىپ چىققان ئالىم - ئۆلىمالىرىنىڭ تىلى ياكى قەلىمى ئارقىلىق ئىسلام دىنىنىڭ روھىنى ئۆگىنىپ، شۇنىڭغا ئەمەل قىلىپ كەلدى ۋە كېلىۋاتىدۇ.

خەلقىمىز ھىجرىيەنىڭ 94 - ۋە 95 - يىللىرى (مىلادى تەخمىنەن 713 - ۋە 714 - يىللىرى) ئىسلام دىنى بىلەن تۇنجى قېتىم شەرەپلەنگەن بولسىمۇ، ئومۇمىي خەلقنىڭ ئاساسىي قىسمى سۇلتان سۇتۇق بۇغراخاننىڭ زامانىدا ئىسلام دىنىنى رەسمىي رەۋىشتە قوبۇل قىلغان. خەلقىمىز شۇندىن تارتىپ تاكى بۈگۈنگىچە ھەر تۈرلۈك ئېغىر توسالغۇ ۋە قىيىنچىلىقلارغا قارىماي، مۇقەددەس ئىسلام دىنىنى ئۆزلىرىنىڭ چىقىش يولى ۋە ھايات نىزامنامىسى قىلىپ كەلمەكتە. ئاللا تائالا بىر مىللەتكە ياخشىلىقنى ئىرادە قىلسا، ئۇلارغا كەڭچىلىك يارىتىپ بېرىدۇ ۋە ھىدايەت يولىنى ئاسانلاشتۇرۇپ بېرىدۇ. ئاللا تائالاغا چەكسىز ھەمدىلەر بولسۇنكى، خەلقىمىز (كېچىكىپ بولسىمۇ) ئۆتكەن ئەسىرنىڭ ئاخىرلىرىدا ئىسلام دىنىنىڭ بىرىنچى دەستۇرى بولغان قۇرئان كەرىمنىڭ تەرجىمىسى بىلەن يۈزلەشتى. شۇنىڭغا ئەگىشىپ ئىككىنچى دەستۇرى ھەدىسىمۇ ئاز - ئازدىن تەرجىمە قىلىنىپ، كىتاب - رسالە شەكلىدە تارقىتىلىپ كەلدى. ئەمما بۇ چەكلىك

خىزمەتلەر ھەدىس ۋە باشقا دىنىي ئىلىملەرگە بولغان ئىشتىياقى، تىلەك - ئارزۇلىرى كۈنساين ئېشىپ بېرىۋاتقان خەلقىمىزنىڭ ئېھتىياجىنى يېتەرلىك دەرىجىدە قامداپ كېتەلمىدى.

بىز، خەلقىمىزنىڭ ھەدىسكە بولغان تەشەنالىقىنى ۋە تىلەك - ئارزۇلىرىنى نىسبىي بولسىمۇ قاندۇرۇش مەقسىتىدە قوللىنىۋاتقان جەمئۇلىقەۋائىد - «ھەدىسلەر توپلىمى» ناملىق بۇ قىممەتلىك ئەسەرنى تەرجىمە قىلىپ، سىز ھۆرمەتلىك ئوقۇرمەنلەرنىڭ ھۇزۇرىغا سۇندۇق. ئىلىم جەۋھەرلىرى، ھېكمەت دۇردانىلىرى بىلەن تولۇپ تاشقان بۇ كىتاب سىزنىڭ ماددىيلىقتىن جاراھەتلەنگەن روھىڭىزغا ئىللىق مەلھەم، مەنئۇبىيىتىڭىزگە ساپ ئوزۇق بولغۇسى، ئىنشائاللاھ!

ھەدىس - پەيغەمبەر سەللالاھۇ ئەلەيھى ۋەسەللىمىنىڭ سۆزىنى، ئىش - ھەرىكىتىنى ۋە (باشقىلارنىڭ بىرەر سۆزى ياكى ئىشىنى) ماقۇللىشىنى بىلدۈرىدىغان ئومۇمىي ئاتالغۇدۇر. بىراق، شۇنىمۇ ئەسكەرتىپ ئۆتۈش كېرەككى، پەيغەمبەر سەللالاھۇ ئەلەيھى ۋەسەللىمىنىڭ ۋاپاتىدىن كېيىن، مۇسۇلمانلار ئۆزلىرى بىلىدىغان مۇبارەك ھەدىسلەرنى كېيىنكى نەسىللەرگە ئېغىزىكى سۆزلەپ بېرىش ياكى يېزىپ قالدۇرۇش ئارقىلىق يەتكۈزگەن بولغاچقا، پۇرسەتنى غەنىمەت بىلگەن دىن دۈشمەنلىرى دىنىمىزنىڭ ئاساسىي مەنبەلىرىگە زىيانكەشلىك قىلىش ئۈچۈن پەيغەمبەر سەللالاھۇ ئەلەيھى ۋەسەللىمىنىڭ نامىدا نۇرغۇن ھەدىسلەرنى توقۇپ، كەڭ كۆلەمدە بازارغا سالدى. ھىجرىيەنىڭ ئىككىنچى ئەسىرىگە كەلگەندە، ئۇلارنىڭ بۇ رەزىل قىلمىشلىرىنى بايقىغان ئىسلام ئالىملىرى ناھايىتى جاپالىق ئەمگەك سەرپ قىلىپ، ھەدىسنى تەتقىق قىلىش، تەكشۈرۈش، سەھىھ بولغان ھەدىسلەرنى قوبۇل قىلىش، سەھىھ بولمىغانلىرىنى رەت قىلىش، رەتلەش ۋە كىتاب قىلىپ توپلاش ئۈچۈن نۇرغۇن شەرتلەر ۋە قائىدە - پىرىنسىپلارنى ئۆز ئىچىگە ئالغان «ھەدىس ئىلمى» نى كەشىپ قىلدى ھەمدە ھەدىسلەرنىڭ پەيغەمبەر سەللالاھۇ ئەلەيھى ۋەسەللىمىگە ئائىت ياكى ئەمەسلىكىنى بۇ ئىلىم ئاساسىدا بىر - بىرلەپ بېكىتىپ چىقتى.

قوللىنىۋاتقان «ھەدىسلەر توپلىمى» ناملىق بۇ كىتابمۇ ئەنە شۇ ئىلىم ئاساسىدا مەيدانغا كەلگەن ئىلمىي ئەمگەك نەتىجىلىرىنىڭ يىغىندىسى

بولۇپ، ماراكەشلىك ھەدىسشۇناس ئالىم مۇھەممەد ئىبنى سۇلايمان تەرىپىدىن رەتلەپ چىقىلغان.

بۇ كىتاب تۆۋەندىكى مەشھۇر 15 ھەدىس كىتابتىن تاللاپ ئېلىنغان:

- 1 - سەھىھۇلبۇخارى
- 2 - سەھىھ مۇسلىم
- 3 - سۇنەنى تىرمىزى
- 4 - سۇنەنى ئەبۇ داۋۇد
- 5 - سۇنەنى نەسائى
- 6 - سۇنەنى ئىبنى ماجە
- 7 - مۇۋەتتەئۇ مالىك
- 8 - سۇنەنى دارىمى
- 9 - مۇسنەدى ئەھمەد
- 10 - تەبەرائنىنىڭ «ئەلكەبىر»
- 11 - تەبەرائنىنىڭ «ئەلئەۋسەت»
- 12 - تەبەرائنىنىڭ «ئەلسەغىر»
- 13 - مۇسنەدى ئەبۇ يەئلا مەۋسىلى
- 14 - مۇسنەدى بەرزاز
- 15 - زەۋائىدۇ رەزىن

بۇ كىتابتىكى «سەھىھۇلبۇخارى»، «سەھىھ مۇسلىم»، «مۇۋەتتەئۇ مالىك»، «سۇنەنى دارىمى» ۋە «زەۋائىدۇ رەزىن» قاتارلىق كىتابلاردىن ئېلىنغان ھەدىسلەردىن باشقا ھەممە ھەدىسلەرگە دېگۈدەك ئىزاھات بېرىلىپ، دەرىجىلىرى ئېنىق يېزىلدى. لېكىن «سەھىھۇلبۇخارى» بىلەن «سەھىھ مۇسلىم» نىڭ ھەدىسلىرى پۈتۈن ئىسلام ئالىمىدە «سەھىھ» دەپ قوبۇل قىلىنغاچقا، ئۇلارغا ئىزاھات بېرىشنى ھاجەتسىز دەپ قارىدۇق. «مۇۋەتتەئۇ مالىك»، «سۇنەنى دارىمى» ۋە «زەۋائىدۇ رەزىن» قاتارلىق بۇ ئۈچ كىتابتىن ئېلىنغان ھەدىسلەرگە كەلسەك، بۇلارغا باھا بەرگەن ماتېرىيال كەمچىل بولغانلىقى ۋە ئىزدىنىشكە ۋاقتىمىزنىڭ يار بەرمىگەنلىكى سەۋەبىدىن ۋاقتىنچە ئىزاھاتسىز قالدۇرۇلدى.

كەڭ ئوقۇرمەنلىرىمىزنىڭ سەمگە شۇنى ئەسكەرتىپ ئۆتۈشىمىز كېرەككى، بۇ كىتاب بىر قىسىم زەئىپ ھەدىسلەرنىمۇ ئۆز ئىچىگە ئالغان بولۇپ، ئۆلىمالار زەئىپ ھەدىسلەرگە ئەمەل قىلىش ياكى قىلماسلىق، ئەمەل قىلغاندىمۇ قانداق شەرتلەر ئاستىدا ئەمەل قىلىش ھەققىدە بىر قانچە خىل قاراشنى ئوتتۇرىغا قويغان. بىز بۇنى «ھەدىس ھەققىدە قىسقىچە چۈشەنچە» دېگەن تېمىدا بايان قىلىپ ئۆتىمىز.

ھەر بىر ھەدىسنىڭ ئاخىرىغا بېرىلگەن ھەدىس نومۇرى ئەسلى كىتابتىكى نومۇرلار بولۇپ، باسما نۇسخىلىرىنىڭ ۋە نومۇر قويۇپ رەتلەپ چىققۇچىلارنىڭ پەرقلىق بولۇشىغا ئەگىشىپ، بەزى ھەدىسلەرنىڭ نومۇرلىرى پەرقلىق بولۇشى مۇمكىن، ئىزاھاتقا بېرىلگەن نومۇرلارمۇ شۇ ھەدىسنى تەكشۈرۈپ بېكىتىپ چىققۇچىلارنىڭ ئەمگىكىدۇر. بۇ كىتابتىكى ھەدىسلەر مەزكۇر 15 كىتابتىن تاللاپ ئېلىنغان بولغاچقا، راۋىي ۋە مەنبە پەرقى، شۇنداقلا مەزمۇن جەھەتتە باشقا تېمىلارغا چېتىشلىق بولغانلىقى تۈپەيلىدىن ئوخشاش مەزمۇندىكى ھەدىسلەر بەزىدە تەكرار كەلتۈرۈلگەن. ئىزاھاتتا كۆپ ئۇچرايدىغان ھەدىس ئاتالغۇلىرىنىڭ چۈشەندۈرۈلۈشى «ھەدىس ھەققىدە قىسقىچە چۈشەنچە» نىڭ ئاخىرىغا بېرىلدى. ئۇندىن باشقا، كىتابنىڭ ئەسلى نۇسخىسىدا بەزى ھەدىسلەرنىڭ رەت نومۇرى ئاتلاپ ئۆتۈپ كېتىلگەن (مەسىلەن، ئەسلى نۇسخىسىدا 3453 - ھەدىستىن كېيىن، ئىككى نومۇر ئاتلاپ، 3456 - ھەدىس كېلىپ قالغان)، بىزمۇ ئەسلىگە ماس ھالدا تەرجىمە ئەسەرنىڭ رەت نومۇرىنى ئۆز ئەينى بەردۇق، ئوقۇرمەنلەرنىڭ ۋاقىپ بولۇپ قېلىشىنى ئۈمىد قىلىمىز.

بىز بۇ ھەدىسلەرنى تەرجىمە قىلىش ۋە تەكشۈرۈپ بېكىتىش جەريانىدا مەزمۇننىڭ توغرا، ئەرەبچە تېكىستىگە ئۇيغۇن بولۇشىغا، ئۇيغۇر تىلىدا راۋان ئىپادىلىنىشىگە ئالاھىدە ئەھمىيەت بەردۇق. زۆرۈر تېپىلغاندا، ھەدىس كىتابلىرى ھەققىدە يېزىلغان نۇرغۇن شەرھىلەرگە مۇراجىئەت قىلدۇق. شۇنداقتمۇ، ئىنسان خاتالىقتىن خالىي ئەمەس، بىز بىلىپ - بىلمەي ئۆتكۈزگەن خاتالىقلار تېپىلىشى تۇرغانلا گەپ، شۇڭا كەڭ ئوقۇرمەنلەرنىڭ بۇ ھەقتىكى تەنقىد پىكىرلىرىنى ئايىماسلىقىنى چىن قەلبىمىزدىن ئۆتۈنۈپ سورايمىز.

ھۆرمەتلىك ئوقۇرمەنلىرىمىزنىڭ ھەدىس ھەققىدە تېخىمۇ
تەپسىلىرەك مەلۇماتقا ئېرىشىشى ئۈچۈن بۇ كىتابقا ئىلاۋە قىلىنغان
«ھەدىس ھەققىدە قىسقىچە چۈشەنچە» نى ئوقۇپ چىقىشلىرىنى تەۋسىيە
قىلىمىز.

جانابى اللہ بۇ كىتابنى خەلقىمىزنىڭ دۇنيا ۋە ئاخىرەتلىكى ئۈچۈن
پايدىلىق قىلغاي - ئامىن!

نەشرىياتتىن

ھەدىس ھەققىدە قىسقىچە چۈشەنچە

ھەدىس — پەيغەمبەر سەللالاھۇ ئەلەيھى ۋەسەللەمنىڭ سۆز - ھەرىكەتلىرى، تەقريرلىرى (باشقىلارنىڭ سۆز ياكى ئىش - ھەرىكەتلىرىنى ماقۇللىشى) نى بىلدۈرىدىغان ئومۇمىي ئاتالغۇدۇر.

”ھەدىس“ كەلىمىسى يېڭى، سۆز، خەۋەر دېگەندەك مەنىلەرگە ئىگە بولۇپ، بۇ كەلىمىدىن تۈرلىنىپ چىققان بەزى پېئىللار خەۋەر بېرىش، نەقىل قىلىش، سۆزلەش، يەتكۈزۈش، تەبلىغ قىلىش قاتارلىق مەنىلەرنى بىلدۈرىدۇ. زاماننىڭ ئۆتۈشى بىلەن، ”ھەدىس“ كەلىمىسى پەيغەمبەر سەللالاھۇ ئەلەيھى ۋەسەللەمدىن رىۋايەت قىلىنغان خەۋەرلەرنىڭ ئومۇمىي نامى سۈپىتىدە قوللىنىلىشقا باشلىدى. ئۇنىڭ ئۈستىگە، بۇ كەلىمە پەيغەمبەر سەللالاھۇ ئەلەيھى ۋەسەللەم تەرىپىدىنمۇ مۇشۇ مەنىدە قوللىنىلغانىدى. مەسىلەن، «سەھىھ بۇخارى» دا رىۋايەت قىلىنغان بىر ھەدىستە مۇنداق كەلگەن: ئەبۇ ھۇرەيرە رەزىيەللاھۇ ئەنھۇ پەيغەمبەر سەللالاھۇ ئەلەيھى ۋەسەللەمدىن:

— ئى رەسۇلۇللاھ! قىيامەت كۈنى شاپائىتىڭگە نائىل بولىدىغان ئەڭ بەختلىك كىشى كىم؟ - دەپ سورىغانىدى، پەيغەمبەر سەللالاھۇ ئەلەيھى ۋەسەللەم:

— ”ھەدىس“ كە بولغان ئىشتىياقنى بىلگەنلىكىم ئۈچۈن، مۇشۇ سوئالنى ھەممىدىن بۇرۇن سېنىڭ سورىيدىغانلىقىڭنى تەخمىن قىلغانىدىم. قىيامەت كۈنى شاپائىتىمگە نائىل بولىدىغان ئەڭ بەختلىك ئىنسان: ”لا ئىلاھە ئىللاھ“ دېگەن كىشىدۇر، - دەپ جاۋاب بەردى.

ھەدىس ئىلمى — پەيغەمبەر سەللالاھۇ ئەلەيھى ۋەسەللەمنىڭ ھەدىسلىرىنى تەتقىق قىلىدىغان پەن بولۇپ، ئىسلام ئالىملىرى (يەنى ھەدىسشۇناسلار) بۇ پەننى ھەرخىل شەكىل ۋە ناملار بىلەن تەرىپلەپ كەلگەن. مەسىلەن، ئىمام نەۋۋەۋى: ”...ھەدىس ئىلمى ھەدىس تېكىستلىرىنىڭ سەھىھ، ھەسەن، زەئىپ، مۇتتەسىل، مۇرسەل، مۇنقەتئە،

مۇنزەل، مەقلۇب، مەشھۇر، غەرب، ئەزىز، مۇتەۋاتىر، ئاھاد، فەرد، مەئرۇف، شاز، مۇنكەر، مۇئەللەل، مەۋزۇ، مۇدرەج، ناسىخ - مەنسىۋخ، خاس، ئومۇم، مۇجمەل، مۇبەييەن، مۇختەلىق ۋە شۇنىڭغا ئوخشاش تۈرلىرىنى بىر - بىرىدىن ئايرىش بىلەن بىرگە، سەنەدىنىڭ يەنى راۋىيلارنىڭ ئەھۋاللىرىنى (تەرجىمىھالىنى)، شۇنداقلا راۋىيلارنىڭ سەنەد ۋە تېكىستى ھەققىدىكى پەرقلەرنىڭ ھۆكۈمىنى بىلىشتىن ئىبارەتتۇر...“ دېگەن.

ئىززۇددىن ئىبنى جەمائە بولسا: ”ھەدىس ئىلمى سەنەد ۋە تېكىستنىڭ ئەھۋالىنى بىلدۈرىدىغان قائىدىلەرنى ئۆز ئىچىگە ئالدىغان ئىلىمدىن ئىبارەت“ دەپ تەرىپلىگەن بولۇپ، ئۇنىڭ قارشىچە، ھەدىس ئىلمىنىڭ نىشانى سەنەد ۋە تېكىست؛ غايىسى بولسا، سەھىھ ھەدىسنى سەھىھ بولمىغان ھەدىسلەردىن ئايرىۋېلىشتۇر.

ھەدىسنىڭ ئىسلام دىنىدىكى ئورنى ۋە ئەھمىيىتى –

پەيغەمبەر سەلەللاھۇ ئەلەيھى ۋەسەللەم ^۱ تائالادىن ئالغان ۋەھىينى ئىنسانلارغا يەتكۈزۈپلا قالماي، ئۇلارنى چۈشەندۈرۈپ بەرگەن ۋە ئۆزىنىڭ ئەمەلىي ھاياتىغا تەتبىقلاش ئارقىلىق، مۇسۇلمانلارغا ئۆرنەك بولغانىدى.

ئىسلام ئۆلىمالىرى ئومۇمەن: ”دىنىي تېمىدىكى ھەدىسلەر پەيغەمبەر سەلەللاھۇ ئەلەيھى ۋەسەللەمگە اللە تائالا تەرىپىدىن ۋەھىي قىلىنغان“ دەپ قارايدۇ ۋە: (ئۇ) ئۆز نەفسى - خاھىشى بويىچە سۆزلىمەيدۇ، پەقەت ئۇنىڭغا نازىل قىلىنغان ۋەھىينىلا سۆزلەيدۇ ^① دېگەن ئايەتنى دەلىل قىلىپ كۆرسىتىدۇ. ئۇندىن باشقا، ئۇلار: اللە مۇئىمىنلەرگە اللەنىڭ ئايەتلىرىنى تىلاۋەت قىلىدىغان، ئۇلارنى (گۇناھلاردىن) پاك قىلىدىغان، ئۇلارغا كىتابنى ۋە ھېكمەتنى (يەنى قۇرئان بىلەن سۈننەتنى) ئۆگىتىدىغان ئۆزلىرىدىن بولغان بىر پەيغەمبەر ئەۋەتىپ ئۇلارغا چوڭ ئېھسان قىلدى. ھالبۇكى، ئۇلار بۇرۇن ئوچۇق گۇمراھلىقتا ئىدى ^② دېگەن ئايەتتە تىلغا ئېلىنغان ”ھېكمەت“ كەلىمىسىنىڭ ”سۈننەت“ دېگەن مەنىسى ئىپادىلەيدىغانلىقىنى ئوتتۇرىغا قويغان. دەرۋەقە، پەيغەمبەر سەلەللاھۇ

^① سۈرە نەجم، 3 - ۋە 4 - ئايەتلەر.

^② سۈرە ئال ئىمران، 164 - ئايەت.

ئەلەيھى ۋەسەللەم ۋە ئۇنىڭ ئەسھابىدىن نەقىل قىلىنغان بەزى ھەدىسلەردە بۇ ھەقىقەت ئېنىق ئىپادىلەنگەن. مەسىلەن، پەيغەمبەر سەللەللاھۇ ئەلەيھى ۋەسەللەم: «ماڭا كىتاب (يەنى قۇرئان) بىلەن بىرلىكتە ئۇنىڭ ئوخشىشى (يەنى سۈننەت) بېرىلدى» دېگەن^①.

ھەدىس مۇنداق ئۈچ تۈرلۈك مەزمۇنى ئۆز ئىچىگە ئالىدۇ: بىرىنچى، بەزى ھەدىسلەر قۇرئان ئوتتۇرىغا قويغان ھۆكۈملەرنى ئۆز ئەينى بايان قىلىدۇ ۋە تەكىتلەيدۇ. مەسىلەن، قۇرئاندا بايان قىلىنغان ناماز، روزا، زاكات ۋە ھەجنىڭ پەرزلىكى ھەدىستىمۇ: «ئىسلام بەش ئاساس ئۈستىگە قۇرۇلدى» دەپ ئەينەن بايان قىلىنغان.

ئىككىنچى، بىر قىسىم ھەدىسلەر قۇرئاننىڭ ھۆكۈملىرىنى بايان قىلىپ، ئۇ ھۆكۈملەرنى تولۇقلىغۇچى مەلۇماتلارنى بېرىدۇ. مەسىلەن، قۇرئاندا ناماز ئوقۇش، ھەج قىلىش، زاكات بېرىش قاتارلىقلار بۇيرۇلغان، لېكىن بۇلارنىڭ قانداق ئادا قىلىنىدىغانلىقى تەپسىلىي بايان قىلىنمىغان بولۇپ، بۇ ئىبادەتلەرنىڭ تەپسىلاتىنى ھەدىسلەردىن ئۆگەنمەكتىمىز.

ئۈچىنچى، بەزى ھەدىسلەر قۇرئاندا پەقەتلا تىلغا ئېلىنمىغان مەسىلىلەر ئۈستىدە ھۆكۈم چىقىرىدۇ. ئۆز ئالدىغا ھۆكۈم مەنبەسى بولالايدىغان بۇ خىل ھەدىسلەرگە، ئۆيلەنگەندىن كېيىن زىنا قىلغان كىشىنى رەجم قىلىش، ئايالنىڭ ھامما ئاچىسىنى بىرلا ۋاقىتتا نىكاھىغا ئېلىش قاتارلىق مەسىلىلەرنى مىسال قىلىپ كۆرسىتىشكە بولىدۇ. مانا بۇلارنىڭ ھەممىسى ھەدىس (يەنى سۈننەت) نىڭ ئىسلام دىنىدىكى مۇھىم ئورنىنى كۆرسىتىپ بەرمەكتە.

دىنىي نۇقتىدىن ئېلىپ ئېيتقاندا، قۇرئاندىن قالسىلا ئىككىنچى ئورۇندا تۇرىدىغان ھەدىسلەرگە ئەھمىيەت بېرىش ئارقىلىق پەيغەمبەر سەللەللاھۇ ئەلەيھى ۋەسەللەمنىڭ سۈننىتىگە ئەمەل قىلىش، ھەم اللە تائالا ھەم پەيغەمبەر سەللەللاھۇ ئەلەيھى ۋەسەللەم تەرىپىدىن كەسكىن ھۆكۈملەر بىلەن ئەمىر قىلىنغان بولۇپ، قۇرئاندا بۇ ھەقتە مۇنداق دېيىلگەن: (ئى مۇھەممەد! ئۇلارغا) ئېيتقىنكى، «ئەگەر سىلەر بىر نى دوست تۇتساڭلار، ماڭا ئەگىشىڭلاركى، سىلەرنى دوست تۇتىدۇ، (ئۆتكەنكى) گۇناھىڭلارنى

^① مۇسنەدى ئەھمەد، 17637 - ھەدىس.

مەغپىرەت قىلىدۇ، ناھايىتى مەغپىرەت قىلغۇچىدۇر، ناھايىتى مېھرىبانىدۇر». ئىيتىقنىكى، «ا قا ۋە پەيغەمبەرگە ئىتائەت قىلىڭلار». ئەگەر ئۇلار (ئىتائەت قىلىشتىن) يۈز ئۆرۈسە، كاپىرلارنى (يەنى ۱ نىڭ ئايەتلىرىنى ئىنكار قىلغان ۋە پەيغەمبەرلىرىگە ئاسىيلىق قىلغانلارنى) دوست تۇتمايدۇ ^①؛ پەيغەمبەر سىلەرگە بەرگەننى ئېلىڭلار، پەيغەمبەر سىلەرنى چەكلىگەن نەرسىدىن چەكلىنىڭلار، تىن قورقۇڭلار، ھەقىقەتەن ۱ نىڭ ئازابى قاتتىقتۇر ^②. كۆرۈۋېلىشقا بولىدۇكى، بۇ ئايەتلەردە پەيغەمبەر سەللاھۇ ئەلەيھى ۋەسەللەمگە ئىتائەت قىلىش ئىتائەت قىلىش بىلەن بىرگە زىكىر قىلىنغان، ھەتتا پەيغەمبەرگە ئىتائەت قىلىشنىڭ ئىتائەت قىلىش بولىدىغانلىقى ئوچۇق ئىپادىلەنگەن.

پەيغەمبەر سەللاھۇ ئەلەيھى ۋەسەللەمۇ بىر ھەدىسىدە: «مېنىڭ ھەدىسلىرىمدىن بىرەرسى سۆزلەپ بېرىلىۋاتسا، ئېسىل تۆشەكلەرگە يۆلەنگەن ھالدا: ”قولمىزدا قۇرئان بار، بىز قۇرئاندا ھالال دېيىلگەننى ھالال، ھارام دېيىلگەننى ھارام دەيمىز“ دەيدىغان بەزى كىشىلەرنىڭ كېلىشىگە ئاز قالدى. بىلىڭلاركى، ئالەمنىڭ پەيغەمبىرى ھارام قىلغان نەرسىلەرمۇ (ھۆكۈم جەھەتتىن) ئالەم ھارام قىلغان نەرسىلەر بىلەن ئوخشاش» ^③ دېيىش ئارقىلىق، دىننى سۈننەتتىن ئايرىپ قاراشقا ھەرگىز بولمايدىغانلىقىنى تەكىتلىگەندى. دەرۋەقە، پەيغەمبەر سەللاھۇ ئەلەيھى ۋەسەللەم بۇ ھەدىسى ئارقىلىق يېقىن كەلگۈسىدە كېلىدىغانلىقىدىن خەۋەر بەرگەن كىشىلەر مىلادى 19 - ۋە 20 - ئەسىرلەردە شەرقشۇناسلارنىڭ تەسىرى بىلەن دەسلەپتە ھىندىستاندا ^④، كېيىن باشقا ئىسلام دۇنياسى ۋە غەرب دۇنياسىدا ئوتتۇرىغا چىقتى، لېكىن بۇلار ھەدىس ۋە سۈننەتكە ھېچقانداق ئەكس تەسىر كۆرسىتەلمىدى.

^① سۈرە ئال ئىمران، 31 - ۋە 32 - ئايەتلەر.

^② سۈرە ھەشر، 7 - ئايەت.

^③ سۈننەتنى ئىبنى ماجە، 12 - ھەدىس.

^④ ھىندىستاندا ئەھلى قۇرئان جەمئىيىتى نامى بىلەن بىر گۇرۇپ، مىسىردا تەۋفىق سىدىقى، مەھمۇد ئەبۇ رەببىيە قاتارلىقلار چىققان.

ھەدىسىنىڭ قۇرۇلمىسى — ھەدىسىلەرنىڭ سەنەد ۋە مەتىن (تېكىست)دىن ئىبارەت ئىككى چوڭ قىسىمدىن تەشكىل تاپقانلىقىنى كۆرۈۋېلىشقا بولىدۇ.

بىرىنچىسى ”سەنەد“ - ”ئىشىنىش، تايىنىش“ دېگەن مەنىلەرگە ئىگە. ھەدىسى ئىلمىدە قوللىنىلىدىغان ”سەنەد“ كەلىمىسى ھەدىسىنىڭ بېشىدا بايان قىلىنغان ۋە بىرى يەنە بىرىدىن ئېلىش، نەقىل قىلىش ئارقىلىق ھەدىسىنى رىۋايەت قىلغان كىشىلەرنىڭ زەنجىرسىمان شەكىلدە تاكى پەيغەمبەر سەللەللاھۇ ئەلەيھى ۋەسەللەمگىچە ئۇلاشقان قىسمىنى كۆرسىتىدۇ. باشقىچە قىلىپ ئېيتقاندا، سەنەد - راۋىيلار زەنجىرى بولۇپ، بۇ زەنجىر ھەدىسىنىڭ پەيغەمبەر سەللەللاھۇ ئەلەيھى ۋەسەللەمدىن كىملىرى ۋە قايسى يوللار ئارقىلىق بىزگىچە يېتىپ كەلگەنلىكىنى كۆرسىتىپ بېرىدۇ. مەسىلەن:

... (ئوقۇلۇشى):

ھەددەسەنا ئەسبات ئىبنى نەسر ئەل ھەمەدانى ئەسسۇددى ئەن سۇبەيھ مەۋلا ئۇمى سەلەمە ئەن زەيد ئىبنى ئەرقەم ئەننە رەسۇلۇللاھ سەللەللاھۇ ئەلەيھى ۋەسەللەم قالە...» دېگەن ھەدىستىكى: ”ھەددەسەنا“ دېگەن كەلىمە: ”بىزگە سۆزلەپ بەردى، رىۋايەت قىلدى“ دېگەن مەنىنى؛ ”ئەن“ رىۋايەت لەۋزى بولۇپ ”ئۇنىڭدىن“ دېگەن مەنىنى؛ ”قالە“ كەلىمىسى بولسا ”دېدى، دېگەن“ مەنىلەرنى بىلدۈرىدۇ.

سەنەد كۆپىنچە ھاللاردا ھەدىسشۇناسلارنىڭ بىر ھەدىسىنىڭ ئىشەنچلىك ياكى ئەمەسلىكىنى، يەنى ئۇ ھەدىسىنىڭ پەيغەمبەر سەللەللاھۇ ئەلەيھى ۋەسەللەمگە ئائىت ئىكەنلىكى ياكى ئەمەسلىكىنى تەكشۈرۈپ بېكىتىشىدە مۇھىم رول ئوينايدۇ.

ئىككىنچىسى، مەتىن (تېكىست) — بىر ھەدىستە سەنەد (راۋىيلار زەنجىرى) ئاخىرلىشىپ، شۇلار نەقىل قىلغان ۋەقە ياكى سۆز - ھەرىكەت قىسمىنى كۆرسىتىدۇ. مەسىلەن، ئىمام بۇخارى رىۋايەت قىلغان بىر ھەدىستە مۇنداق كەلگەن: مۇھەممەد ئىبنى بەششار يەھيا ئىبنى سەئىدىن، ئۇ شۇئەبەدىن، ئۇ ئەبۇ تەيبىھەتتىن، ئۇ ئەنەس رەزىيەللاھۇ ئەنھۇدىن رىۋايەت قىلىپ سۆزلەپ بېرىشچە، پەيغەمبەر سەللەللاھۇ ئەلەيھى ۋەسەللەم:

«ئاسانلاشتۇرۇڭلار، قىيىنلاشتۇرماڭلار. خۇش بېشارەت بېرىڭلار، نەپەرتلەندۈرمەڭلار!» دېگەن.

ھەدىس سەنەد ئېتىبارى بىلەن مۇنداق ئىككى قىسىمغا بۆلۈنىدۇ:

بىرىنچىسى، مۇتەۋاتىر: پەيغەمبەر سەللەللاھۇ ئەلەيھى ۋەسەللەمدىن تاكى ھەدىسشۇناسقىچە بولغان سەنەد زەنجىرىنىڭ ھەممىسىدە ئەڭ ئاز دېگەندە ئوندىن - ئوندىن كىشى بولغان، ساننىڭ كۆپلۈكىدىن ئۇلارنىڭ ئادەتتە يالغان سۆز ئويدۇرۇپ چىقىشقا تىل بىرىكتۈرۈۋېلىشى ئەقىلگە سىغمايدىغان ھەدىس «مۇتەۋاتىر» دېيىلىدۇ.

ئىككىنچىسى، ئاھاد ياكى خەبەرۇلۋاھىد: مۇتەۋاتىر ھەدىسنىڭ شەرتلىرىگە توشمىغان ھەدىس «ئاھاد» ياكى «خەبەرۇلۋاھىد» دېيىلىدۇ.

ئاھاد مۇ سەنەد ئېتىبارى بىلەن مۇنداق ئۈچ تۈرگە

بۆلۈنىدۇ: بىرىنچىسى، مەشھۇر: پەيغەمبەر سەللەللاھۇ ئەلەيھى ۋەسەللەمدىن تاكى ھەدىسشۇناسقىچە بولغان سەنەد زەنجىرىنىڭ ھەممىسىدە ئۈچ كىشى ئوخشاشلا ئۈچ كىشىدىن ياكى ئۈچتىن ئارتۇق كىشىدىن رىۋايەت قىلغان، لېكىن «مۇتەۋاتىر» دەرىجىسىگە يەتمىگەن ھەدىس «مەشھۇر» دېيىلىدۇ.

ئىككىنچىسى، ئەزىز: پەيغەمبەر سەللەللاھۇ ئەلەيھى ۋەسەللەمدىن تاكى ھەدىسشۇناسقىچە بولغان سەنەد زەنجىرىنىڭ ھەممىسىدە ئىككى كىشى ئوخشاشلا ئىككى كىشىدىن ياكى ئىككىدىن ئارتۇق كىشىدىن رىۋايەت قىلغان، لېكىن «مەشھۇر» دەرىجىسىگە يەتمىگەن ھەدىس «ئەزىز» دېيىلىدۇ.

ئۈچىنچىسى، غەرىب: پەيغەمبەر سەللەللاھۇ ئەلەيھى ۋەسەللەمدىن تاكى ھەدىسشۇناسقىچە بولغان سەنەد زەنجىرىنىڭ ھەممىسىدە بىر راۋىي بىر راۋىيدىن رىۋايەت قىلغان ياكى راۋىينىڭ سانى سەنەد زەنجىرىنىڭ مەلۇم قىسمىدا بىرگە چۈشۈپ قالغان ھەدىس «غەرىب» دېيىلىدۇ. سەنەد زەنجىرىنىڭ بېشىدىكى ياكى مەلۇم قىسمىدىكى راۋىينىڭ سانى بىرگە چۈشۈپ قېلىپ، كېيىن ئاۋۇپ قالسىمۇ، ئوخشاشلا «غەرىب ھەدىس» دېيىلىدۇ.

ھەدىس تۈرلىرى

ھەدىسلەر ئىشەنچلىك دەرىجىسىگە ئاساسەن: سەھىھ، ھەسەن، زەئىپ، مەۋزۇدىن ئىبارەت تۆت تۈرگە ئايرىلىدۇ:

1. سەھىھ ھەدىس: ئادالەت ۋە زەبىت ئىگىسى راۋىيلاردىن يەنە ئوخشاش سۈپەتكە ئىگە راۋىيلار ۋاستىسى ئارقىلىق پەيغەمبەر سەللالاھۇ ئەلەيھى ۋەسەللەمگىچە يېتىپ بارىدىغان بىر تۇتاش سەنەد ئارقىلىق رىۋايەت قىلىنغان، شاز ياكى ئىللەت خۇسۇسىيىتى بولمىغان ھەدىس بولۇپ، بۇ تۈر ھەدىسلەرگە ئەمەل قىلىش ۋاجىپ بولىدۇ.

يۇقىرىقى تەبىردىن كۆرۈۋېلىشقا بولىدۇكى، بىر ھەدىسنىڭ سەھىھ بولۇشى ئۈچۈن تۆۋەندىكىدەك شەرتلەر تېپىلىشى لازىم:

(1) ھەدىسنى رىۋايەت قىلغان راۋىيلار ”ئادالەت“ لىك بولۇشى لازىم. بۇ يەردە تىلغا ئېلىنغان ”ئادالەت“ كەلىمىسى ”زۇلۇم“ كەلىمىسىنىڭ زىت مەنىسىنى ئەمەس، بەلكى ”شېرىك، فىسقى - فۇجۇر ۋە بىدئەت قاتارلىق بارلىق چوڭ - كىچىك گۇناھلاردىن ساقلىنىش، تەقۋادار ۋە سەمىمىي مۇسۇلمان بولۇش“ مەنىسىنى بىلدۈرىدۇ. بۇ ئالاھىدىلىكلەرگە ئىگە كىشىلەر ھەدىس ئىلمىدا ”ئادىل“ دەپ ئاتىلىدۇ. تەتقىقات ئۇسلۇبىغا ئۇيغۇن ھالدا تەكشۈرۈپ تەتقىق قىلىنغان بولسىمۇ، ئادالەت پىرىنسىپىغا زىت مۇئامىلىلىرى تۈپەيلىدىن ”ئادىل“ ئەمەسلىكى ئېنىقلانغان (مەجرۇھ) راۋىيلار بىلەن كىم ئىكەنلىكى بىلىنمىگەن ياكى تەرجىمىھالى ئېنىق بولمىغانلىقى ئۈچۈن ”ئادىل“ ئىكەنلىكى ئىسپاتلانمىغان (مەجھۇل) كىشىلەر رىۋايەت قىلغان ھەدىسلەر سەھىھ ھەدىس قاتارىغا كىرمەيدۇ.

(2) راۋىيلار رىۋايەت قىلماقچى بولغان ھەدىسنى توغرا ئۆگىنەلىگۈدەك ۋە (ئۆگىنىپ بولۇپ) ئارىدىن ئۇزۇن مەزگىل ئۆتسىمۇ، ئەينەن خاتىرىلىيەلىگۈدەك دەرىجىدە زەبىت قىلىش (پىششىق ئۆگىنىش ۋە ئەستە تۇتۇش) قابىلىيىتىگە ئىگە بولۇشى لازىم. ئۆگىنىش ۋە ئۆگەنگىنىنى ئەستە تۇتۇش قابىلىيىتىگە ئىگە بولمىغان راۋىيلار نەقىل قىلغان ھەدىسمۇ سەھىھ ھەدىس سۈپىتىدە قوبۇل قىلىنمايدۇ.

(3) ھەدىسنى رىۋايەت قىلغان راۋىيلارنىڭ ھەر بىرى ئۆزىدىن ھەدىس نەقىل قىلغانلار بىلەن چوقۇم كۆرۈشكەن بولۇشى، ئەڭ بولمىغاندا كۆرۈشۈش ئىمكانىيىتى ياكى ئېھتىمالغا ئىگە، زامانداش كىشىلەر بولۇشى كېرەك.

راۋىيلارنىڭ ئارىسى ئاشكارا ياكى مەخپىي ئۈزۈلۈپ قالغان بولسا (يەنى ئىزچىل داۋاملاشمىسا)، ھەدىس سەھىھلىك دەرىجىسىگە يېتەلمەيدۇ.

4) ھەدىس شاز بولماسلىقى لازىم، يەنى ئىشەنچلىك بىر راۋىي تەرىپىدىن رىۋايەت قىلىنغان ھەدىس ئۆزىدىن تېخىمۇ ئىشەنچلىك باشقا بىر ياكى بىر قانچە راۋىينىڭ رىۋايىتىگە زىت كېلىپ قالماسلىقى لازىم. چۈنكى بۇ ئەھۋال ھەدىسنىڭ سەھىھلىك دەرىجىسىگە يېتىشىگە توسالغۇ بولىدۇ.

5) ھەدىسنىڭ تېكىست ياكى سەنەدىدە (ھەدىسنى) زەئىپ ئەھۋالغا چۈشۈرۈپ قويىدىغان ھەرقانداق قۇسۇر كۆرۈلمەسلىكى لازىم. بۇ خىلدىكى "ئىللەتلىك" ھەدىسلەر سەھىھ ھەدىس قاتارىغا ھەرگىز كىرگۈزۈلمەيدۇ. مانا بۇ بەش شەرتنىڭ ھەممىسىگە توشقان ھەدىسلەر سەھىھ ھەدىس دەپ قارىلىدۇ.

2 - ھەسەن ھەدىس: "ھەسەن" نىڭ لۇغەت مەنىسى "گۈزەل،

ياخشى" بولۇپ، ھەدىس تېرمىنىدا بۇ ئاتالغۇ سەھىھ ھەدىس بىلەن زەئىپ ھەدىسنىڭ ئوتتۇرىسىدا تۇرىدىغان، لېكىن سەھىھ ھەدىسكە تېخىمۇ يېقىن بولغان ھەدىس تۈرى ئۈچۈن ئىشلىتىلىدۇ. تېخىمۇ ئوچۇق قىلىپ ئېيتقاندا، سەھىھ ھەدىس بىلەن ھەسەن ھەدىس ئارىسىدىكى پەرق شۇكى، ھەسەن ھەدىسنىڭ راۋىيلىرى دۇرۇست ۋە ئىشەنچلىك، ئەمما ئەستە تۇتۇش قابىلىيىتى جەھەتتە سەھىھ ھەدىس راۋىيلىرىدىن سەل تۆۋەنرەك تۇرىدىغان كىشىلەردۇر. بۇ تۈردىكى ھەدىسلەرگىمۇ ئەمەل قىلىش ۋاجىپ بولىدۇ.

3 - زەئىپ ھەدىس - "زەئىپ ھەدىس" سەھىھ ياكى ھەسەن

ھەدىسنىڭ شەرتلىرىدىن بىر ياكى بىر قانچىسى تېپىلمايدىغان ھەدىسلەرنى كۆرسىتىدۇ. نۇرغۇنلىغان تەتقىقات ۋە ئىجتىھادتىن كېيىن، ھەدىسنىڭ بۇ شەرتلەرگە چۈشىدىغان ياكى چۈشمەيدىغانلىقىغا قارار بېرىلىدۇ. مەسىلەن، ھەدىس راۋىيسىنىڭ "ئادىل" لىقىدا قۇسۇر تېپىلىشى، "زەبىت" (ئەستە تۇتۇش قابىلىيىتى) نىڭ تۆۋەنلىكى، سەنەدىنىڭ مۇتەسەل (ئىزچىل) بولماسلىقى، راۋىينىڭ ئۆزىدىن تېخىمۇ ئىشەنچلىك راۋىي ياكى راۋىيلارنىڭ رىۋايىتىگە زىت مەزمۇندا ھەدىس رىۋايەت قىلىشى... قاتارلىق

سەۋەبلەر تۈپەيلىدىن ھەدىسىنىڭ پەيغەمبەر سەللالاھۇ ئەلەيھى ۋەسەللەمگە ئائىت ئىكەنلىكى ”زەئىپ“ دەپ قارىلىدۇ.

ھەدىشۇناسلار زەئىپ ھەدىسىگە ئەمەل قىلىش ياكى قىلماسلىق ھەققىدە مۇنداق ئۈچ خىل قاراشنى ئوتتۇرىغا قويغان:

(1) ھەرقانداق شارائىتتا زەئىپ ھەدىسىگە ئەمەل قىلىشقا قەتئىي بولمايدۇ. بۇ قاراش يەھىيا ئىبنى مەئىنەگە ئائىت بولۇپ، ئىمام بۇخارى ۋە ئىمام مۇسلىمدىن باشقا، ئىبنى ھەزم ۋە ئەبۇ بەكرى ئىبنى ئەرەبىمۇ مۇشۇ قاراشقا قوشۇلغان.

(2) ھەرقانداق شارائىتتا زەئىپ ھەدىسىگە ئەمەل قىلىشقا بولىدۇ. ئەھمەد ئىبنى ھەنبەل ۋە ئەبۇ داۋۇد: ”زەئىپ ھەدىس رەئىيى (يەنى قىياس)دىن ياخشىراق“ دېگەننى ئوتتۇرىغا قويۇپ، مۇشۇ قاراشنى تاللىغان.

(3) كۆپچىلىك ئۆلىمالارنىڭ قارىشىچە، ئەمەللەرنىڭ پەزىلىتىگە مۇناسىۋەتلىك مەسىلىلەردە بەزى شەرتلەرگە چۈشىدىغان زەئىپ ھەدىسلەرگە ئەمەل قىلىشقا بولىدۇ. ئىبنى ھەجەر ئەسقالانى ئۇ شەرتلەرنى مۇنداق بايان قىلغان:

(1) ھەدىس ئىنتايىن زەئىپ بولماسلىقى كېرەك.

(2) زەئىپ ھەدىس قۇرئان ۋە سۈننەت ئارقىلىق بېكىتىلگەن بىرەر قائىدە - پرىنسىپنىڭ دائىرىسى ئىچىگە كىرىشى كېرەك.

(3) زەئىپ ھەدىسىگە ئەمەل قىلغان ۋاقىتتا، بۇ ھەدىسىگە زۆرۈرىيەت تۈپەيلىدىن ئەمەس، بەلكى ئېھتىيات تۈپەيلىدىن ئەمەل قىلغانلىقىمىزنى ئۈنۈتماسلىقىمىز لازىم.

4 - مەۋزۇ: يەنى ئويدۇرما ھەدىسلەر. مەۋزۇ دەپ باھا بېرىلگەن

ھەدىسلەرنى ھەدىس دەپ قاراپ ئەمەل قىلىش ئۇياقتا تۇرسۇن، ھەتتا رىۋايەت قىلىشقىمۇ بولمايدۇ. پەقەت ئۇنىڭ مەۋزۇ (توقۇلما) ئىكەنلىكىدىن باشقىلارنى ۋاقىپلاندۇرۇش ئۈچۈنلا تىلغا ئېلىپ ئۆتۈشكە بولىدۇ.

ھەدىسلەر تېكىستىنىڭ كىمگە ئائىت

ئىكەنلىكىگە قاراپ مۇنداق ئۈچ تۈرگە بۆلۈنىدۇ:

1 - مەرفۇد: تېكىستى پۈتۈنلەي پەيغەمبەر سەللالاھۇ ئەلەيھى ۋەسەللەمگە ئائىت بولغان ھەدىسلەر.

2 - مەۋقۇف: سۆز ياكى ھەرىكەت ساھابىلەرگە ئائىت بولغان ھەدىسلەر.

3 - مەقتۇۋ: سۆز ياكى ھەرىكەت تابىئىنلارغا ئائىت بولغان ھەدىسلەر.

بىر ھەدىسنىڭ مەرفۇۋ بولۇشى ئۇنىڭ چوقۇم سەھىھ ئىكەنلىكىنى بىلدۈرمەيدۇ. يەنى ئۇ مەرفۇۋ ھەدىس سەھىھ ھەسەن ياكى زەئىپ بولۇشى مۇمكىن.

ئۇندىن باشقا، ھەدىسلەر لەۋزىنىڭ كىمگە ئائىت بولۇشىغا قاراپ **ھەدىس قۇددۇسىي** ۋە **ھەدىس نەبەۋىي** دەپ ئىككى تۈرگە ئايرىلىدۇ:

مەنىسى **اللەقا**، لەۋزى پەيغەمبەر سەللالاھۇ ئەلەيھى ۋەسەللەمگە ئائىت بولغان ھەدىسلەر ھەدىس قۇددۇسىي؛ مەنىسى ۋە لەۋزى پەيغەمبەر سەللالاھۇ ئەلەيھى ۋەسەللەمگە ئائىت بولغان ھەدىسلەر ھەدىس نەبەۋىي دەپ ئاتىلىدۇ. ھەدىس قۇددۇسىي مەنىسىنىڭ **اللەقا** ئائىت بولۇشى سەۋەبىدىن “قۇددۇسىي” (مۇقەددەس)؛ پەيغەمبەر سەللالاھۇ ئەلەيھى ۋەسەللەم تەرىپىدىن ئېيتىلغانلىقى ئۈچۈن “ھەدىس” دەپ ئاتالغان.

اللە تائالا تەرىپىدىن ۋەھىي قىلىنىش جەھەتتىن ئېلىپ ئېيتقاندا، قۇرئان ئايىتى بىلەن ھەدىس قۇددۇسىي ئارىسىدا ھېچقانداق پەرق يوق. لېكىن ھەدىس قۇددۇسىي پەقەت مەنىسى جەھەتتىنلا **اللەقا** تائالاغا خاس، قۇرئان ئايىتى ھەم مەنىسى ھەم لەۋزى جەھەتتىن **اللەقا** خاس. شۇڭا ئايەت بىلەن ھەدىس قۇددۇسىي ئارىسىدا مۇنداق پەرقلەر بار:

1) ھەدىس قۇددۇسىي نامازدا ئوقۇلمايدۇ.

2) ھەدىس قۇددۇسىيىنى تاھارەتسىز ئوقۇش ياكى تۇتۇشقا بولىدۇ.

3) لەۋزى **اللەقا** ئائىت بولمىغانلىقى ئۈچۈن، ئايەتكە ئوخشاش مۆجىزە ھېسابلانمايدۇ.

4) لەۋزىي رىۋايىتى شەرت ئەمەس، شۇڭا مەنىسىنىڭ رىۋايەت قىلىنىشى يېتەرلىك.

ھەدىس قۇددۇسىيىنىڭ كېلىش مەنبەسى **اللەقا** بولغانلىقى ۋە خىتاب ئاساسەن **اللەتن** كەلگەنلىكى ئۈچۈن، رىۋايەت قىلىنغاندا: “پەيغەمبەر سەللالاھۇ ئەلەيھى ۋەسەللەمدىن رىۋايەت قىلىندۇكى، **اللەقا** تائالا مۇنداق دېگەن...” ياكى: “پەيغەمبەر سەللالاھۇ ئەلەيھى ۋەسەللەم **اللەقا** تائالادىن

مۇنداق رىۋايەت قىلىدۇ...“ دېگەندەك تەلەپپۇز شەكىللىرىدە كېلىدۇ. باشقا ھەدىسلەرگە نىسبەتەن ئېيتقاندا، ھەدىس قۇددۇسىنىڭ سانى بەكمۇ ئاز.

ھەدىس ئىلمىنىڭ مەيدانغا كېلىشى _ ھەدىسنىڭ

دىنىدىكى مۇھىم ئورنى ۋاقتىنىڭ ئۆتۈشى بىلەن بۇ ساھەدە مۇستەقىل بىر ئىلمىنىڭ پەيدا بولۇشىغا سەۋەب بولدى. ھەدىسشۇناسلار ئىسلام دىنىدا قۇرئاندىن قالسىلا ئەڭ مۇھىم ئورۇننى ئىگەللەيدىغان بۇ ئىلم ساھەسىنى: ”سەھىھ بولغىنىنى سەھىھ بولمىغىنىدىن ئايرىش ئۈچۈن ھەدىسنىڭ سەنەد ۋە تېكىستىنى تەتقىق قىلىدىغان ئىلم“ دەپ تەرىپلىمەكتە.

ھەدىس ئىلمى ئۈستىدە يۈرگۈزۈلگەن تەتقىقاتلار نەتىجىسىدە، بەزى تېمىلار مۇستەقىل تەتقىقات ساھەسىگە ئايلاندى. بۇ ساھەلەر تۆۋەندىكىچە:

(1) ھەدىس رىۋايەت قىلىش ئىلمى: بۇ، پەيغەمبەر سەللاھۇ ئەلەيھى ۋەسەللەمنىڭ ھەدىسلىرى (سۈننىتى) نى يىغىدىغان، نەقىل قىلىدىغان ئىلم. بارلىق ھەدىس كىتابلىرى (سەھىھ، جامىئ، سۇنەن، مۇسنەد...) بۇ ئىلمنىڭ ئاساسىنى تەشكىل قىلىدۇ.

(2) ھەدىسنى ئىنچىكىلەپ تەتقىق قىلىش ئىلمى: بۇ، ھەدىسلەرنىڭ ئىشەنچلىك دەرىجىسىنى ئۆلچەش ئۈچۈن، سەنەد بىلەن تېكىستنى تەتقىق قىلىدىغان ئىلم.

(3) جەرھ ۋە تەئىدىل (ئاقلاش ۋە قارىلاش) ئىلمى: بۇ ئىلمدە، ساھابىلەردىن تارتىپ، بارلىق راۋىيلارنىڭ دۇرۇست، ئىشەنچلىك دەرىجىسىنى تەتقىق قىلىدىغان ئىلم بولۇپ، راۋىيلار ئىسىم ۋە كۈنىيەلىرىگە ئاساسەن ئېلىپبە تەرتىۋى بويىچە رەتكە تىزىلىدۇ ۋە ھەر بىرىنىڭ تەرجىمىھالى، كىملىرىدىن ھەدىس ئېلىپ، كىملىرىگە نەقىل قىلغانلىقى، راۋىيلار ئارىسىدىكى ئورنى، ئادالەت ۋە زەبەت جەھەتتىكى ئەھۋالى، باشقىلارنىڭ ئۇ راۋىيغا بولغان كۆز قاراشلىرى... قاتارلىقلار ھەققىدە تەتقىقات ئېلىپ بېرىلىدۇ.

(4) ھەدىسلەرنىڭ ئېيتىلىش سەۋەبلىرى ئىلمى: بۇ، ھەدىسلەرنىڭ نېمە سەۋەبتىن ئېيتىلغانلىقىنى ئېنىقلايدىغان ئىلم بولۇپ، ھەدىسلەرنىڭ تېخىمۇ ياخشى چۈشىنىلىشىگە پايدىلىق بولغان بۇ ساھەدە سۈيۈتتىن ئېلىنغان ”ئەللۇمە“ ناملىق ئەسىرى بار.

5) ھەدىس سۆزلۈكلىرى ئىلمى: بۇ، ھەدىس تېكىستلىرىدا ئاز قوللىنىلغانلىقى ياكى ئەرەب تىلىغا كېيىنچە كىرگەنلىكى ئۈچۈن چۈشىنىش تەس بولغان كەلىمىلەرنىڭ مەنىسىنى يېشىپ بېرىدىغان ئىلىم بولۇپ، ئەبۇ ئوبەيد ۋە ئىبنى قۇتەيبەنىڭ «غەرىبۇل ھەدىس» ناملىق ئەسىرى، زەمەخشەرنىڭ «ئەلفائىق» ناملىق ئەسىرى ۋە ئىبنى ئەسىرنىڭ «ئەننەھايە» ناملىق ئەسىرى بۇ ئىلىم ساھەسىنىڭ مۇھىم مەنبەلىرىدىن ھېسابلىنىدۇ.

6) ھەدىستىكى ئىللەتنى تەتقىق قىلىش ئىلمى: كۆپىنچە كىشىلەر كۆرۈپ يېتەلمەيدىغان، بەلكى ھەدىسشۇناسلارلا پەرقلەندۈرەلەيدىغان ۋە ھەدىسنىڭ ئىشەنچلىكلىكىگە توسالغۇلۇق قىلىدىغان قۇسۇرلارنى تەتقىق قىلىدىغان ئىلىم ساھەسى بولۇپ، ئەھمەد ئىبنى ھەنبەلنىڭ «كىتابۇل ئىلەل» ناملىق ئەسىرى بۇ ساھەنىڭ تىپىك نەمۇنىسىدۇر.

7) ھەدىستىكى ئىختىلاپنى تەتقىق قىلىش ئىلمى: بۇ ئىلىم، ماھىيەتتە ھېچقانداق ئىختىلاپ بولمىسىمۇ، تاشقى جەھەتتىن ئارىلىرىدا ئىختىلاپ باردەك كۆرۈنىدىغان ھەدىسلەرنى تەتقىق قىلىدۇ ۋە بۇ تاشقى ئىختىلاپنى بىر تەرەپ قىلىدۇ. بۇ ساھەدە ئىبنى قۇتەيبەنىڭ «تەئۇلۇ مۇختەلەفىل ھەدىس» ناملىق ئەسىرى بار.

8) ناسىخ ۋە مەنسىخ ئىلمى: بىر - بىرىنىڭ ھۆكۈمىنى ئەمەلدىن قالدۇرىدىغان ھەدىسلەرنى تەتقىق قىلىدىغان ئىلىم ساھەسى بولۇپ، ھازىمىنىڭ «ئەلئىتبار» ناملىق ئەسىرى بۇ ساھەنىڭ ئەڭ مۇھىم مەنبەسى دەپ قارىلىدۇ.

ھەدىسلەرنىڭ نەقىل قىلىنىش جەريانى - قۇرئان

ئايەتلىرى نازىل بولغان ھامان ئۇلارنى ۋەھىي كاتىبلىرىغا يازدۇرغان پەيغەمبەر سەللالاھۇ ئەلەيھى ۋەسەللەم دەسلەپتە ئۆز ھەدىسلىرىنىڭ يېزىلىشىنى چەكلىگەن بولسىمۇ، ساھابىلەرنىڭ ھەدىسىنى بىر - بىرىگە نەقىل قىلىشىغا يول قويغانىدى. بۇ چەكلىمە، ساھابىلەرنىڭ قۇرئان بىلەن ھەدىسىنى بىر - بىرىگە ئارىلاشتۇرۇپ قويۇش ئېھتىماللىقى، ئەرەب يېزىقىنىڭ تېخى تەرەققىي قىلمىغانلىقى، ساۋاتلىق كىشىلەرنىڭ ئازلىقى، يېزىق ماتېرىياللىرىنىڭ قىسلىقى قاتارلىق سەۋەبلەر تۈپەيلىدىن قويۇلغان بولۇشى مۇمكىن. چۈنكى بۇ كەمچىلكلەر تولۇقلانغاندىن كېيىن،

پەيغەمبەر سەللالاھۇ ئەلەيھى ۋەسەللەم ساھابىلىرىگە ھەدىسلەرنىمۇ خاتىرىلەپ مېڭىشقا رۇخسەت قىلغان. مەسىلەن، ئەينى ۋاقىتتا ھەدىس خاتىرىلەپ ماڭغان 30 - 40 ساھابىدىن بىرى بولغان ئابدۇللاھ ئىبنى ئەمر رەزىيەللاھۇ ئەنھۇ 1000غا يېقىن ھەدىسنى خاتىرىلىگەن ۋە بۇ ھەدىسلەرنى توپلاپ: «سەھىفە سادىقە (توغرا سەھىپىلەر)» دەپ نام بەرگەن. پەيغەمبەر سەللالاھۇ ئەلەيھى ۋەسەللەم ھايات ۋاقتىدا نۇرغۇنلىغان ھەدىسنى ئاڭلاپ خاتىرىلىۋالغان بۇ ساھابە (پەيغەمبەر سەللالاھۇ ئەلەيھى ۋەسەللەم ۋاپات بولغاندىن كېيىن) نۇرغۇنلىغان ھەدىسلەرنى باشقىلارغا سۆزلەپ بەرگەن. دېمەك ئۇ، ھەدىسلەرنى ھەم ئېغىزىكى ھەم يېزىق شەكلىدە كېيىنكى نەسىللەرگە قالدۇرغانىدى. پەيغەمبەر سەللالاھۇ ئەلەيھى ۋەسەللەمنىڭ ۋاپاتىدىن كېيىن باشلانغان ھەدىس توپلاش سەپىرى ۋە ھىجرى 1 - ئەسىردىن ئېتىبارەن يولغا قويۇلغان “تەدۋىن” (تارقاق ھالىدىكى ھەدىس ماتېرىياللىرىنى رەتلەش) خىزمەتلىرى، ھىجرى 99 -، 101 - يىللىرى خەلىپە ئۆمەر ئىبنى ئابدۇلئەزىز دەۋرىدە ھەرقايسى ۋالىيلىققا چۈشۈرۈلگەن پەرمان بىلەن رەسمىيلەشكەن. شۇنىڭ بىلەن، ھەدىسشۇناسلار ھەدىس توپلاشقا كىرىشكەن ۋە ئۆزلىرى توپلىغان ھەدىسلەرنى تېمىلىرىغا كۆرە تۈرلەرگە ئايرىغان. شۇنىمۇ نەزەردىن ساقىت قىلماسلىقىمىز كېرەككى، ھەدىس توپلاش خىزمىتىگە كىرىشكەن تۇنجى ھەدىسشۇناسلار (بولۇپمۇ بۇخارى ۋە مۇسلىم) ھەدىسلەرنى ئۆزلىرى ئاڭلىغان پېتىلا خاتىرىلەپ ماڭماستىن، بەلكى شۇ ھەدىسنىڭ كىملىرىدىن قايسى شەكىلدە رىۋايەت قىلىنغانلىقى، راۋىيلارنىڭ تەرجىمىھالى، ئۇلارنىڭ ئىشەنچلىك ياكى ئەمەسلىكى ھەققىدە ئىنچىكىلەپ تەتقىقات ئېلىپ بارغان. نۆۋىتى كەلگەندە، بىر ھەدىسنىڭ مەنبەسىنى تەكشۈرۈپ بېكىتىش ئۈچۈن ئۇلاغ ئۈستىدە ئايلارچە جاپالىق سەپەر قىلغان. ھەر بىر ھەدىسنىڭ راست ياكى يالغانلىقىنى ئايرىش ئۈچۈن، ھەدىس نەزەرىيىسى سۈزگۈچىدىن ئۆتكۈزۈش يولىدا زامانىمىز ياۋرۇپا تارىخچىلىرىنىڭ قەدىمكى زامان تارىخىنى تەتقىق قىلىش يولىدا سەرپ قىلغان كۈچىدىن نەچچە ئون ھەسسە كۆپ كۈچ سەرپ قىلغان بولۇپ، ھەتتا: “ئىنسانىيەت قۇدرىتى يەتمىگۈدەك دەرىجىدە كۆپ زېھنى ۋە جىسمانىي كۈچ سەرپ قىلغان” دېيىشكىمۇ بولىدۇ. ئەگەر بىز بۇ ئالىملارنىڭ ھەر بىر ھەدىسنى تەتقىق قىلىش يولىدا تارتقان جاپا -

مۇشەققەتلىرى، قوللانغان ئۇسۇل ۋە ئۇسلۇبىنى تىلغا ئېلىپ ئۆتىدىغان بولساق، بۇلارنىڭ ئۆزىلا كىتابىمىزنىڭ ھەممىدىن ئېشىپ كېتىشى مۇمكىن.

نەتىجىدە، ھىجرى 2 - ئەسىرنىڭ ئوتتۇرىلىرىدىن تارتىپ ھەدىس كىتابلىرى مەيدانغا كېلىشكە باشلىغان. بىزگىچە يېتىپ كەلگەن ئەڭ كونا ھەدىس كىتابلىرى ئەنە شۇ دەۋرلەرگە ئائىت. بۇ كىتابلاردىن كېيىن، ھىجرى 3 - ئەسىردە «كۆتۈبۇس سىتتە» (ئالتە چوڭ ئەسەر) نىڭ مەيدانغا كېلىشى بىلەن ھەدىسشۇناسلىق خىزمىتى ئالتۇن دەۋرىگە قەدەم قويدى. «ئالتە چوڭ ئەسەر»: بۇخارىنىڭ «سەھىھۇل بۇخارى» ۋە مۇسلىمنىڭ «سەھىھ مۇسلىم» كىتابلىرى بىلەن ئەبۇ داۋۇد، تىرمىزى، نەسائى ۋە ئىبنى ماجەنىڭ «سۇنەن» ناملىق ئەسەرلىرىدىن تەركىب تاپىدۇ.

ھەدىس كىتابلىرىنىڭ دەرىجىلىرى – ھەدىس كىتابلىرى ئۆز ئىچىگە ئالغان ھەدىسلەرنىڭ ئىشەنچلىكلىكىگە ئاساسەن مۇنداق دەرىجىلەرگە ئايرىلىدۇ:

بىرىنچى دەرىجە: مۇتەۋاتىر، مەشھۇر، سەھىھ ۋە ھەسەن ھەدىسلەرنى ئۆز ئىچىگە ئالىدۇ. بۇخارى ۋە مۇسلىمنىڭ «سەھىھ» كىتابى بىلەن ئىمام مالىكىنىڭ «مۇۋەتتا» ناملىق ئەسىرى بىرىنچى دەرىجىلىك ئەسەرلەر بولۇپ، ئىشەنچلىك دەرىجىسىدە ئالدىنقى قاتاردا تۇرىدۇ.

ئىككىنچى دەرىجە: بىرىنچى دەرىجىدىكى كىتابلار سەۋىيەسىگە يەتمەيدىغان بولسىمۇ، لېكىن ھەدىس ساھەسىدە مۆتىۋەر ھەدىسلەر توپلىمىدۇر. تىرمىزىنىڭ «سۇنەن»، ئەبۇ داۋۇدنىڭ «سۇنەن»، ئەھمەد ئىبنى ھەنبەلنىڭ «مۇسنەد»، نەسائىنىڭ «سۇنەن» قاتارلىق ئەسەرلىرى بۇ دەرىجىگە مەنسۇپ.

ئۈچىنچى دەرىجە: بۇ دەرىجىدىكى كىتابلاردا ھەرتۈرلۈك ھەدىسلەر بار بولغانلىقتىن، ئىككىنچى دەرىجىدىكى كىتابلاردەك مۆتىۋەر سانالمىغان. ئابدۇرراززاقتىڭ «مۇسەننەف»، بەيھەقى، تەبەرانى ۋە تەھاۋىنىڭ كىتابلىرى مۇشۇ دەرىجىگە مەنسۇپ بولۇپ، بۇ كىتابلاردىن پەقەت ھەدىسشۇناسلارلا پايدىلىنالايدۇ.

تۆتىنچى دەرىجە: بۇ دەرىجىگە مەنسۇپ ئەسەرلەر بۈيۈك ھەدىسشۇناسلار زامانى ۋە "تەسنىق (ھەدىسلەرنى رەتلەش) دەۋرى" دىن كېيىن ئوتتۇرىغا

چىققان، ھەدىس ئىلمى بىلەن مۇناسىۋىتى بولمىغان ۋە بۇ ئىشنى ئۆزىنىڭ مەنپەئەت يولى قىلىۋالغان نائەھلى كىشىلەر تەرىپىدىن يېزىلغان، ئىچى پۈتۈنلەي توقۇلما ۋە خۇراپىيلىقلار بىلەن تولۇپ كەتكەن كىتابلاردىن ئىبارەت. ئىبنى مۇردەۋەييە، ئىبنى شاھىن، ئەبۇ شەيخ... قاتارلىقلارنىڭ كىتابلىرى مۇشۇ دەرىجىگە مەنسۇپ بولۇپ، بۇلاردىن ئەمەل قىلىش مەقسىتىدە ھەدىس ئېلىشقا قەتئىي بولمايدۇ.

بۇ كىتابتا ئۇچرايدىغان بىر قىسىم ھەدىس ئاتالغۇلىرىغا قىسقىچە چۈشەنچە

سەنەد - ھەدىسشۇناستىن تاكى ھەدىسنىڭ تېكىستىگە تۇتاشقۇچە ئارىلىقتىكى راۋىيلار زەنجىرى «سەنەد» دېيىلىدۇ.

سەھىھ - بىرىنچىدىن، سەنەدى مۇتتەسىل (بىر - بىرىگە ئىزچىل تۇتاشقان) بولغان، يەنى پەيغەمبەر سەللالاھۇ ئەلەيھى ۋەسەللىمەدىن تاكى ھەدىسشۇناسقىچە بولغان سەنەد زەنجىرىنىڭ ھەممىسىدىكى راۋىي مەزكۇر ھەدىسنى ئۆزىدىن بۇرۇنقى راۋىيدىن بىۋاسىتە ئالغان؛ ئىككىنچىدىن، ھەممە راۋىيلىرى بالاغەتكە يەتكەن ۋە ئەقلى - ھوشى جايىدا، ئىخلاسمەن مۇسۇلمان بولغان؛ ئۈچىنچىدىن، ھەممە راۋىيلىرى ھەدىسنى پىششىق ياد ئېلىش ياكى يېزىپ قالدۇرۇش قابىلىيىتىگە ئىگە بولغان؛ تۆتىنچىدىن، ھەدىس شار بولمىغان، يەنى ئىشەنچلىك بىر راۋىينىڭ ھەدىسى ئۇنىڭدىنمۇ ئىشەنچلىكرەك يەنە بىر راۋىينىڭ ياكى بىر قانچە راۋىينىڭ ھەدىسىگە زىت بولمىغان؛ بەشىنچىدىن، ھەدىسنىڭ سەھىھلىكىگە تەسىر يەتكۈزىدىغان بىرەر ئىللەت (قۇسۇر) بولمىغان (يەنى مەزكۇر بەش شەرت تېپىلغان) ھەدىس «سەھىھ» دېيىلىدۇ (بۇ تۈردىكى ھەدىسكە ئەمەل قىلىش ۋاجىپ بولىدۇ).

ھەسەن - سەھىھ ھەدىسنىڭ بارلىق شەرتلىرى تېپىلغان، پەقەت ئۈچىنچى شەرت ھېسابلانغان "پىششىق ياد ئېلىش قابىلىيىتى" بىر ئاز تۆۋەن بولغان راۋىي تەرىپىدىن رىۋايەت قىلىنغان ھەدىس «ھەسەن» دېيىلىدۇ (بۇ تۈردىكى ھەدىسكەمۇ ئەمەل قىلىش ۋاجىپ بولىدۇ).

سەھىھ ۋە ھەسەن - ئەگەر ھەدىس ئىككى ياكى ئۇنىڭدىن كۆپ سەنەد بىلەن رىۋايەت قىلىنغان بولسا، مەزكۇر ھەدىس بىر سەنەد ئېتىبارى بىلەن سەھىھ، يەنە بىر سەنەد ئېتىبارى بىلەن ھەسەن دېگەنلىك بولىدۇ. شۇڭا مۇنداق ھەدىس بىرلا ۋاقىتتا «سەھىھ ۋە ھەسەن» دېيىلىدۇ. ناۋادا

ھەدىسنىڭ سەنەدى بىر بولسا، مۇنداق ھەدىس بىر قىسىم كىشىلەر تەرىپىدىن «سەھىھ»، يەنە بىر قىسىم كىشىلەر تەرىپىدىن «ھەسەن» دەپ قارالغان دېگەنلىك بولىدۇ (بۇ تۈردىكى ھەدىسقىمۇ ئەمەل قىلىش ۋاجىپ بولىدۇ).

زەئىپ - ھەسەن ھەدىسنىڭ شەرتلىرىدىن بىرەرسى تېپىلماي قېلىپ، ھەسەن دەرىجىسىگە يېتەلمىگەن ھەرقانداق ھەدىس «زەئىپ» دېيىلىدۇ. زەئىپ ھەدىسلەرنىڭ دەرىجىلىرى سەنەدىدىكى بىرەر راۋىينىڭ ياكى بىر قانچە راۋىينىڭ شەرتكە تولۇق لايىق بولماسلىقىغا ئەگىشىپ پەرقلىق بولىدۇ (بۇ تۈردىكى ھەدىس ئىنتايىن زەئىپ بولمىسا، بىر قىسىم ئالىملارنىڭ قارىشىچە، مەلۇم شەرت ئاستىدا ئەمەل قىلىشقا بولىدۇ. تەپسىلاتى ئۈچۈن «ھەدىس ھەققىدە قىسقىچە چۈشەنچە» دېگەن تېمىغا مۇراجىئەت قىلىڭ).

ئىنتايىن زەئىپ - ھەدىسنىڭ سەنەدىدە ياكى تېكىستىدە ئۇنىڭ زەئىپلىكىگە سەۋەب بولىدىغان بىرقانچە ئىللەت تېپىلسا، مەزكۇر ھەدىس «ئىنتايىن زەئىپ» دېيىلىدۇ (بۇ تۈردىكى ھەدىسكە ئەمەل قىلىنمايدۇ).

سەنەدى سەھىھ - ئەسلىدە بىر ھەدىسشۇناس: «بۇ ھەدىسنىڭ سەنەدى سەھىھ» دېگەن بولسا، سەھىھ ھەدىسنىڭ ئالدىنقى ئۈچ شەرتىگە تولۇق كاپالەتلىك قىلغانلىقىنى، لېكىن ئاخىرقى ئىككى شەرتنى ئىسپاتلاشقا كاپالەتلىك قىلالىمىغانلىقىنى كۆرسىتىدۇ. بىراق ھەدىس تەتقىقات ئىلمىدە تونۇلغان بىرەر ھەدىسشۇناس: «بۇ ھەدىسنىڭ سەنەدى سەھىھ» دېگەن، ئەمما مۇنداق دېيىشنىڭ ئىللىتىنى بايان قىلمىغان بولسا، بۇ ھالدا مەزكۇر ھەدىسنىڭ تېكىستىمۇ سەھىھ بولغان بولىدۇ.

سەنەدى ھەسەن - سەنەدى سەھىھ ھەدىسنىڭ سەنەدىنىڭ شەرتلىرىگە توشمايدىغان، پەقەت ھەسەن ھەدىسنىڭ سەنەدىنىڭ شەرتلىرىگە توشىدىغان ھەدىس «سەنەدى ھەسەن» دېيىلىدۇ.

سەنەدى زەئىپ - ھەدىسنىڭ سەنەدىدە زەئىپلىكىگە سەۋەب بولىدىغان بىرەر ئىللەت تېپىلسا، مەزكۇر ھەدىس «سەنەدى زەئىپ» دېيىلىدۇ.

سەنەدى ئىنتايىن زەئىپ - ھەدىسنىڭ سەنەدىدە زەئىپلىكىگە سەۋەب بولىدىغان بىرقانچە ئىللەت تېپىلسا، مەزكۇر ھەدىس «سەنەدى ئىنتايىن زەئىپ» دېيىلىدۇ.

مۇئەللەق - ھەدىسشۇناستىن تاكى پەيغەمبەر سەللالاھۇ ئەلەيھى ۋەسەللەمگىچە بولغان ئارىلىقتىكى پۈتۈن سەنەد ياكى ساھابىگىچە بولغان ئارىلىقتىكى پۈتۈن سەنەد ۋەياكى تابىئىنگىچە بولغان ئارىلىقتىكى پۈتۈن سەنەد كۆتۈرۈۋېتىلىپ رىۋايەت قىلىنغان ھەدىس «مۇئەللەق» دېيىلىدۇ. (ئەسلىدە بۇ تۈردىكى ھەدىسكە ئەمەل قىلىنمايدۇ، ئەمما «بۇخارى» ۋە «مۇسلىم» دا كەلگەن مۇئەللەق ھەدىسلەردە: ”دېدى... ئېيتتى...“ دېگەندەك كەسكىن لەۋزى بىلەن كەلسە، سەھىھ ھەدىسنىڭ ھۆكۈمى بېرىلىدۇ. ”دېيىلدى... ئېيتىلدى...“ دېگەندەك ئېھتىماللىق لەۋزى بىلەن كەلسە، ئۇنداق ھەدىس تەكشۈرۈلۈپ، ئاندىن باھا بېرىلىدۇ).

مۇرسەل - ھەدىسنىڭ سەنەدىدە تابىئىدىن ئىلگىرىكى كىشى (يەنى ساھابە) چۈشۈپ قالغان، يەنى بىرەر تابىئىن مەزكۇر ھەدىسنى: ”پەيغەمبەر سەللالاھۇ ئەلەيھى ۋەسەللەم مۇنداق دېگەن... دېگىنىچە ئۆزى بىۋاسىتە باشلاپ كەتكەن بولسا، مۇنداق ھەدىس «مۇرسەل» دېيىلىدۇ (ئەسلىدە بۇ تۈردىكى ھەدىسكە ئەمەل قىلىنمايدۇ، ئەمما بەزى شەرتلەر ئاستىدا ئەمەل قىلىنىدىغان مۇرسەل ھەدىسلەرمۇ بار).

مۇئزەل - سەنەد تەككى ياكى ئۇنىڭدىن كۆپ كىشى ئارقا - ئارقىدىن چۈشۈپ قالغان ھەدىس «مۇئزەل» دېيىلىدۇ (بۇ تۈردىكى ھەدىس زەئىپ ھەدىسلەرنىڭ بىر تۈرىدۇر).

مۇنقەتئە - سەنەد مەيلى بېشىدىن ياكى ئوتتۇرىسىدىن ۋەياكى ئاخىرىدىن بولۇشىدىن قەتئىينەزەر ئۇزۇلۇپ قالسا، يەنى ئارىدىن بىرەر راۋىي چۈشۈپ قالسا، مۇنداق ھەدىس «مۇنقەتئە» دېيىلىدۇ (بۇ تۈردىكى ھەدىس زەئىپ ھەدىسلەرنىڭ بىر تۈرىدۇر).

مۇدەللەس - سەنەد تەككى بىرەر ئەيىبىنىڭ يوشۇرۇلۇپ، ئۇنىڭ (سەنەدنىڭ) تاشقى ھالىتىنىڭ چىرايلىق كۆرسىتىلىشى «مۇدەللەس» دېيىلىدۇ (بۇ تۈردىكى ھەدىس زەئىپ ھەدىسلەرنىڭ بىر تۈرىدۇر).

مەترۇك - ھەدىسنىڭ سەنەدىدە يالغان ئېيتقانلىقى بايقالغان بىرەر راۋىي بولۇپ قالسا، مۇنداق ھەدىس «مەترۇك» دېيىلىدۇ (بۇ تۈردىكى ھەدىسكە ئەمەل قىلىنمايدۇ).

مۇنكەر - ھەدىسىنىڭ سەنەدىدە كۆپ خاتالاشقان ياكى بىپەرۋالىق قىلغان ۋەياكى پاسىقلىقى ئاشكارىلىنىپ قالغان بىرەر راۋىي بولۇپ قالسا، مۇنداق ھەدىس «مۇنكەر» دېيىلىدۇ. ئۇنىڭدىن باشقا يەنە ھەدىسى زەئىپ بىرىنىڭ رىۋايىتى ئىشەنچلىك بىرىنىڭ رىۋايىتىگە زىت بولۇپ قالسىمۇ، ئۇنىڭ ھەدىسى «مۇنكەر» دېيىلىدۇ (بۇ تۈردىكى ھەدىسىكىمۇ ئەمەل قىلىنمايدۇ).

مۇزتەرىب - بىر - بىرىدىن پەرقلىق بىرقانچە شەكىلدە رىۋايەت قىلىنغان، ئەمما دەرىجە كۈچى جەھەتتە ھەممە شەكلى تەڭلىشىپ قالىدىغان، لېكىن مەزمۇنى بىر - بىرىگە زىت بولغان، قايسىسىنىڭ قايسىسىدىن كۈچلۈك ئىكەنلىكىنى ئايرىغىلى بولمايدىغان ھەدىس «مۇزتەرىب» دېيىلىدۇ (بۇ تۈردىكى ھەدىسنى تەكشۈرۈپ، بىر رىۋايەتنىڭ يەنە بىرىدىن كۈچلۈك ياكى ساغلام ئىكەنلىكى بىلىنسى ئەمەل قىلىنىدۇ، بولمىسا ئەمەل قىلىنمايدۇ).

شاز - ئىشەنچلىك بىرىنىڭ رىۋايەت قىلغان ھەدىسى ئۇنىڭدىنمۇ ئىشەنچلىك بىرىنىڭ ھەدىسىگە زىت بولۇپ قالسا، مۇنداق ھەدىس «شاز» دېيىلىدۇ (بۇ تۈردىكى ھەدىسكە ئەمەل قىلىنمايدۇ).

قۇددۇسى - پەيغەمبەر سەللاھۇ ئەلەيھى ۋەسەللەم پەرۋەردىگارى ئالھ تائالادىن بىزگە رىۋايەت قىلىپ بەرگەن، لەۋزى پەيغەمبەر سەللاھۇ ئەلەيھى ۋەسەللەمگە، مەنىسى ئالھ تائالاغا ئائىت بولغان ھەدىس «قۇددۇسى» دېيىلىدۇ (بۇ تۈردىكى ھەدىسىمۇ ھەدىسلەرگە باھا بېرىش قائىدىسى بويىچە سەھىھ، ھەسەن، زەئىپ، مەۋزۇ قاتارلىق تۈرلەرگە بۆلۈنىدۇ).

مەرفۇئۇ - پەيغەمبەر سەللاھۇ ئەلەيھى ۋەسەللەمگە ئائىت سۆز ياكى ئىش - ھەرىكەت ياكى ماقۇللۇق ۋەياكى بىرەر سۈپەت تەسۋىرلەنگەن ھەدىس «مەرفۇئۇ» دېيىلىدۇ (بۇ تۈردىكى ھەدىسىمۇ ھەدىسلەرگە باھا بېرىش قائىدىسى بويىچە سەھىھ، ھەسەن، زەئىپ، مەۋزۇ قاتارلىق تۈرلەرگە بۆلۈنىدۇ).

مەۋقۇف - بىرەر ساھابىگە ئائىت سۆز ياكى ئىش - ھەرىكەت ۋەياكى ماقۇللۇق تەسۋىرلەنگەن تېكىست «مەۋقۇف» دېيىلىدۇ (بۇ تۈردىكى رىۋايەتلەرمۇ ھەدىسكە باھا بېرىش قائىدىسى بويىچە سەھىھ، ھەسەن، زەئىپ، مەۋزۇ قاتارلىق تۈرلەرگە بۆلۈنىدۇ).

مەقتۇدۇ - بىرەر تاپىنىڭ ياكى ئۇنىڭدىن كېيىنكى كىشىگە ئائىت سۆز ياكى ئىش - ھەرىكەت تەسۋىرلەنگەن تېكىست «مەقتۇدۇ» دېيىلىدۇ (بۇ تۈردىكى رىۋايەتلەر ھەدىسلەرگە باھا بېرىش قائىدىسى بويىچە سەھىھ، زەئىپ، مەۋزۇ قاتارلىق تۈرلەرگە بۆلۈنىدۇ).

مۇتەسىل - سەنەدى مەرفۇدۇ ياكى مەۋقۇف ھالەتتە تۇتاشقان ھەدىس «مۇتەسىل» دېيىلىدۇ (بۇ تۈردىكى ھەدىسمۇ ھەدىسلەرگە باھا بېرىش قائىدىسى بويىچە سەھىھ، ھەسەن، زەئىپ، مەۋزۇ قاتارلىق تۈرلەرگە بۆلۈنىدۇ). يۇقىرىدا بايان قىلىنغان مەزمۇنلار ھەدىس ئىلمىگە مۇناسىۋەتلىك ساھەلەرنىڭ ئاساسىي قىسمىنى ئۆز ئىچىگە ئالىدۇ. بىز پەقەت ئوقۇرمەنلىرىمىزنىڭ بىلىشىۋېلىشىغا تېگىشلىك مۇھىم مەسىلە ۋە ئاتالغۇلارنى قىسقىچە چۈشەندۈرۈپ ئۆتتۇق. كىتابخانلىرىمىزنىڭ ھەر بىر ھەدىسنى ئوقۇش جەريانىدا، شۇ ھەدىسكە بېرىلگەن باھانىمۇ نەزەردىن ساقىت قىلماسلىقىنى ۋە شۇنىڭغا قارىتا پايدىلىنىشىنى ئۈمىد قىلىمىز. اللھ تائالادىن بۇ كىتابنى دۇنيا ۋە ئاخىرەتلىكىمىز ئۈچۈن پايدىلىق قىلىپ بېرىشىنى چىن دىلىمىزدىن تىلەيمىز.

2009 - يىل

ئىمان بۆلۈمى

ئىماننىڭ پەزىلىتى

- 1

:

1 - ئۇبادە رەزىيەللاھۇ ئەنھۇدىن رىۋايەت قىلىنىدۇكى، پەيغەمبەر سەللالاھۇ ئەلەيھى ۋەسەللەم مۇنداق دېگەن: «كىمكى: ”شېرىكى يوق، يېگانە ئالتىن باشقا ھېچ بىر ئىلاھ يوقتۇر، مۇھەممەد ئەلەيھىسسالام ئالەننىڭ بەندىسى ۋە ئەلچىسىدۇر، ئىيسا ئەلەيھىسسالام ئالەننىڭ بەندىسى، ئەلچىسى، مەرىپەمگە تاشلىغان كەلىمىسى ۋە ئالە تەرىپىدىن كەلگەن بىر روھتۇر، جەننەت ۋە دوزاخ ھەقتۇر“ دەپ گۇۋاھلىق بەرسە، ئالە ئۇنى قىلغان ئەمەلىگە كۆرە جەننەتكە كىرگۈزىدۇ».

(بۇخارى: 3435)

2

:

2 - يەنە بىر رىۋايەتتە: «جەننەتنىڭ سەككىز دەرۋازىسىنىڭ قايسىسىدىن كىرىشنى خالىسا، شۇنىڭدىن كىرگۈزىدۇ» دېيىلگەن.

(بۇخارى: 3435)

3 - :

3 - تىرمىزنىڭ رىۋايىتىدە: «اللەتن باشقا ھېچ بىر ئىلاھ يوقتۇر، مۇھەممەد ئەلەيھىسسالام اللەنىڭ ئەلچىسىدۇر، - دەپ گۇۋاھلىق بەرگەن ھەرقانداق كىشىگە اللە دوزاخنى ھارام قىلىدۇ» دېيىلگەن^①.
(تىرمىزى: 2638)

4 - :

4 - «مۇسئەدى ئەھمەد» ۋە «مۇئەجەمۇلكەبىر» دە بولسا، سۇھەيلى ئىبنى بەيدا رەزىيەللاھۇ ئەنھۇ پەيغەمبەر ئەلەيھىسسالامنىڭ: «اللە تائالا "اللەتن باشقا ھېچبىر ئىلاھ يوقتۇر" دەپ گۇۋاھلىق بەرگەن ھەرقانداق كىشىنى دوزاخقا ھارام قىلىدۇ، ئۇنى چوقۇم جەننەتكە كىرگۈزىدۇ» دېگەنلىكىنى رىۋايەت قىلغان^②.
(ئەھمەد: 15311)

5 -

5 - ئەبۇ سەئىد خۇدرى رەزىيەللاھۇ ئەنھۇدىن رىۋايەت قىلىندۇكى، پەيغەمبەر سەللەللاھۇ ئەلەيھى ۋەسەللەم مۇنداق دېگەن: «قەلبىدە زەررىچىلىك ئىمان بار كىشى دوزاختىن چىقىرىلىدۇ». ئەبۇ سەئىد خۇدرى رەزىيەللاھۇ ئەنھۇ: بۇنىڭغا شەك قىلىدىغانلار: شەك

^① ئەلبانى (2126): ھەسەن، - دېگەن.

^② ھەيسەمى (6): بۇ ھەدىسنى ئىمام ئەھمەد رىۋايەت قىلغان. تەبەرائىمۇ «ئەلكەبىر» دە رىۋايەت قىلغان بولۇپ، ئۇنىڭ سەنەدىدە سەئىد ئىبنى سەلت ئىسىملىك بىرى بار. ئىبنى ئەبى ھاتەم: سەئىد ئىبنى سەلت بۇ ھەدىسنى بىر قېتىم سۇھەيلى ئىبنى بەيزادىن مۇرسەل ھالەتتە، يەنە بىر قېتىم ئىبنى ئابىباستىن مۇتتەسىل ھالەتتە رىۋايەت قىلغان، - دېگەن.

– شۈبھىسىزكى، اللە زەررىچىلىكىمۇ زۇلۇم قىلمايدۇ دېگەن ئايەتنى ئوقۇسۇن! - دېدى^①.

(تىرمىزى: 2598)

- 6

6 - ئەبۇ سەئىد خۇدرى رەزىيەللاھۇ ئەنھۇدىن رىۋايەت قىلىنىدۇكى، پەيغەمبەر سەللەللاھۇ ئەلەيھى ۋەسەللەم مۇنداق دېگەن: «ئىگەننىڭ اللە، دىنىمنىڭ ئىسلام ۋە پەيغەمبىرىمنىڭ مۇھەممەد ئەلەيھىسسالام بولغانلىقىدىن ھەقىقەتەن مەمنۇنمەن» دېگەن ھەر قانداق كىشى چوقۇم جەننەتكە كىرىدۇ^②.

(ئەبۇ داۋۇد: 1529)

7

7 - ئەبۇ سەئىد خۇدرى رەزىيەللاھۇ ئەنھۇدىن رىۋايەت قىلىنىدۇكى، پەيغەمبەر سەللەللاھۇ ئەلەيھى ۋەسەللەم مۇنداق دېگەن: «ھەر قانداق بىر كىشى ئىسلامنى چىن قەلبىدىن قوبۇل قىلسا، اللە ئۇنىڭ بۇرۇن قىلغان ھەر قانداق ياخشىلىقىنى يازىدۇ، ئىلگىرى ئۆتكۈزگەن ھەر قانداق گۇناھلىرىنى ئۆچۈرىدۇ. ئىسلامغا كىرگەندىن كېيىن جىنايەت سادىر قىلسا، قىلمىشىغا كۆرە جازا بېرىلىدۇ. ھەر بىر ياخشىلىققا ئەڭ ئاز دېگەندە ئوندىن يەتتە يۈزگىچە ساۋاب يېزىلىدۇ. ھەر بىر يامانلىق كۆپەيتىلمەستىن ئۆز ئەينى يېزىلىدۇ، ئەمما اللە

^① ئەلبانى (2095): سەھىھ - دېگەن.

^② ئەلبانى (1353): سەھىھ - دېگەن.

ئۇنى كەچۈرۈپتەشنى خالسا، ھېچ گۇناھ يېزىلمايدۇ»^①.
(نەسائى: 4998)

8 - :

β

8 - ئەبۇ ھۈرەيرە رەزىيەللاھۇ ئەنھۇ مۇنداق دەيدۇ: بىر كۈنى، بىز ئەبۇ بەكرى ۋە ئۆمەر رەزىيەللاھۇ ئەنھۇما قاتارلىق بىر قانچە كىشى بىلەن

^① ئەلبانى (4625): سەھىھ - دېگەن.

پەيغەمبەر سەلئاللاھۇ ئەلەيھى ۋەسەللەمنىڭ ئەتراپىدا ئولتۇراتتۇق، پەيغەمبەر سەلئاللاھۇ ئەلەيھى ۋەسەللەم ئارىمىزدىن قوپۇپ كېتىپ، خېلى ئۇزۇنغىچە قايتىپ كەلمىدى، بىز پەيغەمبەر ئەلەيھىسسالامنىڭ بۇلاپ كېتىلىشىدىن ئەنسىرەپ ئالاقزادە بولدۇق - دە، ئورنىمىزدىن تۇردۇق. مەن پەيغەمبەر ئەلەيھىسسالامنى بىرىنچى بولۇپ ئىزدەپ چىقتىم، ئەنسىرىلاردىن بەنى نەججار قەبىلىسىنىڭ بېغىغا كېلىپ، باغنىڭ ئەتراپىنى ئايلىنىپ، كىرىدىغان ئىشىك تاپالمىدىم. توساتتىن باغنىڭ سىرتىدىكى بىر قۇدۇقتىن باغنىڭ ئىچىگە ئېقىپ كىرىدىغان بىر ئېرىقنى كۆرۈپ قالدۇم - دە، تۈلكىدەك تۈگۈلۈپ باغنىڭ ئىچىگە كىرىپ، پەيغەمبەر ئەلەيھىسسالامنىڭ يېنىغا باردىم. پەيغەمبەر ئەلەيھىسسالام:

- ئەبۇ ھۇرەيرەمۇ سەن، نېمە ئىش بولدى؟ - دەپ سورىدى. مەن: - ئى رەسۇلۇللاھ! سەن بىزنىڭ ئارىمىزدىن كېتىپ قېلىپ، قايتىپ كەلمىدىڭ. شۇڭا سېنىڭ بۇلاپ كېتىلىشىڭدىن ئەنسىرەپ كەتتۇق. مەن بەكمۇ ئالاقزادە بولۇپ، بۇ يەرگە ھەممىدىن بۇرۇن يېتىپ كەلدىم ۋە تۈلكىدەك تۈگۈلۈپ باغقا كىردىم. ئەنە، قالغان كىشىلەر كەينىمىدىن كېلىۋاتىدۇ، - دېدىم. پەيغەمبەر ئەلەيھىسسالام ماڭا ئىككى پاي كەشنى بېرىپ:

- ئى ئەبۇ ھۇرەيرە! سەن بۇ ئىككى كەشنى ئېلىپ، (بۇ باغنىڭ ئەتراپىدا) اللەتن باشقا ھېچ بىر ئىلاھنىڭ يوقلۇقىنى چىن قەلبىدىن ئىقرار ۋە ئېتىراپ قىلغان ھالەتتە ئۇچرىغان ھەر بىر كىشىگە جەننەت بىلەن بېشارەت بەرگىن! - دېدى.

ماڭا تۇنجى بولۇپ ئۆمەر رەزىيەللاھۇ ئەنھۇ ئۇچراپ:

- ئەبۇ ھۇرەيرەمۇ سەن؟ بۇ ئىككى پاي كەشنى نېمە دەپ كۆتۈرىۋالدىڭ؟ - دەپ سورىدى. مەن:

- بۇلار پەيغەمبەر ئەلەيھىسسالامنىڭ كەشى، پەيغەمبەر ئەلەيھىسسالام مېنى اللەتن باشقا ھېچ بىر ئىلاھنىڭ يوقلۇقىنى چىن قەلبىدىن ئىقرار ۋە ئېتىراپ قىلغان ھالەتتە يولۇققان ھەر بىر

كىشىگە جەننەت بىلەن بېشارەت بېرىشكە بۇيرۇپ، بۇ ئىككى پاي كەشنى ئىسپات سۈپىتىدە بەردى، - دېدىم.

ئۆمەر مېنىڭ كۆكسۈمگە بىر مۇشت سالغان ئىدى، ئوڭدامغا چۈشتۈم. ئاندىن:

— ئى ئەبۇ ھۇرەيرە، ئارقاڭغا قايت! — دېدى. مەن پەيغەمبەر ئەلەيھىسسالامنىڭ يېنىغا قايتىپ كەلدىم، شۇچاغدىكى تۇرقىمدىن ھازىرلا يىغلاپ تاشلايدىغاندەك كۆرىنەتتىم، ئۆمەرمۇ ئارقامدىنلا تاپ بېسىپ كېلىۋاتاتتى. پەيغەمبەر ئەلەيھىسسالام ماڭا قاراپ:

— ئەي ئەبۇ ھۇرەيرە! ساڭا نېمە بولدى؟ - دەپ سورىدى. مەن:

— مەن ئۆمەرگە يولۇقۇپ، ئۇنىڭغا سەن ماڭا تاپىلىغان ئىشلارنى دېگەندىم، ئۆمەر مېنىڭ كۆكسۈمگە بىر مۇشت سالدى، مەن ئوڭدامغا چۈشتۈم. ئاندىن: ”ئى ئەبۇ ھۇرەيرە، ئارقاڭغا قايت!“ دېدى، - دېدىم. پەيغەمبەر ئەلەيھىسسالام ئۆمەرگە:

— ئى ئۆمەر! نېمە ئۈچۈن ئۇنداق قىلدىڭ؟ - دەپ سورىغانىدى، ھەزرىتى ئۆمەر:

— ئى رەسۇلۇللاھ! ئاتا - ئانىم ساڭا پىدا بولسۇنكى، سەن ئىككى كەشىڭنى ئىسپات سۈپىتىدە ئەبۇ ھۇرەيرىگە بېرىپ، ئۇنى اللەتتىن باشقا ھېچ بىر ئىلاھنىڭ يوقلۇقىنى چىن قەلبىدىن ئىقرار ۋە ئېتىراپ قىلغان ھالەتتە يولۇققان ھەر بىر كىشىگە جەننەت بىلەن بېشارەت بېرىش ئۈچۈن ئەۋەتتىڭمۇ؟ - دەپ سورىدى. پەيغەمبەر ئەلەيھىسسالام:

— ھەئە، شۇنداق، - دېدى. ئۆمەر:

— ئى رەسۇلۇللاھ! ئۇنداق قىلمىغىن. چۈنكى مەن كىشىلەرنىڭ بۇ سۆزگە ئېسىلىۋېلىپ، ئەمەل - ئىبادەتتىن سۈسلىشىپ كېتىشىدىن ئەنسىرەيمەن، كىشىلەرنى ئەمەل - ئىبادەت قىلغىلى قويغان بولساڭ، - دېدى. شۇنىڭ بىلەن، پەيغەمبەر ئەلەيھىسسالام:

— ئۇنداقتا، ئۇلارنى ئەمەل قىلغىلى قوي! - دېدى.

(مۇسلىم: 31)

9 - ئەبۇ مۇسا رەزىيەللاھۇ ئەنھۇ مۇنداق دەيدۇ: مەن قەۋمىمدىن بىر قانچە كىشى بىلەن بىرگە پەيغەمبەر ئەلەيھىسسالامنىڭ يېنىغا كەلگەندىم، پەيغەمبەر ئەلەيھىسسالام بىزگە:

— اللەتىن باشقا ھېچ بىر ئىلاھنىڭ يوقلۇقىنى چىن دىلىدىن ئىقرار ۋە ئېتىراپ قىلغان ئاساستا گۇۋاھلىق بەرگەن ھەر قانداق كىشىگە جەننەت بىلەن بېشارەت بېرىڭلار! - دېدى. بىز كىشىلەرگە بۇ بېشارەتنى يەتكۈزۈش ئۈچۈن، پەيغەمبەر ئەلەيھىسسالامنىڭ يېنىدىن قايتىپ چىقىۋاتقاندا، ئۆمەر رەزىيەللاھۇ ئەنھۇ بىلەن ئۇچرىشىپ قالدۇق. ئۆمەر رەزىيەللاھۇ ئەنھۇ بىزنى پەيغەمبەر ئەلەيھىسسالامنىڭ يېنىغا قايتۇرۇپ كىرىپ:

— ئى رەسۇلۇللاھ! بۇنداق قىلساق، كىشىلەر بۇ سۆزگە ئېسىلىۋېلىپ، ئەمەل - ئىبادەتتە سۇسلىشىپ قالىدۇ، - دېدى. پەيغەمبەر ئەلەيھىسسالام ئۇنىڭغا جاۋابەن ھېچ نەرسە دېمىدى^①.
(ئەھمەد: 19100؛ «ئەلكەبىر»)

10 - بەرزاز خۇدرىدىن ھەزرىتى ئۆمەرنىڭ:

— ئى رەسۇلۇللاھ! سەن پىكىر - قاراش جەھەتتە كىشىلەرنىڭ ئەڭ ئەۋزىلىسىەن. كىشىلەر بۇنى ئاڭلىسا، شۇنىڭغا ئېسىلىۋېلىپ، ئەمەل -

^① ھەيسەمى (16815): بۇ ھەدىسنى ئىمام ئەھمەد ۋە تەبەرانى رىۋايەت قىلغان بولۇپ، تەبەرانىنىڭ راۋىيلىرى ئىشەنچلىكتۇر، - دېگەن.

ئىبادەتتە سۇسلىشىپ قالدۇ، - دېگەنلىكىنى رىۋايەت قىلغان^①.

- 11

11 - بەرزارنىڭ ئۆمەر رەزىيەللاھۇ ئەنھۇدىن رىۋايەت قىلغان ھەدىسىدە، پەيغەمبەر ئەلەيھىسسالامنىڭ ھەزرىتى ئۆمەرنى كىشىلەرگە يۇقىرىقى سۆزلەرنى يەتكۈزۈشكە بۇيرىغانلىقى، ئۆمەر رەزىيەللاھۇ ئەنھۇ: - ئۇنداقتا، كىشىلەر بۇ سۆزگە ئېسىلىۋالدى، - دېگەندە، پەيغەمبەر ئەلەيھىسسالامنىڭ:

- ئۇنداق بولسا، يەتكۈزۈمگىن! - دېگەنلىكى بايان قىلىنغان^②.
(بەرزار رىۋايەت قىلغان)

- 12

12 - «ئەلكەبىر» دە بىلالدىن رىۋايەت قىلىنىشىچە، پەيغەمبەر سەللىللاھۇ ئەلەيھى ۋەسەللەم بىلال رەزىيەللاھۇ ئەنھۇغا:
- كىشىلەرگە يۇقىرىقىلارنى يەتكۈزۈڭىن! - دېگەن، بىلال:
- ئۇنداقتا، كىشىلەر بۇ سۆزگە ئېسىلىۋالدى، - دېگەن بولسىمۇ،
پەيغەمبەر ئەلەيھىسسالام:

- ئېسىلىۋالسىمۇ يەتكۈز! - دېگەن^③.

- 13

① ھەيسەمى (15): بۇ ھەدىسنى بەرزار رىۋايەت قىلغان بولۇپ، ئۇنىڭ سەنەدىدە مۇھەممەد ئىبنى ئەبۇ لەيلا ئىسىملىك ھەدىسى زەئىپ كىشى بار، - دېگەن.

② ھەيسەمى (11): بۇ ھەدىسنى ئەبۇ يەئلا ۋە بەرزار رىۋايەت قىلغان بولۇپ، ئۇنىڭ سەنەدىدە ئابدۇللاھ ئىبنى مۇھەممەد ئىبنى ئەقىل ئىسىملىك ھەدىسى زەئىپ كىشى بار، - دېگەن.

③ ھەيسەمى (19): بۇ ھەدىسنى تەبەرانى رىۋايەت قىلغان بولۇپ، سەنەدىدە مىنھال ئىبنى خەلىفە ئىسىملىك مۇنكەر ھەدىس رىۋايەت قىلىدىغان بىرى بار، - دېگەن.

13 - مۇئاز ئىبنى جەبەل رەزىيەللاھۇ ئەنھۇ مۇنداق دەيدۇ: پەيغەمبەر ئەلەيھىسسالام ئىككىمىز ئۇفەير ناملىق بىر ئېشەككە مىنىۋالغان ئىدۇق. پەيغەمبەر ئەلەيھىسسالام:

— ھەي مۇئاز! سەن ئالەننىڭ بەندە ئۈستىدىكى ھەققى بىلەن بەندىنىڭ ئالەن ئۈستىدىكى ھەققىنىڭ نېمە ئىكەنلىكىنى بىلمەسەن؟ - دەپ سورىدى. مەن:

— بۇنى ئالەن ۋە ئالەننىڭ رەسۇلى بىلىدۇ، - دېدىم. پەيغەمبەر ئەلەيھىسسالام:

— بەندىلەرنىڭ ئالەنقا ھېچ نەرسىنى شېرىك كەلتۈرمەستىن ئىبادەت قىلىشى ئالەننىڭ بەندىلەر ئۈستىدىكى ھەققى؛ ئالەنقا ھېچ نەرسىنى شېرىك كەلتۈرمەستىن ئىبادەت قىلغانلارنى ئازابلىماسلىق بولسا، بەندىلەرنىڭ ئالەن ئۈستىدىكى ھەققىدۇر، - دېدى. مەن:

— ئى رەسۇلۇللاھ! ئۇنداقتا، بۇنى كىشىلەرگە ئېيتىپ بەرمەيمۇ؟ - دېدىم. پەيغەمبەر ئەلەيھىسسالام:

— كىشىلەرنىڭ بۇ سۆزگە ئېسىلىۋېلىپ، ئەمەل - ئىبادەتتە سۇسلىشىپ قالماسلىقى ئۈچۈن، ئېيتماي تۇرغىن! - دېدى. ئەنەس ئىبنى مالىك رەزىيەللاھۇ ئەنھۇ:

— مۇئاز رەزىيەللاھۇ ئەنھۇ ئىلىمنى يوشۇرغان بولۇپ قېلىشىدىن ئەنسىرەپ، ئۆلۈپ كېتىش ئالدىدا بۇنى ئېيتىپ بەرگەن ئىدى، - دېدى.

(مۇسلىم: 30 ۋە 32)

14 - ئەبۇ زەر رەزىيەللاھۇ ئەنھۇ مۇنداق دەيدۇ: بىر ئايدىڭ كېچىسى تالاغا چىققاندىم، قارىسام، پەيغەمبەر ئەلەيھىسسالام ئۆزى يالغۇز ماڭغىلى تۇرۇپتۇ. شۇنىڭ بىلەن، مەن پەيغەمبەر ئەلەيھىسسالام باشقىلارنىڭ ئۆزى بىلەن بىرگە مېڭىشىنى خالىمسا كېرەك دەپ ئويلىدىم. پەيغەمبەر ئەلەيھىسسالام مېنى كۆرۈپلا:

- كىم ئۇ؟ - دەپ سورىدى. مەن:

- مەن ئەبۇ زەر، اللە مېنى ساڭا پىدا قىلسۇن! - دېدىم. پەيغەمبەر ئەلەيھىسسالام:

- ھە ئەبۇ زەر! بۇ يەرگە كەل! - دېدى. ئىككىمىز بىر ئاز بىللە ماڭغاندىن كېيىن، پەيغەمبەر سەللەللاھۇ ئەلەيھى ۋەسەللەم:

- بۇ دۇنيانىڭ بايلىرى ئاخىرەتنىڭ كەمبەغەللىرىدۇر، اللە بەرگەن بايلىقنى ئالدى. كەينىگە قارماستىن ھەر تۈرلۈك ياخشىلىق يوللىرىغا سەرپ قىلغان كىشىلەرلا بۇنىڭدىن مۇستەسنا، - دېدى. يەنە بىر ئاز ماڭغاندىن كېيىن، پەيغەمبەر ئەلەيھىسسالام مېنى ئەتراپى تاشلىق ئويما بىر جايدا ئولتۇرغۇزۇپ قويۇپ:

- مەن قايتىپ كەلگۈچە بۇ يەردە ئولتۇرۇپ تۇر! - دېدى. ئاندىن سايلىققا قاراپ يۈرۈپ كەتتى. دە، كۆرۈمدىن غايىپ بولدى. ئارىدىن خېلى ۋاقىت ئۆتكەندىن كېيىن، پەيغەمبەر ئەلەيھىسسالامنىڭ قايتىپ كېلىۋاتقاج:

- ئوغرىلىق قىلغان بولسىمۇ، زىنا قىلغان بولسىمۇ، - دەۋاتقانلىقىنى ئاڭلىدىم. پەيغەمبەر ئەلەيھىسسالام كەلگەن ھامان ئۆزەمنى تۇتالمى:

- ئى رەسۇلۇللاھ! اللہ مېنى ساڭا پىدا قىلسۇن! بۇ ساي تەرەپتە كىمگە سۆزلەۋاتتىڭ؟ بىرەرسىنىڭ ساڭا جاۋاب قايتۇرغانلىقىنى ئاڭلىمىدىمغۇ؟! - دەپ سورىسام، پەيغەمبەر ئەلەيھىسسالام مۇنداق دېدى:

- بۇ ساي تەرەپتە ماڭا جىبرىئىل كۆرۈندى، ئۇ ماڭا:

- ئى مۇھەممەد! ئۈممىتىڭدىن اللەقا ھېچ نەرسىنى شېرىك كەلتۈرمىگەن ھالدا ۋاپات تاپقان ھەر قانداق كىشىگە جەننەت بىلەن بېشارەت بەرگىن! - دېدى. مەن:

- ئى جىبرىئىل! ئوغرىلىق ياكى زىنا قىلغان بولسىمۇ، بېشارەت بېرەمدىم؟ - دەپ سورىدىم. جىبرىئىل:

- شۇنداق، - دېدى. مەن يەنە:

- ئى جىبرىئىل! ئوغرىلىق ياكى زىنا قىلغان بولسىمۇ، بېشارەت بېرەمدىم؟ - دەپ سورىدىم. جىبرىئىل:

- شۇنداق، ھاراق ئىچكەن بولسىمۇ بېشارەت بەرگىن! - دېدى.

(بۇخارى: 6443)

15- : « »

15 - مۇسلىم يەنە بىر رىۋايەتتە، پەيغەمبەر سەللاھۇ ئەلەيھى ۋەسەللەمنىڭ تۆتىنچى قېتىمدا: «ئەبۇ زەرنىڭ ئۈنمىغىنىغا پەرۋا قىلماستىن» دېگەنلىكىنى قوشۇپ رىۋايەت قىلغان.

(مۇسلىم: 94)

16

16 - جابىر رەزىيەللاھۇ ئەنھۇ مۇنداق دەيدۇ: بىر ئادەم پەيغەمبەر ئەلەيھىسسالامنىڭ يېنىغا كېلىپ:

- ئى رەسۇلۇللاھ! ئىنساننى جەننەتكە كىرگۈزىدىغان نەرسە نېمە؟ جەھەننەمگە كىرگۈزىدىغان نەرسە نېمە؟ - دەپ سورىدى. پەيغەمبەر

ئەلەيھىسسالام:

– اللہقا ھېچ نەرسىنى شېرىك كەلتۈرمىگەن ھالدا ۋاپات تاپقان ھەر قانداق كىشى جەننەتكە كىرىدۇ. اللہقا بىرەر نەرسىنى شېرىك كەلتۈرگەن ھالدا ۋاپات تاپقان ھەر قانداق كىشى جەھەننەمگە كىرىدۇ، - دېدى.

(مۇسلىم: 93)

17 - ئىبنى شىھاب مۇنداق دەيدۇ: مەھمۇد ئىبنى رەبىئ ئەنسارى رەزىيەللاھۇ ئەنھۇ ماڭا ئۆزىنىڭ پەيغەمبەر ئەلەيھىسسالامنى ئېسىگە ئالالغانلىقىنى، شۇنداقلا پەيغەمبەر ئەلەيھىسسالامنىڭ ئۇلارنىڭ ھويلىسىدىكى قۇدۇقتىن سۇ ئېلىپ ئۇنىڭ يۈزىگە پۈركىگەنلىكىنىمۇ ئېسىگە ئالالغانلىقىنى دەپ بەردى. ئاندىن پەيغەمبەر ئەلەيھىسسالام بىلەن بەدرى ئۇرۇشىغا قاتناشقان ئىتبان ئىبنى مالىك ئەنسارى رەزىيەللاھۇ ئەنھۇنىڭ مۇنداق دېگەنلىكىنى رىۋايەت قىلىپ بەردى:

— مەن بەنى سالىم ئايمىقىدىكى قەۋمىگە ئىمام بولۇپ ناماز ئوقۇپ بېرەتتىم. مەن تۇرىدىغان جاي بىلەن ئۇلار تۇرىدىغان جاينىڭ ئارىسىنى بىر جىلغا ئايرىپ تۇراتتى. مۇبادا يامغۇر يېغىپ قالسا، ئۇلارنىڭ مەسچىتىگە بېرىش ئۈچۈن جىلغىدىن ئۆتۈشۈم قىيىن بولاتتى. شۇنىڭ ئۈچۈن، پەيغەمبەر ئەلەيھىسسالامنىڭ يېنىغا كېلىپ: — ئى رەسۇلۇللاھ! مېنىڭ كۆزۈم ئاجىزلىشىپ قالدى، ناۋادا يامغۇر يېغىپ قالسا، قەۋمىم بىلەن مېنىڭ ئارامدىكى جىلغىدا سەل ئاقىدۇ. شۇنىڭ بىلەن، مېنىڭ ئۇ جىلغىدىن ئۆتۈشۈم قىيىن بولىدۇ، شۇڭا سەن كېلىپ، مېنىڭ ئۆيۈمدىن بىر جايدا ناماز ئوقۇپ بەرگەن بولساڭ، مەن شۇ جايىنى نامازگاھ قىلىۋالغان بولسام، - دېدىم. پەيغەمبەر ئەلەيھىسسالام:

— بولىدۇ، - دېدى. ئەتىسى ئەتىگەن تاڭ خېلى يورۇغاندىن كېيىن، پەيغەمبەر ئەلەيھىسسالام ئەبۇبەكرى رەزىيەللاھۇ ئەنھۇ بىلەن يېتىپ كېلىپ، ئىجازەت سورىدى ۋە ئۆيگە كىرىپلا:

— قايسى جايدا ناماز ئوقۇپ بېرىشىمنى ياخشى كۆرسەن؟ - دېدى. مەن ناماز ئوقۇشنى ياقتۇرىدىغان بىر جايىنى كۆرسەتتىم. پەيغەمبەر

ئەلەيھىسسالام ئورنىدىن تۇرۇپ: «اللہ ئەكبەر!» دەپ نامازغا تۇردى. بىز ئارقىسىدا سەپ تۈزۈپ ئىقتىدا قىلدۇق. ئىككى رەكئەت ناماز ئوقۇغاندىن كېيىن سالام بەردى، بىزمۇ سالام بەردۇق. نامازدىن كېيىن، پەيغەمبەر سەللالاھۇ ئەلەيھى ۋەسەللەمنى شورپا پىشقىچە ساقلاپ تۇرۇشقا تۇتۇۋالدىم. مەھەللىلىك بىر مۇنچە كىشى پەيغەمبەر سەللالاھۇ ئەلەيھى ۋەسەللەمنىڭ مېنىڭ ئۆيۈمدە ئىكەنلىكىنى ئاڭلاپ يۈگۈرەپ كەپتۇ. شۇنىڭ بىلەن، ئۆيدە ئادەم كۆپىيىپ كەتتى. ئارىدىن بىرى:

- مالىك كۆرۈنمەيدىغۇ، ئۇ نېمە ئىش قىلىۋاتىدۇ؟ - دېگەندى، يەنە بىرەيلەن:

- ئو، اللہ ۋە اللہنىڭ رەسۇلىنى ياخشى كۆرمەيدىغان مۇناپىق، - دېدى. پەيغەمبەر سەللالاھۇ ئەلەيھى ۋەسەللەم:

- ئۇنداق دېمە! ئۇنىڭ اللہنىڭ رازىلىقىنى كۆزلەپ: ”لا إله إلا الله (اللەتن باشقا ھېچبىر ئىلاھ يوقتۇر)“ دېگەنلىكىنى بىلمەمسەن؟ - دېدى. ئو كىشى:

- ئۇنىڭ اللہنىڭ رازىلىقىنى كۆزلىگەنلىكىنى اللہ ۋە اللہنىڭ رەسۇلى ئوبدان بىلىدۇ. ئەمما، اللہنىڭ نامى بىلەن قەسەمكى، بىز ئۇنىڭ مۇھەببىتىنى پەقەت مۇناپىقلارغىلا بېغىشلايدىغانلىقىنى ۋە پەقەت مۇناپىقلار بىلەنلا سۆزلىشىدىغانلىقىنى كۆرۈپ تۇرىمىز، - دېدى. پەيغەمبەر سەللالاھۇ ئەلەيھى ۋەسەللەم:

- شەك - شۇبھىسىزكى، اللہ ئۆزىنىڭ رازىلىقىنى كۆزلەپ: ”لا إله إلا الله (اللەتن باشقا ھېچ بىر ئىلاھ يوقتۇر)“ دېگەن كىشىگە دوزاخنى ھارام قىلدى، - دېدى.

مەھمۇد ئىبنى رەببۇ مۇنداق دەيدۇ: مەن بۇ ھەدىسنى يەزىد ئىبنى مۇئاۋىيە قوماندانلىقىدا (رۇم زېمىنىدا) ئېلىپ بېرىلغان بىر غازاتتا پەيغەمبەر سەللالاھۇ ئەلەيھى ۋەسەللەمنىڭ ساھابىلىرىدىن بولغان ئەبۇ ئەييۇب رەزىيەللاھۇ ئەنھۇنىڭ ھۇزۇرىدا بىر توپ كىشىگە سۆزلەپ بەرگەن ئىدىم. ئەبۇ ئەييۇب (ئۇ مۇشۇ غازاتتا شېھىد بولغان. اللہ

ئۇنىڭدىن رازى بولسۇن!) ماڭا قارشى قوپۇپ:

- اللہ تائالانىڭ نامى بىلەن قەسەمكى، مەن بۇ سۆزلەرنى ھەرگىزمۇ پەيغەمبەر سەللالاھۇ ئەلەيھى ۋەسەللەم دېگەن دەپ ئويلىمايمەن، - دېدى. بۇ سۆز ماڭا بەك ئېغىر كەلدى - دە:

- اللہ مېنى بۇ غازاتتىن قايتقىچە سالامەت قىلىپ، ئىتبان ئىبنى مالىكىنى قەۋمىنىڭ مەسچىتىدە تىرىك تاپساملا، بۇ ھەدىسنى ئۇنىڭدىن قايتا سورايمەن دەپ اللەقا ۋەدە قىلدىم. سالامەت قايتقاندىن كېيىن، ھەج (ياكى ئۆمرە) گە ئىھرام باغلاپ، شامدىن مەككىگە باردىم، ئاندىن مەدىنىگە كېلىپ، بەنى سالىم ئايمىقىغا باردىم. ئىتبان قەۋمىگە ئىمام بولۇپ ناماز ئوقۇۋاتقان ئىكەن. ئۇ نامازنى تۈگەتكەندىن كېيىن، مەن ئۇنىڭغا سالام بېرىپ، ئۆزەمنى تونۇشتۇردۇم. ئۇ قېرىپ كۆزىدىنمۇ ئايرىلىپ قالغان ئىكەن. مەزكۇر ھەدىس توغرىلىق سورىۋىدىم، ئىتبان ئۇ ھەدىسنى ماڭا بۇرۇن سۆزلەپ بەرگىنىگە ئوخشاش قىلىپ سۆزلەپ بەردى.

(بۇخارى: 1186)

- 18

18 - مالىك ۋە نەسائى: ئۆيدە ناماز ئوقۇپ بېرىشنى، - دەپ رىۋايەت

قىلغان^①.

19

:

19 - ئەبۇ ھۇرەيرە رەزىيەللاھۇ مۇنداق دەيدۇ: مەن پەيغەمبەر

سەللالاھۇ ئەلەيھى ۋەسەللەمدىن:

- ئى رەسۇلۇللاھ! قىيامەت كۈنى سېنىڭ شاپائىتىڭدىن كىم

^① ئەلبانى (1259): سەھىھ - دېگەن.

بەھرىمەن بولىدۇ؟ - دەپ سورىۋىدىم. پەيغەمبەر سەللاھۇ ئەلەيھى ۋەسەللەم:

— ئى ئەبۇ ھۇرەيرە! مەن سېنىڭ ھەدىسكە بولغان ھېرىسمەنلىكىڭگە قاراپ، ھېچكىم بۇ مەسىلىنى ئەبۇ ھۇرەيرىدىن بۇرۇن سورىمايدىغۇ دەپ ئويلىغانىدىم. قىيامەت كۈنى مېنىڭ شاپائىتىمدىن بەھرىمەن بولىدىغانلار چىن قەلبىدىن: ”لا إله إلا الله (اللهتن باشقا ھېچ بىر ئىلاھ يوقتۇر)“ دېگەن كىشىلەردۇر، - دەپ جاۋاب بەردى.

(بۇخارى: 99)

20

20 - ئەبۇ ھۇرەيرە رەزىيەللاھۇ ئەنھۇدىن رىۋايەت قىلىنىدۇكى، پەيغەمبەر سەللاھۇ ئەلەيھى ۋەسەللەم مۇنداق دېگەن: «مۇھەممەدنىڭ نەپسى ئىلكىدە بولغان الله بىلەن قەسەمكى، يەھۇدىي ياكى خرىستىئان بولسۇن، مەيلى كىم بولسا بولسۇن، مېنىڭ پەيغەمبەر ئىكەنلىكىمنى ئاڭلاپ تۇرۇپ، مەن ئېلىپ كەلگەن ئىسلام دىنىغا ئېتىقاد قىلىشتىن باش تارتقان ھالدا ۋاپات بولىدىكەن، ئۇ چوقۇم دوزاخقا كىرىدۇ».

(مۇسلىم: 153)

21

21 - سۇھەيب رەزىيەللاھۇ ئەنھۇدىن رىۋايەت قىلىنىدۇكى، پەيغەمبەر سەللاھۇ ئەلەيھى ۋەسەللەم مۇنداق دېگەن: «ياھ! مۇئەمىن كىشىنىڭ ھالى نېمىدېگەن ياخشى؟! ئۇنىڭ

بارلىق ئەھۋالى ئۇنىڭ ئۈچۈن ياخشىلىق ئېلىپ كېلىدۇ، بۇ خۇسۇسىيەت پەقەت مۇئمىنگىلا خاستۇر. مۇئمىن خۇشال بولىدىغان ئىشقا يولۇقسا، اللەقا شۈكرى ئېيتىدۇ. مانا بۇ، ئۇنىڭ ئۈچۈن بىر ياخشىلىق؛ ئەگەر زىيان - زەخمەتكە يولۇقسا، ئۇنىڭغا سەۋر قىلىدۇ. مانا بۇمۇ ئۇنىڭ ئۈچۈن بىر ياخشىلىق ھېسابلىنىدۇ».

(مۇسلىم: 2999)

- 22

22 - ۋەھب ئىبنى مۇنەببەھتىن:

- "اللەتن باشقا ھېچ بىر ئىلاھ يوقتۇر" دېگەن كەلىمە جەننەتنىڭ ئاچقۇچى ئەمەسمۇ؟ - دەپ سورالغاندى، ئۇ:
- توغرا، بىراق ھەر قانداق ئاچقۇچنىڭ چىشى بولىدۇ، چىشى بار ئاچقۇچنى ئېلىپ كەلسەڭ (قۇلۇپ) ئېچىلىدۇ، ئەمما چىشى يوق ئاچقۇچنى كۆتۈرۈپ كەلسەڭ ئېچىلمايدۇ، - دېدى.
(بۇخارى مۇئەللەق رىۋايەت قىلغان)

- 23

:

:

:

":

"

:

:

:

:

:

:

23 - يەھيا ئىبنى تەلھە مۇنداق دەيدۇ: پەيغەمبەر سەللەللاھۇ ئەلەيھى ۋەسەللەم ۋاپات بولۇپ، ئەبۇ بەكرى رەزىيەللاھۇ ئەنھۇ خەلىپە

بولغاندىن كېيىن، ئۆمەر رەزىيەللاھۇ ئەنھۇ تەلھە رەزىيەللاھۇ ئەنھۇنىڭ غەم - قايغۇغا چۆمۈپ كەتكەنلىكىنى كۆرۈپ:

- نېمە بولدۇڭ؟ نېمىگە بۇنچە قايغۇرۇپ ئولتۇرسەن، تاگاڭنىڭ ئوغلى ئەبۇ كرىننىڭ خەلىپە بولغىنىغا ئىچىڭ ئېچىشىۋاتامدۇ؟ - دەپ سورىغانىدى، تەلھە:

- ئۇنداق ئەمەس، - دېدى ۋە ئەبۇ بەكرىنى كۆپ ماختىغاندىن كېيىن:

- ئەبۇ بەكرىنىڭ خەلىپە بولۇشىغا ئىچى ئەڭ ئېچىشمايدىغان كىشى مەن بولمەن. بىراق مەن پەيغەمبەر سەللەللاھۇ ئەلەيھى ۋەسەللەمنىڭ: «شۈبھىسىزكى، مەن بىر كەلىمىنى بىلىمەن. ھەر قانداق بىر كىشى ئۆلىدىغان چاغدا ئۇ كەلىمىنى دېسە، اللە ئۇنى غەم - قايغۇدىن خالاس قىلىدۇ، جەسىدى ۋە روھى ئۇ كەلىمىنىڭ خۇش پۇرىقىدىن لەززەتلىنىپ تۇرىدۇ» دېگەنلىكىنى ئاڭلىغان ئىدىم. مەن ئۇ كەلىمىنى سوراپ بولغۇچە، پەيغەمبەر سەللەللاھۇ ئەلەيھى ۋەسەللەم ۋاپات بولۇپ كەتتى، - دېدى. ئۆمەر رەزىيەللاھۇ ئەنھۇ:

- ئۇ كەلىمىنى مەن بىلىمەن، - دېدى. تەلھە رەزىيەللاھۇ ئەنھۇ:
- اللەقا شۈكرى! ئۇنداقتا دەپ باق! ئۇ كەلىمە نېمە؟ - دەپ سورىدى.
ئۆمەر رەزىيەللاھۇ ئەنھۇ:

- پەيغەمبەر سەللەللاھۇ ئەلەيھى ۋەسەللەم تاغىسى ئەبۇ تالىپ ئۆلىدىغان چاغدا ئۇنىڭغا دېگەن بىر كەلىمە بولىدىغان، ئۇ (سەن بىلمەكچى بولغان) كەلىمىنىڭ دەل ئۆزى شۇ. چۈنكى پەيغەمبەر سەللەللاھۇ ئەلەيھى ۋەسەللەم ئۇ كەلىمدىن پايدىلىقراق باشقا بىر كەلىمىنى بىلگەن بولسا ئىدى، ئەلۋەتتە تاغىسىغا شۇ چاغدا دېگەن بولار ئىدى، - دېدى. تەلھە رەزىيەللاھۇ ئەنھۇ:

- توغرا. ئۇنداقتا، ئۇ كەلىمە دەل شۇ ئىكەن، - دېدى.

(رەزىن رىۋايەت قىلغان)

24 - ئوسمان ئىبنى ئەففان رەزىيەللاھۇ ئەنھۇ مۇنداق دەيدۇ:
 پەيغەمبەر سەللەللاھۇ ئەلەيھى ۋەسەللەم ۋاپات تاپقاندا، ساھابىلاردىن بىر قانچە كىشى قاتتىق قايغۇرۇپ ئېلىشىپ قالغىلى تاس قالدى، مەنمۇ شۇلارنىڭ بىرى ئىدىم. شۇ چاغلاردا مەن بىر سېپىلنىڭ سايىسىدا تۇرسام، ئۆمەر رەزىيەللاھۇ ئەنھۇ يېنىمدىن ئۆتۈپ كېتىۋېتىپ، ماڭا سالام بېرىپتۇ. لېكىن مەن تۇيماپتىمەن. ئۆمەر رەزىيەللاھۇ ئەنھۇ دەرھال ئەبۇ بەكرى رەزىيەللاھۇ ئەنھۇنىڭ يېنىغا بېرىپ:
 — مەن ئوسماننىڭ يېنىدىن ئۆتۈپ كېتىۋېتىپ، ئۇنىڭغا سالام بەرسەم، ئۇ ماڭا سالام قايتۇرمىدى، - دەپتۇ. بۇ، ئەبۇ بەكرى رەزىيەللاھۇ ئەنھۇ خەلىپىلىككە سايلىنىپ بولغان چاغ ئىدى. ئۆمەر ۋە ئەبۇ بەكرى رەزىيەللاھۇ ئەنھۇمۇلار مېنىڭ يېنىمغا كېلىپ، سالام بەردى. ئاندىن ئەبۇ بەكرى رەزىيەللاھۇ ئەنھۇ:
 — قېرىندىشىڭ ئۆمەر يېنىڭدىن ئۆتۈپ كېتىۋېتىپ ساڭا سالام

بەرسە، سەن ئۇنىڭ سالىمغا جاۋاب قايتۇرماپسەن، نېمە ئۈچۈن شۇنداق قىلدىڭ؟ - دېدى. مەن:

- ئۇنداق قىلىمىدىم، - دېدىم. ئۆمەر رەزىيەللاھۇ ئەنھۇ:

- ياق، شۇنداق قىلدىڭ. ئى بەنى ئۆمەييە! سىلەر مۇشۇنداق مۇغەمبەرلىك قىلىسىلەر، - دېدى. مەن:

- اللەنىڭ نامى بىلەن قەسەمكى، مەن سېنىڭ مېنىڭ يېنىمدىن ئۆتكىنىڭنىمۇ، سالام قىلغىنىڭنىمۇ تۇيىمىدىم، - دېدىم. ئەبۇ بەكرى:

- ئوسماننىڭ دېگىنى راست. ئى ئوسمان! سەن بۇ يەردە بىرەر ئىش بىلەن مەشغۇل بولۇۋاتامتىڭ؟ - دەپ سورىدى. مەن:

- شۇنداق، - دېدىم. ئەبۇ بەكرى:

- نېمە ئىش قىلىۋاتقان؟ - دەپ سورىدى. مەن:

- پەيغەمبەر سەللالاھۇ ئەلەيھى ۋەسەللەم ۋاپات بولۇشتىن بۇرۇن، ئۇنىڭدىن دىنىمىزدىكى نىجاتلىق كەلىمىسىنىڭ نېمە ئىكەنلىكىنى سورىۋاللىغانىدىم، بايام شۇنى ئويلاپ، چوڭقۇر خىيالغا چۆكۈپ كېتىپتىمەن، - دېدىم. ئەبۇ بەكرى:

- مەن ئۇ كەلىمىنى سورىۋالغانىدىم، - دېدى. مەن ئورنۇمدىن تۇرۇپ:

- ئاتا - ئانام ساڭا پىدا بولسۇن! ئۇ كەلىمىنى بايان قىلىشقا سەن

بەكمۇ ھەقىقىسەن، - دېدىم. ئەبۇ بەكرى رەزىيەللاھۇ ئەنھۇ مۇنداق دېدى:

- مەن پەيغەمبەر سەللالاھۇ ئەلەيھى ۋەسەللەمدىن:

- ئى رەسۇلۇللاھ! دىنىمىزدىكى نىجاتلىق كەلىمىسى نېمە؟ - دەپ

سورىغانىدىم. پەيغەمبەر سەللالاھۇ ئەلەيھى ۋەسەللەم:

- مەن تاغام (ئەبۇ تالىب) دىن قوبۇل قىلىشىنى تەلەپ قىلغان،

ئەمما تاغام رەت قىلغان كەلىمە نىجاتلىق كەلىمىسىدۇر. كىمكى ئۇ

كەلىمىنى قوبۇل قىلىدىكەن، نىجات تاپىدۇ، - دېدى (يەنى: "لا إله إلا

الله" دېگەن ئىمان كەلىمىسىنى دېمەكچى).^①

(ئەھمەد: 21؛ «ئەلئەۋسەت» ۋە بەرزاز)

^① ھەيسەمى (1): بۇ ھەدىسنىڭ سەنەدىدە ئىسمى ئاتالمىغان بىر كىشى بار. زۇھەرى ئۇ كىشىنىڭ ئىشەنچلىك ئىكەنلىكىنى ئىلگىرى سۈردى، لېكىن ئىسمىنى ئاتىمىدى، - دېگەن.

25 - جەرىر رەزىيەللاھۇ ئەنھۇدىن رىۋايەت قىلىنىدۇكى، پەيغەمبەر سەللالاھۇ ئەلەيھى ۋەسەللەم مۇنداق دېگەن: «اللہقا ھېچ نەرسىنى شېرىك كەلتۈرمىگەن ھەم بىگۇناھقان تۆكمىگەن ھالدا ۋاپات بولغان ھەر قانداق كىشى جەننەتنىڭ خالىغان ئىشىكىدىن كىرىدۇ».

(ئەھمەد: 16888)

26 - رىفائە رەزىيەللاھۇ ئەنھۇ مۇنداق دەيدۇ: پەيغەمبەر سەللالاھۇ ئەلەيھى ۋەسەللەم بىلەن بىرگە كېتىۋاتاتتۇق، كەدەد ياكى قۇدەيد دېگەن يەرگە يېتىپ كەلگەندە، ئارىمىزدىن بىر قانچە كىشى ئۆيلىرىگە قايتىشقا رۇخسەت سورىغىلى تۇردى. پەيغەمبەر ئەلەيھىسسالاممۇ ئۇلارغا رۇخسەت بېرىۋەردى. كۆپ ئۆتمەي، پەيغەمبەر سەللالاھۇ ئەلەيھى ۋە سەللەم ئورنىدىن تۇرۇپ، اللہقا ھەمدۇ-سانا ئېيتقاندىن كېيىن: - بىر قىسىم كىشىلەر نېمە ئۈچۈن اللہنىڭ رەسۇلى ماڭغان يولدا مېڭىشنى ياقىتۇرمايدۇ؟ - دېگەندى، ھەممىمىز يىغلاپ كەتتۇق. بىرەيلەن:

- ئى رەسۇلۇللاھ! ئەگەر مۇشۇ سۆزنى ئاڭلاپ تۇرۇپ، يەنە بىرەرسى سەندىن رۇخسەت سوراپ قالسا، ئۇ كىشى ھاماقەتلىك قىلغان بولىدۇ، - دېدى. پەيغەمبەر سەللالاھۇ ئەلەيھى ۋەسەللەم اللەقا ھەمدۇسانا ئېيتقاندىن كېيىن:

- ھەر قانداق بىر كىشى چىن قەلبىدىن چىقىرىپ: «اللەتن باشقا ھېچ بىر ئىلاھ يوقتۇر، مۇھەممەد اللەنىڭ ئەلچىسىدۇر» دەپ گۇۋاھلىق بەرسە، ئاندىن توغرا يولدا مۇستەھكەم تۇرغان ھالدا ۋاپات تاپسا، مەن ئۇنىڭغا اللەنىڭ دەرگاھىدا گۇۋاھلىق بېرىمەن. اللە ئۇنى چوقۇم جەننەتكە كىرگۈزىدۇ. اللە تائالا ماڭا ئۈمىتىمدىن يەتمەش مىڭ كىشىنى (ئۇلاردىن) ھېسابمۇ ئالماي، ئازايقىمۇ دۇچار قىلماي جەننەتكە كىرگۈزۈشكە ۋەدە قىلدى. مەن ئۇلار جەننەتكە كىرىپ بولغۇچە، سىلەرنىڭ ۋە ئاتىلىرىڭلار، خوتۇنلىرىڭلار، ئەۋلادلىرىڭلار ئىچىدىكى ياخشى كىشىلەرنىڭ جەننەتتىن ئورۇن تۇتۇپ بولۇشىنى تىلەيمەن، - دېدى.^①

(ئەھمەد: 15782)

27

:

27 - ئىمران ئىبنى ھۈسەين رەزىيەللاھۇ ئەنھۇدىن رىۋايەت قىلىنىدۇكى، پەيغەمبەر سەللالاھۇ ئەلەيھى ۋەسەللەم مۇنداق دېگەن: «ئىگىسىنىڭ اللە ئىكەنلىكىنى، مېنىڭ اللەنىڭ ئەلچىسى ئىكەنلىكىمنى چىن قەلبىدىن تونۇغان كىشىنى اللە دوزاخقا ھارام قىلدى»^②.

(بەززار؛ «ئەلەكبىر»)

^① ھەيسەمى (29): بۇ ھەدىسنىڭ بىر قىسمىنى ئىبنى ماجە رىۋايەت قىلغان بولۇپ، راۋىيلار ئىشەنچلىكتۇر، دېگەن.

^② ھەيسەمى (36): بۇ ھەدىسنى بەززار رىۋايەت قىلغان بولۇپ، ئۇنىڭ سەنەدىدە ئىمران قەسىر ئىسىملىك ھەدىسى مەترۇك (يەنى قوبۇل قىلىنمايدىغان) كىشى بىلەن ئابدۇللاھ ئىبنى ئەبۇ قەلۇس بار، دېگەن.

”

28 - ئىياز ئەنسارى رەزىيەللاھۇ ئەنھۇدىن رىۋايەت قىلىنىدۇكى،
 پەيغەمبەر سەللالاھۇ ئەلەيھى ۋەسەللەم مۇنداق دېگەن:
 «”لا إله إلا الله (الله تىن باشقا ھېچ بىر ئىلاھ يوقتۇر)“ دېگەن بۇ
 كەلىمە شۇنداق ئۇلۇغ كەلىمە بولۇپ، ئاللىنىڭ دەرگاھىدا ئالاھىدە ئورۇن
 تۇتىدۇ. بۇ كەلىمىنى چىن قەلبىدىن ئېيتقان كىشىنى ئاللى جەننەتكە
 كىرگۈزىدۇ. ئەمما ساختىلىق قىلىپ، ئاغزىنىڭ ئۇچىدىلا دەپ قويغان
 كىشى (ئۇنىڭ بىلەن) بۇ دۇنيادا جېنى ۋە مېلىنى ساقلاپ قالالايدۇ،
 ئاخىرەتتە ھېسابىنى ئاللى ئالىدۇ»^①.

(بەزى رىۋايەت قىلغان)

^① ھەيسەمى (55): بۇ ھەدىسنى بەزى رىۋايەت قىلغان بولۇپ، ئۇنىڭ راۋىيلىرى ئىشەنچلىكتۇر، -
 دېگەن.

29 - مۇئاز رەزىيەللاھۇ ئەنھۇ مۇنداق دەيدۇ: مەن پەيغەمبەر سەللالاھۇ ئەلەيھى ۋەسەللەم بىلەن بىر سەپەرگە بىللە چىققاندىم. بىر كۈنى، يولدا كېتىۋېتىپ پەيغەمبەر ئەلەيھىسسالامغا يېقىنلىشىپ قالدۇم - دە:

- ئى رەسۇلۇللاھ! ماڭا مېنى جەننەتكە كىرگۈزىدىغان ۋە دوزاختىن يىراقلاشتۇرىدىغان بىرەر ئەمەلنى دەپ بەرگەن بولساڭ، - دېدىم. پەيغەمبەر سەللالاھۇ ئەلەيھى ۋەسەللەم:

- ئى مۇئاز! سەن ناھايىتى چوڭ بىر ئىشنى سورىدىڭ. بىراق ئۇ ئىش ئىش ئاسان قىلغان كىشىگە ئاسان. ئاللاھقا ھېچ نەرسىنى شېرىك كەلتۈرمەستىن ئىبادەت قىل، نامازنى جايدا ئادا قىل، زاكات بەر، روزا تۇت، ھەج قىل. مەن ساڭا بارلىق ياخشى ئىشلارنىڭ دەرۋازىلىرىنى كۆرسىتىپ قويايمۇ؟ روزا - ئىنساننى گۇناھلاردىن ساقلايدىغان قالدۇق؛ سەدىقە - سۇ ئوتنى ئۆچۈرگەندەك گۇناھلارنى ئۆچۈرگۈچى؛ كېچىدە قويۇپ ناماز ئوقۇش - تەقۋادار، سالىھ كىشىلەرنىڭ ئالامىتىدۇر، - دېدى. ئاندىن ئاللاھ تائالانىڭ مۇنۇ ئايىتىنى ئوقۇدى: ئۇلارنىڭ يانلىرى ئورۇن - كۆرىپىدىن يىراق بولىدۇ (يەنى ئۇلار كېچىسى ئىبادەت قىلىپ ئاز ئۇخلايدۇ)، ئۇلار پەرۋەردىگارنىڭ (ئازابىدىن) قورقۇپ، (رەھمىتىنى) ئۈمىد قىلىپ ئۇنىڭغا دۇئا قىلىدۇ، ئۇلارغا بىز رىزىق قىلىپ بەرگەن نەرسىلەردىن (ياخشىلىق يوللىرىغا) سەرپ قىلىدۇ. ئۇلارنىڭ قىلغان ئەمەللىرىگە مۇكاپات يۈزىسىدىن ئاللاھنىڭ ھۇزۇرىدا ساقلىغان ۋە ئۇلارنى خۇشال قىلىدىغان كاتتا نېمەتنى ھېچكىم بىلمەيدۇ ①. پەيغەمبەر سەللالاھۇ ئەلەيھى ۋەسەللەم يەنە:

- مەن ساڭا بۇ دىننىڭ بېشى، تۈۋرۈكى ۋە يۈكسەك پەللىسىنى دەپ بېرەيمۇ؟ - دېدى. مەن:

- ھەئە، دەپ بەرگەن، - دېۋىدىم. پەيغەمبەر سەللالاھۇ ئەلەيھى ۋەسەللەم:

- بۇ دىننىڭ بېشى ئىسلام (يەنى ئىسلامنى ھەقىقىي قوبۇل

① سۇرە سەجدە، 16-17 - ئايەت.

قىلىش)، تۇۋرۇكى ناماز، يۈكسەك پەللىسى جىھادتۇر، - دېدى. ئاندىن كېيىن:

- مەن ساڭا بارلىق ياخشىلىقنىڭ جۇغلانغان يېرىنى دەپ بېرەي، - دېدى ۋە ماڭا تىلىنى كۆرسىتىپ تۇرۇپ:
 - تىلىڭنى چىڭ تۇت! - دېدى. مەن:
 - ئى رەسۇلۇللاھ! بىز سۆزلىرىمىزدىنمۇ ھېساب بېرەمدىمىز؟ - دېدىم. پەيغەمبەر ئەلەيھىسسالام:
 - ئىست ساڭا، ئى مۇئاز! كىشىلەرنى دوزاخقا دۈم تاشلايدىغان نەرسە شۇ تىللىرى بولماي نېمە؟ - دېدى^①.
- (تىرمىزى: 2616)

-30

- 30 - ئەبۇ ئەييۇب رەزىيەللاھۇ ئەنھۇدىن رىۋايەت قىلىنىدۇكى، بىر كىشى پەيغەمبەر ئەلەيھىسسالامغا:
- ماڭا مېنى جەننەتكە كىرگۈزىدىغان بىر ئىشنى دەپ بەرسەڭ، - دېدى. پەيغەمبەر سەللالاھۇ ئەلەيھى ۋەسەللەمنىڭ ئەتراپىدىكىلەر:
 - ئۇنىڭغا نېمە بولغاندۇ؟ ئۇنىڭغا نېمە بولغاندۇ؟ - دېيىشتى. پەيغەمبەر سەللالاھۇ ئەلەيھى ۋەسەللەم ئۇلارغا جاۋابەن:
 - ئۇنىڭ بىرەر ھاجىتى بار ئىكەن، - دېدى. ئاندىن ئۇ كىشىگە:
 - اللھقا ھېچ نەرسىنى شېرىك كەلتۈرمەي ئىبادەت قىل، نامازنى جايىدا ئادا قىل، زاكات بەر، سىلە-رەھىم قىل! - دېدى.
- (بۇخارى: 1396)

- 31

^① ئەلبانى (2110): سەھىھ - دېگەن.

31 - ئابدۇللا ئىبنى ئەمر ئىبنى ئاس رەزىيەللاھۇ ئەنھۇدىن رىۋايەت قىلىنىدۇكى، پەيغەمبەر سەللالاھۇ ئەلەيھى ۋەسەللەم مۇنداق دېگەن: «اللہ تائالا قىيامەت كۈنى پۈتۈن خالايقنىڭ ئالدىدا مېنىڭ ئۈمىتىمدىن بىر كىشىنى دوزاختىن قۇتۇلدۇرىدۇ. ئۇنىڭ ئەمەللىرى يېزىلغان توقسان توققۇز دەپتەرنى ئاچىدۇ، ھەر بىر دەپتە (چوڭلۇقىدىن) كۆز يەتكۈدەك يەرنى ئىگەللەيدۇ، ئاندىن اللہ تائالا ئۇنىڭغا:

- بۇ دەپتەردە خاتىرىلەنگەن گۇناھلىرىڭدىن بىرەرسىنى ئىنكار قىلالامسەن؟ ھەممە ئىشلىرىڭنى خاتىرىلەپ تۇرغۇچى پەرىشتىلىرىم ساڭا زۇلۇم قىپتىمۇ؟ - دەپ سورايدۇ. ئۇ:
- ياق، ئى اللہ! - دەيدۇ. اللہ تائالا:
- بۇ گۇناھلىرىڭ ئۈچۈن ئېيتقۇدەك ئۆزرەڭ بارمۇ؟ - دەپ سورايدۇ،
ئۇ:

- ياق، مېنىڭ ھېچ بىر ئۆزرەم يوق، ئى اللہ! - دەپ جاۋاب بېرىدۇ. اللہ تائالا:

- ئۇنداقتا، بىزنىڭ دەرگاھىمىزدا سېنىڭ بىر ياخشى ئىشنىڭ بار، سەن بۈگۈن ھېچبىر زۇلۇمغا ئۇچرىمايسەن، - دەيدۇ. شۇ ھامان: "اللہتىن باشقا ھېچ بىر ئىلاھ يوقتۇر، مۇھەممەد ئەلەيھىسسالام اللہنىڭ بەندىسى ۋە ئەلچىسىدۇر دەپ گۇۋاھلىق بېرىمەن" دېگەن كەلىمە پۈتۈلگەن بىر ۋاراقچە چىقىدۇ. اللہ تائالا ئۇنىڭغا:

– تارازغا كەل! – دەيدۇ. ئۇ:

– ئى ئالە! بۇ ۋارقچە گۇناھ بىلەن تولغان بۇنچە دەپتەرنىڭ ئالدىدا
نېمىگە تەڭ بولالسىۇن؟ – دەيدۇ. ئالە تائالا ئۇنىڭغا:

– سەن بۈگۈن ھېچقانداق زۇلۇمغا ئۇچرىمايسەن، ھەققىڭنى تولۇق
ئالسىەن، – دەيدۇ. ئاندىن دەپتەرلەرنى تارازنىڭ بىر تەخسىسىگە،
ۋارقچىنى يەنە بىر تەخسىسىگە قويۇپ تارتىدۇ. دەپتەرلەر يېنىك
كېلىپ، ۋارقچە ئۇلارنى بېسىپ كېتىدۇ. ھېچبىر نەرسە ئالەنىڭ
ئىسمى ئالدىدا ئېغىرلىق باسالمايدۇ»^①.

(تىرمىزى: 2639)

^① ئەلبانى (2127): سەھىھ - دېگەن.

ئىمان ۋە ئىسلامنىڭ تەبىرى

32

32 - ئىبنى ئۆمەر رەزىيەللاھۇ ئەنھۇمادىن رىۋايەت قىلىنىدۇكى، پەيغەمبەر سەللالاھۇ ئەلەيھى ۋەسەللەم مۇنداق دېگەن: «ئىسلام دىنى - اللەنىڭ بار ۋە بىرلىكىگە ئىشىنىش، ناماز ئوقۇش، زاكات بېرىش، رامزاندا روزا تۇتۇش ۋە ھەج قىلىشتىن ئىبارەت بەش ئاساس ئۈستىگە قۇرۇلدى».

بىر كىشى ئىبنى ئۆمەردىن:

— ھەج قىلىش دېگەن سۆزنى روزا تۇتۇش دېگەن سۆزدىن بۇرۇن دېدىمۇ؟ - دەپ سورىغانىدى، ئىبنى ئۆمەر: — ياق، مەن پەيغەمبەر سەللالاھۇ ئەلەيھى ۋەسەللەمنىڭ: «رامزاندا روزا تۇتۇش ۋە ھەج قىلىش» دەپ، ھەج كەلمىسىنى كېيىن دېگەنلىكىنى ئاڭلىغان ئىدىم، - دېدى.

(مۇسلىم: 16)

33

33 - مۇسلىمنىڭ يەنە بىر رىۋايىتىدە: «ئىسلام دىنى - اللەتنى باشقا بارچە مەبۇدلارنى ئىنكار قىلىپ، ئىبادەتنى پەقەت اللەقىلا قىلىش، ناماز ئوقۇش، زاكات بېرىش، رامزاندا روزا تۇتۇش ۋە بەيتۇللانى تاۋاب قىلىشتىن ئىبارەت بەش ئاساس ئۈستىگە قۇرۇلدى» دېيىلگەن.

قىلىشتىن ئىبارەت بەش ئاساس ئۈستىگە قۇرۇلدى» دېيىلگەن.
(مۇسلىم: 16)

: 34

34 - يەنە بىر رىۋايەتتە: «ئىسلام دىنى - اللەتىن باشقا ھېچبىر ئىلاھ يوقتۇر، مۇھەممەد سەلەللاھۇ ئەلەيھى ۋەسەللەم اللەنىڭ ئەلچىسىدۇر دەپ گۇۋاھلىق بېرىش، ناماز ئوقۇش، زاكات بېرىش، رامزاندا روزا تۇتۇش ۋە بەيتۇللانى تاۋاب قىلىشتىن ئىبارەت بەش ئاساس ئۈستىگە قۇرۇلدى» دېيىلگەن.^①

(ترمىزى: 2609)

: 35 -

35 - يەنە بىر رىۋايەتتە مۇنداق كەلگەن: بىر كىشى ئىبنى ئۆمەر رەزىيەللاھۇ ئەنھۇماغا:

– غازاتقا چىقماسەن؟ - دېدى. ئىبنى ئۆمەر ئۇنىڭغا:

– مەن پەيغەمبەر سەلەللاھۇ ئەلەيھى ۋەسەللەمنىڭ: «ئىسلام دىنى - اللەتىن باشقا ھېچ بىر ئىلاھ يوقتۇر دەپ گۇۋاھلىق بېرىش، ناماز ئوقۇش، زاكات بېرىش، بەيتۇللانى تاۋاب قىلىش ۋە رامزاندا روزا تۇتۇشتىن ئىبارەت بەش ئاساس ئۈستىگە قۇرۇلدى» دېگەنلىكىنى ئاڭلىغان، - دەپ جاۋاب بەردى.^②

(نەسائى: 5001)

36

^① ئەلبانى (2104): سەھىھ - دېگەن.

^② ئەلبانى (4628): سەھىھ - دېگەن.

36 - يەھىيا ئىبنى يەئمەر مۇنداق دەيدۇ: مەئبەد جۇھەنى بەسرە شەھىرىدە تەقدىر توغرىسىدا تۇنجى بولۇپ قالايمىقان سۆز تاپقان كىشى ئىدى. مەن ھۈمەيد ئىبنى ئابدۇرراھمان ھىمىيەرى بىلەن ھەج (ياكى ئۆمرە) قىلغىلى مەككىگە باردىم. پەيغەمبەر ئەلەيھىسسالامنىڭ ساھابىلىرىدىن بىرەرسىنى تاپساق، تەقدىر توغرىسىدا يەنى بۇلار تاپقان

سۆزلەر توغرىسىدا سوراپ باقايلى دېيىشتۇق. ئابدۇللا ئىبنى ئۆمەر ئىبنى خەتتاب رەزىيەللاھۇ ئەنھۇما بىلەن مەسچىتنىڭ ئىشىكى تۈۋىدە ئۇچرىشىپ قالدۇق، ئۇ مەسچىتكە ماڭغان ئىكەن. شۇنىڭ بىلەن، ھەمراھىم ئىككىمىز ئۇنىڭ ئىككى بېقىنىغا ئۆتتۇق. قارىسام، ھەمراھىم مېنىڭ سۆز باشلىشىمنى كۈتۈۋاتقاندا قىلىدۇ. شۇنىڭ بىلەن، مەن:

– ئى ئەبۇ ئابدۇراھمان! بىز تەرەپلەردە قۇرئان ئوقۇيدىغان، ئىلىم تەلەپ قىلىدىغان، تەقدىرگە ئىشەنمەيدىغان ۋە: ”ھەر ئىشنى ئىشلىتىش ئالدىدىن ئالدىن پىلانلانمىغان“ دەيدىغان بىر قىسىم كىشىلەر پەيدا بولدى، - دېۋىدىم. ئىبنى ئۆمەر رەزىيەللاھۇ ئەنھۇما:

– سەن ئۇلار بىلەن كۆرۈشسەڭ، ئېيتىپ قويغىنكى، مەن ئۇلاردىن، ئۇلارمۇ مەندىن ئادا - جۇدادۇر. ئاللاھ تائالانىڭ نامى بىلەن قەسەم قىلىمەنكى، ئۇلارنىڭ بىرەرسى ئۇھۇد تېغىدەك ئالتۇننى ئاللاھ يولىدا سەدىقە قىلىسىمۇ، تەقدىرگە ئىمان ئېيتىمىغۇچە، ئاللاھ ئۇلارنىڭ سەدىقىسىنى قوبۇل قىلمايدۇ، - دېدى. ئاندىن يەنە سۆز باشلاپ مۇنداق دېدى:

– دادام ئۆمەر ئىبنى خەتتاب رەزىيەللاھۇ ئەنھۇ ماڭا مۇنۇ ھەدىسنى سۆزلەپ بەرگەن ئىدى: بىر كۈنى بىز پەيغەمبەر ئەلەيھىسسالامنىڭ قېشىدا ئولتۇراتتۇق. بىردىنلا قېشىمىزدا كىيىملىرىنىڭ رەڭگى ناھايىتى ئاق، چاچلىرى قاپقارا بىر كىشى پەيدا بولۇپ قالدى. ئۇ ئادەمدە سەپەرنىڭ ئالامىتى كۆرۈنمەيتتى. ھېچ قايسىمىز ئۇ كىشىنى تونۇمايتتۇق. ئۇ پەيغەمبەر ئەلەيھىسسالامنىڭ قېشىغا كېلىپ ئولتۇردى. ئاندىن ئۆزىنىڭ ئىككى تىزىنى پەيغەمبەر ئەلەيھىسسالامنىڭ ئىككى تىزىغا تەگكۈزۈپ، ئىككى ئالقىنىنى ئىككى يۆتىسىغا قويۇپ تۇرۇپ:

– ئى مۇھەممەد! ماڭا ئىسلامنىڭ نېمە ئىكەنلىكى توغرىسىدا سۆزلەپ بەرگىن! - دېدى. پەيغەمبەر سەللاھۇ ئەلەيھى ۋەسەللەم:
– ئىسلام دېگەنمىز، بىر ئاللاھتىن باشقا ھېچ بىر ئىلاھنىڭ

يوقلىقىغا ۋە مۇھەممەدنىڭ ئاللىنىڭ ئەلچىسى ئىكەنلىكىگە گۇۋاھلىق بېرىش، ناماز ئوقۇش، زاكات بېرىش، رامزاندا روزا تۇتۇش، ھەرەمگە بېرىشقا قادىر بولالغانلار ھەج قىلىشتۇر، - دېدى. ئۇ كىشى:

— راست ئېيتتىڭ، - دېدى. بىز ئۇ كىشىنىڭ ئۆزى سورىغان سوئالغا بېرىلگەن جاۋابىنى ”راست ئېيتتىڭ“ دەپ تەستىقلىغانلىقىدىن ئەجەپلەندۇق. ئۇ كىشى يەنە:

— ماڭا ئىماننىڭ نېمە ئىكەنلىكىنى سۆزلەپ بەرگىن! - دېدى. پەيغەمبەر سەللالاھۇ ئەلەيھى ۋەسەللەم:

— ئىمان دېگەن، ئاللاھقا ۋە ئاللاھنىڭ پەرىشتىلىرىگە، كىتابلىرىغا، پەيغەمبەرلىرىگە، قىيامەتكە، ياخشىلىق ۋە يامانلىقنىڭ ئاللاھ تائالانىڭ ئورۇنلاشتۇرۇشى بىلەن بولىدىغانلىقىغا ئىشىنىشتۇر، - دېدى. ئۇ كىشى:

— راست ئېيتتىڭ، - دېدى. ئاندىن:

— ماڭا ئېھساننىڭ نېمە ئىكەنلىكىنى ئېيتىپ بەرگىن! - دېدى. پەيغەمبەر سەللالاھۇ ئەلەيھى ۋەسەللەم:

ئېھسان دېگەنمىز، ئاللاھقا خۇددى ئاللاھنى كۆرۈپ تۇرۇۋاتقاندا ھالەتتە ئىبادەت قىلىشتۇر. گەرچە سەن ئاللاھنى كۆرەلمىسەڭمۇ، ئاللاھ سېنى ھەمىشە كۆرۈپ تۇرىدۇ، - دېدى. ئۇ كىشى:

— ماڭا قىيامەتنىڭ (قاچان بولىدىغانلىقى) توغرىلىق سۆزلەپ بەرگىن! - دېدى. پەيغەمبەر سەللالاھۇ ئەلەيھى ۋەسەللەم:

— خۇددى ساڭا ئوخشاش، مەنمۇ ئۇنىڭ قاچان بولىدىغانلىقىنى بىلمەيمەن، - دېدى. ئۇ كىشى:

— ئۇنداقتا، ماڭا قىيامەتنىڭ ئالامەتلىرى ھەققىدە سۆزلەپ بەرگىن! - دېدى. پەيغەمبەر سەللالاھۇ ئەلەيھى ۋەسەللەم:

— دېدەك ئۆزىنىڭ خوجايىنىنى تۇغقان چاغدا، يالاڭ ئاياغ، يالاڭتۇش، كەمبەغەل پادىچىلار چوڭ بىنالارنى سېلىش بىلەن پەخىرلەنگەن چاغدا، قىيامەت يېقىنلاشقان بولىدۇ، - دېدى. شۇنىڭدىن كېيىن، ئۇ كىشى كېتىپ قالدى. مەن ھەيران بولغانچە تۇرۇپ قاپتىمەن. پەيغەمبەر

سەللالاھۇ ئەلەيھى ۋەسەللەم:

- ئى ئۆمەر! سوئال سورىغۇچىنىڭ كىم ئىكەنلىكىنى بىلەمسەن؟ -
دەپ سورىدى. مەن:
- اللہ ۋە اللہنىڭ رەسۇلى بىلگۈچىدۇر، - دېدىم. پەيغەمبەر سەللالاھۇ
ئەلەيھى ۋەسەللەم:
- ئۇ جىبرىئىل بولدى، سىلەرگە دىنىڭلارنى ئۆگەتكىلى كەپتۇ، -
دېدى.

(مۇسلىم: 8)

37 - :

- 37 - يەنە بىر رىۋايەتتە: «ناماز ئوقۇش، زاكات بېرىش، ھەج قىلىش،
رامزان ئېيىدا روزا تۇتۇش ۋە جۈنۇبەتتىن غۇسلى قىلىش» دېيىلگەن^①.
(ئەبۇ داۋۇد: 4695)

38

^① ئەلبانى (2930): سەھىھ - دېگەن.

38 - ئەبۇ ھۇرەيرە رەزىيەللاھۇ ئەنھۇ مۇنداق دەيدۇ: پەيغەمبەر سەللاھۇ ئەلەيھى ۋەسەللەم بىر كۈنى كىشىلەرنىڭ ئالدىدا تۇراتتى، بىر كىشى كېلىپ:

- ئى رەسۇلۇللاھ! ئىمان دېگەن نېمە؟ - دەپ سورىدى. پەيغەمبەر سەللاھۇ ئەلەيھى ۋەسەللەم:

- ئىمان دېگىنىمىز، اللەنىڭ بار ۋە بىرلىكىگە ئىشىنىش، پەرىشتىلەرگە ئىشىنىش، پەيغەمبەرلەرگە ۋە پەيغەمبەرلەرگە چۈشۈرۈلگەن كىتابلارغا ئىشىنىش، اللە بىلەن ئۇچرىشىشقا ۋە ئۆلگەندىن كېيىن تىرىلىشكە ئىشىنىشتىن ئىبارەتتۇر، - دېدى. ئۇ كىشى:

- ئى رەسۇلۇللاھ! ئىسلام دېگەن نېمە؟ - دەپ سورىدى. پەيغەمبەر سەللاھۇ ئەلەيھى ۋەسەللەم:

- ئىسلام دېگىنىمىز، اللەقا ھېچ نەرسىنى شېرىك كەلتۈرمەستىن ئىبادەت قىلىش، نامازنى جايدا ئادا قىلىش، اللە پەرز قىلغان زاكاتنى بېرىش ۋە رامزان ئېيىدا روزا تۇتۇشتىن ئىبارەتتۇر، - دېدى. ئۇ كىشى:

- ئى رەسۇلۇللاھ! ئېھسان دېگەن نېمە؟ - دەپ سورىدى. پەيغەمبەر سەللاھۇ ئەلەيھى ۋەسەللەم:

- ئېھسان دېگىنىمىز، اللەقا خۇددى اللەنى كۆرۈپ تۇرۇۋاتقانداك ئىبادەت قىلىشتۇر. چۈنكى سەن اللەنى كۆرمىگەن بىلەن، اللە سېنى ھەمىشە كۆرۈپ تۇرىدۇ، - دېدى. ئۇ كىشى:

- ئى رەسۇلۇللاھ! قىيامەت قاچان بولىدۇ؟ - دەپ سورىدى. پەيغەمبەر سەللاھۇ ئەلەيھى ۋەسەللەم:

- خۇددى ساڭا ئوخشاش، مەنمۇ ئۇنىڭ قاچان بولىدىغانلىقىنى بىلمەيمەن. لېكىن مەن ساڭا قىيامەتنىڭ بەزى ئالامەتلىرىنى دەپ بېرەي، دېدەكنىڭ ئۆزىنىڭ خوجايىنىنى تۇغۇشى، يالاڭئاياق، يالاڭتۇش پادىچىلارنىڭ خەلققە باش بولۇشى قاتارلىقلار شۇلارنىڭ جۈملىسىدىندۇر. قىيامەتنىڭ قاچان بولۇشى اللەتىن باشقا ھېچ كىم بىلمەيدىغان بەش غەيب قاتارىدىن بولۇپ، اللە تائالا بۇ ھەقتە مۇنداق

دېگەن: قىيامەت (نىڭ بولىدىغان ۋاقتى) توغرىسىدىكى بىلىم ھەقىقەتەن ئالەمنىڭ دەرىجىسىدۇر. ئالەم بىلىمىنى (ئۆزى بەلگىلىگەن ۋاقتتا ۋە ئۆزى بەلگىلىگەن جايغا) ياغدۇرىدۇ، بەچچىداندېكى (تۆرەلمىنىڭ) نېمە ئىكەنلىكىنى (يەنى ئوغۇلمۇ، قىزمۇ، بېجىرىمۇ، كەمتۈكمۇ، بەختلىكمۇ، بەختسىزمۇ) ئالەم بىلىدۇ ① دېدى. شۇنىڭ بىلەن، ئۇ كىشى كەينىگە بۇرۇلۇپ كېتىپ قالدى. پەيغەمبەر سەللاھۇ ئەلەيھى ۋەسەللەم:

- ئۇنى قايتۇرۇپ كېلىڭلار! - دېدى. لېكىن ساھابىلار ئۇنى ئىزدەپ تاپالمىدى. پەيغەمبەر سەللاھۇ ئەلەيھى ۋەسەللەم:
- ئۇ كىشى جىبرىئىل ئەلەيھىسسالام بولۇپ، كىشىلەرگە دىننى ئۆگىتىپ قويۇش ئۈچۈن كەلگەن، - دېدى.

(بۇخارى: 4777)

: 39

...

: ...

:

① سۈرە لوقمان، 34- ئايەت.

39 - يەنە بىر رىۋايەتتە پەيغەمبەر سەلئاللاھۇ ئەلەيھى ۋەسەللەم: — مەندىن (مەسىلە) سوراڭلار! — دېدى. ساھابىلەر سوراشتىن ئەيىمەندى. دەل شۇ پەيتتە، بىر كىشى كېلىپ، پەيغەمبەر ئەلەيھىسسالامنىڭ تىزىنىڭ يېنىدا ئولتۇرۇپ: — ئى رەسۇلۇللاھ! ئىسلام دېگەن نېمە؟ - دېگەندەك سوئاللارنى سورىدى. پەيغەمبەر سەلئاللاھۇ ئەلەيھى ۋەسەللەم ھەر قېتىم ئۇنىڭ سوئالىغا جاۋاب بەرگەندە، ئۇ كىشى: — توغرا ئېيتتىڭ، - دەيتتى. ئۇ كىشى: — ئېھسان دېگەن نېمە؟ - دەپ سورىۋىدى، پەيغەمبەر سەلئاللاھۇ ئەلەيھى ۋەسەللەم: — ئېھسان دېگەنمىز، اللەتن خۇددى اللەنى كۆرۈپ تۇرغاندەك قورقۇش بولۇپ، گەرچە بىز اللەنى كۆرەلمىسەكمۇ، اللە بىزنى ھەمىشە كۆرۈپ تۇرىدۇ، - دەپ جاۋاب بەردى. بۇ رىۋايەتتە پەيغەمبەر ئەلەيھىسسالام يەنە قىيامەتنىڭ ئالامەتلىرىنى ساناپ: «يالاڭئاياق، يالاڭتۇش پادىچىلارنىڭ، گاس ۋە كورلارنىڭ يەر شارىغا پادىشاھ بولۇۋالغىنىنى كۆرسەڭ (قىيامەتنى كۈت)» دېدى. پەيغەمبەر ئەلەيھىسسالام بۇ رىۋايەتتە يەنە: «ئۇ جىبرىئىل بولۇپ، سىلەر سورىمىغاندىن كېيىن، سىلەرنىڭ بىلىۋېلىشىڭلار ئۈچۈن كېلىپ سوئال سورىدى» دېگەن. (مۇسلىم: 10)

:

40

40 - ئىمام ئەھمەد ۋە بەزىلەر (ئىككىسى) ئىبنى ئابباس رەزىيەللاھۇ ئەنھۇمادىن پەيغەمبەر سەلئاللاھۇ ئەلەيھى ۋەسەللەمنىڭ: — ئىمان دېگەن نېمە؟ - دېگەن سوئالىغا: — ئىمان دېگەنمىز، اللەنىڭ بار ۋە بىرلىكىگە، ئاخىرەت كۈنىگە،

پەرىشتىلەرگە، (اللە نازىل قىلغان) كىتابقا، پەيغەمبەرلەرگە، ئۆلۈمنىڭ (ھەقىلىقىگە)، ئۆلگەندىن كېيىن تىرىلىشكە، جەننەت ۋە دوزاخنىڭ ھەقىقەتەن بارلىقىغا، بۇ دۇنيادىكى ئەمەللەرنىڭ ئاخىرەتتە سورىقى بولىدىغانلىقىغا، ئەمەللەرنىڭ قىيامەت كۈنى تارازىدا تارتىلىدىغانلىقىغا، ياخشىلىق ۋە يامانلىقنىڭ ئالدىدىن ئاللا ئورۇنلاشتۇرۇلغانلىقىغا ئىشىنىشتۇر، - دەپ جاۋاب بەرگەنلىكىنى رىۋايەت قىلغان.^①

(ئەھمەد: 27848)

:

41

41- ئىمام ئەھمەدنىڭ يەنە بىر رىۋايىتىدە پەيغەمبەر سەللا لىلاھۇ ئەلەيھى ۋەسەللەمنىڭ مۇنداق دېگەنلىكى رىۋايەت قىلىنىدۇ:
«بۇ، كىشىلەرگە دىننى ئۆگىتىپ قويۇش ئۈچۈن كەلگەن جىبرىئىلدۇر. مۇھەممەدنىڭ جېنى ئىلكىدە بولغان اللەنىڭ نامى بىلەن قەسەمكى، جىبرىئىل ھەر قېتىم كەلسە، مەن ئۇنى تونۇيتتۇم، پەقەت مۇشۇ قېتىم تونۇيالماي قاپتىمەن»^②.

(ئەھمەد: 16716)

:

- 42

42 - تەبەرانى «مۇئەججەمۇلكەبىر» ناملىق كىتابىدا ئىبنى ئۆمەر رەزىيەللاھۇ ئەنھۇمادىن پەيغەمبەر سەللا لىلاھۇ ئەلەيھى ۋەسەللەمنىڭ مۇنداق دېگەنلىكىنى رىۋايەت قىلىدۇ:
«جىبرىئىل بۇندىن بۇرۇن قانداق سۈرەتتە كەلسە تونۇۋالاتتىم،

^① ھەيسەمى (112): بۇ ھەدىسنى ئىمام ئەھمەد ۋە بەزى رىۋايەت قىلغان بولۇپ، سەئىدە شەھىرى ئىبنى ھەۋشەب ئىسىملىك ھەدىسى زەئىپ كىشى بار، - دېگەن.

^② ھەيسەمى (113): بۇ ھەدىسنى ئىمام ئەھمەد رىۋايەت قىلغان بولۇپ، سەئىدە شەھىرى ئىبنى ھەۋشەب ئىسىملىك ھەدىسى زەئىپ كىشى بار، - دېگەن.

ئەمما بۇ قېتىم تونۇيالماي قايتىمەن»^①.

(«ئەلكەبىر»)

- 43

: " :

“

43 - ئەنەس ئىبنى مالىك رەزىيەللاھۇ ئەنھۇدىن رىۋايەت قىلىندۇكى، پەيغەمبەر سەلەللاھۇ ئەلەيھى ۋەسەللەم اللە تائالانىڭ: «ئى ئىنسان! تۆت خىل خىسلەت بار بولۇپ، بۇنىڭ بىرى مېنىڭ، بىرى سېنىڭ، يەنە بىرى سېنىڭ ۋە مېنىڭ ئارامدا، تۆتىنچىسى سەن بىلەن باشقا ئىنسانلار ئارىسىدا؛ مېنىڭكى بولسا، سېنىڭ ماڭا ھېچ نەرسىنى شېرىك قىلماستىن ئىبادەت قىلىشىڭ؛ سېنىڭ مېنىڭ ئۈستۈمدىكىسى بولسا، قىلغان ياخشىلىقىڭنىڭ مۇكاپاتىنى چالا قويماي بېرىش؛ مەن بىلەن سېنىڭ ئاراڭدىكىسى بولسا، دۇئا سەندىن، ئىجابەت مەندىن؛ سەن بىلەن باشقا ئىنسانلار ئارىسىدىكى خىسلەت بولسا، ئۆزەڭگە نېمىنى ياخشى كۆرسەڭ، باشقىلارغىمۇ شۇنى ياخشى كۆرۈشۈڭدۇر» دېگەنلىكىنى تەلىم بەرگەن.^②

(مەۋسىلى: 2757؛ بەرزاز)

- 44

:

^① ھەيسەمى (115): بۇ ھەدىسنى تەبەرانى رىۋايەت قىلغان بولۇپ، راۋىيلىرى ئىشەنچلىكتۇر، - دېگەن.

^② ھەيسەمى (151): بۇ ھەدىسنىڭ لەۋزى ئەبۇ يەئلاننىڭدۇر. ئۇنى بەرزازمۇ رىۋايەت قىلغان بولۇپ، سەنەدىدە سالىھ مەرى ئىسىملىك ھەدىسى زەئىپ كىشى بار، - دېگەن.

44 - ئەنەس ئىبنى مالىك رەزىيەللاھۇ ئەنھۇ مۇنداق دەيدۇ: بىز پەيغەمبەر ئەلەيھىسسالام بىلەن مەسچىتتە ئولتۇراتتۇق، تۆگە مىنگەن بىر كىشى مەسچىتگە كىردى - دە، تۆگىسىنى چۆكۈرۈپ باغلىغاندىن كېيىن:

— قايسىڭلار مۇھەممەد بولسىلەر؟ - دەپ سورىدى. پەيغەمبەر سەللالاھۇ ئەلەيھى ۋەسەللەم بىزنىڭ ئارىمىزدا يۆلىنىپ ئولتۇراتتى. بىز:

— ماۋۇ يۆلىنىپ ئولتۇرغان ئاقپىشماق ئادەم شۇ، - دېدۇق. ئۇ كىشى:

— ئى ئابدۇلمۇتتەلىبىنىڭ ئوغلى! - دېدى. پەيغەمبەر سەللالاھۇ ئەلەيھى ۋەسەللەم:

— قۇلىقىم سەندە، - دېدى. ئۇ ئادەم:

— مەن سەندىن سوئال سورىماقچى، سوئالنى قوپاللىق بىلەن سورايمەن، كۆڭلۈڭگە ئالمىغايىسەن، - دېدى. پەيغەمبەر سەللالاھۇ ئەلەيھى ۋەسەللەم:

— خالىغىنىڭنى سورىغىن! - دېدى.

— سەن ۋە سەندىن ئىلگىرىكىلەرنىڭ ئىگىسى بولغان اللەنىڭ نامى بىلەن سەندىن سورايدىكى، اللە ھەقىقەتەن سېنى بارلىق كىشىلەرگە پەيغەمبەر قىلىپ ئەۋەتتىمۇ؟

– ئەلۋەتتە، شۇنداق.

– اللەنىڭ نامى بىلەن سورايدىكى، اللە تائالا سەن ئارقىلىق بىزنى بىر كېچە - كۈندۈزدە بەش ۋاقىت ناماز ئوقۇشقا بۇيرىدىمۇ؟

– ئەلۋەتتە، شۇنداق.

– اللەنىڭ نامى بىلەن سورايدىكى، اللە تائالا سەن ئارقىلىق بىزنى ھەر يىلنىڭ بۇ ئېيىدا روزا تۇتۇشقا بۇيرىدىمۇ؟

– ئەلۋەتتە، شۇنداق.

– اللەنىڭ نامى بىلەن سورايدىكى، اللە تائالا سېنى بايلىرىمىزدىن سەدىقلەرنى يىغىپ، كەمبەغەللىرىمىزگە تارقىتىپ بېرىشكە

بۇيرىدىمۇ؟

– ئەلۋەتتە، شۇنداق.

– سەن اللە تەرەپتىن ئېلىپ كەلگەن بارلىق تەلىماتلارغا ئىمان كەلتۈردۈم. مەن قەبىلەمنىڭ ساڭا ئەۋەتكەن ئەلچىسى، بەنى سەئىد

ئىبنى بەكر قەبىلىسىدىن زىمام ئىبنى سەئىد بە بولمەن.

(بۇخارى: 63)

45 - ئەنەس ئىبنى مالىك رەزىيەللاھۇ ئەنھۇ مۇنداق دەيدۇ: بىز پەيغەمبەر سەللالاھۇ ئەلەيھى ۋەسەللەمدىن بىرەر مەسىلە توغرىلىق سوئال سوراشتىن چەكلەنگەندۇق. شۇڭا سەھرادىن (بۇ چەكلىمىدىن خەۋىرى يوق) زېرەكرەك بىرسى كېلىپ، پەيغەمبەر ئەلەيھىسسالامدىن سوئال سورىسا، بىز خوش بولۇپ كېتەتتۇق. بىر كۈنى سەھرادىن بىر كىشى كېلىپ:

- ئى مۇھەممەد! سېنىڭ ئەۋەتكەن ئادىمىڭ بىزنىڭ يېنىمىزغا كېلىپ، سېنى ئاللاھنىڭ ئەلچىسى دەۋاتىدىغۇ؟ - دېدى. پەيغەمبەر سەللالاھۇ ئەلەيھى ۋەسەللەم:

- توغرا دەپتۇ، - دېدى.

- ئۇنداقتا، ئاسمان - زېمىننى كىم ياراتتى؟ بۇ تاغلارنى كىم تىكلدى؟ تاغلارنىڭ ئىچىدىكى نۇرغۇن نەرسىلەرنى كىم ياراتتى؟ - ئاللاھ.

- ئاسمان - زېمىنلارنى ياراتقان، تاغلارنى تىكلگەن زاتنىڭ نامى بىلەن سەندىن سورايدىكى، ھەقىقەتەن ئاللاھ سېنى پەيغەمبەر قىلىپ ئەۋەتتىمۇ؟

- ھەئە، شۇنداق.

- سېنىڭ ئەۋەتكەن ئادىمىڭ بىزگە: ”بىر كېچە - كۈندۈزدە بەش ۋاخ ناماز ئوقۇش پەرز“ دەيدىغۇ؟

- دېگىنى توغرا.

- سېنى پەيغەمبەر قىلىپ ئەۋەتكەن زاتنىڭ نامى بىلەن سورايدىكى، بۇنى ئاللاھ بۇيرىدىمۇ؟

- ھەئە، شۇنداق.

- سېنىڭ ئەۋەتكەن ئادىمىڭ بىزگە: ”ماللارنىڭ زاكىتىنى ئايرىش پەرز“ دەيدىغۇ؟

- دېگىنى توغرا.

- سېنى پەيغەمبەر قىلىپ ئەۋەتكەن زاتنىڭ نامى بىلەن سورايدىكى،

بۇنى ئاللا بۇيرىدىمۇ؟

- ھەئە، شۇنداق.

- سېنىڭ ئەۋەتكەن ئادىمىڭ بىزگە: ”رامزان ئېيىدا بىر ئاي روزا

تۇتۇش پەرز” دەيدىغۇ؟

- دېگەنلىرى توغرا.

- سېنى پەيغەمبەر قىلىپ ئەۋەتكەن زاتنىڭ نامى بىلەن سورايىكى،

بۇنى ئاللا بۇيرىدىمۇ؟

- ھەئە، شۇنداق.

- سېنىڭ ئەۋەتكەن ئادىمىڭ بىزگە: ”قادىر بولالغان ئادەمنىڭ

ھەج قىلىشى پەرز” دەيدىغۇ؟

- دېگىنى توغرا.

- سېنى ھەقىقەتنى يەتكۈزۈش ئۈچۈن پەيغەمبەر قىلىپ ئەۋەتكەن

زاتنىڭ نامى بىلەن قەسەمكى، مەن بۇ ئاڭلىغانلىرىمنى كەم - زىيادە

قىلماستىن ئورۇندايمەن.

ئۇ ئادەم كەتكەندىن كېيىن، پەيغەمبەر سەللالاھۇ ئەلەيھى

ۋەسەللەم: «ئۇ راست شۇنداق قىلالسا، چوقۇم جەننەتكە كىرىدۇ» دېدى.

(مۇسلىم: 12)

- 46

46 - تىرمىزى، ئەبۇ داۋۇد ۋە نەسائىلەرمۇ يۇقىرىقىدەك رىۋايەت

قىلغان.

- 47 :

47 - ئەھمەد ۋە تەبەرانى مۇنۇلارنى قوشۇپ رىئايەت قىلغان:

زىمام كۈچتۈڭگۈر ۋە تۈكلۈك بىر ئادەم بولۇپ، ئىككى دانە ئۆرۈمە
 چېچى بار ئىدى. ئۇ، پەيغەمبەر ئەلەيھىسسالام ساھابىلىرى بىلەن
 بىرگە تۇرۇۋاتقان بىر جايغا كېلىپ:

- ئابدۇلمۇتتەلىبىنىڭ ئوغلى قايسىڭلار؟ - دەپ سورىدى. پەيغەمبەر
 سەللاھۇ ئەلەيھى ۋەسەللەم:

- ئابدۇلمۇتتەلىبىنىڭ ئوغلى مەن بولمەن، - دەپ جاۋاب بەردى.

- سەن مۇھەممەدمۇ؟

- شۇنداق.

- ئى ئابدۇلمۇتتەلىبىنىڭ ئوغلى! سەندىن بىر نەچچە سوئال
 سورىماقچىمەن، سوئالنى قوپالراق سورايىمەن، ھەرگىز كۆڭلۈڭگە

ئالمىغايىسەن.

- كۆڭلۈمگە ئالمايمەن، خالىغىنىڭنى سورىغىن.

- سېنىڭ، سەندىن ئىلگىرىكىلەرنىڭ، شۇنداقلا سەندىن كېيىن كېلىدىغانلارنىڭ ئىلاھى بولغان ئالەمنىڭ نامى بىلەن سەندىن سورايىكى،
ئالەمنىڭ سېنى بىزگە پەيغەمبەر قىلىپ ئەۋەتتىمۇ؟
- ئەلۋەتتە شۇنداق.

- سېنىڭ، سەندىن ئىلگىرىكىلەرنىڭ، شۇنداقلا سەندىن كېيىن كېلىدىغانلارنىڭ ئىلاھى بولغان ئالەمنىڭ نامى بىلەن سەندىن سورايىكى،
ئالەمنىڭ بىزنى ئىبادەتنى پەقەت ئالەمگە قىلىشقا، ئالەمگە ھېچ نەرسىنى شېرىك كەلتۈرمەسلىكىگە ۋە ئاتا - بوۋىلىرىمىز ئىبادەت قىلغان بۇتلارنى چۆرۈپ تاشلاشقا بۇيرىدىمۇ؟
- ئەلۋەتتە شۇنداق.

- سېنىڭ، سەندىن ئىلگىرىكىلەرنىڭ، شۇنداقلا سەندىن كېيىن كېلىدىغانلارنىڭ ئىلاھى بولغان ئالەمنىڭ نامى بىلەن سەندىن سورايىكى،
ئالەمنىڭ بىزنى بەش ۋاخ ناماز ئوقۇشقا بۇيرىدىمۇ؟
- ئەلۋەتتە شۇنداق.

ئۇ يەنە زاكات، روزا ۋە ھەج قاتارلىق ئىسلامدىكى پەرزلەرنى يۇقىرىقى تەرىقىدە بىر - بىرلەپ سوراپ تۈگەتكەندىن كېيىن:
- مەن: "ئالەمنىڭ باشقا ھېچ بىر ئىلاھ يوقتۇر، خوجىمىز مۇھەممەد سەللاھۇ ئەلەيھى ۋەسەللەم ئالەمنىڭ ئەلچىسىدۇر" دەپ گۇۋاھلىق بېرىمەن، بۇ پەرزلەرنى كەم - زىيادە قىلماستىن ئادا قىلىمەن، سەن توسقان ھەرقانداق ئىشتىن يىراق تۇرىمەن، - دېدى. ئاندىن تۈگىسى تەرەپكە قاراپ ماڭدى. پەيغەمبەر سەللاھۇ ئەلەيھى ۋەسەللەم:

- ئىككى ئۆرۈمە چاچلىق بۇ ئادەم راست شۇنداق قىلالسا، جەننەتكە كىرىدۇ، - دېدى. ئاندىن ئۇ تۈگىسىنى يېشىپ، قەۋمى تەرەپكە قاراپ يولغا چىقتى. ئۇنىڭ يېتىپ بېرىشى بىلەن، قەۋمى ئۇنىڭ ئەتراپىغا ئولاشتى، ئۇنىڭ تۇنجى قىلغان سۆزى:

- لات ۋە ئۇززا (بۇتلارنىڭ ئىسمى) نېمىدېگەن ناچار نېمىلەر - ھە؟!

- دېيىش بولدى. قەۋمى:

- ئەي زىمام! ئۆزەڭنى بېسىۋال، ئاق كېسەل، ماخاۋ ۋە ساراڭ بولۇپ قېلىشتىن قورق! - دېيىشتى. زىمام:

- ئىست سىلەرگە! ئۇ بۇتلارنىڭ قولىدىن يا زىيانلىق، يا پايدىلىق ھېچ نەرسە كەلمەيدۇ. ئالەم سىلەرنى بۇ ئازغۇنلۇقتىن قۇتۇلدۇرۇش ئۈچۈن بىر پەيغەمبەر ئەۋەتىپتۇ، ئۇنىڭغا بىر كىتابنى چۈشۈرۈپتۇ، مەن: "شېرىكسىز، يېگانە ئالەمتىن باشقا ھېچ بىر ئىلاھ يوقتۇر، مۇھەممەد سەللەللاھۇ ئەلەيھى ۋەسەللەم ئالەمنىڭ بەندىسى ۋە ئەلچىسىدۇر" دەپ گۇۋاھلىق بېرىمەن. مەن پەيغەمبەر ئەلەيھىسسالامدىن سىلەرنىڭ ئىجرا قىلىشىڭلارغا تېگىشلىك ئىشلارنى ۋە چەكلىنىشىڭلارغا تېگىشلىك يوليورۇقلارنى ئۆگىنىپ كەلدىم، - دېدى.

(راۋى مۇنداق دەيدۇ: ئالەمنىڭ نامى بىلەن قەسەمكى، شۇ كۈنى ئۇنىڭ ھۇزۇرىغا كەلگەن ئەر - ئاياللارنىڭ ھەممىسى مۇسۇلمان بولدى. ئىبنى ئابباس مۇنداق دېدى: بىرەر قەۋمنىڭ زىمام ئىبنى سەئەبەدىنمۇ ياخشىراق ئەلچىسىنى كۆرۈپ باقمىدۇق ^①.)

(ئەھمەد: 2376)

:

^① ھەيسەمى (1599): بۇ ھەدىسنى ئىمام ئەھمەد رىۋايەت قىلغان. تەبەرانىمۇ «ئەلەكبىر» دە رىۋايەت قىلغان بولۇپ، ئىمام ئەھمەدنىڭ راۋىيلىرى ئىشەنچلىكتۇر، - دېگەن.

48 - تەلھە ئىبنى ئوبەيدۇللاھ رەزىيەللاھۇ ئەنھۇ مۇنداق دەيدۇ: پەيغەمبەر سەللەللاھۇ ئەلەيھى ۋەسەللەمنىڭ يېنىغا نەجدلىك بىر ئادەم كەلدى، ئۇنىڭ چاچلىرى چۇۋۇق، ئاۋازى خىرقىراق ئىدى، بىر خىل گۇڭۇلدىغان ئاۋازى ئاڭلىناتتى. يۇ، بىراق نېمىدېگەنلىكىنى چۈشەنگىلى بولمايتتى. ئۇ يېقىن كەلگەندە، ئۇنىڭ ئىسلام ھەققىدە سوئال سورىۋاتقانلىقىنى بىلدۈرۈپ، پەيغەمبەر سەللەللاھۇ ئەلەيھى ۋەسەللەم ئۇنىڭغا:

- بىر كېچە - كۈندۈزدە بەش ۋاخ ناماز ئوقۇش پەرزدۇر، - دېدى. ئۇ كىشى:

- بۇ بەش ۋاخ نامازدىن باشقا ناماز بارمۇ؟ - دەپ سورىدى.

- يوق، ئەمما نەپلە ناماز ئوقاي دېسەڭ، ئوقۇساڭ بولىدۇ. ئۇندىن باشقا، رامىزان ئېيىدا روزا تۇتۇش پەرزدۇر.

- ئۇندىن باشقا روزا بارمۇ؟

- يوق، ئەمما نەپلە روزا تۇتاي دېسەڭ، تۇتساڭ بولىدۇ. ئۇندىن باشقا، زاكات بېرىشمۇ پەرزدۇر.

- بۇ زاكاتتىن باشقىسىمۇ بارمۇ؟

- يوق، ئەمما نەپلە سەدىقە قىلاي دېسەڭ، قىلساڭ بولىدۇ.

- اللە بىلەن قەسەمكى، مەن بۇلارنى كەم - زىيادە قىلماستىن ئىجرا قىلىمەن.

ئۇ كىشى كەتكەندىن كېيىن، پەيغەمبەر سەللەللاھۇ ئەلەيھى ۋەسەللەم:

- بۇ كىشى راست شۇنداق قىلالسا، نىجات تاپىدۇ، - دېدى.

(بۇخارى: 46)

49 - بىر ئايال ئىبنى ئابباس رەزىيەللاھۇ ئەنھۇدىن كوزىدا ئېچىتىلغان سىركە توغرىلىق سورىۋىدى، ئىبنى ئابباس رەزىيەللاھۇ ئەنھۇ ئۇ ئايالغا مۇنۇ ھەدىس بىلەن جاۋاب بەردى: ئابدۇلقەيس جەمەتنىڭ ئەلچىلەر ئۆمىكى پەيغەمبەر سەللاللاھۇ ئەلەيھى ۋەسەللەمنىڭ يېنىغا كەلگەن ئىدى، پەيغەمبەر ئەلەيھىسسالام ئۇلاردىن:

- سىلەر كىم بولىسىلەر؟ - دەپ سورىدى. ئۇلار:

- بىز رەببىئە^①، - دېدى. پەيغەمبەر سەللاللاھۇ ئەلەيھى ۋەسەللەم:

— قارشى ئالىمىز! ئىسلامغا قارشى ئۇرۇشۇپ رەسۋا بولۇپ، پۇشايمانغا قېلىشتىن بۇرۇن ئۆز ئىختىيارىڭلار بىلەن مۇسۇلمان بولۇپ كەلگىنىڭلارنى قىزغىن قارشى ئالىمىز، - دېدى. ئۇلار:

- ئى رەسۇلۇللاھ! بىز بەك يىراق جايدىن كەلدۇق. سىلەر بىلەن بىزنىڭ ئارىمىزدا مۇزەر كاپىرلىرى بار. شۇنىڭ ئۈچۈن، بىز سېنىڭ يېنىڭغا پەقەت ئۇرۇش ھارام قىلىنغان ئايالدىنلا كېلەلەيمىز. شۇڭا سەن بىزنى چوقۇم جەننەتكە باشلايدىغان بىر ئەمەلنى قىلىشقا بۇيرىساڭ، بىز ھەم ئۆزىمىز شۇ ئەمەلنى قىلساق ھەم ئارقىمىزدا قالغان كىشىلەرگە يەتكۈزسەك، - دېدى. پەيغەمبەر سەللاللاھۇ ئەلەيھى ۋەسەللەم ئۇلارنى تۆت ئىشقا بۇيرۇپ، تۆت ئىشنى قىلىشتىن توستى.

^① رەببىئە چوڭ بىر قەبىلىنىڭ ئىسمى بولۇپ، ئابدۇلقەيس شۇ رەببىئە قەبىلىسى ئىچىدىكى بىر جەمەتنىڭ نامى، شۇنىڭ ئۈچۈن بۇ يەردە ئۆزلىرىنى (بىز رەببىئە) دەپ ئاتىغان.

پەيغەمبەر سەللالاھۇ ئەلەيھى ۋەسەللەم ئۇلارنى ئالدى بىلەن يېگانە
 اللہقا ئىمان ئېيتىشقا بۇيرۇپ بولۇپ:

— يېگانە اللہقا ئىمان ئېيتىشنىڭ نېمە ئىكەنلىكىنى
 بىلەمسىلەر؟ - دەپ سورىدى. ئۇلار:

— اللہ ۋە اللەنىڭ پەيغەمبىرى بىلگۈچىدۇر، - دەپ جاۋاب بېرىشتى.
 پەيغەمبەر سەللالاھۇ ئەلەيھى ۋەسەللەم:

— اللہقا ئىمان ئېيتىش دېگەننىمىز، اللەتنى باشقا ھېچبىر ئىلاھ
 يوقتۇر، مۇھەممەد ئەلەيھىسسالام اللەنىڭ ئەلچىسىدۇر دەپ گۇۋاھلىق
 بېرىشتۇر. ئاندىن ناماز ئوقۇش، زاكات بېرىش ۋە رامزان ئېيىدا روزا
 تۇتۇشتۇر، - دېدى. ئاندىن ئۇلارغا:

— ئۇرۇشتا ئېلىنغان ئولجىنىڭ بەشتىن بىرىنى دۆلەت
 خەزىنىسىگە تاپشۇرۇشۇڭلار لازىم، - دېدى. ئاندىن ئۇلارنى قاپاق، كوزا ۋە
 موم بىلەن قاپلانغان قاچىلارنى ئىشلىتىشتىن توستى ^①. ئاندىن:

— بۇلارنى ئېسىڭلاردا چىڭ ساقلاڭلار ۋە ئارقاڭلاردا قالغان
 كىشىلەرگە يەتكۈزۈڭلار! - دېدى. پەيغەمبەر سەللالاھۇ ئەلەيھى
 ۋەسەللەم ئابدۇلقەيس جەمەتىدىكى ئەشەج ئىسىملىك كىشىگە:
 - سەندە اللە ياقىتۇرىدىغان پۇختىلىق ۋە تەمكىنلىكتىن ئىبارەت
 ئىككى خىسلەت بار ئىكەن، - دېدى.

بۇ ھەدىسنى رىۋايەت قىلغۇچى شۆئبە: ئىبنى ئابباس رەزىيەللاھۇ
 ئەنھۇ، ياغاچتىن ئويۇلغان تەڭلىنىمۇ ئىشلىتىلىشى چەكلەنگەن
 قاچىلار قاتارىدا تىلغا ئالغاندەك قىلغانىدى، - دەيدۇ.

(مۇسلىم: 17)

^① ئۇلار ئادەتتە قۇرۇق ئۈزۈم، خورما قاتارلىق مېۋىلەرنى سۇغا چىلاپ، بۇ خىلدىكى قاچىلاردا
 ساقلاپ مېۋە سۈيى قىلىپ ئىچەتتى، بۇ خىلدىكى قاچىلاردا ساقلانغان مېۋە سۈيى بەزىدە كۈننىڭ
 ئۆتۈشى بىلەن ئېچىپ ھاراققا ئايلىنىپمۇ قالاتتى. ئاندىن ئۇنى ئىستېمال قىلغۇچىلار، ئۇنىڭ
 ھاراققا ئايلىنىپ قالغانلىقىنى سەزمەستىن ئىچىپمۇ قالاتتى. بۇ چەكلىمە مانا شۇنى كۆزدە
 تۇتقان ئاساستا يولغا قويۇلغان ئىدى، بىراق كېيىن باشقا بىر ھەدىس ئارقىلىق ھەرقانداق
 قاچىنى ئىشلىتىشكە بولىدىغانلىقى، پەقەت ئىچىدىكى نەرسىنىڭ ھاراققا ئايلانغان -
 ئايلىنمىغانلىقىغا دىققەت قىلىش كېرەكلىكى بايان قىلىنغان.

50 - ئەلى رەزىيەللاھۇ ئەنھۇدىن رىئايەت قىلىنىدۇكى، پەيغەمبەر سەللالاھۇ ئەلەيھى ۋەسەللەم مۇنداق دېگەن:

«ھەرقانداق كىشى اللەتن باشقا ھېچ بىر ئىلاھنىڭ يوقلۇقى ۋە مېنىڭ ھەقىقەتەن اللە تەرىپىدىن ئەۋەتىلگەن پەيغەمبەر ئىكەنلىكىم، ئۆلۈمنىڭ ھەق ئىكەنلىكى، ئۆلگەندىن كېيىن تىرىلىش ۋە تەقدىردىن ئىبارەت بۇ تۆت ھەقىقەتكە چىن قەلبىدىن ئىشەنمىگىچە مۇئەمىن بولالمايدۇ»^①.

(تىرمىزى: 2145)

51 - شەرىد رەزىيەللاھۇ ئەنھۇ مۇنداق دەيدۇ: مەن پەيغەمبەر سەللالاھۇ ئەلەيھى ۋەسەللەمدىن:

— ئى رەسۇلۇللاھ! ئانام ماڭا بىر مۇئەمىن قۇل ئازاد قىلىشنى ۋەسىيەت قىلغانىدى، مېنىڭ نۇبىيەلىك قارا تەنلىك بىر دېدىكىم بار. شۇنى ئازاد قىلسام، ۋەسىيەت ئورۇنلىنامدۇ؟ — دەپ سورىدىم. پەيغەمبەر سەللالاھۇ ئەلەيھى ۋەسەللەم:

— دېدىكىڭنى چاقىر! — دېدى. مەن دېدىكىمنى چاقىردىم، پەيغەمبەر سەللالاھۇ ئەلەيھى ۋەسەللەم ئۇنىڭدىن:

— رەببىڭ كىم؟ — دەپ سورىدى. ئۇ:

— اللە، — دېدى. پەيغەمبەر ئەلەيھىسسالام:

— مەن كىم؟ — دەپ سورىدى. ئۇ:

^① ئەلبانى (174): سەھىھ - دېگەن.

- سەن اللەنىڭ پەيغەمبىرى، - دېدى. پەيغەمبەر ئەلەيھىسسالام ماڭا:
- بۇ دېدىكىڭنى ئازاد قىلساڭ بولىدۇ، چۈنكى ئۇ مۇئمىن ئىكەن، -
دېدى.^①

(ئەبۇ داۋۇد: 3282)

- 52

52 - ئابباس ئىبنى ئابدۇلمۇتتەلب رەزىيەللاھۇ ئەنھۇدىن رىۋايەت قىلىندۇكى، پەيغەمبەر سەللالاھۇ ئەلەيھى ۋەسەللەم مۇنداق دېگەن:
«ئىگىسىنىڭ اللە، دىنىنىڭ ئىسلام ۋە پەيغەمبىرىنىڭ مۇھەممەد (سەللالاھۇ ئەلەيھى ۋەسەللەم) بولغانلىقىغا چىن قەلبىدىن مەمنۇن بولغان ھەرقانداق كىشى ئىماننىڭ تەمىنى تېتىيدۇ».
(مۇسلىم: 34)

- 53

53 - ئابدۇللا ئىبنى مۇئاۋىيە غازىرىي رەزىيەللاھۇ ئەنھۇدىن رىۋايەت قىلىندۇكى، پەيغەمبەر سەللالاھۇ ئەلەيھى ۋەسەللەم مۇنداق دېگەن:
«اللەتنى باشقا ھېچ بىر ئىلاھ يوقتۇر دەپ ئېتىقاد قىلغان، يېگانە اللەقلا ئىبادەت قىلغان ۋە مېلىنىڭ زاكىتىنى ھەر يىلى خۇشاللىق بىلەن ئادا قىلغان كىشى ئىماننىڭ تەمىنى تېتىيدۇ. مۇنداق كىشى مېلىنىڭ قېرى، كېسەل ۋە ئەبگالىرىنى ئەمەس، بەلكى ئوتتۇرا ھاللىرىنى تاللاپ بېرىدۇ. چۈنكى اللە سىلەردىن مېلىڭلارنىڭ ئەڭ

^① ئەلبانى (2810): ھەسەن ۋە سەھىھ - دېگەن.

ئېسىللىرىنى زاكاتقا ھېسابلاپ بېرىۋېتىشىڭلارنى تەلەپ قىلمايدۇ،
ماللىرىڭلارنىڭ ئەڭ ناچارلىرىنى بېرىشىڭلارغىمۇ رۇخسەت
قىلمايدۇ»^①.

(ئەبۇ داۋۇد: 1582)

- 54

54 - بەھز ئىبنى ھەكىم دادىسى ئارقىلىق بوۋىسىنىڭ مۇنداق
دېگەنلىكىنى رىۋايەت قىلىدۇ: مەن پەيغەمبەر سەللالاھۇ ئەلەيھى
ۋەسەللەمگە:

— ئى رەسۇلۇللاھ! مەن سېنىڭ يېنىڭغا كەلمەسلىكىگە ۋە سەن
دەۋەت قىلغان بۇ دىنغا كىرمەسلىكىگە ئون نەچچە قېتىم قەسەم
قىلغانىدىم. مەن ئاللاھ ۋە ئاللاھنىڭ رەسۇلى ماڭا ئۆگەتكەندىن باشقىنى
ئاڭقىرالمايدىغان ئادەممەن. ئاللاھ رىزاسى ئۈچۈن سەندىن بىر نەرسە
سوراي، ئاللاھ سېنى بىزگە نېمە بىلەن ئەۋەتتى؟ - دېدىم. پەيغەمبەر
سەللالاھۇ ئەلەيھى ۋەسەللەم:

— ئىسلام بىلەن، - دېدى. مەن:

— ئىسلامنىڭ ئالامەتلىرى نېمە؟ - دەپ سورىدىم. پەيغەمبەر
سەللالاھۇ ئەلەيھى ۋەسەللەم:

— ”ئۆزەمنى ئاللاھقا تاپشۇردۇم، ئىلگىرىكى قىلمىشلىرىمدىن
پۈتۈنلەي قول ئۈزۈدۈم“ دېيىش، ناماز ئوقۇش، زاكات بېرىش،
مۇسۇلماننىڭ قېنىنى تۆكۈشنى ھارام دەپ بىلىش، بارلىق مۇسۇلمان

^① ئەلبانى (1400): سەھىھ - دېگەن.

بىلەن ھەمكارلىشىپ، قېرىنداشلارچە ئۆتۈش قاتارلىقلار ئىسلامنىڭ ئالامەتلىرىدىن ھېسابلىنىدۇ. ھەر قانداق بىر مۇشرىك ئىسلامنى قوبۇل قىلىپ مۇسۇلمان بولىدىكەن، ئۇ مۇشرىكلار دىيارىدىن مۇسۇلمانلار دىيارىغا كۆچمىگىچە، اللە ئۇنىڭ قىلغان ئەمەللىرىنى قوبۇل قىلمايدۇ، - دېدى.^①

(نەسائى: 2436)

- 55

55 - سۇفيان ئىبنى ئابدۇللا ئەل سەقەفىي رەزىيەللاھۇ ئەنھۇ مۇنداق دەيدۇ: مەن پەيغەمبەر سەللالاھۇ ئەلەيھى ۋەسەللەمگە:
 — ئى رەسۇلۇللاھ! ماڭا ئىسلام ھەققىدە سەندىن كېيىن ھېچ كىمدىن بىر نەرسە سورىمىغۇدەك بىر تەلىم بەرگەن بولساڭ، - دېدىم.
 پەيغەمبەر سەللالاھۇ ئەلەيھى ۋەسەللەم:
 — اللەقا ئىمان كەلتۈردۈم دېگىن، ئاندىن اللە كۆرسەتكەن توغرا يولدا مۇستەھكەم تۇرغىن! - دېدى.

(مۇسلىم: 38)

- 56

56 - ئەنەستىن رىۋايەت قىلىنىدۇكى، پەيغەمبەر سەللالاھۇ ئەلەيھى ۋەسەللەم مۇنداق دېگەن:
 «كىمكى بىز ئوقۇغان نامازنى ئوقۇسا، بىزنىڭ قىلىمىزنى قىبلە قىلسا ۋە بىز بوغۇزلىغان مالنى يېسە، ئۇ مۇسۇلماندۇر»^②.
 (نەسائى: 4977)

^① ئەلبانى (2285): سەئەدى ھەسەن، - دېگەن.

^② ئەلبانى (4624): سەھىھ، - دېگەن.

57 - ئەبۇ ئۇمامەدىن رىۋايەت قىلىنىدۇكى، بىر كىشى پەيغەمبەر سەللالاھۇ ئەلەيھى ۋەسەللەمدىن:
 - ئىمان دېگەن نېمە؟ - دەپ سورىدى. پەيغەمبەر سەللالاھۇ ئەلەيھى ۋەسەللەم:
 - ئەگەر ياخشى ئىشلارنىڭ سېنى خۇش قىلىپ، يامان قىلمىشلارنىڭ كۆڭلۈڭنى غەش قىلسا، سەن مۇئمىندۇرسەن، - دېدى.
 («ئەلکەبىر»: ئەھمەد: 21662)

ئىماننىڭ خىسلەتلىرى ۋە ئالامەتلىرى

- 59

59 - ئەبۇ ھۇرەيرە رەزىيەللاھۇ ئەنھۇدىن رىۋايەت قىلىنىدۇكى،
پەيغەمبەر سەللىللاھۇ ئەلەيھى ۋەسەللەم مۇنداق دېگەن:
«ئىمان 70 نەچچە شاخچىدىن تەركىپ تاپقان بولۇپ، ھايا - شۇ
شاخچىلارنىڭ بىرىدۇر».

(مۇسلىم: 35)

- 60 :

60 - يەنە بىر رىۋايەتتە: «ئىمان 60 نەچچە شاخچىدىن تەركىب
تاپقان بولۇپ، ھايا - شۇ شاخچىلارنىڭ بىرىدۇر» دېيىلگەن.
(بۇخارى: 9)

- 61 :

61 - يەنە بىر رىۋايەتتە: «ئۇنىڭ ئەڭ ئەۋزىلى: ”بىر اللەتن باشقا
ھېچ ئىلاھ يوق“ دېيىش؛ ئەڭ تۆۋىنى كىشىلەرگە ئەزىيەت
يەتكۈزىدىغان نەرسىلەرنى يولدىن ئېلىۋېتىشتۇر» دېيىلگەن.
(مۇسلىم: 35)

- 62 :

:

” :

”

62 - ئەنەس ئىبنى ماللىك رەزىيەللاھۇ ئەنھۇدىن رىۋايەت قىلىنىدۇكى، پەيغەمبەر سەلەللاھۇ ئەلەيھى ۋەسەللەم مۇنداق دېگەن: «ئەرشنىڭ ئاستىدا اللەنىڭ يېشىل ياقۇتتىن بىر تاختىسى بار بولۇپ، ئۇنىڭغا مۇنۇلار يېزىلغان: شۈبھىسىزكى، مەن اللەتۇرمەن، مەندىن باشقا ھېچ بىر ئىلاھ يوقتۇر، مەن ھەممىدىن مېھرىباندۇرمەن، مەن 310 نەچچە ئەخلاق ياراتتىم، كىمكى: ”لا إله إلا الله (اللەتنى باشقا ھېچ بىر ئىلاھ يوقتۇر)“ دەپ گۇۋاھلىق بېرىش بىلەن بىرگە، بۇ ئەخلاقتىن بىرەر سىگە ئەمەل قىلسا، مەن ئۇنى جەننەتكە كىرگۈزمەن»^①.
(«ئەلئەۋسەت»)

- 63

63 - ئائىشە رەزىيەللاھۇ ئەنھادىن رىۋايەت قىلىنىدۇكى، پەيغەمبەر سەلەللاھۇ ئەلەيھى ۋەسەللەم مۇنداق دېگەن: «مەن كەسكىن قەسەم قىلىپ تۇرۇپ ئېيتالايدىغان مۇنداق ئۈچ ئىش بار: اللە تائالا ئىسلامدا ھەسسىسى بار كىشى بىلەن ھەسسىسى يوق كىشىنى ھەرگىز باراۋەر قىلمايدۇ. ئىسلامنىڭ ھەسسىلىرى ئۈچ بولۇپ، ناماز، روزا ۋە زاكاتتىن ئىبارەتتۇر. اللە بۇ دۇنيادا بىر كىشىنى دوست تۇتسا، ئۇنى ئاخىرەتتەمۇ ھەرگىز تاشلىۋەتمەيدۇ. بىر كىشى بىر قەۋمنى ياخشى كۆرسە، اللە ئۇنى شۇلاردىن بىرى قىلىۋېتىدۇ. تۆتىنچى

① ھەيسەمى (100): بۇ ھەدىسنى تەبەرائى رىۋايەت قىلغان بولۇپ، سەنەدىدە ئەبۇ زىلال قەسەملى ئىسىملىك بىرى بار. ئىبنى ھىببان ئۇنىڭ ئىشەنچلىك ئىكەنلىكىنى ئىلگىرى سۈرگەن، لېكىن كۆپ سانلىق ھەدىسشۇناسلار ئۇنىڭ ھەدىسى زەئىپ كىشى ئىكەنلىكىنى ئوتتۇرىغا قويغان، - دېگەن.

بىر ئىش بار بولۇپ، مەن ئۇ ئىشنى قەسەم قىلىپ تۇرۇپ ئېيتسام،
خاتالاشماسلىقىمنى ئۈمىد قىلىمەن. يەنى ئالەم بىر كىشىنىڭ
ئەيىبىنى بۇ دۇنيادا ياپسا، ئۇنى قىيامەتتىمۇ ياپىدۇ»^①.
(ئەھمەد: 24597؛ مەۋسىلى)

- 64

64 - ئەنەس رەزىيەللاھۇ ئەنھۇدىن رىۋايەت قىلىندۇكى، پەيغەمبەر
سەلەللاھۇ ئەلەيھى ۋەسەللەم مۇنداق دېگەن:
«ئوۋەندىكى ئۈچ خىسلەتنى ئۆزىدە ئۆزلەشتۈرگەن كىشى ئىماننىڭ
لەززىتىنى تېتىيدۇ: ئالەم ۋە ئالەمنىڭ رەسۇلىنى ھەممىدىن بەك ياخشى
كۆرۈش، باشقىلارنى پەقەت ئالەم ئۈچۈنلا دوست تۇتۇش ۋە ئالەم ئۈچۈن
كۆپۈرلۈقتىن قۇتقۇزغاندىن كېيىن، كۆپۈرلۈققا قايتىشنى خۇددى ئوتقا
تاشلىنىشنى يامان كۆرگەندەك يامان كۆرۈش».
(مۇسلىم: 43)

- 65

65 - ئۇنىڭ يەنە بىر رىۋايىتىدە: «مۇھەببەت ۋە نەپىرىتى ئالەم ئۈچۈنلا
بولۇش» دېيىلگەن.^②
(نەسائى: 4987)

- 66

:"

① ھەيسەمى (105): بۇ ھەدىسنى ئىمام ئەھمەد رىۋايەت قىلغان بولۇپ، راۋىيلىرى ئىشەنچلىكتۇر.
بۇنى ئەبۇ يەئلامۇ رىۋايەت قىلغان، - دېگەن.
② ئەلبانى (4614): سەھىھ - دېگەن.

66 - قەتادەدىن رىۋايەت قىلىنىدۇكى، ئىبنى مەسئۇد رەزىيەللاھۇ ئەنھۇ مۇنداق دېگەن: "تۆۋەندىكى ئۈچ خىسلەتنى ئۆزىدە ئۆزلەشتۈرگەن كىشى ئىماننىڭ ھالاۋىتىنى تېتىيدۇ: ھەقىقىي جېدەللەشمەستىن قوبۇل قىلىش، چاخچاق قىلىشمۇ راست گەپ قىلىش، بېشىغا كەلگەن ھەرقانداق ئىشنىڭ ئالدىنلا بەلگىلىنىپ بولغانلىقىغا جەزمەن ئىشىنىش"①.

(«ئەلەكەبىر»: 8790)

67 - :

67 - ئەممار ئىبنى ياسىر رەزىيەللاھۇ ئەنھۇدىن رىۋايەت قىلىنىدۇكى، پەيغەمبەر سەللاھۇ ئەلەيھى ۋەسەللەم مۇنداق دېگەن: «تۆۋەندىكى ئۈچ تۈرلۈك خىسلەت ئىماننىڭ جۈملىسىدىندۇر: يوقسۇل تۇرۇپ سېخىي بولۇش، بارلىق مۇسۇلمانلارغا سالام بېرىش ۋە ئۆزىگە قارىتا ھەققانى بولۇش»②.

(بەززار: 30)

68 - :

:

”

68 - ئەنەس رەزىيەللاھۇ ئەنھۇدىن رىۋايەت قىلىنىدۇكى، پەيغەمبەر سەللاھۇ ئەلەيھى ۋەسەللەم مۇنداق دېگەن:

«بىر ئادەمدە باشقىلار بىلەن ئىناق - ئىتتىپاق ئۆتەلەيدىغان ئەخلاق، اللە ھارام قىلغان ئىشلاردىن توسىدىغان تەقۋالىق، تەرسا بىلەن

① ھەيسەمى (176): بۇ ھەدىسنى تەبەرانى رىۋايەت قىلغان بولۇپ، بىراق قەتادە ئۇنى ئىبنى مەسئۇدتىن بىۋاسىتە ئاڭلىمىغان، - دېگەن.

② ھەيسەمى (183): بۇ ھەدىسنى بەززار رىۋايەت قىلغان بولۇپ، راۋىيلىرى سەھىھ ھەدىسنىڭ راۋىيلىرىدۇر. لېكىن بەززار ئۇستازى ھەسەن ئىبنى ئابدۇللاھ كۇفەينىڭ كىم ئىكەنلىكىنى ئېيتىمىغان، - دېگەن.

تەڭ بولۇشتىن ساقلايدىغان تەمكىنلىك بولسا، ئۇنىڭ ئىمانى مۇكەممەل بولىدۇ ۋە ئۇ مۇكاپاتقا ھەقىقەت بولىدۇ»^①.
(بەزىلەر رىئايەت قىلغان)

- 69

69 - ئەنەس رەزىيەللاھۇ ئەنھۇدىن رىئايەت قىلىنىدۇكى، پەيغەمبەر سەللاھۇ ئەلەيھى ۋەسەللەم مۇنداق دېگەن:
«ھەر قانداق بىر كىشى مېنى ئۆزىنىڭ ئاتا - ئانىسى، بالا - ۋاقىسى ۋە جىمى ئىنسانلاردىن ئارتۇق كۆرمىگۈچە ھەقىقىي مۇئىمن بولالمىدۇ».

(بۇخارى: 15)

- 70

70 - ئەنەس رەزىيەللاھۇ ئەنھۇدىن رىئايەت قىلىنىدۇكى، پەيغەمبەر سەللاھۇ ئەلەيھى ۋەسەللەم مۇنداق دېگەن:
«كىمكى ئۆزىگە ياخشى كۆرگەننى قېرىندىشىغىمۇ ياخشى كۆرمىگۈچە، ھەقىقىي ئىمان ئېيتقان بولمايدۇ».

(بۇخارى: 13)

- 71

71 - ئەبۇ ئۇمامە رەزىيەللاھۇ ئەنھۇدىن رىئايەت قىلىنىدۇكى، پەيغەمبەر سەللاھۇ ئەلەيھى ۋەسەللەم مۇنداق دېگەن:
«كىمكى ئاللاھ ئۈچۈن ياخشى كۆرسە ۋە ئاللاھ ئۈچۈن يامان كۆرسە، ئاللاھ

^① ھەيسەمى (185): بۇ ھەدىسنى بەزىلەر رىئايەت قىلغان بولۇپ، سەنەدىدە ئابدۇللاھ ئىبنى سۇلايمان ئىسىملىك نامەلۇم بىرى بار، - دېگەن.

ئۈچۈن بەرسە ۋە ئاللاھ ئۈچۈن بەرمىسە، ئىمانى مۇكەممەل بولىدۇ»^①.
(ئەبۇ داۋۇد: 4681)

- 72

:

” :

.”

72 - ئابدۇرراھمان ئىبنى ئەبۇ لەيلا دادىسى ئەبۇ لەيلا رەزىيەللاھۇ ئەنھۇدىن پەيغەمبەر سەللالاھۇ ئەلەيھى ۋەسەللەمنىڭ مۇنداق دەپ تەلىم بەرگەنلىكىنى رىۋايەت قىلىدۇ:
«ھەر قانداق كىشى مېنى ئۆز نەپسىدىن، ئائىلەمنى ئۆزىنىڭ ئائىلىسىدىن، ئۇرۇق - تۇغقانلىرىمنى ئۆزىنىڭ ئۇرۇق - تۇغقانلىرىدىن ۋە مېنىڭ زاتىمنى (ۋۇجۇدۇمنى) ئۆزىنىڭ زاتىدىن (ۋۇجۇدىدىن) بەكرەك ياخشى كۆرمىگۈچە ئىمان ئېيتقان بولمايدۇ»^②.
(«ئەلكەبىر»: 4616؛ «ئەلئەۋسەت»)

- 73

73 - ئەمر ئىبنى جەمۇھ رەزىيەللاھۇ ئەنھۇدىن رىۋايەت قىلىنىدۇكى، پەيغەمبەر سەللالاھۇ ئەلەيھى ۋەسەللەم مۇنداق دېگەن:
«ھەر قانداق بەندە ئاللاھ ئۈچۈن ياخشى كۆرمىگۈچە ۋە ئاللاھ ئۈچۈن نەپەرەتلەنمىگۈچە ھەقىقىي مۇئىمىنلىك سۈپىتىگە ئېرىشەلمەيدۇ. ئاللاھ ئۈچۈن ياخشى كۆرسە ۋە ئاللاھ ئۈچۈن نەپەرەتلەنسە، ئاندىن ئاللاھنىڭ ياخشى

^① ئەلبانى (3915): سەھىھ - دېگەن.

^② ھەيسەمى (296): بۇ ھەدىسنى تەبەرانى «ئەلكەبىر» ۋە «ئەلئەۋسەت» رىۋايەت قىلغان بولۇپ، سەنەدىدە مۇھەممەد ئىبنى ئابدۇرراھمان ئىبنى ئەبۇ لەيلا ئىسىملىك بىرى بار. ئۇنىڭ ئەستە قالدۇرۇش قابىلىيىتى تۆۋەن بولغانلىقى ئۈچۈن، ھەدىسى دەلىل قىلىنمايدۇ، - دېگەن.

كۆرىشىگە ئېرىشەلەيدۇ. اللہ ئېيتىدۇكى، مەن تىلغا ئېلىنغاندا بىرگە تىلغا ئېلىنىدىغان، ئۇلار تىلغا ئېلىنغاندا مەنمۇ بىرگە تىلغا ئېلىنىدىغان زاتلار مېنىڭ (بەندىلىرىم ئارىسىدىكى) دوستلىرىمدۇر»^①.

(ئەھمەد: 15121)

- 74

74 - ئەبۇ ھۇرەيرە رەزىيەللاھۇ ئەنھۇدىن رىۋايەت قىلىنىدۇكى، پەيغەمبەر سەللالاھۇ ئەلەيھى ۋەسەللەم مۇنداق دېگەن: «مۇسۇلمان دېگەن، تىلى ۋە قولى بىلەن باشقا مۇسۇلمانلارغا زىيان - زەخمەت يەتكۈزمەيدىغان كىشىدۇر. مۇئمىن دېگەن، باشقىلارنىڭ جېنى ۋە مېلىغا زامىن بولمايدىغان كىشىدۇر»^②.
(ترمىزى: 2627)

- 75

75 - ئابدۇللا ئىبنى ئەمىر رەزىيەللاھۇ ئەنھۇدىن رىۋايەت قىلىنىدۇكى، پەيغەمبەر سەللالاھۇ ئەلەيھى ۋەسەللەم مۇنداق دېگەن: «مۇسۇلمان دېگەن، تىلى ۋە قولى بىلەن باشقا مۇسۇلمانلارغا زىيان - زەخمەت يەتكۈزمەيدىغان كىشىدۇر. مۇھاجىر دېگەن، اللہ چەكلىگەن ئىشلارنى تەرك ئەتكەن كىشىدۇر».
(بۇخارى: 10)

- 76

^① ھەيسەمى (303): بۇ ھەدىسنى ئىمام ئەھمەد رىۋايەت قىلغان بولۇپ، سەنەدەدە رىشىدىن ئىبنى سەئىد ئىسىملىك ھەدىسى زەئىپ ۋە مۇنقەتئە (راۋىسى ئۆزۈلۈپ قالغان ھەدىس) كىشى بار، - دېگەن.

^② ئەلبانى (2118): ھەسەن ۋە سەھىھ - دېگەن.

76 - ئابدۇللا ئىبنى ئەمر رەزىيەللاھۇ ئەنھۇدىن مۇنداق رىۋايەت قىلىندۇ: بىر كىشى پەيغەمبەر سەللالاھۇ ئەلەيھى ۋەسەللەمدىن: - ئىسلامنىڭ ياخشى خىسلەتلىرى قايسىلار؟ - دەپ سورىغانىدى، پەيغەمبەر ئەلەيھىسسالام: - پېقىر - مىسكىنلەرنىڭ قورسىقىنى تويغۇزۇش ۋە تونىغان - تونىمىغان ھەممىسىگە ئوخشاش سالام بېرىش، - دېدى. (بۇخارى: 12)

- 77

77 - ئەبۇ سەئىد رەزىيەللاھۇ ئەنھۇدىن رىۋايەت قىلىندۇكى، پەيغەمبەر سەللالاھۇ ئەلەيھى ۋەسەللەم مۇنداق دېگەن: «سېلىر بىرەر كىشىنىڭ مەسچىتىنى قېلىپ قالمايدىغانلىقىنى كۆرسەڭلار، ئۇنىڭ ھەقىقىي مۇئەمىنىكىگە گۇۋاھلىق بېرىڭلار. چۈنكى ئاللا تائالا قۇرئان كەرىمدە مۇنداق دەيدۇ: ئاللاھنىڭ مەسچىتلىرىنى پەقەت ئاللاھقا ۋە ئاخىرەت كۈنىگە ئىمان ئېيتقان، ناماز ئوقۇغان، زاكات بەرگەن، ئاللاھتىن باشقىدىن قورقمايدىغان كىشىلەرلا ئاۋات قىلىدۇ»^① (يەنى مەسچىتنى رېمونت قىلىش، سەرەمجانلاشتۇرۇش، تازىلاش، مەسچىتتە داۋاملىق ناماز ئوقۇش، قۇرئان تىلاۋەت قىلىش قاتارلىق ئىشلارنى پەقەت شۇ كىشىلەرلا قىلىدۇ)^②. (تىرمىزى: 2617)

- 78

① سۇرە تەۋبە، 18 - ئايەت.

② ئەلبانى (490): زەئىپ، - دېگەن.

78 - ئەنەس ئىبنى ماللىك رەزىيەللاھۇ ئەنھۇدىن رىۋايەت قىلىنىدۇكى، پەيغەمبەر سەللالاھۇ ئەلەيھى ۋەسەللەم مۇنداق دېگەن: «تۆۋەندىكى ئۈچ تۈرلۈك ئىش ئىماننىڭ ئاساسىي پىرىنسىپلىرىدىندۇر: بىرىنچى، "اللەتن باشقا ھېچ ئىلاھ يوقتۇر" دېگەن كىشىگە تىل ئۇزارتماسلىق، گەرچە ئۇ مەلۇم گۇناھ قىلغان بولسىمۇ، ئۇنى كاپىر دېمەيمىز. ئۇنىڭ قىلغان بىرەر ئىشى تۈپەيلىدىن، ئۇنى ئىسلامدىن چىقىرىۋەتمەيمىز. ئىككىنچى، جىھاد قىلىش. جىھاد - مەن پەيغەمبەر قىلىپ ئەۋەتىلگەندىن باشلاپ، تا ئاخىرقى زاماندىكى ئۈمىتىم دەجىجال بىلەن ئېلىشقۇچە داۋام قىلىدىغان، نە زالىمنىڭ زۇلمى، نە ئادىلنىڭ ئادالىتى بىكار قىلىۋېتىلمەيدىغان پەرزدۇر. ئۈچىنچى، تەقدىرگە ئىمان ئېيتىش»^①.

(ئەبۇ داۋۇد: 2532)

- 79

79 - ئابدۇللا ئىبنى مەسئۇد رەزىيەللاھۇ ئەنھۇدىن رىۋايەت قىلىنىدۇكى، ساھابىلار پەيغەمبەر سەللالاھۇ ئەلەيھى ۋەسەللەمدىن ۋەسۋەسە ھەققىدە سوراپ: — ئى رەسۇلۇللاھ! بەزىدە كۆڭلىمىزگە شۇنداق بىر نەرسىلەر كېلىدۇكى، بىرىمىزنىڭ ئۇ نەرسىنى تىلغا ئالغاندىن كۆرە كۆيۈپ كۈل بولۇپ كېتىشى ياكى ئاسماندىن يەرگە چۈشۈپ كېتىشى ياخشىراق، - دېگەندى، پەيغەمبەر سەللالاھۇ ئەلەيھى ۋەسەللەم ئۇلارغا:

^① ئەلبانى (544): زەئىپ، - دېگەن.

— ئەنە شۇنى تىلغا ئېلىشتىن شۇ دەرىجىدە قورقۇشنىڭ ئۆزى
ئىماننىڭ ساپلىقىنىڭ ئالامىتىدۇر، - دەپ جاۋاب بەردى.
(مۇسلىم: 133)

- 80

80 - ئىبنى ئابباس رەزىيەللاھۇ ئەنھۇمانىڭ رىۋايىتىدە: «ئۇنىڭ
(يەنى شەيتاننىڭ) ھىيلە - مېكرىنى (قەلبىڭلاردا ئورۇن
ئالغۇزماستىن) ۋەسۋەسە بىلەنلا ياندۇرغان اللەقا چەكسىز ھەمدۇسانالار
بولسۇن!» دېيىلگەن.^①

(ئەبۇ داۋۇد: 5112)

- 81

81 - ئوبەيدۇللاھ ئىبنى ئەدىي ئىبنى خىيار رەزىيەللاھۇ ئەنھۇ
مۇنداق رىۋايەت قىلىدۇ: پەيغەمبەر سەللالاھۇ ئەلەيھى ۋەسەللەم
كىشىلەرنىڭ ئارىسىدا ئولتۇراتتى، بىر كىشى كېلىپ، پەيغەمبەر
ئەلەيھىسسالامنىڭ قۇلقىغا پىچىرلىدى، پەيغەمبەر ئەلەيھىسسالام
ئاۋازىنى كۆتۈرۈپ سۆزلىگەنگە قەدەر، ئۇنىڭ نېمىدېگەنلىكىنى بىلگىلى
بولمىدى. ئۇ ئەسلىدە بىر مۇناپىقنى ئولتۇرۇشكە رۇخسەت سوراپ
كەلگەن ئىكەن، پەيغەمبەر سەللالاھۇ ئەلەيھى ۋەسەللەم ئاۋازىنى
كۆتۈرۈپ:

— ئۇ: ”اللەتتىن باشقا ھېچ بىر ئىلاھ يوقتۇر، مۇھەممەد اللەنىڭ

^① ئەلبانى (4264): سەھىھ - دېگەن.

ئەلچىسىدۇر“ دەپ گۇۋاھلىق بېرىدۇ ئەمەسمۇ؟ - دېدى. ئۇ كىشى:
- توغرا، بىراق ئۇنىڭ گۇۋاھلىقى ئىناۋەتسىز تۇرسا؟ - دېدى.
پەيغەمبەر ئەلەيھىسسالام:

- ئۇ ناماز ئوقۇيدۇ ئەمەسمۇ؟ - دېدى. ئۇ كىشى:
- توغرا، بىراق ئوقۇغان نامىزىمۇ ئىناۋەتسىز تۇرسا؟ - دېدى.
پەيغەمبەر سەللالاھۇ ئەلەيھى ۋەسەللەم:

- اللە مېنى ئۇنداق كىشىلەرنى ئۆلتۈرۈشتىن توستى (يەنى مەن
سىرتقى كۆرۈنۈشىگە ھۆكۈم قىلمەن، ئىچكى دۇنياسىدا نېمە بولسا،
ئۇنىڭ ھېسابىنى اللە ئالىدۇ)، - دېدى.

(مالىك: 415)

- 82

82 - ئەبۇ مالىك دادىسىنىڭ مۇنداق دېگەنلىكىنى رىۋايەت قىلىدۇ:
مەن پەيغەمبەر سەللالاھۇ ئەلەيھى ۋەسەللەمنىڭ مۇنداق دەپ تەلىم
بەرگەنلىكىنى ئاڭلىغان ئىدىم:

«كىمكى: ”بىر اللەتتىن باشقا ھېچ بىر ئىلاھ يوقتۇر“ دېسە ۋە
اللەتتىن باشقا بارلىق مەبۇدلارنى ئىنكار قىلسا، ئۇنىڭ مال - مۈلكىگە ۋە
جېنىغا چېقىلىش ھارام بولىدۇ. ئۇنىڭ ئىچكى سىرلىرىنىڭ
ھېسابىنى اللە ئۆزى ئالىدۇ».

(مۇسلىم: 23)

- 83

- 83 - ئەمر ئىبنى ئەبەسە رەزىيەللاھۇ ئەنھۇ مۇنداق دەيدۇ: مەن پەيغەمبەر سەللەللاھۇ ئەلەيھى ۋەسەللەمنىڭ يېنىغا كېلىپ: - ئى رەسۇلۇللاھ! بۇ دىندا ساڭا كىملەر ئەگەشتى؟ - دەپ سورىدىم. پەيغەمبەر ئەلەيھىسسالام: - ھۆرلەر ۋە قۇللار، - دېدى. مەن: - ئىسلام دېگەن نېمە؟ - دەپ سورىدىم. - ئىسلام دېگەن، ياخشى سۆز قىلىش ۋە يوقسۇللارغا يېمەك - ئىچمەك بېرىش، - دېدى. - ئىمان دېگەن نېمە؟ - دەپ سورىدىم. - ئىمان دېگەن، سەۋرچان ۋە كەڭ قورساق بولۇش، - دېدى. - ئەمەللەرنىڭ ئەڭ ئەۋزىلى قايسى؟ - دەپ سورىدىم. - تىلى ۋە قولى ئارقىلىق باشقا مۇسۇلمانلارغا زىيان - زەخمەت يەتكۈزمەسلىك، - دېدى. - ئىماننىڭ قايسىسى ئەڭ ئەۋزەل؟ - دەپ سورىدىم. - گۈزەل ئەخلاق، - دېدى. - نامازنىڭ قايسىسى ئەڭ ئەۋزەل؟ - دەپ سورىدىم. - ئۇزۇن قىرائەتلىك ناماز، - دېدى. - ھىجرەتنىڭ قايسىسى ئەڭ ئەۋزەل؟ - دەپ سورىدىم. - رەببىڭنىڭ ئاتالما يامان كۆرگەن ھەر قانداق ئىشىنى تەرك ئېتىش، - دېدى^①.

(ئەھمەد: 18942؛ «ئەلەكبىر»)

” :

- 84

“

84 - ئابدۇللا رەزىيەللاھۇ ئەنھۇدىن رىۋايەت قىلىندۇكى،

^① ھەيسەمى (167): بۇ ھەدىسنى ئىمام ئەھمەد رىۋايەت قىلغان بولۇپ، سەنەد دە شەھىر ئىبنى ھەۋشەب ئىسىملىك ھەدىسى زەئىپ كىشى بار. بىراق ئىمام ئەھمەد ئۇنىڭ ئىشەنچلىك ئىكەنلىكىنى ئىلگىرى سۈرگەن، - دېگەن.

پەيغەمبەر سەللاھۇ ئەلەيھى ۋەسەللەم مۇنداق دېگەن:
«سەۋرچانلىق ئىماننىڭ يېرىمى، چىنىپۈتۈش پۈتۈندۇر»^①.
(«ئەلكەبىر»: 8544)

^① ھەيسەمى (188): بۇ ھەدىسنى تەبەرانى «ئەلكەبىر» دە رىۋايەت قىلغان بولۇپ، راۋىيلىرى سەھىھ ھەدىسنىڭ راۋىيلىرىدۇر، - دېگەن.

ئىمان ھۆكۈملىرى، بەيئەت ۋە باشقىلارنىڭ بايىنى

- 85

85 - ئىبنى ئۆمەر رەزىيەللاھۇ ئەنھۇمادىن رىۋايەت قىلىنىدۇكى، پەيغەمبەر سەللالاھۇ ئەلەيھى ۋەسەللەم مۇنداق دېگەن: «مەن كىشىلەر بىلەن تاكى ئۇلار: ”بىر ئاللاھتىن باشقا ھېچ بىر ئىلاھ يوقتۇر، مۇھەممەد سەللالاھۇ ئەلەيھى ۋەسەللەم ئاللاھنىڭ ئەلچىسىدۇر“ دەپ گۇۋاھلىق بەرگەن، ناماز ئوقۇغان ۋە زاكات بەرگەنگە قەدەر ئۇرۇشۇشقا بۇيرۇلدۇم، ئۇلار بۇلارنى ئىجرا قىلسا، جانلىرى ۋە ماللىرىنى مەندىن ساقلاپ قالالايدۇ، ئەمما ئىسلامنىڭ ھەققىدىن ساقلاپ قالالمايدۇ^①، ئۇلارنىڭ ئىچكى سىرلىرىنىڭ ھېسابىنى ئاللاھ ئالىدۇ».

(بۇخارى: 25)

” :

- 86

.”

86 - ئۇبادە ئىبنى سامىت رەزىيەللاھۇ ئەنھۇ مۇنداق دەيدۇ: پەيغەمبەر سەللالاھۇ ئەلەيھى ۋەسەللەم بىزگە: «سىلەر ماڭا ئاللاھقا ھېچ نەرسىنى شېرىك كەلتۈرمەسلىكىگە، زىنا

^① يەنى بىرەر جىنايەت سادىر قىلسا، ئىسلامدا بەلگىلەنگەن جازاسىنى تارتىدۇ.

قىلماسلىققا، ئوغرىلىق قىلماسلىققا ۋە بىگۇناھ قان تۆكمەسلىككە
بەيئەت قىلىڭلار» دېدى.

(مۇسلىم: 4558)

: - 87

: :

87 - يەنە بىر رىۋايەتتە مۇنداق دېيىلگەن: پەيغەمبەر سەلەللاھۇ
ئەلەيھى ۋەسەللەم: «بالىلىرىڭلارنى (جاھىلىيەت دەۋرىدىكىدەك قىز
بالىلىرىڭلارنى نومۇستىن ياكى كەمبەغەللىكتىن قورقۇپ)
ئۆلتۈرمەسلىككە، (ئاياللار) باشقىلارنىڭ بالىسىنى يالغاندىن
ئەرلىرىنىڭ بالىسى قىلىۋالماسلىققا، مەن بۇيرۇغان ياخشى ئىشلاردىن
باش تارتىماسلىققا بەيئەت قىلىڭلار! سىلەردىن كىم بۇ ۋەدىگە ۋاپا
قىلسا، ئۇنىڭ ئىجىرىنى ئاللى بېرىدۇ. ۋاپا قىلالماي، چەكلەنگەن بۇ
ئىشلاردىن بىرەرنى قىلىپ سېلىپ، گۇناھى ئۈچۈن بۇ دۇنيادا
جازالانسا، بۇ جازا ئۇنىڭ گۇناھىغا كەپپارەت بولىدۇ. ئەمما ئاللى ئۇنىڭ بۇ
قىلمىشىنى بۇ دۇنيادا ياپقان بولسا، قىيامەتتە ئۆزى خالىغانچە بىر
تەرەپ قىلىدۇ، خالىسا گۇناھىنى كەچۈرۈم قىلىدۇ، خالىسا جازالایدۇ»
دېدى. شۇنىڭ بىلەن، بىز پەيغەمبەر ئەلەيھىسسالامغا شۇ بويىچە
بەيئەت قىلدۇق.

(بۇخارى: 18؛ مۇسلىم)

بۇ ھەدىسنى تىرمىزى ۋە نەسائىمۇ يۇقىرىقىدەك رىۋايەت قىلغان
بولۇپ، ئۇلارنىڭ رىۋايىتىدە مۇنداق دېيىلگەن: «ۋەدىگە ۋاپا قىلالماي،
چەكلەنگەن بۇ ئىشلاردىن بىرەرنى قىلىپ سېلىپ، گۇناھى ئۈچۈن بۇ

دۇنيادا جازالانسا، بۇ جازا ئۇنىڭ گۇناھىغا كەپپارەت بولۇپ گۇناھلىرىنى يۈيىدۇ. ئەگەر ئاللاھ ئۇنىڭ بۇ قىلمىشىنى دۇنيادا ياپقان بولسا، ئۇنى قىيامەتتە ئۆزى خالىغانچە بىر تەرەپ قىلىدۇ. يەنى خالىسا گۇناھىنى كەچۈرۈم قىلىدۇ، خالىسا جازالایدۇ».

88 :

88 - بۇخارى، مۇسلىم، نەسائى ۋە ماللىكنىڭ يەنە بىر رىۋايىتىدە مۇنداق دېيىلگەن: بىز پەيغەمبەر سەللەللاھۇ ئەلەيھى ۋەسەللەمگە راھەت - پاراغەتتىمۇ، جاپا - مۇشەققەتتىمۇ، خۇشاللىق ۋە قايغۇدىمۇ ئىتائەت قىلىشقا، (مال - مۈلۈك ۋە مەنسەپ تەقسىماتلىرىدا) باشقىلار بىزدىن ئەۋزەل كۆرۈلسە، سەۋر قىلىشقا، ئەمىرلىكنى (يەنى باشلىقلىقنى) ئۆز ئەھلىدىن تالاشماسلىققا ۋە مالاھەت قىلغۇچىلارنىڭ مالاھەتىدىن قورقماستىن، نەدىلا بولساق، ئاللاھ ئۈچۈن ھەقنى دېيىشكە بەيئەت قىلدۇق.

(بۇخارى: 7199)

89 :

89 - يەنە بىر رىۋايەتتە مۇنداق دېيىلگەن: ئەمىرلىكنى (يەنى باشلىقلىقنى) ئۆز ئەھلىدىن تالاشماسلىققا بەيئەت قىلدۇق، ئەمما ئاللاھ تەرىپىدىن كەلگەن ئوچۇق پاكىت ئارقىلىق ئۇ كىشىدە ئوچۇق - ئاشكارا كۈپۈرلىقنى بايقىساق، ئۇنىڭغا سۈكۈت قىلماسلىققا بۇيرۇلدۇق.

(بۇخارى: 7056)

90

90 - ئەۋۋى ئىبنى مالىك ئەشجەئى رەزىيەللاھۇ ئەنھۇ مۇنداق دەيدۇ:
بىز توققۇز (سەككىز ياكى يەتتە بولۇشمۇ مۇمكىن) كىشى پەيغەمبەر
سەللالاھۇ ئەلەيھى ۋەسەللەم بىلەن بىللە ئىدۇق. پەيغەمبەر
ئەلەيھىسسالام:

- اللہنىڭ ئەلچىسىگە بەيئەت قىلمامسىلەر؟ - دېدى. بىز تېخى
يېقىندا بەيئەت قىلغان ئىدۇق. شوڭا:

- ئى رەسۇلۇللاھ! بىز ساڭا بەيئەت قىلدۇققۇ؟ - دېدۇق. پەيغەمبەر
سەللالاھۇ ئەلەيھى ۋەسەللەم يەنە:

- اللہنىڭ ئەلچىسىگە بەيئەت قىلمامسىلەر؟ - دېدى. بىز:

- ئى رەسۇلۇللاھ! بىز ساڭا بەيئەت قىلدۇققۇ؟ - دېدۇق. پەيغەمبەر
سەللالاھۇ ئەلەيھى ۋەسەللەم يەنە:

- اللہنىڭ ئەلچىسىگە بەيئەت قىلمامسىلەر؟ - دېدى. بىز
قولمىزنى سۇنۇپ:

- ئى رەسۇلۇللاھ! بىز ساڭا بەيئەت قىلغانىدۇق، ئەمدى نېمىگە
بەيئەت قىلىمىز؟ - دېدۇق. پەيغەمبەر سەللالاھۇ ئەلەيھى ۋەسەللەم:

- اللہقا ھېچ نەرسىنى شېرىك كەلتۈرمەستىن ئىبادەت قىلىشقا،
بەش ۋاخ ناماز ئوقۇشقا، ئىتائەت قىلىشقا ۋە كىشىلەردىن ھېچنېمە
سورماسلىققا بەيئەت قىلىڭلار! - دېدى. مەن شۇ سورۇندىكى
كىشىلەردىن بىر قىسمىنىڭ قامچىسى يەرگە چۈشۈپ كەتسىمۇ،
ھېچكىمدىن ئۇنى سۇنۇپ بېرىشىنى تەلەپ قىلمىغانلىقىنى كۆردۈم.

(مۇسلىم: 1043)

91 - ئۈمەيمە بىنتى رۇقەيىقە رەزىيەللاھۇ ئەنھا مۇنداق دەيدۇ: مەن ئىسلامغا بەيئەت قىلغىلى كەلگەن ئاياللار بىلەن بىرگە پەيغەمبەر ئەلەيھىسسالامنىڭ يېنىغا كەلگەندىم، ئۇ ئاياللار:

— ئى رەسۇلۇللاھ! بىز ساڭا ئاللاھقا ھېچ نەرسىنى شېرىك كەلتۈرمەسلىككە، ئوغرىلىق قىلماسلىققا، زىنا قىلماسلىققا، بالىلىرىمىزنى ئۆلتۈرمەسلىككە، باشقىلاردىن بولغان بالىنى ئەرلىرىمىزگە چاپلىۋالماسلىققا ۋە سەن بۇيرۇغان ياخشى ئىشتىن باش تارتماسلىققا بەيئەت قىلايلى، - دېۋىدى، پەيغەمبەر سەللالاھۇ ئەلەيھى ۋەسەللەم:

— كۈچ - قۇدرىتىڭلار يەتكەن ۋە تاقەت قىلالىغان مىقداردا (ئىتائەت قىلىشقا) بەيئەت قىلىڭلار! - دەپ قوشۇپ قويدى. شۇنىڭ بىلەن، بىز: — ئاللاھ ۋە ئاللاھنىڭ رەسۇلى بىزگە ئۆزىمىزدىنمۇ بەكرەك كۆيۈمچان ئىكەن، - دېيىشتۇق. ئاندىن:

— ئى رەسۇلۇللاھ! كەلگىن، بىز ساڭا بەيئەت قىلايلى! - دېۋىدۇق، پەيغەمبەر سەللالاھۇ ئەلەيھى ۋەسەللەم:

— مەن ئاياللارنىڭ قولىنى تۇتمايمەن، مېنىڭ يۈز ئايالغا ئېيتقان سۆزۈم بىلەن بىر ئايالغا ئېيتقان سۆزۈم ئوخشاش، - دېدى.

(مالىك: 1842)

92

92 - ھىرماس ئىبنى زىياد مۇنداق دەيدۇ: مەن بالىلىق دەۋرىمدە

بەيئەت قىلىش ئۈچۈن پەيغەمبەر سەللالاھۇ ئەلەيھى ۋەسەللەمگە قولۇمنى سۇنغانىدىم، پەيغەمبەر سەللالاھۇ ئەلەيھى ۋەسەللەم مەندىن بەيئەت ئېلىشنى رەت قىلدى^①.

(نەسائى: 1483)

” :

93

“

93 - مۇھەممەد ئىبنى ئەلى ئىبنى ھۈسەيىندىن رىۋايەت قىلىنىدۇكى، پەيغەمبەر سەللالاھۇ ئەلەيھى ۋەسەللەم ھەسەن، ھۈسەيىن، ئابدۇللا ئىبنى ئابباس ۋە ئابدۇللا ئىبنى جەئفەر قاتارلىق بالاغەتكە يەتمىگەن بالىلارنىڭ بەيئەتنى قوبۇل قىلغان. پەيغەمبەر سەللالاھۇ ئەلەيھى ۋەسەللەم بىزىلەردىن (يەنى پەيغەمبەر سەللالاھۇ ئەلەيھى ۋەسەللەمنىڭ جەمەتىدىن) بولمىغان كىچىك بالىلاردىن بەيئەت ئالمىغان^②.

(«ئەلكەبىر»)

:

94

“

” :

“

94 - ئەبۇ نەسر مۇنداق دەيدۇ: ئىبنى ئابباس رەزىيەللاھۇ ئەنھۇمادىن پەيغەمبەر سەللالاھۇ ئەلەيھى ۋەسەللەمنىڭ ئاياللارنى قانداق سىناپ باقىدىغانلىقى ھەققىدە سورالغانىدى، ئىبنى ئابباس رەزىيەللاھۇ ئەنھۇما: ھەر قانداق بىر ئايال ئىسلامغا كىرىش ئۈچۈن

^① ئىلمانى (3899): سەئىدى ھەسەن، - دېگەن.

^② ھەيسەمى (9875): بۇ ھەدىسنى تەبەرانى رىۋايەت قىلغان بولۇپ، راۋىيلىرى ئىشەنچلىكتۇر، - دېگەن.

پەيغەمبەر سەللالاھۇ ئەلەيھى ۋەسەللەمنىڭ يېنىغا كەلسە، پەيغەمبەر ئەلەيھىسسالام ئۇ ئايالنى ئېرى بىلەن يامانلىشىپ قالغانلىقى ياكى مال - دۇنياغا ئېرىشىش ۋە ئۆز يۇرتىدىن باشقا يۇرتنى ياقىتۇرۇپ قېلىشى سەۋەبىدىن ئەمەس، بەلكى پەقەت اللەنى ۋە اللەنىڭ رەسۇلىنى ياخشى كۆرگەنلىكى ئۈچۈنلا مۇسۇلمانلار بار يەرگە ھىجرەت قىلىپ چىققانلىقىغا اللەنىڭ نامى بىلەن قەسەم قىلدۇراتتى، - دەپ جاۋاب بەردى.^①

(«ئەلكەبىر»: 12668)

95 - ئىبنى ئۆمەر رەزىيەللاھۇ ئەنھۇما مۇنداق دەيدۇ: ھۇدەيبىيە كۈنى پەيغەمبەر سەللالاھۇ ئەلەيھى ۋەسەللەم بىلەن بىرگە چىققان كىشىلەر دەرەخ سايىسى چۈشۈپ تۇرىدىغان يەرلەرگە تارقىلىپ كەتكەندى. بىر ئازدىن كېيىن قارىساق، كىشىلەر پەيغەمبەر ئەلەيھىسسالامنىڭ ئەتراپىغا ئولتۇرۇپتۇ. شۇنىڭ بىلەن، دادام (ئۆمەر):
— ئى ئابدۇللا! ئۇلارنىڭ قېشىغا بېرىپ باققىن! كىشىلەر پەيغەمبەر ئەلەيھىسسالامنىڭ ئەتراپىغا ئولتۇرۇۋالغۇدەك نېمە ئىش بوپتۇ، - دېدى. مەن بېرىپ قارىغۇدەك بولسام، كىشىلەر پەيغەمبەر سەللالاھۇ ئەلەيھى ۋەسەللەمگە بەيئەت قىلغىلى تۇرۇپتۇ. بۇنى كۆرۈپ، مەنمۇ بەيئەت قىلدىم. ئاندىن بېرىپ دادامغا خەۋەر قىلدىم. شۇنىڭ بىلەن، داداممۇ بېرىپ بەيئەت قىلدى.

(بۇخارى: 4187)

^① ھەيسەمى (9874): بۇ ھەدىسنى تەبەرائى رىۋايەت قىلغان بولۇپ، سەنەدىدىكى قەيس ئىبنى رەبىئە ئىسىملىك كىشى بار. شۇئەبە ئۇنىڭ ئىشەنچلىك ئىكەنلىكىنى ئىلگىرى سۈرسە، سەۋرى ۋە باشقىلار زەئىپ ئىكەنلىكىنى ئوتتۇرىغا قويغان.

96 - ئىبنى ئۆمەر رەزىيەللاھۇ ئەنھۇما ئابدۇلمەلىك ئىبنى مەرۋانغا بەيئەت قىلغانلىقىنى ئىپادىلەپ مۇنداق مەكتۇب يازغان: ”مەن اللەنىڭ قولى، مۇئمىنلەرنىڭ ئەمرى ئابدۇلمەلىككە، اللەنىڭ قانۇنى، پەيغەمبەر سەللالاھۇ ئەلەيھى ۋەسەللەمنىڭ سۈننىتىنى ئوتتۇرىدا قويۇپ تۇرۇپ، كۈچۈمنىڭ يېتىشىچە ئىتائەت قىلىدىغانلىقىمنى جاكارلايمەن، بالىلىرىمۇ ھەم شۇنداق جاكارلايدۇ“.

(بۇخارى: 7203)

97 - ئەمر ئىبنى ئەھۋەس رەزىيەللاھۇ ئەنھۇ مۇنداق دەيدۇ: مەن

ۋىدالىشىش ھەجىدە بار ئىدىم، پەيغەمبەر سەللالاھۇ ئەلەيھى ۋەسەللەم
اللەقا ھەمدۇ - سانا ئېيتقاندىن كېيىن، كىشىلەرگە ۋەز - نەسبەت
قىلدى، ئاندىن كېيىن ئۈچ قېتىم:

- ھۆرمىتىنى ساقلىماسلىق ئەڭ ھارام قىلىنغان كۈن قايسى؟ -

دەپ سورىدى. كىشىلەر:

— چوڭ ھەج كۈنى (يەنى ئاراپات كۈنى)، - دېدى. پەيغەمبەر

سەللالاھۇ ئەلەيھى ۋەسەللەم:

- بىر - بىرىڭلارنىڭ جېنىغا، مېلىغا ۋە يۈز - ئابرويىغا تېگىش

سىلەرگە خۇددى بۇ كۈن، بۇ جاي ۋە بۇ ئاينىڭ ھۆرمىتىنى

ساقلىماسلىق ھارام قىلىنغاندەكلا ھارامدۇر. ئى خالايق! ھەر

كىشىنىڭ جىنايىتى ئۆزىگە بولۇپ، دادىنىڭ جىنايىتىدىن بالا جاۋابكار

بولمايدۇ، بالىنىڭ جىنايىتىدىن دادا جاۋابكار بولمايدۇ. بىلىڭلاركى،

مۇسۇلمان مۇسۇلماننىڭ قېرىندىشىدۇر، قېرىندىشىنىڭ رازىلىقىسىز

ھېچ نېمىسى ھالال ئەمەستۇر. بىلىڭلاركى، جاھىلىيەت دەۋرىدە

قىلىنغان جازانىنىڭ ھەممىسى ئىناۋەتسىز، (قەرز بەرگەن)

سەرمايەڭلار ئۆزەڭلارغا قايتىدۇ، باشقىلارنى زىيان تارتقۇزمايسىلەر،

ئۆزەڭلارمۇ زىيان تارتمايسىلەر. ئابىاس ئىبنى ئابدۇلمۇتتەلىبىنىڭ

جازانىلىرىنىڭ ھەممىسى ئىناۋەتسىز. ئى خالايق! جاھىلىيەت

دەۋرىدىكى قان قەرزنىڭ ھەممىسى ئىناۋەتسىز. جاھىلىيەت قان

قەرزلىرىدىن ئالدى بىلەن ئەمەلدىن قالدۇرۇلىدىغىنى ھارس ئىبنى

ئابدۇلمەتتەلىبىنىڭ قېنىدۇر، ھۈزەيىل قەبىلىسى ئۇنى بەنى لەيس

قەبىلىسىدىكى ئىنىكئانىسىنىڭ يېنىدا تۇرۇۋاتقاندا ئۆلتۈرۈۋەتكەن

ئىدى. ئى خالايق! ئاياللارغا ياخشى مۇئامىلە قىلىڭلار! سىلەرنىڭ

ئەمرىڭلاردىكى ئاياللار سىلەرگە قولۇڭلارغا چۈشكەن ئەسىر كەبى

ئىتائەت قىلىدۇ، سىلەر بۇندىن باشقا ھېچ بىر ئىمتىيازغا ئىگە ئەمەس.

ئەمما ئاياللىرىڭلار ئوچۇق - ئاشكارا ناچار قىلىقلارنى قىلسا، سىلەر

ئۇلار بىلەن بىللە بولماڭلار، (بۇمۇ ئۈنۈم بەرمىسە) ئۇلارنى ئەدەپلەش

مەقسىتىدە ئاستىراق ئۇرۇڭلار. ئەگەر سىلەرگە ئىتائەت قىلسا، ئۇلارنى

بوزەك قىلىش خىيالىدا بولماڭلار. ئى خالايمىق! ئاياللىرىڭلارنىڭ زىممىسىدە سىلەرنىڭ (ئۇلار رىئايە قىلىشقا تېگىشلىك) ھەقىقىي بار، سىلەرنىڭ زىممەڭلاردىمۇ ئۇلارنىڭ (سىلەر رىئايە قىلىشقا تېگىشلىك) ھەقىقىي بار. سىلەرنىڭ ھەقىقىي بار - ئاياللىرىڭلار تۆشەكلىرىگە سىلەردىن باشقىلارنى يولاتماسلىق، سىلەر ياقىتۇرمايدىغان كىشىلەرنى ئۆيۈڭلەرگە كىرگۈزمەسلىك قاتارلىقلار. ئاياللىرىڭلارنىڭ سىلەرنىڭ ئۈستۈڭلاردىكى ھەقىقىي بولسا، ئۇلارنى چىرايلىق رەۋىشتە ئاش - نان، كىيىم - كېچەك بىلەن تەمىنلەشتۈر، - دېدى^①.

(تىرمىزى: 3087)

: 98

98 - يەنە بىر ھەدىستە: «شەيتان سىلەرنىڭ يۇرتۇڭلاردا مەبۇد بولۇشتىن مەڭگۈلۈك ئۈمىد ئۈزدى. بىراق، سىلەر كۆزگە ئىلمايدىغان بىر قىسىم ئەمەللەردە ئۇنىڭغا ئىتائەت قىلىش ئەھۋالى يۈز بېرىپ تۇرىدۇ، شەيتان شۇنىڭغا رازى بولىدۇ» دەپ رىۋايەت قىلىنغان^②.
(تىرمىزى: 2159)

- 99

^① ئەلبانى (2464): ھەسەن، - دېگەن.

^② ئەلبانى (1753): سەھىھ، - دېگەن.

99 - ئەبۇ بەكرە رەزىيەللاھۇ ئەنھۇدىن رىۋايەت قىلىنىدۇكى،
پەيغەمبەر سەللالاھۇ ئەلەيھى ۋەسەللەم:

— اللہ ئاسمان - زېمىننى ياراتقاندىن تارتىپ زامان ئۆز پېتى
ئايلىنىپ كېلىۋاتىدۇ، بىر يىل 12 ئاي بولۇپ، بۇلاردىن تۆت ئايدا
ئورۇش قىلىش ھارامدۇر، بۇ ئايلارنىڭ ئۈچى زۇلقەئدە، زۇلھەججە ۋە
مۇھەررەم بولۇپ، بىر - بىرىگە ئۆلىنىپ كېلىدۇ. جۇمادا ئېيى بىلەن
شەئبان ئېيى ئارىسىدا كېلىدىغان رەجەب ئېيى بولسا، يالغۇز كېلىدۇ.
بۇ ئاي قايسى ئاي؟ - دېدى. بىز:

— اللہ ۋە اللہنىڭ رەسۇلى بىلگۈچىدۇر، - دېدۇق. پەيغەمبەر
سەللالاھۇ ئەلەيھى ۋەسەللەم جىمىپ كەتتى. بىز:
- پەيغەمبەر ئەلەيھىسسالام بۇ ئاينى باشقا ئىسىم بىلەن ئاتايدىغان
ئوخشايدۇ، - دەپ تۇرساق:

- بۇ ئاي زۇلقەججە ئېيى ئەمەسمۇ؟ - دېدى. بىز:
- شۇنداق، زۇلقەججە ئېيى، - دېدۇق. پەيغەمبەر سەللالاھۇ ئەلەيھى
ۋەسەللەم:

- بۇ قايسى يۇرت؟ - دېدى. بىز:
— اللہ ۋە اللہنىڭ رەسۇلى بىلگۈچىدۇر، - دېدۇق. پەيغەمبەر
سەللالاھۇ ئەلەيھى ۋەسەللەم يەنە جىمىپ كەتتى. بىز:
— پەيغەمبەر ئەلەيھىسسالام بۇ يۇرتنى باشقا ئىسىم بىلەن
ئاتايدىغان ئوخشايدۇ، - دەپ تۇرساق:

- بۇ يۇرت ھەرەم ئەمەسمۇ؟ - دېدى. بىز:
 - شۇنداق، ھەرەم، - دېدۇق. پەيغەمبەر سەللالاھۇ ئەلەيھى
 ۋەسەللەم:

- بۇ قايسى كۈن؟ - دەپ سورىدى. بىز:
 - اللہ ۋە اللہنىڭ رەسۇلى بىلگۈچىدۇر، - دېدۇق. پەيغەمبەر
 سەللالاھۇ ئەلەيھى ۋەسەللەم يەنە جىمىپ كەتتى. بىز:
 - پەيغەمبەر ئەلەيھىسسالام بۇ كۈننى باشقا ئىسىم بىلەن
 ئاتايدىغان ئوخشايدۇ، - دەپ تۇرساق:

- بۇ قۇربانلىق كۈنى ئەمەسمۇ؟ - دېدى. بىز:
 - شۇنداق، قۇربانلىق كۈنى، - دېدۇق. پەيغەمبەر سەللالاھۇ ئەلەيھى
 ۋەسەللەم:

- بىر - بىرىڭلارنىڭ چېنىغا، مېلىغا ۋە يۈز - ئابرويغا تېگىش
 سىلەرگە خۇددى بۇ كۈن، بۇ جاي ۋە بۇ ئاينىڭ ھۆرمىتىنى
 ساقلىماسلىق ھارام قىلىنغاندەكلا ھارامدۇر. سىلەر اللہنىڭ ئالدىغا
 بارسىلەر، اللہ قىلغان - ئەتكەنلىرىڭلاردىن ھېساب ئالىدۇ. مەندىن
 كېيىن بىر - بىرىڭلارنى قىرىدىغان كاپىرلىققا قايتماڭلار! ئى
 خالايق! بۇ جايغا كەلگەنلەر كەلمىگەنلەرگە يەتكۈزۈپ قويسۇن! چۈنكى
 كەلمىگەنلەر ئىچىدىن بىر قىسىم كىشىلەر ئەستە قالدۇرۇش،
 ئاڭقىرىشتا بۇ سۆزلەرنى ئاڭلىغانلاردىن ياخشىراق بولۇشى مۇمكىن. ئى
 خالايق! يەتكۈزدۈممۇ؟ ئى خالايق! يەتكۈزدۈممۇ؟ - دېدى. بىز:

- شۇنداق، يەتكۈزدىڭ، - دېگەندىن كېيىن، پەيغەمبەر سەللالاھۇ
 ئەلەيھى ۋەسەللەم:

- ئى اللہ گۇۋاھ بول! - دېدى.

(بۇخارى: 4406)

ئەبۇ داۋۇد بۇ ھەدىسنىڭ بىر قىسمىنى، مۇسلىم ھەممىسىنى
 رىۋايەت قىلغان بولۇپ، مۇسلىمنىڭ رىۋايىتىدە تۆۋەندىكى ئىبارىلەر
 قوشۇپ بايان قىلىنغان: ئاندىن كېيىن پەيغەمبەر سەللالاھۇ ئەلەيھى
 ۋەسەللەم قايتىپ بېرىپ، ئىككى تۇپاق ئالا قوچقارنى بوغۇزلىدى ۋە

بىزگە بىر توپ قوينى تارقىتىپ بەردى.

100 () :

100 - رەزىن يۇقىرىقى ھەدىسنىڭ ئاخىرىغا مۇنۇلارنى قوشۇپ بايان قىلدى: «تۆۋەندىكى ئۈچ تۈرلۈك خىسلەتنى ئۆزىدە ئۆزلەشتۈرگەن مۇسۇلماننىڭ قەلبى خىيانەتتىن خالىي بولىدۇ: ھەر قانداق ئەمەلنى ئاللاھ رازىلىقى ئۈچۈن قىلىش، مۇسۇلمانلارنىڭ ئەمىرلىرىگە سادىق بولۇش ۋە مۇسۇلمانلار جامائىتىدىن ئايرىلماسلىق. چۈنكى مۇسۇلمانلار جامائىتىنىڭ دۇئالىرى (ئۇلارنىڭ) ئەتراپلىرىنى قورشاپ قوغداپ تۇرىدۇ»^①.

(رەزىن رىۋايەت قىلغان)

101

101 - ئەبۇ ھۈرەيرە رەزىيەللاھۇ ئەنھۇدىن رىۋايەت قىلىنىدۇكى، پەيغەمبەر سەللاھۇ ئەلەيھى ۋەسەللەم مۇنداق دېگەن: «خۇددى ھايۋان بالىسىنى تۇغقاندا ساغلام تۇغقاندىكى، ھەر قانداق بالا تۇغۇلغاندىلا ئىسلامنى ئۆزلىكىدىن قوبۇل قىلىدىغان تەبىئەت بىلەن تۇغۇلىدۇ. كېيىن ئۇ بالىنى ئاتا - ئانىسى يەھۇدىي ياكى خرىستىئان ۋە ياكى ئاتەشپەرەس قىلىپ يېتىلدۈرىدۇ. سىلەر ھايۋاننىڭ بالىلىرىنى چولاق تۇغۇپ قويغىنىنى كۆرۈپ باقتىڭلارمۇ؟» ئاندىن ئەبۇ ھۈرەيرە تۆۋەندىكى ئايەتنى ئوقۇدى: ئاللاھنىڭ دىنىغا (ئەگەشكىنىكى) ئاللاھ ئىنسانلارنى شۇ دىن بىلەن ياراتقان، ئاللاھنىڭ

① ئەلبانى (2140): سەھىھ - دېگەن.

ياراتقىنىدا ئۆزگىرىش بولمايدۇ، بۇ توغرا دىندۇر^① (بۇخارى: 1359)

102 :

102 - يەنە بىر رىۋايەتتە پەيغەمبەر ئەلەيھىسسالام:
 — تۆگە بوتلىقىنىڭ چولاق تۇغۇلغىنىنى كۆرۈپ باقتىڭلارمۇ؟
 ئۇنى سىلەر (تۇغۇلغاندىن كېيىن) چولاق قىلىسىلەرغۇ؟ - دېدى. ئۇلار:
 — ئى رەسۇلۇللاھ! بالا كىچىك ۋاقتىدىلا ئۆلۈپ كەتسە، ئۇنىڭ
 ئاخىرەتتىكى ئەھۋالى قانداق بولىدۇ؟ - دەپ سورىدى. پەيغەمبەر
 سەللالاھۇ ئەلەيھى ۋەسەللەم:
 — اللە ئۇلارنىڭ ياشىسا نېمىلەرنى قىلىدىغانلىقىنى ئوبدان بىلىدۇ،
 - دېدى.

(مۇسلىم: 2658)

103

” :

”

103 - مالىك ئىبنى ئەھمەر رەزىيەللاھۇ ئەنھۇ پەيغەمبەر
 ئەلەيھىسسالامنىڭ مەدىنىگە يېتىپ كەلگەنلىكىنى ئاڭلىغان ھامان،
 بېرىپ ئىسلامنى قوبۇل قىلدى ۋە باشقىلارنى ئىسلامغا دەۋەت قىلىش
 ئۈچۈن پەيغەمبەر ئەلەيھىسسالامدىن ئۆزىگە بىر مەكتۇپ يېزىپ
 بېرىشىنى سورىدى. پەيغەمبەر سەللالاھۇ ئەلەيھى ۋەسەللەم بىر پارچە

^① سۈرە رۇم، 30 - ئايەت.

تېرىگە مۇنۇلارنى يازدۇرۇپ بەردى: «ناھايىتى شەپقەتلىك ۋە مېھرىبان
اللهنىڭ ئىسمى بىلەن باشلايمەن. بۇ، اللهنىڭ ئەلچىسى مۇھەممەدنىڭ
مالىك ئىبنى ئەھمەرگە ۋە ئۇنىڭغا ئەگەشكەن بارلىق مۇسۇلمانلارغا
بەرگەن ئامانلىق يارلىقىدۇر. ئۇلار قاچانكى نامازنى ئادا قىلسا، زاكاتنى
بەرسە، مۇسۇلمانلارغا ئەگەشسە، مۇشرىكلار بىلەن ئالاقىنى ئۈزسە،
ئولجىنىڭ بەشتىن بىرىنى (دۆلەت خەزىنىسىگە) بەرسە ۋە قەرزدار
قاتارلىقلارنىڭ نېسىۋىسىنى بەرسە، ئۇلار اللهنىڭ ۋە اللهنىڭ ئەلچىسى
مۇھەممەدنىڭ ئۇلارغا بەرگەن ئامانلىقى بىلەن تىنچ - خاتىرجەم
ياشايدۇ»^①.

(«ئەلئەۋسەت»: 10456)

- 104

104 - ئىبنى ئۆمەر رەزىيەللاھۇ ئەنھۇمادىن رىۋايەت قىلىندۇكى،
پەيغەمبەر سەللەللاھۇ ئەلەيھى ۋەسەللەم مۇنداق دېگەن:
«ئەمەلسىز ئىمان قوبۇل قىلىنمايدۇ، ئىمانسىز ئەمەلمۇ قوبۇل
قىلىنمايدۇ»^②.

(«ئەلئەۋسەت»)

105

105 - ئەبۇ ھۈرەيرە رەزىيەللاھۇ ئەنھۇدىن رىۋايەت قىلىندۇكى،

^① ھەيسەمى (67): بۇ ھەدىسنى تەبەرانى «ئەلئەۋسەت» تە رىۋايەت قىلغان بولۇپ، سەئەدەد سەئىد
ئىبنى مەنسۇر ئىسىملىك نامەلۇم كىشى بار، - دېگەن.

^② ھەيسەمى (95): بۇ ھەدىسنى تەبەرانى «ئەلئەۋسەت» دە رىۋايەت قىلغان بولۇپ، سەئەدەد سەئىد
ئىبنى زەكەرىيا ئىسىملىك بىرى بار. ئۇ كىشىنىڭ ھەدىسى ئىشەنچلىك ياكى ئەمەسلىكى
ھەققىدە ئىختىلاپ بار، - دېگەن.

پەيغەمبەر سەللەللاھۇ ئەلەيھى ۋەسەللەم مۇنداق دېگەن:

«زىناخور مۇئمىنلىك ھالىتىدە تۇرۇپ زىنا قىلمايدۇ، ئوغرى مۇئمىنلىك ھالىتىدە تۇرۇپ ئوغرىلىق قىلمايدۇ، ھاراقكەش مۇئمىنلىك ھالىتىدە تۇرۇپ ھاراق ئىچمەيدۇ، بۇلاڭچى باشقىلارنىڭ قىممەتلىك بۇيۇملىرىنى مۇئمىنلىك ھالىتىدە تۇرۇپ تارتىۋالمايدۇ».

(بۇخارى: 2475)

106

106 - ئەبۇ ھۇرەيرە رەزىيەللاھۇ ئەنھۇدىن رىۋايەت قىلىنىدۇكى، پەيغەمبەر سەللەللاھۇ ئەلەيھى ۋەسەللەم مۇنداق دېگەن:

«كىشى زىنا قىلسا، ئىمان ئۇنىڭدىن چىقىپ كېتىپ، بېشى ئۈستىدە خۇددى سايدەك ئەگىپ يۈرىدۇ، زىنادىن قاچان قول ئۈزسە، ئىمان شۇ چاغدا ئۇنىڭغا قايتىدۇ»^①.

(ئەبۇ داۋۇد: 2475)

107

107 - تىرمىزىنىڭ رىۋايىتىدە مۇنداق دېيىلگەن: «ئىمان ئۇنىڭدىن چىقىپ كېتىپ، بېشى ئۈستىدە خۇددى سايدەك ئەگىپ يۈرىدۇ. قاچانكى شۇ ئىشنى تاشلىسا، ئىمان ئۇنىڭغا قايتىدۇ». ئەبۇ جەئفەر مۇھەممەد ئىبنى ئەلى دېگەن كىشىنىڭ بۇ ھەدىس توغرىسىدا: بۇ، ئىمان دەرىجىسىدىن ئىسلام دەرىجىسىگە چىقتى دېگەنلىك بولىدۇ، - دېگەنلىكى رىۋايەت قىلىندى^②.

^① ئەلبانى (3924): سەھىھ - دېگەن.

^② ئەلبانى (2117): سەھىھ - دېگەن.

(تىرمىزى: 2625)

108

108 - ئەبۇ ھۇرەيرە رەزىيەللاھۇ ئەنھۇدىن رىۋايەت قىلىنىدۇكى،
 پەيغەمبەر سەللەللاھۇ ئەلەيھى ۋەسەللەم مۇنداق دېگەن:
 «ئىسلام غېرىبانە باشلانغان، كەلگۈسىدە يەنە غېرىبانە ھالىتىگە
 قايتىدۇ. غېرىبلارغا خوشخەۋەر بولسۇن!»
 (مۇسلىم: 145)

109

:

” :

“

109 - ئابدۇللا ئىبنى ئەمر ئىبنى ئاس رەزىيەللاھۇ ئەنھۇدىن
 رىۋايەت قىلىنىدۇكى، پەيغەمبەر سەللەللاھۇ ئەلەيھى ۋەسەللەم مۇنداق
 دېگەن:
 «خۇددى (ئۇچاڭلاردىكى) كىيىم كونىراپ قالغاندەك، ئىچىڭلاردىكى
 ئىمانمۇ كونىراپ قالىدۇ، شۇڭا اللەتن قەلبىڭلاردىكى ئىماننى يېڭىلاپ
 بېرىشنى تىلەڭلار!»^①
 («ئەلكەبىر»)

110

110 - ئەبۇ ھۇرەيرە رەزىيەللاھۇ ئەنھۇدىن رىۋايەت قىلىنىدۇكى،
 پەيغەمبەر سەللەللاھۇ ئەلەيھى ۋەسەللەم:
 - ئىمانىڭلارنى يېڭىلاڭلار! - دېۋىدى، بىر كىشى:

① ھەيسەمى (158): بۇ ھەدىسنى تەبەرانى «ئەلكەبىر» دە رىۋايەت قىلغان بولۇپ، سەنەدى
 ھەسەندۇر، - دېگەن.

- ئى رەسۇلۇللاھ! ئىمانىمىزنى قانداق يېڭىلايمىز؟ - دەپ سورىدى.
پەيغەمبەر سەللالاھۇ ئەلەيھى ۋەسەللەم:
- "لا إله إلا الله (بىر ئالەتتىن باشقا ھېچ بىر ئىلاھ يوقتۇر)" دېگەن
كەلىمىنى كۆپ دەڭلار! - دېدى.^①

(ئەھمەد: 8493)

111

111 - ئابدۇللاھ ئىبنى مەسئۇد رەزىيەللاھۇ ئەنھۇدىن رىۋايەت قىلىنىدۇكى، پەيغەمبەر سەللالاھۇ ئەلەيھى ۋەسەللەم مۇنداق دېگەن:
«اللہ خۇددى سىلەرنىڭ رىزىقىڭلارنى ئاراڭلاردا تەقسىم قىلغاندەك، ئەخلاقىڭلارنىمۇ تەقسىم قىلغان. اللہ تائالا مال - دۇنيانى ئۆزى ياخشى كۆرگەن - ياخشى كۆرمىگەن ھەممە بەندىسىگە بېرىدۇ، ئەمما دىيانەتنى پەقەت ياخشى كۆرگەن بەندىسىگەلا بېرىدۇ. اللہ بىر بەندىسىگە دىيانەت ئاتا قىلسا، اللہ ئۇ كىشىنى ياخشى كۆرگەن بولىدۇ. مېنىڭ جېنىم ئىلكىدە بولغان اللہ بىلەن قەسەمكى، ھېچبىر بەندە دىلى ۋە تىلى ئارقىلىق باشقىلارغا ئەزىيەت بېرىشتىن خالىي بولمىغۇچە مۇسۇلمان بولمايدۇ، ھېچ بىر بەندە قوشنىسىنى ئۆزىنىڭ ئەخلاق - پەزىلىتى بىلەن خاتىرجەم قىلمىغۇچە مۇئەمىن بولمايدۇ، ھەر قانداق بەندە

^① ھەيسەمى (159): بۇ ھەدىسنى ئىمام ئەھمەد رىۋايەت قىلغان بولۇپ، سەئەدى ياخشىدۇر. ئۇنىڭ سەئەدىدە سەمىر ئىبنى نەھال بولۇپ، ئىبنى ھىببان ئۇنىڭ ئىشەنچلىك ئىكەنلىكىنى ئىلگىرى سۈرگەن. - دېگەن.

ھارامدىن مال - دۇنيا تېپىپ خەجلىسە، اللہ ئۇ مالدىن بەرىكەتنى كۆتۈرۈۋېتىدۇ، ئۇ مالنى سەدىقە قىلسا، سەدىقسىنى قوبۇل قىلمايدۇ. خەجلىمەي، سەدىقىمۇ قىلماي بېسىپ قويسا، دوزاخقا كىرگۈزىدىغان ئەمەللىرىنى ئاشۇرىدۇ. اللہ ھەقىقەتەن يامانلىقنى يامانلىق بىلەن ئەمەس، بەلكى ياخشىلىق بىلەن يۈيىدۇ، شەكسىزكى، رەزىللىك رەزىللىكنى يۈيالىمايدۇ»^①.

(ئەھمەد: 3663)

- 112

": " : " : " : "

":

."

112 - ھارس ئىبنى مالىك ئەنسارى رەزىيەللاھۇ ئەنھۇدىن رىۋايەت قىلىنىدۇكى، ئۇ بىر كۈنى پەيغەمبەر سەللالاھۇ ئەلەيھى ۋەسەللەمنىڭ يېنىدىن ئۆتۈپ كېتىۋاتاتتى، پەيغەمبەر سەللالاھۇ ئەلەيھى ۋەسەللەم: - ھەي ھارس! بۇ ئەتىگەن قانداقراق قوپۇپسەن؟ - دەپ سورىدى. ھارس:

— ھەقىقىي مۇئمىن بولۇپ قوپۇپتىمەن، - دېدى. پەيغەمبەر سەللالاھۇ ئەلەيھى ۋەسەللەم:

- ئى ھارس، سۆزۈڭگە دىققەت قىل! ھەر نەرسىنىڭ بىر ھەقىقىتى بولىدۇ، سېنىڭ ئىمانىڭنىڭ ھەقىقىتى نېمە؟ - دېدى. ھارس:

— كۆڭلۈم دۇنيانى تارتمىدى، شۇنىڭ ئۈچۈن كېچىلەرنى ناماز بىلەن، كۈندۈزنى روزا بىلەن ئۆتكۈزدۈم. مەن ئۆزۈمنى خۇددى اللہ

^① ھەيسەمى (164): بۇ ھەدىسنى ئىمام ئەھمەد رىۋايەت قىلغان بولۇپ، سەنەدىنىڭ بەزى راۋىيلىرى نامەلۇم، كۆپچىلىكى ئىشەنچلىكتۇر، - دېگەن.

تائالانىڭ ئەرشىگە قاراپ تۇرغاندەك، جەننەت ئەھلىنىڭ بىر - بىرىنى يوقلىشىۋاتقانلىقىنى، دوزاخ ئەھلىنىڭ ئازابتىن ئىگراۋاتقانلىقىنى كۆرۈۋاتقاندەك ھېس قىلىۋاتمەن، - دېدى. پەيغەمبەر سەللالاھۇ ئەلەيھى ۋەسەللەم:

- ئى ھارس! سەن ھەقىقەتنى تونۇپسەن، ئۇنى چىڭ تۇتقىن! - دېدى.^①

(«ئەلكەبىر»)

113

113 - ئىبنى ئابباس رەزىيەللاھۇ ئەنھۇمادىن مۇنداق رىۋايەت قىلىندۇ: پەيغەمبەر سەللالاھۇ ئەلەيھى ۋەسەللەمدىن: - قانداق دىن اللھقا ئەڭ يېقىملىق؟ - دەپ سورالغاندى، پەيغەمبەر سەللالاھۇ ئەلەيھى ۋەسەللەم:

- ئاسانلىق يارىتىپ بېرىدىغان توغرا دىن، - دەپ جاۋاب بەردى.^②
(ئەھمەد: 2108؛ «ئەلكەبىر»؛ «ئەلئەۋسەت»؛ بەرزاز)

114

114 - ئابدۇللاھ ئىبنى ئەمىر رەزىيەللاھۇ ئەنھۇدىن رىۋايەت قىلىندۇكى، بىر كىشى پەيغەمبەر سەللالاھۇ ئەلەيھى ۋەسەللەمنىڭ يېنىغا كېلىپ:

- ئى رەسۇلۇللاھ! مەن قۇرئاننى ئوقۇيمەن، بىراق قەلبىمنىڭ

^① ھەيسەمى (189): بۇ ھەدىسنى تەبەرانى «ئەلكەبىر» دە رىۋايەت قىلغان بولۇپ، سەنەد دە ئىبنى لۇھەييە ئىسىملىك بىرى بار. ئۇنىڭدىن باشقا ئېنىقلاشقا تېگىشلىك كىشىلەر مۇ بار، - دېگەن.

^② ھەيسەمى (203): بۇ ھەدىسنى ئىمام ئەھمەد، تەبەرانى ۋە بەرزاز رىۋايەت قىلغان بولۇپ، سەنەد دە ئىبنى ئىسھاق ئىسىملىك بىرى بار. ئۇنىڭ ھەدىسى مۇدەللەستۇر، - دېگەن.

قۇرئاننى چۈشەنگىنىنى ھېس قىلمايمەن، - دېگەندى، پەيغەمبەر
سەللاھۇ ئەلەيھى ۋەسەللەم:
- قەلبىڭ ئىمان بىلەن تولۇپتۇ، ئىمان بەندىگە قۇرئاندىن بۇرۇن
بېرىلىدۇ، - دېدى.^①

(ئەھمەد: 6568)

115

115 - ئەبۇ سەئىد رەزىيەللاھ ئەنھۇدىن رىۋايەت قىلىنىدۇكى،
پەيغەمبەر سەللاھۇ ئەلەيھى ۋەسەللەم مۇنداق دېگەن:
«قەلب مۇنداق تۆت تۈرلۈك بولىدۇ: چىراغدەك نۇر چاچىدىغان ساپ
قەلب، قاتمۇقات پېچەتلەنگەن قەلب، دۈم قىلىنغان قەلب ۋە ئىككى
يۈزلىمە قەلب. ساپ قەلب مۇئىننىڭ قەلبى بولۇپ، ئۇنىڭ ئىچىدىكى
نۇر چاچىدىغان چىراغ قەلبىنىڭ ئىچىدىكى ئىمان نۇرىدۇر؛ پېچەتلەنگەن
قەلب كاپىرنىڭ قەلبى؛ دۈم قىلىنغان قەلب ھەقىقەتنى تونۇغاندىن
كېيىن ئىنكار قىلغان مۇناپىقنىڭ قەلبى؛ ئىككى يۈزلىمە قەلب
ئىمان بىلەن نىفاق جۇغلانغان قەلبتۇر. بۇ قەلبتىكى ئىمان پاكىز سۇ
سۇغۇرۇپ تۇرىدىغان كۆكتاتقا ئوخشايدۇ. نىفاق قان - يىرىڭ چىقىپ
تۇرىدىغان يارىغا ئوخشايدۇ. سۇ كۆپ بولسا، كۆكتات ياشىرىپ تۇرىدۇ.
قان - يىرىڭ كۆپ بولسا، ئاخىرى ساقايماس يارىغا ئايلىنىدۇ. (يەنى
ئىمان بىلەن نىفاقتىن قايسىسىنىڭ ئوزۇقلۇق ماددىسى كۈچلۈك

^① ھەيسەمى (223): بۇ ھەدىسنى ئىمام ئەھمەد رىۋايەت قىلغان بولۇپ، سەئىد ئەبۇ ئىبنى لۇھەيئە
ئىسىملىك كىشى بار، - دېگەن. يەنى ئۇنىڭ رىۋايەت قىلغان ھەدىسلىرى زەئىپ ھەدىسلەر
قاتارىدىندۇر.

بولسا، ئاخىرى شۇ غەلبە قىلىدۇ»^①.

(ئەھمەد: 10745؛ «ئەلسەغىر»)

116

116 - ئىبنى ئۆمەر رەزىيەللاھۇ ئەنھۇمادىن رىۋايەت قىلىنىدۇكى، پەيغەمبەر سەللالاھۇ ئەلەيھى ۋەسەللەم مۇنداق دېگەن: «مۇئمىندىن باشقا، ئۆزى بىر تۇرۇپ، ئۆزىدەك يۈز ئادەمدىن ياخشى بىرىنىڭ بارلىقىنى بىلمەيمىز»^②.

(ئەھمەد: 5882؛ «ئەلئەۋسەت»)

117

117 - تەبەرانى: «ئەلسەغىر» دە زەئىپ سەنەد بىلەن يۇقىرىقىدەك رىۋايەت قىلىپ: «يۈز» نى «مىڭ» دەپ بايان قىلغان^③.

118

118 - ئەبۇ ھۇرەيرە رەزىيەللاھۇ ئەنھۇدىن رىۋايەت قىلىنىدۇكى، پەيغەمبەر سەللالاھۇ ئەلەيھى ۋەسەللەم مۇنداق دېگەن: «مۇئمىن خۇددى شامال ئوڭ - سولغا ئېگىش تۇرىدىغان زىرائەتكە ئوخشايدۇ. دېمەك، مۇئمىنگە بالايى - ئاپەت كېلىپ تۇرىدۇ. مۇناپىق تا

① ھەيسەمى (224): بۇ ھەدىسنى ئىمام ئەھمەد رىۋايەت قىلغان. تەبەرانىمۇ «ئەلسەغىر» دە رىۋايەت قىلغان بولۇپ، سەنەد دەلەلەت لىس ئىبنى ئەبۇ سۇلەيم دېگەن كىشى بار، - دېگەن.

② ھەيسەمى (227): بۇ ھەدىسنى ئىمام ئەھمەد رىۋايەت قىلغان. تەبەرانىمۇ «ئەلئەۋسەت» ۋە «ئەلسەغىر» دە رىۋايەت قىلغان بولۇپ، سەنەد دەلەت ئۇسامە ئىبنى زەيد ئىبنى ئەسەلم ئىسسىملىك ھەدىسى ئىنتايىن زەئىپ كىشى بار، - دېگەن.

③ ھەيسەمى (227): بۇ ھەدىسنى تەبەرانى «ئەلئەۋسەت» ۋە «ئەلسەغىر» دە رىۋايەت قىلغان بولۇپ، سەنەد دەلەت ئۇسامە ئىبنى زەيد ئىبنى ئەسەلم ئىسسىملىك ھەدىسى ئىنتايىن زەئىپ كىشى بار، - دېگەن.

تۈۋىدىن كەسمىگىچە تەۋرىمەيدىغان سەنۇبەر دەرىخىگە ئوخشايدۇ»^①.
(تىرمىزى: 2866)

119

)
(

119 - نەۋۋاس ئىبنى سەمئان ئەلكەلبى رەزىيەللاھۇ ئەنھۇدىن رىۋايەت قىلىنىدۇكى، پەيغەمبەر سەللالاھۇ ئەلەيھى ۋەسەللەم مۇنداق دېگەن:

«اللہ تائالا توغرا يولنى مۇنداق مسال بىلەن بايان قىلغان: يولنىڭ ئىككى تەرىپىدە دەرۋازىلىرى ئوچۇق ئىككى تام بولۇپ، ھەر دەرۋازىغا پەردىلەر تارتىلغان، يولنىڭ بېشىدا چاقىرغۇچى بار، ئۈستىدە يەنە بىر چاقىرغۇچى بار. اللہ كىشىلەرنى ئامان جايغا (يەنى جەننەتكە) دەۋەت قىلىدۇ ۋە خالىغان ئادەمنى توغرا يولغا باشلايدۇ^②. يولنىڭ ئىككى تەرىپىدىكى دەرۋازىلار اللہ بېكىتكەن چەك - چېگرىلار بولۇپ، پەردە ئېچىلمىغۇچە ھېچ كىم اللہ بېكىتكەن بۇ چەك - چېگرىلارنىڭ ئىچىگە كىرەلمەيدۇ. ئۇنىڭ ئۈستىدە تۇرغۇچى بولسا، پەرۋەردىگارى تەرىپىدىن ئەۋەتىلگەن نەسەھەت قىلغۇچىدۇر»^③.

(تىرمىزى: 2859)

- 120 -

» :

^① ئەلبانى (2300): سەھىھ - دېگەن.

^② يۈنۈس سۈرىسى، 25 - ئايەت.

^③ ئەلبانى (2295): سەھىھ - دېگەن.

:

:

:

.»

:

:

120 - ئىبنى مەسئۇد رەزىيەللاھۇ ئەنھۇنىڭ رىۋايىتىدە مۇنداق كەلگەن: «اللھ تائالا توغرا يولنى مۇنداق مىسال بىلەن بايان قىلغان: يولنىڭ ئىككى تەرىپىدە دەرۋازىلىرى ئوچۇق ئىككى تام بولۇپ، ھەر دەرۋازىغا پەردىلەر تارتىلغان. يولنىڭ بېشىدا:

— توغرا يول ئۈستىدە مۇستەھكەم تۇرۇڭلار! يولدىن تېپىپ كەتمەڭلار! - دەپ توۋلىغۇچى بار. يول ئۈستىدە بىرەرسى بۇ دەرۋازىلاردىن بىرىنى ئاچقىلى تەمشەلسە:

— ھاي! ئۇنى ئاچما! ئۇنى ئاچساڭلا ئىچىگە كىرىپ كېتسەن، - دەپ توۋلاپ تۇرغۇچى يەنە بىرى بار.»

(رەزىن رىۋايەت قىلغان)

ئىبنى مەسئۇد رەزىيەللاھۇ ئەنھۇ بۇنى ئىزاھلاپ: يول — ئىسلام؛ ئوچۇق دەرۋازىلار — اللھ ھارام قىلغان ئىشلار؛ پەردىلەر — اللھ توختاتقان چەك - چېگرىلار؛ دەرۋازىنىڭ بېشىدىكى توۋلىغۇچى — قورئان؛ يول ئۈستىدىكى توۋلىغۇچى — اللھ تائالا ھەر مۇئمىننىڭ قەلبىگە ئورۇنلاشتۇرغان نەسىھەت قىلغۇچىدۇر، - دېگەن.

:

- 121

” :

”

121 - بىر كىشى ئىبنى مەسئۇد رەزىيەللاھۇ ئەنھۇدىن:

– توغرا يول قايسى؟ – دەپ سورىغانىدى. ئىبنى مەسئۇد رەزىيەللاھۇ ئەنھۇ:

— مۇھەممەد سەللەللاھۇ ئەلەيھى ۋەسەللەم بىزنى توغرا يول ئۈستىدە قويۇپ كەتتى، بۇ يولنىڭ ئاخىرى جەننەتكە تۇتۇشىدۇ، يولنىڭ ئوڭ - سول تەرەپلىرىدە ئاچا يوللار بار، بۇ يوللاردا ئۆتكەنلەرنى چاقىرىپ تۇرىدىغان كىشىلەر بار، كىمكى شۇ ئاچا يوللارغا كىرىپ قالسا، ئاخىرى دوزاخقا بېرىپ توختايدۇ، كىمكى توغرا يول (ئاساسىي يول) بىلەن مېڭىۋەرسە، ئاخىرى جەننەتكە كىرىدۇ، - دېدى. ئاندىن: بۇ مېنىڭ توغرا يولۇمدۇر، شۇ يولدا مېڭىڭلار، ناتوغرا يوللاردا ماڭماڭلار، ئۇلار سىلەرنى اللەنىڭ يولىدىن ئايرىۋېتىدۇ ① دېگەن ئايەتنى ئوقۇدى. (رەزىن رىۋايەت قىلغان)

- 122

” :

:

:

:

:

”

122 - ئەلى رەزىيەللاھۇ ئەنھۇدىن رىۋايەت قىلىنىدۇكى، پەيغەمبەر

① ئەنئام سۈرىسىنىڭ 153-ئايىتىنىڭ بىر قىسمى.

سەلئاللاھۇ ئەلەيھى ۋەسەللەم مۇنداق دېگەن:

«اللہ تائالا يەھيا ئىبنى زەكەريا ئەلەيھىسسالامنى بەنى ئىسرائىلغا بەش كەلىمىنى يەتكۈزۈشكە ئەۋەتكەن؛ اللہ تائالا ئىيسا ئەلەيھىسسالامنى پەيغەمبەرلىككە تاللىغاندا:

- ئى ئىيسا! سەن يەھيا ئىبنى زەكەرياغا: ”سەن بەنى ئىسرائىلغا يەتكۈزمەكچى بولغان كەلىمىنى يا سەن يەتكۈز ياكى مەن يەتكۈزەي“ دېگەن، - دېدى. يەھيا ئىبنى زەكەريا ئەلەيھىسسالام چىقىپ، بەنى ئىسرائىلنىڭ يېنىغا كەلدى - دە، مۇنداق دېدى:

- ئى بەنى ئىسرائىل! اللہ سىلەرنى اللہقا ھېچ نەرسىنى شېرىك كەلتۈرمەي ئىبادەت قىلىشقا بۇيرۇيدۇ، اللہقا شېرىك كەلتۈرۈش - خۇددى بىر كىشى بىر قۇلنى ئازاد قىلىپ، ئۇنىڭغا پۇل - مال بەرسە، ئۇ قۇل ئازاد قىلغۇچىسىنىڭ قىلغان ئىلتىپاتلىرىدىن تېنىۋېلىپ، باشقا بىرىنى ئۆزىگە خوجىدار قىلىۋالغىنىغا ئوخشايدۇ. اللہ سىلەرنى ناماز ئوقۇشقا بۇيرۇيدۇ، ناماز ئوقۇش - خۇددى دۈشمەنگە ئەسىر چۈشۈپ قېلىپ، دۈشمەن ئۆلتۈرمەكچى بولغاندا: ”مېنى ئۆلتۈرمەڭلار! مەن سىلەرگە خەزىنەمنى بېرەي، خەزىنەم بەدىلىگە جېنىمنى قۇتۇلدۇراي“ دەپ، خەزىنىسىنى بېرىپ، جېنىنى قۇتۇلدۇرغان كىشىگە ئوخشايدۇ. اللہ سىلەرنى سەدىقە بېرىشكە بۇيرۇيدۇ، سەدىقە بېرىش - قولغا قالقان ئېلىپ، دۈشمىنى بىلەن ئۇرۇشۇش ئۈچۈن نەيزە - قىلىچ زەربىسىنىڭ قايسى تەرەپتىن كېلىشىگە پەرۋا قىلماستىن، دادىل قەدەملەر بىلەن دۈشمىنىگە قاراپ يول ئالغان كىشىگە ئوخشايدۇ. اللہ سىلەرنى كىتابنى ئوقۇشقا بۇيرۇيدۇ، كىتابنى ئوقۇش - خۇددى دۈشمەن بېسىپ كىرگەندە، قورغاننىڭ ھەر تەرىپىگە توپ - توپ كىشىلەرنى ئورۇنلاشتۇرۇپ، دۈشمەن نەدىن ھۇجۇم قىلسا، شۇ يەردە قايتۇرما زەربە بېرىپ، قورغاننى قوغدايدىغان قورغان ئەھلىگە ئوخشايدۇ. مانا بۇ، قۇرئان ئوقۇيدىغان كىشىنىڭ مىسالى بولۇپ، قۇرئان ئوقۇغان ئادەم ھەر دائىم مۇستەھكەم قورغاندا قوغدىلىدۇ»^①.

^① ئەلبانى (2298): سەھىھ - دېگەن.

(تەرمىزى: 2863؛ بەززار)

123

123 - ئەبۇ مۇسا رەزىيەللاھۇ ئەنھۇ مۇنداق دەيدۇ: پەيغەمبەر سەللالاھۇ ئەلەيھى ۋەسەللەم بىزگە مۇنۇ بەش كەلىمىنى يەتكۈزۈش ئۈچۈن ئورنىدىن تۇرۇپ مۇنداق دېدى: «شۈبھىسىزكى ئاللا تائالا ئۇخلىمايدۇ، ئۇخلاشمۇ ھەم ئاللا تائالانىڭ شەنگە لايىق ئەمەستۇر. ئاللا تائالا مىزاننى پەسلىتىدۇ، كۆتۈرىدۇ. ئاللا تائالاغا كېچىنىڭ ئەمەلى كۈندۈزنىڭ ئەمەلىدىن بۇرۇن، كۈندۈزنىڭ ئەمەلى كېچىنىڭ ئەمەلىدىن بۇرۇن كۆتۈرىلىدۇ. ئاللا بىلەن بەندىنىڭ ئارىسىنى توسۇپ تۇرىدىغان پەردە نۇردۇر».

ئەبۇ بەكرىنىڭ رىۋايىتىدە: «ئاللا بىلەن بەندىنىڭ ئارىسىنى توسۇپ تۇرىدىغان پەردە ئوت بولۇپ، ئەگەر پەردىنى ئېچىۋېتىدىغان بولسا، يۈزىنىڭ نۇرلىرى بارلىق مەخلۇقاتلارنى كۆيدۈرۈپ تاشلايدۇ» دېيىلگەن.

(مۇسلىم: 179)

كىتاب ۋە سۈننەتكە مەھكەم ئېسىلىش

- 124

124 - مالىكقا يېتىشىچە، پەيغەمبەر سەللالاھۇ ئەلەيھى ۋەسەللەم مۇنداق دېگەن:

«مەن سىلەرگە ئىككى نەرسىنى قويۇپ كەتتىم، سىلەر شۇنىڭغا چىڭ ئېسىلساڭلار، ھەرگىز ئازمايسىلەر. ئۇلار بولسا، اللەنىڭ كىتابى ۋە پەيغەمبەرنىڭ سۈننىتىدۇر».

(مالىك: 1661)

- 125

125 - زەيد ئىبنى ئەرقەم رەزىيەللاھۇ ئەنھۇدىن رىۋايەت قىلىنىدۇكى، پەيغەمبەر سەللالاھۇ ئەلەيھى ۋەسەللەم مۇنداق دېگەن:

«مەن سىلەرگە ئىككى نەرسىنى قويۇپ كېتىمەن، ئۇنىڭغا چىڭ ئېسىلساڭلار، ھەرگىز ئازمايسىلەر. بىرىنىڭ شەنى يەنە بىرىدىن ئۇلۇغدۇر. ئۇنىڭ بىرى، اللەنىڭ ئاسماندىن يەرگىچە سوزۇلغان مۇستەھكەم ئارغامچىسى بولغان كىتابى؛ يەنە بىرى، مېنىڭ ئائىلە - تاۋابىئاتلىرىمدۇر. بۇ ئىككىسى مەن بىلەن تاكى ھەۋزى كەۋسەردە ئۇچراشقىچە بىر - بىرىدىن ئايرىلمايدۇ، شۇڭا مەندىن كېيىن بۇ

ئىككىسىگە دىققەت بىلەن مۇئامىلە قىلىڭلار»^①.
(تىرمىزى: 3788)

- 126

126 - ئابدۇراھمان ئىبنى ئەمر سۇلەمى ۋە ھىجر ئىبنى ھىجر مۇنداق دەيدۇ: يەنە مۇنداق كىشىلەرنىمۇ ئەيىبلەشكە يول يوقتۇركى، ئۇلار (جىھادقا چىقىش ئۈچۈن) سەندىن ئۇلاغ سوراپ كەلگەندە ^② دېگەن ئايەت ئىرباز ئىبنى سارىيە رەزىيەللاھۇ ئەنھۇ ھەققىدە نازىل بولغان بولۇپ، بىز ئۇنىڭ يېنىغا كېلىپ (سالام بەرگەندىن كېيىن):
— بىسپنى زىيارەت قىلغىلى ۋە سېنىڭ ئىلمىڭنى ئالغىلى كەلدۇق، - دېدۇق. ئىرباز:

— بىر كۈنى، پەيغەمبەر سەللالاھۇ ئەلەيھى ۋەسەللەم بىزگە ئىمام بولۇپ ناماز ئوقۇدى. ئاندىن بىزگە بۇرۇلۇپ ناھايىتى تەسىرلىك بىر نەسىھەت قىلدىكى، كۆزلىرىمىزدىن ياش تۆكۈلۈپ، قەلبلىرىمىز تىترەپ كەتتى. بىر كىشى:

— ئى رەسۇلۇللاھ! بۇ سۆز ۋىدالاشقۇچىنىڭ ۋەز - نەسىھەتلىرىدەك قىلىدۇ. بىزگە قىلىدىغان ۋەسىيەتنىڭ بارمۇ؟ - دەپ سورالغاندى،
پەيغەمبەر سەللالاھۇ ئەلەيھى ۋەسەللەم:

^① ئەلبانى (2980): سەھىھ - دېگەن.

^② سۈرە تەۋبە، 92-ئايەت.

— سىلەرگە اللە تىن قورقۇشنى، سىلەرگە باش بولغان كىشى ھەبەشسىتانلىق قۇل بولغان تەقدىردىمۇ ئۇنىڭ سۆزىنى ئاڭلاپ، بۇيرۇقىغا قەتئىي ئىتائەت قىلىشىڭلارنى تەۋسىيە قىلىمەن. ئىچىڭلاردىن كىمكى مەندىن كېيىن ياشىسا، كۆپ ئىختىلاپلارنى كۆرىدۇ. سىلەر مېنىڭ سۈننىتىمگە ۋە توغرا يولغا يېتەكلەنگەن ھەم باشقىلارنى توغرا يولغا يېتەكلىگۈچى خەلىپىلەرنىڭ سۈننىتىگە مۇستەھكەم ئېسىلىڭلار. ئۇنى ئېزىق چىشىڭلار بىلەن چىشلەڭلار (يەنى چىڭ تۇتۇڭلار). (دىنغا) يېڭىدىن پەيدا قىلىپ قوشۇپ قويۇلغان ھەرقانداق ئىشتىن ھەزەر ئەيلەڭلار، ھەقىقەتەن يېڭى پەيدا قىلىنغان ھەرقانداق ئىش بىدئەتتۇر. ھەرقانداق بىدئەت ئازغۇنلۇقتۇر، - دېدى.^①

(ئەبۇ داۋۇد: 4607)

- 127

127 - مۇقدا مەئىنى مەئىدىكەرب رەزىيەللاھۇ ئەنھۇدىن رىۋايەت قىلىنىدۇكى، پەيغەمبەر سەللاھۇ ئەلەيھى ۋەسەللەم مۇنداق دېگەن: «دىققەت قىلىڭلاركى، مەندىن بىرەر ھەدىس يەتسە، تەختىگە يۆلىنىپ ئولتۇرۇپ: ”بىز بىلەن سىلەرنىڭ ئاراڭلاردا اللەنىڭ كىتابى بار، اللەنىڭ كىتابىدا ھالال دېگەننى ھالال، ھارام دېگەننى ھارام دەيمىز“ دەپ، ھەدىسنى كۆزگە ئىلمايدىغان كىشىلەر پەيدا بولىدىغان زامان يېقىنلاشتى. ۋاھالەنكى، اللەنىڭ ئەلچىسىنىڭ (بىر نەرسە ھەققىدە) ھارام دەپ چىقارغان ھۆكۈمى اللە تائالانىڭ چىقارغان ھۆكۈمى بىلەن باراۋەردۇر»^②.

(تىرمىزى: 2664)

^① ئەلبانى (3851): سەھىھ - دېگەن.

^② ئەلبانى (2146): سەھىھ - دېگەن.

128 - تىرمىزى ۋە ئەبۇ داۋۇد يەنە بىر رىۋايەتتە: «دېققەت قىلىڭلاركى، ماڭا قۇرئان بېرىلدى، قۇرئان بىلەن بىرگە (ۋەھىيى ئىكەنلىكىدە) قۇرئاننىڭ ئوخشىشى بېرىلدى. دېققەت قىلىڭلاركى، قورساقنى تازا توپغۇزۇپ، تەختىگە يۆلىنىپ ئولتۇرۇپ: ”مۇنداق، مۇنداق، مۇنداق...“ دەيدىغان كىشىنىڭ پەيدا بولۇش زامانى يېقىنلىشىۋاتىدۇ» دەپ، يۇقىرىقى بىلەن ئوخشاش مەزمۇندىكى ھەدىسنى بايان قىلدى.^①

(ئەبۇ داۋۇد: 4604؛ ئەھمەد ۋە بەززار)

129 - ئەھمەد ۋە بەززار مۇنۇلارنى قوشۇپ رىۋايەت قىلدى: ئەبۇ ھۇرەيرە رەزىيەللاھۇ ئەنھۇدىن رىۋايەت قىلىنىدۇكى، پەيغەمبەر سەللاھۇ ئەلەيھى ۋەسەللەم مۇنداق دېگەن:

«مەندىن سىلەرگە ياخشىلىققا بۇيرۇيدىغان بىرەر سۆز يەتسە، ئۇ سۆزنى مەن دېگەن ياكى دېمىگەن بولاي، بىلىڭلاركى، ياخشىلىققا بۇيرۇيدىغان سۆزلەرنى مەن دەيمەن، ئەمما سىلەرگە يامانلىققا بۇيرۇيدىغان بىرەر سۆز يەتسە، بىلىڭلاركى، مەن يامانلىققا بۇيرۇيدىغان سۆزنى ھەرگىز دېمەيمەن»^②.

(ئەھمەد: 8583)

^① ئەلبانى (3848): سەھىھ - دېگەن.

^② ھەيسەمى (696): بۇ ھەدىسنى ئىمام ئەھمەد ۋە بەززار رىۋايەت قىلغان بولۇپ، سەنەدە ئەبۇ مەئشۇر نەجھ ئىسىملىك بىرى بار. ئەھمەد ئۇنىڭ ھەدىسى زەئىپ كىشى ئىكەنلىكىنى ئىلگىرى سۈرگەن. ئەمما باشقىلار ئىشەنچلىك ئىكەنلىكىنى ئوتتۇرىغا قويغان. - دېگەن.

ئىبنى ماجە بۇ ھەدىسنى قىسقارتىپ رىۋايەت قىلغان بولۇپ، ئەلبانى (2): بۇ ھەدىس مۇنكەر (يەنى ئىشىنىشكە ۋە ئۇنىڭغا ئاساسەن بىرەر ئىشقا يەكۈن چىقىرىشقا بولمايدۇ). - دېگەن.

130 - ئابدۇللاھ ئىبنى مەسئۇد رەزىيەللاھۇ ئەنھۇ مۇنداق دەيدۇ: ئەڭ گۈزەل سۆز ئاللاھنىڭ كىتابى؛ ئەڭ گۈزەل يول مۇھەممەد سەللاللاھۇ ئەلەيھى ۋەسەللەمنىڭ يولى؛ ئىشلارنىڭ ئەڭ يامىنى (دىندا) يېڭى پەيدا قىلىنغان ئىشلاردۇر. سىلەرگە ۋەدە قىلىنغان (قىيامەت، ئۆلگەندىن كېيىن تىرىلىش قاتارلىق) ئىشلار چوقۇم مەيدانغا كېلىدۇ، سىلەر قېچىپ قۇتۇلالمايسىلەر.

(بۇخارى: 7277)

131 - ئائىشە رەزىيەللاھۇ ئەنھاڧدىن رىۋايەت قىلىنىدۇكى، پەيغەمبەر سەللاللاھۇ ئەلەيھى ۋەسەللەم مۇنداق دېگەن: «كىمكى بىزنىڭ بۇ ئىشىمىزدا (يەنى دىنىمىزدا) يوق نەرسىنى پەيدا قىلسا، ئۇ ئىش رەت قىلىنىدۇ».

(بۇخارى: 6297)

132 - زۇھەرى مۇنداق دەيدۇ: مەن بىر كۈنى (دەمەشقتە) ئەنەس ئىبنى مالىك رەزىيەللاھۇ ئەنھۇنىڭ يېنىغا كىرسەم، ئۇ يىغلاۋېتىپتۇ، مەن:

– نېمىگە يىغلايسىەن؟ – دەپ سورىسام، ئۇ:

– مەن ھازىر (پەيغەمبەر سەللاللاھۇ ئەلەيھى ۋەسەللەمنىڭ دەۋرىدە بىلىدىغان ئىشلاردىن) پەقەت نامازنىلا تونۇۋاتىمەن، ھەتتا مۇشۇ نامازمۇ

زايا قىلىنىپ كەتتى، - دەپ جاۋاب بەردى.

(بۇخارى: 530)

133 - - : »

«

133 - ئىبنى مەسئۇد رەزىيەللاھۇ ئەنھۇ مۇنداق دەيدۇ: كىمكى باشقىلارغا ئەگەشمەكچى بولسا، ئۆلگەنلەرگە ئەگەشسۇن. تىرىك ئادەمنىڭ پىتىنىگە مۇبتىلا بولۇپ، ئېزىپ كېتىشىدىن خاتىرجەم بولغىلى بولمايدۇ. ئەنە شۇلار مۇھەممەد سەلەللاھۇ ئەلەيھى ۋەسەللەمنىڭ ساھابىلىرىدۇر، ئۇلار بۇ ئۈممەتنىڭ ئەڭ ئەۋزىلى، قەلبى ئەڭ ساغلام، بىلىمى ئەڭ چوڭقۇر ۋە تەكەللۇپى ئەڭ ئاز كىشىلەر ئىدى، اللە ئۇلارنى پەيغەمبىرىنىڭ ھەمراھلىقى ۋە دىنىنىڭ يەر ئۈستىدە تۇرغۇزۇلۇشى ئۈچۈن تاللىغان. شۇڭا سىلەر ئۇلارنىڭ قەدىرىگە يېتىشىڭلار، ئۇلارنىڭ ئىزىدىن مېڭىشىڭلار، كۈچۈڭلارنىڭ يېتىشىچە ئۇلارنىڭ ئەخلاقى ۋە ئىش - ئىزلىرىغا مۇستەھكەم ئېسىلىشىڭلار كېرەك، چۈنكى ئۇلار توغرا يولدا ئىدى.

(رەزىن رىۋايەت قىلغان)

134 - :

﴿﴾ :

134 - ئىبنى ئابباس رەزىيەللاھۇ ئەنھۇما: كىمكى اللەنىڭ كىتابىغا ئەگەشسە، دۇنيادا ئازمايدۇ، ئاخىرەتتە بەختسىزلىككە دۇچار بولمايدۇ، - دېگەندىن كېيىن، اللە تائالانىڭ مۇنۇ ئايىتىنى ئوقۇدى: كىمكى مەن كۆرسەتكەن يولغا ئەگىشىدىكەن (دۇنيادا) ئازمايدۇ،

(ئاخىرەتتە) بەختسىزلىككە دۇچار بولمايدۇ ①.
(رەزىن رىۋايەت قىلغان)

- 135

135 - ئۆمەر رەزىيەللاھۇ ئەنھۇ مۇنداق دەيدۇ: ”مەن سىلەرنى كېچىسى بىلەن كۈندۈزى ئوخشاشلا يوپپورۇق يول ئۈستىدە قويۇپ كەتتىم، ئېتىقادىڭلار سەھەرلىقلارنىڭكىدەك ۋە سەبىي بالىلارنىڭكىدەك (ساپ) بولسۇن“.

(رەزىن رىۋايەت قىلغان)

- 136

136 - ئەلى رەزىيەللاھۇ ئەنھۇ مۇنداق دەيدۇ: ”مەن سىلەرنى توغرا يول ئۈستىدە - قۇرئان يولىدا قويۇپ كەتتىم“.

(رەزىن رىۋايەت قىلغان)

- 137

137 - ئەبۇ دەردا رەزىيەللاھۇ ئەنھۇدىن رىۋايەت قىلىنىدۇكى، پەيغەمبەر سەللەللاھۇ ئەلەيھى ۋەسەللەم مۇنداق دېگەن: «اللھ بىلەن قەسەمكى، مەن سىلەرنى كېچىسى بىلەن كۈندۈزى ئوخشاشلا ئاپئاق يول ئۈستىدە قويۇپ كەتتىم» ②.

(ئىبنى ماجە: 5)

- 138

” :

① سۈرە تاھا، 123-ئايەت.

② ئەلبانى (5): ھەسەن، - دېگەن.

: "

138 - ئەبۇ سەئىد ئەلخۇدرى رەزىيەللاھۇ ئەنھۇدىن رىۋايەت قىلىنىدۇكى، پەيغەمبەر سەللالاھۇ ئەلەيھى ۋەسەللەم مۇنداق دېگەن: «شۈبھىسىزكى، اللہ تائالا ھۆرمىتىنى ساقلىشىمىزنى تەشەببۇس قىلغان ئۈچ نەرسە بار بولۇپ، اللہ تائالا بۇ ئۈچ نەرسىنىڭ ھۆرمىتىنى ساقلىغانلارنىڭ دىنى ۋە دۇنياسىنى ساقلايدۇ، ساقلىمىغانلارنىڭ ھېچ نېمىسىنى ساقلىمايدۇ. ئۇلار: ئىسلامنىڭ ھۆرمىتى، مېنىڭ ھۆرمىتىم ۋە مېنىڭ ئۇرۇق - تۇغقانلىرىمنىڭ ھۆرمىتى»^①.
(«ئەلکەبىر» ۋە «ئەلئەۋسەت»)

: 139

139 - ئەلى رەزىيەللاھۇ ئەنھۇدىن رىۋايەت قىلىنىدۇكى، پەيغەمبەر سەللالاھۇ ئەلەيھى ۋەسەللەم مۇنداق دېگەن: «كىمكى مەندىن كېيىن يوقالغان سۈننەتلىرىمدىن بىرەرنى تىرىلدۈرسە، مېنى ياخشى كۆرگەن بولىدۇ، مېنى ياخشى كۆرگەن كىشى (ئاخىرەتتە) مەن بىلەن بىللە بولىدۇ».
(رەزىن رىۋايەت قىلغان)

: 140

"

140 - ئابدۇللاھ ئىبنى مەسئۇد رەزىيەللاھۇ ئەنھۇ مۇنداق دەيدۇ: بۇ قۇرئاننى چىڭ تۇتۇڭلار، چۈنكى بۇ اللہ تائالانىڭ (ئىلىم) داستىخىنىدۇر. اللہنىڭ داستىخىغا كۈچۈڭلارنىڭ يېتىشىچە داخىل بولۇڭلار، ئىلىم

^① ھەيسەمى (300): بۇ ھەدىسنى تەبەرانى رىۋايەت قىلغان بولۇپ، سەئىد ئەبۇ رەھىم ئىبنى ھەمماد ئىسىملىك ھەدىسى زەئىپ كىشى بار. مەن ئۇنىڭ ئىشەنچلىك ئىكەنلىكىنى ئىلگىرى سۈرگەن ھېچبىر ئادەمنى كۆرمىدىم، - دېگەن.

دېگەن ئۆگىنىش بىلەن ھاسىل بولىدۇ.^①

(بەززار: 158)

- 141

:

” :

”

141 - مەئقەل ئىبنى يەسار رەزىيەللاھۇ ئەنھۇدىن رىۋايەت قىلىنىدۇكى، پەيغەمبەر سەللالاھۇ ئەلەيھى ۋەسەللەم مۇنداق دېگەن: «قۇرئانغا ئەمەل قىلىڭلار! قۇرئان ھالال قىلغاننى ھالال ساناڭلار، ھارام قىلغاننى ھارام ساناڭلار. قۇرئانغا ئەگىشىڭلار، قۇرئاندىكى ھېچ نەرسىنى ئىنكار قىلماڭلار. چۈشىنەلمىگىنىڭلارنى اللەقا تاپشۇرۇڭلار ياكى سىلەرگە بىلدۈرۈپ قويۇشى ئۈچۈن مەندىن كېيىن بولىدىغان ئەمىرگە تاپشۇرۇڭلار. تەۋراتقا، ئىنجىلغا، زەبۇرغا ۋە بارلىق پەيغەمبەرلەرگە رەببى تەرىپىدىن بېرىلگەن كىتابلارغا ئىمان كەلتۈرۈڭلار. سىلەرگە قۇرئان ۋە قۇرئاندىكى بايانلار شىپا بولسۇن! چۈنكى قۇرئان شاپائەت قىلغۇچى ۋە شاپائىتى قوبۇل قىلىنغۇچىدۇر. قۇرئاندا بايان قىلىنغان ھەر نەرسە راستتۇر، قۇرئاننىڭ ھەر بىر ئايىتى تا قىيامەتكىچىلىك نۇردۇر. ماڭا قۇرئاندىن سۈرە بەقەرە بېرىلدى، مۇسانىڭ تاختىلىرىدىن (تاھا ۋە تۇر) بېرىلدى، سۈرە فاتىھە ۋە سۈرە بەقەرەنىڭ ئاخىرى ئەرشنىڭ ئاستىدىكى بىر خەزىنىدىن بېرىلدى،

^① ھەيسەمى (539): بۇنى بەززار رىۋايەت ئۇزۇن بىر ھەدىستە رىۋايەت قىلغان بولۇپ، راۋىيلىرى ئىشەنچلىكتۇر، - دېگەن.

مۇفەسسەل^① ماڭا سوۋغا قىلىندى»^②.

(«ئەلكەبىر»)

142 - : " :

“

142 - ئەبۇ ھۇرەيرە رەزىيەللاھۇ ئەنھۇدىن رىۋايەت قىلىندۇكى، پەيغەمبەر سەللەللاھۇ ئەلەيھى ۋەسەللەم مۇنداق دېگەن: «ئۇممىتىمدە پىتنە - پاسات ئەۋج ئالغاندا، مېنىڭ سۈننىتىمگە ئىزچىل ئەمەل قىلغۇچىغا شېھىدىنىڭ ئەجرى بېرىلىدۇ»^③.
(«ئەلئەۋسەت»)

143 - " :

:

“

143 - ھۇزەيفە رەزىيەللاھۇ ئەنھۇدىن رىۋايەت قىلىندۇكى، پەيغەمبەر سەللەللاھۇ ئەلەيھى ۋەسەللەم مۇنداق دېگەن: «سىلەرگە شۇنداق بىر زامان كېلىدۇكى، ئۇ زاماندا تۆۋەندىكى ئۈچ ئىشنى تېپىش بەكمۇ قىيىنلىشىپ كېتىدۇ: ھالال يوللاردىن كەلگەن

① مۇفەسسەل - سۈرە ھوجراتتىن سۈرە ناسقىچە بولغان قىسقا سۈرلەرگە مۇفەسسەل دېيىلىدۇ.

② ھەيسەمى (782): بۇ ھەدىسنى تەبەرانى ئىككى سەنەد بىلەن رىۋايەت قىلغان بولۇپ، بىرىنى ئابدۇللاھ ئىبنى ئەبۇ ھۇمەيدتىن رىۋايەت قىلغان. ھەدىسشۇناسلار ئۇنىڭ ھەدىسى زەئىپ كىشى ئىكەنلىكىدە بىرلىككە كەلگەن. يەنە بىرىنى ئىمران قەتتاندىن رىۋايەت قىلغان بولۇپ، ئىبنى ھىببان ئۇنى ئىشەنچلىك كىشىلەر قاتارىدا تىلغا ئالغان، ئەمما باشقىلار ھەدىسى زەئىپ كىشى دەپ قارىغان، - دېگەن.

③ ھەيسەمى (800): بۇ ھەدىسنى تەبەرانى رىۋايەت قىلغان بولۇپ، سەنەدىدە مۇھەممەد ئىبنى سالىھ ئەدەۋنىي ئىسسىملىك بىرى بار. مەن ئۇنىڭ تەرجىمىھالىنى تاپالمىدىم. قالغان راۋىيلىرى ئىشەنچلىكتۇر، - دېگەن.

پۇل - مال، كۆڭۈلدىكىدەك دوست ۋە ئەمەل قىلىنغان سۈننەت»^①.
(«ئەلئەۋسەت»)

- 144

144 - ئىبنى مەسئۇد رەزىيەللاھۇ ئەنھۇ: ئەمەلنى ئاز بولسىمۇ سۈننەت بويىچە قىلىش بىدئەت ئارىلاشتۇرۇپ كۆپ قىلغاندىن ياخشى، - دېدى.^②

(«ئەلكەبىر»)

- 146

146 - ئەبۇ ھۇرەيرە رەزىيەللاھۇ ئەنھۇدىن رىۋايەت قىلىندۇكى، پەيغەمبەر سەللەللاھۇ ئەلەيھى ۋەسەللەم مۇنداق دېگەن:
«باشقىلارنى بىر نەرسىگە (يەنى بىدئەتكە) دەۋەت قىلغان ئادەم قىيامەت كۈنى شۇ دەۋىتى بىلەن بىرگە تۇرغۇزۇلىدۇ. پەقەت بىرلا ئادەمنى دەۋەت قىلغان بولسىمۇ، شۇنداق بولىدۇ»^③.

(ئىبنى ماجە: 208)

- 147

147 - ئەۋزائىدىن رىۋايەت قىلىندۇكى، ھەسسان رەزىيەللاھۇ ئەنھۇ مۇنداق دېگەن: ھەر قانداق بىر قەۋم دىنىدا بىرەر بىدئەت پەيدا

① ھەيسەمى (802): بۇ ھەدىسنى تەبەرانى رىۋايەت قىلغان بولۇپ، سەنەدىدە رۇھ ئىبنى سەلاھ ئىسىملىك بىرى بار. ئىبنى ئەدىي ئۇنىڭ ھەدىسى زەئىپ كىشى ئىكەنلىكىنى ئىلگىرى سۈرگەن. ھاكىم: ئىشەنچلىك ۋە ئامانەتدار كىشى، - دەپ باھا بەرگەن. ئىبنى ھىببان ئۇنى ئىشەنچلىك كىشىلەر قاتارىدا تىلغا ئالغان. قالغان راۋىيلىرى ئىشەنچلىكتۇر، - دېگەن.

② ھەيسەمى (804): بۇ ھەدىسنى تەبەرانى رىۋايەت قىلغان بولۇپ، سەنەدىدە مۇھەممەد ئىبنى بەشىر كىندى ئىسىملىك بىرى بار. يەھيا: ئۇ ئىشەنچلىك ئەمەس، - دېدى، - دېگەن.

③ ئەلبانى (36): زەئىپ، - دېگەن.

قىلسا، ئۇنىڭ ئورنىغا ئۇلارنىڭ دىنىدىكى سۈننەتتىن بىرنى يوق قىلىدۇ، ئاندىن ئۇ سۈننەت تاكى قىيامەتكىچىلىك ئۇلارغا قايتۇرۇلمايدۇ».

(دارىمى: 98)

- 148

148 - ئابدۇللاھ ئىبنى مەسئۇد رەزىيەللاھۇ ئەنھۇ مۇنداق دەيدۇ: بىر كۈنى، پەيغەمبەر سەلىللاھۇ ئەلەيھى ۋەسەللەم بىزگە بىر سىزىقنى سىزىپ كۆرسىتىپ: «مانا بۇ، ئاللاھنىڭ يولى» دېدى. ئاندىن ئۇنىڭ ئوڭ - سول تەرەپلىرىگە سىزىقلارنى سىزىپ: «مانا بۇ يوللارنىڭ ھەربىرىدە بۇ يوللارغا دەۋەت قىلىدىغان شەيتانلار بار» دېدى. ئاندىن: مانا بۇ مېنىڭ توغرا يولۇمدۇر، شۇ يولدا مېڭىڭلار، ناتوغرا يوللاردا ماڭماڭلار، ئۇلار سىلەرنى ئاللاھنىڭ يولىدىن ئايرىۋېتىدۇ ① دېگەن ئايەتنى ئوقۇدى. (دارىمى: 202)

- 149

① ئەنئام سۈرىسى، 153-ئايەت.

”

149 - ئەبۇ دەردا رەزىيەللاھۇ ئەنھۇ مۇنداق دەيدۇ: ئۆمەر رەزىيەللاھۇ ئەنھۇ پەيغەمبەر سەللالاھۇ ئەلەيھى ۋەسەللەمنىڭ يېنىغا تەۋراتتىن قىسقا ئىبارىلىك، مول مەزمۇنلۇق سۆزلەرنى ئېلىپ كېلىپ:

- ئى رەسۇلۇللاھ! بۇلار تەۋراتنىڭ ئىچىدىكى قىسقا ئىبارىلىك، مول مەزمۇنلۇق سۆزلەر ئىكەن، مەن بۇلارنى بەنى زۇرەيىق قەبىلىسىلىك بىر قېرىندىشىمدىن ئالغانىدىم، - دېگەنىدى، پەيغەمبەر سەللالاھۇ ئەلەيھى ۋەسەللەمنىڭ چىرايى ئۆزگىرىپ كەتتى. (ئەزان ئوقۇش ئۇسۇلىنى چۈشەندۈرگەن) ئابدۇللاھ ئىبنى زەيد رەزىيەللاھۇ ئەنھۇ:

- اللە ئەقلىڭنى يوقىتىۋەتتىمۇ؟ پەيغەمبەر سەللالاھۇ ئەلەيھى ۋەسەللەمنىڭ چىرايىدىكى ئۆزگىرىشنى كۆرمىدىڭمۇ؟ - دېگەنىدى، ئۆمەر رەزىيەللاھۇ ئەنھۇ دەرھال:

- مەن اللەنىڭ ئىگەم، ئىسلامنىڭ دىنىم، مۇھەممەد سەللالاھۇ ئەلەيھى ۋەسەللەمنىڭ پەيغەمبىرىم ۋە قۇرئاننىڭ يېتەكچىم بولغانلىقىغا چىن قەلبىمدىن مەمنۇنەم، - دېدى. شۇنىڭ بىلەن، پەيغەمبەر سەللالاھۇ ئەلەيھى ۋەسەللەمنىڭ چىرايى ئېچىلىپ:

- مۇھەممەدنىڭ جېنى ئىلكىدە بولغان اللەنىڭ نامى بىلەن قەسەمكى، مۇسا ئاراڭلاردا تىرىك بولۇپ قېلىپ، سىلەر مېنى قويۇپ مۇساغا ئەگەشكەن بولساڭلار، ئاجايىپ ئازغان بولاتتىڭلار. سىلەر ئۆممەتلەر ئىچىدىن مېنىڭ نېسىۋەم، مەن پەيغەمبەرلەر ئىچىدىن سىلەرنىڭ نېسىۋەڭلار، - دېدى ①.

(«ئەلكەبىر»)

150 - :

:

① ھەيسەمى (810): بۇ ھەدىسنى تەبەرانى رىۋايەت قىلغان بولۇپ، سەنەدىدە ئەبۇ ئامىر قاسىم ئىبنى مۇھەممەد ئەسەدى دېگەن كىشى بار. مەن ئۇنىڭ تەرجىمىھالىنى تاپالمىدىم، قالغان راۋىيلىرى ئىشەنچلىكتۇر، - دېگەن.

”

150 - ئائىشە رەزىيەللاھۇ ئەنھادىن رىۋايەت قىلىنىدۇكى، پەيغەمبەر سەللاھۇ ئەلەيھى ۋەسەللەم مۇنداق دېگەن:

«مەن ئالتە تۈرلۈك كىشىگە لەنەت ئوقۇدۇم، اللە ئۇلارغا لەنەت قىلسۇن! ھەر پەيغەمبەرنىڭ دۇئاسى ئىجابەتتۇر. ئۇلار: اللە بەلگىلىگەن تەقدىرنى ئىنكار قىلغۇچىلار، اللەنىڭ كىتابىغا بىر نەرسە قوشۇپ قويغانلار، اللە ئەزىزلىگەن كىشىلەرنى خارلايدىغان، اللە خارلىغان كىشىلەرنى ئەزىزلىيدىغان زوراۋانلار، اللە ھارام قىلغان نەرسىلەرنى ھالال سانىدىغانلار، ئۇرۇق - تۇغقانلىرىمنىڭ اللە ساقلاشقا بۇيرىغان ھۆرمىتىنى دەپسەندە قىلىدىغانلار ۋە مېنىڭ سۈننىتىمنى تەرك ئەتكۈچىلەردۇر»^①.

(«ئەلەكبىر»: 2883)

- 151

”

151 - يەنە بىر رىۋايەتتە: «يەتتە كىشى» دەپ يۇقىرىقى بەشىگە: ئولجىنى ئۆزىنىڭ قىلىۋالغۇچىلار ۋە اللە ئەزىز قىلغان كىشىلەرنى خارلاش، اللە خارلىغان كىشىلەرنى ئەزىز قىلىش ئۈچۈن كۈچىگە تايىنىپ زوراۋانلىق قىلغۇچىلار» دېگەن بۇ ئىبارىلەرنى قوشۇپ رىۋايەت قىلغان.^②

(«ئەلەكبىر»: 43/17)

^① ھەيسەمى (820): بۇ ھەدىسنى تەبەرائى رىۋايەت قىلغان بولۇپ، سەنەدىدە ئۈبەيدۇللاھ ئىبنى ئابدۇراھمان ئىبنى مەۋەد ئىسىملىك بىرى بار. ياقۇپ ئىبنى شەيبە ئۇنىڭغا زەئىپ دەپ باھا بەرگەن. يەھيا ئىبنى مەئىن بىر رىۋايەتتە ئۇنىڭ ئىشەنچلىك ئىكەنلىكىنى، يەنە بىر رىۋايەتتە زەئىپ ئىكەنلىكىنى ئوتتۇرىغا قويغان. ئەبۇ ھاتەم ئۇنىڭ ھەدىسى دۇرۇس كىشى ئىكەنلىكىنى ئېيتقان. ئىبنى ھىببان ئۇنىڭ ئىشەنچلىك ئىكەنلىكىنى ئىلگىرى سۈرگەن. قالغان راۋىيلىرى سەھىھ ھەدىسنىڭ راۋىيلىرىدۇر، - دېگەن.

^② ھەيسەمى (821): بۇ ھەدىسنى تەبەرائى رىۋايەت قىلغان بولۇپ، سەنەدىدە ئىبنى لۇھەييە ئىسىملىك ھەدىسى زەئىپ كىشى بار. يەنە ئەبۇ مەئشەر ھىمىيەرى ئىسىملىك بىرى بولۇپ، مەن ئۇنىڭ ھېچبىر يەردە تىلغا ئېلىنغانلىقىنى كۆرمىدىم، - دېگەن.

β

152 - ئەبۇ مۇسا رەزىيەللاھۇ ئەنھۇدىن رىۋايەت قىلىنىدۇكى،
 پەيغەمبەر سەللەللاھۇ ئەلەيھى ۋەسەللەم مۇنداق دېگەن:
 «مەن اللہ تەرىپىدىن ئېلىپ كەلگەن ھىدايەت ۋە ئىلىم زېمىنغا
 ياغقان مول يامغۇرغا ئوخشايدۇ. زېمىننىڭ ئىچىدە سۈنى سۈمۈرۈپ
 نۇرغۇن ئوت - چۆپلەرنى ئۈندۈرىدىغان مۇنبەت يەرمۇ بولىدۇ، ئۇنىڭ
 ئىچىدە گىياھمۇ ئۈندۈرمەي، سۈنمۇ سىڭدۈرۈۋەتمەي تۇتۇپ تۇرىدىغان
 تېتىر يەرمۇ بولىدۇ، كىشىلەر اللہنىڭ ئىلتىپاتى بىلەن ئۇ يەردىكى
 سۇلاردىن ئىچىدۇ، ئۇلاغلىرىنى ۋە زىرائەتلىرىنى سۇغۇرۇشتا
 پايدىلىنىدۇ، (يامغۇر ياغقان) يەنە بىر قىسىم جايلار چۆل بولۇپ، يا
 سۈنى سىڭدۈرۈۋەتمەي تۇتۇپ تۇرالمىدۇ، يا ئوت - چۆپ ئۈندۈرمەيدۇ. مانا
 بۇ، اللہنىڭ دىنىنى ئۆگەنگەن، مەن اللہ تەرىپىدىن ئېلىپ كەلگەن
 ھىدايەت ۋە ئىلىمدىن پايدىلانغان، ئاندىن ئۆگەنگىنىنى باشقىلارغا
 ئۆگەتكەن كىشى بىلەن ئۇنىڭغا پەرۋا قىلمىغان، مەن ئېلىپ كەلگەن
 ھىدايەتنى قوبۇل قىلمىغان كىشىنىڭ مىسالىدۇر».

(بۇخارى: 79)

153 - ئەبۇ مۇسا رەزىيەللاھۇ ئەنھۇدىن رىۋايەت قىلىنىدۇكى،
 پەيغەمبەر سەللالاھۇ ئەلەيھى ۋەسەللەم مۇنداق دېگەن:
 «مەن ۋە مەن ئالە تەرىپىدىن ئېلىپ كەلگەن ھەقىقەتنىڭ مىسالى
 تۆۋەندىكى كىشى بىلەن قەۋمنىڭ مىسالغا ئوخشايدۇ: بىر كىشى
 قەۋمىگە كېلىپ: ”ئى قەۋمىم! مەن ئۆز كۆزۈم بىلەن بىر قوشۇننى
 كۆردۈم. مەن سىلەرنى سەمىمى ئاگاھلاندۇرغۇچىدۇرمەن، تېز بولۇڭلار!
 ئۆزەڭلارنى قۇتۇلدۇرۇڭلار!“ دەيدۇ. قەۋمنىڭ بىر قىسمى لام - جىم
 دېمەي، شۇ ھامان ئۇنىڭغا ئەگىشىپ ماڭىدۇ. شۇنىڭ بىلەن، ئۇلار
 قۇتۇلۇپ قالىدۇ. يەنە بىر قىسمى ئۇنىڭغا ئىشەنمەي، ئۆز يۇرتلىرىدا
 قېلىپ قالىدۇ. ئەتىسى تاڭ ئېتىشى بىلەن تەڭلا ھېلىقى قوشۇن
 كېلىپ، ئۇلارنى قىرىپ تاشلايدۇ. مانا بۇ، ماڭا ئىتائەت قىلىپ، مەن
 ئېلىپ كەلگەن ھەقىقەتكە ئەگەشكەن كىشى بىلەن ماڭا ئىتائەت
 قىلماي، مەن ئېلىپ كەلگەن ھەقىقەتنى ئىنكار قىلغان كىشىنىڭ
 مىسالدۇر.»

(بۇخارى: 7283)

- 154

154 - ئەبۇ ھۇرەيرە رەزىيەللاھۇ ئەنھۇدىن رىۋايەت قىلىنىدۇكى،
 پەيغەمبەر سەللالاھۇ ئەلەيھى ۋەسەللەم مۇنداق دېگەن:
 «مەن بىلەن كىشىلەرنىڭ مىسالى گۈلخان ياققان كىشىنىڭ
 مىسالغا ئوخشايدۇ. گۈلخان ئەتراپىنى يورۇتقاندا شەپەرەڭ ۋە ئوتخۇمار
 ھاشارەتلەر ئوتقا ئۆزىنى ئېتىشقا باشلايدۇ، گۈلخان ياققۇچى ئۇلارنى
 ئوتتىن قۇتۇلدۇرۇشقا تىرىشىدۇ، بىراق كۈچى يەتمەيدۇ. شۇنىڭ بىلەن،
 ئۇلار ئۆزلىرىنى ئوتقا ئاتىدۇ. مانا مەن سىلەرنىڭ بېلىڭلاردىن تۇتۇپ،
 سىلەرنى ھە دەپ ئوتتىن چىقىرىشقا تىرىشىۋاتىمەن، لېكىن سىلەر

ئۆزەڭلارنى ئوتقا ئېتىۋاتىسىلەر».

(بۇخارى: 6483)

- 155

155 - ئابدۇللاھ ئىبنى ئەمىر رەزىيەللاھۇ ئەنھۇدىن رىۋايەت قىلىندۇكى، پەيغەمبەر سەللالاھۇ ئەلەيھى ۋەسەللەم: — بەنى ئىسرائىلنىڭ بېشىغا كەلگەن كۈنلەر مېنىڭ ئۈمىتىمنىڭ بېشىغىمۇ بىر مۇ بىر كېلىدۇ. ھەتتا ئۇلارنىڭ ئىچىدە ئاشكارا ھالدا ئانىسىغا يېقىنچىلىق قىلغانلار بولسا، مېنىڭ ئۈمىتىم ئىچىدىمۇ شۇنى قىلىدىغانلار بولىدۇ. بەنى ئىسرائىل يەتمىش ئىككى پىرقىگە بۆلۈنۈپ كەتكەن، مېنىڭ ئۈمىتىم يەتمىش ئۈچ پىرقىگە بۆلۈنىدۇ. بىر پىرقىدىن باشقا ھەممىسى دوزاخقا كىرىدۇ، - دېدى. ساھابىلەر:

— ئى رەسۇلۇللاھ! ئۇ قايسى پىرقە؟ - دەپ سورىغاندى، پەيغەمبەر سەللالاھۇ ئەلەيھى ۋەسەللەم:

— مەن ۋە ساھابىلىرىم تۇتقان يولنى تۇتقانلار، - دېدى ^①.

(تىرمىزى: 2641)

- 156

156 - مۇجاھىد مۇنداق دەيدۇ: بىز ئىبنى ئۆمەر رەزىيەللاھۇ ئەنھۇما بىلەن بىرگە بىر سەپەرگە چىققانداق. ئىبنى ئۆمەر

^① ئەلبانى (2129): ھەسەن، - دېگەن.

رەزىيەللاھۇ ئەنھۇما بىر يەردىن ئۆتۈپ قايرىلدى. ئۇنىڭدىن:
- نېمە ئۈچۈن قايرىلسەن؟ - دەپ سورىلىۋىدى:
- مەن پەيغەمبەر سەللاللاھۇ ئەلەيھى ۋەسەللەمنىڭ بۇ يەردىن
قايرىلغانلىقىنى كۆرگەندىم، شۇڭا قايرىلدىم، - دېدى.^①
(ئەھمەد: 4855؛ بەززار)

- 157

..

157 - يەنە بىر رىۋايەتتە مۇنداق دېيىلگەن: ئىبنى ئۆمەر
رەزىيەللاھۇ ئەنھۇما مەككە بىلەن مەدىنە ئارىسىدىكى بىر دەرەخنىڭ
ئاستىغا كېلىپ چۈشەتتى ۋە:
- پەيغەمبەر سەللاللاھۇ ئەلەيھى ۋەسەللەم مۇشۇ يەردە چۈشكەندى،
- دەيتتى.^②

(بەززار رىۋايەت قىلغان)

^① ھەيسەمى (811): بۇ ھەدىسنى ئىمام ئەھمەد ۋە بەززار رىۋايەت قىلغان بولۇپ، راۋىيلىرى
ئىشەنچلىكتۇر، - دېگەن.

^② ھەيسەمى (813): بۇ ھەدىسنى بەززار رىۋايەت قىلغان بولۇپ، راۋىيلىرى ئىشەنچلىكتۇر، -
دېگەن.

ئەمەللەردە ئوتتۇراھال بولۇش

- 158

:

158 - ئەنەس رەزىيەللاھۇ ئەنھۇدىن مۇنداق رىۋايەت قىلىنىدۇ: ئۈچ كىشى پەيغەمبەر سەللالاھۇ ئەلەيھى ۋەسەللەمنىڭ ئاياللىرىدىن پەيغەمبەر ئەلەيھىسسالامنىڭ ئىبادىتى توغرىسىدا سورىغىلى كەلدى. ئۇلارغا جاۋاب بېرىلگەندە، ئۇلار پەيغەمبەر سەللالاھۇ ئەلەيھى ۋەسەللەمنىڭ بۇ ئەمەللىرىنى ئاز سانغاندەك قىلىپ:

- بىز بىلەن پەيغەمبەر سەللالاھۇ ئەلەيھى ۋەسەللەمنى قانداقمۇ سېلىشتۇرغىلى بولسۇن؟ ئاللاھ ئۇنىڭ ئىلگىرىكى ۋە كېيىنكى گۇناھلىرىنى مەغپىرەت قىلغان تۇرسا، - دېيىشتى. شۇنىڭ بىلەن، ئۇلاردىن بىرى:

- مەن ئەمدى ھەر كېچىسى ناماز ئوقۇيمەن، - دېدى. يەنە بىرى: - ئەمدى يىل بويى روزا تۇتمەن ۋە روزىسىز يۈرمەيمەن، - دېدى. يەنە بىرى:

- مەن ئەمدى ئاياللارغا يېقىن يولمايمەن، مەڭگۈ ئۆيلەنمەيمەن، - دېدى. پەيغەمبەر سەللالاھۇ ئەلەيھى ۋەسەللەم كېلىپ، ئۇلارغا:

- مۇنداق - مۇنداق سۆزلەرنى قىلغان كىشىلەر سىلەرمۇ؟ اللەنىڭ نامى بىلەن قەسەمكى، مەن ھەقىقەتەن اللەتەن سىلەرگە قارىغاندا بەكرەك قورقمەن ۋە سىلەردىن بەكرەك تەقۋادارمەن. لېكىن مەن روزىنىمۇ تۇتمەن، روزىسىزمۇ يۈرمىمەن. نامازنىمۇ ئوقۇيمەن، ئۇيغۇنمۇ ئۇخلايمەن، خوتۇنمۇ ئالىمەن. كىمكى مېنىڭ سۈننىتىمدىن يۈز ئۆرسە، ئۇ مېنىڭ ئۈمىتىمدىن ئەمەس، - دېدى.

(بۇخارى: 5063)

: 159 -

159 - ئائىشە رەزىيەللاھۇ ئەنھادىن رىۋايەت قىلىنىدۇكى، پەيغەمبەر سەللالاھۇ ئەلەيھى ۋەسەللەم بىر ئىشنى قىلىپ، ئاندىن ئۇ ئىشنى قىلىشقا رۇخسەت بەرگەندى، بىر توپ كىشى ئۇ ئىشنى قىلىشتىن ئۆزىنى ئۈستۈن تۇتتى. پەيغەمبەر سەللالاھۇ ئەلەيھى ۋەسەللەم بۇلارنىڭ قىلمىشىدىن خەۋەر تاپقاندىن كېيىن، نۇتۇق سۆزلەپ، اللەقا ھەمدۇسانا ئېيتقاندىن كېيىن: «مەن قىلغان ئىشنى قىلىشتىن ئۆزىنى ئۈستۈن تۇتقان كىشىلەرگە نېمە بوپتۇ؟ اللە بىلەن قەسەمكى، مەن اللەنى ئۇلاردىن ئوبدانراق بىلىمەن، اللەتەن ئۇلارغا قارىغاندا بەكرەك قورقمەن» دېدى.

(بۇخارى: 6101)

- 160

160 - ئائىشە رەزىيەللاھۇ ئەنھادىن رىۋايەت قىلىنىدۇكى، پەيغەمبەر سەللالاھۇ ئەلەيھى ۋەسەللەم ئوسمان ئىبنى مەزۇن رەزىيەللاھۇ

ئەنھۇنى چاقىرغىلى ئادەم ئەۋەتتى، ئوسمان رەزىيەللاھۇ ئەنھۇ كەلگەندىن كېيىن:

- ئى ئوسمان! سەن مېنىڭ سۈننىتىمدىن يۈز ئۆردىڭمۇ؟ - دەپ سورىدى. ئوسمان رەزىيەللاھۇ ئەنھۇ:

- ئى رەسۇلۇللاھ! اللەنىڭ نامى بىلەن قەسەمكى، ھەرگىز ئۇنداق ئەمەس، بەلكى مەن پەقەت سېنىڭ سۈننەتلىرىڭگە ئەگىشىشنىلا خالايمەن، - دېدى. پەيغەمبەر سەللالاھۇ ئەلەيھى ۋەسەللەم:

- ئۇنداقتا، مەن ئۇيقۇنىمۇ ئۇخلايمەن، نامازنىمۇ ئوقۇيمەن. روزىنىمۇ تۇتىمەن، روزىسىزمۇ يۈرىمەن. خوتۇنمۇ ئالىمەن. ھەي ئوسمان! اللەتتىن قورق، سەندە ئائىلەڭنىڭمۇ ھەققى بار، مېھمىنىڭنىڭمۇ ھەققى بار، جىسمىڭنىڭمۇ ھەققى بار. شۇڭا بەزى كۈنلىرى روزا تۇتساڭ، بەزى كۈنلەرنى روزىسىز ئۆتكۈزگىن. كېچىنىڭ بىر قىسمىدا ئۇخلاپ، يەنە بىر قىسمىدا ناماز ئوقۇغىن! - دېدى.^①

(ئەبۇ داۋۇد: 1369)

161 - :

” :

161 - رەزىن مۇنۇلارنى قوشۇپ رىۋايەت قىلدى: ئوسمان كېچىنىڭ ھەممىسىدە ناماز ئوقۇشقا، كۈندۈزى روزا تۇتۇشقا ۋە خوتۇن ئالماسلىققا قەسەم قىلغان ئىدى، پەيغەمبەر سەللالاھۇ ئەلەيھى ۋەسەللەم ئۇنىڭدىن بۇ قەسەمى توغرىلۇق سورىدى. شۇنىڭ بىلەن، اللە تائالانىڭ مۇنۇ ئايىتى نازىل بولدى: مەقسەتسىز ئىچكەن قەسەملىكلەر ئۈچۈن اللە سىلەرنى جازاغا تارتمايدۇ.^②

(رەزىن رىۋايەت قىلغان)

- 162

^① ئەلبانى (1220): سەھىھ - دېگەن.

^② مائىدە سۈرىسى، 89 - ئايەت.

162 - يەنە بىر رىۋايەتتە: ئوسمان رەزىيەللاھۇ ئەنھۇ (يۇقىرىقى ئىشلارنى قىلىشقا) نىيەت قىلغانلىقى توغرىلىق پەيغەمبەر سەلەللاھۇ ئەلەيھى ۋەسەللەمدىن سوريغان، لېكىن ئۇلارنى قىلمەن دەپ قەسەم قىلمىغان. توغرىسى مانا مۇشۇ رىۋايەتتە بايان قىلىنغاندۇر.
(رەزىن رىۋايەت قىلغان)

163 - " :

:

" :

."

163 - ئائىشە رەزىيەللاھۇ ئەنھا مۇنداق دەيدۇ: پەيغەمبەر سەلەللاھۇ ئەلەيھى ۋەسەللەم ساھابىلەرنى بىرەر ئىشقا بۇيرۇسا ئۇلار قىلالغىدەك ئىشقا بۇيرۇيتتى. ئۇلار:
- ئى رەسۇلۇللاھ! بىز ساڭا ئوخشىمايمىز، اللە سېنىڭ ئىلگىرىكى ۋە كېيىنكى گۇناھلىرىڭنى مەغپىرەت قىلغان، - دېگەن ئىدى، پەيغەمبەر سەلەللاھۇ ئەلەيھى ۋەسەللەم شۇنداق ئاچچىقلاندىكى، ئاچچىقى چىرايغا چىقىپ كەتتى. ئاندىن كېيىن:
- مەن سىلەردىن بەكرەك تەقۋدارمەن، اللەنىمۇ سىلەردىن بەكرەك تونۇيمەن، - دېدى.

(بۇخارى ۋە رەزىن رىۋايەت قىلغان)

- 164

164 - ئەبۇ جۇھەيفە رەزىيەللاھۇ ئەنھۇدىن مۇنداق رىۋايەت قىلىندۇ: پەيغەمبەر سەللالاھۇ ئەلەيھى ۋەسەللەم سەلمان رەزىيەللاھۇ ئەنھۇ بىلەن ئەبۇ دەردا رەزىيەللاھۇ ئەنھۇنى قېرىنداش قىلىپ قويدى. بىر قېتىم سەلمان رەزىيەللاھۇ ئەنھۇ ئەبۇ دەردا رەزىيەللاھۇ ئەنھۇنى يوقلاپ كەلدى. ئۇ دەرداننىڭ ئانىسى (ئەبۇ دەرداننىڭ ئايالى) نىڭ ناھايىتى ئاددىي كىيىنگەنلىكىنى كۆرۈپ:

- بۇ نېمە قىلغىنىڭ؟ - دەپ سورىدى. ئۇ ئايال:

- قېرىندىشىڭ ئەبۇ دەرداننىڭ دۇنياغا ھېچ ئېھتىياجى يوق، - دېدى. ئەبۇ دەردا كېلىپ، سەلمانغا تاماق تەييارلىدى. ئاندىن:

- سەن يېگىن، مەن روزا تۇتۇۋالغان، - دېدى. سەلمان:

- سەن يېمىگىچە مەنمۇ يېمەيمەن، - دېدى. شۇنىڭ بىلەن، ئەبۇ دەردامۇ يېدى. ئەبۇ دەردا كېچىدە ئىبادەت قىلىش ئۈچۈن تۇرماقچى بولغانىدى، سەلمان ئۇنىڭغا:

- ئۇخلا! - دېدى. ئەبۇ دەردا ئۇخلىدى. بىر ئازدىن كېيىن يەنە تۇرماقچى بولۇۋىدى، سەلمان يەنە:

- ئۇخلا! - دېدى. كېچىنىڭ ئاخىرىغا كەلگەندە سەلمان:

- ئەمدى تۇرغىن! - دېدى. ئىككىسى بىللە ناماز ئوقۇدى. سەلمان:

- ھەقىقەتەن سەندە رەببىڭنىڭ ھەققى بار، سېنىڭ بەدىنىڭ ۋە ئەھلىڭنىڭمۇ ھەم سەندە ھەققى بار. ھەر بىر ھەق ئىگىسىگە ھەققىنى جايىدا بەرگىن! - دېدى. ئەبۇ دەردا پەيغەمبەر ئەلەيھىسسالامنىڭ قېشىغا كېلىپ، بولغان ئىشلارنى سۆزلەپ بەردى. پەيغەمبەر سەللالاھۇ ئەلەيھى ۋەسەللەم:

- سەلمان راست ئېيتىپتۇ، - دېدى.

(بۇخارى: 1968)

تىرمىزى بۇ ھەدىسكە: سېنىڭ ئۈستۈڭدە مېھمىنىڭنىڭمۇ ھەققى بار، - دېگەننى قوشۇپ رىئايەت قىلغان.

- 165

» «

»

«

: «

«

165 - ئابدۇللاھ ئىبنى ئەمر ئىبنى ئاس رەزىيەللاھۇ ئەنھۇ مۇنداق

دەيدۇ:

- "كۈن بويى روزا تۇتمەن ۋە ھاياتلا بولسام، كېچىنى ناماز ئوقۇپ ئۆتكۈزمەن" دېگەن سۆزۈم پەيغەمبەر سەللەللاھۇ ئەلەيھى ۋەسەللەمگە خەۋەر قىلىنىپتۇ. پەيغەمبەر سەللەللاھۇ ئەلەيھى ۋەسەللەم مەندىن:

- ئاشۇ سۆزلەرنى قىلغان سەنمۇ؟ - دەپ سورىدى. مەن:

- ئى اللەنىڭ پەيغەمبىرى! مەن شۇنداق دېگەن، - دېدىم. پەيغەمبەر

سەللەللاھۇ ئەلەيھى ۋەسەللەم:

- شۇبھىسىزكى، سەن بۇنىڭغا قادىر بولالمايسەن، روزىمۇ تۇتقىن،

روزىسىزمۇ يۈرگىن. ئۇيقۇنىمۇ ئۇخلىغىن، قويۇپ ئىبادەتنىمۇ قىلغىن.

(رامزاندىن باشقا) ھەر ئايدا ئۈچ كۈن روزا تۇتقىن. ھەقىقەتەن ھەر بىر

ياخشىلىققا ئون ھەسسە ساۋاب يېزىلىدۇ. ئەنە شۇ ھەر ئايدا ئۈچ كۈن

روزا تۇتۇش يىل بويى روزا تۇتقانغا ئوخشاش بولىدۇ، - دېدى. مەن:

— ئۇنىڭدىن ئارتۇقراقنى قىلالايمەن، - دېدىم. پەيغەمبەر

سەللەللاھۇ ئەلەيھى ۋەسەللەم:

— ئۇنداق بولسا، بىر كۈن روزا تۇتۇپ، ئىككى كۈن تۇتمىغىن، -

دېدى. مەن:

— ئۇنىڭدىنمۇ ئارتۇقراقنى قىلالايمەن، - دېدىم. پەيغەمبەر

سەللالاھۇ ئەلەيھى ۋەسەللەم:

— ئۇنداق بولسا، بىر كۈن تۇتۇپ، بىر كۈن تۇتمىغىن. بۇ، داۋۇد ئەلەيھىسسالامنىڭ روزىسى بولۇپ، ئەڭ ئوتتۇرا ھال روزىدۇر، - دېدى.
(مۇسلىم: 1159)

166 - :

166 - يەنە بىر رىۋايەتتە مۇنداق دېيىلگەن:

— ئۇ ئەڭ ئەۋزەل روزىدۇر، - دېدى. مەن:
— ئۇنىڭدىنمۇ ئارتۇقراقىنى قىلالايمەن، - دېدىم. پەيغەمبەر سەللالاھۇ ئەلەيھى ۋەسەللەم:
— ئۇنىڭدىنمۇ ئەۋزەلرەكى يوق، - دېدى.
(مۇسلىم: 1159)

167 - :

... »
« .
» « .
» .
» .
« .
» .
« .

167 - يەنە بىر رىۋايەتتە مۇنداق دېيىلگەن:

— سېنىڭ يىل بويى روزا تۇتىدىغانلىقىڭنى ۋە قۇرئاننى ھەر كېچىدە بىر قېتىم ئۆتكۈزىدىغانلىقىڭنى ئاڭلىدىمغۇ؟ - دەپ سورىدى.
مەن:
— شۇنداق، ئى رەسۇلۇللاھ! - دېدىم. پەيغەمبەر سەللالاھۇ ئەلەيھى

ۋەسەللەم (روزا توغرىلۇق ئالدىنقى ھەدىستە بايان قىلىنغان تەلىماتقا ئوخشاش تەلىمات بەرگەندىن كېيىن):

- قۇرئاننى ئايدا بىر قېتىم ئۆتكۈزگىن! - دېدى. مەن:

- ئى رەسۇلۇللاھ! مەن ئۇنىڭدىنمۇ ئارتۇقراقىنى قىلالايمەن، -

دېدىم. پەيغەمبەر سەللالاھۇ ئەلەيھى ۋەسەللەم:

- ئۇنداقتا، 20 كۈندە بىر قېتىم ئۆتكۈزگىن! - دېدى. مەن:

- ئى اللەنىڭ پەيغەمبىرى! مەن ئۇنىڭدىنمۇ ئارتۇقراقىنى قىلالايمەن،

- دېدىم. پەيغەمبەر سەللالاھۇ ئەلەيھى ۋەسەللەم:

- ئون كۈندە بىر قېتىم ئۆتكۈزگىن! - دېدى. مەن:

- ئى اللەنىڭ پەيغەمبىرى! مەن ئۇنىڭدىنمۇ ئارتۇقراقىنى

قىلالايمەن، - دېدىم. پەيغەمبەر سەللالاھۇ ئەلەيھى ۋەسەللەم:

- يەتتە كۈندە بىر قېتىم ئۆتكۈزگىن، ئۇنىڭدىن ئاشۇرۇۋەتمىگىن.

چۈنكى سېنىڭ ئۈستۈڭدە ئايالغىنىڭمۇ ھەققى بار، مېھمانلىرىڭنىڭمۇ

ھەققى بار، بەدىنىڭنىڭمۇ ھەققى بار، - دېدى. مەن سۆزۈمدە چىڭ

تۇرۇۋالغانلىقىم ئۈچۈن ئىش مۇشۇنداق چىڭىپ كەتتى. پەيغەمبەر

سەللالاھۇ ئەلەيھى ۋەسەللەم ماڭا:

- سەن بىلمەيسەن، ئېھتىمال سېنىڭ ئۆمرۈڭ ئۇزۇن بولۇشى

مۇمكىن (قېرىغاندا تاقەت قىلالمايسەن)، - دېدى. راست دېگەندەك، مەن

پەيغەمبەر سەللالاھۇ ئەلەيھى ۋەسەللەم دېگەن ياشقا يەتتىم. ياش

چوڭايغانسېرى: ”پەيغەمبەر ئەلەيھىسسالامنىڭ رۇخسىتىنى قوبۇل

قىلغان بولسامچۇ؟!“ دەپ ئويلاپ كەتتىم.

(مۇسلىم: 1159)

: - 168

168 - يەنە بىر رىۋايەتتە مۇنداق دېيىلگەن:

– سەن يىل بويى كۈندۈزى روزا تۇتۇپ، كېچىسى ئۇخلىماي ناماز ئوقۇيدىكەنسەن، - دېدى. مەن:

– شۇنداق، - دېدىم. پەيغەمبەر سەللالاھۇ ئەلەيھى ۋەسەللەم:

– يىل بويى روزا تۇتساڭ، كېچىسى ئۇخلىماي ناماز ئوقۇساڭ، كۆزۈڭ تالىدۇ، جىسىمىڭ چارچايدۇ. يىل بويى روزا تۇتقان ئادەمنىڭ روزىسى روزا ھېسابلانمايدۇ. شۇڭا ھەر ئايدا ئۈچ كۈن روزا تۇت، بۇ يىل بويى روزا تۇتقان بىلەن باراۋەر، - دېدى. مەن:

– مەن ئۇنىڭدىن ئارتۇقراقنى قىلالايمەن، - دېدىم. پەيغەمبەر سەللالاھۇ ئەلەيھى ۋەسەللەم:

– ئۇنداقتا، داۋۇد ئەلەيھىسسالامدەك روزا تۇت! ئۇ بىر كۈن روزا تۇتسا، بىر كۈن تۇتمايتتى، دۈشمەن بىلەن ئۇچراشسا قاچمايتتى، - دېدى. مەن:

– ئى رەسۇلۇللاھ! (داۋۇد ئەلەيھىسسالامدىكى) بۇ خىسلەتنى مەن قانداقمۇ قىلالارمەن؟! - دېدىم.

(ئەھمەد: 6727؛ بۇخارى: 6277)

: - 169

:

169 - يەنە بىر رىۋايەتتە مۇنداق دېيىلگەن:

– دادام ماڭا يۈز - ئابرويلۇق بىر ئايالنى ئېلىپ بەرگەن بولۇپ، كېلىننى پات - پات يوقلاپ تۇراتتى. ئۇ ئايالمدىن مېنىڭ ئەھۋالىمنى سورايتتۇ. ئايالىم ئۇنىڭغا:

- بۇ نېمىدېگەن ياخشى ئەر؟! بىز كەلگەندىن بۇيان كۆرۈپلىرىمىزنى دەسسەپمۇ قويمىدى، پەردىلىرىمىزنى بىرەر قېتىم ئېچىپمۇ قويمىدى، - دەپتۇ. بۇ سوئال - جاۋاب تەكرارلىنىۋەرگەندىن كېيىن، دادام بۇ ئەھۋالنى پەيغەمبەر سەللالاھۇ ئەلەيھى ۋەسەللەمگە ئېيتىپتۇ. پەيغەمبەر سەللالاھۇ ئەلەيھى ۋەسەللەم:

— بالاڭ كېلىپ، مەن بىلەن كۆرۈشسۇن! - دەپتۇ. كېيىن مەن پەيغەمبەر سەللالاھۇ ئەلەيھى ۋەسەللەم بىلەن كۆرۈشتۈم. پەيغەمبەر سەللالاھۇ ئەلەيھى ۋەسەللەم:

- روزىنى قانداق تۇتۇۋاتىسەن؟ - دەپ سورىدى. مەن:

- ھەر كۈنى، - دېدىم. پەيغەمبەر سەللالاھۇ ئەلەيھى ۋەسەللەم:

- قۇرئاننى قانداق تامام قىلىسەن؟ - دەپ سورىدى. مەن:

— ھەر كېچە بىر قېتىم، - دېدىم. شۇنىڭ بىلەن، پەيغەمبەر سەللالاھۇ ئەلەيھى ۋەسەللەم ماڭا:

- مۇنداق، مۇنداق.. دېدى (دەپ يۇقىرىقى ھەدىستىكىگە ئوخشاش داۋاملاشقان).

بۇ رىۋايەتتە يەنە ئابدۇللاھنىڭ: ”كاشكى مەن پەيغەمبەر سەللالاھۇ ئەلەيھى ۋەسەللەمنىڭ ماڭا يارىتىپ بەرگەن كەڭچىلىكىگە ماقۇل دېسەم بوپتىكەن، مانا ئەمدى ياشىنىپ، ئاجىزلىشىپ كەتتىم“ دېگەنلىكى بايان قىلىنغان.

ئابدۇللاھ كېچىدە ئوقۇشقا يەڭگىل بولۇشى ئۈچۈن، كۈندۈزى بالىۋاقلارنىڭ بەزىسىگە قۇرئاننىڭ يەتتىدىن بىرىنى ئوقۇپ بېرىپ، كېچىسى ئوقۇيدىغان يەرنى كۈندۈزى بىر ئۆتكۈزۈۋالاتتى. بەزى ۋاقىتلاردا كۈچلىنىۋېلىش مەقسىتىدە بىر نەچچە كۈن روزا تۇتمايتتى. ئاندىن ئۆزىنىڭ پەيغەمبەر سەللالاھۇ ئەلەيھى ۋەسەللەمدىن ئايرىلىشتىن بۇرۇن قىلغان ئەمەللىرىدىن بىرەر نەرسىنى تەرك ئېتىشىنى ياقىتۇرمىغانلىقى ئۈچۈن، روزا تۇتمىغان شۇ كۈنلەرنىڭ قازاسىنى قىلىۋالاتتى.

(بۇخارى: 5052)

170 - ئائىشە رەزىيەللاھۇ ئەنھا مۇنداق دەيدۇ: پەيغەمبەر سەللالاھۇ ئەلەيھى ۋەسەللەمنىڭ بىر بورىسى بولۇپ ، ئۇنىڭ بىلەن كېچىسى كىچىككەنە بىر ھۇجرا ياسايتتى - دە، بىر تەرىپىدە ناماز ئوقۇيتتى، كۈندۈزى يېيىپ ئۈستىدە ئولتۇراتتى. شۇنىڭ بىلەن، كىشىلەر پەيغەمبەر سەللالاھۇ ئەلەيھى ۋەسەللەمگە ئىقتىدا قىلىپ ناماز ئوقۇش ئۈچۈن تەرەپ - تەرەپتىن كېلىشكە باشلايتتى، ئۇلارنىڭ سانى كۈندىن - كۈنگە كۆپەيگىلى تۇردى. شۇنىڭ بىلەن، پەيغەمبەر سەللالاھۇ ئەلەيھى ۋەسەللەم ئۇلارغا:

- ئى خالايق! تاقىتىڭلار يېتىدىغان ئىشنى قىلىڭلار، سىلەر زېرىكمىگۈچە ئىللە ھەرگىز زېرىكمەيدۇ. ئىللە تائالاغا ئىشلارنىڭ ئەڭ سۆيۈملۈكى ئاز بولسىمۇ ئۈزۈلمەي داۋام قىلغىنىدۇر، - دېدى.
(بۇخارى: 5861)

: - 171

171 - يەنە بىر رىۋايەتتە مۇنداق دېيىلگەن: مۇھەممەد سەللالاھۇ ئەلەيھى ۋەسەللەمنىڭ ئائىلىسى بىرەر ئىشنى قىلسا، ئىزچىل داۋاملاشتۇراتتى.
(مۇسلىم: 782)

: - 172

172 - بۇ ھەدىسنىڭ رىۋايەتلىرىدىن بىرىدە مۇنداق دېيىلگەن: پەيغەمبەر سەللالاھۇ ئەلەيھى ۋەسەللەم:

— توغرا يول ئۈستىدە مۇستەھكەم تۇرۇڭلار، ئەمەل - ئىبادەتتە ئوتتۇراھال بولۇڭلار، (بۇنىڭ ئۈچۈن بېرىلىدىغان ساۋابقا) خۇشال بولۇڭلار، (بىلىڭلاركى) ھېچ كىم جەننەتكە ئۆز ئەمەل - ئىبادىتى بىلەن كىرەلمەيدۇ، - دېدى. ساھابىلەر:

— ئى رەسۇلۇللاھ! سەنمۇ شۇنداقمۇ؟ - دېۋىدى، پەيغەمبەر سەللالاھۇ ئەلەيھى ۋەسەللەم:

— ھەئە، مەنمۇ شۇنداق، مېنىڭ جەننەتكە كىرىشىمۇ پەقەت اللەنىڭ ماڭا مەغپىرەت ۋە رەھمەت قىلىشىغا باغلىقتۇر، - دەپ جاۋاب بەردى.

(بۇخارى: 5683)

173 - :

173 - ئەلقەمە مۇنداق دەيدۇ: مەن ئائىشە رەزىيەللاھۇ ئەنھادىن: — پەيغەمبەر سەللالاھۇ ئەلەيھى ۋەسەللەم كۈنلەردىن بىرەرسىنى بىرەر ئىبادەتكە خاس قىلامتى؟ - دەپ سورىدىم. ئائىشە رەزىيەللاھۇ ئەنھا:

— ياق، پەيغەمبەر سەللالاھۇ ئەلەيھى ۋەسەللەمنىڭ ئەمەلى ئىزچىل داۋام قىلاتتى، پەيغەمبەر ئەلەيھىسسالامنىڭ تاقىتى يەتكەن ئىشقا سىلەرنىڭ تاقىتىڭلار قانداقمۇ يەتسۇن؟! - دېدى.

(بۇخارى: 1987)

174 - :

174 - ئەبۇ ھۇرەيرە رەزىيەللاھۇ ئەنھۇدىنمۇ يۇقىرىقىغا ئوخشاش ھەدىس رىۋايەت قىلىنغان بولۇپ، ئۇنىڭ رىۋايىتىدە مۇنداق كەلگەن: «توغرا يول ئۈستىدە مۇستەھكەم تۇرۇڭلار، ئەمەل - ئىبادەتتە

ئوتتۇراھال بولۇڭلار، ئەتىگەن، كەچقۇرۇن ۋە كېچىنىڭ ئاخىرقى قىسمىدىن ئىبادەت قىلىش ئۈچۈن پايدىلىنىڭلار، ھەر ئىشتا ئوتتۇراھال بولۇشقا دىققەت قىلىڭلار، شۇنداق قىلغاندا نىشانغا يېتەلەيسىلەر».

(بۇخارى: 6463)

175 - :

175 - يەنە بىر رىۋايەتتە مۇنداق دېيىلگەن:

«دىن ھەقىقەتەن ئاساندۇر، كىمكى دىننى قىيىنلاشتۇرۇشقا ئۇرۇنىدىكەن، ھۆددىسىدىن چىقىپ بولالماي، ئاخىرى ئۆزى مەغلۇب بولىدۇ».

(بۇخارى: 39؛ نەسائى)

176 -

176 - ئەنەس ئىبنى مالىك رەزىيەللاھۇ ئەنھۇدىن رىۋايەت قىلىنىدۇكى، پەيغەمبەر سەللالاھۇ ئەلەيھى ۋەسەللەم مۇنداق دېگەن: «دىننى كىشىلەرگە ئاسانلاشتۇرۇپ بېرىڭلار، قىيىنلاشتۇرماڭلار. بېشارەتلەرنى دەپ بېرىپ جەلپ قىلىڭلار، ئۈرۈكۈتۈۋەتمەڭلار».

(بۇخارى: 69)

177 -

177 - ئەنەس رەزىيەللاھۇ ئەنھۇدىن مۇنداق رىۋايەت قىلىنىدۇ: پەيغەمبەر سەللالاھۇ ئەلەيھى ۋەسەللەم مەسچىتكە كىرىپ، ئىككى تۈۋرۈكنىڭ ئارىلىقىغا تارتىلغان ئارغامچنى كۆردى - دە:

- بۇ نېمە ئارغامچا؟ - دەپ سورىدى. كىشىلەر:

- بۇ، زەينەپنىڭ ناماز ئوقۇپ ھېرىپ قالغاندا ئېسىلىۋالدىغان ئارغامچىسى، - دېدى. پەيغەمبەر سەللالاھۇ ئەلەيھى ۋەسەللەم:
- ئۇنى ئېلىۋېتىڭلار، نامازنى روھلۇق تۇرۇپ ئوقۇڭلار، ئەگەر بوشاپ قالساڭلار، ئارام ئېلىڭلار! - دېدى.

(بۇخارى: 1150)

178 - :

178 - يەنە بىر رىۋايەتتە: زەينەپنىڭ ئورنىغا ھەمىنە بنتى جەھش،
- دەپ رىۋايەت قىلىنغان^①.

(ئەبۇ داۋۇد: 1312)

- 179

179 - ئائىشە رەزىيەللاھۇ ئەنھانىڭ مۇنداق دېگەنلىكى رىۋايەت قىلىندۇ: ھەۋلا بنتى تۇۋەيت پەيغەمبەر سەللالاھۇ ئەلەيھى ۋەسەللەم ئىككىمىز تۇرغان بىر جايدىن ئۆتتى. مەن پەيغەمبەر سەللالاھۇ ئەلەيھى ۋەسەللەمگە:

- بۇ ئايال تۇۋەيتنىڭ قىزى ھەۋلا، كىشىلەر ئۇنى كېچىسى ئۇخلىمايدۇ دېيىشىدىكەن، - دېدىم. پەيغەمبەر سەللالاھۇ ئەلەيھى ۋەسەللەم:

- كېچىسى ئۇخلىمامدىكەن؟ تاقىتىڭلار يېتىدىغان ئىشنى قىلىڭلار، اللەنىڭ نامى بىلەن قەسەمكى، سىلەر زېرىكمىگۈچە اللە ھەرگىز زېرىكمەيدۇ، - دېدى.

(مۇسلىم: 785)

^① ئەلبانى (1164): سەھىھ - دېگەن.

180 - ئەبۇ ھۇرەيرە رەزىيەللاھۇ ئەنھۇدىن رىۋايەت قىلىنىدۇكى، پەيغەمبەر سەللاھۇ ئەلەيھى ۋەسەللەم مۇنداق دېگەن:

«ھەر قانداق ئىشنىڭ جۇش ئۇرۇپ راۋاجلىنىدىغان دەۋرى بولىدۇ ۋە بۇ جۇشقۇن كەيپىياتنىڭمۇ پەسىيىش دەۋرى بولىدۇ. مانا بۇ جۇش ئۇرۇپ راۋاجلىنىدىغان دەۋرنىڭ ساھىبى ئەگەر توغرا يول ئۈستىدە مۇستەھكەم تۇرسا ۋە ئەمەل - ئىبادەتتە ئوتتۇراھال بولسا، ئۇنداق ئادەمنىڭ (مۇشۇنداق داۋام قىلالىشىدىن) ئۈمىد كۈتسەڭلار بولىدۇ. ئەمما ئۇ كىشى (بۇ دەۋردە ئىبادەتنى ھەددىدىن ئاشۇرۇپ قىلىپ، "ئاۋۇ تەقۋادار ئادەم ئىكەن" دەپ) بارماق بىلەن ئىشارەت قىلىنىدىغان مەشھۇرلارغا ئايلىنسا، ئۇنداق ئادەمدىن ئۈمىد كۈتمەڭلار!»^①

(تىرمىزى: 2453)

: - 181

:

181 - ئىبنى ئابباس رەزىيەللاھۇ ئەنھۇما مۇنداق دەيدۇ: پەيغەمبەر سەللاھۇ ئەلەيھى ۋەسەللەمگە بىر دېدىكىنىڭ كېچىسى تەھەججۇد ئوقۇيدىغانلىقى ۋە كۈندۈزى روزا تۇتىدىغانلىقى خەۋەر قىلىنغانىدى، پەيغەمبەر سەللاھۇ ئەلەيھى ۋەسەللەم: «ھەر بىر ئىش قىلغۇچى بىردە جانلىنىپ كەتسە، بىردە پەسكويغا چۈشۈپ قالىدۇ، مېنىڭ سۈننىتىمگە ئۇيغۇن ھالدا پەسكويغا چۈشكەن كىشى توغرا يولنى تۇتقان بولىدۇ. ئۇنداق بولمىسا، ئازغان بولىدۇ».

(رەزىن رىۋايەت قىلغان)

^① ئەلبانى (1995): ھەسەن، - دېگەن.

- 182

:

182 - ئىمام ماللىقا يېتىشىچە، ئائىشە رەزىيەللاھۇ ئەنھا خۇپتەندىن كېيىن ئائىلىسىگە:
— كىتابىنى (قۇرئاننى) ئارام ئالغىلى قويماسىلەر؟! - دەپ ئادەم ئەۋەتتەتتىكەن.

(رەزىن رىۋايەت قىلغان)

- 183

183 - ئەبۇ ھۇرەيرە رەزىيەللاھۇ ئەنھۇ پەيغەمبەر سەللالاھۇ ئەلەيھى ۋەسەللەمنىڭ:
«ئىشنىڭ ياخشىسى نورمال بولغىنىدۇر» دەپ تەلىم بەرگەنلىكىنى رىۋايەت قىلدۇ.

(رەزىن رىۋايەت قىلغان)

- 184

:

"

184 - جابىر رەزىيەللاھۇ ئەنھۇدىن رىۋايەت قىلىنىدۇكى، پەيغەمبەر سەللالاھۇ ئەلەيھى ۋەسەللەم مۇنداق دېگەن:
«بۇ دىن ھەقىقەتەن بەك مۇستەھكەم دىندۇر، بۇ دىن كۆرسەتكەن يولدا تەمكىنلىك بىلەن مېڭىڭلار. چۈنكى بەك ئالدىراڭغۇ ئادەم يېرىم يولدا ئۇلىغىدىن چاتاق چىقىپ، بارىدىغان يېرىگىمۇ يېتىپ بارالمايدۇ، ئۇلىغىدىنمۇ ئايرىلىپ قالىدۇ»^①.

(بەرزاز: 74)

- 185

^① ھەيسەمى (217): بۇ ھەدىسنى بەرزاز رىۋايەت قىلغان بولۇپ، سەنەدىدە يەھىيا ئىبنى مۇتەۋەككىل ئەبۇ ئەقىل ئىسىملىك كاززاب بىرى بار، - دېگەن.

185 - ئىمام ئەھمەد بۇ ھەدىسنىڭ باش تەرىپىنى ئەنەس رەزىيەللاھۇ ئەنھۇدىن رىۋايەت قىلغان^①.
(ئەھمەد: 27318)

186 - " :

186 - سەھل ئىبنى ھۇنەيف رەزىيەللاھۇ ئەنھۇدىن رىۋايەت قىلىندۇكى، پەيغەمبەر سەللالاھۇ ئەلەيھى ۋەسەللەم مۇنداق دېگەن:
«(ئەمەل - ئىبادەتنى ھەددىدىن ئاشۇرۇپ قىلىپ) ئۆزەڭلارنى قىيىنماڭلار، سىلەردىن ئىلگىرىكىلەر (ئەمەل - ئىبادەتنى ھەددىدىن ئاشۇرۇپ قىلىپ) ئۆزلىرىنى قىيىنغانلىقتىن ھالاك بولۇپ كەتكەن. ئۇلارنىڭ قالدۇقلىرىنى چېركاۋ ۋە ئىبادەتخانىلاردا ئۇچىرتالايسىلەر»^②.
(«ئەلكەبىر» ۋە «ئەلئەۋسەت»)

187 -

187 - ئەبۇ داۋۇد بۇ ھەدىسنى ئەنەس رەزىيەللاھۇ ئەنھۇدىن بىر قىسسە بىلەن بىرگە رىۋايەت قىلغان^③.
(ئەبۇ داۋۇد: 4904)

188 -

188 - ئابدۇللاھ ئىبنى ئابباس رەزىيەللاھۇ ئەنھۇدىن رىۋايەت

^① ھەيسەمى (216): بۇ ھەدىسنى ئىمام ئەھمەد رىۋايەت قىلغان بولۇپ، راۋىيلىرى ئىشەنچلىكتۇر. پەقەت خەلى ئىبنى مېھران ئەنەس رەزىيەللاھۇ ئەنھۇ بىلەن زامانداش ئەمەس، - دېگەن.
^② ھەيسەمى (220): بۇ ھەدىسنى تەبەرانى رىۋايەت قىلغان بولۇپ، سەنەد دەلەيسىنىڭ كاتىبى ئابدۇللاھ ئىبنى سالىھ دېگەن كىشى بار. بىر قىسىم ھەدىسشۇناسلار ئۇنىڭ ئىشەنچلىك ئىكەنلىكىنى ئىلگىرى سۈرسە، يەنە بىر قىسمى زەئىپ ئىكەنلىكىنى ئوتتۇرىغا قويغان، - دېگەن.
^③ ئەلبانى (1049): زەئىپ، - دېگەن.

قىلىنىدۇكى، پەيغەمبەر سەللالاھۇ ئەلەيھى ۋەسەللەم مۇنداق دېگەن:
«(كىشىلەر ئارىسىدا) ياخشى نام ئىگىسى بولۇش، سىرتقى
قىياپىتى ھەر جەھەتتىن لايىقەتلىك بولۇش ۋە ئىشلاردا ئوتتۇراھال
بولۇش قاتارلىقلار پەيغەمبەرلىكنىڭ 25 پارچىسىدىن بىرىدۇر»^①.
(ئەبۇ داۋۇد: 4776)

^① ئەلبانى (3996): ھەسەن، دېگەن.

ئىلىم بۆلۈمى

ئىلىمنىڭ پەزىلىتى ۋە ئىلىم ئىگەللەشكە رىغبەتلەندۈرۈش

189 - :

“ ”

189 - ھۈزەيفە ئىبنى يەمانى رەزىيەللاھۇ ئەنھۇدىن رىۋايەت قىلىنىدۇكى، پەيغەمبەر سەلەللاھۇ ئەلەيھى ۋەسەللەم مۇنداق دېگەن: «ئىلىم ئىبادەتتىن ئەۋزەل، دىنىڭلارنىڭ ئەڭ ياخشى ئەمەلى تەقۋالىقتۇر»^①.

(«ئەۋسەت»: بەرزاز)

- 190

190 - ئەبۇ ئۇمامە باھىلى رەزىيەللاھۇ ئەنھۇنىڭ مۇنداق دېگەنلىكى رىۋايەت قىلىنىدۇ: پەيغەمبەر ئەلەيھىسسالامدىن ئىككى تۈرلۈك ئادەم

^① ھەيسەمى (478): بۇ ھەدىسنى تەبەرانى ۋە بەرزاز رىۋايەت قىلغان بولۇپ، سەنەدىدە ئابدۇللاھ ئىبنى ئابدۇلقۇدۇس ئىسىملىك بىرى بار. ئىمام بۇخارى ۋە ئىبنى ھىببان ئۇنىڭ ئىشەنچلىك كىشى ئىكەنلىكىنى ئىلگىرى سۈرگەن. لېكىن ئىبنى مەئىن ۋە باشقىلار ئۇنىڭ ھەدىسى زەئىپ كىشى ئىكەنلىكىنى ئوتتۇرىغا قويغان، - دېگەن.

توغرۇلۇق سورالدى، ئۇنىڭ بىرى ئابد (ئىبادەت بىلەن شۇغۇللانغۇچى)، يەنە بىرى ئالىم ئىدى. پەيغەمبەر ئەلەيھىسسالام: «ئالىمنىڭ ئابدتىن ئارتۇقچىلىقى مېنىڭ سىلەرنىڭ ئەڭ تۆۋەنلىكىدىن ئارتۇق بولغىنىمغا ئوخشاش» دېدى. ئاندىن: «ئىنسانلارغا ئىلىم ئۆگەتكۈچىگە ئاللاھ رەھمەت يوللايدۇ، ئۇنىڭغا پەرىشتىلەردىن تارتىپ ئاسمان - زېمىندىكى مەخلۇقاتلار، تۆشۈكلەردىكى چۈمۈللىلەر ۋە دېڭىزدىكى بېلىقلارغىچە ھەممىسى مەغپىرەت تەلەپ قىلىدۇ» دېدى.^①

(تىرمىزى: 2685)

- 192

192 - ئىبنى سىرىننىڭ مۇنداق دېگەنلىكى رىۋايەت قىلىنىدۇ: مەسچىتكە كىرىپ قارىسام، سۈمەير ئىبنى ئابدۇرراھمان قىسسە سۆزلەۋىتىپتۇ، مەسچىتنىڭ بىر تەرىپىدە ھۈمەيد ئىبنى ئابدۇرراھمان ئىلىم ھەققىدە سۆزلەۋىتىپتۇ، ئىككىسىدىن قايسىسىنىڭ يېنىغا بېرىپ ئولتۇرۇش توغرىلىق ئويلىنىپ ئولتۇرۇپ كۆزۈم ئويۇغۇغا كېتىپتۇ. چۈشۈمدە بىرسى كېلىپ: - سەن ئىككىسىدىن قايسىسىنىڭ قېشىدا ئولتۇرۇش توغرىلىق ئويلىنىپ قالدىڭ. ئەگەر خالىساڭ، جىبرىئىل ئەلەيھىسسالامنىڭ ھۈمەيد ئىبنى ئابدۇرراھماننىڭ يېنىدىكى ئورنىنى ساڭا كۆرسىتىپ قوياي، - دېدى.

(دارىمى: 341)

- 193

^① ئەلبانى (2161): سەھىھ - دېگەن.

193 - ئەنەس ئىبنى مالىك رەزىيەللاھۇ ئەنھۇنىڭ مۇنداق دېگەنلىكى رىۋايەت قىلىندۇ: پەيغەمبەر ئەلەيھىسسالامنىڭ زامانىدا بىر تۇغقان ئىككى كىشى بولۇپ، ئىككىسىدىن بىرسى پەيغەمبەر ئەلەيھىسسالامنىڭ قېشىغا كېلىپ ئىلىم ئۆگىنەتتى، يەنە بىرى ھۈنەر بىلەن شۇغۇللىناتتى. ھېلىقى ھۈنەرۋەن پەيغەمبەر ئەلەيھىسسالامغا بىر تۇغقىنىنىڭ ھۈنەرسىز يۈرگەنلىكىدىن شىكايەت قىلدى. پەيغەمبەر ئەلەيھىسسالام ئۇنىڭغا: «ئۇنىڭ سەۋەبى بىلەن ساڭا رىزىق بېرىلىشى مۇمكىن» دېدى.^①

(تىرمىزى: 2345)

- 194

:"

194 - ئەلى رەزىيەللاھۇ ئەنھۇدىن رىۋايەت قىلىندۇكى، پەيغەمبەر سەلەللاھۇ ئەلەيھى ۋەسەللەم مۇنداق دېگەن: «ئالىم كىشى نېمىدېگەن ياخشى! ئۇنىڭغا ھاجەت چۈشكەندە، باشقىلارغا مەنپەئەت بېرىدۇ. ھاجەت چۈشمىگەندە، ئۆز بىلىمىنى ئاشۇرىدۇ».

(رەزىن رىۋايەت قىلغان)

- 195

β

^① ئەلبانى (1912): سەھىھ - دېگەن.

195 - ئەبۇ دەردا رەزىيەللاھۇ ئەنھۇدىن رىۋايەت قىلىنىدۇكى،
پەيغەمبەر ئەلەيھىسسالام مۇنداق دېگەن:
«كىمكى ئىلىم ئۆگىنىش يولىدا ماڭىدىكەن، اللہ ئۇ كىشىنى شۇ
ئىلىم بىلەن جەننەتنىڭ يولىغا ماڭدۇرىدۇ. شۇبھىسىزكى، پەرىشتىلەر
ئىلىم ئۆگەنگۈچىدىن مەمنۇن بولۇپ، ئۇنىڭغا قاناتلىرىنى يېيىپ
بېرىدۇ. ئاسمانلاردىكىلەر ۋە زېمىندىكىلەر (يەنى پەرىشتىلەر، ئىنسانلار
ۋە جىنلار)دىن تارتىپ سۇدىكى بېلىقلارغىچە ھەممە جانلىق ئالىم
ئۈچۈن ئىستىغفار ئوقۇيدۇ. ئالىمنىڭ ئابىدىتىن ئارتۇقچىلىقى تولۇن
ئايىنىڭ باشقا يۇلتۇزلاردىن ئارتۇقچىلىقىغا ئوخشايدۇ. ئالىملار
ھەقىقەتەن پەيغەمبەرلەرنىڭ ۋارىسلىرىدۇر. پەيغەمبەرلەر ئالتۇن -
كۈمۈش مىراس قالدۇرغىنى يوق، ئۇلار پەقەت ئىلىم قالدۇرۇپ كەتتى.
كىمكى ئىلىم ئۆگەنسە، تولۇق نېسىۋىگە ئېرىشكەن بولىدۇ»^①.
(تىرمىزى: 2682)

- 196

196 - ئەبۇ ھۇرەيرە رەزىيەللاھۇ ئەنھۇدىن رىۋايەت قىلىنىدۇكى،
پەيغەمبەر ئەلەيھىسسالام مۇنداق دېگەن:
«كىمكى ئىلىم ئۆگىنىش يولىدا ماڭىدىكەن، اللہ ئۇ كىشىگە
جەننەتنىڭ يولىنى ئاسان قىلىپ بېرىدۇ»^②.
(تىرمىزى: 2646)

- 197

“ :
“ : “ !
“ ! :

① ئەلبانى (2159): سەھىھ - دېگەن.

② ئەلبانى (2134): سەھىھ - دېگەن.

” : ”

: ” ” :

: ” ” :

:

” ”

197 - ئەبۇ ھۈرەيرە رەزىيەللاھۇ ئەنھۇدىن رىۋايەت قىلىنىدۇكى، ئۇ بىر كۈنى مەدىنىنىڭ بازىرىدىن ئۆتۈپ كېتىۋېتىپ، بازارغا قاراپ: - ھەي بازار ئەھلى! سىلەر نېمىدېگەن بىچارە؟! - دېۋىدى، ئۇلار: - نېمە بولدى؟ - دەپ سورىدى. ئۇ:

- پەيغەمبەر سەللەللاھۇ ئەلەيھى ۋەسەللەمنىڭ مىراسى تەقسىم قىلىنىۋاتسا، سىلەرمۇ بېرىپ نېسىۋەڭلارنى ئالماي بۇ يەردە يۈرىسىلەرغۇ؟ - دېدى. ئۇلار:

- قەيەردە (تەقسىم قىلىنىۋاتىدۇ)؟ - دەپ سورىدى. ئۇ:

- مەسچىتتە تەقسىم قىلىنىۋاتىدۇ، - دېدى. ئۇلار دەرھال بازاردىن مەسچىتكە قاراپ يۈگۈردى. ئەبۇ ھۈرەيرە ئۇلار قايتىپ كەلگۈچە بازاردا ساقلاپ تۇردى. ئۇلار قايتىپ كەلگەندە ئەبۇ ھۈرەيرە: - نېمە بولدى (قورۇق قول قايتىپ كەپسىلەرغۇ)؟ - دېدى.

ئۇلار:

- ئى ئەبۇ ھۈرەيرە! بىز مەسچىتكە باردۇق، ئەمما ئۇ يەردە تەقسىم قىلىنىۋاتقان بىر نەرسە كۆرمىدۇققۇ؟ - دېدى. ئەبۇ ھۈرەيرە:

- مەسچىتتە ھېچ كىمنى كۆرمىدىڭلارمۇ؟ - دېدى. ئۇلار:

- ناماز ئوقۇۋاتقان، قۇرئان ئوقۇۋاتقان، ھالال - ھارام توغرىسىدا مۇزاكىرىلىشىۋاتقان ئادەملەرنى كۆردۇق، - دېيىشتى. ئەبۇ ھۈرەيرە:

- ئىست سىلەرگە! مۇھەممەد سەللەللاھۇ ئەلەيھى ۋەسەللەمنىڭ

تەقسىم قىلىنىۋاتقان مىراسى ئەنە شۇ، - دېدى^①.

(«ئەلئەۋسەت»: 1451)

① ھەيسەمى (505): بۇ ھەدىسنى تەبەرانى رىۋايەت قىلغان بولۇپ، سەنەدى ھەسەندۇر، - دېگەن.

:

:

"

198 - ئابدۇرراھمان ئىبنى ئەۋف رەزىيەللاھۇ ئەنھۇدىن رىۋايەت قىلىنىدۇكى، پەيغەمبەر سەللالاھۇ ئەلەيھى ۋەسەللەم مۇنداق دېگەن: «بىلىم ئاز بولسىمۇ كۆپ ئىبادەتتىن ياخشىراق تۇر. ئەمەللەرنىڭ ياخشىراقى ئۇنىڭ ئەڭ ئاسنىدۇر»^①.

(«ئەلكەبىر»)

":

:

:

"

:

:

199 - ئەبۇ بەكرە رەزىيەللاھۇ ئەنھۇنىڭ مۇنداق دېگەنلىكى رىۋايەت قىلىنىدۇ: مەن پەيغەمبەر سەللالاھۇ ئەلەيھى ۋەسەللەمنىڭ: «ئەتىگەندە ئۆيدىن ئالىم ياكى ئۆگەنگۈچى ياكى ئاڭلىغۇچى ۋە ياكى ئىلىم ئەھلىنى دوست تۇتقۇچى بولغان ھالدا چىققىن، بەشىنچىسى بولما، ھالاك بولسەن» دېگەنلىكىنى ئاڭلىدىم. ئەتائىبنى مۇسلىم (ھەدىس رىۋايەت قىلغۇچى) مۇنداق دەيدۇ:

- مۇسئەر ماخا: "بىز بۇ ھەدىسنى باشقىلاردىن رىۋايەت قىلغاندا (بەشىنچىسى بولما) دېگەن بۇ سۆز يوق ئىدى، سەن ئۇنى قوشۇپ رىۋايەت قىلىپ بەردىڭ" دېدى. ھەدىس رىۋايەت قىلغۇچى («بەشىنچىسى بولۇپ قالما» دېگەن سۆزنى ئىزاھلاپ): بەشىنچىسى بولۇپ قېلىش دېگەن ئىلىمنى ۋە ئىلىم ئەھلىنى يامان كۆرۈشىڭدىن ئىبارەتتۇر، - دەيدۇ^②.

(تەبەرائى: 786)

^① ھەيسەمى (481): بۇ ھەدىسنى تەبەرائى رىۋايەت قىلغان بولۇپ، سەنەدىدە خارىجە ئىبنى مۇسئەب ئىسىملىك ھەدىسى ئىنتايىن زەئىپ كىشى بار، - دېگەن.

^② ھەيسەمى (495): بۇ ھەدىسنى تەبەرائى ۋە بەرزاز رىۋايەت قىلغان بولۇپ، راۋىيلىرى ئىشەنچلىكتۇر، - دېگەن.

- 200

” :

”

200 - ئەبۇ ئۇمامە رەزىيەللاھۇ ئەنھۇدىن رىۋايەت قىلىنىدۇكى، پەيغەمبەر سەللالاھۇ ئەلەيھى ۋەسەللەم مۇنداق دېگەن: «ئۈچ تۈرلۈك ئادەم بار بولۇپ، مۇناپىقتىن باشقىسى ئۇلارنى ھۆرمەتلەيدۇ. بىرىنچىسى، ئىسلام يولىدا چاچلىرى ئاقارغان كىشى. ئىككىنچىسى، ئىلىم ئەھلى. ئۈچىنچىسى، ئادىل پادىشاھ»^①.
(«ئەلەكبىر»: 7819)

- 201

” :

:

201 - ئەبۇ ئۇمامە رەزىيەللاھۇ ئەنھۇدىن رىۋايەت قىلىنىدۇكى، پەيغەمبەر سەللالاھۇ ئەلەيھى ۋەسەللەم مۇنداق دېگەن: «كىمكى بىر بەندىگە اللەنىڭ كىتابىدىن بىر ئايەت ئۆگەتسە، ئۆگەتكۈچى ئۇنىڭ ئۈستازى بولىدۇ. ئۆگەنگۈچىنىڭ ئۈستازىنى كەمسىتىشى، خارلىشى ۋە ئۆزىنى ئۇنىڭدىن ئۈستۈن كۆرۈشى توغرا ئەمەس»^②.
(«ئەلەكبىر»: 7528)

202

202 - ئەنەس ئىبنى مالىك رەزىيەللاھۇ ئەنھۇدىن رىۋايەت قىلىنىدۇكى،

^① ھەيسەمى (533): بۇ ھەدىسنى تەبەرانى رىۋايەت قىلغان بولۇپ، سەئەددە ئۇبەيدۇللاھ ئىبنى زەھر ۋە ئەلى ئىبنى بەزىد ئىسىملىك ھەدىسى زەئىپ ئىككى كىشى بار، - دېگەن.

^② ھەيسەمى (535): بۇ ھەدىسنى تەبەرانى رىۋايەت قىلغان بولۇپ، سەئەددە ئۇبەيد ئىبنى زەزىن لازىقى ئىسىملىك بىرى بار. مەن ئۇنىڭ ھېچبىر يەردە تىلغا ئېلىنغانلىقىنى كۆرمىدىم. - دېگەن.

پەيغەمبەر سەللاھۇ ئەلەيھى ۋەسەللەم مۇنداق دېگەن:
 «ھەقىقەتەن يەر يۈزىدىكى ئالىملار دېڭىز ۋە قۇرۇقلۇقتا كېچىدە (يول
 يۈرگەن يولۇچىلار) يول يۆنىلىشىنى بەلگىلەشتە پايدىلىنىدىغان يۇلتۇزلارغا
 ئوخشايدۇ. نىشان، يەنى يۇلتۇزلار كۆرۈنمىگەن چاغدا يولۇچىلار گاڭگىراپ
 قالىدۇ»^①.

(ئەھمەد: 12189)

- 203

203 - مۇئاز ئىبنى ئەنەس رەزىيەللاھۇ ئەنھۇنىڭ دادىسى (مۇئاز)
 دىن رىۋايەت قىلىنىدۇكى، پەيغەمبەر ئەلەيھىسسالام مۇنداق دېگەن:
 «كىمكى بىرسىگە ئىلىم ئۆگەتسە، ئۆگەتكۈچىگە ئەمەل
 قىلغۇچىنىڭ ئەجرىگە ئوخشاش ئەجر بېرىلىدۇ. بۇ، ئەمەل
 قىلغۇچىنىڭ ئەجرىدىن ھېچ نەرسىنى كېمەيتىۋەتمەيدۇ»^②.

(ئىبنى ماجە: 240)

- 204

” :

”

204 - ئەبۇ ئۇمامە رەزىيەللاھۇ ئەنھۇدىن رىۋايەت قىلىنىدۇكى،
 پەيغەمبەر سەللاھۇ ئەلەيھى ۋەسەللەم مۇنداق دېگەن:
 «كىمكى مەسچىتكە پەقەت ئىلىم ئۆگىنىشنى ياكى بىرەر
 مەسىلىنى بىلىۋېلىشنى مەقسەت قىلىپ بارىدىكەن، ئۇنىڭغا ھەجنى

^① ھەيسەمى (489): بۇ ھەدىسنى ئىمام ئەھمەد رىۋايەت قىلغان بولۇپ، سەنەدەدە رىشىدىن ئىبنى سەئىد ئىسىملىك بىرى بار. ئۇنىڭ ھەدىسنى دەلىل قىلىش ھەققىدە ئىختىلاپ بار. ئۇنىڭ سەنەدەدە يەنە ئەبۇ ھەفىس ئىسىملىك نامەلۇم بىرى بار. - دېگەن.

^② ئەلبانى (196): ھەسەن، - دېگەن.

تولۇق ئادا قىلغان كىشىنىڭ ئەجرى بېرىلىدۇ»^①.

(تەبەرانى: 7473)

- 205

” :

”

205 - سەھل ئىبنى سەئىد سائىدى رەزىيەللاھۇ ئەنھۇدىن رىۋايەت قىلىنىدۇكى، پەيغەمبەر سەللالاھۇ ئەلەيھى ۋە سەللەم مۇنداق دېگەن: «كىمكى مۇشۇ مەسچىتىمگە ئىلىم ئۆگىنىش ياكى ئۆگىتىش ئۈچۈن كىرسە، ئۇ كىشى ئاللاھ يولىدا جىھاد قىلغۇچىنىڭ ئورنىدا بولىدۇ. كىمكى بۇ مەسچىتكە كىشىلەرنىڭ قۇرۇق سۆزلىرىنى تىڭشاشقا ئوخشاش باشقا بىر مەقسەتتە كىرسە، ئۇ كىشى باشقا بىر نەرسىنى ئۆزىنى خۇش قىلىدىغان نەرسە دەپ بىلگەن كىشىنىڭ ئورنىدا بولىدۇ»^②.

(«ئەلكەبىر»)

206

^① ھەيسەمى (499): بۇ ھەدىسنى تەبەرانى «ئەلكەبىر» دە رىۋايەت قىلغان بولۇپ، راۋىيلىرىنىڭ ھەممىسى ئىشەنچلىكتۇر، - دېگەن.

^② ھەيسەمى (500): بۇ ھەدىسنى تەبەرانى «ئەلكەبىر» دە رىۋايەت قىلغان بولۇپ، سەنەدە ياقۇب ئىبنى ھۈمەيد ئىبنى كاسىب ئىسىملىك بىرى بار. ئىمام بۇخارى ۋە ئىبنى ھىبىيان ئۇنىڭ ئىشەنچلىك كىشى ئىكەنلىكىنى ئىلگىرى سۈرگەن. لېكىن نەسائى ۋە باشقىلار ئۇنىڭ ھەدىسى زەئىپ كىشى ئىكەنلىكىنى ئوتتۇرىغا قويغان. بىراق ئۇلار ئۇنىڭ زەئىپ ئىكەنلىكىگە ناھايىتى چەكلىك ئورۇندىلا تايانغان. ئۇنىڭ بۇ ھەدىسنى ئاڭلىغانلىقى توغرىدۇر، - دېگەن.

206 - قەبىسە ئىبنى مۇخارىق رەزىيەللاھۇ ئەنھۇنىڭ مۇنداق دېگەنلىكى رىۋايەت قىلىندۇ: مەن پەيغەمبەر سەللالاھۇ ئەلەيھى ۋەسەللەمنىڭ قېشىغا كەلگەن ئىدىم، پەيغەمبەر ئەلەيھىسسالام ماڭا: - ئى قۇبەيسە! نېمە ئىش بىلەن كەلدىڭ؟ - دەپ سورىدى. مەن: - قېرىپ قالدىم، پۇت - قولۇمنىڭ ماغدۇرى قالمىدى. اللھ ماڭا پايدا بېرىدىغان ئىلىم ئۆگىتىپ قويۇشۇڭ ئۈچۈن كەلدىم، - دېدىم. پەيغەمبەر سەللالاھۇ ئەلەيھى ۋەسەللەم مۇنداق دېدى: - ئى قۇبەيسە! سەن (ئىلىم ئۆگىنىش ئۈچۈن يولغا چىققانلىقىڭ ئۈچۈن) بۇ يەرگە كەلگىچە يېنىدىن ئۆتكەن ھەر قانداق تاش، دەرەخ، تام سەن ئۈچۈن ئىستىغفار ئېيتتى. سەن بامدات نامىزنى ئادا قىلىپ بولغاندىن كېيىن، ئۈچ قېتىم: سۇبھانەللاھىل ئەزىم ۋە بىھەمدىھى (ئۇلۇغ اللھنى ھەر قانداق ئەيب - نۇقساندىن پاك دەپ بىلىمەن ۋە ئۇنىڭغا ھەمدە ئېيتىمەن) دېسەڭ، كورلۇقتىن، تېرە كېسىلىدىن، پالەچ بولۇپ قېلىشتىن ئامان قالسىەن. ئى قۇبەيسە: ”ئى اللھ! سەندىن ئۆز دەرگاھىڭدىكى ياخشىلىقتىن سورايمەن، ماڭا مەرھەمەتتىڭدىن تۆكۈپ بەرگىن، رەھمەتتىڭنى چاچقىن، بەرىكەتلىرىڭدىن چۈشۈرگىن!“ دېگىن»^①.

(ئەھمەد: 20079)

- 207

207- ئەبۇ ھۇرەيرە رەزىيەللاھۇ ئەنھۇدىن رىۋايەت قىلىندۇكى، پەيغەمبەر ئەلەيھىسسالام مۇنداق دېگەن: «ئۆيىدىن چىققان ھەرقانداق كىشىنىڭ ئىككى بايرىقى بولىدۇ. ئۇ

^① ھەيسەمى (555): بۇ ھەدىسنى ئىمام ئەھمەد رىۋايەت قىلغان بولۇپ، سەنەدىدە ئىسمى ئاتالمىغان بىرى بار، - دېگەن.

بايراقنىڭ بىرسى پەرىشتىنىڭ، يەنە بىرسى شەيتاننىڭ قولىدا تۇرىدۇ. ئەگەر ئۇ كىشى ئۆيىدىن ئاللاھ ياخشى كۆرىدىغان ئىش ئۈچۈن چىققان بولسا، پەرىشتە بايرىقىنى كۆتۈرۈپ ئۇنىڭغا ئەگىشىدۇ. ئۇ ئادەم تاكى ئۆيىگە قايتقىچە پەرىشتىنىڭ بايرىقى ئاستىدا بولىدۇ. ئەگەر ئاللاھ ياقتۇرمايدىغان ئىش ئۈچۈن چىققان بولسا، شەيتان بايرىقىنى كۆتۈرۈپ ئۇنىڭغا ئەگىشىدۇ. ئۇ ئادەم تاكى ئۆيىگە قايتقىچە شەيتاننىڭ بايرىقى ئاستىدا بولىدۇ»^①.

«ئەلكەبىر»

208 - : " :

”

208- ۋاسىلە ئىبنى ئەسقەد رەزىيەللاھۇ ئەنھۇدىن رىۋايەت قىلىنىدۇكى، پەيغەمبەر سەللالاھۇ ئەلەيھى ۋەسەللەم مۇنداق دېگەن: «كىمكى ئىلىم ئۆگىنىشكە تىرىشىپ، ئۆگەنمەكچى بولغان ئىلىمگە ئېرىشەلسە، ئاللاھ ئۇ كىشىگە ئىككى ھەسسە ئەجىر يازىدۇ. ئۆگەنمەكچى بولغان ئىلىمگە ئېرىشەلمىسە، بىر ئەجىر يازىدۇ»^②.

«ئەلكەبىر»

- 209

209 - ئىبنى ئابباس رەزىيەللاھۇ ئەنھۇدىن رىۋايەت قىلىنىدۇكى، پەيغەمبەر سەللالاھۇ ئەلەيھى ۋەسەللەم مۇنداق دېگەن:

① ھەيسەمى (556): بۇ ھەدىسنى ئىمام ئەھمەد ۋە تەبەرانى رىۋايەت قىلغان بولۇپ، سەنەدىدە ئابدۇراھمان ئىبنى ئەبۇ زەنناد ئىسىملىك بىرى بار. ئىمام مالىك ئۇنىڭ ئىشەنچلىك ئىكەنلىكىنى ئىلگىرى سۈرسە، ئىمام ئەھمەد ۋە يەھييا (بىر رىۋايەتتە) ھەدىسى زەئىپ كىشى ئىكەنلىكىنى ئوتتۇرىغا قويغان، - دېگەن.

② ھەيسەمى (502): بۇ ھەدىسنى تەبەرانى رىۋايەت قىلغان بولۇپ، راۋىيلىرى ئىشەنچلىكتۇر، - دېگەن.

«الله كىمگە ياخشىلىقنى ئىرادە قىلسا، ئۇ كىشىنى دىندا ئالىم قىلىدۇ»^①.

(تىرمىزى: 2645)

- 210

210 - بۇخارى ۋە مۇسلىم بۇ ھەدىسنى مۇئاۋىيەدىن تولۇق، تەپسىلىي رىۋايەت قىلغان.

(بۇخارى: 3116)

- 211

211 - ئەنەس ئىبنى مالىك رەزىيەللاھۇ ئەنھۇدىن رىۋايەت قىلىنىدۇكى، پەيغەمبەر سەللالاھۇ ئەلەيھى ۋەسەللەم مۇنداق دېگەن: «كىمكى (ئۆيىدىن) ئىلىم ئۆگىنىش مەقسىتىدە چىقىدىكەن، ئۇنداق ئادەم تاكى ئۆيىگە قايتىپ بارغانغا قەدەر اللەنىڭ يولىدا بولغان بولىدۇ»^②.

(تىرمىزى: 2647)

- 213

213 - ئەبۇ سەئىد خۇدرى رەزىيەللاھۇ ئەنھۇدىن رىۋايەت قىلىنىدۇكى، پەيغەمبەر سەللالاھۇ ئەلەيھى ۋەسەللەم مۇنداق دېگەن: «مۇئمىن تاكى ئەڭ ئاخىرقى جايى - جەننەتكە بارغىچە بىلىمگە ھەرگىز توپمايدۇ»^③.

(تىرمىزى: 2686)

^① ئەلبانى (2133): سەھىھ - دېگەن.

^② ئەلبانى (494): زەئىپ - دېگەن.

^③ ئەلبانى (505): زەئىپ - دېگەن.

214 - ئەبۇ ھۇرەيرە رەزىيەللاھۇ ئەنھۇدىن رىۋايەت قىلىنىدۇكى،
پەيغەمبەر سەللالاھۇ ئەلەيھى ۋەسەللەم مۇنداق دېگەن:
«ئىلىم مۇئمىننىڭ يۈتتۈرۈپ قويغان نەرسىسى بولۇپ، مۇئمىن
ئۇنى قەيەردە ئۇچراتسا، شۇ يەردە ئېلىۋېلىشقا ھەقىقىتتۇر»^①.
(تىرمىزى: 2687)

215 - ئابدۇللاھ ئىبنى ئەمر ئىبنى ئاس رەزىيەللاھۇ ئەنھۇدىن
رىۋايەت قىلىنىدۇكى، پەيغەمبەر سەللالاھۇ ئەلەيھى ۋەسەللەم مۇنداق
دېگەن:
«ئۆگىنىش ئەڭ زۆرۈر بولغان ئىلىم ئۈچ بولۇپ، ئۇلاردىن
باشقىسىنى ئۆگىنىش ئۇ قەدەر زۆرۈر ئەمەس. ئۇلار: ھۆكۈمى ئەمەلدىن
قالدۇرۇلمىغان ئايەت، مېنىڭ ئىشەنچلىك سۈننىتىم، ئادىل
تەقسىماتنى ئۆگىتىدىغان مىراس تەقسىم قىلىش ئىلمى
قاتارلىقلاردۇر»^②.
(ئەبۇ داۋۇد: 2785)

^① ئەلبانى (506): ئىنتايىن زەئىپ، - دېگەن.

^② ئەلبانى (615): زەئىپ، - دېگەن.

216 - ئەبۇ ۋاقىد لەيسى رەزىيەللاھۇ ئەنھۇدىن مۇنداق رىۋايەت قىلىندۇ: پەيغەمبەر سەللالاھۇ ئەلەيھى ۋەسەللەم كىشىلەر بىلەن مەسچىتتە ئولتۇراتتى، ئۈچ ئادەم كىردى. ئۇلاردىن ئىككىسى پەيغەمبەر ئەلەيھىسسالامنىڭ سورۇنىغا كەلدى، ئەمما ئولتۇرىدىغان يەر بولمىغاچقا ئۆرە تۇردى. كۆپ ئۆتمەي، بىرسى بىر بوش ئورۇن تېپىپ ئولتۇردى، يەنە بىرسى كىشىلەرنىڭ ئارقىسىدا ئولتۇردى. ئۈچىنچى كىشى سورۇنغا كېلىپمۇ قويماي چىقىپ كەتتى. پەيغەمبەر سەللالاھۇ ئەلەيھى ۋەسەللەم بۇ ئىلىم سۆھبىتىدىن كېيىن:

«مەن سىلەرگە بۇ ئۈچ ئادەمنىڭ ئەھۋالىنى سۆزلەپ بېرەي: ئۇلاردىن بىرسى اللەقا يېقىن بولۇش نىيىتىدە ئورۇن ئىزدىدى، اللە ئۇنىڭغا ئورۇن بەردى. ئىككىنچىسى، سورۇن ئەھلىنى قىستاپ ئولتۇرۇشتىن ھايا قىلدى، اللەمۇ ئۇنىڭدىن ھايا قىلدى. ئۈچىنچىسى بولسا، يۈز ئۆرۈپ چىقىپ كەتتى، اللەمۇ ئۇنىڭدىن يۈز ئۆردى» دېدى.
(بۇخارى: 66)

217 - : " :

217 - ئابدۇللاھ ئىبنى مەسئۇد رەزىيەللاھۇ ئەنھۇدىن رىۋايەت قىلىندۇكى، پەيغەمبەر سەللالاھۇ ئەلەيھى ۋەسەللەم مۇنداق دېگەن: «ئىلىم تەلەپ قىلىش ھەر بىر مۇسۇلمانغا پەرزدۇر»^①.
(«ئەلسەغىر»: 61؛ «ئەلكەبىر» ۋە «ئەلئەۋسەت»)

218 -

218 - تەبەرانى بۇ ھەدىسنى ئىبنى ئابباس ۋە ئەبۇ سەئىدنىمۇ رىۋايەت قىلغان.

^① ھەيسەمى (475): بۇ ھەدىسنى تەبەرانى رىۋايەت قىلغان بولۇپ، سەئىد ئەبۇ ئەزىز ئىبنى ئەبۇ سابت ئىسىملىك ھەدىسى ئىنتايىن زەئىپ كىشى بار، دېگەن.

219

219 - تەبەرائى ھۈسەين ئىبنى ئەلى رەزىيەللاھۇ ئەنھۇمادىن مۇشۇنىڭ ئوخشىشىنى رىۋايەت قىلغان.

(«ئەلسەغىر»: 61)

220 -

” :

:

“

220 - ئەبۇ ئۇمامە رەزىيەللاھۇ ئەنھۇدىن رىۋايەت قىلىنىدۇكى، پەيغەمبەر سەللەللاھۇ ئەلەيھى ۋەسەللەم مۇنداق دېگەن:

«لوقمان ئوغلغىغا: ”ئى ئوغلۇم! ئىلىم سورۇنلىرىدىن ئايرىلما، ئىلىم ئەھلىنىڭ سۆزىنى ئاڭلا، اللھ قاقاس چۆلىنى يامغۇر سۈيى بىلەن كۆكەرتكەندەك، قاراڭغۇ دىلنى ئىلىم نۇرى بىلەن يورتىدۇ“ دېگەن»^①.
(«ئەلكەبىر»: 7810)

221 -

” :

:

“

” :

” :

221 - ئىبنى ئابباس رەزىيەللاھۇ ئەنھۇدىن رىۋايەت قىلىنىدۇكى، پەيغەمبەر سەللەللاھۇ ئەلەيھى ۋەسەللەم:

- جەننەت باغچىلىرىنىڭ يېنىدىن ئۆتۈپ قالساڭلار، تويۇۋېلىڭلار! - دېدى. ساھابىلەر:

- جەننەتنىڭ باغچىلىرى نېمىنى كۆرسىتىدۇ؟ - دەپ سورىغانىدى، پەيغەمبەر سەللەللاھۇ ئەلەيھى ۋەسەللەم:

^① ھەيسەمى (518): بۇ ھەدىسنى تەبەرائى رىۋايەت قىلغان بولۇپ، سەئەددە ئۇبەيدۇللاھ ئىبنى زەھەر ۋە ئەلى ئىبنى يەزىد ئىسىملىك ھەدىسى زەئىپى ئىككى كىشى بار. ئۇلارنىڭ ھەدىسى دەلىل قىلىنمايدۇ، - دېگەن.

- ئىلىم مەجلىسلىرى، - دەپ جاۋاب بەردى ^①.
 («ئەلکەبىر»: 11158)

- 222 : :

:

”

222 - سەئەبە ئىبنى ھەكەم رەزىيەللاھۇ ئەنھۇدىن رىۋايەت قىلىندۇكى، پەيغەمبەر سەللالاھۇ ئەلەيھى ۋەسەللەم مۇنداق دېگەن: «اللہ تائالا قىيامەت كۈنى بەندىلىرى ئارىسىدا ھۆكۈم چىقىرىش ئۈچۈن ئۆز تەختىدە ئولتۇرغاندا ئالىملارغا: ”مەن ئىلىمىنى ۋە ھۆكۈمىمنى سىلەردىن ئۆتكەن ھەرقانداق خاتالىقلارغا پەرۋا قىلماستىن سىلەرنى كەچۈرۈشنى خالىغان ھالدا (سىلەرگە) ئامانەت قىلغان ئىدىم“ دەيدۇ» ^②.

(«ئەلکەبىر»: 1381)

- 223

223 - ئەبۇ ھۇرەيرە رەزىيەللاھۇ ئەنھۇدىن رىۋايەت قىلىندۇكى، پەيغەمبەر سەللالاھۇ ئەلەيھى ۋەسەللەم مۇنداق دېگەن: «كىمكى ئۆزى بىلىدىغان بىرەر ئىلىم توغرۇلۇق سورالسا ۋە بىلىپ تۇرۇپ دەپ بەرمىسە، قىيامەت كۈنى ئۇنىڭ ئاغزىغا ئوتتىن يۈگەن سېلىندۇ» ^③.

(تىرمىزى: 2649)

^① ھەيسەمى (521): بۇ ھەدىسنى تەبەرائى رىۋايەت قىلغان بولۇپ، سەنەدىدە ئىسمى ئاتالمىغان بىرى بار، - دېگەن.

^② ھەيسەمى (527): بۇ ھەدىسنى تەبەرائى رىۋايەت قىلغان بولۇپ، راۋىيلىرى ئىشەنچلىكتۇر، - دېگەن.

^③ ئەلبانى (2135): سەھىھ - دېگەن.

- 224

224 - سەھل ئىبنى سەئىد رەزىيەللاھۇ ئەنھۇدىن رىۋايەت قىلىنىدۇكى، پەيغەمبەر سەللالاھۇ ئەلەيھى ۋەسەللەم مۇنداق دېگەن: «اللەنىڭ بىر ئادەمنى سېنىڭ سەۋەبىڭ بىلەن ھىدايەت قىلىشى سەن ئۈچۈن قىزىل تۆگىدىنمۇ ياخشىدۇر»^①.
(ئەبۇ داۋۇد: 3661)

- 225

225 - ئەبۇ ھۈرەيرە رەزىيەللاھۇ ئەنھۇدىن رىۋايەت قىلىنىدۇكى، پەيغەمبەر سەللالاھۇ ئەلەيھى ۋەسەللەم مۇنداق دېگەن: «قۇرئاننى ۋە مىراس ئىلمىنى ئۆگىنىڭلار ۋە كىشىلەرگە ئۆگىتىڭلار. چۈنكى مەن ئۆلۈپ كېتىمەن»^②.
(تىرمىزى: 2091)

- 226

226 - رەزىن يۇقىرىقى ھەدىسكە: «پەرائىز (مىراس) ئىلمىنى ئۆگەتمىگەن ئالىم ئۈچى يوق ئۇزۇن قالىپاققا ئوخشايدۇ» دېگەن بۇ جۈملىنى قوشۇپ رىۋايەت قىلغان.

- 227

227 - ئەبۇ ھۈرەيرە رەزىيەللاھۇ ئەنھۇدىن رىۋايەت قىلىنىدۇكى، پەيغەمبەر سەللالاھۇ ئەلەيھى ۋەسەللەم مۇنداق دېگەن: «مىراس ئىلمىنى ئۆگىنىڭلار ۋە ئۆگىتىڭلار، چۈنكى ئۇ،

① ئەلبانى (3109): سەھىھ - دېگەن.

② ئەلبانى (368): زەئىپ، - دېگەن.

ئىلىمنىڭ يېرىمى بولۇپ، (كشىلەر تەرىپىدىن) ئۇنتۇلىدۇ. ئۈمىتىدىن تۇنجى بولۇپ كۆتۈرۈلۈپ كېتىدىغىنى مەراس ئىلىمدۇر»^①.

(ئىبنى ماجە: 2719)

: - 228

228 - ئوقۇبە ئىبنى ئامىر رەزىيەللاھۇ ئەنھۇدىن رىۋايەت قىلىنىدۇكى، پەيغەمبەر سەللالاھۇ ئەلەيھى ۋەسەللەم مۇنداق دېگەن: «مەراس ئىلىمنى (ئۇنى بىلمەي) گۇمان بىلەن پەتىۋا بېرىدىغانلار پەيدا بولۇشتىن بۇرۇن ئۆگىنىڭلار».

(رەزىن رىۋايەت قىلغان)

^① ئىلىبانى (594): زەئىپ، - دېگەن.

ئىلىم ئۆگىنىش، سوئال سوراش، قىياس قىلىش، پەتۋا بېرىش ۋە يېزىش قاندىلىرى

- 229

229 - ئەبۇ ھارۇن ئەبىدىنىڭ مۇنداق دېگەنلىكى رىۋايەت قىلىندۇ:
بىز ئەبۇ سەئىد رەزىيەللاھۇ ئەنھۇنىڭ قېشىغا (ئىلىم ئۆگەنگىلى)
كېلەتتۇق. ئەبۇ سەئىد بىزنى: "ئى رەسۇلۇللاھ سەللالاھۇ ئەلەيھى
ۋەسەللەم تەۋسىيە قىلغانلار (يەنى كىشىلەر)! خۇش كەپسىلەر!" دەپ
قارشى ئالاتتى ۋە پەيغەمبەر سەللالاھۇ ئەلەيھى ۋەسەللەمنىڭ مۇنداق
دېگەنلىكىنى دەپ بېرەتتى:

«ئىنسانلار ھەقىقەتەن سىلەرگە ئەگەشكۈچىدۇر، دىننى ئۆگىنىش
ئۈچۈن سىلەرگە زېمىننىڭ ھەرقايسى قىتئەلىرىدىن ئادەملەر كېلىدۇ.
ئۇلار ئالدىڭلارغا كەلگەن چاغدا، ياخشى مۇئامىلە قىلىڭلار»^①.
(تىرمىزى: 2650)

- 230

230 - ئەبۇ سەئىد خۇدرى رەزىيەللاھۇ ئەنھۇدىن رىۋايەت
قىلىندۇكى، پەيغەمبەر سەللالاھۇ ئەلەيھى ۋەسەللەم مۇنداق دېگەن:

^① ئەلبانى (496): زەئىپ، - دېگەن.

«نۇرغۇن كىشىلەر ئىلىم ئۆگىنىش ئۈچۈن سىلەرگە كېلىدۇ، سىلەر ئۇلارنى كۆرگەن چاغدا: ”رەسۇلۇللاھ سەللالاھۇ ئەلەيھى ۋەسەللەم تەۋەسىيە قىلغان كىشىلەرنى قارشى ئالمىز!“ دەڭلار ۋە ئۇلارغا ئىلىم ئۆگىتىڭلار!»^①

(ئىبنى ماجە: 247)

: - 231

231 - يەزىد ئىبنى سەلەمە رەزىيەللاھۇ ئەنھۇ مۇنداق بايان قىلىدۇ:
مەن پەيغەمبەر سەللالاھۇ ئەلەيھى ۋەسەللەمگە:

- ئى اللەنىڭ رەسۇلى! مەن سەندىن نۇرغۇن ھەدىس ئاڭلىدىم، بۇرۇن ئاڭلىغانلىرىمنى كېيىن ئاڭلىغانلىرىم ئۇنتۇلدۇرۇپ قويمىدىكىن دەپ قورقمەن، ماڭا مول مەزمۇنلۇق بىر سۆز ئېيتىپ بەرسەڭ، - دېۋىدىم، پەيغەمبەر سەللالاھۇ ئەلەيھى ۋەسەللەم ماڭا:

- بىلگىنىڭگە ئەمەل قىل، تەقۋا بولسەن، - دېدى.^②

(تىرمىزى: 2683)

- 232

232 - ئۆمەر رەزىيەللاھۇ ئەنھۇ مۇنداق دېگەن: ئىلىم ئەھلىنىڭ باشقىلارغا ئىلىم ئۆگەتمەي ئۆزىنى زايى قىلىشى توغرا ئەمەس.
(رەزىن رىۋايەت قىلغان)

: - 233

233 - جابىر رەزىيەللاھۇ ئەنھۇدىن رىۋايەت قىلىنىدۇكى،

^① ئەلبانى (201): ھەسەن، - دېگەن.

^② ئەلبانى (504): زەئىپ، - دېگەن.

پەيغەمبەر سەللاھۇ ئەلەيھى ۋەسەللەم مۇنداق دېگەن:
«ئاللىمنىڭ ئۆگەتمەسلىكى ۋە بىلىمسىزنىڭ ئۆگەنمەسلىكى
توغرا ئەمەس». اللہ تائالا بۇ ھەقتە: بىلىمسەڭلەر بىلىم ئەھلىدىن
سوراڭلار ① دېگەن. ②

(«ئەلئەۋسەت»)

: - 234

234 - شەقق مۇنداق دەيدۇ: ئابدۇللا ئىبنى مەسئۇد رەزىيەللاھۇ
ئەنھۇ ھەر پەيشەنبە كۈنى كۆپچىلىككە ۋەز - نەسىھەت قىلاتتى،
بىرەيلەن ئۇنىڭغا:
- ئى ئەبۇ ئابدۇرراھمان! بىزگە ھەر كۈنى ۋەز - نەسىھەت قىلغان
بولساڭ، - دېدى. ئابدۇللاھ ئىبنى مەسئۇد رەزىيەللاھۇ ئەنھۇ:
- مەن پەقەت سىلەرنى زېرىكتۈرۈپ قويماسلىق ئۈچۈن مۇشۇنداق
قىلىۋاتىمەن. پەيغەمبەر سەللاھۇ ئەلەيھى ۋەسەللەم بىزنى
زېرىكتۈرۈپ قويماسلىق ئۈچۈن ئارىلاپ - ئارىلاپ نەسىھەت قىلاتتى،
خۇددى شۇنىڭدەك مەنمۇ سىلەرگە ئارىلاپ - ئارىلاپ ۋەز - نەسىھەت
قىلىۋاتىمەن، - دېدى.

(بۇخارى: 70)

- 235

① سۈرە نەھل، 43 - ئايەتنىڭ بىر قىسمى.

② ھەيسەمى (751): بۇ ھەدىسنى تەبەرانى رىۋايەت قىلغان بولۇپ، سەنەدىدە مۇھەممەد ئىبنى ئەبۇ
ھۇمەيد ئىسىملىك بىرى بار. ھەدىسشۇناسلار ئۇنىڭ ھەدىسى زەئىپ كىشى ئىكەنلىكىدە
بىرلىككە كەلگەن، - دېگەن.

235 - ئىككىرىمەدىن رىۋايەت قىلىنىدۇكى، ئىبنى ئابباس رەزىيەللاھۇ ئەنھۇما مۇنداق دېگەن: كىشىلەرگە ھەپتىدە بىر قېتىم دەرس سۆزلىگەن. كۆڭلۈك قانائەتلەنمىسە، ئىككى قېتىم، ئەڭ كۆپ بولغاندا ئۈچ قېتىم سۆزلىسەڭ بولىدۇ. باشقىلارنى قۇرئاندىن زېرىكتۈرمە، ئۆز ئارا پاراڭلىشىپ تۇرغان كىشىلەرنىڭ پارىڭىنى ئۈزۈۋېتىپ ۋەز - نەسىھەت قىلىشىڭنى خالىمايمەن، چۈنكى ئۇنداق قىلساڭ، ئۇلارنى زېرىكتۈرۈپ قويسەن، شۇڭا جىم تۇرۇپ گەپلىرىنى تىڭشا. ئەگەر ئۇلار سېنىڭ سۆز قىلىشىڭنى خالاپ، سېنى تەكلىپ قىلسا سۆزلىگەن، قاپىيلىك دۇئا قىلىشتىن ئېھتىيات قىل. چۈنكى مەن پەيغەمبەر سەلەللاھۇ ئەلەيھى ۋەسەلەم ۋە ئۇنىڭ ساھابە كىرامللىرى بىلەن بىر زاماندا ياشىدىم، ئۇلار قاپىيلىك دۇئا قىلمايتتى.

(بۇخارى: 6337)

- 236

236 - ئەلى رەزىيەللاھۇ ئەنھۇ مۇنداق دېگەن: ئىنسانلارغا چۈشىنىشلىك سۆزلەڭلار، اللھ ۋە ئۇنىڭ پەيغەمبىرىنىڭ يالغانغا چىقىرىلىشىنى ياقتۇرامسىلەر؟

(بۇخارى: 127)

: - 237

237 - ئەلى رەزىيەللاھۇ ئەنھۇ مۇنداق دېگەن: ھەقىقىي ئالىم ئىنسانلارنى اللھنىڭ رەھمىتىدىن ئۈمىدسىزلەندۈرمەيدۇ ۋە ئازابىدىن

خاتىرجەممۇ قىلمايدۇ. ئۇلارنىڭ ئاللاھ گۇناھ دېگەن ئىشلارنى قىلىشىغا رۇخسەتمۇ قىلمايدۇ. بىلىمەي قىلغان ئىبادەتتە، چۈشەنمەي ئوقۇغان ئىلىمدە، قۇرئاننى پىكىر قىلماي ئوقۇشتا ياخشىلىق يوق.

(دارىمى: 297)

- 238

238 - كەسىر ئىبنى مۇررە مۇنداق دېگەن: ئالىملارغا ئاساسى يوق گەپنى قىلما، سېنى يامان كۆرۈپ قالىدۇ. نادانلارغا ئىلمى سۆز قىلما، سېنى يالغانچى قىلىدۇ. ئىلىمنى (ئىلىمگە) لايىقەتلىك كىشىلەردىن ئايىما، گۇناھكار بولسەن. لايىقەتسىزلەرگە ئىلىم بېرىمەن دەپ ئاۋارە بولما، ئەخمەق بولسەن. چۈنكى سېنىڭ ئۈستۈڭدە مال - مۈلكىڭنىڭ ئادا قىلىنىشقا تېگىشلىك ھەققى بولغاندەك، ئىلىمىڭنىڭمۇ (ئادا قىلىنىشقا تېگىشلىك) ھەققى بار.

(دارىمى: 378)

- 239

239 - ئابدۇللاھ ئىبنى مەسئۇد رەزىيەللاھۇ ئەنھۇ: كىشىلەرگە ئۇلارنىڭ ئەقلى يەتمەيدىغان گەپنى قىلما، ئۇنداق قىلساڭ، بەزىلەرنى پىتىنگە سېلىپ قويسەن، - دېگەن.

(مۇسلىم كىتابىنىڭ مۇقەددىمىسىدە رىۋايەت قىلغان)

- 240

240 - ئەبۇ ئۇمامەنىڭ مۇنداق دېگەنلىكى رىۋايەت قىلىنىدۇ:
 قۇرەيش قەبىلىسىدىن بىر يىگىت پەيغەمبەر سەللالاھۇ ئەلەيھى
 ۋەسەللەمنىڭ قېشىغا كېلىپ:
 - ئى اللەنىڭ رەسۇلى! ماڭا زىنا قىلىشقا رۇخسەت قىلساڭ، - دېدى.
 ئەتراپتا تۇرغانلار كېلىپ:
 - ماڭ، ماڭ! - دەپ ھەيدىۋەتتى. پەيغەمبەر سەللالاھۇ ئەلەيھى
 ۋەسەللەم ئۇنىڭغا:
 - يېقىن كەلگىن! - دېدى. ئۇ كەلدى.
 - ئاناڭنىڭ زىنا قىلىشىنى ياقتۇرامسەن؟
 - اللەنىڭ نامى بىلەن قەسەمكى، اللە مېنى ساڭا پىدا قىلىۋەتسۇن،
 ياقتۇرمايمەن.
 - باشقىلارمۇ خۇددى سەندەك ئانىلىرىنىڭ زىنا قىلىشىنى
 ياقتۇرمايدۇ.
 - ئۇنداقتا، قىزىڭنىڭ زىنا قىلىشىنى ياقتۇرامسەن؟
 - اللەنىڭ نامى بىلەن قەسەمكى، اللە مېنى ساڭا پىدا قىلىۋەتسۇن،
 ياقتۇرمايمەن.
 - باشقىلارمۇ خۇددى سەندەك قىزلىرىنىڭ زىنا قىلىشىنى
 ياقتۇرمايدۇ.
 - ئۇنداقتا، ھەمىشەڭنىڭ زىنا قىلىشىنى ياقتۇرامسەن؟
 - اللەنىڭ نامى بىلەن قەسەمكى، اللە مېنى ساڭا پىدا قىلىۋەتسۇن،
 ياقتۇرمايمەن.
 - باشقىلارمۇ خۇددى سەندەك ھەمىشەلىرىنىڭ زىنا قىلىشىنى
 ياقتۇرمايدۇ.

– ئۇنداقتا، ھامما ئاچاڭنىڭ زىنا قىلىشىنى ياقتۇرامسەن؟
– اللەنىڭ نامى بىلەن قەسەمكى، اللە مېنى ساڭا پىدا قىلىۋەتسۇن،
ياقتۇرمايمەن.

– باشقىلارمۇ خۇددى سەندەك ھامما ئاچىلىرىنىڭ زىنا قىلىشىنى
ياقتۇرمايدۇ، - دېدى. ئاندىن قولىنى ئۇنىڭ كۆكسىگە قويۇپ تۇرۇپ:
– ئى اللە! بۇنىڭ گۇناھىنى كەچۈرگىن، قەلبىنى پاك قىلغىن،
ئەۋرىتىنى ھارامدىن ساقلىغىن! - دېدى. شۇنىڭدىن كېيىن، ئۇ يىگىت
ھارامغا قارمايدىغان بولدى.^①

(ئەھمەد: 21708؛ «ئەلكەبىر»)

- 241

» :

«.

-

» - «.

241 - ئابدۇللاھ ئىبنى ئۆمەر رەزىيەللاھۇ ئەنھۇمانىڭ مۇنداق
دېگەنلىكى رىۋايەت قىلىنىدۇ: بىز پەيغەمبەر ئەلەيھىسسالامنىڭ
ھۇزۇرىدا ئىدۇق، پەيغەمبەر سەللالاھۇ ئەلەيھى ۋەسەللەم:
– ماڭا ياپراقلىرى تۆكۈلمەيدىغان، مېۋە بېرىشتىن توختاپ
قالمايدىغان، سايىسى يوقالمايدىغان، مەنپەئەتى كېسىلمەيدىغان، ھەر
زامان مېۋە بېرىدىغان، مۇسۇلماننىڭ تەبىئىتىگە ئوخشاش بىر دەرەخنى
ئېيتىپ بېرىڭلار! - دېدى. پەيغەمبەر ئەلەيھىسسالام گېپىنى تۈگەتمەي
تۇرۇپلا، كۆڭلۈمدىن ئۇنىڭ خورما دەرىخى ئىكەنلىكى كەچتى. مەن دادام

^① ھەيسەمى (543): بۇ ھەدىسنى ئەھمەد ۋە تەبەرانى رىۋايەت قىلغان بولۇپ، راۋىيلىرى سەھىھ ھەدىسنىڭ راۋىيلىرىدۇر، - دېگەن.

(ھەزرىتى ئۆمەر) بىلەن ئەبۇ بەكرىنىڭ گەپ قىلمىغانلىقىنى كۆرۈپ، گەپ قىلىشنى توغرا كۆرمىدىم، ئۇلاردىن ھېچ گەپ چىقمىغاندىن كېيىن، پەيغەمبەر سەللاھۇ ئەلەيھى ۋەسەللەم: - ئۇ، خورما دەرىخى، - دېدى. بىز ئورنىمىزدىن تۇرغان چاغدا، مەن دادامغا:

— دادا! ئاللاھنىڭ نامى بىلەن قەسەمكى، ئۇنىڭ خورما دەرىخى ئىكەنلىكى كۆڭلۈمدىن كەچكەن ئىدى، - دېدىم. دادام:
 - باياتىن نېمىشقا ئېيتىمىدىڭ؟ - دەپ سورىدى. مەن:
 — سىلەر (چوڭلار) نىڭ گەپ قىلمىغانلىقىڭلارنى كۆرۈپ، گەپ قىلىشنى ياقتۇرمىدىم، - دېدىم. دادام:
 — ئۇنىڭ خورما دەرىخى ئىكەنلىكىنى دېگەن بولساڭ، مەن ئۈچۈن مۇنداق، مۇنداق ئىشلاردىن ياخشىراق ئىدى، - دېدى.
 (بۇخارى: 4698)

: - 242

242 - يەنە بىر رىۋايەتتە مۇنداق دېيىلگەن: كىشىلەر (ئۇنىڭ قايسى دەرەخ ئىكەنلىكىنى) بىلىپ كېلىش ئۈچۈن دەرەخلىق جىلغىغا چۈشۈپ كەتتى. مېنىڭ كۆڭلۈمدىن ئۇنىڭ خورما دەرىخى ئىكەنلىكى كەچتى لېكىن مەن تارتىنىپ ئېيتىمىدىم. ئۇلار تاپالمىغاندىن كېيىن:
 — ئى ئاللاھنىڭ رەسولى! ئۇنىڭ نېمە دەرەخ ئىكەنلىكىنى بىزگە ئېيتىپ بەرسەڭ، - دېيىشتى. پەيغەمبەر سەللاھۇ ئەلەيھى ۋەسەللەم:
 — ئۇ، خورما دەرىخى، - دېدى.

(بۇخارى: 61)

: - 243

243 - يەنە بىر رىۋايەتتە مۇنداق دېيىلگەن: بىز پەيغەمبەر سەللالاھۇ ئەلەيھى ۋەسەللەمنىڭ قېشىدا ئولتۇراتتۇق، تۇيۇقسىز خورمىنىڭ چېچىكى كەلتۈرۈلدى. پەيغەمبەر سەللالاھۇ ئەلەيھى ۋەسەللەم:

— دەرەخلەرنىڭ ئىچىدىمۇ مۇسۇلمانلارغا ئوخشاش مەنپەئەتلىك دەرەخ بار، - دېدى. مەن ئۇنىڭ خورما دەرەخى ئىكەنلىكىنى ئويلاپ: ”ئى اللەنىڭ رەسۇلى! ئۇ، خورما دەرەخى“ دېمەكچى بولدۇم. ئەتراپىمغا قارىسام، مەن ئون ئادەمنىڭ ئونىنچىسى، شۇنداقلا ئۇلارنىڭ ئىچىدىكى ياشراقى ئىكەنمەن، شۇڭا گەپ قىلماي شۈك تۇرۇپ قالدىم. شۇنىڭ بىلەن، پەيغەمبەر سەللالاھۇ ئەلەيھى ۋەسەللەم:

— ئۇ، خورما دەرەخى، - دېدى.

(بۇخارى: 5444)

: : -244

« »

244 - ئەنەس ئىبنى مالىك رەزىيەللاھۇ ئەنھۇنىڭ دېدىكى جەمىلەنىڭ مۇنداق دېگەنلىكى رىۋايەت قىلىنىدۇ: سابىت ئەنەسنىڭ قېشىغا كەلسىلا ئەنەس رەزىيەللاھۇ ئەنھۇ ماڭا: ”ئى قىز! خۇشبوۋى ئەتىر كەلتۈرگىنە، قولۇمغا سۈرەي. چۈنكى ئۇمۇ سابىتنىڭ ئوغلى (سابىت) قولۇمنى سۆيىمگۈچە، كۆڭلى ئارام تاپمايدۇ، - دەيتتى^①.
(ئەبۇ يەئلا: 3493)

: " 245

① ھەيسەمى (546): بۇ ھەدىسنى ئەبۇ يەئلا رىۋايەت قىلغان بولۇپ، سەنەدىدىكى جەمىلە ئىسىملىك دېدەكنىڭ تەرجىمىھالىنى تاپالمىدىم، - دېگەن.

”

245 - ئابدۇللاھ ئىبنى مەسئۇد رەزىيەللاھۇ ئەنھۇنىڭ مۇنداق دېگەنلىكى رىۋايەت قىلىندۇ: ئىلىم ئىنسانلارغا پەيغەمبەر سەللالاھۇ ئەلەيھى ۋەسەللەمنىڭ ساھابىلىرى ئارقىلىق، شۇنداقلا ئۇلارنىڭ ئىچىدىكى يېشى چوڭراقلىرى ئارقىلىق يەتسىلا، كىشىلەر دىيانەتلىك بولىدۇ، ئۆز - ئارا مۇناسىۋىتى مۇستەھكەم تۇرىدۇ. ئەمما ئىلىم ئىنسانلارغا ئۇلارنىڭ ئىچىدىكى يېشى كىچىكلەر ئارقىلىق يەتسە، ئۇلار ھالاك بولىدۇ^①.

(«ئەلكەبىر»: 8589؛ «ئەلئەۋسەت»)

246 - :

”

246 - ئابدۇللاھ ئىبنى مەسئۇد رەزىيەللاھۇ ئەنھۇدىن رىۋايەت قىلىندۇكى، پەيغەمبەر سەللالاھۇ ئەلەيھى ۋەسەللەم مۇنداق دېگەن: «ئىككى ئاچ بار بولۇپ، ھەرگىز توپمايدۇ. بىرى، بىلىم ئىزدىگۈچى. يەنە بىرى، دۇنياغا بېرىلگۈچى».

(«ئەلكەبىر»)

247 - :

”

247 - ئائىشە رەزىيەللاھۇ ئەنھادىن رىۋايەت قىلىندۇكى، پەيغەمبەر سەللالاھۇ ئەلەيھى ۋەسەللەم مۇنداق دېگەن: «تۆت نەرسە، تۆت نەرسىگە توپمايدۇ. يەر يامغۇرغا، ئايال ئەر كىشىگە،

^① ھەيسەمى (569): بۇ ھەدىسنى تەبەرانى رىۋايەت قىلغان بولۇپ، راۋىيلىرى ئىشەنچلىكتۇر، - دېگەن.

ئالىم ئىلىمگە، كۆز قاراشقا توپمايدۇ»^①.

(«ئەلئەۋسەت»)

- 248

:

”

” :

248 - جابر رەزىيەللاھۇ ئەنھۇنىڭ مۇنداق دېگەنلىكى رىۋايەت قىلىنىدۇ: بىر ئادەم پەيغەمبەر سەللالاھۇ ئەلەيھى ۋەسەللەمنىڭ يېنىغا كېلىپ:

— كىشىلەرنىڭ ئەڭ بىلىملىكى قايسى؟ - دەپ سورىغانىدى، پەيغەمبەر سەللالاھۇ ئەلەيھى ۋەسەللەم:

— كىشىلەرنىڭ ئىلمىنى ئۆز ئىلىمىگە قوشۇۋالغان كىشى. ھەرقانداق ئىلىم ئىگىسى بىلىمگە توپمايدۇ، - دەپ جاۋاب بەردى^②.
(مەۋسىلى رىۋايەت قىلغان)

- 249

” :

”

249 - ئىبنى ئابباس رەزىيەللاھۇ ئەنھۇمادىن رىۋايەت قىلىنىدۇكى، پەيغەمبەر سەللالاھۇ ئەلەيھى ۋەسەللەم مۇنداق دېگەن:

«ئىلىم بارىسىدا بىر - بىرىڭلارغا نەسىھەت قىلىڭلار، چۈنكى بىرىڭلارنىڭ ئۆز ئىلىمىگە خىيانەت قىلغىنى ئۆز مېلىغا خىيانەت قىلغىنىدىنمۇ يامانراق تۇر. شۈبھىسىزكى، اللھ قىيامەت كۈنى

① ھەيسەمى (573): بۇ ھەدىسنى تەبەرائى رىۋايەت قىلغان بولۇپ، سەنەدە ئابدۇسسەلام ئىبنى ئابدۇلقۇدۇس ئىسىملىك ھەدىسى زەئىپ ۋە دەلىل قىلىنمايدىغان كىشى بار، - دېگەن.

② ھەيسەمى (739): بۇ ھەدىسنى ئەبۇ يەئلا رىۋايەت قىلغان بولۇپ، سەنەدە مۇسئەدە ئىبنى يەسەد ئىسىملىك ھەدىسى ئىنتايىن زەئىپ كىشى بار، - دېگەن.

سىلەردىن (ئىلىمىڭلار توغرىلىق) ھېساب ئالىدۇ»^①.
 («ئەلکەبىر»: 11701)

250 - :

”

250 - فەزالە ئىبنى ئۇبەيد رەزىيەللاھۇ ئەنھۇنىڭ مۇنداق دېگەنلىكى رىۋايەت قىلىنىدۇ: دوستلىرىم يېنىمغا كەلگەندە، ئۇلارغا: ”ئۆزئارا مۇزاكىرە قىلىشىڭلار، باشقىلارغا بېشارەت بېرىڭلار، ئىلىمنى كۆپلەپ ئۆگىنىڭلار، اللە ئىلىمىڭلارنى زىيادە قىلسۇن! اللە سىلەرنى ۋە سىلەرنى ياخشى كۆرگەنلەرنى ياخشى كۆرسۇن! يېشەلمىگەن مەسىلىلەر بولسا، بىزدىن سوراڭلار، سۆزۈڭلاردىن ئىستىغفار ئايرىلمىسۇن!“ دەيتتىم^②.

(«ئەلکەبىر»)

251 - :

251 - ئەبۇ نەزرەدىن رىۋايەت قىلىنىدۇكى، ئەبۇ سەئىد مۇنداق دېگەن: ”ھەدىس سۆزلەڭلار، چۈنكى بەزى ھەدىس بەزىسىنى ئەسلىتىدۇ“^③.

(«ئەلئەۋسەت»)

^① ھەيسەمى (605): بۇ ھەدىسنى تەبەرانى رىۋايەت قىلغان بولۇپ، سەنەدىدە سەئىد بەققال ئىسىملىك بىرى بار. ھەدىسشۇناسلار ئۇنىڭ ئىشەنچلىك ياكى ئەمەسلىكى ھەققىدە ئىختىلاپ قىلىشقان. قالغان راۋىيلىرى ئىشەنچلىكتۇر. - دېگەن.

^② ھەيسەمى (735): بۇ ھەدىسنى تەبەرانى رىۋايەت قىلغان بولۇپ، راۋىيلىرى ئىشەنچلىكتۇر. - دېگەن.

^③ ھەيسەمى (736): بۇ ھەدىسنى تەبەرانى رىۋايەت قىلغان بولۇپ، راۋىيلىرى سەھىھ ھەدىسنىڭ راۋىيلىرىدۇر. - دېگەن.

252 - ئەبۇ ئابدۇرراھمان سۈلەمى مۇنداق دېگەن: رەسۇلۇللاھ سەللاھۇ ئەلەيھى ۋەسەللەمنىڭ ساھابىلىرىدىن بىزنى ئوقۇتقانلار (بىزگە) مۇنداق سۆزلەپ بەرگەن ئىدى:

— بىز پەيغەمبەر سەللاھۇ ئەلەيھى ۋەسەللەمدىن ئون ئايەت ئۆگىنىپ، ئۇنىڭدىكى مەزمۇنلارنى چۈشىنىپ، ئەمەل قىلىپ بولمىغىچە، باشقا ئون ئايەتنى ئۆگەنمەيتتۇق. بىز ئىلىم ۋە ئەمەلنى بىرگە ئۆگەنگەن ئىدۇق^①.

(ئەھمەد: 22971)

253 - ئابدۇللاھ ئىبنى ئۆمەر رەزىيەللاھۇ ئەنھۇمانىڭ مۇنداق دېگەنلىكى رىۋايەت قىلىندۇ: ھاياتىمنىڭ بىر قىسمىنى شۇنداق بىر ئەھۋالدا ئۆتكۈزدۈمكى، ئىمان بەزىلىرىمىزگە قۇرئاندىن بۇرۇن بېرىلەتتى. مۇھەممەد سەللاھۇ ئەلەيھى ۋەسەللەمگە سۈرە چۈشەتتى، سۈرىنىڭ ئىچىدىكى ھالال ۋە ھارامنى ۋە ئۇنىڭدىكى تۇرۇشقا تېگىشلىك چېگرالارنى خۇددى سىلەر قۇرئاننى ئۆگەنگەندەك

^① ھەيسەمى (753): بۇ ھەدىسنى ئىمام ئەھمەد رىۋايەت قىلغان بولۇپ، سەنەدىدە ئەتائىبنى سائىب ئىسىملىك بىرى بولۇپ، ئاخىرقى ئۆمرىدە ئىلىشتۈرۈپ قويىدىغان بولۇپ قالغان، - دېگەن.

ئۆگىنەتتۇق. مانا ھازىر نۇرغۇن كىشىلەرنى كۆرۈۋاتىمەنكى، ئۇلارنىڭ بەزىلىرىگە قۇرئان ئىماندىن بۇرۇن بېرىلگەن. ئۇلار سۈرە پاتىھەدىن باشلاپ قۇرئاننىڭ ئاخىرىغىچە ئوقۇيدۇ - يۇ، ئۇنىڭ ئىچىدىكى ئايەتلەرنىڭ نىمىگە بۇيرۇيدىغانلىقى، نېمىدىن توسىدىغانلىقى، ئۇنىڭدىكى (چەكلىمىلەردىن ئىبارەت) تۇرۇشقا تېگىشلىك چېگرالارنى بىلمەيدۇ. شۇنداقلا، ئۇلار قۇرئان ئايەتلىرىنى خۇددى خورمىنىڭ ياخشى - ناچىرىنى ئىلغىغاندەك ئىلغىيدۇ (يەنى بىر ئايەتكە ئەمەل قىلىپ، يەنە بىرىگە ئەمەل قىلمايدۇ)^①.

(«ئەلئەسۋەت»)

254 - : "

."

254 - ئەبۇ دەردا رەزىيەللاھۇ ئەنھۇدىن رىۋايەت قىلىنىدۇكى، پەيغەمبەر سەللەللاھۇ ئەلەيھى ۋەسەللىم مۇنداق دېگەن:
«كىشىنىڭ كىچىكىدە ئۆگەنگەن ئىلىمى تاشقا ئويۇلغان نەقىشكە؛ چوڭ بولغاندا ئۆگەنگەن ئىلىمى سۇغا يېزىلغان خەتكە ئوخشايدۇ»^②.
(«ئەلكەبىر»)

255 - : "

:

."

255 - ئەبۇ ھۇرەيرە رەزىيەللاھۇ ئەنھۇدىن رىۋايەت قىلىنىدۇكى،

^① ھەيسەمى (755): بۇ ھەدىسنى تەبەرائى رىۋايەت قىلغان بولۇپ، راۋىيلىرى سەھىھ ھەدىسنىڭ راۋىيلىرىدۇر. - دېگەن.

^② ھەيسەمى (515): بۇ ھەدىسنى تەبەرائى رىۋايەت قىلغان بولۇپ، سەنەدىدە مەرۋان ئىبنى شامى ئىسىملىك بىرى بار. ئىمام بۇخارى، مۇسلىم ۋە ئەبۇ ھاتەم ئۇنىڭ ھەدىسى زەئىپ كىشى ئىكەنلىكىنى ئىلگىرى سۈرگەن. - دېگەن.

پەيغەمبەر سەللاھۇ ئەلەيھى ۋەسەللەم مۇنداق دېگەن:

«ئىلىم ئاڭلاپ، ئاڭلىغان ئىلمى ئىچىدىن ئەڭ ناچار سۆزنى تاللاپ كىشىلەرگە تەتۈر تەشۋىق قىلىپ يۈرگەن ئادەمنىڭ مىسالى مۇنداق بىر كىشىنىڭ ھالىغا ئوخشايدۇكى، ئۇ كىشى بىر پادىچىنىڭ يېنىغا كېلىپ:

– ھەي قويچى! ماڭا قويلىرىڭدىن بىر ساغلىق بەرسەڭ، - دېسە، پادىچى:

– ئۆزەڭ بېرىپ، ياخشى ساغلىقتىن بىرنى قۇلىقىدىن تۇتۇپ ئېلىپ كەتكىن، - دەيدۇ. شۇنىڭ بىلەن، ئۇ كىشى ئۆزى بېرىپ، قوي باقىدىغان ئىتنى قۇلىقىدىن تۇتۇپ ئېلىپ كېتىدۇ»^①.
(ئەبۇ يەئلا رىۋايەت قىلغان)

- 256

256 - كەئب ئىبنى مالىك رەزىيەللاھۇ ئەنھۇنىڭ ئوغلى دادىسىدىن رىۋايەت قىلىدۇكى، پەيغەمبەر سەللاھۇ ئەلەيھى ۋەسەللەم مۇنداق دېگەن:

«كىمكى ئالىملار بىلەن مۇنازىرىلىشىش ياكى جاھىللار بىلەن دە - تالاش قىلىش ۋە ياكى ھەممە ئادەمنى ئۆزىگە قارىتىش ئۈچۈن ئىلىم تەلەپ قىلسا، اللە ئۇنى دوزاخقا كىرگۈزىدۇ»^②.

(تىرمىزى: 2654)

- 257

^① ھەيسەمى (536): بۇ ھەدىسنى ئەبۇ يەئلا رىۋايەت قىلغان بولۇپ، سەنەدە ئەلى ئىبنى زەبىد ئىسىملىك ھەدىسى زەئىپ كىشى بار. ئۆلىمالار ئۇنىڭ ھەدىسىنى دەلىل قىلىش ھەققىدە ئىختىلاپ قىلىشتى، - دېگەن.

^② ئەلبانى (2138): ھەسەن، - دېگەن.

257 - ئىبنى ئۆمەر رەزىيەللاھۇ ئەنھۇمادىن رىۋايەت قىلىنىدۇكى،
پەيغەمبەر سەللالاھۇ ئەلەيھى ۋەسەللەم مۇنداق دېگەن:
«كىمكى ئىلىمنى اللەنىڭ رازىلىقىدىن باشقا بىر نەرسىنى
مەقسەت قىلىپ ئۆگەنسە، ئۇ ئادەم ئۆزىگە دوزاختىن ئورۇن تەييارلاپ
قويسۇن»^①.

(تىرمىزى: 2655)

- 258

258 - ئەبۇ ھۇرەيرە رەزىيەللاھۇ ئەنھۇدىن رىۋايەت قىلىنىدۇكى،
پەيغەمبەر سەللالاھۇ ئەلەيھى ۋەسەللەم مۇنداق دېگەن:
«ئاخىر زاماندا بىر تۈركۈم ئادەملەر پەيدا بولىدۇ، ئۇلار دىننى قالدۇرۇپ
قىلىپ مال - دۇنيا يىغىدۇ. كىشىلەرگە سپايە كۆرۈنۈش ئۈچۈن قوي
تېرىسىدىن چاپان كىيىدۇ، ئۇلارنىڭ تىللىرى ھەسەلدىن تاتلىق،
يۈرەكلىرى بۆرىنىڭكىدىن ۋەھشى بولىدۇ. اللە تائالا بۇ ھەقتە (ھەدىسى
قۇددۇسىدا) مۇنداق دەيدۇ: ئۇلار ماڭا ئىشىنىپ ئۆزلىرىنى ئالداۋاتامدۇ
ياكى ماڭا قارشى جۈرئەت قىلىۋاتامدۇ؟ ئۆزەم بىلەن قەسەم قىلىمەنكى،
ئۇلارغا ئۇلارنىڭ ئىچىدىكى ئېغىر - بېسىق، ئەقىللىق ئادەمنىمۇ
ھەيران قالدۇرىدىغان بىر پىتنە ئەۋەتمەن»^②.

(تىرمىزى: 2404)

- 259

^① ئەلبانى (498): زەئىپ، - دېگەن.

^② ئەلبانى (421): ئىنتايىن زەئىپ، - دېگەن.

259 - مۇجاھىدىنىڭ مۇنداق دېگەنلىكى رىۋايەت قىلىنىدۇ: بىز بۇ ئىلىمنى تەلەپ قىلغاندا، بىزدە چوڭ نىيەت يوق ئىدى. بىز ئىلىم تەلەپ قىلغاندىن كېيىن، ئاللاھ بىزگە چوڭ نىيەت بەردى.
(دارىمى: 359)

- 260

260 - ئىبنى ئابباس رەزىيەللاھۇ ئەنھۇمادىن رىۋايەت قىلىنىدۇكى، پەيغەمبەر سەللەللاھۇ ئەلەيھى ۋەسەللەم مۇنداق تەلىم بېرىدۇ:
«ئاڭلىغان كۆرگەنگە يەتمەيدۇ. مەسىلەن، ئاللاھ تائالا مۇسا ئەلەيھىسسالامغا خەلقنىڭ موزايغا چوقۇنۇۋاتقانلىقىنى بىلدۈرگەندە، مۇسا ئەلەيھىسسالام تەۋرات يېزىلغان تاختىلارنى تاشلىۋەتمىدى. ئەمما ئۇ خەلقنىڭ ئىشلىرىنى ئۆز كۆزى بىلەن كۆرگەندە، (ئاچچىقىدا) تاختىلارنى تاشلىۋەتتى، شۇنىڭ بىلەن، تاختىلار سۇنۇپ كەتتى»^①.
(ئەھمەد: 2443؛ بەززار، «ئەلكەبىر»، «ئەلئەۋسات»)

- 261

261 - جۇندۇب رەزىيەللاھۇ ئەنھۇدىن رىۋايەت قىلىنىدۇكى، پەيغەمبەر سەللەللاھۇ ئەلەيھى ۋەسەللەم مۇنداق دېگەن:
«كىشىلەرگە ياخشىلىقنى ئۆگىتىپ، ئۆزىنى ئۇنتۇپ قالغان ئادەم

^① ھەيسەمى (687): بۇ ھەدىسنى ئىمام ئەھمەد، بەززار ۋە تەبەرانى رىۋايەت قىلغان بولۇپ، راۋىيلىرى سەھىھ ھەدىسنىڭ راۋىيلىرىدۇر. ئىبنى ھىببان ئۇنىڭ سەھىھ ئىكەنلىكىنى ئىلگىرى سۈرگەن. - دېگەن.

ئەتراپىغا نۇر چاچقان، ئەمما ئۆزىنى كۆيدۈرگەن چىراغقا ئوخشايدۇ»^①.
(«ئەلكەبىر»: 10197)

262 - : " :

:"
:"
:"
:"

262 - ئۆمەر ئىبنى خەتتاب رەزىيەللاھۇ ئەنھۇدىن رىۋايەت قىلىنىدۇكى،
پەيغەمبەر سەللالاھۇ ئەلەيھى ۋەسەللەم: «سالام شۇ دەرىجىدە غەلىبە
قىلىدۇكى، مۇسۇلمان سودىگەرلەرنىڭ كېمىلىرى قىتئەلەر ئارا سەپەر قىلىدۇ.
ئاتلىق قوشۇنلار ئاللاھ يولىدا جىھاد قىلىدۇ، ئاندىن كېيىن قۇرئان ئوقۇيدىغان
ئەمما: "بىزدىن ئارتۇق قارى بارمۇ؟ بىزدىن ئارتۇق ئالىم بارمۇ؟ بىزدىن ئارتۇق
مۇجتەھىد بارمۇ؟" دەپ داۋرالىڭ سالىدىغان كىشىلەر پەيدا بولىدۇ» دېگەن. بۇ
سۆزدىن كېيىن، پەيغەمبەر سەللالاھۇ ئەلەيھى ۋەسەللەم ساھابىلىرىدىن:
- ئەنە شۇ كىشىلەردە ياخشىلىق بارمۇ؟ - دەپ سورىدى. ئۇلار:
- اللە ۋە ئۇنىڭ پەيغەمبىرى ئەڭ ياخشى بىلىدۇ. - دەپ جاۋاب بەردى،
پەيغەمبەر سەللالاھۇ ئەلەيھى ۋەسەللەم:
- ئۇلار سىلەردىن، يەنى مۇشۇ ئۈممەتتىن بولۇپ، (ئۇلار) دوزاخنىڭ
تۇتۇقى قىلىنىدۇ، - دېدى^②.

(«ئەلئەۋسەت»: بەززار)

- 263

① ھەيسەمى (871): بۇ ھەدىسنى تەبەرانى رىۋايەت قىلغان بولۇپ، راۋىيلىرى ئىشەنچلىكتۇر، -
دېگەن.

② ھەيسەمى (877): بۇ ھەدىسنى تەبەرانى ۋە بەززار رىۋايەت قىلغان بولۇپ، بەززارنىڭ راۋىيلىرى
ئىشەنچلىكتۇر، - دېگەن.

263 - ئابدۇللاھ ئىبنى مەسئۇد رەزىيەللاھۇ ئەنھۇنىڭ مۇنداق دېگەنلىكى رىۋايەت قىلىنىدۇ: ئەگەر ئىلىم ئەھلى بىلىمنىڭ ھۆرمىتىنى ساقلاپ، ئۇنى ئىلىمنىڭ قەدىرىنى بىلىدىغان كىشىلەرگىلا سۆزلەپ بەرسە ئىدى، ئۇلار ئەلۋەتتە ئۆز زامانىدىكى خەلقنىڭ سەردارى بولغان بولاتتى. بىراق ئۇلار ئىلىمنى دۇنياپەرەسلەرنىڭ مال - دۇنياسىغا ئېرىشىش تاماسىدا خار قىلدى. شۇنىڭ بىلەن، ئۆزلىرىمۇ دۇنياپەرەسلەرنىڭ ئالدىدا خار بولدى. مەن پەيغەمبەر سەللەللاھۇ ئەلەيھى ۋەسەللەمنىڭ مۇنداق دېگەنلىكىنى ئاڭلىغان ئىدىم:

«كىمكى پۈتۈن غەملىرىنى ئاخىرتىگە مەركەزلەشتۈرسە، ئۇنىڭ دۇنيالىق غەملىرىگە ئالەمگە كۆپايىپ قالىدۇ. كىمكى دۇنيا ئىشلىرى ھەققىدە كۆپ غەم قىلىدىكەن، ئالەم ئۇ ئادەمنىڭ دۇنيانىڭ غەم - قايغۇ جىلغىلىرىدا ھالاك بولۇشىغا پەرۋا قىلمايدۇ»^①.

(ئىبنى ماجە: 257)

- 264

264 - ئىبنى ئابباس رەزىيەللاھۇ ئەنھۇمادىن رىۋايەت قىلىنىدۇكى، پەيغەمبەر سەللەللاھۇ ئەلەيھى ۋەسەللەم مۇنداق دېگەن: «شۈبھىسىزكى، مېنىڭ ئۈمىتىمدىن نۇرغۇن كىشى دىندا ئالىم بولىدۇ، قۇرئاننى تىلاۋەت قىلىدۇ. ئۇلار: ”بىز باشلىقلارنىڭ يېنىغا بېرىپ، ئۇلارنىڭ مال - دۇنياسىغا ئېرىشىمىز، لېكىن دىنىمىزنى

^① ئەلبانى (53): زەئىپ، - دېگەن.

ئۇلارنىڭ تەسىرىدىن ئۇزاق تۇتمىز“ دەيدۇ. ئەمما ئەمەلىيەتتە ئۇنداق بولمايدۇ. تىكەنلىك دەرەختىن تىكەندىن باشقا ھېچنەمە چىقىمىغىنىدەك، ئۇلارغا يېقىنلاشسا، (ئۇلاردىن) گۇناھتىن باشقا ھېچنەرسە چىقمايدۇ»^①.

(ئىبنى ماجە: 255)

- 265

265 - ئۆمەر ئىبنى ئەشەجدىن رىۋايەت قىلىنىدۇكى، ئۆمەر ئىبنى خەتتاب رەزىيەللاھۇ ئەنھۇمۇنداق دېگەن:
«شۇنسى جەزمەنكى، قۇرئاندىكى مەنسى ئوچۇق بولمىغان (مۇتەشەبھ) ئايەتلەرنى تۇتقا قىلىپ تۇرۇپ سىلەر بىلەن مۇنازىرلىشىدىغان ئادەملەر مەيدانغا كېلىدۇ، سىلەر ئۇلارنى سۈننەتلەر بىلەن يېڭىڭلار. چۈنكى سۈننەت ئەھلى اللەنىڭ كىتابىنى تېخىمۇ ياخشى چۈشىنىدۇ».

(دارىمى: 119)

- 266

266 - ئابدۇللاھ ئىبنى مەسئۇد رەزىيەللاھۇ ئەنھۇدىن بىر مەسىلە سورالغانىدى، ئۇ ھۇزەيفەدىن:
- سېنىڭچە بۇلار بۇ مەسىلنى مەندىن نېمە ئۈچۈن سورايدۇ؟ -
دېدى. ھۇزەيفە:
- ئۇلار بۇ مەسىلنى بىلىدۇ، ئەمما ئەمەل قىلمايدۇ، - دېدى. ئىبنى

^① ئەلبانى (51): زەئىپ، - دېگەن.

مەسئۇد سوئال سورىغۇچىلارغا بۇرۇلۇپ:

- اللەنىڭ كىتابى ۋە پەيغەمبەر سەللەللاھۇ ئەلەيھى ۋەسەللەمنىڭ سۈننىتى ھەققىدە سورىغان سوئاللىقلارغا بىلگىنىمىزچە جاۋاب بەردۇق. ئەمما ئۆزەڭلار پەيدا قىلىۋالغان مەسىلىگە جاۋاب بەرگۈدەك قۇدرەت بىزدە يوق، - دېدى.

(دارىمى: 101)

- 267

267 - ئىبنى ئۆمەر رەزىيەللاھۇ ئەنھۇمادىن بىر مەسىلە ھەققىدە پەتۋا سورالغاندى، ئۇ مۇنداق دەپ جاۋاب بەردى: سەن يۈز بەرمىگەن ئىشقا پەتۋا سورىما، چۈنكى مەن ئۆمەر ئىبنى خەتتابنىڭ يۈز بەرمىگەن مەسىلە ھەققىدە پەتۋا سورىغان كىشىگە لەنەت قىلغانلىقىنى ئاڭلىغان ئىدىم.

(دارىمى: 121)

- 268

268 - ئىبنى مەسئۇد رەزىيەللاھۇ ئەنھۇ مۇنداق دېگەن: ئىلىم تۈگەپ كېتىشتىن بۇرۇن ئىلىم ئۆگىنىڭلار، ئىلىم ئەھلىلىرىنىڭ ۋاپات بولۇشى ئىلىمنىڭ تۈگەپ كېتىشىدىن دېرەك بېرىدۇ. ئىلىم ئۆگىنىڭلار، چۈنكى ھېچ بىرىڭلار ئىلىمگە ياكى ئىلىم ئەھلىگە قاچان ھاجىتىڭلار چۈشىدىغانلىقىنى بىلمەيسىلەر. سىلەر چوقۇم بىر تۈركۈم ئادەملەرنى ئۇچىرتىسىلەركى، ئۇلار سىلەرنى قۇرئانغا ئەمەل قىلىشقا دەۋەت قىلىدۇ، ئەمەلىيەتتە، ئۇلار ئۆزلىرى قۇرئانغا ئەمەل قىلمايدۇ. ئىلىم ئۆگىنىشنى قولدىن بەرمەڭلار، بىدئەتتىن ۋە ئەمەل - ئىبادەتتە

چېكىدىن ئاشۇرۇپتىشتىن ساقلىنىڭلار. ئىلگىرىكى ساھابىلارنىڭ يوللىرىنى چىڭ تۇتۇڭلار.

(دارىمى: 143)

- 269

269 - سەئد ئىبنى ئەبۇ ۋەققاس رەزىيەللاھۇ ئەنھۇدىن رىۋايەت قىلىنىدۇكى، پەيغەمبەر سەللالاھۇ ئەلەيھى ۋەسەللەم مۇنداق دېگەن: «مەندىن ھارام قىلىنمىغان نەرسە ھەققىدە پەتىۋا سوراپ، ئۇنىڭ ھارام بولۇپ كېتىشىگە سەۋەبكار بولغان كىشى - مۇسۇلمانلار ئىچىدىن ئەڭ چوڭ جىنايەت ئىشلىگەن كىشى ھېسابلىنىدۇ».

(بۇخارى: 7289)

- 270

270 - ئەبۇ ھۇرەيرە رەزىيەللاھۇ ئەنھۇدىن رىۋايەت قىلىنىدۇكى، پەيغەمبەر سەللالاھۇ ئەلەيھى ۋەسەللەم مۇنداق دېگەن: «مەن سىلەرگە بىرەر نەرسە توغرىسىدا يا ئۇنداق، يا بۇنداق ھېچبىر گەپ قىلمىسام، سىلەر ئۇ نەرسە توغرىلىق مەندىن سوئال سورىماڭلار، ھەقىقەتەن سىلەردىن ئىلگىرىكىلەر پەيغەمبەرلىرىدىن كۆپ سوئال سوراپ، دە - تالاش قىلغانلىقى ئۈچۈن ھالاك بولۇپ كەتتى. مەن سىلەرنى نېمىدىن چەكلىسەم، ئۇنىڭدىن ساقلىنىڭلار. سىلەرنى نېمىگە بۇيرۇسام، ئۇنى كۈچۈڭلارنىڭ يەتكىنىچە ئىجرا قىلىڭلار».

(بۇخارى: 7288)

271

271 - ئەبۇ ھۇرەيرە رەزىيەللاھۇ ئەنھۇدىن رىۋايەت قىلىنىدۇكى، پەيغەمبەر سەللاھۇ ئەلەيھى ۋەسەللەم مۇنداق دېگەن: «ئىنسانلار سىلەردىن ئىلىم ھەققىدە داۋاملىق سورايدۇ، شۇ دەرىجىدىكى گەپلەرنىمۇ قىلىدۇكى: ”اللە بىزنى ياراتقان بولسا، اللەنى كىم ياراتتى؟“ دېگەندەك سوئاللارنىمۇ سورايدۇ». ئەبۇ ھۇرەيرە بىر كىشىنىڭ قولىنى تۇتۇپ تۇرۇپ: - اللە ۋە ئۇنىڭ رەسۇلى راست دەيدۇ. ئىككى ئادەم مەندىن مۇشۇ سوئالنى سورىغانىدى، مانا بۇ ئۈچىنچىسى، - دېدى.

(مۇسلىم: 135)

- 272 :

272 - يەنە بىر رىۋايەتتە مۇنداق دېيىلگەن: «شەيتان بىرىڭلارنىڭ يېنىغا كېلىپ: ”بۇنى كىم ياراتتى؟ ئۇنى كىم ياراتتى؟“ دەپ سوراپ، ئاخىرىدا: ”پەرۋەردىگارنىڭ اللەنى كىم ياراتتى؟“ دېگەن يەرگىچە بارىدۇ. ئۇ كىشى شۇ سۆزنى قىلغۇدەك يەرگە يەتسە، اللەقا سېغىنىپ پاناھ تىلىسۇن ۋە مۇنداق پىكىردىن يانسۇن!»

(بۇخارى: 3276)

- 273 :

273 - يەنە بىر رىۋايەتتە: «ئىنسانلار داۋاملىق سورىشىدۇ، ھەتتا: ”اللە مەخلۇقاتنى ياراتقان بولسا، اللەنى كىم ياراتتى؟“ دېگەندەك سوئاللارمۇ سورىلىدۇ. كىمنىڭ كۆڭلىگە ئۇ پىكىر كەلسە، دەرھال: ”اللەقا ۋە ئۇنىڭ پەيغەمبەرلىرىگە ئىمان ئېيتتىم“ دېسۇن!»

(مۇسلىم: 134)

274 - ئەبۇ ھۈرەيرە رەزىيەللاھۇ ئەنھۇدىن رىۋايەت قىلىنىدۇكى، ئۇ: ”مەن پەيغەمبەر سەللالاھۇ ئەلەيھى ۋەسەللەمنىڭ مۇنداق دېگەنلىكىنى ئاڭلىدىم“ دەپ، يۇقىرىدىكى بىلەن ئوخشاش رىۋايەتنى بايان قىلغان ۋە پەيغەمبەر سەللالاھۇ ئەلەيھى ۋەسەللەمنىڭ يەنە مۇنداق دېگەنلىكىنىمۇ رىۋايەت قىلغان: «ئۇلار: ”اللەنى كىم ياراتتى؟“ دېگەندە: ”ھەممە اللەقا موھتاجدۇر، اللە بالا تاپقانمۇ ئەمەس، تۇغۇلغانمۇ ئەمەس. ھېچ كىشى ئۇنىڭغا تەڭداش بولالمايدۇ“ دېسۇن. ئاندىن سول تەرىپىگە ئۈچ قېتىم تۈكۈرۈپ، شەيتاندىن پاناھ تىلىسۇن!»^①
(ئەبۇ داۋۇد: 4722)

- 275 :

275 - ئەبۇ ھۈرەيرە رەزىيەللاھۇ ئەنھۇدىن رىۋايەت قىلىنىدۇكى، پەيغەمبەر سەللالاھۇ ئەلەيھى ۋەسەللەم مۇنداق دېگەن:
«ئىنسانلارنىڭ ئەڭ ئەسكىسى ئالىملارنى خاتالاشتۇرۇش ئۈچۈن ئەڭ ناچار مەسىلىلەرنى سورايدىغانلاردۇر».
(رەزىن رىۋايەت قىلغان)

- 276 :

276 - ئەبۇ سەئىد بە خۇشەنى رەزىيەللاھۇ ئەنھۇدىن رىۋايەت قىلىنىدۇكى، پەيغەمبەر سەللالاھۇ ئەلەيھى ۋەسەللەم مۇنداق دېگەن:

^① ئەلبانى (3952): ھەسەن، - دېگەن.

«اللہ ھەقىقەتەن نۇرغۇن پەرزلەرنى بېكىتتى، ئۇلارنى زايى قىلماڭلار. بىر قانچە چېگرالارنى توختاتتى، ئۇلاردىن ئۆتمەڭلار. نۇرغۇن نەرسىلەرنى ھارام قىلدى، ئۇلارغا يېقىن كەلمەڭلار. سىلەرگە رەھىم - شەپقەت قىلىپ نۇرغۇن نەرسىلەرنى ئۈنتۈملىك تاشلاپ قويدى، ئۇلارنىڭ (ھۆكۈمىنى) ئاخشۇرماڭلار!»
(رەزىن رىۋايەت قىلغان)

277 - : " " .

277 - جابىر رەزىيەللاھۇ ئەنھۇنىڭ مۇنداق دېگەنلىكى رىۋايەت قىلىنىدۇ:
«سوئال كۆپ سورالغانلىقى ئۈچۈن ئەر - ئاياللارنىڭ بىر - بىرىگە لەنەت ئوقۇشى ھەققىدىكى ئايەت نازىل بولغان»^①.

(بەزى رىۋايەت قىلغان)

278 - :

278 - ئەبۇ مۇسا رەزىيەللاھۇ ئەنھۇنىڭ مۇنداق دېگەنلىكى رىۋايەت قىلىنىدۇ: بامدات نامىزنى ئوقۇپ بولغاندىن كېيىن، پەيغەمبەر سەللەللاھۇ ئەلەيھى ۋەسەللەمگە يېقىنلاپ كېلەتتۇق ۋە بەزىلىرىمىز قۇرئان ھەققىدە، بەزىلىرىمىز مىراس ھەققىدە، يەنە بەزىلىرىمىز چۈش ھەققىدە سوئال سورايتتۇق^②.

(«ئەلكەبىر»)

279 - : " "

279 - ئابدۇللاھ ئىبنى ئۆمەر رەزىيەللاھۇ ئەنھۇمادىن رىۋايەت

① ھەيسەمى (720): بۇ ھەدىسنى بەزى رىۋايەت قىلغان بولۇپ، راۋىيلىرى ئىشەنچلىكتۇر، - دېگەن.

② ھەيسەمى (724): بۇ ھەدىسنى تەبەرائى رىۋايەت قىلغان بولۇپ، سەئەدىدە مۇھەممەد ئىبنى ئۆمەر رۇمى ئىسىملىك بىرى بار. ئەبۇ داۋۇد ۋە ئەبۇ زۇرئە ئۇنىڭ ھەدىسى زەئىپ ئىكەنلىكىنى ئىلگىرى سۈرسە، ئىبنى ھىبىيان ئىشەنچلىك ئىكەنلىكىنى ئوتتۇرىغا قويغان.

قىلىنىدۇكى، پەيغەمبەر سەللالاھۇ ئەلەيھى ۋەسەللەم مۇنداق دېگەن:
 «پۇل خەجلىگەندە ئوتتۇرا ھال بولۇش ھاياتنىڭ يېرىمى؛
 كىشىلەرگە سۆيۈملۈك بولۇش ئەقىلنىڭ يېرىمى؛ ئەدەب بىلەن سوئال
 سوراڭ بولسا، ئىلىمنىڭ يېرىمدۇر»^①.

(«ئەلەۋسەت»)

280 - : :
 " : " :
 " : " :
 " : " :
 280 - مەقداد ئىبنى ئەسۋەد رەزىيەللاھۇ ئەنھۇنىڭ مۇنداق
 دېگەنلىكى رىۋايەت قىلىنىدۇ: مەن پەيغەمبەر سەللالاھۇ ئەلەيھى
 ۋەسەللەمگە:
 - سەندىن بىر گەپنى ئاڭلاپ، (ئېمىنى مەقسەت قىلغانلىقىڭدا)
 ئىككىلىنىپ قالدىم، - دېدىم. پەيغەمبەر سەللالاھۇ ئەلەيھى ۋەسەللەم:
 - بىرەر ئىشتا ئىككىلىنىپ قالساڭلار، مەندىن سوراڭلار! - دېدى.
 مەن:

- مەن سېنىڭ ئاياللىرىڭ ھەققىدە: «ھەقىقەتەن مەندىن كېيىن
 ئۇلارغا سىددىقلارنى ئۈمىد قىلىمەن» دېگەن سۆزۈڭدىن (ئېمىنى
 مەقسەت قىلغانلىقىڭدا) ئىككىلىنىپ قالدىم، - دېدىم. پەيغەمبەر
 سەللالاھۇ ئەلەيھى ۋەسەللەم:

- كىملەرنى سىددىق دەپ قارايسىلەر؟ - دەپ سورىدى.
 - كىچىكىدە ئۆلۈپ كەتكەن بالىلىرىمىزنى (سىددىق دەپ
 قارايمىز)، - دېدۇق. پەيغەمبەر سەللالاھۇ ئەلەيھى ۋەسەللەم:
 - ياق، سەدىقە بەرگۈچىلەر سىددىقلاردۇر، - دەپ ئۈچ قېتىم

^① ھەيسەمى (727): بۇ ھەدىسنى تەبەرانى رىۋايەت قىلغان بولۇپ، سەنەدىدە مەخس ئىبنى تەممىم بىلەن ھەفس ئىبنى ئۆمەر ئىسىملىك ئىككى كىشى بار. زەھەبى ھەر ئىككىلىسىنىڭ نامەلۇم كىشىلەر ئىكەنلىكىنى ئېيتقان، - دېگەن.

تەكرارلىدى ①.

(«ئەلكەبىر»: 20/261)

- 281

281 - ئىبراھىمدىن ئىبنى مەسئۇد رەزىيەللاھۇ ئەنھۇنىڭ مۇنداق دېگەنلىكى رىۋايەت قىلىنىدۇ: بىرەر ئايەتتىن (نېمە مەقسەت قىلىنغانلىقى ھەققىدە) ئىككىلىنىپ قالساڭلار:

— بۇ ئايەت ھەققىدە نېمە دەيسەن؟ - دېمەڭلار. ئۇنداق قىلىش ئادەمنىڭ زېھنىنى قايىمۇقتۇرۇپ قويدۇ. شۇڭا ئۇ ئايەتنىڭ ئالدىدىكى ئايەتنى ئوقۇپ، ئاندىن ئايەت بىلەن ئۆزى دۇچ كەلگەن مەسىلىنى ئوبدان سېلىشتۇرۇپ كۆرسۈن ②.

(«ئەلكەبىر»: 8694)

- 282

282 - سۇلايمان ئىبنى يەسار رەزىيەللاھۇ ئەنھۇنىڭ مۇنداق دېگەنلىكى رىۋايەت قىلىنىدۇ: بىر ئادەم مەدىنىگە كېلىپ، قورئاننىڭ مۇتەشەببھ (مەنىسى ئوچۇق بولمىغان) ئايىتى توغرىلىق سوراڭقا باشلىغانىدى. ئۆمەر رەزىيەللاھۇ ئەنھۇ خورمىنىڭ تايىقىنى تەييارلاپ قويۇپ، ئۇنى چاقىرىپ كېلىشكە ئادەم ئەۋەتتى ۋە ئۇ ئادەم يېتىپ كەلگەندە:

① ھەيسەمى (703): بۇ ھەدىسنى تەبەرانى رىۋايەت قىلغان بولۇپ، راۋىيلىرىنىڭ ھەممىسى ئىشەنچلىكتۇر، - دېگەن.

② ھەيسەمى (729): بۇ ھەدىسنى تەبەرانى رىۋايەت قىلغان بولۇپ، راۋىيلىرى ئىشەنچلىكتۇر، - دېگەن.

- سەن كىم؟ - دەپ سورىدى. ئۇ:
 - مەن اللەنىڭ بەندىسى سەبىخ، - دېدى. ئۆمەر:
 - مەن بولسام، اللەنىڭ بەندىسى ئۆمەر دەپ، ئۇنى خورمىنىڭ تايىقى
 بىلەن بېشى قاناپ كەتكۈچە ئوردى. ئۇ ئادەم:
 - ئەي مۇئمىنلەرنىڭ خەلىپىسى! بولدى قىلغىن، كاللامدىكى
 (قالايمىقان خىياللار) ئەمدى كەتتى، - دېدى.

(دارىمى: 144)

283 - " :

."

283 - ئەۋق ئىبنى مالىك رەزىيەللاھۇ ئەنھۇدىن رىۋايەت
 قىلىندۇكى، پەيغەمبەر سەللالاھۇ ئەلەيھى ۋەسەللەم مۇنداق دېگەن:
 «مېنىڭ ئۈممىتىم يەتمىش نەچچە پىرقىگە بۆلۈنىدۇ. ئۇلارنىڭ
 ئىچىدىن ئۈممىتىمگە ئەڭ چوڭ پىتنە (ئاپەت) ئېلىپ كېلىدىغىنى
 ئىشلارنى ئۆز پىكرى بىلەن ئۆلچەيدىغانلار (ئۆزىنىڭ ئەقلى بىلەن
 ئۆلچەپ ھۆكۈم چىقارغۇچىلار) بولۇپ، ئۇلار ھارامنى ھالال، ھالالنى ھارام
 قىلىدۇ»^①.

(«ئەلكەبىر»: بەززار)

- 284

284 - ئابدۇللاھ ئىبنى ئەمر ئىبنى ئاس رەزىيەللاھۇ ئەنھۇ مۇنداق دەيدۇ:
 مەن پەيغەمبەر سەللالاھۇ ئەلەيھى ۋەسەللەمنىڭ مۇنداق دېگەنلىكىنى

^① ھەيسەمى (841): بۇ ھەدىسنى تەبەرانى ۋە بەززار رىۋايەت قىلغان بولۇپ، راۋىيلىرى سەھىھ ھەدىسنىڭ راۋىيلىرىدۇر، - دېگەن.

ئاڭلىدىم:

«ئىسرائىل ئەۋلادلىرىنىڭ ئىشى تاكى ئۇلارنىڭ ئىچىدە باشقا مىللەتلەردىن ئەسىر چۈشكەن دېدەكلەردىن تۇغۇلغان كىشىلەر پەيدا بولغانغا قەدەر توغرا، ساغلام داۋاملاشقان ئىدى. ئەنە شۇ كىشىلەر (اللەنىڭ كىتابى بىلەن ئەمەس) ئۆزلىرىنىڭ كۆز قارىشى بىلەن ھۆكۈم قىلىپ، ھەم ئۆزلىرىنى ھەم باشقىلارنى ئازدۇردى»^①.

(ئىبنى ماجە: 56)

- 285

285 - ئىبنى سىرىننىڭ مۇنداق دېگەنلىكى رىۋايەت قىلىنىدۇ: پىكىرىگە تايىنىپ ئۆلچىگەنلەرنىڭ بىرىنچىسى شەيتاندۇر. كۈن بىلەن ئايغا پەقەت پىكىر ئۆلچىمىگە تايىنىپ ئىبادەت قىلىندى (ئىبنى سىرىن بۇ سۆزى ئارقىلىق شەيتاننىڭ: "مېنى ئوتتىن، ئۇنى لايدىن ياراتتىڭ" دېگەن سۆزىگە ئىشارەت قىلماقچى).

(دارىمى: 189)

286 - :

“

286 - ئابدۇللاھ ئىبنى مەسئۇد رەزىيەللاھۇ ئەنھۇ مۇنداق دەيدۇ: كىشىلەر پەتىۋا سورىغان ھەرقانداق مەسىلىگە پەتىۋا بەرگەن كىشى ساراڭنىڭ ئۆزىدۇر^②.

(«ئەلكەبىر»)

287

^① ئەلبانى (9): زەئىپى، - دېگەن.

^② ھەيسەمى (859): بۇ ھەدىسنى تەبەرانى رىۋايەت قىلغان بولۇپ، راۋىيلىرى ئىشەنچلىكتۇر، - دېگەن.

»: «.

287 - ئوبەيدۇللاھ ئىبنى ئەبۇ جەئفەر رەزىيەللاھۇ ئەنھۇدىن رىۋايەت قىلىنىدۇكى، پەيغەمبەر سەللالاھۇ ئەلەيھى ۋەسەللەم مۇنداق دېگەن: «ئاراڭلاردىن پەتىۋا بېرىشكە جۈرئەت قىلالغانلار دوزاخقا تەۋەككۈل قىلالغانلاردۇر».

(دارىمى: 157)

288

288 - ھەكەم ئىبنى مەسئۇدنىڭ مۇنداق دېگەنلىكى رىۋايەت قىلىنىدۇ: بىز ئۆمەر رەزىيەللاھۇ ئەنھۇدىن ئۆلگۈچىنىڭ دادا ھەم ئانا بىر قېرىندىشىنى، ئانا بىر، دادا باشقا قېرىندىشىغا قېتىپ، ئانا بىر، دادا باشقا قېرىندىشىنىڭ مېراسىتىكى بەلگىلەنگەن نېسۋىسىنى (يەنى مالنىڭ ئۈچتەن بىرىنى) ھەممىسىگە ئوخشاش تەقسىم قىلىش توغرىلىق پەتىۋا سورىغانىدۇق. ئۆمەر دادا ھەم ئانا بىر قېرىندىشىنى ئانا بىر، دادا باشقا قېرىندىشىغا قاتمىدى. ئوخشاش مەسىلىنى يەنە بىر يىلى سورىساق، ھەممەيلەنگە تەڭ تەقسىمات قىلدى. ئۇنىڭدىن:

- بۇ قانداق بولغىنى؟ - دەپ سورىساق:

- ئۇ، ئاشۇ چاغدىكى ئىجتىھادىمىزغا كۆرە قىلىنغان ھۆكۈم ئىدى. بۇ بولسا، ھازىرقى ئىجتىھادىمىزغا كۆرە بېرىلگەن ھۆكۈم، - دېدى.
(دارىمى: 645)

- 290

290 - جابىر رەزىيەللاھۇ ئەنھۇدىن رىۋايەت قىلىنىدۇكى، پەيغەمبەر سەللالاھۇ ئەلەيھى ۋەسەللەم مۇنداق دېگەن: «ئەگەر بىرىڭلار كىتاب يازسا، رەتلىك يازسۇن. چۈنكى ئۇ مەقسەتنى

ئاسان ئوقتۇرۇشقا پايدىلىق»^①.

(تىرمىزى: 2713)

- 291

:

:

”

291 - سەلمان فارىسى رەزىيەللاھۇ ئەنھۇنىڭ مۇنداق دېگەنلىكى رىۋايەت قىلىنىدۇ: پەيغەمبەر سەللالاھۇ ئەلەيھى ۋەسەللەمدىن ئارتۇق ھۆرمەتلىك كىشى يوق ئىدى، ساھابىلىرى ئۇنىڭغا خەت يازغان چاغدا: — پالانىدىن ئاللاھنىڭ رەسۇلى مۇھەممەد سەللالاھۇ ئەلەيھى ۋەسەللەمگە، - دەپ يازاتتى^②.

(«ئەلەكبىر»: 6108)

- 292

292 - ئابدۇللاھ ئىبنى زۇبەير رەزىيەللاھۇ ئەنھۇنىڭ مۇنداق دېگەنلىكى رىۋايەت قىلىنىدۇ: زەيد ئىبنى سابىت، ئابدۇللاھ ئىبنى ئەرقەم، ئۆمەر، ئوسمان، ئەلى، مۇغىيىرە ئىبنى شۇئبە، خالىد ئىبنى سەئىد ئىبنى ئاس ۋە باشقىلار پەيغەمبەر سەللالاھۇ ئەلەيھى ۋەسەللەمنىڭ كاتىبلىقىنى قىلغان ئىدى^③.

(«ئەلەكبىر»: 4748)

① ئەلبانى (512): زەئىپ، - دېگەن.

② ھەيسەمى (13171): بۇ ھەدىسنى تەبەرانى رىۋايەت قىلغان بولۇپ، سەنەدەدە قەيس ئىبنى رەبىئ ئىسىملىك بىرى بار. سەۋرى ۋە شۇئبە ئۇنىڭ ئىشەنچلىك ئىكەنلىكىنى ئىلگىرى سۈرگەن. ئۇلاردىن باشقىلار ئۇنى ھەدىسى زەئىپ دەپ قارىغان. قالغان راۋىيلىرى ئىشەنچلىكتۇر، - دېگەن.

③ ھەيسەمى (686): بۇ ھەدىسنى تەبەرانى رىۋايەت قىلغان بولۇپ، سەنەدەدە سەلمە ئىبنى فەزل ئەبەرەش ئىسىملىك بىرى بار. ئىمام بۇخارى، ئىبنى مەدىنىي ۋە ئەبۇ زۇرئە ئۇنىڭ ھەدىسى زەئىپ ئىكەنلىكىنى ئىلگىرى سۈرسە، ئىبنى مەئىن ۋە ئەبۇ ھاتەم ئۇنىڭ ئىشەنچلىك ئىكەنلىكىنى ئوتتۇرىغا قويغان، - دېگەن.

ھەدىس رىۋايەت قىلىش، ئۇنى رىۋايەت قىلغۇچىلار، ئۇنى
يېزىش ۋە ئىلمىنىڭ كۆتۈرۈلۈپ كېتىدىغانلىقى توغرىسىدا

- 293

293 - ئابدۇرراھمان ئىبنى ئابدۇللاھ دادىسى ئىبنى مەسئۇد
رەزىيەللاھۇ ئەنھۇدىن رىۋايەت قىلىدۇكى، پەيغەمبەر سەللالاھۇ ئەلەيھى
ۋەسەللەم مۇنداق دېگەن:

«اللھ تائالا بىزدىن بىرەر ھەدىس ئاڭلاپ، ئۇنى ئاڭلىغان پېتى
باشقىلارغا يەتكۈزگەن كىشىنىڭ يۈزىنى نۇرلۇق قىلسۇن، چۈنكى
ھەدىسنى باشقىلاردىن ئاڭلىغۇچىلارنىڭ بەزىسى ئەستە قالدۇرۇش ۋە
چۈشىنىش جەھەتتە مەندىن بىۋاستە ئاڭلىغانلاردىن ياخشىراق بولۇشى
مۇمكىن»^①.

(تىرمىزى: 2657)

- 294

294 - ئابدۇللاھ ئىبنى ئەمىر رەزىيەللاھۇ ئەنھۇدىن رىۋايەت
قىلىنىدۇكى، پەيغەمبەر سەللالاھۇ ئەلەيھى ۋەسەللەم مۇنداق دېگەن:
«مەندىن بىر ئايەت بولسىمۇ يەتكۈزۈڭلار. بەنى ئىسرائىل توغرىلۇق
(تەۋرات، ئىنجىللاردا كەلگەن قىسسەلەرنى) باشقىلارغا سۆزلەپ

^① ئەلبانى (214): سەھىھ - دېگەن.

بېرىشىڭلارغا رۇخسەت. كىمكى مېنىڭ ھەققىمدە قەستەن يالغان سۆز
(يالغان ھەدىس) توقۇسا، ئۆزىگە دوزاختىن ئورۇن تەييارلاپ قويسۇن».
(بۇخارى: 3471)

: - 295

295 - ئەبۇ ھۇرەيرە رەزىيەللاھۇ ئەنھۇ مۇنداق دەيدۇ: سىلەر:
— ئەبۇ ھۇرەيرە پەيغەمبەر سەللالاھۇ ئەلەيھى ۋەسەللەمنىڭ
نامىدىن كۆپ ھەدىس بايان قىلىدۇ. مۇھاجىر ۋە ئەنساڧلار نېمە ئۈچۈن
ئۇنىڭدەك ھەدىس سۆزلىمەيدۇ؟ - دەيسىلەر. مېنىڭ مۇھاجىر
بۇرادەرلىرىم بازاردا ئېلىم - سېتىم ئىشلىرى بىلەن ئالدىراش
بولغاچقا، ھەدىس ئاڭلاشقا ۋاقتى چىقمايتتى. مەن بولسام
قورسىقىمنىڭ ئاچقالماسلىقى ئۈچۈن پەيغەمبەر سەللالاھۇ ئەلەيھى
ۋەسەللەمنىڭ يېنىدىن ئايرىلمايتتىم. ئۇلار كەلمىگەن سورۇنغا مەن
كېلەتتىم، ئۇلار ئۇنتۇپ قالغان ھەدىسنى مەن ئېسىمدە چىڭ تۇتاتتىم.
ئەنساڧى قېرىنداشلىرىم ئۆزلىرىنىڭ مال-دۇنياسىنىڭ ئىشلىرى
بىلەن مەشغۇل ئىدى. مەن سۇپا ئەھلىدىن^① بىرى ئىدىم، ئۇلار ئۇنتۇپ
قالغاننى ئېسىمدە ساقلايتتىم. بىر قېتىم پەيغەمبەر سەللالاھۇ

^① سۇپا ئەھلى: - مەسجىدى نەبەۋىنىڭ تېمىغا يۆلەپ سېلىنغان سۇپىنى ئۆزلىرىگە قارارگاھ
قىلغان 70 تىن ئارتۇق كەمبەغەل ساھابىنى كۆرسىتىدۇ.

ئەلەيھى ۋەسەللەم سۆزلەۋېتىپ: «كىمكى كىيىمنى مۇشۇ گېپىمنى تۈگىتىپ بولغىچە (يەرگە) يېيىپ تۇرۇپ، گېپىم تۈگىگەندىن كېيىن يىغىۋالسا، مەن دېمەكچى بولغان سۆزلەرنى ياد ئېلىۋالدىم» دېدى. مەن چاپنىمنى پەيغەمبەر سەللەللاھۇ ئەلەيھى ۋەسەللەمنىڭ سۆزى ئاخىرلاشقىچە يەرگە يېيىپ تۇردۇم ۋە ئۇنىڭ سۆزى ئاخىرلاشقاندا چاپنىمنى يىغىپ مەيدەمگە باستىم. شۇنىڭ بىلەن، رەسۇلۇللاھنىڭ شۇ چاغدا دېگەن سۆزلىرىنىڭ ھېچبىرىنى ئۇنتۇپ قالمىدىم.
(بۇخارى: 2350، مۇسلىم: 2492)

: - 296

296 - يەنە بىر رىۋايەتتە ئەبۇ ھۇرەيرە رەزىيەللاھۇ ئەنھۇنىڭ: كىشىلەر: "ئەبۇ ھۇرەيرە بەكمۇ تولا ھەدىس سۆزلىدى" دېيىشىۋاتىدۇ. ئەگەر ئاللاھنىڭ كىتابىدا ئىككى ئايەت بولمىسا ئىدى، مەن بىر ھەدىسمۇ سۆزلىمەيتتىم، - دەپ: بۇ كىتابتا (يەنى تەۋراتتا) كىشىلەرگە توغرا يولنى ئېنىق بايان قىلغىنىمىزدىن كېيىن، بىز نازىل قىلغان (مۇھەممەد ئەلەيھىسسالامنىڭ راست پەيغەمبەر ئىكەنلىكىنى ئىسپاتلايدىغان) روشەن دەلىللەرنى ۋە توغرا يولنى يوشۇرىدىغانلارغا ئاللاھ لەنەت قىلىدۇ (يەنى رەھىمىتىدىن يىراق قىلىدۇ)؛ لەنەت قىلغۇچىلار (يەنى پەرىشتىلەر ۋە مۇئمىنلەر) مۇ ئۇلارغا لەنەت قىلىدۇ. پەقەت تەۋبە قىلغانلار، (ئەمەللىنى) تۈزەتكەنلەر، (يەھۇدىيلارنىڭ تەۋرات ئەھكاملىرىدىن يوشۇرغانلىرىنى) بايان قىلغانلارلا بۇنىڭدىن مۇستەسنا. ئەنە شۇلارنىڭ تەۋبىسىنى قوبۇل قىلىمەن، مەن تەۋبىنى بەكمۇ قوبۇل قىلغۇچىدۇرمەن. ناھايىتى مېھرىبان دۇرمەن ^① دېگەن ئايەتلەرنى ئوقۇغانلىقى رىۋايەت قىلىنغان.
(بۇخارى: 118)

^① سۈرە بەقەرە، 159-160-ئايەت.

297 - يەنە بىر رىۋايەتتە مۇنداق دېيىلگەن:
 كىشىلەر: "ئەبۇ ھۇرەيرە ھەدىسىنى كۆپ سۆزلەيدۇ" دېيىشىۋاتىدۇ.
 مەن بىر ئادەمگە ئۇچراپ:
 - رەسۇلۇللاھ سەللاھۇ ئەلەيھى ۋەسەللەم تۈنۈگۈن ناماز خۇپتەندە
 قايسى سۈرىنى قىرائەت قىلدى؟ - دەپ سورىدىم. ئۇ:
 - بىلمەيمەن، - دەپ جاۋاب بەردى.
 - سەن نامازدا يوقمىدىڭ؟ - دەپ سورىسام:
 - بار ئىدىم، - دېدى. شۇنىڭ بىلەن، مەن:
 - مەن بىلىمەن، ماۋۇ - ماۋۇ سۈرىلەرنى ئوقۇدى، - دېدىم.
 (بۇخارى: 1223)

- 298

298 - ئەبۇ ھۇرەيرە رەزىيەللاھۇ ئەنھۇ مۇنداق دەيدۇ: مەن پەيغەمبەر
 سەللاھۇ ئەلەيھى ۋەسەللەمدىن ئىككى خالتا بىلىم ياد ئالدىم. ئۇنىڭ
 بىرىنى يايىدىم، يەنە بىرىنىڭ ئاغزىنى چىڭ ئېتىۋەتتىم. ئەگەر ئۇنىمۇ
 يايىدىغان بولسام، بۇ كېكىرتەك ئۈزۈلۈپ كېتىدۇ.
 (بۇخارى: 120)

- 299

299 - ئەبۇ زەر رەزىيەللاھۇ ئەنھۇ مۇنداق دەيدۇ: ئەگەر سىلەر
 پەيغەمبەر سەللاھۇ ئەلەيھى ۋەسەللەمدىن ئاڭلىغانلىرىمنى
 سۆزلەشتىن توسۇش ئۈچۈن، گەدىنىمگە ئۆتكۈر قىلىچنى تەڭلىگەن
 ئەھۋال ئاستىدىمۇ، سىلەر مېنى ئۆلتۈرۈۋېتىشتىن بۇرۇن، مەن

پەيغەمبەر سەللاھۇ ئەلەيھى ۋەسەللەمدىن ئاڭلىغان بىر ئېغىز سۆز چاغلىق نەرسىنى سۆزلەش ئىمكانى بار دەپ ئويلىسام، ئەلۋەتتە ئۇنى سۆزلىگەن بولاتتىم.

(بۇخارى مۇئەللەق رىۋايەت قىلغان)

- 300

300 - ئەبۇ ھۇمەيد ئەبۇ ئۇسەيدىدىن رىۋايەت قىلىدۇكى، پەيغەمبەر سەللاھۇ ئەلەيھى ۋەسەللەم مۇنداق دېگەن:

«ئەگەر سىلەر مېنىڭ نامىدىن قەلبىڭلار قوبۇل قىلىدىغان، (جىسمىڭلار) تۈك ۋە تېرىلىرىڭىچە ئۇنىڭغا مايىل بولىدىغان بىرەر ھەدىسنى ئاڭلىساڭلار، شۇنداقلا ئۇنى دىنىڭلارنىڭ تەلىماتىغا يېقىن كۆرسەڭلار، ئۇنىڭغا ئەمەل قىلىشتا مەن سىلەردىن بەكرەك ھەقىقەت. ئەگەر مېنىڭ نامىدىن قەلبىڭلار ئىنكار قىلىدىغان، تۈكلىرىڭلار تىك تۇرۇپ، تېرىلىرىڭلار تەتۈر ئۆرۈلۈپ كېتىدىغان بىرەر ھەدىسنى ئاڭلىساڭلار، شۇنداقلا ئۇنى دىنىڭلارنىڭ تەلىماتىدىن يىراق كۆرسەڭلار، مەن ئۇنىڭدىن سىلەرگە قارىغاندا تېخىمۇ يىراقمەن»^①.

(ئەھمەد: 15628؛ بەززار)

- 301

^① ھەيسەمى (667): بۇ ھەدىسنى ئىمام ئەھمەد ۋە بەززار رىۋايەت قىلغان بولۇپ، راۋىيلىرى سەھىھ ھەدىسنىڭ راۋىيلىرىدۇر، - دېگەن.

301 - مۇئاز ئىبنى جەبەل رەزىيەللاھۇ ئەنھۇ مۇنداق دېگەن:
ئىنسانلارنىڭ قۇرئان كەرىمنى ئوقۇشى ئاسانلىشىپ كېتىدۇ، ھەتتا
ئۇنى خوتۇن كىشى، كىچىك بالا ۋە بارلىق كىشىلەر ئوقۇيالايدىغان
بولىدۇ. بىر ئادەم:

— مەن قۇرئاننى ئوقۇدۇم، لېكىن كىشىلەر ماڭا ئەگەشمىدى.
اللەنىڭ نامى بىلەن قەسەمكى، مەن جامائەتكە ئىمام بولۇپ ناماز
ئوقۇسام، چوقۇم ماڭا ئەگىشىشتىن ئۈمىد بار، - دەيدۇ ۋە شۇنداق
قىلىدۇ. لېكىن كىشىلەر يەنە ئۇنىڭغا ئەگەشمەيدۇ. ئۇ:

— مەن قۇرئان ئوقۇدۇم، ھېچكىم ماڭا ئەگەشمىدى، ئۇلارغا ئىمام
بولۇپ، ناماز ئوقۇپ بەردىم، يەنە ئەگەشمىدى. (ئۆيۈمدە نەپلە نامازنى كۆپ
ئوقۇپ) ئۆيۈمنى مەسچىت قىلىۋالسام، چوقۇم ماڭا ئەگىشىشى
مۇمكىن، - دەپ ئويلايدۇ ۋە ئۆيىنى مەسچىتكە ئايلاندۇرۇۋالىدۇ. بىراق
يەنە ھېچكىم ئەگەشمەيدۇ. ئۇ:

— مەن قۇرئان ئوقۇدۇم، ھېچكىم ئەگەشمىدى، ئۇلارغا ئىمام بولۇپ،
ناماز ئوقۇپ بەردىم، يەنە ئەگەشمىدى. ئۆيۈمنى مەسچىت قىلىۋالدىم،
يەنىلا ماڭا ئەگەشمىدى. اللە بىلەن قەسەمكى، ئۇلارغا ئۇلار اللەنىڭ
كىتابىدىن تاپالمايدىغان، رەسۇلۇللاھتىنمۇ ئاڭلىمىغان بىر سۆزنى
ئوتتۇرىغا چىقارسام، ئۇلار ماڭا ئەگىشىشى مۇمكىن، - دەيدۇ. مۇئاز:
— سىلەر ئۇنىڭ ئوتتۇرىغا چىقارغان نەرسىسىدىن ھەزەر قىلىڭلار،
چۈنكى ئۇ ئازغۇنلۇق، - دېدى.

(دارىمى: 199)

” :

- 302

”

302 - ئۇسامە ھۇزەلى رەزىيەللاھۇ ئەنھۇدىن رىۋايەت قىلىندۇكى،

پەيغەمبەر سەللالاھۇ ئەلەيھى ۋەسەللەم مۇنداق دېگەن:

«(مېيىتنىڭ ياخشى ئادەم ئىكەنلىكىگە) خەلق ئىچىدىن 40 ياكى ئۇنىڭدىن ئارتۇق كىشى گۇۋاھلىق بەرسە، اللە ئۇلارنىڭ گۇۋاھلىقىنى قوبۇل قىلىدۇ»^①.

(«ئەلەھۋەست» ۋە «ئەلكەبىر»)

: -303

303 - ئەنەس ئىبنى مالىك رەزىيەللاھۇ ئەنھۇ مۇنداق دېگەن: اللە تائالانىڭ نامى بىلەن قەسەمكى، بىز سىلەرگە سۆزلەپ بەرگەننىڭ ھەممىسىنى پەيغەمبەر سەللالاھۇ ئەلەيھى ۋەسەللەمنىڭ ئۆزىدىن ئاڭلىغان ئەمەس (بەزىسىنى ئۆزىدىن ئاڭلىغان بولساق، يەنە بەزىسىنى بىر-بىرىمىزدىن ئاڭلىغان)، ئەمما بىز بىر - بىرىمىزگە ھەرگىز يالغان ئېيتمايتتۇق»^②.

(«ئەلكەبىر»)

- 304

304 - بەرا ئىبنى ئازىب رەزىيەللاھۇ ئەنھۇ مۇنداق دەيدۇ: بىز بۇ ھەدىسلەرنىڭ ھەممىسىنى پەيغەمبەر سەللالاھۇ ئەلەيھى ۋەسەللەمنىڭ ئۆزىدىن ئاڭلىغان ئەمەس، بەلكى بەزىلىرىنى بۇرادەرلىرىمىز بىزگە نەقىل قىلىپ بېرەتتى. چۈنكى بىز تۆگە بېقىش بىلەن مەشغۇل بولۇپ قېلىپ، بەزى ھەدىسلەرنى ئاڭلىيالمىي

^① ھەيسەمى (689): بۇ ھەدىسنى تەبەرانى رىۋايەت قىلغان بولۇپ، ئۇنىڭ سەنەدىدە سالىھ ئىبنى ھىلال ئىسىملىك بىرى بار. ئىبنى ئەبۇ ھاتەمنىڭ پىرىنسىپىغا ئاساسەن، ئۇ نامەلۇم ئادەمدۇر. - دېگەن.

^② ھەيسەمى (690): بۇ ھەدىسنى تەبەرانى رىۋايەت قىلغان بولۇپ، راۋىيلىرى سەھىھ ھەدىسنىڭ راۋىيلىرىدۇر. - دېگەن.

(ئەھمەد: 18023)

- 305

:

":

."

305 - يەئقۇب ئىبنى ئابدۇللاھ ئىبنى سۇلايمان ئىبنى ئوكەيمە لەيسىي دادىسى ئارقىلىق بوۋىسىنىڭ مۇنداق دېگەنلىكىنى رىۋايەت قىلىدۇ: بىز پەيغەمبەر سەللەللاھۇ ئەلەيھى ۋەسەللەمنىڭ قېشىغا كېلىپ:

— ئى اللەنىڭ رەسۇلى! دادىلىرىمىز ۋە ئانىلىرىمىز ساڭا پىدا بولسۇن، بىز ھەدىسىلەرنى باشقىلارغا سەندىن ئاڭلىغاندەك يەتكۈزەلمەيدىكەنمىز، - دېسەك، پەيغەمبەر سەللەللاھۇ ئەلەيھى ۋەسەللەم:

— ھالانى ھارام، ھارامنى ھالال قىلىپ قويماي، مەزمۇنىنى توغرا يەتكۈزسەڭلەرلا چاتاق يوق، - دېدى^②.

(«ئەلكەبىر»: 6491)

- 306

:

:

:

:

306 - زەھەك ئىبنى مۇزاھەمنىڭ مۇنداق دېگەنلىكى رىۋايەت قىلىندۇ: ئىبنى ئابباس قىسسە سۆزلەۋاتقان بىر ئادەمنىڭ قېشىدىن

^① ھەيسەمى (691): بۇ ھەدىسنى ئىمام ئەھمەد رىۋايەت قىلغان بولۇپ، راۋىيلىرى سەھىھ ھەدىسنىڭ راۋىيلىرىدۇر، - دېگەن.

^② ھەيسەمى (693): بۇ ھەدىسنى تەبەرانى رىۋايەت قىلغان بولۇپ، سەنەدىدىكى ياقۇب ئىسملىك كىشىنىڭ ۋە ئۇنىڭ ئاتىسىنىڭ تەرجىمىھالىنى تاپالمىدىم، - دېگەن.

ئۆتۈپ كېتىۋېتىپ، ئۇنى پۈتى بىلەن بىرنى تېپىۋېتىپ:

- ناسىخ - مەنسۇخنى بىلەمسەن؟ - دەپ سورىدى. ئۇ:

- ناسىخ - مەنسۇخ دېگەن نېمە؟ - دەپ قايتۇرۇپ سورىدى. ئىبنى

ئابباس:

- ناسىخ - مەنسۇخنى بىلەمسەن؟ - دېدى. ئۇ:

- ياق، - دېدى. ئىبنى ئابباس:

- ئۇنداقتا، سەن ئۆزەڭمۇ ھالاك بولسەن، باشقىلارنىمۇ ھالاك

قىلسەن، - دېدى.^①

(«ئەلكەبىر»: 10603)

307 -

:

307 - جابىر ۋە ئەبۇ ھۇرەيرە رەزىيەللاھۇ ئەنھۇمالاردىن رىۋايەت

قىلىنىدۇكى، پەيغەمبەر سەللالاھۇ ئەلەيھى ۋەسەللەم مۇنداق دېگەن:

«پاسىق ۋە مۇجاھىر (خىجىل بولماي ئاشكارا گۇناھ

ئىشلىگۈچى) نىڭ غەيۋىتىنى قىلىش غەيۋەت ھېسابلانمايدۇ.

ئۆمىتىمنىڭ مۇجاھىرلاردىن باشقا ھەممىسى ئەپۇ قىلىنغۇچىدۇر».

(رەزىن رىۋايەت قىلغان)

308 -

:

308 - مۇئاۋىيە ئىبنى ھەيدە رەزىيەللاھۇ ئەنھۇدىن رىۋايەت

قىلىنىدۇكى، پەيغەمبەر سەللالاھۇ ئەلەيھى ۋەسەللەم ئۇلارغا

سۆزلىگەن خۇتبىسىدە:

«قاچانغىچە پاسىق - فاجىرلارنىڭ ئەپتى - بەشىرىسىنى

ئېچىشتىن قورقسىلەر؟ ئۇلارنىڭ ئەيىبىنى ئېچىڭلار، ئادەملەر

^① ھەيسەمى (695): بۇ ھەدىسنى تەبەرائى رىۋايەت قىلغان بولۇپ، سەنەدىدە بەنى ئامىر جەمەتىنىڭ ئازادگەردىسى ئەبۇ راشىد ئىسىملىك بىرى بار. مەن ئۇنىڭ تەرجىمھالىنى تاپالمىدىم، - دېگەن.

ئۇلاردىن ھەزەر قىلسۇن» دېگەن^①.

(«ئەسەغىر» 357/1)

- 309

” :

” :

:

” :

” :

” :

{ }

309 - ئەلقەمە ئىبنى سەئىد ئىبنى ئابدۇرراھمان ئىبنى ئەبزا رەزىيەللاھۇ ئەنھۇ دادىسىدىن بوۋىسىنىڭ مۇنداق دېگەنلىكىنى رىۋايەت قىلىدۇ: رەسۇلۇللاھ سەللەللاھۇ ئەلەيھى ۋەسەللەم بىر كۈنى مۇسۇلمانلارغا سۆزلىگەن خۇتبىسىدە بىر تۈركۈم جامائەتكە ئاپىرىن ئېيتىپ بولۇپ، تۆۋەندىكى سۆزنى قىلدى:

«ئىپمە ئۈچۈندۈركى، بەزى ئىنسانلار قوشنىلىرىغا شەرىئەت پىرىنسىپلىرىنى ئۆگەتمەيدۇ، ئۇلارغا تەلىم - تەربىيە بەرمەيدۇ، ۋەز - نەسەھەت قىلمايدۇ، ئۇلارنى ياخشىلىققا بۇيرۇپ، يامانلىقتىن توسمايدۇ.

^① ھەيسەمى (662): بۇ ھەدىسنى تەبەرانى ئۈچىلى كىتابىدا رىۋايەت قىلغان بولۇپ، «ئەلئەۋسەت» ۋە «ئەلسەغىر» نىڭ سەنەدى ھەسەن، راۋىيلىرى ئىشەنچلىكتۇر، - دېگەن.

نېمە ئۈچۈندۇركى، بەزى ئادەملەر قوشنىلىرىدىن ئىلىم ئالمايدۇ، ئىسلام قانۇنلىرىنى ئۆگەنمەيدۇ، نەسەھەت ئاڭلىمايدۇ. اللہ تائالانىڭ نامى بىلەن قەسەم قىلىمەنكى، بىر تۈركۈم كىشىلەر چوقۇم قوشنىلىرىغا تەلىم-تەربىيە بېرىشى، ئۇلارغا دىنىي پىرىنسىپلارنى ئۆگىتىشى، ۋەز - نەسەھەت قىلىشى، ئۇلارنى ياخشى ئىشقا بۇيرۇپ، يامان ئىشتىن توسۇشى لازىم. يەنە بىر تۈركۈم كىشىلەر قولۇم - قوشنىلىرىدىن ئىلىم ئۆگىنىشى، شەرىئەت قانۇنلىرىنى ئىگەللىشى ۋە ۋەز - نەسەھەت ئاڭلىشى كېرەك. ئەگەر ئۇنداق قىلىشمىسا، مەن ئۇلارنى دەرھال جازالايمنەن». بۇ گەپلەرنى دەپ بولغاندىن كېيىن، خوتبە ئوقۇغان مۇنبەردىن چۈشتى. جامائەت ئۆزئارا:

- بۇ كىشىلەردىن كىملەرنى مەقسەت قىلىۋاتقاندۇ؟ - دېيىشتى. ئارىدىن بەزىلەر:

- بۇ سۆزدىن ئەشئەرى قەبىلىسىگە مەنسۇپ كىشىلەرنى مەقسەت قىلىۋاتىدۇ، چۈنكى ئۇلار شەرىئەت ئەھكاملىرىدا ئالىم. ئەمما ئۇلارنىڭ دېڭىز بويىدا ياشايدىغان سەھرالىق، ئەخلاقى ناچار قوشنىلىرى بار، - دېدى. بۇ گەپ ئەشئەرىلىكلەرگە يېتىپ باردى. ئۇلار پەيغەمبەر سەللالاھۇ ئەلەيھى ۋەسەللەمنىڭ قېشىغا كېلىپ:

- ئى اللەنىڭ ئەلچىسى، بىر بۆلۈك كىشىلەرنىڭ ياخشى گېپىنى قىلىپ، بىزنىڭ يامان گېپىمىزنى قىلىپسەن، بىزدىن قانداق مەسئەلە كۆرۈلدى؟ - دەپ سورىدى. پەيغەمبەر سەللالاھۇ ئەلەيھى ۋەسەللەم:

- بىر تۈركۈم كىشىلەر قوشنىلىرىغا تەلىم - تەربىيە بېرىشى، دىنىي قائىدە - تۈزۈملەرنى ئۆگىتىشى، نەسەھەت قىلىشى، ياخشى ئىشقا بۇيرۇپ، يامانلىقتىن توسىشى كېرەك. يەنە بىر تۈركۈم ئادەملەرمۇ قوشنىلىرىدىن ئۆگىنىشى، نەسەھەت قوبۇل قىلىشى، شەرىئەت ئەھكاملىرىنى ئىگەللىشى كېرەك. ئەگەر ئۇنداق قىلىشمايدىكەن، ئۇلارنى بۇ دۇنيادا كېچىكتۈرمەستىن جازالايمنەن، - دەپ جاۋاب بەردى. ئۇلار:

- ئى اللەنىڭ رەسۇلى! ئۆزىمىزدىن باشقىلارغىمۇ ئۆگىتىمىزمۇ؟ -

دەپ سورىدى. پەيغەمبەر سەللالاھۇ ئەلەيھى ۋەسەللەم سۆزىنى تەكرارلىدى. ئۇلار يەنە:

— باشقىلار غىمۇ بىز ئۆگىتىمىزمۇ؟ - دەپ سورىدى، پەيغەمبەر سەللالاھۇ ئەلەيھى ۋەسەللەم سۆزىنى يەنە بىر قېتىم تەكرارلىدى. ئۇلار:

— ئۇنداقتا، ئۇلارنى تەربىيەلەش ئۈچۈن بىزگە بىر يىل ۋاقىت بەرسەڭ، - دېدى. پەيغەمبەر سەللالاھۇ ئەلەيھى ۋەسەللەم ئۇلارنى يېتىلدۈرۈپ، ئالىم قىلىش ئۈچۈن ئۇلارغا بىر يىل مۆھلەت بەردى. ئاندىن: بەنى ئىسرائىلدىن كاپىر بولغانلار داۋۇدنىڭ ۋە مەريەم ئوغلى ئىسمانىڭ تىلى بىلەن (يەنى زەبۇردا ۋە ئىنجىلدا) لەنەت قىلىندى. بۇ (يەنى ئۇلارنىڭ لەنەتكە ئۇچرىشى) ئۇلارنىڭ ئاسىيلىق قىلغانلىقلىرى ۋە ھەددىدىن ئېشىپ كەتكەنلىكلىرىدىن بولدى. ئۇلار ئۆزلىرى قىلغان يامان ئىشلاردىن بىر-بىرىنى توسمايتتى؛ ئۇلارنىڭ قىلمىشلىرى نېمىدېگەن يامان! ^① دېگەن ئايەتنى تىلاۋەت قىلدى ^②.

(«ئەلكەبىر»)

- 310

:

” :

” :

310 - كوردۇس ئىبنى ئەمرىنىڭ مۇنداق دېگەنلىكى رىۋايەت قىلىندۇ: مەن بەدر ئەھلىدىن بولغان بىر كىشىنىڭ (شۇئەبە: ”بۇ كىشىنى ئەلى ئىبنى ئەبۇ تالىب دەپ ئويلايمەن“ دەيدۇ) مۇنداق دېگەنلىكىنى ئاڭلىدىم: پەيغەمبەر سەللالاھۇ ئەلەيھى ۋەسەللەم مۇنداق دېگەن: «مۇفەسسەلنى تەپسىلىي ئوقۇش، ئەلۋەتتە، مۇنداق -

^① سۇرە مائىدە، 78-79 - ئايەت.

^② ھەيسەمى (748): بۇ ھەدىسنى تەبەرانى رىۋايەت قىلغان بولۇپ، سەئەددە بۇكەير ئىبنى مەئروف ئىسىملىك بىرى بار. ئىمام بۇخارى ئۇنى ئېتىراپ قىلمىغان. ئىمام ئەھمەد بىر رىۋايەتتە ئۇنىڭ ئىشەنچلىك ئىكەنلىكىنى ئىلگىرى سۈرسە، يەنە بىر رىۋايەتتە ھەدىسى زەئىپ ئىكەنلىكىنى ئوتتۇرىغا قويغان. ئىبنى ئەدى ئۇنى يامان ئەمەس ئادەم دەپ قارىغان، - دېگەن.

مۇنداق بابلار(نى ئوقۇغان)دىن ياخشىراق» (شۇئەبە مۇنداق دەيدۇ: مەن ئابدۇلمەلىكتىن: «قايسى مۇفەسسەلنى؟» دەپ سورىسام، ئۇ: «سۈرە قەسەسنى» دەپ جاۋاب بەردى)①.

(بەززار رىۋايەت قىلغان)

: 311 -

311 - شۇئەبەنىڭ مۇنداق دېگەنلىكى رىۋايەت قىلىنىدۇ: قىسسە رىۋايەت قىلىش بىلەن مەشغۇل بولۇش، سىلەرنى اللەنىڭ زىكرىدىن، نامازدىن، سىلە - رەھىم قىلىشتىن توسۇپ قويدۇ. بۇنىڭدىن قايتامسىلەر - يوق؟!②

(ئەبۇ يەئلا: 2647)

: 312 -

: " " :

312 - رافىئە ئىبنى خەدىج رەزىيەللاھۇ ئەنھۇنىڭ مۇنداق دېگەنلىكى رىۋايەت قىلىنىدۇ: مەن پەيغەمبەر سەللەللاھۇ ئەلەيھى ۋەسەللەمنىڭ قولىدا بىر يىپنى كۆرۈپ:

- بۇ نېمە (قىلىدىغان) يىپ؟ - دەپ سورىسام، ئۇ:

- بۇنىڭ بىلەن اللەنى ئەسلىمەن، - دەپ جاۋاب بەردى③.

(«ئەلكەبىر»: 4430)

① ھەيسەمى (913): بۇ ھەدىسنى بەززار رىۋايەت قىلغان بولۇپ، سەئەدىدە كۆزدۈس ئىبنى ئەمر ئىسىملىك بىرى بار. ئىبنى ھىببان ئۇنىڭ ئىشەنچلىك ئىكەنلىكىنى ئىلگىرى سۈرگەن. ئەبۇ ھاتەم: ئۇنى ئىنچىكىلەپ تەكشۈرۈش لازىم. - دەپ قارىغان. قالغان راۋىيلىرى سەھىھ ھەدىسنىڭ راۋىيلىرىدۇر. - دېگەن.

② ھەيسەمى (752): بۇ ھەدىسنى ئەبۇ يەئلا رىۋايەت قىلغان بولۇپ، راۋىيلىرى ئىشەنچلىكتۇر. - دېگەن.

③ ھەيسەمى (757): بۇ ھەدىسنى تەبەرانى رىۋايەت قىلغان بولۇپ، سەئەدىدە غىياس ئىبنى ئىبراھىم ئىسىملىك ھەدىسى ئىنتايىن زەئىپ بىرى بار. - دېگەن.

:

:

313 - ئابدۇللاھ ئىبنى ئەمىر رەزىيەللاھۇ ئەنھۇنىڭ مۇنداق دېگەنلىكى رىۋايەت قىلىندۇ: بىر قانچە ئادەم رەسۇلۇللاھ سەللالاھۇ ئەلەيھى ۋەسەللەمنىڭ ئىشىكى ئالدىدا قۇرئان توغرىسىدا تالاش - تارتىش قىلاتتى. بىر كۈنى، پەيغەمبەر سەللالاھۇ ئەلەيھى ۋەسەللەم چىرايى ئۆڭگەن ھالدا چىقىپ:

— ئى خالايق! ئىلگىرىكى ئۈممەتلەر مۇشۇ سەۋەبتىن ھالاك قىلىنغان ئىدى، ھەقىقەتەن بۇ قۇرئاننىڭ ئايەتلىرى بىر - بىرىنى تەستىقلايدۇ. شۇنىڭ ئۈچۈن، سىلەر بىر قىسىم ئايەتلەر ئارقىلىق يەنە بىر قىسىم ئايەتلەرنى يالغانغا چىقارماڭلار! - دېدى.^①
(«ئەلكەبىر»)

314 - ئەبۇ سەئىد خۇدرى رەزىيەللاھۇ ئەنھۇدىن رىۋايەت قىلىندۇكى، پەيغەمبەر سەللالاھۇ ئەلەيھى ۋەسەللەم مۇنداق دېگەن: «مەندىن ھەدىس يازماڭلار، كىمكى مەندىن قۇرئاندىن باشقىسىنى يازسا، ئۇنى ئۆچۈرۈۋەتسۇن».

(مۇسلىم: 3004)

:

"

"

^① ھەيسەمى (793): بۇ ھەدىسنى تەبەرائى رىۋايەت قىلغان بولۇپ، سەئىد سەلىھ ئىبنى ئەبۇ ئەخزەر ئىسىملىك بىرى بار. ئۇنىڭ ھەدىسى زەئىپ بولغان تەقدىردىمۇ، كىتابقا قوبۇل قىلىشقا بولىدۇ، - دېگەن.

” ” :

315 - زەيد ئىبنى سابىت رەزىيەللاھۇ ئەنھۇنىڭ مۇنداق دېگەنلىكى رىۋايەت قىلىندۇ: مەن رەسۇلۇللاھقا نازىل بولغان ۋەھىينى يازاتتىم. ئۇنىڭغا ۋەھىيى چۈشكەندە، قاتتىق قىيىنلىق كەتكەنلىكىدىن چىلىق - چىلىق تەرگە چۆمۈلەتتى. مەلۇم ۋاقىتتىن كېيىن، قىيىنچىلىق كۆتۈرۈلۈپ كېتەتتى. مەن ئۇنىڭ قېشىغا كىرگىنىمدە، قوينىڭ تاغاق سۆڭىكىدىن بىر پارچە ئېلىۋالاتتىم. پەيغەمبەر سەللالاھۇ ئەلەيھى ۋەسەللەم نازىل بولغان ئايەتنى ئوقۇپ بېرەتتى، مەن يازاتتىم. مەن ۋەھىينى يېزىپ بولماي تۇرۇپ، قورئاننىڭ ئېغىرلىقىدىن پۈتۈم سۈنۈپ كەتكىدەك ئاغرىپ كېتەتتى. قورئان شۇ دەرىجىدە ئېغىر ئىدىكى، ھەر قېتىمدا: ”پۈتۈم كاردىن چىقتى، ئەمدى ماڭالمايدىغان بولدۇم“ دەپ ئويلاپ كېتەتتىم. مەن ئايەتلەرنى يېزىپ بولغاندىن كېيىن، پەيغەمبەر سەللالاھۇ ئەلەيھى ۋەسەللەم: «ئوقۇ!» دەيتتى. مەن ئوقۇپ بېرەتتىم، ئەگەر يېزىلماي قالغان يەر بولسا، تۈزىتىپ يازدۇرغاندىن كېيىن، ئۇنى باشقىلارغا يەتكۈزۈشكە بۇيرۇيتتى ①.

(«ئەلئەۋسەت»)

- 316

316 - ئابدۇللاھ ئىبنى ئەمىر رەزىيەللاھۇ ئەنھۇنىڭ مۇنداق دېگەنلىكى رىۋايەت قىلىندۇ: مەن رەسۇلۇللاھ سەللالاھۇ ئەلەيھى

① ھەيسەمى (684): بۇ ھەدىسنى تەبەرانى رىۋايەت قىلغان بولۇپ، راۋىيلىرى ئىشەنچلىكتۇر، - دېگەن.

ۋەسەللەمدىن ئاڭلىغان ھەر قانداق سۆزنى يادلىۋېلىش مەقسىتىدە يېزىۋالاتتىم. قۇرەيش مېنى توسۇپ:

— سەن پەيغەمبەر سەللالاھۇ ئەلەيھى ۋەسەللەمدىن ئاڭلىغان گەپنىڭ ھەممىسىنى يازامسەن؟ رەسۇلۇللاھ سەللالاھۇ ئەلەيھى ۋەسەللەممۇ بىر ئىنسان، شۇڭا ئۇمۇ باشقىلاردەك ئاچچىغى كەلگەندىمۇ سۆزلەپ سالىدۇ، خوشى تۇتقاندىمۇ سۆزلەپ قويدۇ، - دېدى. شۇنىڭ بىلەن، يېزىشتىن توختاپ، پەيغەمبەر سەللالاھۇ ئەلەيھى ۋەسەللەمگە ئەھۋالنى بايان قىلسام، ئۇ ئۆزىنىڭ بارمىقى بىلەن ئاغزىنى كۆرسىتىپ تۇرۇپ:

— يازغىن! جېنىم ئىلكىدە بولغان ئاللا تائالانىڭ نامى بىلەن قەسەمكى، بۇنىڭدىن پەقەت ھەق (سۆز) چىقىدۇ، - دېدى^①.
(ئەبۇ داۋۇد: 3646)

- 317

317 - ئەبۇ ھۇرەيرە رەزىيەللاھۇ ئەنھۇ مۇنداق دەيدۇ: ئەنساڧلاردىن بىرى پەيغەمبەر سەللالاھۇ ئەلەيھى ۋەسەللەمنىڭ ئىلىم سورۇنىغا قېتىلىپ پەيغەمبەر سەللالاھۇ ئەلەيھى ۋەسەللەمدىن ھەدىس ئاڭلايتتى، ئۆزىگە يېقىپ قالغان ھەدىسلەرنى يادلىماقچى بولاتتى-يۇ، يادلىيالمىتتى. ئۇ، بۇ ئەھۋالنى پەيغەمبەر سەللالاھۇ ئەلەيھى ۋەسەللەمگە شىكايەت قىلىپ:

— ئى اللەنىڭ ئەلچىسى! سەندىن ماڭا ياقىدىغان ھەدىس ئاڭلايمەن - يۇ، ئۇنى ياد ئېلىۋالمايمەن، - دېگەندى، پەيغەمبەر سەللالاھۇ ئەلەيھى ۋەسەللەم:

^① ئەلبانى (3099): سەھىھ - دېگەن.

— قولۇڭدىن پايدىلانغىن! — دەپ، قولى بىلەن خەت يېزىشنى
ئىشارەت قىلدى.^①

(تىرمىزى: 2666)

- 318

318 - ئەبۇ ھۇرەيرە رەزىيەللاھۇ ئەنھۇ مۇنداق دەيدۇ: رەسۇلۇللاھ
سەللاھۇ ئەلەيھى ۋەسەللەمنىڭ ئابدۇللاھ ئىبنى ئەمردىن باشقا
ھېچبىر ساھابىسى مەندىن كۆپ ھەدىس رىۋايەت قىلالمايدۇ. (پەقەت
ئابدۇللاھلا مەندىن ئارتۇق ھەدىس رىۋايەت قىلالايدۇ) چۈنكى ئۇ يازاتتى،
مەن يازمايتتىم.

(بۇخارى: 113)

- 319

319 - زەيد ئىبنى سابىت رەزىيەللاھۇ ئەنھۇنىڭ مۇنداق
دېگەنلىكى رىۋايەت قىلىندۇ: پەيغەمبەر سەللاھۇ ئەلەيھى ۋەسەللەم
مېنى يەھۇدىي يېزىقى (سۇرىيانى يېزىقى) نى ئۆگىنىشكە بۇيرۇپ:
«اللەنىڭ نامى بىلەن قەسەمكى، مەن يەھۇدىيلارنىڭ (يەنى يەھۇدىي
كاتىبلارنىڭ) ماڭا يېزىپ بەرگەن خېتىگە ئىشەنچ قىلمايمەن» دېدى.
شۇنىڭ بىلەن مەن ئۇنى يېزىم ئاي ئىچىدە تولۇق ۋە مۇكەممەل
ئۆگىنىپ بولدۇم. شۇنىڭدىن كېيىن رەسۇلۇللاھ ئۇلارغا مەكتۇب
يازماقچى بولسا، مەن يېزىپ بېرەتتىم. ئۇلار رەسۇلۇللاھقا مەكتۇب

^① ئەلبانى (499): زەئىپ، - دېگەن.

يازسا، ئۇنىمۇ مەن ئوقۇپ بېرەتتىم^①.

(تىرمىزى: 2715)

- 320

320 - ئىبنى ئەبۇ مۇلەيكەننىڭ مۇنداق دېگەنلىكى رىۋايەت قىلىندۇ: مەن ئىبنى ئابباس رەزىيەللاھۇ ئەنھۇمادىن ماڭا (ھۆكۈملەرنى بايان قىلغان) بىر پارچە خەت يېزىشنى، (خەتتە پىتىنىگە سەۋەپ بولىدىغان) بەزى نەرسىلەرنى يازماسلىقىنى ئىلتىماس قىلغانىدىم. ئۇ مېنىڭ ھەققىمدە: ئۇ ئاقكۆڭۈل، ياخشى بالا. مەن ئۇنىڭغا بىر مۇنچە ئىشلارنى تاللاپ يېزىپ بېرىمەن. شۇنىڭدەك، ئۇنىڭدىن بەزى نەرسىلەرنى مەخپىي تۇتمەن، - دەپتۇ. ئاندىن ئەلى رەزىيەللاھۇ ئەنھۇنىڭ بېكىتكەن ھۆكۈملىرىنى ئەكەلدۈرۈپ، ئۇنىڭدىن بىر مۇنچە نەرسىلەرنى يېزىپتۇ. ئۇنىڭ ئىچىدە بىرەر مەسىلىگە كەلگەندە: ”اللەنىڭ نامى بىلەن قەسەمكى، ئەلى ئېزىپ قېلىپ بۇنىڭ بىلەن ھۆكۈم قىلمىسا ھەرگىزمۇ (ئەقلى - ھۇشى جايىدا تۇرۇپ) بۇنىڭ بىلەن ھۆكۈم قىلىشى مۇمكىن ئەمەس“ دەپتۇ.

(مۇسلىم كىتابىنىڭ مۇقەددىمىسىدە رىۋايەت قىلغان)

- 321

321 - ئۆمەر ئىبنى ئابدۇلئەزىزنىڭ ئەبۇ بەكرى ئىبنى ھەزمگە يوللىغان مەكتۇبىدا مۇنداق دېيىلگەن: ”تەكشۈرۈپ بېقىپ،

^① ئەلبانى (2183): ھەسەن ۋە سەھىھ - دېگەن.

رەسۇلۇللاھنىڭ ھەدىسى بولسىلا، ئۇنى يېزىپ توپلىغىن. چۈنكى مەن ئالىملارنىڭ تۈگەپ كېتىشى بىلەن ئىلىمنىڭ يوقىلىپ كېتىشىدىن ئەنسىرەپ قالىدىم. پەيغەمبەر سەللالاھۇ ئەلەيھى ۋەسەللەمنىڭ ھەدىسىدىن باشقىنى قوبۇل قىلمىغىن. ئىلىمنى يېيىڭلار، بىلىمگەنلەرگە بىلدۈرۈش ئۈچۈن دەرس سورۇنلىرى تۈزەڭلار. چۈنكى ئىلىم مەخپىي بولمىغىچە يوقالمايدۇ“.

(بۇخارى مۇئەللەق ھالدا رىۋايەت قىلغان)

- 322

322 - ئابدۇللاھ ئىبنى ئەمر ئىبنى ئاس رەزىيەللاھۇ ئەنھۇنىڭ مۇنداق دېگەنلىكى رىۋايەت قىلىنىدۇ: مەن پەيغەمبەر سەللالاھۇ ئەلەيھى ۋەسەللەمنىڭ مۇنداق دېگەنلىكىنى ئاڭلىدىم: «شۈبھىسىزكى، اللە تائالا ئىلىمنى بەندىلەردىن بىراقلا كۆتۈرۈۋەتمەيدۇ، بەلكى ئالىملارنى ۋاپات تاپقۇزۇش ئارقىلىق ئاستا - ئاستا كۆتۈرۈۋېتىدۇ. (اللە ۋاپات تاپقۇزۇپ) ئالىم قالمىغاندا، ئىنسانلار بىلىمسىز، جاھىللارنى يولباشچى قىلىۋېلىپ، ئۇلاردىن پەتۋا سورايدۇ - دە، ئۇلار خاتا جاۋاب بېرىپ ئۆزىمۇ ئازىدۇ، باشقىلارنىمۇ ئازدۇرىدۇ».

(بۇخارى: 100)

- 323

323 - ئەبۇ دەردا رەزىيەللاھۇ ئەنھۇنىڭ مۇنداق دېگەنلىكى رىۋايەت قىلىنىدۇ: بىز پەيغەمبەر سەللالاھۇ ئەلەيھى ۋەسەللەم بىلەن بىرگە ئىدۇق، ئۇ كۆزىنى ئاسمان تەرەپكە كۆتۈرۈپ:

— مانا بۇ، ئىلىم كىشىلەردىن شۇ قەدەر كۆتۈرۈلۈپ كېتىدىغان ۋاقىتتىكى، ئۇلار (ئىلىمدىن) ھېچبىر مەلۇماتقا ئىگە بولالمايدۇ، - دېدى. زىياد ئىبنى لەبىد ئەنسارى:

— ئىلىم بىزدىن قانداق كۆتۈرۈلۈپ كېتىدۇ؟ ھالبۇكى، بىز قۇرئاننى ئوقۇپ تۇرىۋاتساق، اللەنىڭ نامى بىلەن قەسەمكى، ئۇنى چوقۇم ئوقۇيمىز ۋە خوتۇن - بالىلىرىمىزغىمۇ ئوقۇتۇپ تۇرىمىز، - دېدى. پەيغەمبەر سەللالاھۇ ئەلەيھى ۋەسەللەم:

— ئى زىيادا! ئاندا ئارقاڭدىن يىغلاپ قالسۇن! مەن سېنى مەدىنىنىڭ يېتىشكەن ئالىملىرىدىن سانايىتىم، يەھۇدىي ۋە ناسارالارنىڭ قولىدىكى تەۋرات ۋە ئىنجىلنىڭ ئۇلارغا پايدىسى بولدىمۇ؟ (اللەنىڭ ئۇ كىتابلاردىكى ھۆكۈملىرى ئىجرا قىلىندىمۇ؟ خۇددى شۇنىڭدەك، قۇرئاننىڭ ھۆكۈملىرى ئىجرا قىلىنمايدىغان زامانمۇ كېلىدۇ) - دېدى. جۇبەير مۇنداق دەيدۇ:

— مەن ئۇبادە ئىبنى سامىت بىلەن ئۇچرىشىپ قېلىپ، ئۇنىڭدىن: “قېرىندىشنىڭ ئەبۇ دەرداننىڭ سۆزلىرىنى ئاڭلىدىڭمۇ؟” دەپ سورىدىم ۋە ئۇنىڭغا ئەبۇ دەرداننىڭ سۆزلىرىنى ئېيتىپ بەرگەندىم، ئۇ:

— ئەبۇ دەردا راست ئېيتىدۇ، ئەگەر خالىساڭ، مەن ساڭا ئىنسانلاردىن بىرىنچى بولۇپ كۆتۈرۈلۈپ كېتىدىغان ئىلىمنى ئېيتىپ بېرەي، ئۇ بولسىمۇ خۇشۇد (خۇشۇد: ئىبادەتكە پۈتۈن ۋۇجۇدى بىلەن بېرىلمەك). جامائەتكە تولغان بىر مەسچىتكە كىرىپ، خۇشۇد بىلەن ناماز ئوقۇغان بىرمۇ كىشىنى كۆرەلمەيدىغان كۈنلىرىڭ

كېلىشكە بەكمۇ ئاز قالدى، - دېدى^①.

(تىرمىزى: 2653)

324

:

“ ”

324 - ئائىشە رەزىيەللاھۇ ئەنھانىڭ مۇنداق دېگەنلىكى رىۋايەت قىلىندۇ: “ئالىمنىڭ ۋاپاتى ئىسلام دىنىدىكى يېرىق بولۇپ، ئۇنى تاكى قىيامەتكىچە ئەتكىلى بولمايدۇ”^②.

(بەززار رىۋايەت قىلغان)

- 325

325 - مۇئاز ئىبنى ئەنەس دادىسىنىڭ مۇنداق دېگەنلىكىنى رىۋايەت قىلىدۇ: پەيغەمبەر سەللەللاھۇ ئەلەيھى ۋەسەللەم مۇنداق دېگەن:

«بۇ ئۈمەتتە ئۈچ تۈرلۈك ئىش مەيدانغا چىقمىسىلا، ئۈمەت شەرىئەت ئۈستىدە داۋاملىشىدۇ. بۇ ئۈچ تۈرلۈك ئىشنىڭ بىرىنچىسى، ئىلىمنىڭ ئۇلاردىن كۆتۈرۈلۈپ كېتىشى؛ ئىككىنچىسى، قەسەمخورلارنىڭ مەيدانغا كېلىشى. ئۈچىنچىسى، ئۆز - ئارا سالاملاشقاندا سەت گەپ بىلەن تىللىشىپ سالاملاشىدىغان ئادەملەرنىڭ پەيدا بولۇشى»^③.

(ئەھمەد: 25201؛ «ئەلكەبىر»)

^① ئىلبانى (2137): سەھىھ - دېگەن.

^② ھەيسەمى (984): بۇ ھەدىسنى بەززار رىۋايەت قىلغان.

^③ ھەيسەمى (989): بۇ ھەدىسنى ئىمام ئەھمەد ۋە تەبەرانى رىۋايەت قىلغان بولۇپ، سەئەدىدە ئىبنى لۇھەييە ۋە زەبان ئىسىملىك ھەدىس زەئىپ ئىككى كىشى بار. بەزىلەر ئۇلارنىڭ ئىشەنچلىك ئىكەنلىكىنى ئىلگىرى سۈرگەن، - دېگەن.

پەيغەمبەر سەللالاھۇ ئەلەيھى ۋەسەللەم ھەققىدە يالغان سۆز
توقۇشنىڭ ئاقىۋىتى، بۇنداق قىلىشتىن ساقلىنىشنىڭ
مۇھىملىقى ۋە پەيغەمبەر سەللالاھۇ ئەلەيھى ۋەسەللەمدىن
رىۋايەت قىلىنغان سەھىھ ھەدىسنى يالغانغا چىقىرىشنىڭ
خەتەرلىك ئىكەنلىكى توغرىسىدا

- 326

326 - رىئى ئىبنى ھىراشتىن رىۋايەت قىلىنىدۇكى، ئەلى
رەزىيەللاھۇ ئەنھۇنىڭ خۇتبە ئوقۇۋېتىپ مۇنداق دېگەن: مەن رەسۇلۇللاھ
سەللالاھۇ ئەلەيھى ۋەسەللەمنىڭ:
«مېنىڭ ھەققىمدە يالغان سۆز (يەنى يالغان ھەدىس) توقۇماڭلار،
كىمكى شۇنداق قىلسا، ئۇ دوزاخقا كىرىدۇ» دېگەنلىكىنى
ئاڭلىغانىدىم.

(مۇسلىم: 1)

327

327 - مۇغىيرە رەزىيەللاھۇ ئەنھۇنىڭ مۇنداق دېگەنلىكى رىۋايەت
قىلىنىدۇ: مەن پەيغەمبەر سەللالاھۇ ئەلەيھى ۋەسەللەمنىڭ مۇنداق
دېگەنلىكىنى ئاڭلىدىم:

«شۈبھىسىزكى، مېنىڭ ھەققىمدە يالغان سۆز توقۇش باشقا ھەر
قانداق ئادەم ھەققىدە يالغان سۆز توقۇشقا ئوخشىمايدۇ. كىمكى مېنىڭ
ھەققىمدە قەستەن يالغان سۆز توقۇسا (يەنى قەستەن يالغان ھەدىس
توقۇسا)، دوزاختا تۇرىدىغان جايغا تەييارلىق كۆرۈپ قويسۇن».

(بۇخارى: 1291)

- 328

” :

”

” :

“

328 - ئابدۇللاھ ئىبنى مەسئۇد رەزىيەللاھۇ ئەنھۇدىن رىۋايەت قىلىنىدۇكى، پەيغەمبەر سەللالاھۇ ئەلەيھى ۋەسەللەم مۇنداق دېگەن: «كىمكى باشقىلارنى ئازدۇرۇش ئۈچۈن مېنىڭ ھەققىمدە قەستەن يالغان سۆز توقۇسا (يەنى قەستەن يالغان ھەدىس توقۇسا)، دوزاختىكى ئورنىغا تەييارلىق كۆرۈپ قويسۇن»^①.

(بەززار رىۋايەت قىلغان)

:

:

:

” :

“

” :

“

329 - ئابدۇللاھ ئىبنى ئەمر رەزىيەللاھۇ ئەنھۇدىن رىۋايەت قىلىنىدۇكى، بىر ئادەم رەسۇلۇللاھ سەللالاھۇ ئەلەيھى ۋەسەللەمنىڭ تونىغا ئوخشاش توندىن بىرنى كىيىپ، مەدىنىدىكى بىر ئۆيگە كەلدى ۋە ئۆي ئىگىلىرىگە:

- پەيغەمبەر سەللالاھۇ ئەلەيھى ۋەسەللەم مېنى خالىغان ئۆيگە كىرىپ قاراپ بېقىشىمغا بۇيرۇدى، - دېدى. ئۇلار:

^① ھەيسەمى (629): بۇ ھەدىسنى بەززار رىۋايەت قىلغان بولۇپ، راۋىيلىرى سەھىھ ھەدىسنىڭ راۋىيلىرىدۇر، - دېگەن.

- بىزنىڭ بىلىشىمىزچە پەيغەمبەر سەللالاھۇ ئەلەيھى ۋەسەللەم يامان ئىشلارغا بۇيرۇمايدۇ، - دەپ جاۋاب بەردى ۋە ئۇنىڭغا (يېتىپ - قويۇشى ئۈچۈن) بىر ئۆي تەييارلاپ بەرگەندىن كېيىن، ئەلچى ئەۋەتىپ، ئەھۋالنى پەيغەمبەر سەللالاھۇ ئەلەيھى ۋەسەللەمگە بىلدۈردى. پەيغەمبەر سەللالاھۇ ئەلەيھى ۋەسەللەم بۇ ئىشتىن ۋاقىپ بولغاندىن كېيىن، ئەبۇ بەكرى بىلەن ئۆمەرگە بۇيرۇق قىلىپ:

- تېزدىن ئاتلىنىپ، ئۇنىڭ قېشىغا بېرىڭلار. ئەگەر ئۇنى تىرىك تۇتساڭلار ئۆلتۈرۈڭلار، ئاندىن جەستىنى ئوت بىلەن كۆيدۈرۈڭلار. ئەگەر ئۇ، سىلەر يېتىپ بېرىشتىن بۇرۇن ئۆلۈپ بولغان بولسا ئۇنىڭ جەستىنى كۆيدۈرۈڭلار، مېنىڭ گۇمانىمچە ئۇ سىلەر بېرىپ بولغۇچە ئۆلۈپ بولىدۇ، - دېدى. ئۇ ئىككىسى كەلسە، ھېلىقى كىشى كېچىسى تەرەتكە چىققاندا، يىلان چىقىۋېلىپ ئۆلۈپ قالغانىكەن. ئۇلار جەستىنى ئوت بىلەن كۆيدۈرگەندىن كېيىن، قايتىپ كېتىپ، پەيغەمبەر سەللالاھۇ ئەلەيھى ۋەسەللەمگە ئەھۋالنى مەلۇم قىلدى، پەيغەمبەر سەللالاھۇ ئەلەيھى ۋەسەللەم:

- كىمكى مېنىڭ ھەققىمدە قەستەن يالغان سۆز توقۇسا، دوزاختىكى ئورنىغا كىرىشكە تەييار بولسۇن! - دېدى^①.

(«ئەلئەۋسەت»)

- 330

330 - ئەنەس ئىبنى مالىك رەزىيەللاھۇ ئەنھۇنىڭ مۇنداق دېگەنلىكى رىۋايەت قىلىنىدۇ: مېنى سىلەرگە كۆپ ھەدىس سۆزلەپ بېرىشتىن توسىدىغان نەرسە پەيغەمبەر سەللالاھۇ ئەلەيھى ۋەسەللەمنىڭ:

^① ھەيسەمى (634): بۇ ھەدىسنى تەبەرانى رىۋايەت قىلغان. سەنەدەدە ئەتائىنى سائىب ئىسىملىك بىرى بار بولۇپ، ئۇنىڭ بەزى نەرسىلەرنى ئىلىشتۈرۈپ قويىدىغان ئىللىتى بار ئىدى. شۇنداقتمۇ، ئىمام بۇخارى ۋە تىرمىزى: «كىمكى مېنىڭ نامىدا يالغان سۆزلىسە...» دېگەن ھەدىسنى مۇشۇ ئادەمدىن رىۋايەت قىلغان، - دېگەن.

«كىمكى مېنىڭ ھەققىمدە قەستەن يالغان سۆز توقۇسا،
جەھەننەمدىكى ئورنىغا كىرىشكە تەييار بولسۇن» دېگەن سۆزىدۇر.
(مۇسلىم: 2، كىتابنىڭ مۇقەددىمىسىدە رىۋايەت قىلغان)

- 331

331 - ئامىر ئىبنى ئابدۇللاھ مۇنداق دەيدۇ: مەن ئىبنى زۇبەير
رەزىيەللاھۇ ئەنھۇدىن:

— مەن سېنىڭ پالانى — پالانىدەك پەيغەمبەر ئەلەيھىسسالامدىن
ھەدىس رىۋايەت قىلغانلىقىڭنى ئاڭلىمايمەنغۇ؟ - دەپ سورىسام، ئۇ
مۇنداق جاۋاب بەردى:

— بىلگىنىكى، مەن پەيغەمبەر سەللالاھۇ ئەلەيھى ۋەسەللەمدىن
ھېچ ئايرىلىپ باقمىدىم (يەنى مەن ئۇنىڭ ھەدىسلىرىنىڭ
ھەممىسىنى دېگۈدەك بىلىمەن)، ئەمما مەن ئۇنىڭ: «كىمكى مېنىڭ
ھەققىمدە يالغان سۆز توقۇسا، دوزاختىكى ئورنىغا تەييارلىق كۆرسۇن»
دېگەنلىكىنى ئاڭلىغانىدىم.

(بۇخارى: 107)

- 332

:

"

":

332 - ئەۋس ئىبنى ئەۋس رەزىيەللاھۇ ئەنھۇدىن رىۋايەت
قىلىنىدۇكى، پەيغەمبەر سەللالاھۇ ئەلەيھى ۋەسەللەم مۇنداق دېگەن:

«كىمكى ئۆز پەيغەمبەرگە ياكى ئۆزىنىڭ ئىككى كۆزىگە ۋە ياكى

ئاتا - ئانىسىغا تۆھمەت قىلسا، جەننەتنىڭ ھىدىنى پۇرىيالمايدۇ»^①.

(«ئەلكەبىر»)

^① ھەيسەمى (656): بۇ ھەدىسنى تەبەرانى رىۋايەت قىلغان بولۇپ، سەنەدى ھەسەندۇر. - دېگەن.

333 - مۇجاھىدىنىڭ مۇنداق دېگەنلىكى رىۋايەت قىلىنىدۇ: بۇشەير ئەدەۋى ئىبنى ئابباسنىڭ قېشىغا كېلىپ: ”رەسۇلۇللاھ سەلەللاھۇ ئەلەيھى ۋەسەللەم مۇنداق دېگەن“ دەپ ھەدىس بايان قىلىشقا باشلىغانىدى، ئىبنى ئابباس ئۇنىڭ ھەدىسىگە قۇلاق سالمىدى، يۈزىنىمۇ باشقا تەرەپكە بۇرۇۋالدى. ئۇ:

— ھەي ئىبنى ئابباس! مەن ساڭا پەيغەمبەر سەلەللاھۇ ئەلەيھى ۋەسەللەمنىڭ ھەدىسىنى بايان قىلىۋاتسام، مېنىڭ سۆزۈمگە قۇلاق سالمايۋاتقاندەك قىلسەنغۇ، ئاڭلىمايۋاتامسەن نېمە؟ - دەپ سورىدى. ئىبنى ئابباس:

— بىز بۇرۇن بىر ئادەمنىڭ: ”رەسۇلۇللاھ سەلەللاھۇ ئەلەيھى ۋەسەللەم مۇنداق دېگەن“ دەۋاتقانلىقىنى ئاڭلىساقلا، كۆزىمىزنى ئۇنىڭدىن ئۈزۈمەي، سۆزلىرىنى كۆڭۈل قويۇپ ئاڭلايتتۇق. ئەمما ئىنسانلار يالغان - ياۋىداق، پارچە - پۇرات گەپلەرنى ھەدىس دەپ تارقىتىشقا باشلىغاندىن بېرى بىز بىلىدىغان ھەدىستىن باشقىسىنى قوبۇل قىلمايدىغان بولۇپ قالدۇق، - دەپ جاۋاب بەردى. (مۇسلىم كىتابىنىڭ مۇقەددىمىسىدە رىۋايەت قىلغان)

334 - : ” :

“ :

334 - ئەبۇ قەتادە رەزىيەللاھۇ ئەنھۇدىن رىۋايەت قىلىنىدۇكى، پەيغەمبەر سەلەللاھۇ ئەلەيھى ۋەسەللەم مۇنداق دېگەن:

«ئۈممىتىمنى تەقدىرگە ئىشەنمەسلىك، يۇرتتۇزلىق، ئېنىقلىماي
 ھەدىس رىۋايەت قىلىشتەك ئۈچ تۈرلۈك ئىش ھالاک قىلىدۇ»^①.
 («ئەلسەغىر» 440؛ «ئەلئەۋسەت»)

- 335

335 - سەمۇرە ئىبنى جۇندۇب رەزىيەللاھۇ ئەنھۇدىن رىۋايەت
 قىلىنىدۇكى، پەيغەمبەر سەللالاھۇ ئەلەيھى ۋەسەللەم مۇنداق دېگەن:
 «كىمكى يالغانلىقى بىلىنىپ تۇرغان بىر ھەدىسنى ماڭا نىسبەت
 بېرىپ سۆزلىسە، ئۇ يالغانچىلاردىن ھېسابلىنىدۇ».
 (مۇسلىم كىتابىنىڭ مۇقەددىمىسىدە رىۋايەت قىلغان)

- 336

336 - ئابدۇرراھمان ئىبنى ئەبۇ لەيلىنىڭ مۇنداق دېگەنلىكى
 رىۋايەت قىلىنىدۇ: بىز زەيد ئىبنى ئەرقەمدىن:
 - بىزگە پەيغەمبەر سەللالاھۇ ئەلەيھى ۋەسەللەمدىن بىر ھەدىس
 بايان قىلىپ بەرگەن بولساڭ، - دېسەك، ئۇ:
 - مەن ياشىنىپ، ئۇنتۇغاق بولۇپ قالدىم. رەسۇلۇللاھتىن ھەدىس
 سۆزلەش بەكمۇ قىيىن، - دېدى.^②

(ئىبنى ماجە: 25)

" : - 337

^① ھەيسەمى (604): بۇ ھەدىسنى تەبەرائى «ئەلئەۋسەت» ۋە «ئەلسەغىر» دە رىۋايەت قىلغان بولۇپ،
 سەنەدەدە سۇۋەيد ئىبنى ئابدۇلئەزىز ئىسىملىك بىرى بار. كۆپچىلىك ھەدىسشۇناسلار ئۇنىڭ
 ھەدىسى زەئىپ كىشى ئىكەنلىكىدە بىرلىككە كەلگەن، - دېگەن.
^② ئەلبانى (23): سەھىھ - دېگەن.

”

337 - ئىمران ئىبنى ھۈسەين رەزىيەللاھۇ ئەنھۇنىڭ مۇنداق دېگەنلىكى رىۋايەت قىلىندۇ: مەن پەيغەمبەر سەللالاھۇ ئەلەيھى ۋەسەللەمدىن كۆپ ھەدىس ئاڭلىدىم ۋە ياد ئالدىم. ئەمما دوستلىرىمنىڭ ئۇ ھەدىسلەر توغرىسىدىكى رىۋايىتى مېنىڭكى بىلەن ئوخشاش بولمىغانلىقى ئۈچۈنلا، ئۇ ھەدىسلەرنى رىۋايەت قىلمىدىم^①.
(«ئەلكەبىر»)

- 338

338 - ئەلى ئىبنى ئەبۇ تالىب رەزىيەللاھۇ ئەنھۇنىڭ مۇنداق دېگەنلىكى رىۋايەت قىلىندۇ: مەن سىلەرگە پەيغەمبەر سەللالاھۇ ئەلەيھى ۋەسەللەمدىن بىرەر ھەدىسنى رىۋايەت قىلغان چاغدا، سىلەر ئۇنى ئەڭ ياخشى ئەمەل قىلغۇچى، ئەڭ توغرا يولباشچى، ئەڭ تەقۋادار دەپ بىلىڭلار^②.

(ئىبنى ماجە: 20)

- 339

339 - ئەمر ئىبنى مەيمۇننىڭ مۇنداق دېگەنلىكى رىۋايەت قىلىندۇ: ئىبنى مەسئۇد ھەر پەيشەنبە كۈنى ئاخشىمى مېنىڭ

^① ھەيسەمى (606): بۇ ھەدىسنى تەبەرانى «ئەلكەبىر» دە رىۋايەت قىلغان بولۇپ، راۋىيلىرى ئىشەنچلىكتۇر، - دېگەن.

^② ئەلبانى (19): سەھىھ - دېگەن.

يېنىمغا كېلىپ تۇراتتى. ئەگەر ئۇ كەلمىسە، مەن ئۇنىڭ يېنىغا باراتتىم. مەن ئۇنىڭ: ”رەسۇلۇللاھ سەللالاھۇ ئەلەيھى ۋەسەللەم مۇنداق دېدى“ دېگەنلىكىنى پەقەتلا ئاڭلاپ باقمىغانىدىم. بىر ئاخشىمى، ئۇ: ”رەسۇلۇللاھ مۇنداق دېدى“ دەپ بولۇپ، بېشى چۈشۈپ كەتتى. مەن ئۇنىڭغا قارىسام ئۇ كۆينەكلىرىنىڭ تۈگمىلىرى ئېچىۋېتىلگەن، كۆزلىرى قان تولغاندەك قىزىرىپ كەتكەن، بويۇن تومۇرلىرى كۆپۈپ ئېسىلىپ كەتكەن ھالدا ئۆرە تۇرۇپ:

- پەيغەمبەر سەللالاھۇ ئەلەيھى ۋەسەللەم شۇنداق ياكى شۇنىڭغا ئوخشاشراق ۋەياكى شۇنىڭغا يېقىنراق بىر سۆز قىلغانىدى، - دېدى^①.
(ئىبنى ماجە: 23)

- 340

340 - قەرەزە ئىبنى كەئب رەزىيەللاھۇ ئەنھۇنىڭ مۇنداق دېگەنلىكى رىۋايەت قىلىنىدۇ: ئۆمەر ئىبنى خەتتاب بىزنى كۈفەگە ئەۋەتتى. بىزنى ئۆزىتىپ قويۇش ئۈچۈن بىللە مېڭىپ، سىرار دېگەن يەرگە كەلگەندە:

— مېنىڭ نېمە ئۈچۈن سىلەر بىلەن بىرگە ماڭغانلىقىمنى بىلەمسىلەر؟ - دەپ سورىدى. بىز:

— بەلكىم رەسۇلۇللاھ سەللالاھۇ ئەلەيھى ۋەسەللەم ۋە ئەنسارلار بىلەن ھەمسۆھبەتتە بولغانلىقىمىزنىڭ ھەققى - ھۆرمىتى ئۈچۈن بولۇشى مۇمكىن، - دېدۇق. ئۇ مۇنداق دېدى:

^① ئىبنى ماجە (21): سەھىھ - دېگەن.

— ئۇنداق ئەمەس، مەن سىلەرگە بىر سۆز دېيىشنى ۋە كېيىنچە مېنىڭ سىلەر بىلەن بىرگە ماڭغانلىقىمنى ئەسلەش ئارقىلىق ئۇ سۆزنىڭ داۋاملىق ئېسىڭلاردا تۇرۇشنى مەقسەت قىلىپ سىلەر بىلەن بىرگە ماڭدىم. سىلەر قۇرئان ئوقۇشقا شۇنداق ھېرىسمەن بىر قەۋمنىڭ يېنىغا كېتىۋاتىسىلەركى، ئۇلار سىلەرنى كۆرگەندە: ”بۇلار مۇھەممەد سەللالاھۇ ئەلەيھى ۋەسەللەمنىڭ ساھابىلىرى“ دېيىشىپ (سىلەردىن ئىلىم ئۆگىنىش ئۈچۈن) پۈتۈن دىققىتىنى سىلەرگە بېرىدۇ، (سىلەر ئۇلارنىڭ ئىلىمگە بولغان ئىشتىياقىغا قاراپ) پەيغەمبەر سەللالاھۇ ئەلەيھى ۋەسەللەمدىن ھەدىس رىۋايەت قىلىشنى كۆپ قىلىپ سالماڭلار، (مەن سىلەرگە بۇ نەسىھەتنى قىلغانلىقىم ئۈچۈن سىلەر ئالدىنقى ساۋابقا) مەنمۇ شېرىك، - دېدى.^①

(ئىبنى ماجە: 28)

: 341 -

” :

“ :

341 - سەلمان رەزىيەللاھۇ ئەنھۇدىن رىۋايەت قىلىنىدۇكى، پەيغەمبەر سەللالاھۇ ئەلەيھى ۋەسەللەم مۇنداق دېگەن:

«كىمكى مېنىڭ ھەققىمدە قەستەن يالغان توقۇسا، ئۇ جەھەننەمدىكى ئۆيىگە تەييار بولسۇن. قانداق بىر كىشى مەندىن يەتكەن ساغلام بىر ھەدىسنى رەت قىلسا، ئۇمۇ جەھەننەمدىكى ئۆيىگە تەييار بولسۇن. قىيامەت كۈنى مەن ئۇنداق كىشىنىڭ ئۈستىدىن دەۋا قىلىمەن. قاچانكى مەندىن سىلەرگە سىلەر بىلمەيدىغان ھەدىس

^① ئەلبانى (26): سەھىھ - دېگەن.

يەتسە: (ئۇنى ئىنكار قىلىشقا ئالدىرماي) "اللہ بىلىدۇ" دەڭلار!^①
 («ئەلئەۋسەت»)

342 - : "

."

342 - جابر رەزىيەللاھۇ ئەنھۇنىڭ مۇنداق دېگەنلىكى رىۋايەت قىلىندۇ: قانداق بىر ئادەم مەندىن يەتكەن ساغلام ھەدىستىن بىرنى يالغانغا چىقارسا، ئۈچىنى (يەنى اللەنى، اللەنىڭ رەسۇلىنى ۋە ئۇ ھەدىسنى رىۋايەت قىلغان راۋىينى) بىراقلا يالغانغا چىقارغان بولىدۇ.^②
 («ئەلکەبىر»: 6163)

^① ھەيسەمى (660): بۇ ھەدىسنى تەبەرانى رىۋايەت قىلغان بولۇپ، سەنەد دە مەھفۇز ئىبنى مسئۇر ئىسىملىك بىرى بار. ئىبنى ئەبۇ ھاتەم ئۇنى تىلغا ئېلىپ ئۆتكەن. لېكىن باھا بەرمىگەن، - دېگەن.

^② ھەيسەمى (649): بۇ ھەدىسنى تەبەرانى رىۋايەت قىلغان، - دېگەن.

تاھارەت بۆلۈمى

- 343

343 - ئەبۇمالىك ھارس ئىبنى ئاسىم ئەشئەرى رەزىيەللاھۇ ئەنھۇدىن رىۋايەت قىلىندۇكى، پەيغەمبەر سەللالاھۇ ئەلەيھى ۋەسەللەم مۇنداق دېگەن:

«پاكزلىق ئىماننىڭ يېرىمدۇر. اللھقا ھەمدى ئېيتىش (يەنى ئەلھەمدۇلىللاھ دېيىش) تارازا - مىزاننى توشقۇزىدۇ. اللھنى پاك دەپ بىلىش ۋە ئۇنىڭغا ھەمدى ئېيتىش (يەنى سۇبھانەللاھى ۋەلھەمدۇلىللاھى دېيىش) ئاسمان - زېمىننىڭ ئارىسىنى (ساۋابقا) توشقۇزىدۇ. ناماز ئىنسانغا نۇر بېغىشلايدۇ. سەدىقە بېرىش كىشىنىڭ ئىمانىنىڭ پاكىتى، سەۋر قىلىش (كۈلپەتلەردە) نۇرلۇق چىراقتۇر، قۇرئان سېنىڭ پايداڭغا ياكى زىيىنىڭغا دەلىلدۇر. ھەممە ئادەم ئەتتىگەن قوپۇپ ۋاقتىنى بىر ئىشقا ئىشلىتىدۇ، ئۇ يا (ياخشى ئىش قىلىش ئارقىلىق) ئۆزىنى ھالاكەتتىن قۇتقۇزىدۇ ياكى (يامان ئىش قىلىش ئارقىلىق) ئۆزىنى ھالاك قىلىدۇ».

(مۇسلىم: 223)

سۇنىڭ ھۆكۈملىرى

- 344

:

344 - ئەبۇ ھۈرەيرە رەزىيەللاھۇ ئەنھۇدىن مۇنداق رىۋايەت قىلىنىدۇ:
بىر ئادەم پەيغەمبەر سەللالاھۇ ئەلەيھى ۋەسەللەمدىن:
- ئى رەسۇلۇللاھ! بىز كېمىگە چىقىپ سەپەر قىلىمىز، يېنىمىزدا
ئازغىنە سۇ ئېلىۋاللىمىز. ئەگەر ئۇ سۇدا تاھارەت ئالساق، ئۇسسۇز
قاللىمىز. شۇڭا دېڭىز سۈيىدە تاھارەت ئالساق بولامدۇ؟ - دەپ
سورىغانىدى، پەيغەمبەر سەللالاھۇ ئەلەيھى ۋەسەللەم:
- دېڭىز سۈيى پاكىتۇر، ئۇنىڭدا ئۆلگەن جانلىقلارمۇ ھالالىدۇر، -
دېدى^①.

(نەسائى: 59)

- 345

345 - ئەبۇ سەئىد خۇدرى رەزىيەللاھۇ ئەنھۇنىڭ مۇنداق دېگەنلىكى
رىۋايەت قىلىنىدۇ: پەيغەمبەر سەللالاھۇ ئەلەيھى ۋەسەللەمدىن:
- ئى اللەننىڭ ئەلچىسى! ساڭا بۇزائە قۇدۇقىدىن سۇ (تارتىلىپ)
ئېلىپ كېلىنىدۇ، لېكىن ئۇ قۇدۇققا ئىت گۆشلىرى، ھەيز لاتىلىرى ۋە
ئىنسانلارنىڭ گەندىلىرى تاشلىنىدۇ، - دېيىلگەنىدى، پەيغەمبەر

^① ئەلبانى (58): سەھىھ - دېگەن.

سەللالاھۇ ئەلەيھى ۋەسەللەم:

– سۇ پاكىتۇر، ئۇنى ھېچقانداق نەرسە نجىس قىلالمايدۇ، – دەپ جاۋاب بەردى.^①

(ئەبۇ داۋۇد: 67)

- 346

346 - ئەبۇ سەئىد خۇدرى رەزىيەللاھۇ ئەنھۇدىن قىلىنغان يەنە بىر رىۋايەتتە، بىرسى پەيغەمبەر سەللالاھۇ ئەلەيھى ۋەسەللەمگە: – بۇزائە قۇدۇقىدىن تاھارەت ئالساق بولامدۇ؟ چۈنكى ئۇ قۇدۇققا ھەيز لاتىلىرى تاشلىنىدۇ...، – دېدى دەپ، يۇقىرىقى رىۋايەت بىلەن ئوخشاش مەزمۇندا ھەدىس بايان قىلىنغان.^②

(ئەبۇ داۋۇد: 66)

- 347

β

347 - ئەبۇ داۋۇد تۆۋەندىكىلەرنى قوشۇپ رىۋايەت قىلغان: مەن قۇتەيبە ئىبنى سەئىدىنىڭ مۇنداق دېگەنلىكىنى ئاڭلىدىم: مەن بۇزائە قۇدۇقىغا قارايدىغان كىشىدىن ئۇ قۇدۇقنىڭ چوڭقۇرلىقى توغرىلىق سورىدىم. ئۇ:

– ئۇنىڭ چوڭقۇرلۇقى سۇ ئەڭ كۆپەيگەندە ئەۋرەتكە كېلىدۇ، – دېدى.

– ئاز قالغاندىچۇ؟ – دەپ سورىدىم، ئۇ:

– ئەۋرەتنىڭ تۆۋىنىگە كېلىدۇ، – دېدى.

ئەبۇ داۋۇد مۇنداق دېگەن: مەن يەكتىكىمنى بۇزائە قۇدۇقىنىڭ

^① ئەلبانى (60): سەھىھ - دېگەن.

^② ئەلبانى (59): سەھىھ - دېگەن.

ئۈستىگە يېيىپ، ئۇنىڭ كەڭلىكىنى ئۆلچەپ باقسام، ئالتە گەز كەلدى. ماڭا بۇ قۇدۇق بار باغنىڭ ئىشىكىنى ئېچىپ، مېنى باغنىڭ ئىچىگە باشلاپ كىرگەن كىشىدىن:

– بۇ قۇدۇقنىڭ تېمى بۇرۇنقى ھالىتىدىن ئۆزگەرتىلدىمۇ؟ - دەپ سورىسام، ئۇ:

– ياق، - دېدى. مەن ئۇ قۇدۇقتىكى سۇ رەڭگىنىڭ ئۆزگىرىپ كەتكەنلىكىنى كۆردۈم.^①

(ئەبۇ داۋۇد: 67)

- 348

348 - ئىبنى ئۆمەر رەزىيەللاھۇ ئەنھۇمادىن مۇنداق رىۋايەت قىلىندۇ: پەيغەمبەر سەلەللاھۇ ئەلەيھى ۋەسەللەمدىن چۆللەردىكى يىرتقۇچ ۋە باشقا ھايۋانلارنىڭ ئىچكەن سۈيى ھەققىدە سورالغاندا، ئۇنىڭ:

«سۇ ئىككى كۈپ ياكى ئىككى كوزىغا يەتسە، نجىس بولمايدۇ» دەپ جاۋاب بەرگەنلىكىنى ئاڭلىدىم.^②

(ترمىزى: 67)

: - 349

349 - ئەبۇ ھۈرەيرە رەزىيەللاھۇ ئەنھۇ پەيغەمبەر ئەلەيھىسسالامنىڭ مۇنداق دېگەنلىكىنى رىۋايەت قىلغان: «توختام سۇغا تەرەت قىلىپ، يەنە شۇ سۇدا غۇسلى قىلماڭلار».

(بۇخارى: 239)

^① ئەلبانى (60): سەھىھ - دېگەن.

^② ئەلبانى (57): سەھىھ - دېگەن.

350 :

350 - ئۇنىڭدىن كەلگەن يەنە بىر رىۋايەتتە: «توختام سۇغا تەرەت قىلىپ، يەنە شۇ سۇدا تاھارەت ئالماڭلار» دېگەنلىكى رىۋايەت قىلىنغان.^①

(تىرمىزى: 68)

351 :

351 - يەنە بىر ھەدىستە: «توختام سۇغا تەرەت قىلىپ، يەنە شۇ سۇدا (جۈنۈبلۈقتىن) غۇسلى قىلماڭلار» دېگەنلىكى رىۋايەت قىلىنغان.^②

(ئەبۇ داۋۇد: 70)

352 - :

«.

352 - ئەبۇ ھۈرەيرە رەزىيەللاھۇ ئەنھۇ يەنە پەيغەمبەر ئەلەيھىسسالامنىڭ مۇنداق دېگەنلىكىنى رىۋايەت قىلغان: «توختام سۇدا (جۈنۈبلۈقتىن) غۇسلى قىلماڭلار». كىشىلەر:

- ئى ئەبۇ ھۈرەيرە! ئۇنداقتا قانداق يۈيىنىمىز؟ - دەپ سورىغانىدى، ئەبۇ ھۈرەيرە:

- سۈنى ئېلىپ (سۈننىڭ سىرتىدا) يۈيىنىسىلەر، - دەپ جاۋاب بەردى.

(مۇسلىم: 283)

353 -

^① ئەلبانى (58): سەھىھ - دېگەن.

^② ئەلبانى (63): ھەسەن ۋە سەھىھ - دېگەن.

353 - يەھيائىبنى ئابدۇرراھمان ئىبنى ھاتىبنىڭ مۇنداق دېگەنلىكى رىۋايەت قىلىنىدۇ: ئۆمەر ئىبنى خەتتاب رەزىيەللاھۇ ئەنھۇ بىر كارۋان بىلەن سەپەرگە چىقتى. بۇ كارۋاندا ئەمىر ئىبنى ئاسمۇ بار ئىدى. ئۇلار بىر كۆلنىڭ بويىغا يېتىپ كەلگەندە، ئەمىر ئىبنى ئاس: - ئى كۆلنىڭ ئىگىسى! بۇ كۆلدىن يىرتقۇچ ھايۋانلار سۇ ئىچەمدۇ؟ - دەپ سورىدى. ھەزرىتى ئۆمەر:

- ئى كۆل ئىگىسى! بۇ سوئالغا جاۋاب بېرىشنىڭ ھاجىتى يوق. چۈنكى بىز ئادەتتە يىرتقۇچ ھايۋانلاردىن ئاشقان سۇنى ئىشلىتىمىز، ئۇلارمۇ بىزدىن ئاشقان سۇنى ئىچىدۇ، - دېدى.

(مالىك: 45)

354 :

: «

354 - رەزىن مۇنداق دېدى: بەزى راۋىيلار (ھەدىس رىۋايەت قىلغۇچىلار) ئەمىرنىڭ ھەدىسىگە مۇنۇ سۆزلەرنى قوشۇپ رىۋايەت قىلغان: مەن پەيغەمبەر سەللالاھۇ ئەلەيھى ۋەسەللەمنىڭ مۇنداق دېگەنلىكىنى ئاڭلىدىم: «ئۇ ھايۋانلار ئىچكەن سۇ ئۇلارنىڭ، ئۇلاردىن ئېشىپ قالغىنى بىزنىڭ بولۇپ، بىز ئۈچۈن پاكىتۇر. يەنى تاھارەت ئالىمىز ھەم ئىچىمىز».

(رەزىن رىۋايەت قىلغان)

- 355

355 - ھۈمەيد ھىمىيەرىي مۇنداق دەيدۇ: مەن پەيغەمبەر سەللالاھۇ ئەلەيھى ۋەسەللەمگە خۇددى ئەبۇ ھۇرەيرە رەزىيەللاھۇ ئەنھۇدەك تۆت يىل ھەمراھ بولغان بىر ئادەمنى ئۇچراتتىم. ئۇ مۇنداق دېدى: - پەيغەمبەر سەللالاھۇ ئەلەيھى ۋەسەللەم ئايالنىڭ ئەر كىشىدىن

ئېشىپ قالغان سۇدا غۇسلى قىلىشىنى توسقىنىدەك، ئەرنىڭمۇ ئايالدىن ئېشىپ قالغان سۇدا غۇسلى قىلىشىنى توسقان. مۇسەددەد (راۋىي): "شۇنىڭ ئۈچۈن، ئىككىسى قوللىرىنى سۇغا تەڭ تىقىپ غۇسلى قىلىشى كېرەك" دېگەن جۈملىنى قوشۇپ رىۋايەت قىلغان^①.
(ئەبۇ داۋۇد: 81)

- 356

356 - ئىبنى ئابباس رەزىيەللاھۇ ئەنھۇدىن مۇنداق رىۋايەت قىلىندۇ: پەيغەمبەر سەللالاھۇ ئەلەيھى ۋەسەللەم ئاياللىرىدىن بىرى غۇسلى قىلغان قاچىدىكى سۇدا تاھارەت ئالماقچى بولغانىدى، ئۇ ئايالى: - ئى رەسۇلۇللاھ! مەن جۈنۈب ئىدىم، - دېدى. رەسۇلۇللاھ سەللالاھۇ ئەلەيھى ۋەسەللەم: - سۇ جۈنۈب بولمايدۇ، - دېدى^②.

(تىرمىزى: 65)

- 357

357 - ئەۋن ئىبنى ئەبۇ جۇھەيفە دادىسىنىڭ مۇنداق دېگەنلىكىنى رىۋايەت قىلىدۇ: مەن پەيغەمبەر سەللالاھۇ ئەلەيھى ۋەسەللەمنىڭ يېنىغا كەلدىم، ئۇ تېرىدىن تىكىلگەن بىر قىزىل چېدىرنىڭ ئىچىدە ئىدى. شۇ ئەسنادا بىلال پەيغەمبەر سەللالاھۇ ئەلەيھى ۋەسەللەمنىڭ تاھارىتىدىن ئاشقان سۇنى ئېلىپ چىققانىدى، كۆپچىلىك سۇغا قاراپ

^① ئەلبانى (74): سەھىھ - دېگەن.

^② ئەلبانى (55): سەھىھ - دېگەن.

يۈگۈرۈشتى. كىم ئۇ سۇدىن ئازغىنە ئېلىۋالسا، ئۇنى يۈز - كۆزىگە سۈرەتتى. ئېرىشەلمىگەنلەر بولسا، قوللىرىنى سۇغا ئېرىشكەن بۇرادەرلىرىنىڭ قوللىرىدىكى سۇ يۇقىغا سۈرەتتى.

(بۇخارى: 5859)

- 358

358 - نائىشە رەزىيەللاھۇ ئەنھۇدىن رىۋايەت قىلىنىدۇكى، ئابدۇللاھ ئىبنى ئۆمەر رەزىيەللاھۇ ئەنھۇما مۇنداق دېگەن: ئايال كىشى ھەيزدار ياكى جۈنۇبلا بولمايدىكەن، ئۇنىڭدىن ئېشىپ قالغان سۇدا غۇسلى قىلىشقا بولىدۇ.

(مالىك: 119)

- 359

359 - ئائىشە رەزىيەللاھۇ ئەنھا مۇنداق دېگەن: پەيغەمبەر سەللالاھۇ ئەلەيھى ۋەسەللەم بىلەن ئىككىمىز بىر قاچىدىن (بىرلا ۋاقىتتا) نۆۋەت بىلەن سۇ ئېلىپ غۇسلى قىلاتتۇق، ھەر ئىككىمىز جۈنۇپ ئىدۇق.

(مۇسلىم: 321)

- 360

360 - ئائىشە رەزىيەللاھۇ ئەنھادىن كەلگەن يەنە بىر رىۋايەتتە مۇنداق دېيىلگەن: پەيغەمبەر سەللالاھۇ ئەلەيھى ۋەسەللەم (بەزىدە) ئالدىمغا ئۆتۈپ كېتەتتى. مەن:

- سۇدىن ماڭمۇ قويغىن، ماڭمۇ قويغىن! - دەپ كېتەتتىم.

(مۇسلىم: 321)

361 - :

361 - ئائىشە رەزىيەللاھۇ ئەنھانىڭ مۇنداق دېگەنلىكى رىۋايەت قىلىندۇ: رەسۇلۇللاھ سەلەللاھۇ ئەلەيھى ۋەسەللەم ئىككىمىز فەرەق دەپ ئاتىلىدىغان بىر قاچىدىن سۇ ئېلىپ غۇسلى قىلاتتۇق.
(بۇخارى: 250)

362 - :

362 - ئۇنىڭ يەنە بىر رىۋايىتىدە مۇنداق دېيىلگەن: سۇنى ئېلىشتا بىردەم ئالدىغا ئۆتۈپ كەتسەم، بىردەم ئارقىدا قالاتتىم ۋە:
- ماڭمۇ قويغىن، ماڭمۇ قويغىن! - دەيتتىم^①.
(نەسائى: 239)

363 -

363 - ئىبنى ئابباس رەزىيەللاھۇ ئەنھۇمادىن رىۋايەت قىلىنىدۇكى، پەيغەمبەر سەلەللاھۇ ئەلەيھى ۋەسەللەم ئايالى مەيمۇنەدىن ئېشىپ قالغان سۇدا غۇسلى قىلاتتى.
(مۇسلىم: 323)

364 -

364 - ئۇمۇھانى رەزىيەللاھۇ ئەنھادىن پەيغەمبەر سەلەللاھۇ ئەلەيھى ۋەسەللەم بىلەن مەيمۇنە ئىككىسىنىڭ خېمىرى يۇقى بىر قاچىدا غۇسلى قىلغانلىقى رىۋايەت قىلىنغان^②.
(نەسائى: 240)

^① ئەلبانى (223): سەھىھ - دېگەن.

^② ئەلبانى (234): سەھىھ - دېگەن.

- 365

365 - ئابدۇللاھ ئىبنى ئۆمەر رەزىيەللاھۇ ئەنھۇمادىن رىۋايەت قىلىندۇكى، پەيغەمبەر سەللالاھۇ ئەلەيھى ۋەسەللەمنىڭ زامانىدا ئەر - ئايال ھەممەيلەن بىر قاچىدىن تاھارەت ئالاتتى.
(بۇخارى: 193)

- 366

366 - ئابدۇللاھ ئىبنى مەسئۇد رەزىيەللاھۇ ئەنھۇدىن مۇنداق رىۋايەت قىلىندۇ: پەيغەمبەر سەللالاھۇ ئەلەيھى ۋەسەللەم مەندىن: - قاچاڭدا نېمە بار؟ - دەپ سورىدى. مەن: - خورما سۈيى بار، - دەپ جاۋاب بەرگەندىم، ئۇ: - خورمىمۇ، سۈيىمۇ پاكىز، - دېگىنىچە، شۇ سۇدا تاھارەت ئالدى^①.
(ترمىزى: 88)

- 367

367 - ئابدۇلجبار ئىبنى ۋائىل دادىسىنىڭ مۇنداق دېگەنلىكىنى رىۋايەت قىلىدۇ: مەن پەيغەمبەر سەللالاھۇ ئەلەيھى ۋەسەللەمنىڭ ئالدىغا بىر چېلەك سۇ كەلتۈرۈلگەنلىكىنى، پەيغەمبەر ئەلەيھىسسالامنىڭ ئۇنىڭدىن سۇ ئېلىپ ئاغزىنى چايقىغانلىقىنى، ئاندىن ئاغزىدىكى سۇنى چېلەككە ئەنئەنە ياكى ئەنئەنەدىنمۇ خۇشبو يىرى نەرسىگە ئايلىغان ھالەتتە پۈركۈگەنلىكىنى، ئارقىسىدىن بۇرۇنغا سۇ ئېلىپ چېلەكنىڭ تېشىغا مىشقىرغانلىقىنى كۆردۈم^②.
(ئىبنى ماجە: 659)

① ئەلبانى (13): زەئىپ، - دېگەن.

② ئەلبانى (142): زەئىپ، - دېگەن.

” :

”

368 - ئەبۇ ئۇمامە باھىلى رەزىيەللاھۇ ئەنھۇدىن رىۋايەت قىلىنىدۇكى، پەيغەمبەر سەللالاھۇ ئەلەيھى ۋەسەللەم مۇنداق دېگەن: «سۇنى پەقەت ئۇنىڭ تەمى ياكى پۇرىقىنى ئۆزگەرتىۋىتىدىغان نەرسىلا نجىس قىلىدۇ، ئۇندىن باشقا ھېچ قانداق نەرسە نجىس قىلالمايدۇ»^①.

(«ئەلكەبىر»: 7503؛ «ئەلئەۋسەت»)

369 - ئەبۇ ئۇمامە باھىلى رەزىيەللاھۇ ئەنھۇدىن رىۋايەت قىلىنىدۇكى، پەيغەمبەر سەللالاھۇ ئەلەيھى ۋەسەللەم مۇنداق دېگەن: «سۇنى پەقەت پۇرىقى، تەمى ۋە رەڭگىنى ئۆزگەرتىۋىتىدىغان نەرسىلا نجىس قىلىدۇ»^②.

(ئىبنى ماجە: 521)

: :
” :

: ”

370 - ئىبنى ئۆمەر رەزىيەللاھۇ ئەنھۇمانىڭ مۇنداق دېگەنلىكى رىۋايەت قىلىنىدۇ: مەن پەيغەمبەر سەللالاھۇ ئەلەيھى ۋەسەللەمدىن: - ئى اللەنىڭ ئەلچىسى! ئاغزى يېپىقلىق، يېڭى كۇپتىكى سۇدا

① ھەيسەمى (1068): بۇ ھەدىسنى تەبەرانى رىۋايەت قىلغان بولۇپ، سەئەددە رىشىدىن ئىبنى سەئد ئىسىملىك ھەدىسى زەئىپ كىشى بار. - دېگەن.
② ئەلبانى (117): زەئىپ، - دېگەن.

تاھارەت ئېلىشنى ياخشى كۆرەمسەن ياكى ئاۋام خەلق تاھارەت ئالىدىغان كۆللەردىكى سۇدا تاھارەت ئېلىشنى ياخشى كۆرەمسەن؟ - دەپ سورىغانىدىم، پەيغەمبەر سەللالاھۇ ئەلەيھى ۋەسەللەم:

— ئاۋام خەلق تاھارەت ئالىدىغان كۆللەردىكى سۇدا تاھارەت ئېلىشنى ياخشى كۆرىمەن، اللەنىڭ دىنى ئاساندۇر، بۇ دىن توغرا ھەم كەڭچىلىك يارىتىپ بېرىدىغان دىندۇر، - دەپ جاۋاب بەردى. پەيغەمبەر سەللالاھۇ ئەلەيھى ۋەسەللەم ئادەم ئەۋەتىپ، ئاۋام خەلق تاھارەت ئالىدىغان كۆللەردىن سۇ ئەكەلدۈرەتتى ۋە مۇسۇلمانلارنىڭ قوللىرىنىڭ بەرىكىتىنى كۆزلەپ شۇ سۇدىن ئىچەتتى^①.

(«ئەلئەۋسەت»)

371 - : β

” :

371 - ئائىشە رەزىيەللاھۇ ئەنھانىڭ مۇنداق دېگەنلىكى رىۋايەت قىلىنىدۇ: مەن سۇنى ئاپتاپتا ئىسسىتىپ، پەيغەمبەر سەللالاھۇ ئەلەيھى ۋەسەللەمنىڭ تاھارەت ئېلىشى ئۈچۈن ئېلىپ كەلگەنىدىم، پەيغەمبەر سەللالاھۇ ئەلەيھى ۋەسەللەم:

— ئى ئائىشە! بۇنداق قىلمىغىن، چۈنكى بۇ ئاق كېسەلنى كەلتۈرۈپ چىقىرىدۇ، - دېدى^②.

(«ئەلئەۋسەت»)

372 - :

372 - سەلمە ئىبنى ئەل ئەكۋە رەزىيەللاھۇ ئەنھۇدىن رىۋايەت قىلىنىدۇكى، پەيغەمبەر سەللالاھۇ ئەلەيھى ۋەسەللەم ئىسسىتىپ

^① ھەيسەمى (1071): بۇ ھەدىسنى تەبەرانى رىۋايەت قىلغان بولۇپ، راۋىيلىرى ئىشەنچلىكتۇر، - دېگەن.

^② ھەيسەمى (1072): بۇ ھەدىسنى تەبەرانى رىۋايەت قىلغان بولۇپ، سەئەددە مۇھەممەد ئىبنى مەرۋان سۇددى ئىسىملىك بىرى بار. ھەدىسشۇناسلار ئۇنىڭ ھەدىسى زەئىپ كىشى ئىكەنلىكىدە بىرلىككە كەلگەن، - دېگەن.

بېرىلگەن سۇدۇمۇ تاھارەت ئالاتتى ^①.

(«ئەلكەبىر»: 6219)

- 373

373 - ئەنەس رەزىيەللاھۇ ئەنھۇدىن رىۋايەت قىلىنىدۇكى،
پەيغەمبەر سەللەللاھۇ ئەلەيھى ۋەسەللەم مەسئۇكىنى يۇيۇپ، ئاشقان سۇدا
تاھارەت ئالاتتى ^②.

(بەززار: 274)

^① ھەيسەمى (1073): بۇ ھەدىسنى تەبەرانى رىۋايەت قىلغان بولۇپ، راۋىيلىرى ئىشەنچلىكتۇر.
لېكىن مەن تەبەرانىنىڭ ئۇستازى مۇھەممەد ئىبنى يۇنۇسنىڭ كىم ئىكەنلىكىنى ياخشى
بىلمەيمەن، - دېگەن.

^② ھەيسەمى (1083): بۇ ھەدىسنى بەززار رىۋايەت قىلغان بولۇپ، ئەئەش (راۋىي) بۇ ھەدىسنى
ئەنەس رەزىيەللاھۇ ئەنھۇدىن بىۋاسىتە ئاڭلىمىغان، - دېگەن.

نجاسەتلەرنىڭ بايانى

374

:

” :

“

374 - ئەممار ئىبنى ياسىر رەزىيەللاھۇ ئەنھۇنىڭ مۇنداق دېگەنلىكى رىۋايەت قىلىنىدۇ: مەن ئىككى ئادەمگە بىر قاچىدا سۇ بېرىۋاتقىنىدا، پەيغەمبەر سەللالاھۇ ئەلەيھى ۋەسەللەم ئاغزىمدىن بەلغەم چىقىپ كىيىمىمگە تېگىپ كەتكەنلىكىنى كۆرگەن ئىدى. مەن يۇيۇۋېتىش ئۈچۈن ئالدىمدىكى قاچىغا ئېگىشكەندىم، پەيغەمبەر سەللالاھۇ ئەلەيھى ۋەسەللەم: «ئەي ئەممار! بەلغەم ۋە كۆز يېشى قاچىدىكى سۇغا ئوخشاشلا پاكىز، كىيىمىڭنى چوڭ - كىچىك تەرەت، مەنىي، قان ۋە قۇسۇق قاتارلىق نەرسىلەر تېگىپ كەتكەندە يۇيسالڭ بولىدۇ» دېدى.^①

«ئەلكەبىر»، «ئەلئەۋسەت»، مەۋسىلى ۋە بەرزاز

- 375

375 - ئۇممۇ قەيس بىنتى مېھسەن رەزىيەللاھۇ ئەنھانىڭ مۇنداق

^① ھەيسەمى (1564): بۇ ھەدىسنى تەبەرانى ۋە ئەبۇ يەئلا رىۋايەت قىلغان، - دېگەن.

دېگەنلىكى رىۋايەت قىلىنىدۇ: مەن تېخى تاماق يېگۈزۈلمىگەن (ئوغۇل) بوۋاقتى پەيغەمبەر سەللەللاھۇ ئەلەيھى ۋەسەللەمنىڭ قېشىغا ئېلىپ باردىم، رەسۇلۇللاھ سەللەللاھۇ ئەلەيھى ۋەسەللەم ئۇنى قۇچىقىغا ئولتۇرغۇزدى. بالام ئۇنىڭ كىيىمىگە سىيىپ قويدى، شۇنىڭ بىلەن، پەيغەمبەر سەللەللاھۇ ئەلەيھى ۋەسەللەم سۇ ئەكەلدۈرۈپ، سۇنى بوۋاق سىيگەن يەرگە سەپتى، لېكىن ئۇنى يۇيىمىدى.

(بۇخارى: 223)

- 376

376 - ئائىشە رەزىيەللاھۇ ئەنھانىڭ مۇنداق دېگەنلىكى رىۋايەت قىلىنىدۇ: پەيغەمبەر سەللەللاھۇ ئەلەيھى ۋەسەللەمگە بىر كىچىك بالا كەلتۈرۈلدى، ئۇ بالا رەسۇلۇللاھنىڭ كىيىمىگە سىيىپ قويدى. پەيغەمبەر سەللەللاھۇ ئەلەيھى ۋەسەللەم سۇ ئەكىلىشكە بۇيرۇپ، سۇنى بالا سىيۋەتكەن يەردىن ئېقىتتى.

(بۇخارى: 222)

- 377

377 - لۇبابە بىنتى ھارس رەزىيەللاھۇ ئەنھانىڭ مۇنداق دېگەنلىكى رىۋايەت قىلىنىدۇ: ھۈسەين ئىبنى ئەلى رەزىيەللاھۇ ئەنھۇما رەسۇلۇللاھ سەللەللاھۇ ئەلەيھى ۋەسەللەمنىڭ قۇچىقىغا سىيىپ قويغانىدى، مەن:

- كىيىمىڭنى ئالماشتۇرۇۋالغىن، مەن بۇلارنى يۇيۇۋېتەي، - دېسەم، پەيغەمبەر ئەلەيھىسسالام:

- قىز بالىنىڭ سۈيۈدۈكى تەگسە يۇيۇلىدۇ، ئوغۇل بالىنىڭكىگە سۇ

سېپىلسلا كۇپايە، - دېدى ①.

(ئەبۇ داۋۇد: 375)

- 378

378 - ئەلى رەزىيەللاھۇ ئەنھۇنىڭ رىۋايەت قىلىشىچە، ئوغۇل بالا تېخى تاماق يېمىگەن بولسا، سۈيدۈكى تەگكەن يەرگە سۇ سېپىلىدۇ ②.
(ئەبۇ داۋۇد: 377)

- 379

” :

”

” :

379 - ئەنەس ئىبنى ماللىك رەزىيەللاھۇ ئەنھۇنىڭ مۇنداق دېگەنلىكى رىۋايەت قىلىنىدۇ: بىر كۈنى، رەسۇلۇللاھ سەللالاھۇ ئەلەيھى ۋەسەللەم ھۇجرىلارنىڭ بىرىدە ئوڭدىسىغا يېتىپ ئۇخلاۋاتاتتى، نەۋرىسى ھەسەن تايىتاڭلاپ مېڭىپ كېلىپلا پەيغەمبەر سەللالاھۇ ئەلەيھى ۋەسەللەمنىڭ مەيدىسىدە ئولتۇرۇپ سىيىپ قويدى، مەن ئۇنى كۆتۈرۈپ (پەيغەمبەر ئەلەيھىسسالامنىڭ مەيدىسىدىن) ئېلىۋالاي دەپ يېقىنلاپ كېلىشىمگە، رەسۇلۇللاھ سەللالاھۇ ئەلەيھى ۋەسەللەم ئويغىنىپ كېتىپ:

- ھەي ئەنەس! يۈرىكىمنىڭ پارىسى بولغان ئوغلۇمنى قوي، كىم بۇنىڭغا ئازار بەرسە، ماڭا ئازار بەرگەن بولىدۇ. كىم ماڭا ئازار بەرسە، اللە تائالاغا ئازار بەرگەن بولىدۇ، - دېدى. ئاندىن سۇ كەلتۈرۈشكە بۇيرۇپ، سۈيدۈك تەگكەن يەرگە سۇنى تۆككەچ مۇنداق دېدى:

① ئەلبانى (361): ھەسەن ۋە سەھىھ - دېگەن.

② ئەلبانى (363): سەھىھ ۋە مۇۋۇقۇ - دېگەن.

— ئوغۇل بالىنىڭ سۈيىدۈكىگە سۇ تۆكۈلىدۇ، قىز بالىنىڭكى يۈيۈلىدۇ^①.

(«ئەلكەبىر»: 2627)

- 380

380 - ئەبۇ يەمانى مىسىرىي مۇنداق دېگەن: مەن ئىمام شافىئىدىن پەيغەمبەر سەللالاھۇ ئەلەيھى ۋەسەللەمنىڭ: «ئوغۇل بالىنىڭ سۈيىدۈكى تەگسە، سۇ سېپىلىدۇ. قىز بالىنىڭكى تەگسە، كىيىم يۈيۈلىدۇ» دېگەن ھەدىسى توغرىلۇق سوراپ:

— ئەسلىدە ئىككىلىسى ئوخشاشلا سۇ تۇرسا؟ - دېسەم، ئۇ:

— چۈنكى، ئوغۇل بالىنىڭ سۈيىدۈكى لاي بىلەن سۇدىن چىققان، قىزنىڭكى گۆش بىلەن قاندىن چىققان، چۈشەندىڭمۇ؟ - دېدى. مەن:

— ياق، - دېسەم، ئۇ:

— اللھ ئادەم ئاتىنى ياراتقاندىن كېيىن، ئۇنىڭ قىسقا قوۋۇرغىسىدىن ھەۋۋا ئانىنى ياراتقان. شۇنىڭ ئۈچۈن، ئوغۇل بالىنىڭ سۈيىدۈكى لاي بىلەن سۇدىن، قىز بالىنىڭ سۈيىدۈكى قان بىلەن گۆشتىن چىققان بولىدۇ. ئەمدى چۈشەندىڭمۇ؟ - دېدى. مەن:

— ھەئە، - دېدىم. ئۇ:

— چۈشەنگىنىڭنى اللھ ساڭا پايدىلىق قىلسۇن، - دېدى.

(ئىبنى ماجە: 525)

^① ھەيسەمى (1570): بۇ ھەدىسنى تەبەرانى رىۋايەت قىلغان بولۇپ، سەنەدىدە نەپىئە ئەبۇ ھۇرمۇز ئىسىملىك بىرى بار. ھەدىسشۇناسلار ئۇنىڭ ھەدىسى زەئىپ كىشى ئىكەنلىكىدە بىرلىككە كەلگەن، - دېگەن.

381 - ئەنەس رەزىيەللاھۇ ئەنھۇدىن مۇنداق رىۋايەت قىلىنىدۇ: بىر كۈنى، پەيغەمبەر سەللالاھۇ ئەلەيھى ۋەسەللەم بىلەن مەسجىدتە تۇراتتۇق. تۇيۇقسىز، بىر سەھرالىق ئادەم كېلىپ، ئۆرە تۇرغان پېتى مەسجىدنىڭ ئىچىگە سېيشكە باشلىدى. ساھابىلەر ئۇنىڭغا:

- نېمە ئىش قىلىۋاتىسەن؟! - دەپ توۋلاشتى. پەيغەمبەر سەللالاھۇ ئەلەيھى ۋەسەللەم:

- ئۇنى تولۇق سىيگىلى قويۇڭلار! - دېدى. ساھابىلەر ئۇنىڭغا سىيىپ بولغىچە گەپ قىلمىدى. ئۇ سىيىپ بولغاندىن كېيىن، رەسۇلۇللاھ سەللالاھۇ ئەلەيھى ۋەسەللەم ئۇنى چاقىرىپ:

- شۇبھىسىزكى، بۇ مەسجىدلەرگە سىيىش، پاسكىنا قىلىش قەتئىي توغرا ئەمەس. مەسجىدلەر پەقەت ئاللا تائالانى ئەسلەش، ناماز ئوقۇش، قۇرئان تىلاۋەت قىلىش ئۈچۈندۇر، - دېگەندىن كېيىن، ساھابىلەردىن بىرىنى سۇ ئەكىلىشكە بۇيرىدى ۋە ئېلىپ كېلىنگەن بىر سوغا (چېلەك) سۇنى ھېلىقى سەھرالىق سىيىگەن يەرگە تۆكتۈردى.

(مۇسلىم: 285)

382 - ئەبۇ ھۇرەيرە رەزىيەللاھۇ ئەنھۇنىڭ مۇنداق دېگەنلىكى رىۋايەت قىلىنىدۇ: بىر سەھرالىق ئەرەب مەسجىدكە كىرىپ ناماز ئوقۇدى. رەسۇلۇللاھ سەللاھۇ ئەلەيھى ۋەسەللەم مەسجىدتە ئولتۇراتتى. ئۇ سەھرالىق نامازدىن پارىغ بولغاندىن كېيىن:

– ئى اللھ! ماڭا ۋە مۇھەممەدكە رەھىم قىلغىن، بىز بىلەن بىرگە ھېچكىمگە رەھىم قىلما! – دەپ دۇئا قىلدى. پەيغەمبەر سەللاھۇ ئەلەيھى ۋەسەللەم ئۇنىڭغا بۇرۇلۇپ قاراپ:

– اللھ كەڭ قۇيۇۋەتكەننى سەن تارلاشتۇرىۋالدىڭ، - دېدى. كۆپ ئۆتمەي، ھېلىقى سەھرالىق مەسجىدنىڭ ئىچىگە سىيىۋەتتى، ساھابىلەر دەرھال ئۇنىڭ يېنىغا يېتىپ كېلىشتى. رەسۇلۇللاھ سەللاھۇ ئەلەيھى ۋەسەللەم ساھابىلىرىگە:

– سىيلىگەن يەرگە يوغان بىر چىلەك سۇ تۆكۈڭلار! – دېدى. ئارقىدىنلا:

– سىلەر ئىشلارنى قىيىنلاشتۇرۇشقا ئەمەس، بەلكى كىشىلەرگە ئاسانلىق تۇغدۇرۇپ بېرىشكە ئەۋەتىلدىڭلار، - دېدى.^①
(تىرمىزى: 147)

... 383 -

.β

383 - ئابدۇللاھ ئىبنى مەئقىل ئىبنى مۇقەررىندىن رىۋايەت قىلىنىدۇكى، پەيغەمبەر سەللاھۇ ئەلەيھى ۋەسەللەم يۇقىرىقى ۋەقەدە مۇنداق دېگەن:

«سۇيدۇك چۈشكەن يەرنىڭ توپىسىنى ئېلىپ تاشلاڭلار، ئاندىن ئۇنىڭ ئۈستىگە سۇ تۆكۈڭلار!»^②

(ئەبۇ داۋۇد: 380)

^① ئەلبانى (126): سەھىھ - دېگەن.

^② ئەلبانى (367): سەھىھ - دېگەن.

384 - جۇندۇب رەزىيەللاھۇ ئەنھۇدىن قىلىنغان رىۋايەتتە مۇنداق دېيىلگەن: بىر سەھرالىق ئەرەب كېلىپ تۆگىسىنى چۆكتۈردى، ئۇنى باغلىغاندىن كېيىن، مەسجىدكە كىرىپ، رەسۇلۇللاھ سەللالاھۇ ئەلەيھى ۋەسەللەمنىڭ ئارقىسىدا تۇرۇپ ناماز ئوقۇدى. پەيغەمبەر سەللالاھۇ ئەلەيھى ۋەسەللەم سالام بېرىپ، نامازدىن چىققاندىن كېيىن، ئۇ سەھرالىق تۆگىسىنى يېشىپ، مىنىپ بولۇپ:

- ئى اللہ! ماڭا ۋە مۇھەممەدكە رەھمەت قىلساڭ ۋە بىزگە قىلغان رەھمىتىڭگە ھېچكىمنى قاتمىساڭ، - دەپ دۇئا قىلدى. رەسۇلۇللاھ سەللالاھۇ ئەلەيھى ۋەسەللەم:

- سىلەر بۇ ئادەمنى ئازغۇن دەمىسلەر ياكى تۆگىسىنىمۇ؟ ئېيتقان سۆزىنى ئاڭلىمايۋاتامسىلەر؟ - دەپ سورىدى. ئەتراپتىكىلەر:

- ئەلۋەتتە ئاڭلاۋاتىمىز، - دېيىشتى ^①.

(ئەبۇ داۋۇد: 4885)

385 - يەھىيا ئىبنى سەئىدىنىڭ مۇنداق دېگەنلىكى رىۋايەت قىلىندۇ: بىر ئەئرابى مەسچىتكە كىرىپ سېيىش ئۈچۈن ئەۋرىتىنى

^① ئەلبانى (1041): زەئىپ، - دېگەن.

ئاچقىلى تۇرغاندا، جامائەت ئۇنىڭغا ۋارقىراشقا باشلىدى. پەيغەمبەر سەللالاھۇ ئەلەيھى ۋەسەللەم:

— بولدى قىلىڭلار! — دېدى، شۇنىڭ بىلەن، جامائەت بېسىقپ قالدى، ئۇ سەھراالىق خاتىرجەم سىيىۋالدى. پەيغەمبەر سەللالاھۇ ئەلەيھى ۋەسەللەم بىر چېلەك سۇ كەلتۈرۈپ سىيىلگەن يەرگە تۆكۈشكە بۇيرىدى. شۇنداق قىلىپ ئۇ جايغا سۇ تۆكۈلدى.

(مالىك: 144)

- 386

386 - رەسۇلۇللاھ سەللالاھۇ ئەلەيھى ۋەسەللەمنىڭ ئايالى ئۇمۇ سەلەمە رەزىيەللاھۇ ئەنھادىن رىۋايەت قىلىنىدۇكى، بىر ئايال ئۇنىڭغا: — مەن ئۇزۇن كۆينەك كىيىدىغان بىر ئايال، بەزىدە پاسكىنا يەرلەردىن ئۆتۈپ قالسىمەن، - دېگەندى، ئۇمۇ سەلەمە مۇنداق دېدى: — پەيغەمبەر سەللالاھۇ ئەلەيھى ۋەسەللەم: «كېيىنكى پاك يەرلەر ئۇنى پاكلايدۇ» دېگەندى^①.

(ئەبۇ داۋۇد: 383)

- 387

387 - بەنى ئەبىدىل ئەشھەل جەمەتىدىن بىر ئايالنىڭ مۇنداق دېگەنلىكى رىۋايەت قىلىنىدۇ: مەن پەيغەمبەر سەللالاھۇ ئەلەيھى ۋەسەللەمگە:

— ئى اللەنىڭ ئەلچىسى! بىزنىڭ مەسچىتكە بارىدىغان يولمىزنى

^① ئەلبانى (369): سەھىھ - دېگەن.

مەينەتچىلىك، سېسقىچىلىق بېسىپ كەتكەن، يامغۇر ياغقان ۋاقتتا قانداق قىلىمىز؟ - دېگەندىم، پەيغەمبەر سەللالاھۇ ئەلەيھى ۋەسەللەم:

- ئۇنىڭدىن كېيىن پاكىز يول يوقمۇ؟ - دەپ سورىدى. مەن:

- ئەلۋەتتە بار، - دېدىم. پەيغەمبەر سەللالاھۇ ئەلەيھى ۋەسەللەم:

- ئۇنداقتا، كېيىنكىسى ئالدىنقىسىنى (يەنى پاكىزى مەينىتىنى)

تازىلايدۇ، - دېدى^①.

(ئەبۇ داۋۇد: 384)

- 388

388 - ئەبۇ ھۇرەيرە رەزىيەللاھۇ ئەنھۇدىن رىۋايەت قىلىنىدۇكى،

پەيغەمبەر سەللالاھۇ ئەلەيھى ۋەسەللەم مۇنداق دېگەن:

«ئەگەر كەشىڭلار بىلەن نجاسەتكە دەسسەپ سالساڭلار، ئۇنى

تۇپراق پاكلايدۇ»^②.

(ئەبۇ داۋۇد: 385)

- 389

389 - يەنە بىر رىۋايەتتە مۇنداق دېگەن:

«ئايىقى بىلەن نجاسەتكە دەسسەۋالسا، ئۇنى تۇپراققا سۈركەپ پاك

بولىدۇ»^③.

(ئەبۇ داۋۇد: 385)

- 390

① ئەلبانى (370): سەھىھ - دېگەن.

② ئەلبانى (371): سەھىھ - دېگەن.

③ ئەلبانى (372): سەھىھ - دېگەن.

390 - ئىبنى ئابباس رەزىيەللاھۇ ئەنھۇمانىڭ مۇنداق دېگەنلىكى رىۋايەت قىلىنىدۇ: كىيىمنىڭ ھۆل نىجاسەتكە تېگىپ قالسا ياكى ئۇنى دەسسەپ قالساڭ، ئۇنى يۇيۇۋەتكىن. ئەگەر ئۇ نىجاسەت قۇرۇق بولسا، يۇيۇشنىڭ كېرىكى يوق.

(رەزىن رىۋايەت قىلغان)

- 391

391 - ئائىشە رەزىيەللاھۇ ئەنھادىن مۇنداق رىۋايەت قىلىنىدۇ: مەن رەسۇلۇللاھ سەللالاھۇ ئەلەيھى ۋەسەللەمنىڭ كىيىمىگە تېگىپ قالغان مەنىنى يۇياتتىم، كىيىمدە سۇ (بىلەن يۇيغاندىن كېيىنكى مەنىنىڭ) ئىزناسى كۆرىنىپ تۇرسىمۇ، پەيغەمبەر سەللالاھۇ ئەلەيھى ۋەسەللەم (ئۇ كىيىم بىلەن) نامازغا چىقىۋېرەتتى.

(بۇخارى: 229)

- 392 :

392 - يەنە بىر رىۋايەتتە مۇنداق دېگەن: پەيغەمبەر سەللالاھۇ ئەلەيھى ۋەسەللەم كىيىمدىكى مەنىنى يۇيۇۋېتىپ، شۇ كىيىمى بىلەن نامازغا چىقاتتى، ھالبۇكى، مەن يۇيۇلغان (مەنىنىڭ) ئىزناسىغا قاراپ قالاتتىم.

(مۇسلىم: 289)

- 393

393 - ئەلقەمە ۋە ئەسۋەد ئىككىسىدىن مۇنداق رىۋايەت قىلىنىدۇ: بىر كىشى ئائىشە رەزىيەللاھۇ ئەنھانىڭكىدە مېھمان بولۇپ قونۇپ

قالدى. ئەتسى ئەتگەندە، ئۇ كىيىمنى يۇيۇۋاتاتتى. ئائىشە رەزىيەللاھۇ ئەنھا مۇنداق دېدى:

- ئەگەر (ئېھتىلام بولۇپ قالغان تەقدىردە مەنىي) تەگكەن يەرنى ئېنىق كۆرسەڭ، پەقەت شۇ ئورۇننىلا يۇيساڭ بولىدۇ. ئەگەر كۆرمىسەڭ، شۇنىڭ چۆرىسىگە سۇ سەپسەڭ كۇپايە. رەسۇلۇللاھنىڭ كىيىمىدىكى قۇرۇپ قالغان مەنىينى قاتتىق ئۇۋۇلىۋېتەتتىم. ئاندىن ئۇ، شۇ كىيىم بىلەن ناماز ئوقۇيتتى.

(مۇسلىم: 288)

- 394

394 - ئابدۇللاھ ئىبنى شىھاب خەۋلاننىڭ مۇنداق دېگەنلىكى رىۋايەت قىلىندۇ: مەن ئائىشە رەزىيەللاھۇ ئەنھانىڭ ئۆيىگە چۈشكەندىم. ئىككى كىيىم بىلەن يېتىپ ئېھتىلام بولۇپ قالدىم. مېنىڭ كىيىملىرىمنى سۇغا چىلىغىنىمنى كۆرۈپ قالغان دېدەك ئائىشە رەزىيەللاھۇ ئەنھاغا خەۋەر قىلىپتۇ. ئائىشە ئۇ قىزنى ئەۋەتىپ، مېنى چاقىرتتى ۋە:

- ئىككى كىيىمىڭنى نېمە قىلدىڭ؟ - دەپ سورىدى. مەن:

- ئۇخلىغان، ئېھتىلام بولۇپ قاپتىمەن، - دېگەندىم، ئۇ:

- كىيىملىرىڭدە بىر نەرسە كۆردۈڭمۇ؟ - دېدى. مەن:

- ياق، - دېدىم. شۇنىڭ بىلەن، ئائىشە رەزىيەللاھۇ ئەنھا:

- كىيىمىڭدە بىر نەرسە كۆرگەن تەقدىردە شۇنىلا يۇيۇۋەتسەڭ بولىدۇ، مەن پەيغەمبەر سەللەللاھۇ ئەلەيھى ۋەسەللەمنىڭ كىيىمىدىكى

قۇرۇپ قالغان مەنىنى تەرتىپ بىلەن تاتلاپ چىقىرىۋېتەتتىم، -
دېدى.

(مۇسلىم: 290)

- 395

395 - ھەممەم ئىبنى ھارىستىنمۇ ئائىشە رەزىيەللاھۇ ئەنھانىڭ
ئۆيىدە بىرسىنىڭ ئېھتىلام بولۇپ قالغانلىقى ھەققىدە يۇقىرىقى
بىلەن ئوخشاش بىر ۋەقە رىۋايەت قىلىنغان.^①

(ئەبۇ داۋۇد: 371)

- 396

396 - ھەممەم ئىبنى ھارىس رەزىيەللاھۇ ئەنھۇنىڭ مۇنداق
دېگەنلىكى رىۋايەت قىلىندۇ: ئائىشە رەزىيەللاھۇ ئەنھانىڭ ئۆيىگە
مېھمان كەلگەن ئىدى. خىزمەتچىسىنى مېھمانغا بىر پارچە سېرىق
يېپىنچىنى ئەكىرىپ بېرىشكە بۇيرىدى. ئۇ مېھمان ئۇخلاپ ئېھتىلام
بولۇپ قالدى. ئېھتىلامنىڭ داغلىرىدىن خىجىل بولغان مېھمان
يېپىنچىنى سۇدا يۇيۇپ قايتۇرۇپ بەردى. ئائىشە رەزىيەللاھۇ ئەنھا بۇنى
كۆرۈپ:

- يېپىنچىنى نېمىشقا بۇزىۋەتكەندۇ؟ قولى بىلەن ئۇۋىلىۋەتكەن
بولسا بولاتتى ئەمەسمۇ؟ مەنمۇ بەزىدە رەسۇلۇللاھ سەللىللاھۇ ئەلەيھى
ۋەسەللەمنىڭ كىيىملىرىنى (يەنى كىيىمدىكى مەنىنى) قولۇم
بىلەن ئۇۋىلىۋېتەتتىم، - دېدى.^②

(ترمىزى: 116)

^① ئەلبانى (357): سەھىھ - دېگەن.

^② ئەلبانى (101): سەھىھ - دېگەن.

B

397 - يەھيا ئىبنى ئابدۇرراھمان ئىبنى ھاتب ئۆزىنىڭ ئۆمەر ۋە ئەمر ئىبنى ئاس رەزىيەللاھۇ ئەنھۇم قاتارلىق ساھابىلەر بىلەن بىللە ئۆمرە قىلىش ئۈچۈن يولغا چىققانلىقىنى رىۋايەت قىلىپ مۇنداق دەيدۇ: شۇ چاغدا ئۆمەر رەزىيەللاھۇ ئەنھۇ يولنىڭ سۇغا يېقىن بىر يېرىدە يېتىپ ئۇخلاپ تاڭ ئاتاي دېگەندە ئېھتىلام بولۇپ قالغانىدى. ئۇ سەپەر داشلىرىدا سۇ بولمىغانلىقى ئۈچۈن، سۇ بار يەرگىچە ئاتلىق بېرىپ، ئېھتىلامنىڭ شالتىقىنى يۇيۇپ كەلدى، ئاڭغىچە تاڭ خېلى يۈرۈپ كەتتى. ئەمر ئىبنى ئاس ئۇنىڭغا:

— تاڭ ئاتتى، بىزدە ئارتۇق كىيىم بار، كىيىمىڭنى يۇغىلى بېرىۋەت! - دېدى. ئۆمەر ئىبنى خەتتاب:

— ئەي ئەمر ئىبنى ئاس! قىزىق گەپ قىلىدىكەنسىن. سەندە بولغان بىلەن، ھەممە ئادەمدە ئارتۇق كىيىم بولامدۇ؟ ئەگەر مەن ئۇنداق قىلسام، بۇ سۈننەتكە ئايلىنىپ قالىدۇ. شۇڭا مەن كۆرگەن شالتاقنى يۇيىمەن، كۆرمىگەن يەرگە سۇ سېپىمەن، - دېدى.

(مالىك: 116)

398 - ئىبنى ئابباس رەزىيەللاھۇ ئەنھۇما مۇنداق دېگەن: مەننىڭ ھۆكۈمى ماڭقىنىڭ ئورنىدا (يەنى پاك) بولۇپ، يۇمسىمۇ بولىدۇ. ئەمما ئۇنى كىيىمدىن (ياغاچ بىلەن بولسىمۇ) قىرىپ

چىقىرىۋەتكەن ياخشى ①.

(تىرمىزى: 117)

399

-

-

» :

«.

399 - ئەسما رەزىيەللاھۇ ئەنھادىن مۇنداق رىۋايەت قىلىنىدۇ: بىر ئايال پەيغەمبەر سەللاھۇ ئەلەيھى ۋەسەللەمدىن: - ئى رەسۇلۇللاھ! بىرىمىزنىڭ كىيىمىگە ھەيزنىڭ قېنى تېگىپ كەتسە، قانداق قىلىشىمىز كېرەك؟ - دەپ سورىدى. پەيغەمبەر ئەلەيھىسسالام:

— ئاۋۋال ئۇنى ئۇۋۇلاپ، ئاندىن (قان يۇققان يەرنى) سۇدا تاتىلاپ يۇيۇۋېتىپ، (قان يۇقمىغان يەرلەرگە) سۇ سېپىۋېتىپ، ناماز ئوقۇساڭلار بولىدۇ، - دەپ جاۋاب بەردى.

(بۇخارى: 227)

400 - :

400 - يەنە بىر رىۋايەتتە: «قاراپ باقسۇن. كىيىمدە قان كۆرسە، ئۇنى سۇدا تاتىلاپ يۇيۇۋەتسۇن. كىيىمدە قان كۆرۈنمىسە، سۇ سېپىۋېتىپ ئاندىن ناماز ئوقۇسا بولىدۇ» دېدى ②.

(ئەبۇ داۋۇد: 360)

- 401

① ئەلبانى (102): سەھىھ - دېگەن.

② ئەلبانى (346): ھەسەن ۋە سەھىھ - دېگەن.

401 - ئائىشە رەزىيەللاھۇ ئەنھانىڭ مۇنداق دېگەنلىكى رىۋايەت قىلىندۇ: بىرىمىز ھەيز كۆرۈپ، كىيىمگە قان تېگىپ كەتسە، پاك بولغاندىن كېيىن، قاننى يۇيۇپ، قان تەگمىگەن يەرلەرگە سۇ سېپىۋېتىپ، ئاندىن ئاشۇ كىيىمدە ناماز ئوقۇيتتى.

(بۇخارى: 308)

- 402

402 - ئائىشە رەزىيەللاھۇ ئەنھا مۇنداق دېگەن: بىزنىڭ پەقەت بىر تاللا كىيىمىمىز بار ئىدى، ئادەت كۆرگەندە ئۇنىڭغا قان تېگىپ كەتسە، ئۇنىڭغا تۈكۈرۈپ، تىرىنقىمىز بىلەن ئۇۋۇلىۋېتەتتۇق.

(بۇخارى: 312)

- 403

403 - مۇئازە رەزىيەللاھۇ ئەنھانىڭ مۇنداق دېگەنلىكى رىۋايەت قىلىندۇ: مەن ئائىشە رەزىيەللاھۇ ئەنھادىن كىيىمگە قان تېگىپ قالغان ھەيزدار ئايال توغرۇلۇق سورىدىم، ئۇ مۇنداق دېدى: - ئۇنى يۇسۇن. ئەگەر دېغى قېلىپ قالسا، رەڭگىنى بىرەر سېرىق نەرسە بىلەن ئۆزگەرتىۋەتسۇن، - دېدى.^①

(ئەبۇ داۋۇد: 357)

404

404 - ئائىشە رەزىيەللاھۇ ئەنھانىڭ مۇنداق دېگەنلىكى رىۋايەت قىلىندۇ: مەن ھەيزدار ھالىتىمدە پەيغەمبەر سەللەللاھۇ ئەلەيھى ۋەسەللەم بىلەن بىر تۆشەكتە بىللە ياتاتتۇق، ئۇنىڭ (كىيىمگە)

^① ئەلبانى (344): سەھىھ - دېگەن.

مېنىڭ ھەيز قېنىمدىن بىرەر نەرسە يۇقۇپ قالسا، يۇقۇپ قالغان يەرنىلا يۇيۇۋېتىپ ئاندىن شۇ كىيىم بىلەن ناماز ئوقۇيتتى^①.
(نەسائى: 284)

: 405 -

405 - ئۈمۈمۇ قەيس بىنتى مېھسەن رەزىيەللاھۇ ئەنھانىڭ مۇنداق دېگەنلىكى رىۋايەت قىلىنىدۇ: مەن پەيغەمبەر سەللەللاھۇ ئەلەيھى ۋەسەللەمدىن كىيىمگە يۇقۇپ قالغان ھەيزنىڭ قېنى توغرىسىدا سورىغانىدىم، ئۇ جاۋابەن: سورىغانىدىم، ئۇ جاۋابەن: ئۇنى قوينىڭ قوۋۇرغا سۆڭىكى بىلەن قىرىپ چىقىرىۋېتىپ، ئاندىن سۇ ۋە سىدر^② بىلەن يۇغىن! - دېدى^③.
(نەسائى: 292)

- 406

406 - ئەبۇ ھۇرەيرە رەزىيەللاھۇ ئەنھۇدىن رىۋايەت قىلىنىدۇكى، پەيغەمبەر سەللەللاھۇ ئەلەيھى ۋەسەللەم مۇنداق دېگەن: «ئىت سۇ ئىچكەن قاچىنى يەتتە قېتىم يۇيۇۋېتىپ ئىشلەتسەڭلار بولىدۇ»^④.

(نەسائى: 63)

- 407

^① ئەلبانى (273): سەھىھ - دېگەن.

^② سىدر دېگەن ياۋا چىلان بولۇپ، ئەينى چاغدا ئۇنىڭ يوپۇرمىقى سويۇننىڭ ئورنىدا ئىشلىتىلگەن.

^③ ئەلبانى (281): سەھىھ - دېگەن.

^④ ئەلبانى (62): سەھىھ - دېگەن.

407 - ئەبۇ ھۇرەيرە رەزىيەللاھۇ ئەنھۇدىن رىۋايەت قىلىنىدۇكى، پەيغەمبەر سەللەللاھۇ ئەلەيھى ۋەسەللەم مۇنداق دېگەن: «ئىت يالاپ قويغان قاچا يەتتە قېتىم يۇيۇش بىلەن پاكىزلىنىدۇ، بۇ يەتتە قېتىمنىڭ بىرىنچى قېتىمدا توپا بىلەن يۇيۇش كېرەك».

(مۇسلىم: 279)

- 408

408 - ئەبۇ ھۇرەيرە رەزىيەللاھۇ ئەنھۇدىن رىۋايەت قىلىنىدۇكى، پەيغەمبەر سەللەللاھۇ ئەلەيھى ۋەسەللەم مۇنداق دېگەن: «ئىت يالاپ قويغان قاچىنى يەتتە قېتىم يۇيۇڭلار، يەتتىنچى قېتىمى توپا بىلەن بولسۇن»^①.

(ئەبۇ داۋۇد: 73)

- 409

409 - ئەبۇ ھۇرەيرە رەزىيەللاھۇ ئەنھۇدىن رىۋايەت قىلىنىدۇكى، پەيغەمبەر سەللەللاھۇ ئەلەيھى ۋەسەللەم مۇنداق دېگەن: «ئىت يالاپ قويغان قاچا يەتتە قېتىم (بىرىنچى قېتىملىقى ياكى ئاخىرقى قېتىملىقى توپا بىلەن)، مۈشۈك يالاپ قويغان قاچا بىر قېتىم يۇيۇلىدۇ»^②.

(ترمىزى: 91)

- 410

^① ئەلبانى (66): سەھىھ - دېگەن.

^② ئەلبانى (79): سەھىھ - دېگەن.

410 - ئابدۇللاھ ئىبنى مۇغەففەل رەزىيەللاھۇ ئەنھۇنىڭ مۇنداق دېگەنلىكى رىۋايەت قىلىندۇ: رەسۇلۇللاھ سەللالاھۇ ئەلەيھى ۋەسەللەم ئىتلارنى ئۆلتۈرۈشكە بۇيرۇق قىلدى (ئاندىن ئىت بېقىشتىن چەكلەپ):

«ئۇلار بىلەن ئىتلارنىڭ نېمە ئىشى بار؟!» دېدى. ئاندىن ئوۋچى ۋە پادىچىنىڭ ئىت بېقىشىغا رۇخسەت قىلدى. يەنە مۇنداق دەپ كۆرسەتتى:

«ئىت قاچىنى يالاپ قويسا، ئۇنى يەتتە قېتىم يۇيۇڭلار، سەككىزىنچى قېتىم توپا بىلەن سۈرتۈپ يۇيۇڭلار». يەنە بىر رىۋايەتتە ئېيتىلىشىچە، قويچى، ئوۋچى ۋە باغۋەننىڭ ئىت بېقىشىغا رۇخسەت قىلغان.

(مۇسلىم: 280)

- 411

411 - ھەمزە ئىبنى ئابدۇللاھ دادىسىنىڭ مۇنداق دېگەنلىكىنى رىۋايەت قىلدى: رەسۇلۇللاھنىڭ زامانىدا ئىتلار مەسچىتكە كىرىپ - چىقىپ تۇراتتى، بەزىدە سىيىپمۇ قوياتتى. ساھابىلەر ئۇنىڭ سۈيدىكىگە سۇ چېچىپ تازىلىمايتتى.

(بۇخارى: 174)

- 412

412 - يەنە بىر رىۋايەتتە مۇنداق دېيىلگەن: ئىتلار مەسچىتكە كىرىپ - چىقىپ تۇراتتى، بەزىدە سىيىپمۇ قوياتتى.^①

(ئەبۇ داۋۇد: 382)

^① ئەلبانى (368): سەھىھ - دېگەن.

β

413 - ئەبۇ قەتادەنىڭ ئوغلىنىڭ ئايالى كەبشە بىنتى كەئب ئىبنى مالىكىنىڭ مۇنداق دېگەنلىكى رىۋايەت قىلىندۇ: ئەبۇ قەتادە قېشىمغا كىرگەندى، مەن ئۇنىڭغا تاھارەت ئۈچۈن سۇ قويۇپ بەردىم. مۇشۇك كېلىپ تاھارەت سۈيىنى ئىچكىلى تۇرۇۋىدى، ئۇ قاچىنى سىڭايان قىلىپ بەردى، مۇشۇك ئىچىپ قاندى. ئۇ مېنىڭ قاراپ تۇرغانلىقىمنى كۆرۈپ:

- ھەيران قالدىڭمۇ؟ - دەپ سورىدى. مەن:

- ھەئە، - دېدىم. ئۇ:

- پەيغەمبەر سەللەللاھۇ ئەلەيھى ۋەسەللەم: «مۇشۇك پاسكىنا ئەمەس، ئۇ سىلەرنى زىيارەت قىلىپ تۇرىدىغان ھايۋانلاردىن» دېگەندى، - دېدى ①.

(تىرمىزى: 92)

- 414

."76".

414 - يەنە بىر رىۋايەتتە ئائىشە رەزىيەللاھۇ ئەنھا: رەسۇلۇللاھ سەللەللاھۇ ئەلەيھى ۋەسەللەمنىڭ مۇشۇكتىن ئاشقان سۇ بىلەن تاھارەت ئالغانلىقىنى كۆرگەن ئىدىم، - دېگەن ②.

(ئەبۇ داۋۇد: 76)

① ئەلبانى (80): سەھىھ - دېگەن.

② ئەلبانى (69): سەھىھ - دېگەن.

415 - ئائىشە رەزىيەللاھۇ ئەنھانىڭ مۇنداق دېگەنلىكى رىۋايەت قىلىنىدۇ: رەسۇلۇللاھ سەللالاھۇ ئەلەيھى ۋەسەللەمنىڭ ئالدىدىن مۈشۈك ئۆتسە، قاچىنى ئۇنىڭغا سىڭايان قىلىپ بېرەتتى ۋە ئۇنىڭدىن ئاشقان سۇدا تاھارەت ئالاتتى^①.

(«ئەلئەۋسەت»؛ بەرزاز)

416 - مەيمۇنە رەزىيەللاھۇ ئەنھانىڭ مۇنداق دېگەنلىكى رىۋايەت قىلىنىدۇ: پەيغەمبەر سەللالاھۇ ئەلەيھى ۋەسەللەمدىن سېرىق مايغا چۈشۈپ كەتكەن چاشقان توغرىلۇق سورالغانىدى، ئۇ مۇنداق جاۋاب بەردى:

— چاشقانى ۋە چۆرىسىدىكى ياغلارنى ئېلىۋېتىپ، قالغىنىنى يېسەڭلار بولىدۇ.

(بۇخارى: 235)

417 - ئەبۇ ھۈرەيرە رەزىيەللاھۇ ئەنھۇدىن رىۋايەت قىلىنىدۇكى، رەسۇلۇللاھ سەللالاھۇ ئەلەيھى ۋەسەللەم مۇنداق دېگەن:

«ئەگەر چاشقان چۈشۈپ كەتكەن سېرىق ماي توڭ (يەنى قاتقان) بولسا، چاشقانى ۋە ئۇنىڭ چۆرىسىنى ئېلىۋېتىڭلار، ئەگەر سۇيۇق بولسا،

^① ھەيسەمى (1085): بۇ ھەدىسنى تەبەرانى ۋە بەرزاز رىۋايەت قىلغان بولۇپ، راۋىيلىرى ئىشەنچلىكتۇر، دېگەن.

ئۇنىڭغا يېقىن كەلمەڭلار»^①.

(ئەبۇ داۋۇد: 3842)

418 - :

418 - ئەبۇ دەرداننىڭ مۇنداق دېگەنلىكى رىۋايەت قىلىندۇ: بىر ئادەم پەيغەمبەر سەلەللاھۇ ئەلەيھى ۋەسەللەمنىڭ قېشىغا كېلىپ: — نان بىلەن يېيىلىدىغان تاتلىق - تۇرۇمغا چاشقان چۈشۈپ كەتسە، قانداق قىلىمىز؟ - دەپ سورىغانىدى. پەيغەمبەر ئەلەيھىسسالام: — چاشقانى ۋە چاشقان چۈشكەن يېرىدىن ئۈچ ئۈچۈمنى ئېلىۋېتىپ، قالغان يېرىنى يەڭلار! - دېدى.^②

(«ئەلكەبىر»)

419 :

419 - ئىبنى ئۆمەر رەزىيەللاھۇ ئەنھۇمادىن رىۋايەت قىلىنىشىچە: — چاشقان چۈشكەن نەرسە سۇيۇق بولسىچۇ؟ - دەپ سورالغاندا، پەيغەمبەر ئەلەيھىسسالام: — ئۇنىڭدىن پايدىلىنىڭلار! - دېگەن.^③

(«ئەلئەۋسەت»)

420 - :»

«.

420 - ئەنەس رەزىيەللاھۇ ئەنھۇ مۇنداق دەپ رىۋايەت قىلىدۇ:

^① ئەلبانى (827): شاز ھەدىس، - دېگەن.

^② ھەيسەمى (1591): بۇ ھەدىسنى تەبەرانى رىۋايەت قىلغان بولۇپ، سەنەدىدە مۇسلىمە ئىبنى ئەلى خەشەنى ئىسىملىك ھەدىسى ئىنتايىن زەئىپ بىرى بار، - دېگەن.

^③ ھەيسەمى (1592): بۇ ھەدىسنى تەبەرانى رىۋايەت قىلغان بولۇپ، سەنەدىدە ئابدۇلجبار ئىبنى ئۆمەر ئىسىملىك بىرى بار. مۇھەممەد ئىبنى سەئىد ئۇنىڭ ئافرىقىدا ياشىغان ۋە ئىشەنچلىك ئادەم ئىكەنلىكىنى ئىلگىرى سۈرگەن. لېكىن كۆپچىلىك ھەدىسشۇناسلار ئۇنىڭ ھەدىسى زەئىپ كىشى ئىكەنلىكىنى ئوتتۇرىغا قويغان، - دېگەن.

پەيغەمبەر سەللالاھۇ ئەلەيھى ۋەسەللەمدىن قان تېمىپ كەتكەن خېمىر توغرىلىق سورالغاندى، رەسۇلۇللاھ سەللالاھۇ ئەلەيھى ۋەسەللەم ئۇنى يېيىشتىن توستى ^①.

(«ئەلئەۋسەت»)

- 421

421 - ئەبۇ سەئىد رەزىيەللاھۇ ئەنھۇدىن بايان قىلىنىدۇكى، پەيغەمبەر سەللالاھۇ ئەلەيھى ۋەسەللەم قوي سويۇۋاتقان بىر بالىنىڭ يېنىدىن ئۆتۈپ كېتىۋېتىپ:

— نېرى تۇر، مەن ساڭا كۆرسىتىپ قوياي! — دەپ، قولىنى گۆش بىلەن تېرىنىڭ ئارىلىقىدىن قولىقىغىچە تىقىپ، تېرىنى سويدى. ئاندىن شۇ پېتى (يەنى قولىنى يۇماستىن) بېرىپ كىشىلەرگە ناماز ئوقۇپ بەردى ^②.

(ئەبۇ داۋۇد: 185)

- 422

422 - ئابدۇللاھ ئىبنى ئابباس رەزىيەللاھۇ ئەنھۇمانىڭ مۇنداق دېگەنلىكى رىۋايەت قىلىنىدۇ: مەن پەيغەمبەر سەللالاھۇ ئەلەيھى ۋەسەللەمنىڭ: «ئۆلۈپ قالغان مالنىڭ تېرىسى ئاشلانسا، پاك بولىدۇ» دېگەنلىكىنى ئاڭلىدىم.

(مۇسلىم: 366)

^① ھەيسەمى (1593): بۇ ھەدىسنى تەبەرائى رىۋايەت قىلغان بولۇپ، سۆۋەيد ئىبنى ئابدۇلئەزىز ئىسىملىك بىرى بار. كۆپچىلىك ھەدىسشۇناسلار ئۇنىڭ ھەدىسى زەئىپ كىشى ئىكەنلىكىنى ئىلگىرى سۈرسە، دۇھەيم ئۇنىڭ ئىشەنچلىك كىشى ئىكەنلىكىنى ئوتتۇرىغا قويغان. ئۇ، خېلى كۆپ ھەدىسنى رىۋايەت قىلىشتا خاتالىق ئۆتكۈزگەن. لېكىن ھۆشەيم ئۇنىڭ ياخشى ئادەم ئىكەنلىكىنى ئېيتقان، - دېگەن.

^② ئەلبانى (170): سەھىھ - دېگەن.

423 - يەزىد ئىبنى ئەبۇ ھەبىبتىن رىۋايەت قىلىنىدۇكى، ئەبۇلخەير مۇنداق دېگەن: مەن ئىبنى ۋەئەلەننىڭ ئۇچىسىدىكى جۇۋىنى كۆرۈپ، سىلاپ باقسام، ئۇ ماڭا:

- بۇنى سىلاپ قالدىڭ، مەن ئابدۇللاھ ئىبنى ئابىباستىن بۇ مەسىلە ھەققىدە سوراپ: ”بىز مەغرىبتە بەر - بەر ۋە ئاتەشپەرەسلەر بىلەن بىرلىكتە ياشايمىز، ئۇلار بوغۇزلىغان قوچقارلارنىڭ گۆشى كېلىدۇ، بىز ئۇلار بوغۇزلىغان ماللارنىڭ گۆشىنى يېمەيمىز. ئۇلار بىزگە تۈلۈملىرىنىڭ ئىچىگە سېرىق ماي قاچىلاپ ئېلىپ كېلىدۇ“ دېگەندىم، ئىبنى ئابباس مۇنداق جاۋاب بەردى: بىز پەيغەمبەر سەللەللاھۇ ئەلەيھى ۋەسەللەمدىن بۇ توغرىلۇق سورىساق: «تېرىلەر ئاشلانسا پاك بولىدۇ» دېگەندى.

(مۇسلىم: 366)

424 - ئىبنى ئابباس رەزىيەللاھۇ ئەنھۇمادىن رىۋايەت قىلىنىدۇكى، رەسۇلۇللاھ سەللەللاھۇ ئەلەيھى ۋەسەللەم مۇنداق دېگەن: «ھەر قانداق ئۆلگەن نەرسىنىڭ تېرىسى ئاشلانسا، مۇھەققەق پاك بولىدۇ»^①.

(نەسائى: 4241)

^① ئەلبانى (3955): سەھىھ - دېگەن.

425 - ئابدۇللاھ ئىبنى ئابباس رەزىيەللاھۇ ئەنھۇمانىڭ مۇنداق دېگەنلىكى رىۋايەت قىلىنىدۇ: پەيغەمبەر سەللاللاھۇ ئەلەيھى ۋەسەللەم ئۆلۈپ قالغان بىر قوينىڭ يېنىدىن ئۆتۈپ كېتىۋېتىپ يېنىدىكىلەردىن:

— نېمىشقا بۇنىڭ تېرىسىدىن پايدىلانمىدىڭلار؟ - دەپ سورىدى.
ئۇلار:

— بۇ ئۆزى ئۆلۈپ قالغان ھايۋان ئىدى، - دەپ جاۋاب بەردى. پەيغەمبەر ئەلەيھىسسالام:

— ئۇنى يېيىشلا ھارام قىلىندى (يەنى تېرىسىدىن پايدىلىنىش ھارام قىلىنغىنى يوق)، - دېدى.

(بۇخارى: 5531)

426 - ئىبنى ئابباس رەزىيەللاھۇ ئەنھۇمانىڭ مۇنداق دېگەنلىكى رىۋايەت قىلىنىدۇ: بىر قوي ئۆلگەندى، رەسۇلۇللاھ سەللاللاھۇ ئەلەيھى ۋەسەللەم ئۇ قوينىڭ ئىگىلىرىگە:

«ئۇنىڭ تېرىسىنى چىقىرىۋېلىپ، ئاشلاپ پايدىلانمىسىلەر؟!»
دېدى.^①

(تىرمىزى: 1727)

427 - زۆھرىدىن قىلىنغان رىۋايەتتە يۇقىرىقىغا ئوخشاشلا:

^① ئەلبانى (1411): سەھىھ - دېگەن.

«ئۇنىڭ تېرىسىدىن پايدىلانامسىلەر؟» دېيىلگەن، ئەمما ئاشلاش مەسىلىسى تىلغا ئېلىنمىغان.^①

(ئەبۇ داۋۇد: 4120)

428

428 - ئائىشە رەزىيەللاھۇ ئەنھادىن رىۋايەت قىلىنىدۇكى، رەسۇلۇللاھ سەللەللاھۇ ئەلەيھى ۋەسەللەم ئۆلگەن مالنىڭ تېرىسىنى ئاشلاپ پايدىلىنىشقا بۇيرىغان.^②

(ئەبۇ داۋۇد: 4124)

- 429

429 - ئائىشە رەزىيەللاھۇ ئەنھانىڭ مۇنداق دېگەنلىكى رىۋايەت قىلىنىدۇ: رەسۇلۇللاھ سەللەللاھۇ ئەلەيھى ۋەسەللەمدىن ئۆزى ئۆلگەن ھايۋانلار توغرىسىدا پەتىۋا سورالغاندى: «ئۇنى ئاشلىساڭلار پاكلىنىدۇ»^③ دەپ جاۋاب بەردى.

(نەسائى: 4245)

- 430

430 - ئابدۇللاھ ئىبنى ئۇكەيم رەزىيەللاھۇ ئەنھۇدىن رىۋايەت قىلىنىدۇكى، پەيغەمبەر سەللەللاھۇ ئەلەيھى ۋەسەللەم ئۆزىنىڭ ۋاپاتىدىن بىر ئاي بۇرۇن جۇھەينە قەبىلىسىگە: «ئۆلگەن مالنىڭ

^① ئەلبانى (3470): سەھىھ - دېگەن.

^② ئەلبانى (890): زەئىپ - دېگەن.

^③ ئەلبانى (3959): سەھىھ - دېگەن.

تېرىسىنىمۇ، پەيلىرىنىمۇ ئىشلەتمەڭلار!» دەپ خەت يازغان^①.
(ئەبۇ داۋۇد: 4128)

-431

431 - ئابدۇللاھ ئىبنى ئوكەيم رەزىيەللاھۇ ئەنھۇنىڭ مۇنداق دېگەنلىكى رىۋايەت قىلىنىدۇ: پەيغەمبەر سەللەللاھۇ ئەلەيھى ۋەسەللەمنىڭ يازغان خېتى بىزگە ئۇنىڭ ۋاپاتىدىن ئىككى ئاي بۇرۇن يېتىپ كەلدى^②.

(تىرمىزى: 1729)

- 432

432 - ئەبۇ مەلىھ ئىبنى ئۇسامە دادىسىدىن مۇنداق رىۋايەت قىلىدۇ: پەيغەمبەر سەللەللاھۇ ئەلەيھى ۋەسەللەم يىرتقۇچ ھايۋانلارنىڭ تېرىسىنى ئىشلىتىشتىن توستى^③.

(ئەبۇ داۋۇد: 4132)

- 433

433 - ھەسەندىن مۇنداق رىۋايەت قىلىنىدۇ: ئۆمەر رەزىيەللاھۇ

^① ئەلبانى (3476): سەھىھ - دېگەن.

^② ئەلبانى (1413): سەھىھ - دېگەن.

^③ ئەلبانى (3480): سەھىھ - دېگەن.

ئەنھۇ ھەج تەمەتتۇ^① دىن چەكلىمەكچى بولغانىدى، ئۇبەي ئۇنىڭغا:
 - سېنىڭ ئۇنى چەكلەش ھوقۇقۇڭ يوق، بىز رەسۇلۇللاھ سەللاھۇ
 ئەلەيھى ۋەسەللەم بىلەن تەمەتتۇ ھەججى قىلغاندۇق، ئۇ بىزنى
 توسمىغانىدى، - دېدى. شۇنىڭدىن كېيىن، ئۆمەر ھەج تەمەتتۇدىن
 توسماي، (يەمەندە ئىشلىنىدىغان) يوللۇق رەختتىن تىكىلگەن تونلارنى
 كىيىشنى چەكلىمەكچى بولدى. چۈنكى (ئۆمەرگە يىتتىشىچە) ئۇ
 رەختنى يوللۇق قىلىپ بوياشتا سۈيۈدۈكمۇ ئىستېمال قىلىنىدىكەن^②.
 ئۇبەي ئۇنىڭغا:

- ئۇنى توساشقا ھوقۇقۇڭ يوق، چۈنكى پەيغەمبەر ئەلەيھىسسالام ئۇنى
 كىيگەن، ئۇنىڭ زامانىدا بىزمۇ كىيگەن ئىدۇق، - دېدى^③.
 (ئەھمەد: 20776)

: 434 - :

»

434 - سەئىد ئىبنى ئەبۇ ۋەققاس رەزىيەللاھۇ ئەنھۇنىڭ مۇنداق
 دېگەنلىكى رىۋايەت قىلىنىدۇ: رەسۇلۇللاھ سەللاھۇ ئەلەيھى
 ۋەسەللەم:

«ئىشك ئالدىڭلارنى پاكىز تۇتۇڭلار، چۈنكى يەھۇدىيلار ئىشك

① ھەج تەمەتتۇ - ئالدى بىلەن ئۆمەرگە ئېھرام باغلاپ، ئۆمرە ھەجنىڭ پائالىيەتلىرىنى تۈگىتىپ
 بولغاندىن كېيىن، ئېھرامدىن چىقىپ، ھەج مەۋسۈمى يېتىپ كەلگىچە، ئېھرامدا چەكلەنگەن
 ئىشلاردىن بەھرىمەن بولىدىغان، ھەج مەۋسۈمى يېتىپ كەلگەندە، ھەجگە قايتا ئېھرام
 باغلايدىغان ھەجنى كۆرسىتىدۇ. شۇڭا بۇ ھەج «بەھرىمەن بولۇش ھەجى» دەپمۇ ئاتىلىدۇ.

② بۇ ئەينى چاغدا تارقالغان بىر خەۋەر بولۇپ، راست-يالغانلىقى ئېنىقلانمىغان. بۇنداق بىر
 خەۋەرگە ئاساسلىنىپ پەيغەمبەر ئەلەيھىسسالام دەۋرىدىن تارتىپ داۋام قىلىپ كەلگەن بىر
 ئىشنى ئەمەلدىن قالدۇرۇشقا بولمايدۇ، بۇنداق قىلىش دىنىمىزنىڭ «ھۆكۈم تۇرغۇزۇشتا شەك ۋە
 گۇمانغا تايىنىشقا بولمايدۇ» دەيدىغان پىرىنسىپىغىمۇ تۈپتىن زىت، دېمەكچى. ئەمما راستتىن
 سۈيۈدۈك ئىشلىتىلىدىغان بولسا ئۇنى يۇماي تۇرۇپ ئىشلىتىشكە بولمايدىغانلىقى ئېنىق.

③ ھەيسەمى (1576): بۇ ھەدىسنى ئىمام ئەھمەد رىۋايەت قىلغان بولۇپ، ھەسەن (راۋىي) بۇ
 ھەدىسنى ئۆمەردىنمۇ ئاڭلىمىغان، ئاتىسى ئەلىدىنمۇ ئاڭلىمىغان، - دېگەن.

ئالدى ۋە مەھەللىلىرىنى پاكىز تۇتمايدۇ» دېگەن^①.
 («ئەلئەۋسەت»)

435

:

435 - ئىبنى ئابباس رەزىيەللاھۇ ئەنھۇنىڭ مۇنداق دېگەنلىكى
 رىۋايەت قىلىنىدۇ: مەن پەيغەمبەر سەللەللاھۇ ئەلەيھى ۋەسەللەم بىلەن
 يەئفۇر ئىسىملىك ئېشەككە مىنىۋالغانىدىم، ئىسسىقتىن بەكمۇ
 تەرلەپ كەتتىم. رەسۇلۇللاھ سەللەللاھۇ ئەلەيھى ۋەسەللەم مېنى
 غۇسلى^② قىلىشقا بۇيرىدى^③.

(«ئەلكەبىر»: 12648)

- 436

436 - ئەبۇ ھۇرەيرە رەزىيەللاھۇ ئەنھۇنىڭ مۇنداق دېگەنلىكى
 رىۋايەت قىلىنىدۇ: مەن پەيغەمبەر سەللەللاھۇ ئەلەيھى ۋەسەللەمنىڭ
 ئەلىنىڭ ئوغلى ھۈسەيىنى دۈمبىسىگە ھاپىش قىلىپ
 كۆتۈرۈۋالغانلىقىنى ۋە ھۈسەيىننىڭ شۆلگىيىنىڭ ئۇنىڭ گەجگىسىگە
 ئېقىپ كېتىۋاتقانلىقىنى كۆرگەن ئىدىم^④.

(ئىبنى ماجە: 658)

① ھەيسەمى (1583): بۇ ھەدىسنى تەبەرانى رىۋايەت قىلغان بولۇپ، ئۇنىڭ ئۈستازىدىن باشقا
 راۋىيلىرى سەھىھ ھەدىسنىڭ راۋىيلىرىدۇر. - دېگەن.

② يەنى ئېشەكنىڭ جىسمى نىچىس، سەن تەرلەش ئارقىلىق جىسمىڭغا ئېشەكنىڭ
 جىسمىدىن نىجاسەت يۇقتۇرۇۋالدىڭ، شۇڭا ئۇنى يۇۋىتىشىڭ كېرەك.

③ ھەيسەمى (1588): بۇ ھەدىسنى تەبەرانى رىۋايەت قىلغان بولۇپ، سەنەدەدە زەھھاك ئىسىملىك
 بىرى بار. ئىمام ئەھمەد ئۇنىڭ ئىشەنچلىك ئىكەنلىكىنى ئىلگىرى سۈرسە، يەھيا ئەبۇ زۇرئە ۋە
 باشقىلار ئۇنىڭ ھەدىسى زەئىپ كىشى ئىكەنلىكىنى ئوتتۇرىغا قويغان. - دېگەن.

④ ئەلبانى (536): سەھىھ. - دېگەن.

هاجەت ئادا قىلىش

- 437

437 - ئەبۇ مۇسا رەزىيەللاھۇ ئەنھۇنىڭ مۇنداق دېگەنلىكى رىۋايەت قىلىنىدۇ: بىر كۈنى، پەيغەمبەر سەللالاھۇ ئەلەيھى ۋەسەللەم بىلەن بىرگە كېتىۋاتاتتىم. ئۇنىڭ كىچىك تەرىتى كېلىپ، بىر تامنىڭ تۈۋىگە باردى ۋە يۇمشاق يەرگە سىيدى. ھاجەتتىن كېيىن مۇنداق دېدى: «ئەگەر كىچىك تەرەت قىلماقچى بولساڭلار، سۈيدۈك چاچرىمايدىغان يەرنى ئىزدەڭلار»^①.

(ئەبۇ داۋۇد: 3)

- 438

438 - مۇغىيرە ئىبنى شۇئبە رەزىيەللاھۇ ئەنھۇدىن مۇنداق رىۋايەت قىلىنىدۇ: پەيغەمبەر سەللالاھۇ ئەلەيھى ۋەسەللەم تاھارەت سۇندۇرۇش ئۈچۈن يىراق يەرگە باراتتى^②.

(ئەبۇ داۋۇد: 1)

- 439

^① ئەلبانى (1): زەئىپ، - دېگەن.

^② ئەلبانى (1): ھەسەن ۋە سەھىھ - دېگەن.

439 - جابر ئىبنى ئابدۇللاھ رەزىيەللاھۇ ئەنھۇدىن مۇنداق رىۋايەت قىلىنىدۇ: پەيغەمبەر سەللالاھۇ ئەلەيھى ۋەسەللەم ھاجەت قىلىش ئۈچۈن سىرتقا چىقماقچى بولسا، ھېچكىم كۆرمەيدىغان يەرگىچە باراتتى^①.

(ئەبۇ داۋۇد: 2)

440

440 - ئەبۇ ھۈرەيرە رەزىيەللاھۇ ئەنھۇدىن رىۋايەت قىلىنىدۇكى، پەيغەمبەر سەللالاھۇ ئەلەيھى ۋەسەللەم ساھابىلىرىگە: — سىلەر لەنەتكە سەۋەب بولىدىغان ئىككى تۈرلۈك كىشىنىڭ قىلىقىدىن ساقلىنىڭلار! - دېدى. ساھابىلەر: — ئۇلار قايسىلار؟ - دەپ سورىغانىدى، پەيغەمبەر سەللالاھۇ ئەلەيھى ۋەسەللەم: — ئادەملەر ماڭىدىغان يولغا ياكى ئۇلار سايىدايدىغان يەرگە تەرەت قىلغۇچى، - دېدى.

(مۇسلىم: 269)

- 441

441 - مۇئاز ئىبنى جەبەل رەزىيەللاھۇ ئەنھۇدىن رىۋايەت قىلىنىدۇكى، پەيغەمبەر سەللالاھۇ ئەلەيھى ۋەسەللەم مۇنداق دېگەن: «مەلئۇنلۇققا ئېلىپ بارىدىغان ئۈچ ئىشتىن ساقلىنىڭلار، ئۇلار بولسا: سۇ ئاقىدىغان يەرلەرگە، يولنىڭ ئوتتۇرىسىغا ۋە كىشىلەر

^① ئەلبانى (2): سەھىھ - دېگەن.

سايىدايدىغان ئورۇنلارغا چوڭ - كىچىك تەرەت قىلىشتۇر»^①.
(ئەبۇ داۋۇد: 26)

-442

:

442 - ھۇزەيفە ئىبنى ئۇسەيد رەزىيەللاھۇ ئەنھۇدىن رىۋايەت قىلىنىدۇكى، رەسۇلۇللاھ سەلەللاھۇ ئەلەيھى ۋەسەللەم مۇنداق دېگەن: «كىمكى مۇسۇلمانلارنىڭ ماڭىدىغان يوللىرىنى مەينەت قىلىش ۋە بۇزۇش ئارقىلىق مۇسۇلمانلارغا ئەزىيەت بەرسە، ئۇ كىشىگە ئۇلارنىڭ لەنەت قىلىشى ھەقىقەت بولىدۇ»^②.

(«ئەلكەبىر»)

- 443

443 - ئابدۇللاھ ئىبنى سەرجىس رەزىيەللاھۇ ئەنھۇدىن مۇنداق رىۋايەت قىلىنىدۇ: رەسۇلۇللاھ سەلەللاھۇ ئەلەيھى ۋەسەللەم ئۇششاق جانىۋارلارنىڭ تۆشۈكلىرىگە سېيىشتىن توستى. كىشىلەر قەتادەدىن جانىۋارلارنىڭ تۆشۈكلىرىگە سېيىشنىڭ نېمە ئۈچۈن ياخشى ئەمەسلىكى توغرىسىدا سورىغاندا، ئۇ مۇنداق جاۋاب بەردى: — چۈنكى ئۇ تۆشۈكلەر جىنلارنىڭ ياشايدىغان ئۇۋىلىرى دەپ قارىلىدىكەن^③.

(ئەبۇ داۋۇد: 29)

- 444

^① ئەلبانى (21): ھەسەن، - دېگەن.

^② ھەيسەمى (1001): بۇ ھەدىسنى تەبەرانى رىۋايەت قىلغان بولۇپ، سەئەدى ھەسەندۇر، - دېگەن.

^③ ئەلبانى (8): زەئىپ، - دېگەن.

444 - ئابدۇللاھ ئىبنى مۇغەففەل رەزىيەللاھۇ ئەنھۇدىن رىۋايەت قىلىنىدۇكى، رەسۇلۇللاھ سەللالاھۇ ئەلەيھى ۋەسەللەم مۇنداق دېگەن: «يۇيۇنىدىغان يەرگە سىيمەڭلار، چۈنكى شەيتاننىڭ بارلىق ۋەسۋەسىسى شۇ يەردىن تارقىلىدۇ»^①.

(نەسائى: 36)

- 445

445 - ئابدۇللاھ ئىبنى مۇغەففەل رەزىيەللاھۇ ئەنھۇدىن رىۋايەت قىلىنىدۇكى، پەيغەمبەر سەللالاھۇ ئەلەيھى ۋەسەللەم مۇنداق دېگەن: «غۇسلى قىلىدىغان يەرگە سىيمەڭلار». ئەھمەد مۇنداق دېدى: سىيگەندىن كېيىن شۇ يەردە تاھارەت ئالىدۇ، ئاندىن پۈتۈن ۋەسۋەسە شۇنىڭدىن بولىدۇ^②.

(ئەبۇ داۋۇد: 27)

- 446

446 - ئەبۇ ئابدۇللاھ ئىبنى ماجە مۇنداق دېگەن: مەن مۇھەممەد ئىبنى يەزىدتىن ئەلى ئىبنى مۇھەممەد تەنەفىسنىڭ مۇنداق دېگەنلىكىنى ئاڭلىغان ئىدىم: بۇ ھۆكۈم پەقەت يەرگە كولانغان ئازگاللار ھەققىدە بولۇپ، بۈگۈنكى كۈندە ئادەملەرنىڭ يۇيۇنىدىغان يەرلىرى گەج، بېتون ۋە مومغا ئوخشاش ماتېرىياللاردىن ياسالغان بولغاچقا، سىيىپ بولۇپ سۇ ئېقىتتۇۋەتسە بولىدۇ.

(ئىبنى ماجە: 304)

^① ئەلبانى (35): سەھىھ - دېگەن.

^② ئەلبانى (22): سەھىھ - دېگەن.

447 - ئۈمەيمە بىنتى رۇقەيىقە رەزىيەللاھۇ ئەنھانىڭ مۇنداق دېگەنلىكى رىۋايەت قىلىنىدۇ: پەيغەمبەر سەللالاھۇ ئەلەيھى ۋەسەللەمنىڭ كىچىك تەرەت قىلىدىغان بىر ياغاچ قاچىسى بار ئىدى، ئۇنى كارىۋاتنىڭ ئاستىغا قويۇپ قوياتتى^①.

(نەسائى: 32)

448 - ئابدۇللاھ ئىبنى يەزىد رەزىيەللاھۇ ئەنھۇدىن رىۋايەت قىلىنىدۇكى، پەيغەمبەر سەللالاھۇ ئەلەيھى ۋەسەللەم مۇنداق دېگەن: «ئۆيىنىڭ ئىچىدە (قاچىدا) سۈيدۈك ساقلانمايدۇ، چۈنكى سۈيدۈك تۇرغان ئۆيىگە پەرىشتە كىرمەيدۇ»^②.

(«ئەلئەۋسەت»)

449 - ئەبۇ ئەييۇب ئەنسارى رەزىيەللاھۇ ئەنھۇدىن رىۋايەت قىلىنىدۇكى، رەسۇلۇللاھ سەللالاھۇ ئەلەيھى ۋەسەللەم مۇنداق دېگەن: «هاجەتخانىغا كىرسەڭلار، ئالدىڭلارنى ۋە ئارقاڭلارنى قىبلىگە قىلماڭلار، بەلكى ئوڭ ۋە سول تەرىپىڭلارنى قىلىڭلار».

ئەبۇ ئەييۇب مۇنداق دېگەن: بىز شامغا بارساق، ھاجەتخانىلار قىبلىگە قارىتىپ سېلىنغان ئىكەن. بىز يانچىلاپ ئولتۇراتتۇق،

^① ئەلبانى (32): ھەسەن ۋە سەھىھ - دېگەن.

^② ھەيسەمى (999): بۇ ھەدىسنى تەبەرانى رىۋايەت قىلغان بولۇپ، سەنەدى ھەسەندۇر، - دېگەن.

ئاندىن ئاللاھ تائالادىن مەغپىرەت تىلەيتتۇق.

(بۇخارى: 394)

450

450 - رەسۇلۇللاھ سەللالاھۇ ئەلەيھى ۋەسەللەمنىڭ ساھابىسى ئەبۇ ئەييۇب ئەنسارى رەزىيەللاھۇ ئەنھۇنىڭ مىسىردا تۇرۇۋاتقان ۋاقتىدا مۇنداق دېگەنلىكى رىۋايەت قىلىنىدۇ: ئاللاھنىڭ نامى بىلەن قەسەمكى، بۇ ئۆيىدىكى ھاجەتخانىلارنى قانداق قىلىشىمنى بىلمەيمەن؟ ھالبۇكى، رەسۇلۇللاھ سەللالاھۇ ئەلەيھى ۋەسەللەم: «ھاجەتخانىغا كىرگەندە ئالدى - ئارقاڭلارنى قىبلىگە قىلماڭلار!» دېگەندى.

(مالىك: 453)

- 451

451 - ئەبۇ ھۇرەيرە رەزىيەللاھۇ ئەنھۇدىن رىۋايەت قىلىنىدۇكى، رەسۇلۇللاھ سەللالاھۇ ئەلەيھى ۋەسەللەم:

«ھەقىقەتەن مەن سىلەرگە دادىنىڭ ئورنىدا تەلىم بېرىمەن. ھاجەتخانىغا كىرگەندە قىبلىگە ئالدى ۋە كەينىڭلارنى قىلماڭلار، ئەۋرىتىڭلارنى ئوڭ قولۇڭلار بىلەن تازىلىماڭلار» دەيتتى ۋە تازىلىقتا ئۈچ تال چالما ئىشلىتىشكە بۇيرۇيتتى، تېزەك، چىرىپ كەتكەن ئۈستىخان قاتارلىقلارنى ئىشلىتىشتىن توساتتى^①.

(ئەبۇ داۋۇد: 8)

^① ئەلبانى (6): ھەسەن، - دېگەن.

:

”

452 - ئەبۇ ھۇرەيرە رەزىيەللاھۇ ئەنھۇدىن رىۋايەت قىلىنىدۇكى، پەيغەمبەر سەللەللاھۇ ئەلەيھى ۋەسەللەم مۇنداق دېگەن: «كىمكى قىبلىگە ئالدىنىمۇ، كەينىنىمۇ قىلمىسا، ئۇنىڭغا بىر ياخشىلىقنىڭ ساۋابى يېزىلىدۇ، بىر يامانلىقنىڭ گۇناھى ئۆچۈرۈلىدۇ»^①.

(«ئەلئەۋسەت»)

453 - مەرۋان ئەسفەرنىڭ مۇنداق دېگەنلىكى رىۋايەت قىلىنىدۇ: مەن ئابدۇللاھ ئىبنى ئۆمەر رەزىيەللاھۇ ئەنھۇمانىڭ تۆگىسىنى چۆكتۈرۈپ قويۇپ، قىبلە تەرەپكە قاراپ ئولتۇرۇپ سىيگەنلىكىنى كۆرۈپ:

— ئى ئەبۇ ئابدۇرراھمان! بىز بۇنداق قىلىشتىن چەكلەنگەن ئەمەسمدۇق؟! - دەپ سورىسام، ئۇ:

— ئەلۋەتتە، ئۇنداق قىلىش پەقەت ئوچۇقچىلىق ۋە تۈزلەڭ يەردە چەكلەنگەن، ئەمما قىبلە بىلەن ئارىمىزنى توسۇپ تۇرىدىغان بىرەر نەرسە بولسا، ھېچقىسى يوق، - دەپ جاۋاب بەردى^②.

(ئەبۇ داۋۇد: 11)

^① ھەيسەمى (1014): بۇ ھەدىسنى تەبەرانى رىۋايەت قىلغان بولۇپ، ئۇنىڭ ئۇستازى ۋە ئۇستازىنىڭ ئۇستازىدىن باشقا راۋىيلىرى سەھىھ ھەدىسنىڭ راۋىيلىرىدۇر. لېكىن ئۇ ئىككىسىمۇ ئىشەنچلىكتۇر، - دېگەن.

^② ئەلبانى (8): ھەسەن، - دېگەن.

454 - ئابدۇللاھ ئىبنى ئۆمەر رەزىيەللاھۇ ئەنھۇمانىڭ مۇنداق دېگەنلىكى رىۋايەت قىلىنىدۇ: مەن بىر ئىش ئۈچۈن ھەفسەنىڭ ئۆيىنىڭ ئۆگزىسىگە چىققاندىم، شۇ ئارىدا رەسۇلۇللاھ سەللالاھۇ ئەلەيھى ۋەسەللەمنىڭ قىبلىگە ئارقىسىنى، شام تەرەپكە ئالدىنى قىلىپ تەرەت سۇندۇرۇۋاتقانلىقىنى كۆردۈم.

(بۇخارى: 148)

- 455

455 - ئائىشە رەزىيەللاھۇ ئەنھانىڭ مۇنداق دېگەنلىكى رىۋايەت قىلىنىدۇ: رەسۇلۇللاھ سەللالاھۇ ئەلەيھى ۋەسەللەمنىڭ ھۇزۇرىدا (ئۆيلىرىدە) تەرەت سۇندۇرغاندا قىبلە تەرەپكە ئالدىنى قىلىشنى يامان كۆرىدىغان ئادەملەر توغرىسىدا سۆز قىلىنغاندى، پەيغەمبەر سەللالاھۇ ئەلەيھى ۋەسەللەم مۇنداق دېدى:

— قارىغاندا ئۇلار شۇنداق قىلغاندەك تۇرىدۇ، (ئۇلار ئۆزلىرىنىڭ خاتالاشقانلىقىنى ۋە بۇنداق قىلىشنىڭ توغرىلىقىنى بىلسۇن ئۈچۈن) سىلەر مەن ئىشلىتىدىغان خالانىڭ ئالدىنى قىبلە تەرەپكە قارىتىڭلار.^①

(ئىبنى ماجە: 324)

^① ئەلبانى (68): زەئىپ، - دېگەن.

456 - ئەبۇ ۋائىلىنىڭ مۇنداق دېگەنلىكى رىۋايەت قىلىنىدۇ: ئەبۇ مۇسا رەزىيەللاھۇ ئەنھۇ سۈيدۈك توغرىسىدا قاتتىق ئېھتىيات قىلىپ، شېشىنىڭ ئىچىگە سىيەتتى ۋە تەكتلەپ:

— ئىسرائىل ئەۋلاتلىرىدىن بىرەرسىنىڭ تېرىسىگە سۈيدۈك تېگىپ قالسا، شۇ ئورۇننى قاچىلار بىلەن كېسەتتى، - دەيتتى. ھۈزەيفە رەزىيەللاھۇ ئەنھۇ مۇنداق دېدى:

— ئەلۋەتتە، بۇ سۆھبەتدەشىڭلارنىڭ بۇنداق چىڭ تۇرۇۋالماستىكىنى ياقىتۇرمەن. چۈنكى مەن پەيغەمبەر سەللەللاھۇ ئەلەيھى ۋەسەللەم بىلەن بىرگە مېڭىپ كېتىۋېتىپ، بىر تامنىڭ ئارقىسىدىكى ئەخلەت تۆكىدىغان يەرگە كەلگەندە، ئۇنىڭ خۇددى بىرىڭلاردەكلا ئۆرە تۇرۇپ سىيگەنلىكىنى كۆرگەندىم. مەن ئۇنىڭدىن يىراق تۇرسام، ئۇ ماڭا يېقىن تۇرۇشقا ئىشارەت قىلدى. مەن كېلىپ، ئۇ سىيىپ بولغىچە ئارقىسىدا تۇرۇپ تۇردۇم.

(مۇسلىم: 273)

: : - 457

457 - ئۆمەر رەزىيەللاھۇ ئەنھۇنىڭ مۇنداق دېگەنلىكى رىۋايەت قىلىنىدۇ: پەيغەمبەر سەللەللاھۇ ئەلەيھى ۋەسەللەم مېنىڭ ئۆرە تۇرۇپ سىيۋاتقانلىقىمنى كۆرۈپ:

— ھەي ئۆمەر، ئۆرە تۇرۇپ سىيىمگىن! - دېدى. شۇنىڭدىن كېيىن،

مەن ئۆرە تۇرۇپ سىيىپ باقمىدىم.

(تەرمىزى: 12)

- 458

458 - ئۆمەر رەزىيەللاھۇ ئەنھۇنىڭ مۇنداق دېگەنلىكى رىۋايەت قىلىنىدۇ: مەن مۇسۇلمان بولغاندىن بېرى ئۆرە تۇرۇپ سىيىمدىم^①.
(تەرمىزى: 12)

- 459

459 - ئابدۇللا ئىبنى مەسئۇد رەزىيەللاھۇ ئەنھۇنىڭ: ئۆرە تۇرۇپ سىيىش ئەخلاقسىزلىقتۇر، - دېگەنلىكى رىۋايەت قىلىنىدۇ.
(تەرمىزى رىۋايەت قىلغان)

- 460

460 - ئائىشە رەزىيەللاھۇ ئەنھانىڭ مۇنداق دېگەنلىكى رىۋايەت قىلىنىدۇ: كىمكى سىلەرگە: ”رەسۇلۇللاھ سەللالاھۇ ئەلەيھى ۋەسەللەم ئۆرە تۇرۇپ سىيىگەن“ دېسە، ئۇنىڭغا ئىشەنمەڭلار، چۈنكى ئۇ ھەمىشە ئولتۇرۇپ سىيەتتى^②.

(تەرمىزى: 12)

- 461

461 - ئىبنى سىرىننىڭ مۇنداق دېگەنلىكى رىۋايەت قىلىنىدۇ: سەئد ئۆرە تۇرۇپ سىيىۋاتاتتى، تۇيۇقسىز يۆلىنىپ قالدى ۋە جېنى

① ئەلبانى (2): زەئىپ، - دېگەن.

② ئەلبانى (11): ئائىشە رەزىيەللاھۇ ئەنھانىڭ ھەدىسى سەھىھە - دېگەن.

چىقىپ كەتتى. ئۇنى جىنلار ئۆلتۈرۈپ قويغانىدى. جىنلار: ”بىز خەزىرىنىڭ باشلىقى سەئىد ئىبنى ئوبادەنى ئۆلتۈردۇق. ئىككى تال ئوق ئېتىپ دەل يۈرىكىگە تەگكۈزدۇق“ دېيىشتى.^①

(«ئەلكەبىر»)

- 462

462 - ئابدۇللاھ ئىبنى جەئفەر رەزىيەللاھۇ ئەنھۇنىڭ مۇنداق دېگەنلىكى رىۋايەت قىلىندۇ: بىر كۈنى، پەيغەمبەر سەللىللاھۇ ئەلەيھى ۋەسەللەم مېنى ئارقىسىغا مىندۈرۈۋېلىپ، مەخپىي بىر گەپنى ئېيتىپ بەردى. مەن ئۇ گەپنى ھېچ كىشىگە ئېيتمايمەن. رەسۇلۇللاھ سەللىللاھۇ ئەلەيھى ۋەسەللەم ئېگىز دۆڭ ياكى خورمىلىق باغنى دالدا قىلىپ تۇرۇپ تاھارەت سۈندۈرۈشنى بەكمۇ ياخشى كۆرەتتى.

(مۇسلىم: 342)

- 463

463 - ئابدۇرراھمان ئىبنى ھەسەنە رەزىيەللاھۇ ئەنھۇنىڭ مۇنداق دېگەنلىكى رىۋايەت قىلىندۇ: ئەمر ئىبنى ئاس ئىككىمىز رەسۇلۇللاھ سەللىللاھۇ ئەلەيھى ۋەسەللەمنىڭ قېشىغا بارغان ئىدۇق، ئۇ ئۆيدىن چىقتى. قولىدا قالقان بار ئىدى، بىر ئازدىن كېيىن، ئۇ قالقانى دالدا

^① ھەيسەمى (1017): بۇ ھەدىسنى تەبەرانى رىۋايەت قىلغان بولۇپ، ئىبنى سىرىن سەئىد ئىبنى ئوبادە بىلەن زامانداش ئەمەس، - دېگەن.

قىلىپ سىيگەندى، بىز:

- ئۇنىڭغا قاراڭلار، خۇددى ئاياللاردەك سىيىۋاتىدۇ، - دېيىشتۇق.
پەيغەمبەر سەللالاھۇ ئەلەيھى ۋەسەللەم بۇ گەپنى ئاڭلاپ مۇنداق دېدى:
- ئىسرائىل ئەۋلاتلىرىدىن بىرى تارتقان ئازابىنى بىلمەمسىلەر؟
ئۇلارنىڭ (شەرىئەتتە) بىرەر يېرىگە سۈيۈدۈك تېگىپ قالسا، شۇ
سۈيۈدۈك تەگكەن يەرنى كېسىپ تاشلاش كېرەك ئىدى، ھېلىقى ئادەم
ئۇلارنى (بۇنداق قىلىشتىن) توسقان ئىدى، ئۇ (بەنى ئىسرائىلنى
سۈيۈدۈكتىن ئېھتىيات قىلىشتىن توسقانلىقى ئۈچۈن) قەبرىسىدە
ئازاب تارتتى^①.

(ئەبۇ داۋۇد: 22)

- 464

464 - ئەبۇ مۇسا رەزىيەللاھۇ ئەنھۇدىن رىۋايەت قىلىنغان ھەدىستە
مۇنداق دېيىلگەن:
«ئۇلاردىن بىرەرسىنىڭ تېرىسىگە سۈيۈدۈك تەگسە، شۇ يەرنى
كېسەتتى»^②.

(ئەبۇ داۋۇد: 22)

- 465

465 - ئەبۇ مۇسا رەزىيەللاھۇ ئەنھۇنىڭ يەنە بىر رىۋايىتىدە
پەيغەمبەر سەللالاھۇ ئەلەيھى ۋەسەللەمدىن:
«ئۇلاردىن بىرەرسىنىڭ جەسىدىگە سۈيۈدۈك تەگسە...»^③ دەپ
يۇقىرىقى بىلەن ئوخشاش مەزمۇندا ھەدىس بايان قىلىنغان.
(ئەبۇ داۋۇد: 22)

^① ئەلبانى (16): سەھىھ - دېگەن.

^② ئەلبانى (17): سەھىھ، ئەمما مەۋقۇف، - دېگەن.

^③ ئەلبانى (6): مۇنكەر ھەدىس، - دېگەن.

466 - ئەبۇ سەئىد رەزىيەللاھۇ ئەنھۇنىڭ مۇنداق دېگەنلىكى رىۋايەت قىلىنىدۇ: مەن رەسۇلۇللاھ سەللالاھۇ ئەلەيھى ۋەسەللەمنىڭ: «ئىككى ئادەم ھاجەتخانىغا چىقىپ، ئەۋرەتلىرىنى ئېچىپ، بىر - بىرى بىلەن پاراڭلاشقاچ تەرەت قىلمىسۇن، چۈنكى ئۇلۇغ ئاللاھ بۇنداق قىلىقنى بەك يامان كۆرىدۇ» دېگەنلىكىنى ئاڭلىدىم.^①

(ئەبۇ داۋۇد: 15)

467 - ئىبنى ئۆمەر رەزىيەللاھۇ ئەنھۇمادىن مۇنداق بايان قىلىنىدۇ: رەسۇلۇللاھ سەللالاھۇ ئەلەيھى ۋەسەللەم ھاجىتىنى ئادا قىلماقچى بولسا، تولۇق ئولتۇرۇپ بولمىغىچە كىيىمنى كۆتۈرمەيتتى.^②

(ئەبۇ داۋۇد: 14)

468 - ئەبۇ ھۈرەيرە رەزىيەللاھۇ ئەنھۇدىن رىۋايەت قىلىنىدۇكى، پەيغەمبەر سەللالاھۇ ئەلەيھى ۋەسەللەم مۇنداق دېگەن:

^① ئەلبانى (4): زەئىپ، - دېگەن.

^② ئەلبانى (11): سەھىھ - دېگەن.

«سۈرمە تارتماقچى بولغانلار تاق تارتسۇن، كىمكى شۇنداق قىلسا، ياخشى قىلغان بولىدۇ. كىمكى ئۇنداق قىلالمىسا، گۇناھ يوق. (ئىستىنجا ئۈچۈن) چالما تۇتۇدىغانلار تاق تۇتسۇن. كىمكى شۇنداق قىلسا، ياخشى قىلغان بولىدۇ. كىمكى ئۇنداق قىلالمىسا، گۇناھ يوق. تاماق يېگەنلەر چىشىنىڭ ئارىلىقىغا كىرىۋالغان قالدۇقلارنى بىر نەرسە بىلەن كۆچۈرۈپ چىقارغان بولسا تۈگۈرۈۋەتسۇن، تىلى بىلەن چىقارغان بولسا يۇتۇۋەتسۇن. كىمكى شۇنداق قىلسا، ياخشى قىلغان بولىدۇ. ئۇنداق قىلالمىسا، گۇناھ يوق. تاھارەت سۇندۇرماقچى بولغانلار ئۆزىنى دالدىغا ئالسۇن، ئەگەر دالدا قىلىشقا بىر نەرسە تاپالمىسا، قۇم دۆۋىلەپ ئۇ تەرەپكە ئارقىسىنى قىلسۇن، چۈنكى شەيتان ئادەم بالىرىنىڭ ئەۋرەتلىرى بىلەن ئوينىشىدۇ، كىمكى شۇنداق قىلسا، ياخشى قىلغان بولىدۇ، ئۇنداق قىلمىغان كىشىگە گۇناھ يوق»^①.
(ئەبۇ داۋۇد: 35)

: - 469

469 - ئىبنى ئۆمەر رەزىيەللاھۇ ئەنھۇمانىڭ مۇنداق دېگەنلىكى رىۋايەت قىلىنىدۇ: رەسۇلۇللاھ سەللاھۇ ئەلەيھى ۋەسەللىم ھاجەت قىلىش ئۈچۈن مەغمەسكىچە (مەككىدىن ئىككى چاقىرىم يىراقلىقتىكى ئورۇن) باراتتى^②.
(«ئەلكەبىر»؛ مەۋسىلى)

: - 470

470 - ئەبۇ ھۈرەيرە رەزىيەللاھۇ ئەنھۇنىڭ مۇنداق دېگەنلىكى

^① ئەلبانى (9): زەئىپى، - دېگەن.

^② ھەيسەمى (993): بۇ ھەدىسنى تەبەرانى ۋە ئەبۇ بەئلا رىۋايەت قىلغان بولۇپ، راۋىيلىرى ئىشەنچلىك ۋە سەھىھ ھەدىس ئەھلىدىندۇر، - دېگەن.

رىۋايەت قىلىنىدۇ: پەيغەمبەر سەللاﷲۇ ئەلەيھى ۋەسەللىم كىچىك تەرەت قىلماقچى بولسا، خۇددى چۈشكۈن قىلىش ئۈچۈن ئورۇن تەييارلىغاندەك، ئۆزىگە يەر تەييارلايتتى^①.

(«ئەلئەۋسەت»)

- 471

“ :

:

:

.”

471 - بەنى مۇدەج قەبىلىسىدىن بىر ئادەم دادىسىنىڭ مۇنداق دېگەنلىكىنى رىۋايەت قىلىدۇ: سۇراقە ئىبنى مالىك پەيغەمبەر سەللاﷲۇ ئەلەيھى ۋەسەللىمىنىڭ قېشىدىن كېلىپ: - رەسۇلۇللاھ سەللاﷲۇ ئەلەيھى ۋەسەللىم بىزگە مۇنداق، مۇنداق ئىشلارنى ئۆگەتتى، - دېگەندى. بىر ئادەم زاڭلىق قىلغاندەك: - ئۇ سىلەرگە قانداق تەرەت قىلىدىغانلىقىڭلارنى ئۆگەتمىدىمۇ؟ - دېدى. سۇراقە ئىبنى مالىك:

- ئۇنى ھەق پەيغەمبەر قىلىپ ئەۋەتكەن زاتنىڭ نامى بىلەن قەسەم قىلىمەنكى، ئەلۋەتتە ئۆگەتتى. ئۇ بىزنى سول پۈتمىزغا تايىنىپ، ئوڭ پۈتمىزنى تىكلەپ ئولتۇرۇشقا بۇيرىدى، - دەپ جاۋاب بەردى^②.

(«ئەلەكەبىر»: 6605)

- 472

“ :

.”

^① ھەيسەمى (996): بۇ ھەدىسنى تەبەرانى رىۋايەت قىلغان بولۇپ، سەنەدىدە يەھىيا ئىبنى ئۇبەيد ۋە ئۇنىڭ ئاتىسى بار. مەن ئۇ ئىككىسىنىڭ تەرجىمىھالىنى تاپالمىدىم. قالغان راۋىيلىرى ئىشەنچلىكتۇر، - دېگەن.

^② ھەيسەمى (1020): بۇ ھەدىسنى تەبەرانى رىۋايەت قىلغان بولۇپ، سەنەدىدە ئىسمى ئاتالمىغان بىرى بار، - دېگەن.

472 - ئەبۇ ئۇمامە رەزىيەللاھۇ ئەنھۇدىن رىۋايەت قىلىنىدۇكى،
پەيغەمبەر سەللەللاھۇ ئەلەيھى ۋەسەللەم مۇنداق دېگەن:
«سۈيۈدۈكتىن ئېھتىيات قىلىڭلار، چۈنكى قەبرىدە بەندىدىن ئالدى
بىلەن شۇنىڭ ھېسابى ئېلىنىدۇ»^①.

(«ئەلكەبىر»: 7605)

- 473

473 - ۋاسىلە ئىبنى ئەسقەد رەزىيەللاھۇ ئەنھۇ پەيغەمبەر
سەللەللاھۇ ئەلەيھى ۋەسەللەمنىڭ مۇنداق دېگەنلىكىنى رىۋايەت
قىلىدۇ: «سۇتۆكمەن دېمەي، سىيمەن دەڭلار!»^②

(«ئەلكەبىر»)

- 474

474 - ئەنەس رەزىيەللاھۇ ئەنھۇنىڭ مۇنداق دېگەنلىكى رىۋايەت
قىلىنىدۇ: رەسۇلۇللاھ سەللەللاھۇ ئەلەيھى ۋەسەللەم ھاجەتخانغا
كىرگەندە، ئۈزۈكنى چىقىرىۋېتەتتى^③.

(تىرمىزى: 1746)

475

475 - ئەنەس رەزىيەللاھۇ ئەنھۇنىڭ مۇنداق دېگەنلىكى رىۋايەت

^① ھەيسەمى (1034): بۇ ھەدىسنى تەبەرانى رىۋايەت قىلغان بولۇپ، راۋىيلىرى ئىشەنچلىكتۇر، -
دېگەن.

^② ھەيسەمى (1040): بۇ ھەدىسنى تەبەرانى رىۋايەت قىلغان بولۇپ، سەنەدە ئەنەسە ئىبنى
ئابدۇراھمان ئىبنى ئەنەسە ئىسىملىك بىرى بار. ھەدىسشۇناسلار ئۇنىڭ ھەدىسى زەئىپ كىشى
ئىكەنلىكىدە بىرلىككە كەلگەن، - دېگەن.

^③ ئەلبانى (292): زەئىپ، - دېگەن.

قىلىنىدۇ: پەيغەمبەر سەللالاھۇ ئەلەيھى ۋەسەللەم ھاجەتخانىغا كىرگەندە، ئۈزۈكىنى سىرتتا قويۇپ قوياتتى^①.
(ئەبۇ داۋۇد: 19)

- 476

476 - ئابدۇلئەزىز ئىبنى سۇھەيبنىڭ مۇنداق دېگەنلىكى رىۋايەت قىلىنىدۇ: مەن ئەنەس رەزىيەللاھۇ ئەنھۇنىڭ مۇنداق دېگەنلىكىنى ئاڭلىدىم: رەسۇلۇللاھ سەللالاھۇ ئەلەيھى ۋەسەللەم ھاجەتخانىغا كىرگەندە:
«ئى اللہ! ئەركەك ۋە چىشى جىن - شەيتانلارنىڭ زىيانكەشلىك قىلىشىدىن ساڭا سېغىنىمەن» دەيتتى.

- 477

477 - سەئىد ئىبنى زەيد مۇنداق دېگەن: ئابدۇلئەزىز بىزگە يۇقىرىقى ھەدىسنى مۇنداق سۆزلەپ بەردى: ئۇ ھاجەتخانىغا كىرمەكچى بولغاندا...

(بۇخارى: 142)

- 478

478 - يەنە بىر رىۋايەتتە: ھاجەتخانىغا كىرگەندە... دېيىلگەن.
(مۇسلىم: 375)

- 479

^① ئەلبانى (5): مۇنكەر ھەدىس، - دېگەن.

479 - زەيد ئىبنى ئەرقەم رەزىيەللاھۇ ئەنھۇدىن رىۋايەت قىلىنىدۇكى، رەسۇلۇللاھ سەللالاھۇ ئەلەيھى ۋەسەللەم مۇنداق دېگەن: «شەكسىزكى، ھاجەتخانىلار جىنلار ھازىر بولىدىغان يەرلەردۇر. ھاجەتخانىغا كىرمەكچى بولغىنىڭلاردا: ”ئەركەك ۋە چىشى شەيتانلارنىڭ زىيانكەشلىك قىلىشىدىن پاناھ تىلەپ، اللھقا سېغىنىمەن“ دەڭلار!»^①

(ئەبۇ داۋۇد: 6)

- 480

480 - ئائىشە رەزىيەللاھۇ ئەنھانىڭ مۇنداق دېگەنلىكى رىۋايەت قىلىنىدۇ: پەيغەمبەر سەللالاھۇ ئەلەيھى ۋەسەللەم ھاجەتخانىدىن چىققاندا: «ئى اللھ! مەغپىرىتىڭنى تىلەيمەن» دەيتتى.^②

(ترمىزى: 7)

481

. 301 .

481 - ئەنەس ئىبنى مالىك رەزىيەللاھۇ ئەنھۇنىڭ مۇنداق دېگەنلىكى رىۋايەت قىلىنىدۇ: رەسۇلۇللاھ سەللالاھۇ ئەلەيھى ۋەسەللەم ھاجەتخانىدىن چىققاندا: «جىمى ھەمدۇسانا مەندىن زىيانلىق ماددىنى كەتكۈزۈپ، مېنى خاتىرجەم، ساغلام قىلغان اللھ تائالاغا خاستۇر» دەيتتى.^③

(ئىبنى ماجە: 301)

- 482

^① ئەلبانى (4): سەھىھ - دېگەن.

^② ئەلبانى (7): سەھىھ - دېگەن.

^③ ئەلبانى (60): زەئىپ، - دېگەن.

482 - يەنە بىر رىۋايەتتە مۇنداق دېيىلگەن: «گۈزەل ماختاشلار مەندە پايدىلىق ماددىنى قالدۇرۇپ، زىيانلىقنى چىقىرىۋەتكەن ئالەم تائالاغا مەنسۇپتۇر».

(رەزىن رىۋايەت قىلغان)

- 483

483 - ئەلى ئىبنى ئەبۇتالىب رەزىيەللاھۇ ئەنھۇدىن رىۋايەت قىلىندۇكى، پەيغەمبەر سەلەللاھۇ ئەلەيھى ۋەسەلەم مۇنداق دېگەن: «جىننىڭ كۆزلىرى بىلەن ئادەم بالىلىرىنىڭ ئەۋرەتلىرى ئارىسىدىكى پەردە، ھاجەتخانغا كىرگەندە دېيىلگەن: ”بىسمىللاھ“ كەلمىسىدۇر»^①.

(ترمىزى: 606)

^① ئەلبانى (496): سەھىھ - دېگەن.

ئىستىنجا قىلىشنىڭ بايىنى

- 484

484 - سەلمان فارىسى رەزىيەللاھۇ ئەنھۇنىڭ ئېيتىپ بېرىشىچە
بىرسى ئۇنىڭدىن:

— پەيغەمبىرىڭلار سىلەرگە تەرەت قىلىشتىن تارتىپ ھەممە
ئىشنى ئۆگەتتى، شۇنداقمۇ؟ - دەپ سورىغان، سەلمان ئۇنىڭغا:

— ھەئە، ئۇ بىزنى چوڭ ۋە كىچىك تەرەت قىلغاندا قىلىشقا
ئالدىمىزنى قىلىش، ئوڭ قول بىلەن ئىستىنجا قىلىش، ئىستىنجا
ئۈچتىن ئاز تاش ئىشلىتىش، ئۈستىخان بىلەن ئىستىنجا قىلىش
قاتارلىق ئىشلاردىن چەكلىدى، - دەپ جاۋاب بەرگەن.

(مۇسلىم: 262)

- 485

485 - يەنە بىر ھەدىستە: سەلماندىن شۇ سوئالنى سورىغۇچىلار
مۇشۇرىكلار ئىدى، - دەپ كەلگەن.

(مۇسلىم: 262)

- 486

486 - ئابدۇللاھ ئىبنى ئەبۇ قەتادە رەزىيەللاھۇ ئەنھۇ دادىسىدىن
رىۋايەت قىلىدۇكى، رەسۇلۇللاھ سەللەللاھۇ ئەلەيھى ۋەسەللەم مۇنداق

دېگەن:

«تەرەت قىلغان چېغىڭلاردا ئوڭ قول بىلەن زەكرىڭلارنى تۇتماڭلار، ئىستىنجادا ئوڭ قولىنى ئىشلەتمەڭلار، قاچاڭلاردىكى يېمەك - ئىچمەككە پۈۈلمەڭلار!»

(بۇخارى: 154)

- 487

487 - ئائىشە رەزىيەللاھۇ ئەنھانىڭ مۇنداق دېگەنلىكى رىۋايەت قىلىنىدۇ: رەسۇلۇللاھ سەللاھۇ ئەلەيھى ۋەسەللەم ئوڭ قولىنى تاھارەت ئېلىش ۋە تاماق يېيىش ئۈچۈن، سول قولىنى ھاجەت قىلىش ۋە نىجاسەتنى تازىلاش ئۈچۈن ئىشلىتەتتى^①.

(ئەبۇ داۋۇد: 33)

- 488

488 - ئوسمان رەزىيەللاھۇ ئەنھۇنىڭ مۇنداق دېگەنلىكى رىۋايەت قىلىنىدۇ: مەن مۇسۇلمان بولغان ۋە پەيغەمبەر سەللاھۇ ئەلەيھى ۋەسەللەمگە بەيئەت قىلغاندىن بېرى ئوڭ قولۇم بىلەن زەكرىمنى تۇتمىدىم (يەنى ئوڭ قولۇم بىلەن ئىستىنجا قىلمىدىم).

(رەزىن رىۋايەت قىلغان)

-489

489 - ئەبۇ مەيمۇنەنىڭ مۇنداق دېگەنلىكى رىۋايەت قىلىنىدۇ: مەن ئەنەس رەزىيەللاھۇ ئەنھۇنىڭ مۇنداق دېگەنلىكىنى ئاڭلىدىم:

^① ئەلبانى (26): سەھىھ - دېگەن.

پەيغەمبەر سەللالاھۇ ئەلەيھى ۋەسەللەم ھاجەتكە چىققاندا، مەن بالىلاردىن بىرى بىلەن بىر قاچا سۈنى كۆتۈرۈپ، ئۇنىڭ كەينىدىن ماڭاتتىم.

(بۇخارى: 151)

- 490

490 - ئەبۇ ھۈرەيرە رەزىيەللاھۇ ئەنھۇنىڭ مۇنداق دېگەنلىكى رىۋايەت قىلىندۇ: رەسۇلۇللاھ سەللالاھۇ ئەلەيھى ۋەسەللەم ھاجەتخانغا كىرگەندە، مەن تاشتىن ياسالغان بىر قاچىدا سۇ ئەكىلەتتىم، شۇنىڭدا ئىستىنا قىلاتتى. (يەنە بىر ھەدىستە: ئىستىنادىن كېيىن قولىنى يەرگە سۈرتەتتى، - دېيىلگەن)، ئاندىن يەنە بىر قاچىدا سۇ ئەكىلەتتىم، ئۇنىڭدا تاھارەت ئالاتتى^①.

(ئەبۇ داۋۇد: 45)

- 491

491 - ئەبۇ ھۈرەيرە رەزىيەللاھۇ ئەنھۇدىن رىۋايەت قىلىندۇكى، رەسۇلۇللاھ سەللالاھۇ ئەلەيھى ۋەسەللەم مۇنداق دېگەن: «جىبرىئىل كېلىپ: ”ئى مۇھەممەد! تاھارەت ئالغاندا، (ئەۋرىتىڭگە) سۇ سەپكىن!“ دېدى»^②.

(تىرمىزى: 50)

- 492

^① ئەلبانى (35): ھەسەن، - دېگەن.

^② ئەلبانى (6): زەئىپ، - دېگەن.

492 - سۇفيان ئەل سەقەفنىڭ مۇنداق دېگەنلىكى رىۋايەت قىلىنىدۇ: رەسۇلۇللاھ سەللاھۇ ئەلەيھى ۋەسەللەم كىچىك تەرەت قىلغاندا، تاھارەت ئېلىپ بولۇپ، (ئەۋرىتىگە) سۇ سېپەتتى ^{①②}.
(ئەبۇ داۋۇد: 166)

493

493 - ھەكەم ئۆزىنىڭ دادىسىدىن مۇنداق رىۋايەت قىلىدۇ: پەيغەمبەر سەللاھۇ ئەلەيھى ۋەسەللەم تاھارەت ئالغان ۋاقتىدا، بىر ئوچۇم سۇنى ئېلىپ مۇنداق قىلاتتى دەپ، ئىشارەت قىلىپ كۆرسەتتى. شۆئبە (راۋىي): سۇنى ئەۋرىتىگە چاچاتتى، - دەپ چۈشەندۈردى ^③.
(نەسائى: 134)

494

494 - ئابدۇراھمان ئىبنى ئۇبەيدۇللاھتىن مۇنداق رىۋايەت قىلىنىدۇ: مەن ئۆمەر ئىبنى خەتتابنىڭ (ئىستىنجا قىلغاندا) ئەۋرىتىنى سۇ بىلەن يۇيىدىغانلىقىنى ئاڭلىغان ئىدىم.
(مالىك: 37)

- 495

^① ئالىملارنىڭ قارشىچە، سۇ سېپىشتىكى مەقسەت تاھارەت ئېلىپ بولغاندىن كېيىن، ئىشتىنىدا نەملىك بايقىسا سۇيىدۇك چىقىپ قالغانىمكىن دەپ ۋەۋەسىگە چۈشۈشنىڭ ئالدىنى ئېلىش ئۈچۈندۇر.

^② ئەلبانى (152): سەھىھ - دېگەن.

^③ ئەلبانى (130): سەھىھ - دېگەن.

495 - ئائىشە رەزىيەللاھۇ ئەنھانىڭ مۇنداق دېگەنلىكى رىۋايەت قىلىنىدۇ: رەسۇلۇللاھ سەللالاھۇ ئەلەيھى ۋەسەللەم كىچىك تەرەت قىلىۋاتاتتى، ئۆمەر رەزىيەللاھۇ ئەنھۇ ئۇنىڭ ئارقىسىدا بىر قاچا سۈنى تۈتۈپ ئۆرە تۈردى. پەيغەمبەر ئەلەيھىسسالام:

- ئى ئۆمەر! بۇ نېمە؟ - دەپ سورىدى. ئۆمەر رەزىيەللاھۇ ئەنھۇ:

- بۇ، سەن تاھارەت ئالىدىغان سۇ، - دېدى. پەيغەمبەر سەللالاھۇ ئەلەيھى ۋەسەللەم:

- مەن ھەر تەرەت قىلغاندا تاھارەت ئېلىشقا بۇيرۇلمىدىم. ئەگەر مەن شۇنداق قىلىدىغان بولسام، بۇ چوقۇم سۈننەت بولۇپ قالىدۇ، - دېدى.^①

(ئەبۇ داۋۇد: 42)

496 - :

“ ” .

496 - ئەنەس رەزىيەللاھۇ ئەنھۇنىڭ مۇنداق دېگەنلىكى رىۋايەت قىلىنىدۇ: پەيغەمبەر سەللالاھۇ ئەلەيھى ۋەسەللەم قۇبا خەلقىگە:

- اللہ ھەقىقەتەن سىلەرگە تاھارەت بارسىدا كۆپ ئاپىرىن ئوقۇدى، بۇنىڭ سەۋەبى نېمە؟ - دەپ سورىغانىدى، ئۇلار:

- بىز ئىستىنجا قىلغاندا ئالدى بىلەن تاشنى، ئاندىن سۈنى ئىشلىتىمىز، - دەپ جاۋاب بەردى.

(رەزىن رىۋايەت قىلغان)

... 497 -

^① ئەلبانى (10): زەئىپ، - دېگەن.

497 - ئوۋەيم ئىبنى سائىدەنىڭ رىۋايەت قىلىشىچە قۇبا خەلقى پەيغەمبەر ئەلەيھىسسالامنىڭ يۇقىرىقى سوئالىغا مۇنداق جاۋاب بەرگەن:

- ئى رەسۇلۇللاھ! اللەنىڭ نامى بىلەن قەسەمكى، بىز (ئۇنىڭ سەۋەبى بولغان ئىشنى) بىلمەيمىز. ئەمما بىزنىڭ يەھۇدىي قوشنىلىرىمىز تەرەت قىلغاندا تەرەت يوللىرىنى يۇيىدۇ، بىزمۇ شۇلاردەك قىلىۋاتىمىز، - دەپ جاۋاب بەردى ^①.

(ئەھمەد: 15059؛ تەبەرانى)

- 498

β

498 - مۇھەممەد ئىبنى ئابدۇللاھ ئىبنى سالامنىڭ مۇنداق دېگەنلىكى رىۋايەت قىلىنىدۇ: پەيغەمبەر سەلەللاھۇ ئەلەيھى ۋەسەللەم قۇباغا كەلگەندە، قۇبا خەلقىگە:

- اللە ھەقىقەتەن سىلەرگە تاھارەت بارسىدا كۆپ ئاپىرىن ئوقۇدى، بۇنىڭ سەۋەبىنى ماڭا دەپ بېرىڭلار! - دېدى. پەيغەمبەر ئەلەيھىسسالام بۇ سۆزىدىن اللە تائالانىڭ: ﴿بىرىنچى كۈندىن تارتىپلا تەقۋا ئاساسىغا قۇرۇلغان مەسجىد ھەقىقەتەن سېنىڭ ناماز ئوقۇشۇڭغا ئەڭ لايىقتۇر، ئۇنىڭدا پاك بولۇشنى سۆيىدىغان كىشىلەر بار، اللە پاك بولغۇچىلارنى دوست تۇتىدۇ﴾ ^② دېگەن سۆزىنى كۆزدە تۇتۇۋاتتى. ئۇلار:

- ئى اللەنىڭ ئەلچىسى! بىز تەۋراتنى ئوقۇغاندا، ئىستىنجانىڭ سۇ

^① ھەيسەمى (1054): بۇ ھەدىسنى ئىمام ئەھمەد رىۋايەت قىلغان. تەبەرانىمۇ ئۈچلى كىتابىدا رىۋايەت قىلغان بولۇپ، سەنەدە شۈرەھىپل ئىبنى سەئىد ئىسىملىك بىرى بار. ئىمام مالىك، ئىبنى مەئىن ۋە ئەبۇ زۇرئە قاتارلىقلار ئۇنىڭ ھەدىسى زەئىپ كىشى ئىكەنلىكىنى ئىلگىرى سۈرسە، ئىبنى ھىببان ئىشەنچلىك ئىكەنلىكىنى ئوتتۇرىغا قويغان. - دېگەن.

^② تەۋبە، 108-ئايەت.

بىلەن قىلىنىدىغانلىقىنى بىلگەن ئىدۇق، - دەپ جاۋاب بەردى ^①.
(ئەھمەد: 23321)

- 499

499 - ئائىشە رەزىيەللاھۇ ئەنھادىن رىۋايەت قىلىنىدۇكى،
پەيغەمبەر سەللالاھۇ ئەلەيھى ۋەسەللام مۇنداق دېگەن:
«ھاجەتخانغا ماڭغاندا ئىستىنجا قىلىش ئۈچۈن ئۈچ تال تاش
ئېلىۋېلىڭلار، ئىستىنجاغا ئۈچ تال تاش يېتىدۇ» ^②.
(ئەبۇ داۋۇد: 40)

- 500

500 - سەھل ئىبنى سەئىد رەزىيەللاھۇ ئەنھۇنىڭ مۇنداق
دېگەنلىكى رىۋايەت قىلىنىدۇ: رەسۇلۇللاھ سەللالاھۇ ئەلەيھى
ۋەسەللامدىن مەقئەتنى قانداق تازىلاش توغرىلىق سورالغاندى، ئۇ
تەلىم بېرىپ مۇنداق دېدى:
«ئۈچ تال تاش تاپالماسلەر؟ ئىككى تال تاش ئىككى تەرەپ ئۈچۈن،
بىرسى نىجاسەت ئېغىزى ئۈچۈن» ^③.
(«ئەلەكبىر»: 5697)

- 501

^① ھەيسەمى (1058): بۇ ھەدىسنى ئىمام ئەھمەد مۇھەممەد ئىبنى ئابدۇللاھ ئىبنى سالامدىن
رىۋايەت قىلغان. لېكىن تەبەرانغا ئوخشاش مۇھەممەد ئىبنى ئابدۇللاھ ئىبنى سالامدىن، ئۇنىڭ
ئاتىسىدىن دەپ رىۋايەت قىلمىغان.

^② ئەلبانى (31): ھەسەن، - دېگەن.

^③ ھەيسەمى (1048): بۇ ھەدىسنى تەبەرانى رىۋايەت قىلغان بولۇپ، سەئىد ئەتتىق ئىبنى ياقۇب
زۇبەيرى ئىسىملىك بىرى بار. ئەبۇ زۇرئە ئۇنىڭ ئىمام ماللىك ھايات ۋاقتىدا مۇۋەتتە (ھەدىس
كىتابى) نى ياد ئېلىپ بولغانلىقىنى ئېيتقان، - دېگەن.

501 - ئابدۇللاھ رەزىيەللاھۇ ئەنھۇدىن مۇنداق رىۋايەت قىلىنىدۇ:
پەيغەمبەر سەللالاھۇ ئەلەيھى ۋەسەللەم مېنى ئۈچ تال تاش ئېلىپ
كېلىشكە بۇيرۇپ، ئۆزى ھاجەتخانغا كىرىپ كەتتى. مەن ئىككى تال
تاش تاپتىم، ئۈچىنچىسىنى تاپالماي بىر تال تېزەكنى ئېلىپ كەلسەم،
ئىككى تال تاشنى ئالدى، تېزەكنى تاشلىۋېتىپ:
- بۇ نەرسە پاسكىنا، - دېدى.

(بۇخارى: 156)

- 502

502 - ئابدۇللاھ ئىبنى مەسئۇد رەزىيەللاھۇ ئەنھۇدىن رىۋايەت
قىلىنىدۇكى، رەسۇلۇللاھ سەللالاھۇ ئەلەيھى ۋەسەللەم مۇنداق دېگەن:
«تېزەك ۋە سۆڭەكلەر بىلەن ئىستىنجا قىلماڭلار، چۈنكى ئۇلار
قېرىندىشىڭلار جىننىڭ ئوزۇقلۇقىدۇر»^①.

(تىرمىزى: 18)

- 503

503 - ئابدۇللاھ ئىبنى مەسئۇد رەزىيەللاھۇ ئەنھۇنىڭ مۇنداق
دېگەنلىكى رىۋايەت قىلىنىدۇ: رەسۇلۇللاھ سەللالاھۇ ئەلەيھى
ۋەسەللەمنىڭ قېشىغا جىننىڭ ئەلچىلىرى كېلىپ:
- ئى مۇھەممەد! ئۈممەتلىرىڭنى سۆڭەك، تېزەك ۋە يېقىلغۇ
كۈللىرى بىلەن ئىستىنجا قىلىشتىن چەكلىگەن بولساڭ، چۈنكى اللە

^① ئەلبانى (17): سەھىھ - دېگەن.

بىزنىڭ رىزقىمىزنى شۇلاردىن قىلغان، - دېدى. شۇنىڭدىن كېيىن، رەسۇلۇللاھ سەللالاھۇ ئەلەيھى ۋەسەللەم شۇ نەرسىلەر بىلەن ئىستىنا قىلىشنى چەكلىدى.^①

(ئەبۇ داۋۇد: 39)

504 -

:
:
" "

504 - ئەنەس ئىبنى مالىك رەزىيەللاھۇ ئەنھۇدىن مۇنداق رىۋايەت قىلىندۇ: رەسۇلۇللاھ سەللالاھۇ ئەلەيھى ۋەسەللەم:

— نۇسەيبىن دېگەن يەردىن كەلگەن جىن ئەلچىلىرى مەندىن ئوزۇقلۇق سورىدى. سىلەر سۆڭەك ۋە تېزەك بىلەن ئىستىنا قىلماڭلار، چۈنكى ئۇ نەرسىلەر جىن قېرىندىشىڭلارنىڭ ئوزۇقلۇقىدۇر، - دېدى. ساھابىلەر سوئال قويۇپ:

— ئۇلار ئۇ نەرسىلەرنى قانداق ئوزۇقلۇق قىلىدۇ؟ - دېيىشكەندى،

رەسۇلۇللاھ سەللالاھۇ ئەلەيھى ۋەسەللەم مۇنداق جاۋاب بەردى:

— ئۇلار بىرەر سۆڭەكنىڭ يېنىدىن ئۆتۈپ قالسىلا، ئۇنىڭ چالا قالغان گۆشىنى يەيدۇ. تېزەكنىڭ يېنىدىن ئۆتكەندە، ئۇنىڭ تەمىنى تېتىيدۇ.

(رەزىن رىۋايەت قىلغان)

505 -

:»

«

505 - رۇۋەيفىئە رەزىيەللاھۇ ئەنھۇ مۇنداق دەيدۇ: رەسۇلۇللاھ سەللالاھۇ ئەلەيھى ۋەسەللەم ماڭا:

^① ئەلبانى (30): سەھىھ - دېگەن.

«ئەي رۇۋەيفىئە! سەن مەندىن كېيىن خېلى ئۇزۇن ئۆمۈر كۆرۈشۈڭ مۇمكىن، (ئەگەر شۇنداق بولۇپ قالسا) سەن ئادەملەرگە شۇنى ئۇقتۇرۇپ قويغىنكى، قانداق ئادەم ساقلىنى تۈگۈۋالسا^① ياكى (كۆز تېگىشتىن ساقلايدۇ دېگەن ئېتىقاد بىلەن ئۆزىگە) ئوقيانىڭ تارىنى ئېسىۋالسا، ياكى ھايۋاناتلارنىڭ تېزىكى ۋە يا سۆڭىكى بىلەن ئىستىنجا قىلسا، مۇھەممەد (سەللاھۇ ئەلەيھى ۋەسەللەم) ئۇنىڭدىن بىزاردۇر» دېدى^②.
(ئەبۇ داۋۇد: 36)

506 - :

« :

506 - ئۆمەر ئىبنى خەتتاب رەزىيەللاھۇ ئەنھۇنىڭ كىچىك تەرەتتىن كېيىن زەكۋىنى چالما بىلەن سۈرتۈۋېتىپ بولۇپ: - مۇشۇنداق ئۆگەندۇق، - دېگەنلىكى بايان قىلىندۇ^③.
(«ئەلئەۋسەت»)

507 -

507 - ئائىشە رەزىيەللاھۇ ئەنھادىن رىۋايەت قىلىندۇكى، پەيغەمبەر سەللاھۇ ئەلەيھى ۋەسەللەم مۇنداق دېگەن: «ئىنساننىڭ يارىتىلىشىدىن تارتىپلا سۈننەت ھېسابلىنىدىغان ئون تۈرلۈك ئىشى بار. ئۇلار: بۇرۇتنى قىسقارتىش، ساقال قويۇش،

^① ئەرەبلەر بۇرۇن مۇتەكەببىر، ھاكاۋۇرلۇقىنى كۆرسىتىش ئۈچۈن ساقلىنى تۈگۈپ، بۇدۇر قىلىۋالغىنى، بۇ شۇنىڭ ئۈچۈن چەكلەنگەن.

^② ئەلبانى (27): سەھىھ - دېگەن.

^③ ھەيسەمى (1052): بۇ ھەدىسنى تەبەرانى رىۋايەت قىلغان بولۇپ، سەنەدىدە روھ ئىبنى جەناھ ئىسىملىك ھەدىسى زەئىپ بىرى بار.

چىشنى مىسۋاك بىلەن تازىلاش، بۇرۇننى سۇ بىلەن چايقاش، تىرناقلىرىنى ئېلىش، پۇت - قولىنىڭ بارماق ئارىلىرىنى يۇيۇش، قولىنى تۈكۈنى يۇلۇش، ئەۋرەت تۈكۈنى چۈشۈرۈش، سۇدا ئىستىنجا قىلىش قاتارلىقلار». مۇسئەب (راۋى): ئونىنچىسى ئېسىمدىن چىقىپ قاپتۇ. ئېغىزنى سۇ بىلەن چايقاش بولسا كېرەك، - دېدى.

(مۇسلىم: 261)

تاھارەتنىڭ پەزىلىتى

- 508

508 - ئەبۇ ھۈرەيرە رەزىيەللاھۇ ئەنھۇنىڭ مۇنداق دېگەنلىكى رىۋايەت قىلىندۇ: پەيغەمبەر سەللالاھۇ ئەلەيھى ۋەسەللەم: - مەن سىلەرگە بىر ئىشنى كۆرسىتىپ قويايمۇ؟ ئاللا تائالا ئۇنى قىلغۇچىلارنىڭ خاتالىقىنى ئۆچۈرۈپ، دەرىجىسىنى يۇقىرى كۆتۈرىدۇ، - دېدى. ساھابىلەر: - ئەلۋەتتە كۆرسىتىپ قويغىن، ئى اللەنىڭ ئەلچىسى! - دېيىشتى. شۇنىڭ بىلەن، پەيغەمبەر سەللالاھۇ ئەلەيھى ۋەسەللەم: - ئېغىر كەلگەن تەقدىردىمۇ تاھارەتنى كامىل ئېلىش، مەسچىتكە كۆپ بېرىش، بىر نامازدىن كېيىن يەنە بىر نامازغا تەقەززا بولۇش. مانا بۇلارمۇ رىباتتۇر^①، - دېدى.

(مۇسلىم: 251)

» : -509

^① رىبات دېگەن، اللە يولىدا جىھاد قىلىش ئۈچۈن ئالدىنقى سەپتىن ئايرىلماي داۋاملىق تەييارلىق ھالەتتە تۇرۇش-دېمەكتۇر. دېمەككى، يۇقىرىقى ئەمەللەرنىڭ ساۋابى رىباتنىڭ ساۋابى بىلەن ئوخشاش.

«

509 - ئەبۇ ھۇرەيرە رەزىيەللاھۇ ئەنھۇدىن رىۋايەت قىلىنىدۇكى، پەيغەمبەر سەللالاھۇ ئەلەيھى ۋەسەللەم مۇنداق دېگەن:

«مۇئمىن مۇسۇلمان تاھارەت ئېلىپ يۈزىنى يۇغاندا، ئىككى كۆزى بىلەن قاراپ قىلغان گۇناھىنىڭ ھەممىسى ئۇنىڭ يۈزىدىن سۇ بىلەن ياكى سۇنىڭ ئاخىرقى تامچىسى بىلەن چىقىپ كېتىدۇ. ئىككى قولىنى يۇغاندا، ئىككى قولى بىلەن سادىر بولغان گۇناھىنىڭ ھەممىسى سۇ بىلەن ياكى سۇنىڭ ئاخىرقى تامچىسى بىلەن چىقىپ كېتىدۇ. ئىككى پۈتتىنى يۇغاندا، ئۇنىڭ بىلەن (يامان ئىش تەرەپكە مېڭىش ئارقىلىق ئۆتكۈزۈلگەن) گۇناھلارنىڭ ھەممىسى سۇ بىلەن ياكى سۇنىڭ ئاخىرقى تامچىسى بىلەن چىقىپ كېتىدۇ. شۇنداق قىلىپ، ئۇ كىشى تاھارەتنى ئېلىپ بولغۇچە، ھەممە گۇناھلىرىدىن پاك-پاكىز بولۇپ كېتىدۇ.

(مۇسلىم: 244)

- 510

510 - ئۇقبە ئىبنى ئامىر رەزىيەللاھۇ ئەنھۇنىڭ مۇنداق دېگەنلىكى رىۋايەت قىلىنىدۇ: بىز تۆگىلىرىمىزنى نوۋەت بىلەن باقاتتۇق، بىر كۈنى بېقىش نوۋىتى ماڭا كەلگەنىدى. مەن كەچقۇرۇن تۆگىلەرنى يايلاققا ئاپىرىۋېتىپ، پەيغەمبەر سەللالاھۇ ئەلەيھى ۋەسەللەمنىڭ قېشىغا كەلسەم، ئۇ ئۆرە تۇرغان پېتى كىشىلەرگە ھەدىس سۆزلەپ

بېرىۋېتىپتۇ، مەن ئۇنىڭ سۆزىدىن تۆۋەندىكى گەپنى ئاڭلىدىم:
 «تاھارەتنى كامىل ئېلىپ بولغاندىن كېيىن، ئورنىدىن تۇرۇپ،
 پۈتۈن ۋۇجۇدى بىلەن بېرىلگەن ھالەتتە ئىككى رەكئەت ناماز
 ئوقۇيدىغان مۇسۇلمان بولىدىكەن، جەننەت ئۇنىڭغا ۋاجىپ بولىدۇ».
 مەن:

— بۇ نېمىدېگەن ساخاۋەتلىك سۆز! — دېۋىدىم. ئالدىمدا تۇرغان
 بىرەيلەن:

— بۇنىڭ ئالدىدىكىسى بۇنىڭدىنمۇ ساخاۋەتلىك ئىدى، - دېدى.
 شاپپىدە قارىسام، ئۆمەر ئىكەن. ئۇ مۇنداق دېدى:

— مەن سېنىڭ باياتىن كەلگەنلىكىڭنى كۆرگەن ئىدىم، پەيغەمبەر
 ئەلەيھىسسالام سەن كېلىشتىن بۇرۇن بىزگە مۇنداق دېدى:

«كىمكى تاھارەتنى كامىل ئېلىپ بولغاندىن كېيىن: ”بىر
 اللەتن باشقا ئىبادەت قىلىشقا لايىق مەبۇد يوق، مۇھەممەد سەللاللاھۇ
 ئەلەيھى ۋەسەللەم اللە تائالانىڭ بەندىسى ۋە ئەلچىسى دەپ گۇۋاھلىق
 بېرىمەن“ دەيدىكەن، ئۇنىڭغا جەننەتنىڭ سەككىز دەرۋازىسىنىڭ
 ھەممىسى داغدام ئېچىپ بېرىلىدۇ، ئۇ قايسىنى خالىسا، جەننەتكە
 شۇنىڭدىن كىرىدۇ».

(مۇسلىم: 234)

511- : " :

511 - ئەبۇ داۋۇدنىڭ رىۋايىتىدە مۇنداق كەلگەن: مەن: پاه - پاه!
 بۇ نېمىدېگەن ساخاۋەتلىك سۆز؟! — دېدىم. ئەمما بۇ ھەدىستە:
 «تاھارەتنى كامىل ئالغاندىن كېيىن...» دېگەن جۈملىدىن كېيىن:
 «كۆزىنى ئاسمانغا تىكتى...» دېگەن جۈملە كەلگەن^①.

(ئەبۇ داۋۇد: 169)

^① ئەلبانى (155): سەھىھ - دېگەن.

512 - تىرمىزى: «ئۇنىڭ بەندىسى ۋە ئەلچىسى» دېگەندىن كېيىن: «ئى اللھ! مېنى تەۋبە قىلغۇچىلاردىن ۋە پاك بولغۇچىلاردىن قىلغىن!» دېگەن دۇئانى قوشۇپ رىۋايەت قىلغان^①.
(تىرمىزى: 55)

513 - ئوسمان ئىبنى ئەففان رەزىيەللاھۇ ئەنھۇدىن رىۋايەت قىلىندۇكى، پەيغەمبەر سەللالاھۇ ئەلەيھى ۋەسەللەم مۇنداق دېگەن: «كىمكى تاھارەتنى كامىل ئالسا، ئۇنىڭ تىرىقلىرىنىڭ ئاستىدىن تارتىپ پۈتۈن ۋۇجۇدىدا گۇناھ قالمىدۇ».
(مۇسلىم: 245)

514 - يەنە بىر رىۋايەتتە كېلىشىچە، ئوسمان ئىبنى ئەففان رەزىيەللاھۇ ئەنھۇ تاھارەت ئېلىپ بولغاندىن كېيىن مۇنداق دېدى: مەن پەيغەمبەر سەللالاھۇ ئەلەيھى ۋەسەللەمنىڭ مۇشۇنداق تاھارەت ئالغانلىقىنى كۆرگەن ئىدىم ۋە:
«كىمكى مۇشۇنداق تاھارەت ئالسا، ئۇنىڭ ئىلگىرىكى گۇناھلىرى كەچۈرۈم قىلىنىدۇ، ئوقۇغان نامىزى ۋە مەسچىت يولىدا باسقان قەدەملىرى ئۇنىڭ ئۈچۈن (دەرىجىسىنى ئاشۇرىدىغان) نەپلە ئەمەل قاتارىدا بولىدۇ» دېگەنلىكىنى ئاڭلىغانىدىم.
(مۇسلىم: 229)

^① ئەلبانى (48): سەھىھ - دېگەن.

...

515 - يەنە بىر رىۋايەتتە ئېيتىلىشىچە، ئوسمان ئىبنى ئەففان رەزىيەللاھۇ ئەنھۇ تاھارەت ئالغاندىن كېيىن كۈلۈپ كېتىپ، ھەمراھلىرىغا:

- مېنىڭ نېمە ئۈچۈن كۈلگەنلىكىمنى سورىمايسىلەرغۇ؟ - دېدى. ئۇلار:

- ئى مۇئمىنلەرنىڭ خەلىپىسى! نېمە ئۈچۈن كۈلدۈڭ؟ - دەپ سورىدى. ئۇ:

- مەن پەيغەمبەر سەللاھۇ ئەلەيھى ۋەسەللەمنىڭ مۇشۇ يەرگە يېقىن بىر يەردىن سۇ ئەكەلدۈرۈپ، مېنىڭكىگە ئوخشاش تاھارەت ئالغاندىن كېيىن كۈلۈپ كېتىپ:

- مېنىڭ نېمە ئۈچۈن كۈلگەنلىكىمنى سورىمايسىلەرغۇ؟ - دېگەنلىكىنى، ساھابىلەرنىڭ:

- نېمىشقا كۈلدۈڭ؟ ئى اللەنىڭ ئەلچىسى! - دەپ سورىغاندا، ئۇنىڭ:

- شۈبھىسىزكى، بەندە تاھارەت سۈيىنى كەلتۈرۈشكە بۇيرۇق قىلغاندا... دېگەنلىكىنى ئاڭلىدىم، - دېدى ۋە يۇقىرىقىدىكى

ھەدىسنىڭ ئوخشىشىنى بايان قىلدى.^①

(ئەھمەد: 417)

① ھەيسەمى (1133): بۇ ھەدىس «سەھىھ» تە قىسقارتىپ بايان قىلىنغان. ئۇنى يەنە ئىمام ئەھمەد ۋە ئەبۇ يەئلا رىۋايەت قىلغان بولۇپ، راۋىيلىرى ئىشەنچلىكتۇر، - دېگەن.

516 - ئابدۇللاھ ئىبنى سۇنابھى رەزىيەللاھۇ ئەنھۇدىن رىۋايەت قىلىنىدۇكى، پەيغەمبەر سەلەللاھۇ ئەلەيھى ۋەسەللەم مۇنداق دېگەن: «مۇئىن بەندە تاھارەت ئېلىش ئۈچۈن ئاغزىنى چايقىغاندا، ئېغىز گۇناھلىرى ئۇنىڭدىن چىقىپ كېتىدۇ، بۇرنىغا سۇ ئالغاندا بۇرنى سەۋەبلىك ئۆتكۈزۈلگەن گۇناھلار ئۇنىڭدىن چىقىپ كېتىدۇ. يۈزىنى يۇغاندا يۈزىنىڭ گۇناھلىرى تاكى كىرىپكىلىرىنىڭ ئاستىدىكى گۇناھلارغىچە قالماي چىقىپ كېتىدۇ، ئىككى قولىنى يۇغاندا، قول ئارقىلىق سادىر بولغان گۇناھلار تاكى تىرناقلىرىنىڭ تېگىدىكى گۇناھلارغىچە قالماي چىقىپ كېتىدۇ. بېشىغا مەسھى تارتقاندا، باش ئارقىلىق سادىر بولغان گۇناھلار باشتىن تارتىپ تاكى ئىككى قۇلقىدىكى گۇناھلارغىچە قالماي چىقىپ كېتىدۇ. ئىككى پۈتىنى يۇغاندا، پۈتىنىڭ گۇناھلىرى ئىككى پۈتىدىن باشلاپ، تاكى تىرناق ئاستىلىرىدىكى گۇناھلارغىچە قالماي چىقىپ كېتىدۇ. ئاندىن ئوقۇغان نامىزى ۋە مەسچىت يولىدا باسقان قەدەملىرى ئۇنىڭ ئۈچۈن (دەرىجىسىنى ئاشۇرىدىغان) نەپلە ئەمەل قاتارىدا بولىدۇ»^①.

(نەسائى: 103)

- 517

517 - ئىبنى ئۆمەر رەزىيەللاھۇ ئەنھۇمادىن رىۋايەت قىلىنىدۇكى، پەيغەمبەر سەلەللاھۇ ئەلەيھى ۋەسەللەم مۇنداق دېگەن:

^① ئەلبانى (100): سەھىھ - دېگەن.

«كىمكى تاھارەتنىڭ ئۈستىگە تاھارەت ئالسا، اللھ تائالا ئۇ كىشىگە ئون ھەسسە ساۋاب يازىدۇ»^①.

(ترمىزى: 59)

518 - :

“ ” .

518 - ئەبۇ سەئىد خۇدرى رەزىيەللاھۇ ئەنھۇدىن مۇنداق رىۋايەت قىلىنىدۇ: كىمكى تاھارەت ئالغاندىن كېيىن: ”ئى اللھ! ساڭا ھەمدى ئېيتىش بىلەن سېنى ئەيىپ - نۇقساندىن پاك دەپ ئىشىنىمەن، مېنى كەچۈرۈشىڭنى سورايمەن، ساڭا تەۋبە قىلىمەن“ دېسە، ئۇ سۆز بىر قەغەزگە يېزىلىپ، ئۈستىگە تامغا ئۇرۇلغاندىن كېيىن، ئەرشكە كۆتۈرىلىدۇ. ئاندىن تاكى قىيامەتكىچە ئېچىلماي ساقلىنىدۇ.

(رەزىن رىۋايەت قىلغان)

519 - :

:

519 - ئەبۇ سەئىد خۇدرى رەزىيەللاھۇ ئەنھۇدىن رىۋايەت قىلىنىدۇكى، پەيغەمبەر سەللەللاھۇ ئەلەيھى ۋەسەللەم مۇنداق دېگەن: «كىمكى كەھق سۈرىسىنى ئوقۇسا، قىيامەت كۈنى ئۇ سۈرە شۇ كىشى ئۈچۈن تۇرغان يېرىدىن تارتىپ مەككىگىچە بولغان ئارىلىققا نۇر بولىدۇ. كىمكى ئۇنىڭ ئاخىرىدىن ئون ئايەت ئوقۇسا، دەججال چىققان تەقدىردە ئۇنى ئازدۇرالمىدۇ. كىمكى تاھارەت ئالغاندىن كېيىن: ”ئى اللھ! ساڭا ھەمدى ئېيتىش بىلەن سېنى پاك دەپ ئەقىدە قىلىمەن،

^① ئەلبانى (11): زەئىپ، - دېگەن.

سەندىن باشقا ئىبادەتكە لايىق بولغۇچى يوق، سەندىن كەچۈرۈم سورايىمەن، ساڭا تەۋبە قىلىمەن“ دېسە، ئۇ سۆز بىر قەغەزگە يېزىلىپ، ئۈستىگە تامغا ئۇرۇلىدۇ، ئاندىن تاكى قىيامەتكىچە ئېچىلماي ساقلىنىدۇ»^①.

(«ئەلئەۋسەت»: 1478)

: : - 520

520 - ئىمام نەسائى بۇ ھەدىسنى «كېچە - كۈندۈز» ناملىق كىتابىدا رىۋايەت قىلغاندىن كېيىن: بۇ ھەدىسنى پەيغەمبەر سەللاھۇ ئەلەيھى ۋەسەللەمنىڭ نامىدا رىۋايەت قىلىش توغرا ئەمەس. توغرىسى، بۇ ھەدىس مەۋقۇفتۇر (يەنى سەنەدى پەيغەمبەر سەللاھۇ ئەلەيھى ۋەسەللەمگىچە تۇتاشمايدۇ)، - دېگەن.

- 521

521 - ئەبۇ ئۇمامە رەزىيەللاھۇ ئەنھۇنىڭ مۇنداق دېگەنلىكى رىۋايەت قىلىنىدۇ: مەن پەيغەمبەر سەللاھۇ ئەلەيھى ۋەسەللەمنىڭ مۇنداق دېگەنلىكىنى ئاڭلىغان ئىدىم:

«كىمكى ئىككى قولى ۋە يۈزىنى يۇيۇپ، بېشىغا ۋە ئىككى قۇلقىغا مەسھى قىلىپ، كامىل تاھارەت ئالغاندىن كېيىن، پەرز نامازنى ئادا قىلىش ئۈچۈن ئورنىدىن تۇرسا، اللھ ئۇ ئادەمنىڭ شۇ كۈندىكى پۈتى بىلەن مېڭىپ ئىشلىگەن گۇناھىنى، ئىككى قولى بىلەن تۇتۇپ قىلغان گۇناھىنى، ئىككى قۇلقى بىلەن تىڭشاپ سادىر قىلغان

^① ھەيسەمى (1231): بۇ ھەدىسنى تەبەرانى رىۋايەت قىلغان بولۇپ، راۋىيلىرى سەھىھ ھەدىسنىڭ راۋىيلىرىدۇر. بىراق نەسائى بۇ ھەدىسنى «كېچە - كۈندۈز» ناملىق كىتابىدا رىۋايەت قىلغان ۋە مەۋقۇف ھەدىس ئىكەنلىكىنى ئىلگىرى سۈرگەن، - دېگەن.

گۇناھنى، ئىككى كۆزى بىلەن قاراپ قىلغان گۇناھنى ۋە كۆڭلىدە ئويلىغان يامانلىقنى كەچۈرۈم قىلىدۇ»^①.

(ئەھمەد: 21769)

- 522

522 - ئەبۇ ئۇمامە رەزىيەللاھۇ ئەنھۇنىڭ يەنە بىر رىۋايىتىدە مۇنداق دېيىلگەن: بىر ئادەم ئۇنىڭدىن:

- ئەي ئەبۇ ئۇمامە! ماڭا ئېيتقىنكى، ئەگەر ئاشۇنداق تاھارەت ئالغان بىر كىشى ئورنىدىن تۇرۇپ پەرز ناماز ئوقۇسا، ئۇنىڭ ئوقۇغان نامىزى (ئۇ ئادەم ئۈچۈن) نەپلە بولامدۇ؟ - دەپ سورىغانىدى، ئەبۇ ئۇمامە مۇنداق جاۋاب بەردى:

- ياق، پەقەت پەيغەمبەر سەللالاھۇ ئەلەيھى ۋەسەللەم ئۈچۈنلا نەپلە بولىدۇ. ئەمما ئۇ كىشىنىڭ نامىزى ئۇنىڭ ئۈچۈن قانداقمۇ نەپلە بولسۇن! ھالبۇكى، ئۇ خاتالىق ۋە گۇناھلارنىڭ ئىچىدە چېپىپ يۈرىدىغان تۇرسا؟! ئۇنىڭ نامىزى ئۇنىڭ ئۈچۈن پەقەت پەزىلەت ۋە ئەجىر بولىدۇ^②.

(ئەھمەد: 21692)

- 523

^① ھەيسەمى (1125): بۇ ھەدىسنى ئىمام ئەھمەد ۋە تەبەرانى رىۋايەت قىلغان بولۇپ، سەنەدىدە ئەبۇ مۇسلىم ئىسىملىك بىرى بار. مەن ئۇنىڭ تەرجىمىھالىنى تاپالمىدىم، دېگەن.

^② ھەيسەمى (1131): بۇ ھەدىسنى تەبەرانىمۇ رىۋايەت قىلغان بولۇپ، راۋىيلىرى ئىشەنچلىكتۇر، - دېگەن.

523 - ئۇقبە ئىبنى ئامىر رەزىيەللاھۇ ئەنھۇدىن مۇنداق رىۋايەت قىلىندۇ: مەن پەيغەمبەر ئەلەيھىسسالامنىڭ مۇنداق دېگەنلىكىنى ئاڭلىغان ئىدىم:

«ئۆمىتىمدىن ئىككى تۈرلۈك كىشى بار، ئىككىسىنىڭ بىرى كېچىدە ئورنىدىن تۇرۇپ، نەپسىنى تاھارەت ئېلىشقا زورلايدۇ. چۈنكى ئۇنىڭ ئۈستىدە شەيتاننىڭ چىگىكلىرى بار. ئۇ تاھارەت ئېلىشنى باشلاپ، ئىككى قولىنى يۇغاندا، بىر چىگىك يېشىلىدۇ. يۈزىنى يۇغاندا، بىر چىگىك يېشىلىدۇ. بېشىغا مەسھى قىلغاندا، بىر چىگىك يېشىلىدۇ. ئىككى پۈتىنى يۇغاندا، بىر چىگىك يېشىلىدۇ، ئاندىن ئاللا تائالا پەرىشتىلەرگە مۇنداق دەيدۇ:

– بۇ بەندەمگە قاراڭلارچۇ! ئۇ ئۆز نەپسى بىلەن جەڭ قىلىۋاتىدۇ. بۇ بەندەم مەندىن نېمىنى سورىسا، ئۇنىڭغا شۇنى بېرىمەن»^①.
(«ئەلەكەبىر»: 17004)

^① ھەيسەمى (1135): بۇ ھەدىسنى ئىمام ئەھمەد ۋە تەبەرانى رىۋايەت قىلغان بولۇپ، ھەر ئىككىسى ئىككى سەنەد بىلەن نەقىل قىلغان. ھەر ئىككىسىنىڭ بىردىن سەنەدىنىڭ راۋىيلىرى ئىشەنچلىكتۇر، - دېگەن.

تاھارەت ئېلىش قائىدىلىرى

- 524

524 - ئەبدى خەيرنىڭ مۇنداق دېگەنلىكى رىۋايەت قىلىنىدۇ: ئەلى رەزىيەللاھۇ ئەنھۇ ناماز ئوقۇپ بولۇپ، بىزنىڭ قېشىمىزغا كېلىپ، تاھارەت سۈيى كەلتۈرۈشكە بۇيرۇق قىلدى، بىز: ”ئۇ ناماز ئوقۇپ بولغان تۇرسا، تاھارەت سۈيىنى نېمە قىلىدىغاندۇ؟ قارىغاندا، بىزگە تاھارەت ئېلىشنى ئۆگەتمەكچى ئوخشايدۇ“ دەپ تۇرساق، بىر قاچا سۇ ۋە بىر داس كەلتۈرۈلدى. ئۇ قاچىدىكى سۇنى ئوڭ قولىغا قۇيۇپ، ئىككى قولىنى ئۈچ قېتىم يۇدى. ئاندىن كېيىن ئاغزى - بۇرنىغا سۇ ئېلىپ ئۈچ قېتىم چايقىدى، ھەر قېتىمدا ئاغزى - بۇرنىنى بىر ئالقان سۇ بىلەن بىراقلا چايقىدى (يەنى ئاغزىنى چايقاشقا ئالغان سۇ بىلەن بۇرنىنى چايقىدى، بۇرنىنى چايقاشقا يېڭىدىن سۇ ئالمىدى). ئاندىن يۈزىنى ئۈچ قېتىم يۇدى، ئۇنىڭدىن كېيىن ئوڭ ۋە سول بىلىكىنى ئۈچ قېتىم يۇدى. ئاندىن كېيىن، قولىنى قاچىغا تىقىپ، بېشىغا بىر قېتىم مەسھى تارتتى، ئاخىرىدا، ئوڭ ۋە سول پۇتىنى ئۈچ قېتىمدىن يۇيۇپ بولغاندىن كېيىن مۇنداق دېدى: كىم رەسۇلۇللاھ سەللاھۇ ئەلەيھى ۋەسەللەم ئالغان تاھارەتنىڭ قانداقلىقىنى بىلىۋېلىشتىن خۇرسەن بولسا، مانا بۇ،

رەسۇلۇللاھنىڭ ئالغان تاھارىتىدۇر.^①

525 - :

525 - بۇ ھەدىسنىڭ باشقا رىۋايەتلىرىدىن بىرىدە مۇنداق كەلگەن:
قاچىنى ئوڭ قولىدا تۇتۇپ، سول قولىغا سۇ قويۇپ ئىككى ئالقىنىنى
ئۈچ قېتىم يۇدى.^②

526 -

526 - يەنە بىر رىۋايەتتە: ئالقىنىدىكى بىر ئۈچۈم سۇدا ئاغزى ۋە
بۇرنىنى چايقىدى، - دەپ كەلگەن.^③

(ئەبۇ داۋۇد: 111)

527 -

527 - ئىبنى ئابباس رەزىيەللاھۇ ئەنھۇمانىڭ مۇنداق دېگەنلىكى
رىۋايەت قىلىنىدۇ: ئەلى ئىبنى ئەبۇ تالىب كىچىك تەرەت قىلىپ

^① ئەلبانى (102): سەھىھ - دېگەن.

^② ئەلبانى (103): سەھىھ - دېگەن.

^③ ئەلبانى (104): سەھىھ - دېگەن.

بولۇپ، مېنىڭ قېشىمغا كىرىپ، تاھارەت سۈيى كەلتۈرۈشنى بۇيرۇدى. بىز بىر قانچىدا سۇ ئەكىلىپ ئالدىدا قويدۇق. ئۇ:

— ھەي ئىبنى ئابباس! مەن ساڭا پەيغەمبەر ئەلەيھىسسالامنىڭ قانداق تاھارەت ئالغانلىقىنى كۆرسىتىپ قويمايمۇ؟— دېگەندى، مەن:

— كۆرسىتىپ قويغىن،— دېدىم. شۇنىڭ بىلەن ئۇ قاچىنى سىڭايان قىلىپ قولىنى يۇدى، ئاندىن ئوڭ قولىنى قاچىغا تىقىپ، سول قولىغا سۇ قۇيۇپ ئىككى ئالقىنىنى يۇدى، ئاندىن ئاغزى ۋە بۇرنىنى چايقىدى، ئاندىن ئىككى قولىنى قاچىغا بىراقلا تىقىپ، بىر ئوچۇم سۇ ئالدى ۋە ئۇنى يۈزىگە چاچتى، ئاندىن ئىككى باش بارمىقىنى ئىككى قۇلقىنىڭ ئىچىگە تىقىپ تۇرۇپ يۈزىنى ئۈچ قېتىم يۇدى. ئاندىن ئوڭ قولى بىلەن بىر ئالغان سۇ ئېلىپ ماڭلاي چېچىنىڭ ئۈستىگە قۇيۇپ يۈزىگە ئېقىتتى، ئاندىن كېيىن ئىككى بىلىكىنى ئىككى جەينىكى بىلەن قوشۇپ ئۈچ قېتىم يۇدى. ئۇنىڭدىن كېيىن بېشىغا ۋە قۇلقىنىڭ ئارقىسىغا مەسھى قىلدى. ئۇنىڭدىن كېيىن ئىككى قولىنى قاچىغا تىقىپ، بىر ئوچۇم سۇ ئالدى ۋە ئۇنى پۈتىنىڭ ئۈستىگە تۆكۈپ، پۈتىنى ئاياغدىن چىقارماي تۇرۇپ يۇدى، ئاندىن يەنە بىر پۈتىنىمۇ شۇنىڭغا ئوخشاش ئاياغدىن چىقارماي يۇدى. (ھەدىسنىڭ راۋىسى مۇنداق دەيدۇ: مەن ئىبنى ئابباستىن: ”ئىككى پۈتى ئايىغىنىڭ ئىچىدىمىتى؟“ دەپ ئۈچ قېتىم سورىدىم، ئۇ ئۈچلى قېتىمدا: ”ئىچىدە ئىدى“ دەپ جاۋاب بەردى) ^①.

(ئەبۇ داۋۇد: 117)

^① ئەلبانى (108): ھەسەن، - دېگەن.

528 - ھۈسەين ئىبنى ئەلى رەزىيەللاھۇ ئەنھۇنىڭ مۇنداق دېگەنلىكى رىۋايەت قىلىنىدۇ: دادام ئەلى مېنى چاقىرىپ، تاھارەت سۈيى ئەكېلىشكە بۇيرىدى، مەن سۇنى ئەكېلىپ ئۇنىڭ يېنىغا قويدۇم. ئۇ قولىنى تاھارەت سۈيىگە تىقىشتىن بۇرۇن ئىككى ئالغىنىنى ئۈچ قېتىم يۇدى، ئاندىن ئاغزىنى ئۈچ قېتىم، بۇرنىنى ئۈچ قېتىم چايقىدى. ئۇنىڭدىن كېيىن يۈزىنى ئۈچ قېتىم يۇدى، ئاندىن ئوڭ ۋە سول بىلىكىنى جەينىكى بىلەن قوشۇپ ئۈچ قېتىم يۇدى، ئاندىن بېشىغا بىر قېتىم مەسھى قىلدى، ئۇنىڭدىن كېيىن ئوڭ پۇتىنى ئىككى ئوشۇقى بىلەن قوشۇپ ئۈچ قېتىم يۇدى. ئۇنىڭدىن كېيىن سول پۇتىنى ئىككى ئوشۇقى بىلەن قوشۇپ ئۈچ قېتىم يۇدى، ئاندىن ئورنىدىن تۇرۇپ: ”ماڭا قاچىنى سۈنۈپ بەرگىن!“ دېدى، مەن ئۇنىڭغا تاھارىتىدىن ئاشقان سۇ بار قاچىنى سۈنۈپ بەردىم، ئۇ تاھارىتىدىن ئاشقان سۇنى ئۆرە تۇرۇپ ئىچىۋىدى، مەن ھەيران قالدىم. ئۇ مېنىڭ ھەيران قالغانلىقىمنى كۆرۈپ: ”ھەيران بولما، چۈنكى مەن بوۋاڭ - پەيغەمبەر سەللاھۇ ئەلەيھى ۋەسەللەمنىڭ مۇشۇنداق قىلغانلىقىنى كۆرگەن ئىدىم“ دېدى. ئۇ، بۇ سۆزىدىن: ”پەيغەمبەر ئەلەيھىسسالامنىڭمۇ مۇشۇنداق تاھارەت ئالغانلىقىنى ۋە تاھارىتىدىن ئاشقان سۇنى ئۆرە تۇرۇپ ئىچكەنلىكىنى كۆرگەن ئىدىم“ دېمەكچى ئىدى.^①

(نەسائى: 95)

^① ئەلبانى (93): سەھىھ - دېگەن.

529 - ئابدۇللاھ ئىبنى زەيد رەزىيەللاھۇ ئەنھۇنىڭ تاھارەتنى مۇنداق ئالغانلىقى رىۋايەت قىلىنىدۇ: ئۇ قاچىدىن ئىككى قولغا سۇنى قۇيۇپ قايتا - قايتا يۇدى، ئاغزىنى ۋە بۇرنىنى بىر ئۈچۈم سۇدا ئۈچ قېتىمدىن چايقىدى، ئاندىن ئىككى بىلىكىنى جەينىكى بىلەن قوشۇپ ئىككى قېتىمدىن يۇدى، بېشىنىڭ ئالدى - كەينىگە مەسھى قىلدى ۋە ئىككى پۈتتىنى ئوشۇقى بىلەن قوشۇپ يۇدى، ئاندىن: ”پەيغەمبەر سەللەللاھۇ ئەلەيھى ۋەسەللەم مانا مۇشۇنداق تاھارەت ئالغان ئىدى“ دېدى.

(بۇخارى: 191)

-530

» - -

«.

530 - ئوسمان رەزىيەللاھۇ ئەنھۇنىڭ ئازادگەردىسى ھۇمراندىن مۇنداق رىۋايەت قىلىنىدۇ: ئوسمان ئىبنى ئەففان بىرسىنى سۇ ئەكىلىشكە بۇيرىدى، سۇ كەلتۈرۈلگەندىن كېيىن ئىككى ئالقىنىغا سۇ قۇيۇپ ئۈچ قېتىمدىن يۇيۇپ بولغاندىن كېيىن، ئوڭ قولىنى قاچىغا تىقىپ ئاغزى ۋە بۇرنىنى ئۈچ قېتىم چايقىدى، ئاندىن يۈزىنى ئۈچ قېتىم يۇدى ۋە ئىككى قولىنى جەينىكى بىلەن قوشۇپ ئۈچ قېتىم يۇدى. ئاندىن كېيىن بېشىغا مەسھى قىلدى، ئۇنىڭدىن كېيىن ئىككى پۈتتىنى ئوشۇقى بىلەن قوشۇپ ئۈچ قېتىم يۇيۇپ بولۇپ:

- پەيغەمبەر ئەلەيھىسسالام: «كىمكى مۇشۇنداق تاھارەت ئېلىپ، اللەتن باشقىنى ئويلىماي ئىككى رەكئەت ناماز ئوقۇيدىكەن، ئۇنىڭ ئىلگىرىكى گۇناھلىرى كەچۈرۈم قىلىنىدۇ» دېگەندى، - دېدى.

(بۇخارى: 160)

531 - شەقق ئىبنى سەلمەنىڭ مۇنداق دېگەنلىكى رىۋايەت قىلىنىدۇ: مەن ئوسمان ئىبنى ئەففاننىڭ ئىككى بىلىكىنى ئۈچ قېتىمدىن يۇيۇپ، بېشىغا ئۈچ قېتىم مەسھى قىلغانلىقىنى كۆرگەن، ئوسمان رەزىيەللاھۇ ئەنھۇ تاھارەتنى مۇشۇنداق ئالغاندىن كېيىن: ”مەن پەيغەمبەر ئەلەيھىسسالامنىڭ مۇشۇنداق قىلغانلىقىنى كۆرگەن ئىدىم“ دېگەندى. ^①

(ئەبۇ داۋۇد: 110)

β

532 - ئىبنى ئەبۇ مۇلەيكەدىن تاھارەت توغرىلىق سورالغاندا، مۇنداق جاۋاب بەردى: مەن ئوسمان ئىبنى ئەففاننىڭ تاھارەت بارسىدا سوئال سورالغانلىقىنى كۆرگەن ئىدىم. ئۇ سۇ كەلتۈرۈشكە بۇيرىدى، تاھارەت قاچىسىدا سۇ كەلتۈرۈلگەندىن كېيىن، ئۇنى سىڭايان قىلىپ ئوڭ قولىنى چايقىدى، ئاندىن ئوڭ قولىنى قاچىغا تىقىپ ئاغزىنى ئۈچ قېتىم، بۇرنىنى ئۈچ قېتىم چايقىدى، يۈزىنى ئۈچ قېتىم يۇيۇپ بولغاندىن كېيىن، ئوڭ ۋە سول بىلىكىنى ئۈچ قېتىمدىن يۇدى، ئاندىن قولىنى قاچىغا تىقىپ سۇ ئېلىپ بېشىغا ۋە ئىككى قولىنىڭ ئىچى ۋە تېشىغا بىر قېتىم مەسھى قىلدى، ئاندىن ئىككى پۈتىنى يۇيۇپ بولۇپ: ”تاھارەت توغرىلىق سوئال سورىغانلار قېنى؟ مەن پەيغەمبەر

^① ئەلبانى (101): ھەسەن ۋە سەھىھ - دېگەن.

ئەلەيھىسسالامنىڭ مانا مۇشۇنداق تاھارەت ئالغانلىقىنى كۆرگەن
ئىدىم“ دېدى^①.

(ئەبۇ داۋۇد: 108)

- 533

533 - ئەبۇ ئەلقەمەدىن مۇنداق رىۋايەت قىلىنىدۇ: ئوسمان ئىبنى
ئەففان سۇ ئەكەلدۈرۈپ تاھارەت ئالدى. ئۇ دەسلەپ سۇنى ئوڭ قولى
بىلەن سول قولغا قويۇپ بېغىشىغىچە ئۈچ قېتىم يۇدى^②.
(ئەبۇ داۋۇد: 108)

534

534 - يەھيا مازىنىدىن رىۋايەت قىلىنىدۇكى، بىر كىشى ئابدۇللاھ
ئىبنى زەيد رەزىيەللاھۇ ئەنھۇغا:
— پەيغەمبەر ئەلەيھىسسالامنىڭ تاھارەتنى قانداق ئالغانلىقىنى
ماڭا كۆرسىتىپ قوياالمىسەن؟- دېدى. ئابدۇللاھ ئىبنى زەيد رەزىيەللاھۇ
ئەنھۇ:

— كۆرسىتىپ قويايمەن،- دېدى ۋە سۇ ئەكىلىشكە بۇيرىدى، سۇ
كەلتۈرۈلگەندىن كېيىن سۇنى ئىككى قولغا تۆكۈپ، قولىنى ئىككى
قېتىم يۇدى، ئاندىن ئاغزىنى ئۈچ قېتىم، بۇرنىنى ئۈچ قېتىم چايقىدى.
يۈزىنى ئۈچ قېتىم يۇيۇپ بولغاندىن كېيىن، ئوڭ ۋە سول بىلىكىنى

① ئەلبانى (99): ھەسەن ۋە سەھىھ - دېگەن.

② ئەلبانى (100): ھەسەن ۋە سەھىھ - دېگەن.

جەينىكى بىلەن قېتىپ ئىككى قېتىمدىن يۇدى. ئاندىن ئىككى قولى بىلەن بېشىغا مەسھى قىلدى، قولىنى بېشىنىڭ ئالدى تەرىپىدىن باشلاپ گەدىنىگىچە سۈرتۈپ، ئاندىن گەدىنىدىن بېشىنىڭ ئالدى تەرىپىگىچە ياندۇرۇپ مەسھى قىلدى، ئاندىن ئىككى پۈتىنى يۇدى.
(بۇخارى: 185)

535

535 - يەنە بىر رىۋايەتتە: ئابدۇللاھ ئىبنى زەيد رەزىيەللاھۇ ئەنھۇنىڭ ئىككى قېتىمدىن يۇيۇپ تاھارەت ئالغانلىقى بايان قىلىنغان^①.

(نەسائى: 97)

536

536 - يەنە بىر رىۋايەتتە: ئابدۇللاھ ئىبنى زەيد رەزىيەللاھۇ ئەنھۇ ئاغزى - بۇرنىنى بىر ئوچۇم سۇ بىلەن ئۈچ قېتىمدىن چايقىدى. - دېيىلگەن.

(مۇسلىم: 235)

- 537

537 - ئابدۇللاھ ئىبنى زەيد رەزىيەللاھۇ ئەنھۇدىن رىۋايەت قىلىنىشىچە، ئۇ پەيغەمبەر ئەلەيھىسسالامنى تاھارەت ئېلىۋاتقاندا كۆرگەن بولۇپ، پەيغەمبەر ئەلەيھىسسالام قولىدىن ئېشىپ قالغان سۇ بىلەن بېشىغا مەسھى قىلغان ئىكەن.

538

538 - ئابدۇللاھ ئىبنى زەيد رەزىيەللاھۇ ئەنھۇدىن قىلىنغان يەنە بىر رىۋايەتتە: پەيغەمبەر ئەلەيھىسسالام بېشىغا قولىدىن ئېشىپ

^① ئەلبانى (95): سەھىھ - دېگەن.

قالغان سۇ بىلەن ئەمەس، بەلكى يېڭىدىن سۇ ئېلىپ مەسھى قىلغان. -
 دېيىلگەن^①.

(ترمىزى: 35)

: 539

539 - ئابدۇللاھ ئىبنى زەيد رەزىيەللاھۇ ئەنھۇدىن قىلىنغان يەنە
 بىر رىۋايەتتە: پەيغەمبەر سەللالاھۇ ئەلەيھى ۋەسەللەمنىڭ يۈزىنى ئۈچ
 قېتىم، قولىنى ئىككى قېتىمدىن يۇغانلىقى ۋە بېشىغا مەسھى
 قىلغاندىن كېيىن، پۈتتىكى قېتىم يۇغانلىقى بايان
 قىلىنغان^②.

(ترمىزى: 47)

540

540 - مىقدام ئىبنى مەئدى كەربىتىن مۇنداق رىۋايەت قىلىندۇ:
 مەن پەيغەمبەر سەللالاھۇ ئەلەيھى ۋەسەللەمنىڭ تاھارەت
 ئېلىۋاتقانلىقىنى كۆرگەن ئىدىم، ئۇ ئىككى قولىنى قۇلاقنىڭ ئىچى ۋە
 تېشىغا مەسھى قىلغانىدى. ھىشام (راۋى): قولىنى قۇلاقنىڭ ئىچىگە
 قەدەر كىرگۈزگەنىدى، - دېگەننى قوشۇپ رىۋايەت قىلغان^③.

(ئەبۇ داۋۇد: 122)

541

^① ئەلبانى (32): سەھىھ - دېگەن.

^② ئەلبانى (43): سەنەدى سەھىھ - دېگەن.

^③ ئەلبانى (114): سەھىھ - دېگەن.

541 - ئابدۇللاھ سالىم سەبەلان (ئائىشە رەزىيەللاھۇ ئەنھا ئۇنىڭ ئامەنەتدار ئىكەنلىكىدىن مەمنۇن ئىدى ۋە ئۇنى ياللاپ ئىشلىتەتتى) مۇنداق دەيدۇ: ئائىشە رەزىيەللاھۇ ئەنھا ماڭا پەيغەمبەر سەللالاھۇ ئەلەيھى ۋەسەللەمنىڭ تاھارەتنى قانداق ئالىدىغانلىقىنى كۆرسىتىپ، ئېغىز - بۇرنىغا ئۈچ قېتىمدىن سۇ ئالدى، يۈزىنى ئۈچ قېتىم يۇدى، ئاندىن ئوڭ قولىنى ئۈچ قېتىم، سول قولىنى ئۈچ قېتىم يۇدى ۋە ئىككى قولىنى بېشىنىڭ ئالدى تەرىپىگە قويۇپ، گەدىنىڭچە بىر قېتىم مەسھى قىلدى. ئاندىن ئىككى قولى بىلەن قۇلاقلىرىنى سىلاپ يۈزىگە قەدەر ئەكەلدى. سالىم مۇنداق دەيدۇ: مەن ئائىشەگە مۇكاتەب (ئازاد بولۇش ئۈچۈن خوجايىنى بىلەن توختام تۈزگەن قۇل) سۈپىتىدە كېلەتتىم، ئۇ مەندىن يۈزىنى يۆگىمەيتتى ۋە بىللە ئولتۇرۇپ پاراڭلىشاتتى. بىر كۈنى كېلىپ:

- ئى مۇئمىنلەرنىڭ ئانىسى! اللەنىڭ ماڭا بەرىكەت ئاتا قىلىشى ئۈچۈن دۇئا قىلساڭ، - دېسەم، ئۇ:

- نېمە ئىش بولدى؟ - دەپ سورىدى. مەن:

- اللە مېنى ئازاد قىلدى، - دەپ جاۋاب بەرسەم:

- اللە ساڭا بەرىكەت ئاتا قىلسۇن! - دېگىنىچە چۈمبىلىنى

چۈشۈرۈپ يۈزىنى يۆگىۋالدى. شۇ كۈندىن ئېتىبارەن ئۇنى كۆرۈپ باقمىدىم^①.

(نەسائى: 100)

^① ئەلبانى (97): سەنەدى سەھىھ - دېگەن.

542 - ئەمر ئىبنى شۇئەيب بوۋىسىدىن رىۋايەت قىلىپ مۇنداق دەيدۇ: بىر سەھرالىق تاھارەت ھەققىدە سوراش ئۈچۈن پەيغەمبەر سەللاھۇ ئەلەيھى ۋەسەللەمنىڭ يېنىغا كەلدى. پەيغەمبەر سەللاھۇ ئەلەيھى ۋەسەللەم ئۇنىڭغا ھەر ئەزانى ئۈچ قېتىم - ئۈچ قېتىمدىن يۈيۈپ تاھارەت ئېلىپ كۆرسىتىپ قويدى ۋە: «تاھارەت مانا مۇشۇنداق ئېلىنىدۇ، كىمكى بۇنىڭدىن ئاشۇرۇۋەتسە، چېكىدىن ئاشقان ۋە زۇلۇم قىلغان بولىدۇ» دېدى.^①

(نەسائى: 140)

543

543 - ئىبنى ئابباس رەزىيەللاھۇ ئەنھۇمادىن مۇنداق رىۋايەت قىلىنىدۇ: پەيغەمبەر سەللاھۇ ئەلەيھى ۋەسەللەم ھەر ئەزانى بىر قېتىمدىنلا يۈيۈپ تاھارەت ئالدى.

(بۇخارى: 157)

544

544 - ئەتائىبنى يەساردىن مۇنداق رىۋايەت قىلىنىدۇ: ئىبنى ئابباس بىزگە: ”مەن سىلەرگە پەيغەمبەر سەللاھۇ ئەلەيھى ۋەسەللەمنىڭ تاھارەتنى قانداق ئالىدىغانلىقىنى كۆرسىتىپ قويسام،

^① ئەلبانى (136): ھەسەن ۋە سەھىھ - دېگەن.

قانداق دەيسىلەر؟“ دېدى. ئاندىن بىر قاچىدا سۇ ئەكەلدۈرۈپ، ئوڭ قولى بىلەن بىر ئالغان سۇ ئېلىپ، ئاغزىنى ۋە بۇرنىنى چايقىدى، ئاندىن يەنە بىر ئالغان سۇ ئېلىپ، ئىككى قولىنى بىرلەشتۈرۈپ يۈزىنى يۇدى، ئاندىن يەنە بىر ئالغان سۇ ئېلىپ، ئوڭ قولىنى يۇدى، ئاندىن يەنە بىر ئالغان سۇ بىلەن سول قولىنى يۇدى. ئاندىن قولغا سۇ ئېلىپ، قولىنى سىلكىۋەتكەندىن كېيىن، بېشىغا ۋە قۇلقىغا مەسھى قىلدى. ئاندىن يەنە بىر ئالغان سۇ ئېلىپ، پۇتىنى ئايغىدىن چىقارماي تۇرۇپلا ئوڭ پۇتىغا تۆكۈپ، بىر قولىدا پۇتىنىڭ دۈمبىسىنى، يەنە بىر قولىدا تاپىنىنى سىلدى. سول پۇتىنىمۇ ئوڭ پۇتىغا ئوخشاش يۇدى.^①

(ئەبۇ داۋۇد: 137)

545

B

545 - رۇبەيىمى بىننى مۇئەۋۋىز ئىبنى ئەفرادىن مۇنداق رىۋايەت قىلىنىدۇ: پەيغەمبەر سەللاھۇ ئەلەيھى ۋەسەللەم بىزنىڭ يېنىمىزغا كېلەتتى ۋە ماڭا:

- تاھارەت سۈبى ھازىرلاپ بەرگىن! - دەيتتى. ئۇ تاھارەتنى مۇنداق ئالاتتى: ئاۋۋال ئىككى قولىنى، ئاندىن يۈزىنى ئۈچ قېتىمدىن يۇدى، ئاغزى - بۇرنىنى بىر قېتىمدىن چايقىدى، ئاندىن ئىككى بىلىكىنى ئۈچ قېتىمدىن يۇدى، بېشىغا دەسلەپ ئالدىدىن باشلاپ ئارقىغىچە، ئاندىن ئارقىدىن باشلاپ ئالدىغىچە قۇلقىنىڭ ئىچى - تېشىنى قوشۇپ مەسھى قىلدى ۋە ئىككى پۇتىنى ئۈچ قېتىمدىن يۇدى.^②

(ئەبۇ داۋۇد: 126)

^① ئەلبانى (125): ھەسەن، - دېگەن.

^② ئەلبانى (117): ھەسەن، - دېگەن.

546 - مۇئەۋۋىز ئىبنى ئەفراننىڭ قىزى رۇبەييئەدىن رىۋايەت قىلىنىدۇكى، پەيغەمبەر سەللەللاھۇ ئەلەيھى ۋەسەللەم ئۇنىڭ ئالدىدا تاھارەت ئېلىپ، بېشىنىڭ چوققىسىدىن باشلاپ، چاچ بار يەرنىڭ ھەممىسىگە، چېچىنىڭ تارىلىشىنى بۇزىمىغان ھالدا مەسھى قىلغان^①.
(ئەبۇ داۋۇد: 128)

547 - يەنە بىر رىۋايەتتە: بېشىنىڭ ئالدى - ئارقا تەرىپىنى چېكىسى ۋە ئىككى قۇلقى بىلەن قوشۇپ بىر قېتىم مەسھى قىلدى، - دېدى^②.

(تىرمىزى: 34)

548 - يەنە بىر رىۋايەتتە: پەيغەمبەر ئەلەيھىسسالام بېشىغا قولىدىن ئېشىپ قالغان سۇ بىلەن ئەمەس، بەلكى يېڭىدىن سۇ ئېلىپ مەسھى قىلدى، - دېيىلگەن^③.

(تىرمىزى: 35)

^① ئەلبانى (118): ھەسەن، - دېگەن.

^② ئەلبانى (31): سەنەدى ھەسەن، - دېگەن.

^③ ئەلبانى (32): سەھىھ، - دېگەن.

549 - تەلھە ئىبنى مۇسەررىق دادىسىدىن مۇنداق رىۋايەت قىلىدۇ: مەن پەيغەمبەر سەللەللاھۇ ئەلەيھى ۋەسەللەمنىڭ بېشىغا ئالدى تەرەپتىن باشلاپ ئارقا تەرىپىگە قەدەر بىر قېتىم مەسھى قىلغانلىقىنى كۆرگەندىم.

مۇسەددەد مۇنداق دېگەن: پەيغەمبەر ئەلەيھىسسالام بېشىنىڭ ئالدى قىسمىدىن باشلاپ ئارقىسىغا قەدەر مەسھى قىلدى، ھەتتا قوللىرىنىمۇ قۇلاقلىرىنىڭ ئاستىدىن ئۆتكۈزدى. مۇسەددەد: مەن بۇ ھەدىسنى يەھياغا سۆزلەپ بەرسەم، ئۇ (بۇ ھەدىسنىڭ سەھىھ ھەدىس بولۇشىنى) رەت قىلدى، - دېگەن^①.

(ئەبۇ داۋۇد: 132)

550

550 - ئەبۇ ئۇمامەدىن مۇنداق رىۋايەت قىلىنىدۇ: پەيغەمبەر ئەلەيھىسسالام تاھارەت ئېلىۋېتىپ يۈزىنى ۋە قولىنى ئۈچ قېتىمدىن يۇدى، بېشىغا مەسھى قىلدى ۋە: «قۇلاقمۇ باشقا تەۋە» دېدى. ئەبۇ ئىيسا قۇتەيبىدىن ھەمماننىڭ: «قۇلاقمۇ باشقا تەۋە» دېگەن سۆز پەيغەمبەر ئەلەيھىسسالامنىڭ سۆزىمۇ ياكى ئەبۇ ئۇمامەنىڭ سۆزىمۇ بىلمەيمەن، - دېگەنلىكىنى نەقىل قىلغان^②.

(ترمىزى: 37)

^① ئەلبانى (19): زەئىپ، - دېگەن.

^② ئەلبانى (34): سەھىھ، - دېگەن.

551 - ئەنەس ئىبنى مالىك رەزىيەللاھۇ ئەنھۇدىن مۇنداق رىۋايەت قىلىنىدۇ: بىر ئادەم پەيغەمبەر سەللالاھۇ ئەلەيھى ۋەسەللەمنىڭ يېنىغا كەلدى ۋە تاھارەت ئېلىپ پۈتىدىن تىرناقچىلىك يەرنى يۇماي چالا قويدى، پەيغەمبەر سەللالاھۇ ئەلەيھى ۋەسەللەم ئۇنىڭغا: «مالىك، بېرىپ تاھارەتنى تولۇق ئال!» دېدى.^①

(ئەبۇ داۋۇد: 173)

552 - جابىر رەزىيەللاھۇ ئەنھۇدىنمۇ مۇشۇنىڭ ئوخشىشى رىۋايەت قىلىنغان.

(مۇسلىم: 243)

553 - خالىد پەيغەمبەر سەللالاھۇ ئەلەيھى ۋەسەللەمنىڭ بەزى ساھابىلىرىدىن مۇنداق رىۋايەت قىلىدۇ: پەيغەمبەر سەللالاھۇ ئەلەيھى ۋەسەللەم ناماز ئوقۇۋاتقان بىرىنىڭ پۈتىدا تەڭگىچىلىك قۇرۇق يەرنى كۆرۈپ، ئۇنى يېڭىدىن تاھارەت ئېلىپ، نامازنى قايتا ئوقۇشقا بۇيرىدى.^②

(ئەبۇ داۋۇد: 175)

^① ئەلبانى (158): سەھىھ - دېگەن.

^② ئەلبانى (161): سەھىھ - دېگەن.

554 - ئابدۇللاھ ئىبنى ئەمر رەزىيەللاھۇ ئەنھۇدىن مۇنداق رىۋايەت قىلىنىدۇ: (مەككىدىن مەدىنىگە قىلغان) سەپەرلىرىمىزنىڭ بىرىدە پەيغەمبەر سەلەللاھۇ ئەلەيھى ۋەسەللەم ئارقىمىزدا قالغان ئىدى. ناماز (ئەسىرنىڭ) ۋاقتى قىستاپ قالغان چاغدا، ئۇ ئارقىمىزدىن يېتىپ كەلدى، بىز تاھارەت ئېلىپ، (نامازنىڭ ۋاقتى چىقىپ كەتمەسۇن دەپ ئالدىرىغانلىقتىن) پۈتمىزغا مەسھى قىلىۋاتاتتۇق. بۇنى كۆرگەن رەسۇلۇللاھ: «(يۈيۈلمىغان) سونجاقلارغا دوزاخ ئازابىدىن ۋاي!» دەپ ئىككى - ئۈچ قېتىم توۋلىدى.

(بۇخارى: 60)

555

555 - ئابدۇللاھ ئىبنى ئەمر رەزىيەللاھۇ ئەنھۇدىن مۇنداق رىۋايەت قىلىنىدۇ: پەيغەمبەر سەلەللاھۇ ئەلەيھى ۋەسەللەم كىشىلەرنىڭ تاھارەت ئېلىۋاتقانلىقىنى ۋە تاپانلىرىنىڭ چالا قالغانلىقىنى كۆرۈپ: «(يۈيۈلمەي قالغان) تاپانلارغا دوزاخ ئازابىدىن ۋاي! تاھارەتنى كامىل ئېلىڭلار!» دېدى.^①

(نەسائى: 111)

556

556 - ئەبۇ ھۈرەيرە رەزىيەللاھۇ ئەنھۇدىن رىۋايەت قىلىنىدۇكى، پەيغەمبەر سەلەللاھۇ ئەلەيھى ۋەسەللەم: «تاپان ۋە پۇتلارنىڭ ئالقىنىغا

^① ئەلبانى (108): سەھىھ - دېگەن.

دوزاخ ئازابىدىن ۋاي!« دېگەن^①.

(تىرمىزى: 41)

557

557 - ئىبنى ئابباس رەزىيەللاھۇ ئەنھۇمادىن مۇنداق رىۋايەت قىلىنىدۇ: پەيغەمبەر سەللالاھۇ ئەلەيھى ۋەسەللەم غۇسلى تاھارەت ئېلىپ، كىچىككىنە يەرنىڭ قۇرۇق قالغانلىقىنى كۆردى ۋە چېچىدىن بىر تۇتامنى تۇتۇپ سۈيىنى بەدىنىنىڭ قۇرۇق قالغان يەرگە سىقتى. ئىسھاقنىڭ رىۋايىتىدەمۇ: چېچىنىڭ سۈيىنى بەدىنىنىڭ قۇرۇق قالغان يېرىگە سىقتى، - دەپ كەلدى^②.

(ئىبنى ماجە: 663)

- 558

558 - جابىر ئىبنى ئابدۇللاھ ئەنسارى رەزىيەللاھۇ ئەنھۇ سەللىگە مەسھى قىلىش توغرىلىق سورالغاندا: ياق، ئۇنداق قىلسا بولمايدۇ، چاچ سۇ بىلەن نەملىنىشى كېرەك، - دەپ جاۋاب بەردى.
(مالىك رىۋايەت قىلغان)

- 559

559 - سەۋىيان رەزىيەللاھۇ ئەنھۇدىن مۇنداق رىۋايەت قىلىنىدۇ: پەيغەمبەر سەللالاھۇ ئەلەيھى ۋەسەللەم بىر قوشۇن ئەۋەتكەن بولۇپ، بۇ

^① ئەلبانى بۇ رىۋايەت ئۈستىدە بىر نەرسە دېمىگەن. ئەمما «سەھىھۇتتە رغىب ۋەتتە رەھىب» ناملىق كىتابنىڭ 216 - ھەدىسىدە بۇنىڭ سەھىھ ئىكەنلىكىنى ئىلگىرى سۈرگەن.

^② ئەلبانى (144): زەئىپ - دېگەن.

قوشۇن سوغۇققا دۇچ كەلگەن ئىدى. ئۇلار قايتىپ كەلگەندە، پەيغەمبەر سەللاھۇ ئەلەيھى ۋەسەللەم ئۇلارنى (بۇنداق ئەھۋالغا دۇچ كەلگەندە) سەللىگە ۋە ئۆتۈكلەرگە مەسھى قىلىشقا بۇيرىدى.^①
(ئەبۇ داۋۇد: 147)

560

560 - ئەنەس ئىبنى مالىك رەزىيەللاھۇ ئەنھۇدىن مۇنداق رىۋايەت قىلىندۇ: مەن پەيغەمبەر سەللاھۇ ئەلەيھى ۋەسەللەمنىڭ قىزغۇچ سەللىسىنى بېشىدىن ئالماي تۇرۇپ تاھارەت ئېلىۋاتقانلىقىنى كۆردۈم. ئۇ قولنى سەللىسىنىڭ ئاستىدىن كىرگۈزۈپ، سەللىسىنى بۇزۇۋەتمەستىن، بېشىنىڭ ئالدى قىسمىغا مەسھى قىلدى.^②
(ئەبۇ داۋۇد: 147)

561

561 - ئەبۇ ھۈرەيرە رەزىيەللاھۇ ئەنھۇدىن پەيغەمبەر سەللاھۇ ئەلەيھى ۋەسەللەمنىڭ ھەر ئەزاسىنى ئىككى قېتىمدىنلا يۇيۇپ تاھارەت ئالغانلىقى رىۋايەت قىلىندۇ.
(تىرمىزى: 43)

562

562 - جابر رەزىيەللاھۇ ئەنھۇدىن پەيغەمبەر سەللاھۇ ئەلەيھى ۋەسەللەمنىڭ ھەر بىر ئەزاسىنى بەزىدە بىر، بەزىدە ئىككى ۋە بەزىدە ئۈچ قېتىمدىن يۇيۇپ تاھارەت ئالغانلىقى رىۋايەت قىلىنغان.^③
(تىرمىزى: 43)

^① ئەلبانى (133): سەھىھ - دېگەن.

^② ئەلبانى (25): زەئىپ، - دېگەن. ھەدىستىكى (قطرىيە) دېگەن سۆز بىر خىل قىزغۇچ رەختنى كۆرسىتىدۇ. دەپ ئىزاھلانغان.

^③ ئەلبانى (40): ھەسەن ۋە سەھىھ - دېگەن.

563

563 - ئابدۇللاھ ئىبنى زەيد پەيغەمبەر سەللالاھۇ ئەلەيھى ۋەسەللەمنىڭ ئەزالىرىنى ئىككى قېتىمدىنلا يۇيۇپ تاھارەت ئالغانلىقىنى رىۋايەت قىلغان.

(بۇخارى: 158)

564

564 - ئوسمان رەزىيەللاھۇ ئەنھۇدىن پەيغەمبەر سەللالاھۇ ئەلەيھى ۋەسەللەمنىڭ ئەزالىرىنى ئۈچ قېتىمدىن يۇيۇپ تاھارەت ئالغانلىقى ۋە: «مانا بۇ، مېنىڭ ۋە مەندىن ئىلگىرىكى پەيغەمبەرلەرنىڭ تاھارىتى، شۇنداقلا، ئىبراھىم ئەلەيھىسسالامنىڭ تاھارىتىدۇر» دېگەنلىكى رىۋايەت قىلىندۇ.

(رەزىن رىۋايەت قىلغان)

565

565 - نەمران ئىبنى جارىيە دادىسىنىڭ مۇنداق دېگەنلىكىنى رىۋايەت قىلىدۇ: پەيغەمبەر سەللالاھۇ ئەلەيھى ۋەسەللەم: «باشقا مەسھى قىلىش ئۈچۈن، قولۇڭلارغا يېڭىدىن سۇ ئېلىڭلار!» دېدى.^①
(«ئەلكەبىر»)

566

566 - ئۇباد ئىبنى تەمىم دادىسىنىڭ مۇنداق دېگەنلىكىنى رىۋايەت قىلىدۇ: مەن پەيغەمبەر سەللالاھۇ ئەلەيھى ۋەسەللەمنىڭ

^① ھەيسەمى (1189): بۇ ھەدىسنى تەبەرانى رىۋايەت قىلغان بولۇپ، سەنەدىدە دەھسەم ئىبنى قىران ئىسىملىك بىرى بار. كۆپچىلىك ھەدىسشۇناسلار ئۇنىڭ ھەدىسى زەئىپ كىشى ئىكەنلىكىنى ئىلگىرى سۈرسە، ئىبنى ھىببان ئۇنى ئىشەنچلىك كىشىلەر قاتارىدا تىلغا ئالغان، - دېگەن.

تاھارەت ئېلىۋېتىپ، پۈتۈن مەسھى قىلىۋاتقانلىقىنى كۆردۈم^①.
 («ئەلئەۋسەت»)

567

567 - ئابدۇللاھ ئىبنى بەدرىنىڭ مۇنداق دېگەنلىكى رىۋايەت قىلىندۇ: قۇرئان كەرىم پۈتۈمىزغا مەسھى قىلىشقا بۇيرىسا، پەيغەمبەر سەللەللاھۇ ئائىشە رەزىيەللاھۇ ئەنھا ئەلەيھى ۋەسەللەم يۇيۇشقا بۇيرىدى، بىز يۇدۇق^②.

(«ئەلئەلئەبىر»)

568

568 - ئابدۇللاھ ئىبنى مەسئۇد رەزىيەللاھۇ ئەنھۇ مۇنداق دېگەن: اللھ تائالانىڭ: «پۈتۈڭلارنى ئوشۇقۇڭلار بىلەن قوشۇپ...» دېگەن سۆزى ئىككى پۈتۈنى يۇيۇشقا دالالەت قىلىدۇ^③.

(«ئەلئەلئەبىر»: 9210)

(دېمەك: ”قۇرئان مەسھى قىلىشقا بۇيرىغانىدى، پەيغەمبەر ئەلەيھىسسالام يۇيۇشقا بۇيرىدى، بىز يۇدۇق“ دېگەن كىشى بۇ ئايەتنى، ئايەتنىڭ باش تەرىپىدىكى (بېشىڭلارغا مەسھى قىلىڭلار) دېگەن جۈملىگە باغلاپ، خاتا چۈشىنىۋالغان).

① ھەيسەمى (1192): بۇ ھەدىسنى تەبەرانى رىۋايەت قىلغان بولۇپ، ئۇنىڭ ئۈستىدىن باشقا راۋىيلىرى سەھىھ ھەدىسنىڭ راۋىيلىرىدۇر. - دېگەن.

② ھەيسەمى (1193): بۇ ھەدىسنى تەبەرانى رىۋايەت قىلغان بولۇپ، ئۇنى رىۋايەت قىلغۇچى ئابدۇللاھ ئىبنى بەدىر تەبەرانى (تەبەرانىنىڭ بۇ سۆزنى قىلىشى مۇمكىن ئەمەس، شۇڭا بۇ سۆزنى قىلغان) ساھابىنىڭ خاتالىق سەۋەبىدىن چۈشۈپ قالغان ياكى بۇ ئەسلىدە مۇشۇنداق رىۋايەت قىلىنغانلىقىنى بىلمەيمەن. ئۇنىڭ ئۈستىگە بۇنىڭ سەنەدىدە يەنە مۇھەممەد ئىبنى جابىر ئىسىملىك ھەدىسى زەئىپ كىشى بار، - دېگەن.

③ ھەيسەمى (1194): بۇ ھەدىسنى تەبەرانى رىۋايەت قىلغان بولۇپ، سەنەدىدىكى قەتادە بۇ ھەدىسنى ئىبنى مەسئۇدتىن بىۋاسىتە ئاڭلىمىغان، - دېگەن.

ساقال ۋە بارماقلارنىڭ ئارىسىنى ئارىلاش، مىسۋاك ئىشلىتىش ۋە ئىككى قولنى يۇيۇش

569

569 - ئەبۇ ئەييۇب ۋە ئەتا رەزىيەللاھۇ ئەنھۇمالاردىن مۇنداق رىۋايەت قىلىنىدۇ: پەيغەمبەر سەللىللاھۇ ئەلەيھى ۋەسەللام: - ئارىلىغۇچىلار نېمىدېگەن ياخشى كىشىلەر ھە؟! - دېگەندى. ساھابىلار: - ئارىلىغۇچىلار دېگەن كىملىر؟ - دەپ سورىدى. پەيغەمبەر ئەلەيھىسسالام: - تاماقتىن كېيىن (چىشلىرىنى) ۋە تاھارەت ئالغاندا (ساقال ۋە بارماقلىرىنى) ئارىلىغۇچىلاردۇر، - دەپ جاۋاب بەردى.^①
(ئەھمەد: 23016؛ «ئەلكەبىر»: 4061)

570

": " :

."

570 - ئەبۇ ئەييۇب رەزىيەللاھۇ ئەنھۇدىن مۇنداق رىۋايەت قىلىنىدۇ:

^① ھەيسەمى (7951): بۇ ھەدىسنى ئىمام ئەھمەد ۋە تەبەرانى رىۋايەت قىلغان بولۇپ، سەنەدىدە ۋاسىل ئىبنى سائىب ئىسىملىك ھەدىسى زەئىپ بىرى بار، - دېگەن.

پەيغەمبەر سەللالاھۇ ئەلەيھى ۋەسەللەم بىزنىڭ قېشىمىزغا چىقىپ:
 — مېنىڭ ئۈمىتىمدىن ئارىلىغۇچىلار نېمىدېگەن ياخشى
 كىشىلەر ھە؟! - دېدى. ساھابىلار:

— ئۇلار كىملەر؟ - دەپ سورىدى. پەيغەمبەر سەللالاھۇ ئەلەيھى
 ۋەسەللەم جاۋاب بېرىپ:

— تاماقتىن كېيىن (چىشلىرىنى) ۋە تاھارەت ئالغاندا (ساقال ۋە
 بارماقلىرىنى) ئارىلىغۇچىلاردۇر. تاھارەت ئالغاندا ئارىلىغۇچىلارغا
 كەلسەك، ئۇلار ئاغزى، بۇرۇننى چايىغۇچىلار ۋە بارماقلىرىنىڭ
 ئارىسىنى ئارىلاپ يۇغۇچىلاردۇر. تاماقتىن كېيىن ئارىلىغۇچىلار بولسا،
 تاماقتىن كېيىن چىشلىرى ئارىسىدىكى تاماق يۇقىنى تازىلىغۇچىلار
 بولۇپ، نامازغا تۇرغان كىشىنىڭ چىشلىرى ئارىسىدا تاماق يۇقىنىڭ
 كۆرۈنۈپ تۇرۇشى شۇ كىشىدىكى ئىككى پەرىشتىگە ئەڭ يامان
 كۆرىلىدىغان ئىشتۇر»^①.

(«ئەلكەبىر»: 4061)

: 571

571 - ئەبۇ دەردا رەزىيەللاھۇ ئەنھۇدىن پەيغەمبەر سەللالاھۇ
 ئەلەيھى ۋەسەللەمنىڭ تاھارەت ئېلىۋېتىپ (قولدىكى) سۇنىڭ
 قالدۇقلىرىنى ساقاللىرىنىڭ ئارىسىغا ئۆتكۈزگەنلىكى، بىلەكلىرىدىن
 ئېشىپ قالغان سۇ بىلەن بېشىغا مەسھى قىلغانلىقى رىۋايەت
 قىلىنغان.^②

(«ئەلكەبىر»)

^① ھەيسەمى (1199): بۇ ھەدىسنى ئىمام ئەھمەد ۋە تەبەرانى رىۋايەت قىلغان بولۇپ، ھەر
 ئىككىلىسىنىڭ سەنەدىدە ۋاسىل رەققاشى ئىسىملىك ھەدىسى زەئىپ كىشى بار، - دېگەن.

^② ھەيسەمى (1205): بۇ ھەدىسنى تەبەرانى رىۋايەت قىلغان بولۇپ، سەنەدىدە تەمام ئىبنى نەجھ
 ئىسىملىك بىرى بار. ئىمام بۇخارى ۋە كۆپچىلىك ھەدىسشۇناسلار ئۇنىڭ ھەدىسى زەئىپ كىشى
 ئىكەنلىكىنى ئىلگىرى سۈرسە، يەھيا ئىبنى مەئىن ئىشەنچلىك كىشى ئىكەنلىكىنى
 ئوتتۇرىغا قويغان، - دېگەن.

572

572 - ئوسمان ئىبنى ئەففان رەزىيەللاھۇ ئەنھۇدىن پەيغەمبەر سەللالاھۇ ئەلەيھى ۋەسەللەمنىڭ ساقاللىرى ئارىسىغا سۇ ئۆتكۈزىدىغانلىقى رىۋايەت قىلىنغان^①.

(تىرمىزى: 31)

573

573 - ئەنەس ئىبنى مالىك رەزىيەللاھۇ ئەنھۇدىن مۇنداق رىۋايەت قىلىنىدۇ: پەيغەمبەر سەللالاھۇ ئەلەيھى ۋەسەللەم تاھارەت ئېلىۋېتىپ بىر ئالقان سۇنى ئېلىپ، زامىقىنىڭ ئاستىدىن ساقاللىرى ئارىسىغا ئۆتكۈزەتتى ۋە: «رەببىم مېنى مۇشۇنداق قىلىشقا بۇيرىدى» دەيتتى^②.

(ئەبۇ داۋۇد: 145)

:

574

β

^① ئەلبانى (28): سەھىھ - دېگەن.

^② ئەلبانى (132): سەھىھ - دېگەن.

574 - ۋائىل ئىبنى ھەجەر رەزىيەللاھۇ ئەنھۇنىڭ مۇنداق دېگەنلىكى رىۋايەت قىلىندۇ: مەن پەيغەمبەر سەلەللاھۇ ئەلەيھى ۋەسەللەمنىڭ يېنىدا ئىدىم، ئۇنىڭغا بىر قانچىدا سۇ كەلتۈرۈلدى. پەيغەمبەر ئەلەيھىسسالام ئوڭ قولىغا سۇ تۆكۈپ، ئۈچ قېتىم يۇدى. ئاندىن ئوڭ قولىنى قانچىغا چۆكۈرۈپ، سول قولىغا سۇ ئېلىپ، ئۈچ قېتىم يۇدى. ئاندىن يەنە ئوڭ قولىنى قانچىغا چۆكۈرۈپ، بىر ئوچۇم سۇ ئالدى ۋە ئۇنىڭ بىلەن ئېغىز - بۇرىنى چايقىدى. ئاندىن ئىككى قولىنى سۇغا بىراقلا تىقىپ، ئوچۇملاپ سۇ ئېلىپ، يۈزىنى ئۈچ قېتىم يۇدى. ئاندىن ساقلىنى ئارىلىدى ۋە ئىككى قولىنىڭ ئالدى تەرىپىگە مەسھى قىلدى. قۇلاقلىرىنىڭ ئىچىگە سۇ يەتكۈزۈش ئۈچۈن چىمچىلاق بارماقلىرىنى قۇلاقلىرىنىڭ ئىچىگە تىقتى. ئاندىن گەدىنىگە مەسھى قىلدى. يۈزىنىڭ قالدۇق سۈيىنى ساقاللىرىغا سۈرتتى. ئاندىن ئوڭ بىلىكىنى جەينەكتىن ئاشۇرۇپ، ئۈچ قېتىم يۇدى. ئاندىن سول بىلىكىنىمۇ ئوڭ قولى بىلەن جەينەكتىن ئاشۇرۇپ ئۈچ قېتىم يۇدى. ئاندىن بېشىغا ئۈچ قېتىم مەسھى قىلغاندىن كېيىن، قۇلاقلىرىنىڭ ئارقىسىغا ۋە گەدىنىگە مەسھى قىلدى. بېشىغا مەسھى قىلغان سۇ قالدۇقلىرى بىلەن ساقاللىرىنىڭ ئاستىنى سۈرتتى. ئاندىن ئوڭ پۇتىنى ئوشۇقىدىن پاقاقچىچە ئۈچ قېتىم يۇدى ۋە پۇت بارماقلىرىنىڭ ئارىسىنى ئارىلىدى. ئاندىن سول پۇتىنىمۇ ئوڭ پۇتىغا ئوخشاش يۇدى. ئاندىن ئوڭ ئالقىنىغا بىر ئوچۇم سۇ ئېلىپ، بېشىنىڭ ئۈستىگە تۆكتى. سۇ بېشىنىڭ ئەتراپلىدىن تامچىپ تۇراتتى. ئاخىرىدا: «مانا بۇ، تولۇق تاھارەتتۇر» دېدى.^①

(بەرزاز: 268؛ «ئەلكەبىر»)

^① ھەيسەمى (1178): بۇ ھەدىسنى تەبەرانى ۋە بەرزاز رىۋايەت قىلغان بولۇپ، سەنەدىدە سەئىد ئىبنى ئابدۇلجبار ئىسىملىك بىرى بار. ئىمام نەسائى ئۇنىڭ ھەدىسى كۈچلۈك ئەمەسلىكىنى ئىلگىرى سۈرسە، ئىبنى ھىببان ئۇنى ئىشەنچلىك كىشىلەر قاتارىدا تىلغا ئالغان. بۇ ھەدىسنىڭ سەنەدىدە يەنە مۇھەممەد ئىبنى ھەجەر ئىسىملىك ھەدىسى زەئىپ كىشى بار، دېگەن.

575 - ۋاسىلەدىن رىۋايەت قىلىنىدۇكى، پەيغەمبەر سەللالاھۇ ئەلەيھى ۋەسەللەم مۇنداق دېگەن:

«كىمكى بارماقلىرىنىڭ ئارىسىنى سۇ بىلەن ئارىلىمسا، قىيامەت كۈنى اللە تائالا ئوت بىلەن ئارىلايدۇ»^①.

(«ئەلكەبىر»: 3400)

576 - ئابدۇللاھ ئىبنى مەسئۇد رەزىيەللاھۇ ئەنھۇدىن رىۋايەت قىلىنىدۇكى، پەيغەمبەر سەللالاھۇ ئەلەيھى ۋەسەللەم مۇنداق دېگەن:

«بارماقلىرىڭلارنىڭ ئارىسىنى سۇ بىلەن ئارىلىمايدىكەنسىلەر، قىيامەتتە ئوت ئارىلايدۇ»^②.

(«ئەلئەۋسەت»: 9211)

577 - ئىبنى ئابباس رەزىيەللاھۇ ئەنھۇدىن رىۋايەت قىلىنىدۇكى، پەيغەمبەر سەللالاھۇ ئەلەيھى ۋەسەللەم مۇنداق دېگەن: «تاھارەت ئالغىنىڭدا، پۈت ۋە قوللىرىڭنىڭ بارماق ئارىلىرىنى سىلاپ يۇغىن»^③.

(ترمىزى: 39)

① ھەيسەمى (1209): بۇ ھەدىسنى تەبەرانى رىۋايەت قىلغان بولۇپ، سەنەدە ئەلا ئىبنى كەسىر لەيسى ئىسىملىك بىرى بار. ھەدىسشۇناسلار ئۇنىڭ ھەدىسى زەئىپ كىشى ئىكەنلىكىدە بىرلىككە كەلگەن، - دېگەن.

② ھەيسەمى (1210): بۇ ھەدىسنى تەبەرانى رىۋايەت قىلغان بولۇپ، سەنەدى ھەسەندۇر، - دېگەن.

③ ئەلبانى (36): ھەسەن ۋە سەھىھ - دېگەن.

578 - ئاسىم ئىبنى لەقت ئىبنى سۇبرە دادىسىنىڭ مۇنداق دېگەنلىكىنى رىۋايەت قىلىدۇ: مەن پەيغەمبەر سەللەللاھۇ ئەلەيھى ۋەسەللەمگە:

— ئى رەسۇلۇللاھ! تاھارەت ھەققىدە سۆزلەپ بەرسەڭ، - دېسەم، پەيغەمبەر سەللەللاھۇ ئەلەيھى ۋەسەللەم:

— تاھارەتنى كامىل ئال، روزىدار ۋاقتتىن باشقا ۋاقتتا بۇرنىڭغا سۇنى تولۇق ئېلىپ، ئوبدان چايقا! - دېدى.^①

(نەسائى: 87)

579 - ئەبۇ ھۇرەيرە رەزىيەللاھۇ ئەنھۇدىن رىۋايەت قىلىندۇكى، رەسۇلۇللاھ سەللەللاھۇ ئەلەيھى ۋەسەللەم مۇنداق دېگەن: «ئۈممىتىمگە ئېغىرچىلىق تۇغدۇرۇپ قويماي دېمەيدىغان بولسام، ئۇلارنى مىسۋاك ئىشلىتىشكە بۇيرۇيتتۇم».

(بۇخارى: 7240)

580 - ئەبۇ ھۇرەيرە رەزىيەللاھۇ ئەنھۇدىن رىۋايەت قىلىندۇكى، رەسۇلۇللاھ سەللەللاھۇ ئەلەيھى ۋەسەللەم مۇنداق دېگەن: «ئۈممىتىمگە ياكى كىشىلەرگە ئېغىرچىلىق تۇغدۇرۇپ قويماي دېمەيدىغان بولسام، ئۇلارنى ھەر نامازدا مىسۋاك ئىشلىتىشكە بۇيرۇيتتۇم».

(بۇخارى: 887)

^① ئەلبانى (85): سەھىھ - دېگەن.

581 - ئەبۇ ھۇرەيرە رەزىيەللاھۇ ئەنھۇدىن رىۋايەت قىلىنىدۇكى، رەسۇلۇللاھ سەللالاھۇ ئەلەيھى ۋەسەللەم مۇنداق دېگەن: «ئۈممىتىمگە ئېغىرچىلىق تۇغدۇرۇپ قويماي دېمەيدىغان بولسام، ئۇلارنى ھەر نامازغا يېڭىدىن تاھارەت ئېلىشقا ياكى ھەر تاھارەتتە مەسۋاك ئىشلىتىشكە بۇيرۇيتتۇم»^①.

(ئەھمەد: 7461)

582 - زەيد ئىبنى خالىد رەزىيەللاھۇ ئەنھۇ بەش ۋاقىت نامازغا خۇددى كاتىپ قەلىمىنى قىسۋالغاندەك، مەسۋىكىنى قۇلىقىغا قىسۋالغان ھالەتتە كېلەتتى. چىشىنى مەسۋاكلىماستىن نامازغا تۇرمايتتى، مەسۋاكلاپ بولغاندىن كېيىن، يەنە قۇلىقىغا قىسۋالاتتى^②.
(ترمىزى: 23)

583 - ئائىشە رەزىيەللاھۇ ئەنھادىن مۇنداق رىۋايەت قىلىنىدۇ: پەيغەمبەر سەللالاھۇ ئەلەيھى ۋەسەللەم مەيلى كۈندۈز ياكى كېچىدە بولسۇن، ئۇخلاپ ئويغانسىلا، تاھارەت ئېلىشتىن بۇرۇن مەسۋاك ئىشلىتەتتى^③.

(ئەبۇ داۋۇد: 57)

^① ھەيسەمى (1118): بۇ ھەدىسنى تەبەرانى رىۋايەت قىلغان بولۇپ، سەنەدىدە مۇھەممەد ئىبنى ئەمر ئىبنى ئەلقەمە ئىسىملىك ئىشەنچلىك ۋە ھەدىسى ھەسەن بىرى بار، - دېگەن.

^② ئەلبانى (22): سەھىھ - دېگەن.

^③ ئەلبانى (51): ھەسەن، - دېگەن.

584 - مىقدام ئىبنى شۇرەيھ رەزىيەللاھۇ ئەنھۇ دادىسىنىڭ مۇنداق دېگەنلىكىنى رىۋايەت قىلىدۇ: مەن ئائىشە رەزىيەللاھۇ ئەنھادىن پەيغەمبەر سەللالاھۇ ئەلەيھى ۋەسەللەمنىڭ ئۆيگە كىرگەندە تۇنجى بولۇپ قىلىدىغان ئىشى توغرىلىق سورىغانىدىم، ئۇ: «مىسۋاك ئىشلىتىش» دەپ جاۋاب بەردى.

(مۇسلىم: 253)

585 - ئائىشە رەزىيەللاھۇ ئەنھادىن رىۋايەت قىلىنىدۇكى، پەيغەمبەر سەللالاھۇ ئەلەيھى ۋەسەللەم مۇنداق دېگەن:
«مىسۋاك ئېغىزنى پاكلايدۇ ۋە اللەنى رازى قىلىدۇ»^①.

(نەسائى: 5)

586 - ئابباس رەزىيەللاھۇ ئەنھۇدىن رىۋايەت قىلىنىدۇكى، پەيغەمبەر سەللالاھۇ ئەلەيھى ۋەسەللەم مۇنداق دېگەن:
«مىسۋاك ئېغىزنى پاكلايدۇ، كۆزنى روشەنلەشتۈرىدۇ ۋە اللەنى رازى قىلىدۇ»^②.

(«ئەلكەبىر»)

^① ئەلبانى (5): سەھىھ - دېگەن.

^② ھەيسەمى (1115): بۇ ھەدىسنى تەبەرانى رىۋايەت قىلغان بولۇپ، سەئىد دە بەھر ئىبنى كەنىز سەقا ئىسىملىك بىرى بار. ھەدىسشۇناسلار ئۇنىڭ ھەدىسى زەئىپ كىشى ئىكەنلىكىدە بىرلىككە كەلگەن، - دېگەن.

587 - ئەبۇ بۇردە دادىسىنىڭ مۇنداق دېگەنلىكىنى رىۋايەت قىلىدۇ: مەن پەيغەمبەر سەللەللاھۇ ئەلەيھى ۋەسەللەمنىڭ يېنىغا كەلسەم، ئۇ چىشىنى مىسۋاكاۋىتپىتكەن. مىسۋاك ئاغزىدا بولۇپ، خۇددى قۇسۇۋىتىدىغاندەك ھۆۋ، ھۆۋ... دەۋاتتى. (بۇخارى: 244).

588 - ئۇ يەنە مۇنداق دەيدۇ: مەن پەيغەمبەر سەللەللاھۇ ئەلەيھى ۋەسەللەمنىڭ يېنىغا كىرسەم، مىسۋاكنى تىلىنىڭ بىر تەرىپىگە تەگكۈزۈپ تۇرۇپ چىشىنى مىسۋاكاۋاتقان ئىكەن.^①

589 - ئەبۇ مۇسا رەزىيەللاھۇ ئەنھۇدىن مۇنداق رىۋايەت قىلىنىدۇ: مەن پەيغەمبەر سەللەللاھۇ ئەلەيھى ۋەسەللەمنىڭ يېنىغا كىرسەم، مىسۋاكنىڭ بىر تەرىپىنى تىلىنىڭ ئۈستىگە قويۇپ، خۇددى ياندۇرۇۋىتىدىغاندەك: ھۆۋ، ھۆۋ! - دەپ تۇرۇپ، چىشىنى مىسۋاكاۋاتقان ئىكەن.^②

(نەسائى: 3)

590 - ئەنەس رەزىيەللاھۇ ئەنھۇدىن رىۋايەت قىلىنىدۇكى، پەيغەمبەر سەللەللاھۇ ئەلەيھى ۋەسەللەم مۇنداق دېگەن: «مەن سىلەرگە مىسۋاك ھەققىدە كۆپ تەلىم بەردىم». (بۇخارى: 888)

^① ئەلبانى (39): سەھىھ - دېگەن.

^② ئەلبانى (3): سەھىھ - دېگەن.

591 - ئەنەس رەزىيەللاھۇ ئەنھۇدىن رىۋايەت قىلىنىدۇكى، پەيغەمبەر سەللالاھۇ ئەلەيھى ۋەسەللەم: «مەن سىلەرگە مەسئۇك ھەققىدە ھەقىقەتەن كۆپ تەلىم بەردىم» دېگەن.^①

(نەسائى: 6)

592 - ئائىشە رەزىيەللاھۇ ئەنھادىن مۇنداق رىۋايەت قىلىنىدۇ: پەيغەمبەر سەللالاھۇ ئەلەيھى ۋەسەللەم چىشىنى مەسئۇكلاۋاتاتتى، ئۇنىڭ يېنىدا بىرى يەنە بىرىدىن چوڭ ئىككى ئادەم بار ئىدى. بۇ ۋاقىتتا، اللە تائالا مەسئۇكنىڭ ئۇ ئىككى كىشىنىڭ چوڭغا بېرىلىشى ھەققىدە ۋەھىي چۈشۈردى.^②

(ئەبۇ داۋۇد: 50)

593 - ئائىشە رەزىيەللاھۇ ئەنھا پەيغەمبەر سەللالاھۇ ئەلەيھى ۋەسەللەمنىڭ مۇنداق دېگەنلىكىنى رىۋايەت قىلىدۇ: «مەسئۇك قىلىپ ئوقۇلغان ناماز، مەسئۇكسىز ئوقۇلغان نامازدىن 70 ھەسسە ئەۋزەلدۇر»^③.

(ئەھمەد: 25808؛ ئەبۇ يەئلا ۋە بەرزاز)

^① ئەلبانى (6): سەھىھ - دېگەن.

^② ئەلبانى (40): سەھىھ - دېگەن.

^③ ھەيسەمى (2554): بۇ ھەدىسنى ئىمام ئەھمەد، بەرزاز ۋە ئەبۇ يەئلا رىۋايەت قىلغان بولۇپ، ھاكىم ئۇنىڭ سەھىھ ھەدىس ئىكەنلىكىنى ئىلگىرى سۈرگەن، - دېگەن.

594

:

”:

”

594 - ئەلى رەزىيەللاھۇ ئەنھۇ مەسۋاك ئىشلىتىشكە بۇيرۇپ، پەيغەمبەر سەللەللاھۇ ئەلەيھى ۋەسەللەمنىڭ مۇنداق دېگەنلىكىنى رىۋايەت قىلدۇ:

«بىر كىشى مەسۋاك ئىشلىتىپ نامازغا تۇرسا، پەرىشتە ئۇنىڭ ئارقىسىدا تۇرۇپ قىرائىتىگە قۇلاق سالىدۇ، ئاندىن ئۇنىڭغا يېقىنلىشىدۇ، ھەتتاكى ئاغزىنى ئۇنىڭ ئاغزىغا قويىدۇ. ئۇ كىشىنىڭ ئاغزىدىن چىققان قۇرئان شۇ ھامان پەرىشتىنىڭ قەلبىگە كىرىدۇ، شۇڭا سىلەر قۇرئان ئوقۇماقچى بولغاندا ئاغزىڭلارنى پاكىزلاڭلار!»^①
(بەززار رىۋايەت قىلغان)

595 -

:

:

”

”:

:

”

595 - ئائىشە رەزىيەللاھۇ ئەنھادىن مۇنداق رىۋايەت قىلىنىدۇ: مەن پەيغەمبەر سەللەللاھۇ ئەلەيھى ۋەسەللەمدىن:

— ئى اللەنىڭ ئەلچىسى! چىشى قالمىغانلارمۇ مەسۋاك ئىشلىتىمىدۇ؟ - دەپ سورىسام، پەيغەمبەر سەللەللاھۇ ئەلەيھى ۋەسەللەم: - ھەئە، - دېدى. مەن:

- قانداق مەسۋاكلايدۇ؟ - دەپ سورىسام:

- بارمىقىنى ئاغزىغا سېلىپ مىدىرلىتىدۇ، - دېدى.^②

(«ئەلئەۋسەت»)

^① ھەيسەمى (2564): بۇ ھەدىسنى بەززار رىۋايەت قىلغان بولۇپ، راۋىيلىرى ئىشەنچلىكتۇر، - دېگەن.

^② ھەيسەمى (2574): بۇ ھەدىسنى تەبەرانى رىۋايەت قىلغان بولۇپ، سەنەدىدە ئىيسا ئىبنى ئابدۇللاھ ئەنسارىي ئىسىملىك ھەدىسى زەئىپ كىشى بار، - دېگەن.

:

:

"

"

596 - مۇئاز ئىبنى جەبەل رەزىيەللاھۇ ئەنھۇ مۇنداق دەيدۇ: مەن پەيغەمبەر سەللالاھۇ ئەلەيھى ۋەسەللەمنىڭ مۇنداق دېگەنلىكىنى ئاڭلىدىم: «مىسۋاكنىڭ ئەڭ ياخشىسى مۇبارەك زەيتۇن دەرىخى بولۇپ، ئۇ ئېغىزنى پاكلايدۇ ۋە چىشنىڭ كىرىنى ئالىدۇ. زەيتۇن دەرىخىنىڭ مىسۋىكى مەن ۋە مەنىدىن ئىلگىرىكى پەيغەمبەرلەرنىڭ مىسۋىكىدۇر»^①.

(«ئەلئەۋسەت»)

:

:

:

597 - ئەبۇ خەيرە سەنابەھدىن مۇنداق رىۋايەت قىلىنىدۇ: ئابدۇ قەيس قەبىلىسىدىن پەيغەمبەر سەللالاھۇ ئەلەيھى ۋەسەللەمنىڭ قېشىغا كەلگەن ۋەكىللەر ئىچىدە مەنمۇ بار ئىدىم. پەيغەمبەر سەللالاھۇ ئەلەيھى ۋەسەللەم بىزگە چىشمىزنى تازىلاش ئۈچۈن ئەراك دەرىخىدىن تەييارلانغان مىسۋاكلارنى بەردى. بىز:
 - ئى رەسۇلۇللاھ! بىزدە خورما شېخى بار، شۇنداقتمۇ سېنىڭ ئىكرامىڭنى ۋە ھەدىيەڭنى قوبۇل قىلايلى، - دېسەك، پەيغەمبەر سەللالاھۇ ئەلەيھى ۋەسەللەم:
 - ئى اللھ! ئابدۇقەيس قەبىلىسىنىڭ (گۇناھلىرىنى) مەغپىرەت

^① ھەيسەمى (2576): بۇ ھەدىسنى تەبەرانى رىۋايەت قىلغان بولۇپ، سەنەدىدە مۇئەللىل ئىبنى مۇھەممەد ئىسىملىك بىرى بار. مەن ئۇنىڭ تەرجىمھالىنى تاپالمىدىم، - دېگەن.

قىلغىن! - دەپ دۇئا قىلدى^①.

(«ئەلكەبىر»)

598

598 - ئەبۇ ئۇمامە رەزىيەللاھۇ ئەنھۇدىن رىۋايەت قىلىنىدۇكى،
 پەيغەمبەر سەللەللاھۇ ئەلەيھى ۋەسەللەم مۇنداق دېگەن:
 «مېسۋاك ئىشلىتىڭلار، ھەقىقەتەن مېسۋاك ئېغىزنى پاكلايدۇ ۋە
 اللەنى رازى قىلىدۇ. جىبرىئىل كېلىپلا قالسا، ماڭا مېسۋاك
 ئىشلىتىشنى تەۋسىيە قىلىدۇ. ھەتتا مەن مېسۋاك ئىشلىتىش ماڭا ۋە
 ئۈممىتىمگە پەرز بولۇپ قالامدىكىن دەپ قورقۇپ قالىدىم. ئەگەر
 ئۈممىتىمگە مۇشەققەت بولۇپ قېلىشىدىن قورقمىغان بولسام، ئۇلارغا
 مېسۋاك ئىشلىتىشنى پەرز قىلاتتىم. مەن مېسۋاكنى شۇنداق كۆپ
 ئىشلىتىمەنكى، ھەتتا بەزىدە چىشلىرىمنى قومۇرۇۋېتەرمەنمۇ دەپ
 ئەنسىرەپ قالمەن»^②.

(ئىبنى ماجە: 289)

599

599 - ئەبۇ ھۈرەيرە رەزىيەللاھۇ ئەنھۇدىن رىۋايەت قىلىنىدۇكى،
 پەيغەمبەر سەللەللاھۇ ئەلەيھى ۋەسەللەم مۇنداق دېگەن:
 «بىرىڭلار ئۇيقۇدىن قوپقاندا، قولنى ئۈچ قېتىم يۇمىغۇچە قاچىغا
 تىقىمىسۇن. چۈنكى ئۇ قولنىڭ نەلەردە قالغانلىقىنى بىلمەيدۇ».
 (مۇسلىم: 278)

① ھەيسەمى (2575): بۇ ھەدىسنى تەبەرانى رىۋايەت قىلغان بولۇپ، سەئەدى ھەسەندۇر، - دېگەن.
 ② ئەلبانى (58): زەئىپ، - دېگەن.

600

600 - يەنە بىر رىۋايەتتە مۇنداق دېيىلگەن: «چۈنكى ئۇ قولنىڭ نەلەرنى تاۋاب قىلىپ، نەلەردە قالغانلىقىنى بىلمەيدۇ»^①.
(ئەبۇ داۋۇد: 105)

^① ئەلبانى (96): سەھىھ - دېگەن.

ئېغىز بۇرۇنغا سۇ ئېلىش، كامىل تاھارەت ۋە باشقىلار

601

601 - ئەبۇ ھۈرەيرە رەزىيەللاھۇ ئەنھۇدىن رىۋايەت قىلىنىدۇكى، پەيغەمبەر سەللەللاھۇ ئەلەيھى ۋەسەللەم مۇنداق دېگەن: «تاھارەت ئالغان ئادەم بۇرۇنغا سۇ ئېلىپ پاكىز چايقىسۇن، (چوڭ تەرەتتىن كېيىن) چالما تۇتقان ئادەم تاق تۇتسۇن».

(بۇخارى: 161)

602

»

«.

602 - ھەممىم ئىبنى مۇنەببەھ: مانا بۇ، ئەبۇ ھۈرەيرە رەزىيەللاھۇ ئەنھۇنىڭ پەيغەمبەر سەللەللاھۇ ئەلەيھى ۋەسەللەمدىن بىزگە رىۋايەت قىلغان ھەدىسى، دەپ بىر قانچە ھەدىسنى زىكرى قىلدى، شۇ قاتاردا پەيغەمبەر سەللەللاھۇ ئەلەيھى ۋەسەللەم: «تاھارەت ئالغانلار بۇرۇنغا سۇنى تولۇق ئېلىپ، ئوبدان چايقىسۇن» دېدى، - دېگەن ھەدىسنىمۇ تىلغا ئالدى.

(مۇسلىم: 237)

603

603 - ئەبۇ ھۈرەيرە رەزىيەللاھۇ ئەنھۇدىن رىۋايەت قىلىنىدۇكى، پەيغەمبەر سەللالاھۇ ئەلەيھى ۋەسەللەم مۇنداق دېگەن: «ئۇيقۇسىدىن ئويغىنىپ تاھارەت ئالماقچى بولغانلار بۇرۇنغا ئۈچ قېتىم سۇ ئېلىپ چايقسۇن، چۈنكى شەيتان بۇرۇننىڭ تۆشكىدە قونۇپ قالىدۇ»^①.
(نەسائى: 90)

604

604 - ئىبنى ئابباس رەزىيەللاھۇ ئەنھۇمدىن رىۋايەت قىلىنىدۇكى، پەيغەمبەر سەللالاھۇ ئەلەيھى ۋەسەللەم مۇنداق دېگەن: «بۇرۇنۇڭلارنى ئىككى ياكى ئۈچ قېتىم ئوبدان چايقاڭلار»^②.
(ئەبۇ داۋۇد: 141)

605

605 - ئەبۇ ھۈرەيرە رەزىيەللاھۇ ئەنھۇ پەيغەمبەر سەللالاھۇ ئەلەيھى ۋەسەللەمدىن مۇنداق ئاڭلىغانلىقىنى رىۋايەت قىلىدۇ: «مېنىڭ ئۈممىتىم قىيامەت كۈنى تاھارەتنىڭ تەسىرىدىن چىرايلىرى ۋە پۈت - قوللىرى نۇرلانغان ھالدا چاقىرىلىدۇ. سىلەردىن كىمكى ئۆزىنىڭ نۇرىنى كېڭەيتەلسە كېڭەيتسۇن».
(بۇخارى: 136)

606

^① ئەلبانى (88): سەھىھ - دېگەن.

^② ئەلبانى (128): سەھىھ - دېگەن.

606 - نۆۋەيم ئىبنى ئابدۇللاھ مۇجمىردىن مۇنداق رىۋايەت قىلىنىدۇ: مەن ئەبۇ ھۇرەيرە رەزىيەللاھۇ ئەنھۇنىڭ تاھارەت ئېلىۋاتقانلىقىنى كۆردۈم. ئۇ تاھارەتنى كامىل ئالدى، ئالدى بىلەن يۈزىنى يۇدى، ئاندىن ئوڭ - سول بىلىكىنى جەينىكىدىن ئۆتكۈزۈپ يۇغاندىن كېيىن، بېشىغا مەسھى قىلدى، ئاندىن ئوڭ - سول پۈتتىنمۇ پاقىقىغا قەدەر يۇيۇپ بولۇپ: مەن پەيغەمبەر سەللەللاھۇ ئەلەيھى ۋەسەللەمنىڭ مۇشۇنداق تاھارەت ئالغانلىقىنى كۆرگەندىم ۋە: «سىلەر ئۈمىتىمنىڭ ئىچىدىن قىيامەت كۈنى تاھارەتنى كامىل ئالغانلىقى ئۈچۈن چىرايلىرى، پۈت - قوللىرى نۇرلانغان ھالدا چاقىرىلىدىغان كىشىلەر سىلەر. كىمكى ئۆزىدىكى نۇرنى كېڭەيتەلسە كېڭەيتسۇن» دېگەنلىكىنى ئاڭلىغان ئىدىم، - دېدى.

(مۇسلىم: 246)

607

607 - نۆۋەيم ئىبنى ئابدۇللاھتىن رىۋايەت قىلىنىدۇكى، ئۇ ئەبۇ ھۇرەيرە رەزىيەللاھۇ ئەنھۇنىڭ تاھارەت ئېلىۋېتىپ، يۈزىنى يۇغانلىقىنى، قوللىرىنى مۇرىسىگە قەدەر يۇغىلى ئاز قالغانلىقىنى، پۈتتىنمۇ پاقىقىغا قەدەر يۇغانلىقىنى كۆرگەن ۋە ئۇنىڭ: ”مەن پەيغەمبەر ئەلەيھىسسالامنىڭ مۇنداق، مۇنداق دېگەنلىكىنى ئاڭلىغان ئىدىم“ دەپ، يۇقىرىقى بىلەن ئوخشاش مەزمۇندا ھەدىس سۆزلەپ بەرگەنلىكىنى ئاڭلىغان.

(مۇسلىم: 246)

608 - ئەبۇ ھازىمدىن مۇنداق رىۋايەت قىلىنىدۇ: ئەبۇ ھۇرەيرە نامازغا تاھارەت ئېلىۋاتقاندا، مەن ئۇنىڭ ئارقىسىدا ئىدىم، ئۇ قولنى تاكى قولىقىغا قەدەر يۇدى. مەن ئۇنىڭدىن:
 - بۇ قانداق تاھارەت؟ - دەپ سورىسام، ئۇ:
 - ھەي فەررۇخنىڭ ئوغۇللىرى سىلەر بۇ يەردىمىتىڭلار؟ ئەگەر مەن سىلەرنىڭ بۇ يەردە ئىكەنلىكىڭلارنى بىلگەن بولسام، مۇنداق تاھارەت ئالمايتتىم. مەن دوستۇم رەسۇلۇللاھنىڭ: «(ئاخىرەتتە) مۇئمىننىڭ زىننىتى تاھارەت سۈيى يەتكەن جايغىچە يېتىدۇ» دېگەنلىكىنى ئاڭلىغان ئىدىم، - دەپ جاۋاب بەردى.

(مۇسلىم: 250)

609 - ئابدۇللاھ ئىبنى ئابباس رەزىيەللاھۇ ئەنھۇما مۇنداق دەيدۇ: رەسۇلۇللاھ سەللەللاھۇ ئەلەيھى ۋەسەللەم بىزنى (يەنى پەيغەمبەر ئەلەيھىسسالامنىڭ ئۇرۇق-ئەۋلادىنى) ھېچ بىر ئىشتا باشقا كىشىلەردىن پەرقلەندۈرگەن ئەمەس، پەقەت تۆۋەندىكى ئۈچ خىل ئىشتا بىزنى باشقىلاردىن پەرقلەندۈرۈپ، بىزنى تاھارەتنى كامىل ئېلىشقا^①، سەدىقە يېمەسلىككە، ئېشەك بىلەن ئاتنى جۈپلەشتۈرمەسلىككە

^① بۇ يەردىكى تاھارەتنى كامىل ئېلىشتىن، ھەر ئەزانى ئۈچ قېتىمدىن تولۇق يۇيۇش كۆزدە تۇتىلىدۇ. دېمەك پەيغەمبەر ئەلەيھىسسالام ئۇرۇق-ئەۋلادىنى تاھارەتنى بۇ شەكىلدە ئېلىشقا بۇيرىغان، ئەمما باشقىلارنى بۇ شەكىلدە ئېلىشقا تەرغىپ قىلغان، بۇيرىمىغان. چۈنكى ھەر ئەزانى بىر قېتىمدىن يۇيۇش بىلەن ئېلىنغان تاھارەتمۇ ساغلام تاھارەتتۇر.

(نەسائى: 141)

610
:
:
:

610 - ئەبۇ ھۇرەيرە رەزىيەللاھۇ ئەنھۇدىن مۇنداق رىۋايەت قىلىنىدۇ:
بىر ئادەم پەيغەمبەر سەللالاھۇ ئەلەيھى ۋەسەللەمنىڭ يېنىغا كېلىپ:
— كامىل تاھارەت قانداق بولىدۇ؟ - دەپ سورىدى. پەيغەمبەر
سەللالاھۇ ئەلەيھى ۋەسەللەم ئۇنىڭغا تاكى ناماز ۋاقتى كىرگەنگە قەدەر
جاۋاب بەرمىدى. ناماز ۋاقتى كىرگەندە، بىر قاچا سۇ ئەكەلدۈرۈپ
قوللىرىنى يۇدى، ئېغىز - بۇرنىنى چايقىدى، يۈزى ۋە ئىككى قولىنى ئۈچ
قېتىمدىن يۇيۇپ، بېشىغا مەسھى قىلدى. ئاندىن ئىككى پۇتىنى ئۈچ
قېتىم يۇدى ۋە كىيىمنىڭ ئاستى تەرىپىگە سۇ سېپىپ:

— كامىل تاھارەت دېگەن مانا مۇشۇنداق بولىدۇ، - دېدى ②.
(ئەبۇ يەئلا؛ بەززار: 6589)

611
:
" :
" :
» :

① ئەلبانى (137): سەھىھ - دېگەن.

② ھەيسەمى (1221): بۇ ھەدىسنى ئەبۇ يەئلا ۋە بەززار رىۋايەت قىلغان بولۇپ، سەنەدىدە ئەبۇ مەئشەر ئىسىملىك بىرى بار. ئۇنىڭ «قول، غازات ۋە پەزىلەتلىك ئەمەللەر» ھەققىدىكى ھەدىسلىرىنى قوبۇل قىلىشقا بولىدۇ (يەنى ھالال - ھارام ۋە باشقا ھۆكۈملەر ھەققىدىكى ھەدىسلىرى قوبۇل قىلىنمايدۇ). قالغان راۋىيلار سەھىھ ھەدىسنىڭ راۋىيلىرىدۇر، - دېگەن.

611 - مۇئاۋىيە ئىبنى قۇررە دادىسىدىن چوڭ دادىسىنىڭ مۇنداق دېگەنلىكىنى رىۋايەت قىلىدۇ: پەيغەمبەر سەللەللاھۇ ئەلەيھى ۋەسەللەم ئەزالىرىنى بىر قېتىمدىنلا يۇيۇپ تاھارەت ئالدى ۋە: «مانا بۇ تاھارەت، اللہ تائالا نامازنى بۇنىڭسىز قوبۇل قىلمايدىغان تاھارەتتۇر» دېدى. ئاندىن ئىككى قېتىمدىن يۇيۇپ تاھارەت ئالدى ۋە: «كىمكى مۇشۇنداق تاھارەت ئالسا، اللہ تائالا ئۇنىڭغا ئىككى ھەسسە ئەجىر بېرىدۇ» دېدى. ئاندىن ئۈچ قېتىمدىن يۇيۇپ تاھارەت ئالدى ۋە: «مانا بۇ، تاھارەتنىڭ كامىل بولغىنىدۇر. مانا بۇ، مېنىڭ ۋە اللہنىڭ دوستى ئىبراھىمنىڭ تاھارىتىدۇر» دېدى.^①

(«ئەلئەۋسەت»)

612

612 - ئەنەس رەزىيەللاھۇ ئەنھۇدىن مۇنداق رىۋايەت قىلىنىدۇ: رەسۇلۇللاھ سەللەللاھۇ ئەلەيھى ۋەسەللەم غۇسلى قىلغاندا، بىر سا بىلەن بەش مۇد^② قاقەدەر سۇ ئىشلىتەتتى، كىچىك تاھارەتتە بىر مۇد سۇ ئىشلىتەتتى.

(بۇخارى: 201)

613

613 - ئەنەس ئىبنى مالىك مۇنداق دەيدۇ: پەيغەمبەر سەللەللاھۇ ئەلەيھى ۋەسەللەم بىر مەككۇك^③ سۇدا تاھارەت ئالاتتى. بەش مەككۇكقا

^① ھەيسەمى (1230): بۇ ھەدىسنى تەبەرانى رىۋايەت قىلغان بولۇپ، سەنەدەدە ئابدۇرەھىم ئىبنى زەيد ئىسىملىك ھەدىسى مەترۇك كىشى بار. ئۇنىڭ ئاتىسى زەيد ھەققىدە ئىختىلاپ بار، - دېگەن.

^② بىر سا: 3.3 لىتىرغا، بىر مۇد: 0.83 لىتىرغا تەڭ. شۇنداق بولغاندا، بەش مۇد سۇ 4.15 لىتىرغا تەڭ بولىدۇ (بىر رەتلى يېرىم مۇدقا تەڭ).

^③ بىر مەككۇك تەخمىنەن بىر يېرىم ساغا تەڭ.

قەدەر سۇدا غۇسلى قىلاتتى^①.

(نەسائى: 229)

614 - - - "

"

614 - ئەنەس ئىبنى ماللىك رەزىيەللاھۇ ئەنھۇدىن رىۋايەت قىلىنىدۇكى، پەيغەمبەر سەللالاھۇ ئەلەيھى ۋەسەللەم مۇنداق دېگەن: «تاھارەت ئۈچۈن ئىككى رەتلى (بىر رەتلى يېرىم مۇدقا تەڭ) سۇ كۇپايە قىلىدۇ»^②.

(ترمىزى: 609)

615

615 - ئەنەس رەزىيەللاھۇ ئەنھۇدىن مۇنداق رىۋايەت قىلىنىدۇ: پەيغەمبەر سەللالاھۇ ئەلەيھى ۋەسەللەم ئىككى رەتلى سۇ سىغقۇدەك قاچىدا تاھارەت ئالاتتى، بىر سا سۇدا غۇسلى قىلاتتى^③. (ئەبۇ داۋۇد: 95)

616

616 - كەئبىننىڭ قىزى ئۇممۇ ئەممارەدىن مۇنداق رىۋايەت قىلىنىدۇ: پەيغەمبەر سەللالاھۇ ئەلەيھى ۋەسەللەم بىر مۇد سۇنىڭ ئۈچتىن ئىككىسى سىغقۇدەك قاچىدا تاھارەت ئالدى^④. (نەسائى: 74)

① ئەلبانى (223): سەھىھ - دېگەن.

② ئەلبانى (499): سەھىھ - دېگەن.

③ ئەلبانى (17): زەئىپ، - دېگەن.

④ ئەلبانى (72): سەھىھ - دېگەن.

617 - مۇئەۋۋىز ئىبنى ئەفراننىڭ قىزى رۇبەيىئە رەزىيەللاھۇ ئەنھادىن مۇنداق رىۋايەت قىلىنىدۇ: پەيغەمبەر سەللاھۇ ئەلەيھى ۋەسەللەم بىزنىڭ ئۆيگە كېلەتتى، مەن بىر مۇد ۋە بىر مۇدنىڭ ئۈچتىن بىرى ياكى تۆتتىن بىرى (يەنى بىر مۇدتىن چىقراق سۇ) سىغقۇدەك قاچىنى ئېلىپ، ئۇنىڭغا سۇ قويۇپ بېرەتتىم، شۇ سۇدا ئەزالىرىنى ئۈچ قېتىمدىن يۇيۇپ تاھارەت ئالاتتى.

(دارىمى: 690)

618 - ئابدۇللاھ ئىبنى زەيد رەزىيەللاھۇ ئەنھۇدىن مۇنداق رىۋايەت قىلىنىدۇ: پەيغەمبەر سەللاھۇ ئەلەيھى ۋەسەللەم بىزنىڭ قېشىمىزغا كەلدى، بىز ئۇنىڭغا تۇچتىن ياسالغان بىر قاچىدا سۇ بەرگەن ئىدۇق، شۇنىڭدا تاھارەت ئالدى^①.

(ئەبۇ داۋۇد: 100)

619 - ئابدۇللاھ ئىبنى ئەمر رەزىيەللاھۇ ئەنھۇدىن مۇنداق رىۋايەت قىلىنىدۇ: سەئد تاھارەت ئېلىۋاتقاندا، پەيغەمبەر سەللاھۇ ئەلەيھى ۋەسەللەم ئۇنىڭ يېنىدىن ئۆتۈپ كېتىۋېتىپ: — نېمىدېگەن ئىسراپچىلىق بۇ؟ - دېدى. سەئد: — تاھارەتتىمۇ ئىسراپچىلىق بولامدۇ؟ - دېۋىدى، پەيغەمبەر

^① ئەلبانى (91): سەھىھ - دېگەن.

سەللالاھۇ ئەلەيھى ۋەسەللەم:

- ھەئە، ئەگەر ئېقىن ئۆستەڭدىن تاھارەت ئالساڭمۇ ئىسراپ بولىدۇ
(يەنى ئېھتىياجغا چۈشلۈك ئىشلىتىش كېرەك)، - دېدى ①.
(ئىبنى ماجە: 425)

620

620 - ئائىشە رەزىيەللاھۇ ئەنھادىن مۇنداق رىۋايەت قىلىنىدۇ:
پەيغەمبەر سەللالاھۇ ئەلەيھى ۋەسەللەمنىڭ تاھارەت ئېلىپ بولغاندىن
كېيىن ئەزالىرىنى سۈرتىدىغان بىر دانە لوڭگىسى بار ئىدى ②.
(ترمىزى: 53)

621

621 - مۇئاز ئىبنى جەبەل رەزىيەللاھۇ ئەنھۇنىڭ: مەن پەيغەمبەر
سەللالاھۇ ئەلەيھى ۋەسەللەمنىڭ تاھارەت ئالغاندىن كېيىن يۈزىنى
كېيىمنىڭ بىر تەرىپى بىلەن سۈرتكىنى كۆردۈم، - دېگەنلىكى
رىۋايەت قىلىنىدۇ ③.
(ترمىزى: 54)

622

622 - ئەبۇ ھۈرەيرە رەزىيەللاھۇ ئەنھۇدىن رىۋايەت قىلىنىدۇكى،
پەيغەمبەر سەللالاھۇ ئەلەيھى ۋەسەللەم مۇنداق دېگەن:
«تاھارەتسىز ئوقۇلغان ناماز ناماز ئەمەس، بىسمىللاھ دېمەستىن»

① ئەلبانى (96): زەئىپ، - دېگەن.

② ئەلبانى (7): سەنەدى زەئىپ، - دېگەن.

③ ئەلبانى (8): سەنەدى زەئىپ، - دېگەن.

ئالغان تاھارەت تاھارەت ئەمەس»^①.

(ئەبۇ داۋۇد: 101)

623 :

623 - ئۇنىڭدىن كەلگەن يەنە بىر رىۋايەتتە مۇنداق دېيىلگەن:
«كىمكى تاھارەتنىڭ بېشىدا بىسمىللاھ دېسە، پۈتۈن بەدىنى
پاكلىنىدۇ. كىمكى بىسمىللاھ دېمەستىن تاھارەت ئالسا، پەقەت
يۈيۈلغان ئەزالىرىلا پاكلىنىدۇ».

(رەزىن رىۋايەت قىلغان)

624 :

624 - ئەبۇ مۇسا رەزىيەللاھۇ ئەنھۇدىن مۇنداق رىۋايەت قىلىنىدۇ:
مەن پەيغەمبەر سەللالاھۇ ئەلەيھى ۋەسەللەمنىڭ يېنىغا كەلسەم، ئۇ
تاھارەت ئېلىۋاتقانكەن. مەن ئۇنىڭ (تاھارەت ئېلىۋېتىپ): «ئى ئاللا!
گۇناھىمنى مەغپىرەت قىل، قەبرەمنى كەڭ قىل، رىزقىمغا بەرىكەت
ئاتا قىل!» دەپ دۇئا قىلغىنىنى ئاڭلىدىم.

(رەزىن رىۋايەت قىلغان)

625 :

625 - ئەبۇ ھۈرەيرە رەزىيەللاھۇ ئەنھۇدىن رىۋايەت قىلىنىدۇكى،
پەيغەمبەر سەللالاھۇ ئەلەيھى ۋەسەللەم مۇنداق دېگەن:
«ئى ئەبۇ ھۈرەيرە! تاھارەت ئالغاندا: بىسمىللاھ ۋەلھەمدۇلىللاھ

^① ئەلبانى (92): سەھىھ - دېگەن.

(اللەنىڭ ئىسمى بىلەن باشلايمەن، جىمى ھەمدۇسانالار اللەقا خاستۇر)، - دېگىن. شۇنداق قىلساڭ، سەن شۇ تاھارەتنى بۇزغانغا قەدەر سېنى قوغداۋاتقان پەرىشتىلەر ئارام ئالماي، ساڭا ساۋاب يازىدۇ»^①.
(«ئەلسەغىر»)

626 : β
: β
β
."

626 - ئەبۇ جەنۇب مۇنداق دەيدۇ: مەن ئەلى رەزىيەللاھۇ ئەنھۇنىڭ تاھارەت ئېلىش ئۈچۈن سۇ تارتىۋاتقىنىنى كۆرۈپ، ئۇنىڭغا سۇنى ئۆزەم تارتىپ بېرەي دەپ يۈگۈرسەم، ئۇ مۇنداق دېدى:

- ئى ئەبۇل جەنۇب! بولدى قىلغىن، مەنمۇ ئۆمەرنىڭ تاھارەت سۈيىنى ئۆزى تارتىۋاتقانلىقىنى كۆرۈپ، ئۇنىڭ سۈيىنى تارتىپ بېرەي دەپ يۈگۈرگەن ئىدىم، ئۆمۈ: ئى ئەلى! بولدى قىلغىن. مەنمۇ پەيغەمبەر سەللەللاھۇ ئەلەيھى ۋەسەللەمنىڭ تاھارەت سۈيىنى ئۆزى تارتىۋاتقانلىقىنى كۆرۈپ، ئۇنىڭ سۈيىنى تارتىپ بېرەي دەپ يۈگۈرگەن ئىدىم، ئۆمۈ: «ئى ئۆمەر! بولدى قىلغىن. تاھارىتىمدە قولغا كېلىدىغان ساۋابقا باشقا بىرىنىڭ ئورتاق بولۇشىنى خالىمايمەن» دېگەندى، - دېدى.^②

(ئەبۇ يەئلا: 231؛ بەرزاز)

627 :
":
"

627 - ۋابىسە ئىبنى مەئبەد رەزىيەللاھۇ ئەنھۇدىن مۇنداق رىۋايەت

^① ھەيسەمى (1112): بۇ ھەدىسنى تەبەرانى رىۋايەت قىلغان بولۇپ، سەئەدى ھەسەندۇر، - دېگەن.
^② ھەيسەمى (1147): بۇ ھەدىسنى ئەبۇ يەئلا ۋە بەرزاز رىۋايەت قىلغان بولۇپ، ئەبۇل جەنۇب ھەدىسى زەئىپ كىشىدۇر، - دېگەن.

قىلىنىدۇ: مەن پەيغەمبەر سەللالاھۇ ئەلەيھى ۋەسەللەمدىن تاھارەتكە مۇناسىۋەتلىك ھەممە نەرسىنى ھەتتا تىرىناقلىرىنىڭ ئارىسىدىكى كىرىنىمۇ سۈرىدىم، رەسۇلۇللاھ سەللالاھۇ ئەلەيھى ۋەسەللەم: «سېنى شەكتە قويغان ئىشنى تاشلاپ، كۆڭلۈڭ ئارام تاپقان ئىشنى قىلغىن!» دېدى.^①

(«ئەلكەبىر»)

” :

628

“

628 - ئەبۇ ھۇرەيرە رەزىيەللاھۇ ئەنھۇدىن رىۋايەت قىلىنىدۇكى، پەيغەمبەر سەللالاھۇ ئەلەيھى ۋەسەللەم مۇنداق دېگەن:
«نامازغا تاھارەت ئالغاندا بارماقلىرىنى بىر - بىرىگە چاپلىۋالماڭلار»^②.
(«ئەلئەۋسەت»: 840)

629

629 - يەزىد ئىبنى ئەبۇ ئۇبەيد رەزىيەللاھۇ ئەنھۇدىن مۇنداق رىۋايەت قىلىنىدۇ: سەلەمە ئىبنى ئەكۋەد تاھارەت ئالغىنىدا، قولىغا ئەنبەرنى ئېلىپ، ئۇنى نەملەشتۈرگەندىن كېيىن، ساقاللىرىغا سۈرەتتى^③.
(«ئەلكەبىر»: 6220)

630

^① ھەيسەمى (1226): بۇ ھەدىسنى تەبەرانى رىۋايەت قىلغان بولۇپ، سەنەدىدە تەلھە ئىبنى زەيد رۇقى ئىسىملىك بىرى بار. ھەدىسشۇناسلار ئۇنىڭ ھەدىسى زەئىپ كىشى ئىكەنلىكىدە بىرلىككە كەلگەن، - دېگەن.

^② ھەيسەمى (1232): بۇ ھەدىسنى تەبەرانى رىۋايەت قىلغان بولۇپ، سەنەدىدە ئەتتىق ئىبنى ياقۇب ئىسىملىك بىرى بار. مەن ئۇنىڭ تەرجىمىھالىنى تاپالمىدىم. قالغان راۋىيلار سەھىھ ھەدىسنىڭ راۋىيلىرىدۇر، - دېگەن.

^③ ھەيسەمى (1233): بۇ ھەدىسنى تەبەرانى رىۋايەت قىلغان بولۇپ، راۋىيلىرى سەھىھ ھەدىسنىڭ راۋىيلىرىدۇر، - دېگەن.

”

”

630 - ئابدۇلمەلىك ئىبنى ئۇمەيردىن مۇنداق رىۋايەت قىلىنىدۇ:
 زۇلكەلا ئەقەبىلىسىلىك شەبىب ئىسىملىك بىر ئادەمنىڭ مۇنداق
 دېگەنلىكىنى ئاڭلىغانىدىم: مەن پەيغەمبەر سەللەللاھۇ ئەلەيھى
 ۋەسەللەم بىلەن بامدات نامىزىنى ئوقۇغانىدىم، پەيغەمبەر سەللەللاھۇ
 ئەلەيھى ۋەسەللەم نامازدا رۇم سۈرىسىنى ئوقۇۋېتىپ، بىر ئايەتتە شەك
 قىلىپ قالدى ۋە سالام بېرىپ بولغاندىن كېيىن: «بەزىلىرىڭلارنىڭ
 تاھارەتنى ياخشى ئالماستىن بىز بىلەن نامازغا تۇرغانلىقى تۈپەيلى بىز
 قۇرئان ئوقۇغاندا ئېلىشىپ كېتىۋاتىمىز. كىمكى بىز بىلەن ناماز
 ئوقۇغىلى كەلسە، تاھارەتنى كامىل ئالسۇن» دېدى.^①

(ئەھمەد: 15312)

631

631 - ئەمىر ئىبنى ئامىر رەزىيەللاھۇ ئەنھۇدىن مۇنداق رىۋايەت
 قىلىنىدۇ: ئەنەس رەزىيەللاھۇ ئەنھۇ:
 — رەسۇلۇللاھ سەللەللاھۇ ئەلەيھى ۋەسەللەم ھەر نامازغا تاھارەت
 ئالاتتى، - دېۋىدى، مەن:
 — سىلەر قانداق قىلاتتىڭلار؟ - دەپ سورىسام، ئۇ:
 — تاھارىتىمىز سۇنۇپلا كەتمەسە، شۇ تاھارەت بىزگە كۇپايە قىلاتتى،
 - دېدى.

(بۇخارى: 214)

^① ھەيسەمى (1241): بۇ ھەدىسنى ئىمام ئەھمەد رىۋايەت قىلغان بولۇپ، راۋىيلىرى سەھىھ ھەدىسنىڭ راۋىيلىرىدۇر، - دېگەن.

632 - سۇلايمان ئىبنى بۇرەيدە دادىسىدىن مۇنداق رىۋايەت قىلىدۇ:
پەيغەمبەر سەللالاھۇ ئەلەيھى ۋەسەللەم مەككە پەتھى قىلىنغان كۈنى
ھەممە نامازنى بىرلا تاھارەت بىلەن ئوقۇدى ۋە ئۆتكىگە مەسھى قىلدى.
ئۆمەر رەزىيەللاھۇ ئەنھۇ رەسۇلۇللاھتىن:

- بۈگۈن بۇنىڭدىن ئىلگىرى پەقەت قىلىپ باقمىغان بىر ئىشنى
قىلىدىغۇ؟! - دەپ سورىغانىدى، پەيغەمبەر سەللالاھۇ ئەلەيھى
ۋەسەللەم:

- ئى ئۆمەر! قەستەن شۇنداق قىلدىم، - دېدى.

(مۇسلىم: 277)

633 - ئائىشە رەزىيەللاھۇ ئەنھا مۇنداق دەيدۇ: پەيغەمبەر سەللالاھۇ
ئەلەيھى ۋەسەللەم تاھارەت ئېلىش، ئايىغىنى كىيىش ۋە چېچىنى
تاراشتا مۇمكىنقەدەر ئوڭدىن باشلايتتى^①.

(نەسائى: 112)

^① ئەلبانى (109): سەھىھ - دېگەن.

تاھارەتنى سۇندۇرىدىغان ئامىللار

634

634 - ئەلى ئىبنى تەلىق رەزىيەللاھۇ ئەنھۇدىن رىۋايەت قىلىنىدۇكى، بىر ئەئرابى پەيغەمبەر سەللالاھۇ ئەلەيھى ۋەسەللەمنىڭ يېنىغا كېلىپ:

- ئى رەسۇلۇللاھ! بەزىلىرىمىز چۆلدە بولۇپ قالدىمىز، (ئادەتتە ئۇ يەردە) سۇ ئاز بولىدۇ، بۇنداق چاغدا يەل چىقىپ كەتسە، قانداق قىلىشىمىز كېرەك؟ - دەپ سورىغانىدى، پەيغەمبەر سەللالاھۇ ئەلەيھى ۋەسەللەم جاۋاب بېرىپ مۇنداق دېدى:

- ئەگەر يەل چىقىپ كەتسە، تاھارەت ئالسۇن، ئاياللارنىڭ ئارقا تەرىپىگە كەلمەڭلار. اللھ ھەقىقەتەن ھەقتىن ھايا قىلمايدۇ.^①
(ترمىزى: 1164)

635

635 - ئەبۇ ھۈرەيرە رەزىيەللاھۇ ئەنھۇدىن رىۋايەت قىلىنىدۇكى، پەيغەمبەر سەللالاھۇ ئەلەيھى ۋەسەللەم مۇنداق دېگەن:

^① ئەلبانى (201): زەئىپ، - دېگەن.

«ئوسۇرۇقنىڭ) ئاۋازى ۋە پۇرىقىنى ھېس قىلمىغۇچە قايتا تاھارەت
ئېلىشنىڭ ھاجىتى يوق»^①.

(تىرمىزى: 74)

636

636 - ئەبۇ ھۇرەيرە رەزىيەللاھۇ ئەنھۇدىن رىۋايەت قىلىنىدۇكى،
پەيغەمبەر سەللەللاھۇ ئەلەيھى ۋەسەللەم مۇنداق دېگەن:
«مەسجىدتە بولغىنىڭلاردا يەل يۈرۈشكەندەك قىلسىمۇ، ئاۋازى
ياكى پۇرىقىنى ھېس قىلمىغۇچە مەسجىدتىن چىقىپ كەتمەڭلار»^②.
(تىرمىزى: 75)

637

637 - ئەبۇ ھۇرەيرە رەزىيەللاھۇ ئەنھۇدىن رىۋايەت قىلىنىدۇكى،
پەيغەمبەر سەللەللاھۇ ئەلەيھى ۋەسەللەم مۇنداق دېگەن:
«شەيتان ناماز ئوقۇۋاتقان كىشىگە خۇددى ئىنسان ئۇلىغىغا
كۆنگەندەك كۆنۈۋالىدۇ. ئەگەر شەيتان ئۇنىڭغا كۆنۈۋالسا، كىشىنىڭ
ئىككى كاسسىسى ئوتتۇرىسىدا يەل ماڭغاندەك بىر نەرسە ھېس
قىلدۇرۇپ، نامازدا شەكلەندۈرۈشكە ئۇرۇنىدۇ. ئەگەر مۇشۇنداق تۇيغۇغا
كېلىپ قالساڭلار، تاكى ئاۋازى ياكى پۇرىقىنى ھېس قىلمىغۇچە
مەسجىدتىن چىقىپ كەتمەڭلار»^③.

① ئەلبانى (64): سەھىھ - دېگەن.

② ئەلبانى (65): سەھىھ - دېگەن.

③ ھەيسەمى (1246): بۇ ھەدىسنى ئىمام ئەھمەد رىۋايەت قىلغان بولۇپ، راۋىيلىرى سەھىھ
ھەدىسنىڭ راۋىيلىرىدۇر، - دېگەن.

(ئەھمەد: 8169)

638

638 - يەنە بىر رىۋايەتتە مۇنداق دېيىلىدۇ: ئەگەر شەيتان ئۇنىڭغا كۆنۈۋالسا، نوقتا ياكى يۈگەن سېلىۋالىدۇ. ئەبۇ ھۇرەيرە رەزىيەللاھۇ ئەنھۇ بۇنى چۈشەندۈرۈپ مۇنداق دېگەن:

- سىلەر بۇنى بىلىسىلەر. نوقتا سېلىنغان كىشى بويىنى تارتىلغان تەرەپكە قايىرىلىپ كېتىدۇ - دە، اللەنى زىكرى قىلالماي قالىدۇ. يۈگەن سېلىنغان كىشىگە كەلسەك، ئاغزىنى ئېچىپ قالىدۇ - دە، ئۇمۇ اللەنى زىكرى قىلالماي قالىدۇ.

(ئەھمەد: 8170)

”:

639

639 - ئابدۇللاھ ئىبنى مەسئۇد رەزىيەللاھۇ ئەنھۇ مۇنداق دېگەن: بىرى ناماز ئوقۇۋاتقاندا، شەيتان كېلىپ، ئۇنىڭ مەقئىتىدىن بىر تال تۈكنى تارتىدۇ. شۇنىڭ بىلەن، ئۇ كىشى تاھارەت سۇنۇپ كەتكەندەك ھېس قىلىدۇ. ئەگەر مۇشۇنداق تۇيغۇ پەيدا بولۇپ قالسا، تاكى (ئوسۇرۇقنىڭ) ئاۋازى ياكى پۇرىقىنى ھېس قىلمىغۇچە مەسجىتتىن چىقىمىسۇن^①.

(«ئەلكەبىر»)

:

640

^① ھەيسەمى (1251): بۇ ھەدىسنى تەبەرانى رىۋايەت قىلغان بولۇپ، سەنەدىدە ھەججەك ئىبنى ئەرتەئە ئىسىملىك ئىشەنچلىك كىشى بار. ئۇنىڭ ھەدىسى مۇدەللەستۇر، - دېگەن.

640 - ئابدۇللاھ ئىبنى مەسئۇد رەزىيەللاھۇ ئەنھۇمۇنداق دېگەن: شەيتان نامازغا تۇرغان كىشىنىڭ نامىزىنى بۇزۇش ئۈچۈن، ئۇ كىشى بىلەن ئوينىشىشقا باشلايدۇ. ئەگەر بۇ ئارقىلىق ئۇنىڭ نامىزىنى بۇزدۇرالمىسا، مەقۇتتىكى يەل پۈلەيدۇ. بىرىڭلار شۇنداق بىر ئىشنى ھېس قىلسا تاكى ئاۋازىنى ياكى پۇرىقىنى ھېس قىلمىغۇچە مەسجىدىتىن چىقىپ كەتمەڭلار.^①

(«ئەلكەبىر»: 9231)

641

641 - ئەبىد ئىبنى تەممىم تاغىسىنىڭ مۇنداق دېگەنلىكىنى رىۋايەت قىلىدۇ: مەن پەيغەمبەر سەللالاھۇ ئەلەيھى ۋەسەللىمگە نامازدا يەل يۈرۈشۈپ كەتكەندەك ھېس قىلىپ قالىدىغان ئادەم ھەققىدە شىكايەت قىلغانىدىم. پەيغەمبەر سەللالاھۇ ئەلەيھى ۋەسەللىم: «ئاۋازىنى ياكى پۇرىقىنى ھېس قىلمىغۇچە مەسجىدىتىن چىقىمىسۇن» دېدى.

(بۇخارى: 137)

» 642

«.

642 - يەنە بىر رىۋايەتتە: «بىرىڭلار مەسجىدكە كىرگەندە ئىككى كاسسىنىڭ ئوتتۇرىسىدىن بىر نەرسە يۈرۈشكەندەك تۇيغۇ پەيدا بولۇپ قالسا، ئاۋازى ياكى پۇرىقىنى ھېس قىلمىغۇچە مەسجىدىتىن چىقىمىسۇن» دېيىلگەن.

(رەزىن رىۋايەت قىلغان)

^① ھەيسەمى (1252): بۇ ھەدىسنى تەبەرانى رىۋايەت قىلغان بولۇپ، راۋىيلىرى ئىشەنچلىكتۇر، - دېگەن.

” : ”
 ” : ” : ”

643 - جەرر رەزىيەللاھۇ ئەنھۇ مۇنداق دەيدۇ: ئۆمەر رەزىيەللاھۇ ئەنھۇ بىزگە ناماز ئوقۇپ بېرىۋاتقاندا، كىشىلەرنىڭ بىرىدىن بىر نەرسە چىقىپ كەتتى، بۇنىڭغا قارىتا ئۆمەر:
 - يەل چىقىپ كەتكەن كىشىنىڭ تاھارەتنى قايتا ئېلىپ نامازنى باشقىدىن ئوقۇشىنى تەلەپ قىلىمەن، - دېدى. مەن (جەرر) ئۆمەرگە:
 - بۇ يەلنىڭ ئاۋازىنى ئاڭلىغانلارنىڭمۇ تاھارەتنى قايتىدىن ئېلىپ، نامازنىمۇ باشقا ئوقۇشىنى تەلەپ قىلساڭ قانداق؟ - دېگەندىم، ئۆمەر:
 - بەكمۇ ياخشى گەپ قىلدىڭ. اللھ ساڭا ياخشىلىق ئاتا قىلسۇن! -
 دېدى ۋە جامائەتنى شۇنداق قىلىشقا بۇيرىدى ①.

(«ئەلكەبىر»)

644 - ئەلى رەزىيەللاھۇ ئەنھۇ مۇنداق دېگەن: مەندىن مەزى بەك كۆپ چىقىپ تۇراتتى، پەيغەمبەر ئەلەيھىسسالامنىڭ قىزى مېنىڭ ئايالىم بولغانلىقى ئۈچۈن، بۇ مەسىلىنى ئۆزەم سورىيالىماي بىر كىشىنى پەيغەمبەر سەللەللاھۇ ئەلەيھى ۋەسەللەمدىن سوراشقا بۇيرىدىم. پەيغەمبەر ئەلەيھىسسالام ئۇنىڭغا: «زەكەرىڭنى يۇيۇۋېتىپ، تاھارەت ئالساق بولىدۇ» دەپ جاۋاب بەردى.

(بۇخارى: 269)

① ھەيسەمى (1257): بۇ ھەدىسنى تەبەرانى رىۋايەت قىلغان بولۇپ، راۋىيلىرى سەھىھ ھەدىسنىڭ راۋىيلىرىدۇر، - دېگەن.

645 - ئۈرۈۋە رەزىيەللاھۇ ئەنھۇدىن مۇنداق رىۋايەت قىلىنىدۇ: ئەلى ئىبنى ئەبۇ تالىپ بۇ ئىشنى سوراپ بېقىشقا مىقدادنى بۇيرىدى. مىقداد سورىغاندى، پەيغەمبەر سەللالاھۇ ئەلەيھى ۋەسەللەم: «زەكەرىنى ۋە تاشاقلەرنى يۈسۈن» دەپ جاۋاب بەردى.^①

(ئەبۇ داۋۇد: 207)

646 - ئەلى رەزىيەللاھۇ ئەنھۇنىڭ رىۋايىتىدە: پەيغەمبەر سەللالاھۇ ئەلەيھى ۋەسەللەم زەكەرىنى يۇيۇشقا بۇيرىدى، - دېيىلگەن.^②
(نەسائى: 153)

647 - سەھل ئىبنى ھۈنەيف رەزىيەللاھۇ ئەنھۇدىنمۇ ئالدىنقىغا ئوخشاش مەزمۇندا ھەدىس رىۋايەت قىلىنغان بولۇپ، ئۇنىڭدا مەن پەيغەمبەر سەللالاھۇ ئەلەيھى ۋەسەللەمدىن:
- ئى رەسۇلۇللاھ! كىيىمىگە مەزى يۇقۇپ قالسا قانداق قىلىمەن؟
- دەپ سورىسام، پەيغەمبەر سەللالاھۇ ئەلەيھى ۋەسەللەم:
- بىر ئالقان سۈنى ئېلىپ مەزى يۇقۇپ قالغان يەرگە سەپسەڭ كۇپايە، - دەپ جاۋاب بەردى، - دېيىلگەن.^③

(ترمىزى: 115)

^① ئەلبانى (192): سەھىھ - دېگەن.

^② ئەلبانى (149): سەھىھ - دېگەن.

^③ ئەلبانى (100): ھەسەن، - دېگەن.

648 - ئابدۇللاھ ئىبنى سەئد ئەل ئەنسارى رەزىيەللاھۇ ئەنھۇ مۇنداق دەيدۇ: مەن پەيغەمبەر سەللالاھۇ ئەلەيھى ۋەسەللەمدىن غۇسلىنى ۋاجىپ قىلىدىغان ئىشلار ۋە سۈيۈدۈكتىن كېيىن كېلىدىغان سۇ (مەزى) ھەققىدە سورىسام، پەيغەمبەر سەللالاھۇ ئەلەيھى ۋەسەللەم: - ئۇ مەزى بولۇپ، ھەممە ئەر كىشىدىن مەزى چىقىدۇ، زەكەرىيىنى ۋە تاشقىنى يۇيۇپ، نامازغا ئالغاندەك تاھارەت ئالساق بولىدۇ، - دېدى.^①
(ئەبۇ داۋۇد: 211)

649

649 - ئەبۇ دەردا رەزىيەللاھۇ ئەنھۇ: پەيغەمبەر سەللالاھۇ ئەلەيھى ۋەسەللەم روزىدار ھالدا قەي قىلدى ۋە بۇ سەۋەبتىن تاھارەت ئالدى، - دېدى. مەن (راۋىي) دەمەشىق مەسجىدىدە سەۋبان بىلەن ئۇچرىشىپ قېلىپ، ئەبۇ دەرداننىڭ بۇ سۆزى ھەققىدە سورىسام، ئۇ: - ئەبۇ دەردا توغرا ئېيتىپتۇ. شۇ چاغدا پەيغەمبەر سەللالاھۇ ئەلەيھى ۋەسەللەمنىڭ تاھارەت سۈيىنى مەن قۇيۇپ بەرگەندىم، - دېدى.^②

(ترمىزى: 87)

650

650 - مىسۋەر ئىبنى مەخرەمنىڭ مۇنداق دېگەنلىكى رىۋايەت

^① ئەلبانى (196): سەھىھ - دېگەن.

^② ئەلبانى (76): سەھىھ - دېگەن.

قىلىنىدۇ: ئۆمەر رەزىيەللاھۇ ئەنھۇ سۇيىقەستكە ئۇچرىغان كېچىسى
ئۇنىڭ يېنىغا كىرىپ، ئۇنى بامدات نامىزىغا ئويغاتقان ئىدىم. ئۆمەر
رەزىيەللاھۇ ئەنھۇ:

— شۇنداق، نامازنى تەرك ئەتكەن ئادەمنىڭ ئىسلامدا نېسىۋىسى
يوق، - دېدى ۋە نامىزنى جاراھىتىدىن قان تېمىپ تۇرغان ھالدا
ئوقۇدى.

(مالىك: 84)

651

651 - جابىر رەزىيەللاھۇ ئەنھۇ مۇنداق دەيدۇ: بىز پەيغەمبەر
سەللالاھۇ ئەلەيھى ۋەسەللەم بىلەن زاتۇررىقائۇ غازىتىغا چىقتۇق. بىر
ئادەم ئەسىرگە ئېلىنغان مۇشرىكلارنىڭ ئاياللىرىدىن بىرى بىلەن
جىنسىي مۇناسىۋەت ئۆتكۈزۈپ ساپتۇ. بۇ سەۋەبتىن مۇشرىك ئادەم
پەيغەمبەر سەللالاھۇ ئەلەيھى ۋەسەللەمنىڭ ساھابىلىرىدىن بىرىنى
ئۆلتۈرمىگىچىلىك بولدى قىلمايدىغانلىقىغا قەسەم ئىچىپتۇ ۋە
پەيغەمبەر سەللالاھۇ ئەلەيھى ۋەسەللەمنىڭ ئىزىغا چۈشۈپتۇ.
پەيغەمبەر سەللالاھۇ ئەلەيھى ۋەسەللەم مەلۇم بىر جايغا چۈشتى ۋە:
— بىزنى كىم مۇھاپىزەت قىلىدۇ؟ - دېدى. مۇھاجىر ۋە
ئەنسارلاردىن بىردىن ئىككى ئادەم دەرھال ئوتتۇرىغا چىقتى. پەيغەمبەر

سەللالاھۇ ئەلەيھى ۋەسەللەم ئۇلارغا:

— يولنىڭ ئېغىزىنى كۆزىتىڭلار! — دېدى. ئىككىسى يولنىڭ ئېغىزىغا بارغاندىن كېيىن، مۇھاجىر ئۇخلاپتۇ، ئەنساى نامازغا تۇرۇپتۇ. بۇ ئەسنادا ھېلىقى مۇشرىك كېلىپ، بۇلارنىڭ كۆزەتچى ئىكەنلىكىنى بىلىپتۇ. نامازدا تۇرىۋاتقان ئەنساىغا قارىتىپ بىر ئوق ئېتىپتۇ، ئەنساى نامازنى بۇزماستىن ئوقنى تارتىۋېتىپتۇ. مۇشرىك يەنە ئۈچ قېتىم ئوق ئېتىپتۇ، ئەنساى رۇكۇ - سەجدە قىلىپ، نامازنى ئوقۇپ بولغاندىن كېيىن، يېنىدىكى مۇھاجىر ئويغىنىپتۇ. بۇنى كۆرگەن مۇشرىك دەرھال قېچىپتۇ. مۇھاجىر ئەنساىدىن ئاقلان قاننى كۆرۈپ:

— نېمە ئۈچۈن بىرىنچى ئوق تەگكەندىن كېيىنلا مېنى ئويغاتمىدىڭ؟ - دەپ سورىغانىكەن، ئۇ:
 - بىر سۈرىنى ئوقۇشقا باشلىغان ئىدىم، توختىتىشنى خالىمىدىم،
 - دەپ جاۋاب بېرىپتۇ.^①

(ئەبۇ داۋۇد: 198)

652

652 - ئائىشە رەزىيەللاھۇ ئەنھا: پەيغەمبەر سەللالاھۇ ئەلەيھى ۋەسەللەم ئاياللىرىدىن بىرىنى سۆيۈپ قويۇپ، تاھارەت ئالماستىنلا نامازغا چىقتى، - دېدى. ئورۇۋە:

— سۆيۈلگەن ئايال سەندىن باشقا كىم بولماقچى؟ - دېگەندى،
 ئائىشە رەزىيەللاھۇ ئەنھا كۈلۈپ قويدى.^②

(ئەبۇ داۋۇد: 198)

653

^① ئەلبانى (182): ھەسەن، - دېگەن.

^② ئەلبانى (165): سەھىھ، - دېگەن.

653 - ئابدۇللاھ ئىبنى ئۆمەر رەزىيەللاھۇ ئەنھۇما مۇنداق دەيتتى: كىشىنىڭ ئايالىنى سۆيۈشى ۋە قولى بىلەن تۇتۇشى ئايەتتىكى مۇلامەسە^① جۈملىسىدىن بولۇپ، كىمكى ئايالىنى سۆيسە ياكى قولى بىلەن تۇتسا تاھارەت ئالسۇن.

(مالىك: 97)

654

654 - قەيس ئىبنى تەلىق ئىبنى ئەلى دادىسىنىڭ مۇنداق دېگەنلىكىنى رىۋايەت قىلىدۇ: خۇددى سەھرالىققا ئوخشايدىغان بىر ئادەم كېلىپ:

– ئى رەسۇلۇللاھ! نامازدا تۇرۇپ ئەۋرىتىنى تۇتقان ئادەم ھەققىدە نېمە دەيسەن؟ - دېۋىدى، پەيغەمبەر سەللالاھۇ ئەلەيھى ۋەسەللەم: – ئەۋرىتىڭ سېنىڭ بىر پارچەڭدۇر، - دېدى^②.

(نەسائى: 165)

655

« »

655 - مەرۋان ئىبنى ھەكەم مۇنداق دەيدۇ: بۇسره بىنتى سەفۋان رەزىيەللاھۇ ئەنھا ماڭا پەيغەمبەر سەللالاھۇ ئەلەيھى ۋەسەللەمنىڭ:

① سۈرە نىسا 43-ئايەت، سۈرە مائىدە 6-ئايەتتە تاھارەت توغرىسىدا كەلگەن ھۆكۈم قاتارىدا)

(دېگەن ئايەت بار بولۇپ، بۇنى بىر قىسىم ئالىملار: “ئاياللار بىلەن مۇناسىۋەت ئۆتكۈزۈش” دەپ تەپسىر قىلىپ، ئايال بىلەن سۆيۈشۈش، قولنى تۇتۇش قاتارلىقلار تاھارەتنى سۇندۇرمايدۇ دەپ قارىغان. يەنە بىر قىسىم ئالىملار بۇ ئايەتنى (ئاياللارنى تۇتساڭلار) دەپ تەپسىر قىلىپ، كىشىنىڭ ئايالىنى سۆيۈشى ۋە قولى بىلەن تۇتۇشى ئايەتتىكى بۇ ھۆكۈم ئاستىغا كىرىدۇ، شۇڭا تاھارەتنى سۇندۇرىدۇ دەپ قارىغان. يۇقىرىقى ھەدىستە (مۇلامەسە) دېگەندىن شۇنى كۆزدە تۇتقان.

② ئەلبانى (159): سەھىھ - دېگەن.

«كىمكى زەكەرىنى تۇتسا، تاھارەت ئېلىۋەتسۇن» دېگەنلىكىنى ئاڭلىغانلىقىنى ئېيتىپ بەرگەن.

(مالىك: 81)

656

656 - «ئەۋسەت» ۋە «ئەلكەبىر» دە زەكەرى، ياكى تاشقى ۋە ياكى يوتسىنىڭ ئىچى تەرىپىنى تۇتسا تاھارەت ئېلىۋەتسۇن، دەپ رىۋايەت قىلىنغان.^①

(«ئەلكەبىر»)

657

657 - ئەمەر ئىبنى شۇئەيب دادىسىدىن، دادىسى چوڭ دادىسىدىن رىۋايەت قىلىدۇكى، پەيغەمبەر سەللاھۇ ئەلەيھى ۋەسەللەم مۇنداق دېگەن:

«كىمكى ئەۋرىتىنى تۇتسا، تاھارەت ئالسۇن، ئەۋرىتىنى تۇتقان ھەرقانداق ئايالمۇ تاھارەت ئالسۇن»^②.

(ئەھمەد: 7036)

658

658 - پەيغەمبەر سەللاھۇ ئەلەيھى ۋەسەللەمدىن قولى ئەۋرىتىگە كىرىپ كەتكەن ئايال ھەققىدە سورالغاندا: «تاھارەت ئېلىشى لازىم»

^① ھەيسەمى (1272): بۇ ھەدىسنى تەبەرانى رىۋايەت قىلغان بولۇپ، راۋىيلىرى سەھىھ ھەدىسنىڭ راۋىيلىرىدۇر. - دېگەن.

^② ھەيسەمى (1266): بۇ ھەدىسنى ئىمام ئەھمەد رىۋايەت قىلغان بولۇپ، سەنەدىدە بەقىيە ئىبنى ۋەلىد ئىسىملىك بىرى بار. ئۇنىڭ ھەدىسى مۇدەللەستۇر. - دېگەن.

(«ئەلئەۋسەت»)

659

“ ” :

659 - ئابدۇللاھ ئىبنى ئەمر رەزىيەللاھۇ ئەنھۇدىن مۇنداق رىۋايەت قىلىنىدۇ: بۇسرە بىنتى سەفۋان پەيغەمبەر سەللاللاھۇ ئەلەيھى ۋەسەللەمدىن قولى ئەۋرىتىگە كىرىپ كېتىپ قالغان ئايال ھەققىدە سورىغاندا، پەيغەمبەر سەللاللاھۇ ئەلەيھى ۋەسەللەم: «تاھارەت ئېلىشى لازىم» دېدى^②.

(«ئەلكەبىر»)

660

660 - نافىئۇدىن مۇنداق رىۋايەت قىلىنىدۇ: ئىبنى ئۆمەر ئولتۇرۇپ ئۇخلايتتى ۋە تاھارەت ئالماستىنلا ناماز ئوقۇيتتى.

(مالىك: 42)

661

661 - ئەلى ئىبنى ئەبۇ تالىب رەزىيەللاھۇ ئەنھۇدىن رىۋايەت قىلىنىدۇكى، پەيغەمبەر سەللاللاھۇ ئەلەيھى ۋەسەللەم مۇنداق دېگەن:

① ھەيسەمى (1276): بۇ ھەدىسنى تەبەرانى رىۋايەت قىلغان بولۇپ، سەنەدىدە سۇلايمان ئىبنى داۋۇد شازكۇنى ئىسىملىك بىرى بار. كۆپچىلىك ھەدىسشۇناسلار ئۇنىڭ ھەدىسى زەئىپ كىشى ئىكەنلىكىنى ئىلگىرى سۈرگەن، - دېگەن.

② ھەيسەمى (1271): بۇ ھەدىسنى تەبەرانى رىۋايەت قىلغان بولۇپ، سەنەدىدە ئابدۇللاھ ئىبنى مۇئەممەل ئىسىملىك بىرى بار. ئىمام ئەھمەد ئۇنىڭ ھەدىسى زەئىپ كىشى ئىكەنلىكىنى ئىلگىرى سۈرسە، يەھيا بىر رىۋايەتتە ھەدىسى زەئىپ، يەنە بىر رىۋايەتتە ئىشەنچلىك كىشى ئىكەنلىكىنى ئوتتۇرىغا قويغان. ئىبنى ھىببان ئۇنى ئىشەنچلىك كىشىلەر قاتارىدا تىلغا ئالغان، - دېگەن.

«مەقئەتنىڭ بوغقۇچى كۆزدۇر (كۆز يۇمۇلسا، بوغقۇچ يېشىلىپ كېتىدۇ). شۇڭا كىم ئۇخلىسا، تاھارەت ئالسۇن»^①.
(ئەبۇ داۋۇد: 203)

662

662 - ئابباس رەزىيەللاھۇ ئەنھۇدىن مۇنداق رىۋايەت قىلىنىدۇ: مەن پەيغەمبەر سەللالاھۇ ئەلەيھى ۋەسەللەمنىڭ سەجدە ھالىتىدە ئۇخلىغانلىقىنى، ھەتتا خورەك تارتقانلىقىنى كۆردۈم، كېيىن ئورنىدىن تۇرۇپ ناماز ئوقۇدى، مەن:
- ئى رەسۇلۇللاھ! سەن ھەقىقەتەن ئۇخلىدىڭ، - دېسەم:
- تاھارەت پەقەت يېتىپ ئۇخلىغان كىشىگە ۋاجىپ بولىدۇ، چۈنكى ياتقان كىشىنىڭ بوغۇملىرى بوشاپ كېتىدۇ، - دېدى^②.
(ترمىزى: 77)

663

663 - ئەبۇ ئۇمامە رەزىيەللاھۇ ئەنھۇدىن رىۋايەت قىلىنىدۇكى، پەيغەمبەر سەللالاھۇ ئەلەيھى ۋەسەللەم مۇنداق دېگەن:
«ئۇخلىغان كىشىنىڭ تاھارىتى خۇددى تەيەممۇمغا ئوخشاش قولىنى سۇغا تەگكۈزۈپلا، شۇنىڭ بىلەن يۈز، قول، پۇتىنى سىلاشتىن ئىبارەتتۇر»^③.
(«ئەلكەبىر»: 3584)

① ئەلبانى (188): ھەسەن، - دېگەن.

② ئەلبانى (12): زەئىپ، - دېگەن.

③ ھەيسەمى (1292): بۇ ھەدىسنى تەبەرانى رىۋايەت قىلغان بولۇپ، سەنەدىدە ئەلا ئىبنى كەسىر لەيسى ئىسىملىك بىر بار. ھەدىسشۇناسلار ئۇنىڭ ھەدىسى زەئىپ كىشى ئىكەنلىكىدە بىرلىككە كەلگەن، - دېگەن.

664 - ئەسما رەزىيەللاھۇ ئەنھادىن مۇنداق رىۋايەت قىلىنىدۇ: مەن ئائىشە رەزىيەللاھۇ ئەنھانىڭ يېنىغا كەلسەم، ئۇ ناماز ئوقۇۋاتقانكەن، مەن:

- كىشىلەرگە نېمە بولدى؟ - دېسەم، ئۇ ئاسمانغا ئىشارەت قىلدى، (يەنى كۈننىڭ تۇتۇلغانلىقىنى كۆرمىدىڭمۇ دەپ ئاسمانغا ئىشارەت قىلدى). كىشىلەر (بۇ ۋاقىتتا مەسجىتتە) ناماز ئوقۇۋاتاتتى. ئۇ يەنە:

- سۇبھاناللاھ! - دېۋىدى، مەن:

- بۇ (كۈننىڭ تۇتۇلشى) بىر ئالامەتمۇ؟ - دېسەم، بېشىمنى لىڭشىتىپ:

- ھەئە، - دېدى. شۇنىڭ بىلەن مەنمۇ نامازغا تۇردۇم (نامازدا ئۇ قەدەر ئۇزاق ئۆرە تۇردىمكى)، ھەتتا ھوشۇمدىن كەتكىلى تاسلا قالدىم. ئۇرۇۋە (راۋىي): ئەسما ھوشىدىن كەتكىلى ئازلا قالغان بولسىمۇ، قايتا تاھارەت ئالمىدى، - دېدى.

(بۇخارى: 86)

β

665 - ئائىشە رەزىيەللاھۇ ئەنھانىڭ پەيغەمبەر سەللەللاھۇ ئەلەيھى ۋەسەللەمنىڭ ۋاپاتىغا مۇناسىۋەتلىك ھەدىسىدە مۇنداق دېيىلگەن: پەيغەمبەر سەللەللاھۇ ئەلەيھى ۋەسەللەم يۈيۈنۈپ ئورنىدىن تۇرماقچى بولغىنىدا، ھوشىدىن كېتىپ يىقىلىپ چۈشتى. بىر مۇددەتتىن كېيىن ھوشىغا كېلىپ:

- جامائەت نامازنى ئوقۇپ بولدىمۇ؟ - دەپ سورىدى. بىز:

- ياق، - دېسەك:

- ماڭا بىر قاچىدا سۇ تەييارلاپ بېرىڭلار! - دېدى. بىز سۇ ھازىرلاپ بەردۇق، ئۇ قايتا يۇيۇندى.

(مۇسلىم: 418)

666

:

666 - ئەبۇ ھۇرەيرە تاھارەت ئېلىۋېتىپ مۇنداق دېدى: مەن پەقەت ئۆچكە گۆشى يېگەنلىكىم ئۈچۈن تاھارەت ئېلىۋاتمەن، چۈنكى مەن پەيغەمبەر سەللالاھۇ ئەلەيھى ۋەسەللەمنىڭ: «ئوتتا پىشۇرۇلغان نەرسىلەرنى يېگەندىن كېيىن تاھارەت ئېلىڭلار» دېگەنلىكىنى ئاڭلىغانىدىم.

(مۇسلىم: 352)

667

667 - ئىبنى ئابباس رەزىيەللاھۇ ئەنھۇما:

- اللەنىڭ كىتابىدا ھالال بولغان تائام ئۈچۈنمۇ ئوت تەگدى دەپ تاھارەت ئېلىشىم كېرەكمۇ؟ - دېدى. شۇنىڭ بىلەن ئەبۇ ھۇرەيرە بىر مۇنچە كىچىك تاشلارنى بىر يەرگە توپلاپ مۇنداق دېدى: - بۇ تاشلارنىڭ سانچىلىك گۇۋاھلىق بېرىمەنكى، پەيغەمبەر سەللالاھۇ ئەلەيھى ۋەسەللەم: «ئوتتا پىشۇرۇلغان نەرسىلەرنى يېگەندىن كېيىن تاھارەت ئېلىڭلار!» دەپ بۇيرىغان^①.

(نەسائى: 174)

^① ئەلبانى (168): سەھىھ - دېگەن.

668 - ئىبنى ئابباس رەزىيەللاھۇ ئەنھۇ:

– ئى ئەبۇ ھۇرەيرە! يەپ - ئىچكەن ياغ ۋە ئىشلەتكەن ئىسسىق سۇنى دەپمۇ تاھارەت ئالامدۇق؟ - دېۋىدى، ئەبۇ ھۇرەيرە:

– ئى قېرىندىشىمنىڭ ئوغلى! ئەگەر سەن پەيغەمبەر سەللالاھۇ ئەلەيھى ۋەسەللەمنىڭ ھەدىسىنى ئاڭلىساڭ، ئۇنىڭغا باشقا مىسال ئەكىلىپ يۈرمە! - دېدى.^①

(ترمىزى: 79)

669

669 - ئەبۇ ھۇرەيرە رەزىيەللاھۇ ئەنھۇدىن رىۋايەت قىلىندۇكى، پەيغەمبەر سەللالاھۇ ئەلەيھى ۋەسەللەم: «ئوتتا پىشقان يېمەكلىكنى (يىگەندىن كېيىن) تاھارەت ئېلىش كېرەك» دېگەن.^②
(ئەبۇ داۋۇد: 194)

670

670 - ئەبۇ ئەييۇب رەزىيەللاھۇ ئەنھۇدىن رىۋايەت قىلىندۇكى، پەيغەمبەر سەللالاھۇ ئەلەيھى ۋەسەللەم مۇنداق دېگەن: «ئوتتا پىشۇرۇلغان نەرسىلەرنى يېسەڭلار، تاھارەت ئېلىڭلار».^③
(نەسائى: 176)

^① ئەلبانى (68): ھەسەن، - دېگەن.

^② ئەلبانى (178): سەھىھ، - دېگەن.

^③ ئەلبانى (170): سەنەدى ھەسەن، - دېگەن.

671 - ئابدۇللاھ ئىبنى ئابباس رەزىيەللاھۇ ئەنھۇمادىن مۇنداق رىۋايەت قىلىنىدۇ: پەيغەمبەر سەللالاھۇ ئەلەيھى ۋەسەللەم قوينىڭ تاغىقىنى يېگەندىن كېيىن، تاھارەت يېڭىلىمايلا ناماز ئوقۇدى. (بۇخارى: 207)

672

672 - مۇسلىمنىڭ رىۋايىتىدە: تاھارەت يېڭىلىمىدى، قولىنىمۇ يۇمىدى، - دېيىلگەن. (مۇسلىم: 354)

673

673 - ئەبۇ داۋۇدنىڭ رىۋايىتىدە: كېيىن ئاستىدىكى لۆڭگە بىلەن قولىنى سۈرتۈپ، تاھارەت يېڭىلىماستىنلا نامازغا تۇردى، - دېيىلگەن.^① (ئەبۇ داۋۇد: 189)

674

674 - جەئفەر ئىبنى ئەمر ئىبنى ئۇمەييە ئەززەمەرى دادىسىنىڭ مۇنداق دېگەنلىكىنى رىۋايەت قىلىدۇ: مەن پەيغەمبەر سەللالاھۇ ئەلەيھى ۋەسەللەمنىڭ قوينىڭ تاغاق گۆشىنى ئاجرىتىپ يەپ بولۇپ، تاھارەت يېڭىلىماستىنلا نامازغا چىققانلىقىنى كۆردۈم.^② (تىرمىزى: 1836)

^① ئەلبانى (174): سەھىھ - دېگەن.

^② ئەلبانى (1498): سەھىھ - دېگەن.

675 - جابر ئىبنى ئابدۇللاھ رەزىيەللاھۇ ئەنھۇدىن مۇنداق رىۋايەت قىلىنىدۇ: پەيغەمبەر سەللالاھۇ ئەلەيھى ۋەسەللەمنىڭ ئوتتا پىشۇرۇلغان نەرسىلەرنى يېگەندىن كېيىن تاھارەت ئېلىش ياكى ئالماسلىق مەسلىسىدىكى ئەڭ ئاخىرقى ئىشى تاھارەت ئالماسلىق بولغان ئىدى.^①

(نەسائى: 185)

676 - سۇۋەيد ئىبنى نۇئمان رەزىيەللاھۇ ئەنھۇدىن مۇنداق رىۋايەت قىلىنىدۇ: خەيبەر يىلى پەيغەمبەر سەللالاھۇ ئەلەيھى ۋەسەللەم بىلەن سەپەرگە چىقتىم. خەيبەردىن ئانچە يىراق بولمىغان سەھبا دېگەن يەرگە كەلگەندە، ناماز ئەسىر ئوقۇدۇق. نامازدىن كېيىن، پەيغەمبەر سەللالاھۇ ئەلەيھى ۋەسەللەم تاماق ئەكىلىشنى تەلەپ قىلىۋىدى، پەقەت ئارپا تالقىنىلا كەلتۈرۈلدى. پەيغەمبەر سەللالاھۇ ئەلەيھى ۋەسەللەم ئۇنى نەمدەپ يېدى، بىزمۇ يېدۇق. ئۇنىڭدىن كېيىن، شام نامىزى ئۈچۈن ئورنىدىن تۇرۇپ ئاغزىنى چايقىدى، بىزمۇ ئاغزىمىزنى چايقىدۇق، ئاندىن تاھارەت يېڭىلىمايلا ناماز ئوقۇدى.

(بۇخارى: 209)

: :

:

^① ئەلبانى (179): سەھىھ - دېگەن.

677 - ئابدۇراھمان ئىبنى غەنەم ئەشئەرىدىن مۇنداق رىۋايەت قىلىندۇ: مەن مۇئازدىن:
 - سىلەر ئوتتا پىشۇرۇلغان تاماق يېگەندىن كېيىن تاھارەت ئالامتىڭلار؟ - دەپ سورىدىم، ئۇ:
 - ھەئە، ئەگەر ئوتتا پىشۇرۇلغان نەرسە يېسەك، قولنى يۇيۇپ ئاغزىمىزنى چايقايتتۇق، ئەنە شۇ، بىزنىڭ تاھارەت ئالغىنىمىز ھېسابلىناتتى، - دېدى.^①

(بەززار رىۋايەت قىلغان)

678 :

678 - ئىبنى مەسئۇد رەزىيەللاھۇ ئەنھۇدىن مۇنداق رىۋايەت قىلىندۇ: مەن: "لەززەتلىك تاماقتىن كېيىن تاھارەت ئالغاندىن، قەبىھ سۆزلەردىن كېيىن تاھارەت ئالغان ياخشى" دەپ قارايمەن.^②
 («ئەلكەبىر»)

679

679 - ئەنەس ئىبنى مالىك رەزىيەللاھۇ ئەنھۇ مۇنداق دەيدۇ: پەيغەمبەر سەلەللاھۇ ئەلەيھى ۋەسەللەم سۈت ئىچكەندىن كېيىن، ئاغزىنى چايقىمىدى، تاھارەتمۇ ئالمىدى.^③

(ئەبۇ داۋۇد: 197)

^① ھەيسەمى (1299): بۇ ھەدىسنى بەززار رىۋايەت قىلغان بولۇپ، سەنەدىدە ھەسەن ئىبنى يەھيا خەشەنى ئىسىملىك ھەدىسى زەئىپ كىشى بار، - دېگەن.

^② ھەيسەمى (3345): بۇ ھەدىسنى تەبەرانى رىۋايەت قىلغان بولۇپ، راۋىيلىرى ئىشەنچلىكتۇر، - دېگەن.

^③ ئەلبانى (181): ھەسەن، - دېگەن.

680

680 - جابر رەزىيەللاھۇ ئەنھۇدىن رىۋايەت قىلىنىشىچە، پەيغەمبەر سەللالاھۇ ئەلەيھى ۋەسەللەم سۈت ئىچىپ بولۇپ، ئاغزىنى چايقىغان^①.
(بەرزاز: 287)

681

« »
« »
« »

681 - جابر ئىبنى سەمۇرە رەزىيەللاھۇ ئەنھۇدىن مۇنداق رىۋايەت قىلىنىدۇ: بىر ئادەم پەيغەمبەر سەللالاھۇ ئەلەيھى ۋەسەللەمدىن: - قوي گۆشى يېگەنگە تاھارەت ئالامدىم؟ - دەپ سورىۋىدى، پەيغەمبەر سەللالاھۇ ئەلەيھى ۋەسەللەم: - خالىساڭ تاھارەت ئال، خالىساڭ ئالما، - دېدى. ئۇ ئادەم: - تۆگە گۆشى يېگەنگە تاھارەت ئالامدىم؟ - دەپ سورىۋىدى، پەيغەمبەر سەللالاھۇ ئەلەيھى ۋەسەللەم: - ھەئە، تۆگە گۆشى يېگەنگە تاھارەت ئال، - دەپ جاۋاب بەردى. ئۇ ئادەم:

- قوي ئېغىللىرىدا ناماز ئوقۇسام بولامدۇ؟ - دەپ سورىۋىدى، پەيغەمبەر سەللالاھۇ ئەلەيھى ۋەسەللەم: - ھەئە، بولىدۇ، - دەپ جاۋاب بەردى. ئۇ يەنە: - تۆگە ئېغىللىرىدا ناماز ئوقۇيالامدىم؟ - دەپ سورىۋىدى، پەيغەمبەر سەللالاھۇ ئەلەيھى ۋەسەللەم: - ياق، - دەپ جاۋاب بەردى.

(مۇسلىم: 360)

^① ھەيسەمى (1311): بۇ ھەدىسنى بەرزاز رىۋايەت قىلغان بولۇپ، سەنەدىدە ئىيىۋب ئىبنى سەيبان ئىسىملىك ھەدىسى زەئىپ كىشى بار، - دېگەن.

682 - ئابدۇللاھ ئىبنى ئۆمەر رەزىيەللاھۇ ئەنھۇمادىن رىۋايەت قىلىنىدۇكى، پەيغەمبەر سەللالاھۇ ئەلەيھى ۋەسەللەم مۇنداق دېگەن: «تۆگە گۆشى يېسەڭلار، تاھارەت ئېلىڭلار. قوي گۆشى يېسەڭلار، ئالماڭلار. تۆگە سۈتى ئىچسەڭلار، تاھارەت ئېلىڭلار. قوي سۈتى ئىچسەڭلار، ئالماڭلار. قوي ئېغىللىرىدا ناماز ئوقۇساڭلار بولىدۇ، تۆگە ئېغىللىرىدا ناماز ئوقۇماڭلار»^①.

(ئىبنى ماجە: 497)

683

683 - ئىبنى مەسئۇد رەزىيەللاھۇ ئەنھۇمادىن دەيدۇ: بىز (پۇتلىرىمىزغا) يەردىن مەينەتچىلىكلەر يۇقۇپ قالسا، قايتا تاھارەت ئالمايتتۇق، (سەجدە قىلغاندا) كىيىملىرىمىز ۋە چاچلىرىمىزنى (توپا يۇقۇپ قېلىشتىن ساقلىنىش ئۈچۈن) يىغىۋالمايتتۇق^②.

(ئەبۇ داۋۇد: 204)

684

684 - ئەبۇ ھۇرەيرە مۇنداق دەيدۇ: بىر ئادەم ئىشتىنىنى يەرگە سۆرىگەن ھالدا ناماز ئوقۇۋاتاتتى، پەيغەمبەر سەللالاھۇ ئەلەيھى ۋەسەللەم ئۇنىڭغا: «تاھارەت ئېلىپ كەلگىن» دېدى، ئۇ ئادەم بېرىپ

^① ئەلبانى (110): زەئىپ - دېگەن.

^② ئەلبانى (189): سەھىھ - دېگەن.

تاھارەت ئېلىپ كەلدى. پەيغەمبەر سەللالاھۇ ئەلەيھى ۋەسەللەم يەنە: «بېرىپ تاھارەت ئېلىپ كەل» دېدى. ئۇ يەنە بېرىپ تاھارەت ئېلىپ كەلدى. بىر ئادەم:

— ئى رەسۇلۇللاھ! نېمە ئۈچۈن تاھارەت ئېلىشقا بۇيرۇپ بولۇپ، جىمىپ قالدىڭ؟ - دەپ سورىغاندى، پەيغەمبەر سەللالاھۇ ئەلەيھى ۋەسەللەم:

— ئۇ ئىشتىننى سۆرەپ ناماز ئوقۇۋاتاتتى، ھەقىقەتەن ئالھ ئىشتىننى سۆرەپ كىيگەن كىشىنىڭ نامىزىنى قوبۇل قىلمايدۇ، - دېدى.^①

(ئەبۇ داۋۇد: 638)

” :

685

”

685 - ئابدۇللاھ ئىبنى مەسئۇد رەزىيەللاھۇ ئەنھۇ مۇنداق دەيدۇ: بەدەنگە كىرگەن نەرسە سەۋەبىدىن ئەمەس، بەلكى چىققان نەرسە سەۋەبىدىن تاھارەت يېڭىلاش لازىم بولىدۇ. روزا بولسا، بىر نەرسىنىڭ چىقىشى بىلەن ئەمەس، بەلكى كىرىشى بىلەن بۇزۇلىدۇ.^②

(«ئەلەكبىر»: 9238)

:

686

686 - بۇرەيدە ئىبنى ھەسەيب رەزىيەللاھۇ ئەنھۇدىن رىۋايەت قىلىنىدۇكى، پەيغەمبەر سەللالاھۇ ئەلەيھى ۋەسەللەم مۇنداق دېگەن:

^① ئەلبانى (124): زەئىپ، - دېگەن.

^② ھەيسەمى (1253): بۇ ھەدىسنى تەبەرانى رىۋايەت قىلغان بولۇپ، راۋىيلىرى ئىشەنچلىكتۇر، - دېگەن.

«كىمكى بۇتنى تۇتسا، تاھارەت ئالسۇن»^①.

(بەززار: 1273)

687

:

» : « : » :

«.

687 - زۇبەير ئىبنى ئاۋام مۇنداق دەيدۇ: پەيغەمبەر سەللالاھۇ ئەلەيھى ۋەسەللەم جىبرىئىل بىلەن كۆرۈشكەندە، ئۇنىڭغا قولىنى سۇنغان ئىدى، جىبرىئىل پەيغەمبەر ئەلەيھىسسالامنىڭ قولىنى تۇتۇشنى رەت قىلدى. پەيغەمبەر سەللالاھۇ ئەلەيھى ۋەسەللەم تاھارەت سۈيى كەلتۈرۈپ تاھارەت ئېلىپ، ئاندىن قولىنى ئۇزاتقان ئىدى. جىبرىئىل ئۇنىڭ قولىنى تۇتتى. پەيغەمبەر سەللالاھۇ ئەلەيھى ۋەسەللەم:

- ئى جىبرىئىل! قولۇمنى تۇتماسلىقىڭنىڭ سەۋەبى نېمە؟ - دەپ سورىدى، جىبرىئىل:

- سەن بىر يەھۇدىنىڭ قولىنى تۇتقان ئىدىڭ، مەن قولۇمنىڭ كاپىرنى تۇتقان قولغا تېگىپ قېلىشىنى ياقتۇرمىدىم، - دەپ جاۋاب بەردى.^②

(«ئەلئەۋسەت»)

688

:

688 - ئابدۇللاھ ئىبنى مەسئۇد رەزىيەللاھۇ ئەنھۇ مۇنداق دېدى:

^① ھەيسەمى (1273): بۇ ھەدىسنى بەززار رىۋايەت قىلغان بولۇپ، سەنەدىدە سالىھ ئىبنى ھەيبان ئىسىملىك ھەدىسى زەئىپ كىشى بار، - دېگەن.

^② ھەيسەمى (1274): بۇ ھەدىسنى تەبەرانى رىۋايەت قىلغان بولۇپ، سەنەدىدە ئۆمەر ئىبنى رەيياھ ئىسىملىك بىرى بار. ھەدىسشۇناسلار ئۇنىڭ ھەدىسى زەئىپ كىشى ئىكەنلىكىدە بىرلىككە كەلگەن، - دېگەن.

ئەگەر بىز ئاق كېسەلنى تۇتۇپ سالىساق، تاھارەت ئالاتتۇق^①.
 («ئەلكەبىر»: 10202؛ «ئەلئەۋسەت»)

689

689 - ئىبنى ئابباس رەزىيەللاھۇ ئەنھۇمادىن رىۋايەت قىلىنىدۇكى،
 پەيغەمبەر سەللەللاھۇ ئەلەيھى ۋەسەللەم مۇنداق دېگەن:
 «نامازغا تۇرغاندا بۇرنى قاناپ كەتكەنلەر سەپتىن چىقىپ قاننى
 يۇيۇپ، تاھارەتنى يېڭىلاپ، ئاندىن نامازغا تۇرسۇن»^②.
 («ئەلكەبىر»: 11374)

690

690 - مالىك رەزىيەللاھۇ ئەنھۇغا يېتىشىچە، ئابدۇللاھ ئىبنى
 ئابباسنىڭ نامازدا تۇرۇپ بۇرنى قانايتتى، چىقىپ قاننى يۇيۇپ كېلىپ،
 نامازنى كەلگەن يەردىن داۋاملاشتۇراتتى.
 (مالىك: 81)

691 :

«.

691 - نافعنىڭ رىۋايەت قىلىشىچە، ئابدۇللاھ ئىبنى ئۆمەر

^① ھەيسەمى (1275): بۇ ھەدىسنى تەبەرانى رىۋايەت قىلغان بولۇپ، سەئەددە جابىر جەئفى ئىسىملىك بىرى بار. شوئبە ۋە سەۋرى ئۇنىڭ ئىشەنچلىك كىشى ئىكەنلىكىنى ئىلگىرى سۈرسە، كۆپچىلىك ھەدىسشۇناسلار ئۇنىڭ ھەدىسى زەئىپ كىشى ئىكەنلىكىنى ئوتتۇرىغا قويغان، - دېگەن.

^② ھەيسەمى (1276): بۇ ھەدىسنى تەبەرانى رىۋايەت قىلغان بولۇپ، سەئەددە مۇھەممەد ئىبنى مۇسلىمە ئىسىملىك بىرى بار. كۆپچىلىك ھەدىسشۇناسلار ئۇنىڭ ھەدىسى زەئىپ كىشى ئىكەنلىكىنى ئىلگىرى سۈرگەن. لېكىن دارۇقۇتنى ئۇنىڭ ناچار ئادەم ئەمەسلىكىنى ئېيتقان، - دېگەن.

رەزىيەللاھۇ ئەنھۇمانىڭ بۇرنى قاناپ كېتىپ قالسا، چىقىپ قايتىدىن تاھارەت ئېلىپ، گەپ قىلماستىن قايتىپ كېلىپ، نامازنى كەلگەن يېرىدىن داۋاملاشتۇراتتى.

(مالىك: 79)

692 :

692 - ئەبۇ مۇسا رەزىيەللاھۇ ئەنھۇ مۇنداق دېگەن: پەيغەمبەر سەللالاھۇ ئەلەيھى ۋەسەللەم كىشىلەرگە ئىمام بولۇپ ناماز ئوقۇۋاتاتتى، بىر ئادەم مەسجىدكە كىرىپلا مەسجىدتىكى بىر ئورەككە چۈشۈپ كەتتى، چۈنكى ئۇ ئادەمنىڭ كۆزى كۆرمەيتتى. بۇ ئەھۋالغا نامازدا تۇرۇۋاتقان بىر قىسىم كىشىلەر كۈلۈپ سالدى. پەيغەمبەر سەللالاھۇ ئەلەيھى ۋەسەللەم كۈلگەنلەرنى تاھارەتنى يېڭىلاپ، نامازنى باشقىدىن ئوقۇشقا بۇيرىدى.^①

(«ئەلكەبىر»)

693 » :

«

693 - جابىر رەزىيەللاھۇ ئەنھۇدىن نامازدا كۈلۈپ سېلىش ھەققىدە سورالغانىدى:

- نامازنى قايتا ئوقۇيدۇ، ئەمما تاھارەتنى يېڭىلىمايدۇ، - دېدى.^②
(«مەۋسىلى»)

^① ھەيسەمى (1278): بۇ ھەدىسنى تەبەرانى رىۋايەت قىلغان بولۇپ، سەئەدىدە مۇھەممەد ئىبنى ئابدۇلمەلىك دەقىقىي ئىسىملىك بىرى بار. مەن ئۇنىڭ تەرجىمىھالىنى تاپالمىدىم، قالغان راۋىيلار ئىشەنچلىكتۇر، - دېگەن.

^② ھەيسەمى (2444): بۇ ھەدىسنى تەبەرانى رىۋايەت قىلغان بولۇپ، راۋىيلىرى سەھىھ ھەدىسنىڭ راۋىيلىرىدۇر، - دېگەن.

694 - ئائىشە رەزىيەللاھۇ ئەنھادىن رىۋايەت قىلىنىدۇكى، پەيغەمبەر سەللالاھۇ ئەلەيھى ۋەسەللەم مۇنداق دېگەن: «نامازدا تۇرۇپ تاھارتى سۇنۇپ كەتكەنلەر بۇرنىنى تۇتۇپ چىقىپ كەتسۇن»^①.

(ئەبۇ داۋۇد: 1114)

695 - - - - - :
: - - - - - :
«.

695 - ئابدۇللاھ ئىبنى ئەمر رەزىيەللاھۇ ئەنھۇدىن رىۋايەت قىلىنىدۇكى، پەيغەمبەر سەللالاھۇ ئەلەيھى ۋەسەللەم مۇنداق دېگەن: «ئەگەر بىر كىشى نامازنىڭ ئەڭ ئاخىرىدا يەنى سالام بېرىشتىن بۇرۇن تاھارتى سۇنۇپ كېتىپ قالسا، ئۇنىڭ نامىزى جايىز بولىدۇ»^②.
(ترمىزى: 408)

① ئەلبانى (985): سەھىھ - دېگەن.

② ئەلبانى (63): زەئىپ، - دېگەن.

ئۆتۈككە مەسھى قىلىش

» :

696

:

«.

696 - مۇغىيرە ئىبنى شۇئبە رىۋايەت قىلىپ مۇنداق دەيدۇ: مەن رەسۇلۇللاھ سەللەللاھۇ ئەلەيھى ۋەسەللەم بىلەن بىر سەپەردە بىللە بولغان ئىدىم، رەسۇلۇللاھ: «ھەي مۇغىيرە، قاچىنى ئال!» دېدى. مەن قاچىنى ئالدىم. رەسۇلۇللاھ يىراق بىر يەرگە بېرىپ ھاجىتىنى ئادا قىلىپ كەلدى، ئۇنىڭ ئۈچىسىدا شامنىڭ تونى بولۇپ، بېلىكىنى يەڭدىن چىقراي دېسە، يەڭ تار كېلىپ قالدى، شۇنىڭ بىلەن قولىنى توننىڭ تېگىدىن چىقاردى. مەن رەسۇلۇللاھنىڭ قولىغا سۇ قويۇپ بەردىم، رەسۇلۇللاھ تاھارەت ئېلىپ، ئىككى ئۆتۈككە مەسھى قىلىپ، ناماز ئوقۇدى.

(بۇخارى: 363)

:

697

697 - يەنە بىر رىۋايەتتە شۇئبە مۇنداق دەيدۇ: مەن رەسۇلۇللاھ بىلەن بىر سەپەردە بىللە بولغان ئىدىم، رەسۇلۇللاھ تاھارەت ئېلىۋاتقاندا، مەن پۈتىدىكى ئۆتۈكنى تارتىش ئۈچۈن ئېڭىشسام، رەسۇلۇللاھ: «تارتما،

مەن بۇ ئىككى ئۆتۈكنى ئىككى پۈتۈمنى يۇيۇپ (يەنى تاھارەت ئېلىپ) بولۇپ كىيگەندىم» دەپ ئۆتۈكىگە مەسھى قىلدى.
(بۇخارى: 5799)

698

698 - ئىمام ئەھمەد يۇقىرىقى ھەدىسكە: «مەن ئىككى پۈتۈمنى يۇيۇپ (يەنى تاھارەت ئېلىپ) بولۇپ كىيگەندىم، شۇندىن كېيىن يالاڭخايغ يول مېڭىپ باقمىدىم» دېگەن جۈملىنى قوشۇپ رىۋايەت قىلغان.^①

(ئەھمەد: 17675)

699

699 - مۇغىيرە دادىسىدىن مۇنداق رىۋايەت قىلىدۇ: پەيغەمبەر سەللەللاھۇ ئەلەيھى ۋەسەللەم ئىككى ئۆتۈكىگە، بېشىنىڭ ئالدى قىسمىغا ۋە سەللىسىگە مەسھى قىلغان.

(مۇسلىم: 274)

700

700 - يەنە بىر رىۋايەتتە: تاھارەت ئالدى، بېشىنىڭ ئالدى قىسمىغا، سەللىسىگە ۋە ئۆتۈكىگە مەسھى قىلدى، - دېيىلگەن.

(مۇسلىم: 274)

701 :

«

701 - ئەبۇ داۋۇدنىڭ رىۋايىتىدە مۇنداق دېيىلگەن: تونى تار كېلىپ

^① ھەيسەمى (1349): بۇ ھەدىسنى ئىمام ئەھمەد رىۋايەت قىلغان بولۇپ، راۋىيلىرى سەھىھ ھەدىسنىڭ راۋىيلىرىدۇر، - دېگەن.

قالغاچقا، يېڭىنى تۈرەلمىگەندى. مەن ئايغىنى تارتىشقا ئېڭىشسەم:
- ياق، تارتما! مەن ئۇنى تاھارەت بىلەن كىيگەن، - دېدى، ئاندىن
ئۆتۈككە مەسھى قىلدى.^①

(ئەبۇ داۋۇد: 151)

702

702 - مۇغىرە ئىبنى شۇئبە رەزىيەللاھۇ ئەنھۇدىن مۇنداق رىۋايەت
قىلىندۇ: پەيغەمبەر سەللالاھۇ ئەلەيھى ۋەسەللەم ئۆتۈككە مەسھى
قىلىۋىدى، مەن:
- ئى رەسۇللاھ! ئۇنتۇپ قالدىڭمۇ نېمە؟ - دېسەم، پەيغەمبەر
سەللالاھۇ ئەلەيھى ۋەسەللەم:
- ياق، مەن ئۇنتۇپ قالمىدىم، بەلكى سەن ئۇنتۇتۇڭ، چۈنكى رەببىم
مېنى مۇشۇنىڭغا بۇيرىدى، - دېدى.^②

(ئەبۇ داۋۇد: 156)

703

703 - يەنە بىر رىۋايەتتەمۇ ئوخشاش زىكرى قىلىنىپ، پەقەتلا:
بىزگە ناماز ئوقۇپ بەردى، - دېگەن جۈملە ئارتۇق بايان قىلىنغان.
(مۇسلىم: 274)

704

704 - مۇغىرە رەزىيەللاھۇ ئەنھۇدىن كەلگەن باشقا بىر رىۋايەتتە:
ئۆتۈككە مەسھى قىلدى، ئاندىن بىز كىشىلەرگە يېتىشىپ كەلدۇق،

^① ئەلبانى (137): سەھىھ - دېگەن.

^② ئەلبانى (27): زەئىپ، - دېگەن.

بىز كەلگەندە تەكبىر چۈشۈرۈلۈپ، ئابدۇرراھمان ئىبنى ئەۋق ئىمام بولۇپ بىر رەكئەت نامازنى ئوقۇپ بولغانىكەن. مەن بىزنىڭ كەلگەنلىكىمىزنى بىلدۈرمەكچى بولدۇم، لېكىن پەيغەمبەر سەللەللاھۇ ئەلەيھى ۋەسەللەم مېنى توستى. ئۇلارغا ئۆلگۈرگەن رەكئەتنى بىللە ئوقۇپ، ئۆلگۈرەلمىگەنلىكىمىزنى تولۇقلىۋالدۇق، - دېيىلگەن.
(ئەھمەد: 17699)

705

705 - بىلال رەزىيەللاھۇ ئەنھۇدىن مۇنداق رىۋايەت قىلىنىدۇ: پەيغەمبەر سەللەللاھۇ ئەلەيھى ۋەسەللەم ئۆتۈكىگە ۋە ياغلىقىغا^① مەسھى قىلدى.

(مۇسلىم: 275)

706

706 - ئەبۇ داۋۇدنىڭ رىۋايىتىدە: تاھارەت ئېلىۋېتىپ سەللىسىگە ۋە ئايىغىغا مەسھى قىلدى، - دەپ كەلگەن.^②

(ئەبۇ داۋۇد: 153)

707

707 - ئەممار ئىبنى ياسىر رەزىيەللاھۇ ئەنھۇنىڭ نەۋرىسى ئەبۇ ئوبەيدەدىن مۇنداق رىۋايەت قىلىنىدۇ: مەن جابىر ئىبنى ئابدۇللاھ رەزىيەللاھۇ ئەنھۇدىن ئۆتۈككە مەسھى قىلىش ھەققىدە سورىغانىدىم، ئۇ: ئى قېرىندىشىمنىڭ ئوغلى! ئۇ سۈننەتتۇر، - دېدى. مەن يەنە سەللىگە مەسھى قىلىش ھەققىدە سورىسام: چاچقا سۇ يۇقتۇرۇپ

^① ئەرەبلەرنىڭ ئىسسىقتىن ساقلىنىش ئۈچۈن بېشىغا ياغلىق ئارتىۋالدىغان ئادىتى بار.
^② ئەلبانى (139): سەھىھ - دېگەن.

(تەرمىزى: 102)

708

708 - ھەممىم مۇنداق دەيدۇ: جەرر كىچىك تەرەتتىن كېيىن تاھارەت ئالدى ۋە ئۆتۈككە مەسھى قىلدى. ئۇنىڭدىن: - سەنمۇ (ئۆتۈككە) مەسھى قىلامسەن؟ - دەپ سورالغاندا، ئۇ: - ھەئە، مەن پەيغەمبەر سەللەللاھۇ ئەلەيھى ۋەسەللەمنىڭ كىچىك تەرەتتىن كېيىن تاھارەت ئالغانلىقىنى ۋە ئۆتۈككە مەسھى قىلغانلىقىنى كۆرگەندىم، - دېدى.

ئىبراھىم (راۋىي): بۇ ھەدىس ئابدۇللاھ ئىبنى مەسئۇدنىڭ ھەمراھلىرىنى بەك خۇش قىلاتتى، چۈنكى جەرر مائىدە سۈرىسى ② نازىل بولۇپ بولغاندىن كېيىن ئىسلامغا كىرگەن ئىدى، - دەيدۇ. (مۇسلىم: 272)

709

709 - ئەبۇ داۋۇد مۇشۇنداق رىۋايەت قىلغان، ئەمما ئۇنىڭ

① ئەلبانى (89): سەنەدى سەھىھ - دېگەن.

② ئەينى چاغدا، مائىدە سۈرىسىنىڭ 6 - ئايىتىدىكى پۈتۈنلەرنى ئوشۇقۇنلار بىلەن قوشۇپ بۇيۇنلار دېگەن بۇ ھۆكۈم، ئۆتۈككە مەسھى قىلىشنىڭ دۇرۇسلىقىنى ئەمەلدىن قالدۇردى. - دەپ قارىغان بىر قىسىم كىشىلەر پەيدا بولغان ئىدى. جەررىنىڭ بۇ ھەدىسى ئۇلارنىڭ قارىشىنى پۈتۈنلەي بىتچىت قىلىپ تاشلىدى، مانا شۇنىڭ ئۈچۈن ئىبنى مەسئۇدنىڭ ئوقۇغۇچىلىرى بۇ ھەدىسنى ئاڭلاپ خۇش بولۇشۇپ كەتكەندى، چۈنكى جەرر مائىدە سۈرىسىدىكى بۇ ئايەت نازىل بولغاندىن كېيىن مۇسۇلمان بولغان. ئۇ مۇسۇلمان بولغاندىن كېيىن پەيغەمبەر ئەلەيھىسسالامنىڭ ئۆتۈككە مەسھى قىلغانلىقىنى كۆرگەن. دېمەك، پەيغەمبەر ئەلەيھىسسالام مائىدە سۈرىسىدىكى بۇ ئايەت نازىل بولغاندىن كېيىنمۇ ئۆتۈككە مەسھى قىلىشنى داۋاملاشتۇرغان.

رىۋايىتىدە مۇنداق دېيىلگەن:

جەرىر ئۇلارغا جاۋاب بېرىپ:

— ئۆتۈككە نېمىشقا مەسھى قىلمىغۇدەكمەن؟ مەن پەيغەمبەر ئەلەيھىسسالامنىڭ مەسھى قىلغانلىقىنى كۆرگەن تۇرسام! - دېدى. ئۇلار:

— پەيغەمبەر ئەلەيھىسسالامنىڭ ئۆتۈككە مەسھى قىلىشى (پۈتۈڭلارنى يۇيۇڭلار! دەپ بۇيرۇق قىلغان) مائىدە سۈرىسى چۈشۈشتىن بۇرۇن بولغان، - دېگەنتى. جەرىر:

— مەن مائىدە سۈرىسى چۈشكەندىن كېيىن مۇسۇلمان بولغان تۇرسام، - دېدى.^①

(ئەبۇ داۋۇد: 154)

710

710 - مۇغىرە ئىبنى شۇئبە مۇنداق دەيدۇ: پەيغەمبەر سەلەللاھۇ ئەلەيھى ۋەسەللەم تاھارەت ئېلىپ، پايپاق ۋە كەشىلىرىگە مەسھى قىلدى.^②

(ئەبۇ داۋۇد: 159)

ئىمام ئەبۇ داۋۇد مۇنداق دەيدۇ: ئابدۇراھمان ئىبنى مەھدى (مەشھۇر

^① ئەلبانى (140): ھەسەن، - دېگەن.

^② ئەلبانى (86): سەھىھ، - دېگەن.

ھەدىسشۇناسلارنىڭ بىرى) بۇ ھەدىسنى ھەدىس قاتارىدا رىۋايەت قىلمايتتى. چۈنكى مۇغرىرە رەزىيەللاھۇ ئەنھۇدىن بۇ ھەقتە رىۋايەت قىلىنغان مەشھۇر ھەدىستە: «پەيغەمبەر ئەلەيھىسسالام ئىككى ئۆتۈككە مەسھى قىلغان» دەپ بايان قىلىنغان (ئۇنىڭدا پايپاققا مەسھى قىلغانلىقى زىكرى قىلىنمىغان). ئىمام ئەبۇ داۋۇد يەنە مۇنداق دەيدۇ: بۇ ھەقتە ئەبۇ مۇسا ئەشئەرى رەزىيەللاھۇ ئەنھۇدىنمۇ ھەدىس رىۋايەت قىلىنغان بولۇپ، ئۇنىڭدىمۇ: پەيغەمبەر سەللالاھۇ ئەلەيھى ۋەسەللەم پايپاققا مەسھى قىلغان، - دېيىلگەن، لېكىن بۇ ھەدىس پەيغەمبەر سەللالاھۇ ئەلەيھى ۋەسەللەمگە بىۋاسىتە تۇتاشمايدۇ ھەم كۈچلۈك ئەمەس. ئىمام ئەبۇ داۋۇد سۆزىنى داۋام قىلىپ يەنە مۇنداق دەيدۇ: پايپاققا مەسھى قىلغانلار ئەلى، ئىبنى مەسئۇد، بەرا، ئەنەس، ئەبۇ ئۇمامە، سەھل ئىبنى سەئد ۋە ئەمر ئىبنى ھۇرەيس قاتارلىقلاردۇر. ئۆمەر ۋە ئىبنى ئابباس رەزىيەللاھۇ ئەنھۇمالاردىنمۇ پايپاققا مەسھى قىلغانلىقى رىۋايەت قىلىنغان.

711

711 - ئەۋس ئىبنى ئەبۇ ئەۋس سەقەفى رەزىيەللاھۇ ئەنھۇدىن مۇنداق رىۋايەت قىلىنىدۇ: پەيغەمبەر سەللالاھۇ ئەلەيھى ۋەسەللەم تاھارەت ئېلىپ كەشىگە ۋە ئىككى پۈتتە مەسھى قىلغان. ئەبىد مۇنداق دېگەن: مەن پەيغەمبەر سەللالاھۇ ئەلەيھى ۋەسەللەمنىڭ بىر قەۋمنىڭ قۇدۇقىغا كېلىپ تاھارەت ئېلىپ، كەشىگە ۋە پۈتتە مەسھى قىلغانلىقىنى كۆردۈم^①.

(ئەبۇ داۋۇد: 160)

712

① ئەلبانى (145): سەھىھ - دېگەن.

712 - مۇغىيرە ئىبنى شۇئبە رەزىيەللاھۇ ئەنھۇدىن پەيغەمبەر سەللالاھۇ ئەلەيھى ۋەسەللەمنىڭ ئۆتۈكىنىڭ ئۈستى ۋە ئاستىغا مەسھى قىلغانلىقى رىۋايەت قىلىنىدۇ^①. (ترمىزى: 97).

713

713 - مۇغىيرە ئىبنى شۇئبە رەزىيەللاھۇ ئەنھۇدىن مۇنداق رىۋايەت قىلىنىدۇ: پەيغەمبەر سەللالاھۇ ئەلەيھى ۋەسەللەم ئۆتۈكىنىڭ ئۈستىگە مەسھى قىلاتتى^②.

(ئەبۇ داۋۇد: 161)

714

714 - ئەلى رەزىيەللاھۇ ئەنھۇدىن مۇنداق رىۋايەت قىلىنىدۇ: ئەگەر دىن ئەقىلگە بويسۇنىدىغان بولسا ئىدى، مەسھى قىلىشتا ئۆتۈكىنىڭ ئاستى ئۈستىگە قارىغاندا ئەۋزەل بولغان بولاتتى. ھالبۇكى، مەن رەسۇلۇللاھ سەللالاھۇ ئەلەيھى ۋەسەللەمنىڭ ئۆتۈكىنىڭ ئۈستىگە مەسھى قىلغانلىقىنى كۆردۈم^③.

(ئەبۇ داۋۇد: 162)

715

^① ئەلبانى (14): زەئىپ، - دېگەن.

^② ئەلبانى (146): ھەسەن ۋە سەھىھ - دېگەن.

^③ ئەلبانى (147): سەھىھ - دېگەن.

715 - شۇرەيھ ئىبنى ھانى مۇنداق دەيدۇ: مەن ئۆتۈككە مەسھى قىلىش ھەققىدە سوراڭ ئۈچۈن ئائىشە رەزىيەللاھۇ ئەنھانىڭ يېنىغا كەلدىم. ئۇ:

– سەن بۇ مەسلىنى ئەلى ئىبنى ئەبۇ تالىبتىن سورىغىن، چۈنكى ئۇ پەيغەمبەر سەللالاھۇ ئەلەيھى ۋەسەللەم بىلەن بىرگە كۆپ سەپەر قىلاتتى، - دېدى. شۇنىڭ بىلەن، بىز بۇ مەسلىنى ئۇنىڭدىن سورىغاندۇق، ئۇ:

– رەسۇلۇللاھ سەللالاھۇ ئەلەيھى ۋەسەللەم مۇساپىر ئۈچۈن (مەسھنىڭ مۇددىتىنى) ئۈچ كېچە - كۈندۈز، يۇرتىدىن چىقمىغانلار ئۈچۈن بىر كېچە - كۈندۈز قىلىپ بەلگىلەپ بەردى، - دېدى.
(مۇسلىم: 276)

716

716 - سەفۋان ئىبنى ئەسسال رەزىيەللاھۇ ئەنھۇدىن مۇنداق رىۋايەت قىلىندۇ: پەيغەمبەر سەللالاھۇ ئەلەيھى ۋەسەللەم بىزنى سەپەردە بولساق، جۇنۇب بولۇپلا قالماستىن، ئۆتۈكلىرىمىزنى ئۈچ كېچە - كۈندۈزگىچە چىقارماي، چوڭ - كىچىك تەرەت قىلغان ۋە ئۇخلاپ قوپقاندىن كېيىن (تاھارەت ئالغاندا ئۈستىگە) مەسھى قىلىشقا بۇيرىغان.^①

(ترمىزى: 96)

717

717 - ئوبەي ئىبنى ئىمارە مۇنداق دەيدۇ: پەيغەمبەر سەللالاھۇ

^① ئەلبانى (84): ھەسەن، - دېگەن.

ئەلەيھى ۋەسەللەم بىلەن قىبلەتە يىنگە (يەنى ئاۋۋال بەيتۇلمۇقەددەسكە، كېيىن كەبىگە) قاراپ ناماز ئوقۇش شەرىپىگە مۇبەسسەر بولغان يەھيا ئىبنى ئەييۇب دېگەن ساھابە:

- ئى رەسۇلۇللاھ! ئۆتۈككە مەسھى قىلامدىم؟ - دەپ سورىغانىدى.
پەيغەمبەر سەللەللاھۇ ئەلەيھى ۋەسەللەم:

- ھەئە، - دېدى. ئۇ:

- بىر كۈنمۇ؟ - دەپ سورىغانىدى. پەيغەمبەر ئەلەيھىسسالام:

- بىر كۈن، - دېدى. ئۇ:

- ئىككى كۈنمۇ؟ - دەپ سورىغانىدى:

- ئىككى كۈن، - دېدى.

- ئۈچ كۈنمۇ؟ - دەپ سورىغانىدى:

- خالىغىنىڭچە، - دەپ جاۋاب بەردى ^①.

(ئەبۇ داۋۇد: 158)

718 :

718 - يەنە بىر رىۋايەتتە بايان قىلىنىشىچە، مۇشۇنداق ساناپ يەتتىگە قەدەر بارغان، پەيغەمبەر سەللەللاھۇ ئەلەيھى ۋەسەللەم:
- خالىغىنىڭغا قەدەر، - دەپ جاۋاب بەرگەن ^②.

(ئەبۇ داۋۇد: 158)

719 :

719 - مۇغىيرە رەزىيەللاھۇ ئەنھۇ مۇنداق دەيدۇ: بىز پەيغەمبەر سەللەللاھۇ ئەلەيھى ۋەسەللەم بىلەن قىلغان ئەڭ ئاخىرقى غازاتتا پەيغەمبەر سەللەللاھۇ ئەلەيھى ۋەسەللەم بىزنى ئاياغلىرىمىزغا مەسھى

^① ئەلبانى (28): زەئىپ، - دېگەن.

^② ئەلبانى (29): زەئىپ، - دېگەن.

قىلىشقا بۇيرىدى ۋە ئايىغىنى سالمىغان مۇساپىرنىڭ ئۈچ كېچە - كۈندۈز، يۇرتىدىن چىقمىغانلارنىڭ بىر كېچە - كۈندۈز مەسھى قىلالايدىغانلىقىنى ئېيتتى ①.

(«ئەلكەبىر»)

720

”

720 - ئەبۇ ئۇمامە رەزىيەللاھۇ ئەنھۇ مۇنداق دەيدۇ: ئوھۇد كۈنى ئىبنى قەممىئە پەيغەمبەر سەللالاھۇ ئەلەيھى ۋەسەللەمگە تاش ئېتىپ (يۈزىنى) يارىلاندى، شۇندىن كېيىن مەن پەيغەمبەر سەللالاھۇ ئەلەيھى ۋەسەللەمنىڭ تاھارەت ئالغاندا تېڭىقىنى يېشىپ، جاراھەت ئۈستىگە مەسھى قىلغانلىقىنى كۆرگەندىم ②.

(«ئەلكەبىر»: 7597)

① ھەيسەمى (1395): بۇ ھەدىسنى تەبەرانى رىۋايەت قىلغان بولۇپ، سەئەدىدە ئۆمەر ئىبنى رەدسە ئىسىملىك بىرى بار. ئەبۇ ھاتەم ئۇنىڭ ھەدىسى زەئىپ كىشى ئىكەنلىكىنى ئىلگىرى سۈرسە، ئىبنى مەئىن ئۇنىڭ ھەدىسى دۇرۇس كىشى ئىكەنلىكىنى ئوتتۇرىغا قويغان، - دېگەن.

② ھەيسەمى (1430): بۇ ھەدىسنى تەبەرانى رىۋايەت قىلغان بولۇپ، سەئەدىدە ھەفسى ئىبنى ئۆمەر ئەدەنى ئىسىملىك ھەدىسى زەئىپ بىرى بار، - دېگەن.

تەيەممۇم

721

721 - ئائىشە رەزىيەللاھۇ ئەنھادىن مۇنداق رىۋايەت قىلىنىدۇ:
مەلۇم بىر سەپەرگە رەسۇلۇللاھ بىلەن بىرگە چىققان ئىدۇق. بەيدا ياكى
زاتىل جەيش دېگەن جايغا كەلگەندە، مېنىڭ مارجىنىم چۈشۈپ قالدى،
رەسۇلۇللاھ ۋە كۆپچىلىك ئۇنى ئىزدەش ئۈچۈن توختىدى، ئۇلارنىڭ
سۈيى تۈگەپ قالغانىدى. شۇڭا ئۇلار ئەبۇ بەكرى سىددىقنىڭ يېنىغا
كېلىپ:

— ئائىشەنىڭ قىلغان ئىشىنى كۆردۈڭمۇ؟ ئۇ، رەسۇلۇللاھنى ۋە
كىشىلەرنى سەپەردىن توختىتىپ قويدى. يېقىن ئەتراپتا سۇ يوق،
ئۇنىڭ ئۈستىگە ئېلىۋېلىنغان سۇمۇ تۈگەپ قالدى، - دېدى. رەسۇلۇللاھ
مېنىڭ يوتامغا بېشىنى قويۇپ ئۇخلاۋاتاتتى، دادام ئەبۇ بەكرى كېلىپ:

– رەسۇلۇللاھنى ۋە كىشىلەرنى سەپەردىن توختىتىپ قويۇپسەن، بۇ ئەتراپتا سۇمۇ بولمىسا، ئۇنىڭ ئۈستىگە ئېلىۋالغان سۇمۇ تۈگەپ قالغان تۇرسا، - دەپ مېنى ئەيىبلەپ، اللھ خالىغان سۆزلەرنى قىلىپ، مېنىڭ بىقىنىمغا قولى بىلەن نوقۇغىلى تۇردى. رەسۇلۇللاھنىڭ بېشى يوتامدا بولغاچقا، ئورنۇمدىن قىمىرلىيالمىدىم. تاڭ ئېتىپ، رەسۇلۇللاھ ئورنىدىن تۇرغاندا، سۇ پۈتۈنلەي دېگۈدەك تۈگىگەندى. دەل شۇ پەيتتە، اللھ تائالا تەيەممۇم ئايىتىنى چۈشۈردى، كۆپچىلىك تەيەممۇم قىلدى. ئۆسەيد ئىبنى ھۈزەير (تەيەممۇم ئايىتىنىڭ چۈشۈشىنى كۆزدە تۇتقان ھالدا):

– ئەي ئەبۇ بەكرى ئائىلىسى! بۇ سىلەرنىڭ تۇنجى بەرىكىتىڭلار ئەمەس، - دېدى. سەھەردە، مەن مىنگەن تۈگىنى ئورنىدىن قوزغىۋىدۇق، مارجان تۈگىنىڭ ئاستىدىن چىقتى.

(بۇخارى: 334)

722 : »

:

722 - ئائىشە رەزىيەللاھۇ ئەنھادىن مۇنداق رىۋايەت قىلىنىدۇ: بىز مەدىنىگە كىرگىلى ئاز قالغانىدۇق، بەيدا دېگەن يەردە مېنىڭ مارجىنىم چۈشۈپ قالدى. ئەبۇ بەكرى كېلىپ مېنى قاتتىق نوقۇپ: - بىر مارجاننى دەپ سەن كىشىلەرنى توختىتىپ قويدۇڭمۇ؟ - دېدى. ئۇنىڭ نوقۇشىدىن بەدىنىم قاتتىق ئاغرىپ كەتكەن بولسىمۇ، اللھنىڭ رەسۇلى (يوتامدا بېشىنى قويۇپ) ئۇخلاۋاتقان بولغاچقا، مىدىر-سىدىر قىلامىدىم.

(بۇخارى: 4608)

723

723 - ئائىشە رەزىيەللاھۇ ئەنھادىن مۇنداق رىۋايەت قىلىنىدۇ: مەن ئەسمادىن ئارىيەتكە ئالغان بىر مارجانى چۈشۈرۈپ قويدۇم. رەسۇلۇللاھ ئۇنى ئىزدەشكە بىر قىسىم ساھابىلىرىنى ئەۋەتتى، ئۇلار مارجانىنى ئىزدەۋاتقاندا ناماز ۋاقتى كىرىپ قالدى، ئۇلار (سۈيى بولمىغاچقا) تاھارەت ئالماي ناماز ئوقۇۋەردى. ئاندىن رەسۇلۇللاھنىڭ قېشىغا كېلىپ، بۇ ئىشتىن شىكايەت قىلغاندا، ئاللا تائالا تەيەممۇم ئايىتىنى چۈشۈردى. ئۇسەيد ئىبنى ھۇزەير ماڭا:

— ئاللا ساڭا رەھمەت ئاتا قىلسۇن. ئاللا تائالانىڭ نامى بىلەن قەسەمكى، قاچان سېنىڭ بېشىڭغا سەن ياقتۇرمايدىغان بىر ئىش كەلسە، ئاللا ساڭا ئۇ ئىشتىن بىر چىقىش يولى ئاتا قىلىدۇ ۋە ئۇ ئىشنى مۇسۇلمانلارغا بەرىكەت قىلىپ بېرىدۇ، - دېدى.

(بۇخارى: 3773)

724

724 - ئەممار رەزىيەللاھۇ ئەنھۇدىن مۇنداق رىۋايەت قىلىنىدۇ: پەيغەمبەر سەللەللاھۇ ئەلەيھى ۋەسەللەم ئۇلاتىل جەيش دېگەن يەردە ئارام ئېلىش ئۈچۈن توختىدى. ئايالى ئائىشە رەزىيەللاھۇ ئەنھا ئۇنىڭ بىلەن بىللە بولۇپ، ئۇنىڭ يەمەن مونچاقلىرىدىن ياسالغان مارجىنى چۈشۈپ قالدى. كىشىلەر ئۇنى ئىزدەپ تاكى تاڭ ئاتقۇچە شۇ يەردە تۇرۇپ قالدى. ئەمما ئۇلاردا تاھارەت ئالغۇدەك سۇ يوق ئىدى. بۇ سەۋەبتىن ئەبۇ

بەكرى ئائىشە رەزىيەللاھۇ ئەنھاغا كايىپ:

– سەن كىشىلەرنى سۇسىز ساقلا تىتگىغۇ! – دېدى. دەل شۇ چاغدا، اللھ تائالا پاك تۇپراق بىلەن تەيەممۇم قىلسا بولىدىغانلىقىغا مۇناسىۋەتلىك ئايەتنى چۈشۈردى. ئەمما سۆزىنى داۋاملاشتۇرۇپ مۇنداق دەيدۇ: مۇسۇلمانلار پەيغەمبەر سەللالاھۇ ئەلەيھى ۋەسەللەم بىلەن ئورۇنلىرىدىن تۇرۇپ، قوللىرىنى يەرگە ئۇردى، ئاندىن قوللىرىنى تۇپراقتىن كۆتۈرۈپ، قوللىرىغا يۇققان توپىنى پۇۋلىۋەتمەستىن قوللىرى بىلەن يۈزلىرىنى سىلىدى، ئاندىن قوللىرىنىڭ دۈمبىسىدىن مۈرىلىرىگىچە ۋە ئالقىنىدىن قولتۇقلىرىغىچە سىلىدى.^①

(نەسائى: 314)

725 :

725 - يەنە بىر رىۋايەتتە: ئۇلار ئالقانلىرىنى تۇپراققا ئۇردى، ئاندىن يۈزلىرىنى بىر قېتىم سىلىدى. يەرگە يەنە بىر قېتىم ئۇرۇپ، قوللىرىنىڭ دۈمبىسىدىن باشلاپ مۈرىلىرىگىچە ۋە ئالقىنىدىن باشلاپ قولتۇقلىرىغىچە سىلىدى.^②

(ئەبۇ داۋۇد: 318)

726 :

726 - يەنە بىر رىۋايەتتە يۇقىرىقىغا ئوخشاشلا رىۋايەت قىلىنغان بولۇپ، ئۇنىڭدا مۇرە ۋە قولتۇقلىرى زىكرى قىلىنمىغان. ئىبنى لەيىس:

^① ئەلبانى (303): سەھىھ - دېگەن.

^② ئەلبانى (310): سەھىھ - دېگەن.

جەينىكىنىڭ ئۈستىگە قەدەر سىلىدى، - دېگەن^①.
(ئەبۇ داۋۇد: 318)

727

B

727 - شەققىتىن مۇنداق رىۋايەت قىلىنىدۇ: مەن ئابدۇللاھ ۋە ئەبۇ مۇسا بىلەن ئولتۇرغان ئىدىم، ئەبۇ مۇسا ئابدۇللاھتىن:
- بىر ئادەم جۈنۈب بولۇپ قېلىپ، بىر ئايغىچە سۇ تاپالمىسا، تەيەممۇم قىلىپ ناماز ئوقۇۋېرەمدۇ ياكى ئوقۇمامدۇ؟ سۈرە مائىدەدىكى: ﴿سەلەر سۇ تاپالمىساڭلار، پاك تۇپراققا تەيەممۇم قىلىڭلار﴾ دېگەن ئايەت ھەققىدە نېمە دەيسەن؟ - دەپ سورىدى. ئابدۇللاھ:
- ئەگەر ئۇلارغا بۇ توغرىلۇق رۇخسەت قىلىنىدىغان بولسا، ئۇلار سۇ سوغۇق تۇيۇلسا، توپىدا تەيەممۇم قىلىدىغان بولىۋالىدۇ، - دېدى.
شەققى مۇنداق دەيدۇ:
مەن: "تەيەممۇمنى شۇڭا ياقتۇرمايدىكەنسىلەر - دە؟" دەپ سورىسام، ئابدۇللاھ:
- ھەئە، - دېدى.
بۇنى ئاڭلىغان ئەبۇ مۇسا مۇنداق دېدى: ئەمما رىئەت ئۆمەرگە:

^① ئەلبانى بۇ ھەدىسنىڭ مەزكۇر ئارتۇق قىسمى ھەققىدە بىر نەرسە دېمىگەن. لېكىن ئۇنى «زەئىپ» ناملىق كىتابىدىكى 67 - ھەدىسىدە نەقىل قىلغان.

رەسۇلۇللاھ مېنى بىر ئىشقا ئەۋەتكەندە، مەن جۇنۇب بولۇپ قېلىپ، سۇ تاپالماي خۇددى ئۇلاغ توپىدا ئېغىنغاندەك دومىلاپ، ناماز ئوقۇدۇم. كېيىن بۇ ئىشنى پەيغەمبەر ئەلەيھىسسالامغا سۆزلەپ بەرسەم، رەسۇلۇللاھ سەللاھۇ ئەلەيھى ۋەسەللەم:

— مۇنداق قىلساڭلا كۇپايە قىلاتتى ئەمەسمۇ، - دەپ، ئالقىنىنى يەرگە بىر ئۇرۇپ قېقىۋېتىپ، ئاندىن سول ئالقىنى بىلەن ئوڭ ئالقىنىنىڭ دۈمبىسىنى ياكى ئوڭ ئالقىنى بىلەن سول ئالقىنىنىڭ دۈمبىسىنى سىلاپ، ئاندىن ئىككى ئالقىنى بىلەن يۈزىنى سىلىدى، - دېگەن گېپىنى ئاڭلىمىغانمۇ؟ - دېدى.

(بۇخارى: 347)

: 728

728 - مۇسلىمنىڭ رىۋايىتىدە مۇنداق دېيىلگەن: «مۇنداق قىلىش كۇپايە ئىدى» دەپ، ئىككى قولىنى يەرگە بىر ئۇرۇپ، ئىككى قولى ۋە يۈزىنى ئالقىنى بىلەن سىلىدى. ئابدۇللاھ: — ئۆمەر رەزىيەللاھۇ ئەنھۇنىڭ ئەممارنىڭ سۆزىگە قانائەت قىلمىغانلىقىنى بىلمەمسەن؟ - دېدى.

(مۇسلىم: 368)

: 729

729 - يەنە بىر رىۋايەتتە ئەبۇ مۇسا: ئەممارنىڭ گېپىنى قويۇپ تۇرايلى، بۇ ئايەتكە نېمە دەيسەن؟ - دېدى. ئابدۇللاھ نېمە دېيىشىنى بىلەلمەي قالدى.

(بۇخارى: 346)

730 - يەنە بىر رىۋايەتتە: «ساڭا مۇنداق قىلىشنىڭ ئۆزى كۇپايە ئىدى» دەپ، قولىنى يەرگە ئۇرغاندىن كېيىن پۈۋلىۋېتىپ، قولى بىلەن يۈزى ۋە ئالقىنىنى سىلىدى، - دېيىلگەن.
(بۇخارى: 368)

.B

B

»

.«

731 - سەئىد ئىبنى ئابدۇراھمان ئىبنى ئەبزا دادىسىدىن مۇنداق رىۋايەت قىلىدۇ: بىر ئادەم ئۆمەر رەزىيەللاھۇ ئەنھۇنىڭ يېنىغا كېلىپ:
- مەن جۈنۇب بولۇپ قېلىپ سۇ تاپالمىدىم، - دېگەندى، ئۆمەر:
- ناماز ئوقۇما! - دېدى. بۇنى ئاڭلىغان ئەمما:
- ئى مۇئمىنلەرنىڭ ئەمىرى! ئېسىڭدە بارمۇ؟ بىر چاغدا ئىككىمىز بىر قوشۇن بىلەن سەپەرگە چىققاندا، جۈنۇب بولۇپ قېلىپ سۇ تاپالمىغان ئىدۇق، سەن ناماز ئوقۇمىدىڭ، ئەمما مەن توپىدا دومىلاندىم ۋە ناماز ئوقۇدۇم. كېيىن بۇ ۋەقە پەيغەمبەر سەللەللاھۇ ئەلەيھى ۋەسەللەمگە يەتكەندە، ساڭا:
«قولۇڭنى تۇپراققا ئۇرۇپ، توپىنى قېقىۋېتىپ، ئىككى قولۇڭ بىلەن يۈز ۋە ئالقانلىرىڭنى سىلىغان بولساڭ، شۇ كۇپايە قىلاتتى» دېمىدىمۇ؟ - دېگەندى، ئۆمەر:
- ئى ئەمما! اللەتن قورق! - دېدى. ئەمما:
- خالىساڭ، بۇ ئىشنى باشقىلارنىڭ ئالدىدا دەپ يۈرمەي، - دېدى.

ئۆمەر:

- بۇ ئىشنىڭ مەسئۇلىيىتىنى ساڭا قويدۇق، - دېدى.
(مۇسلىم: 368)

732

732 - ئابدۇراھمان ئىبنى ئەبزا مۇنداق دەيدۇ: مەن ئۆمەرنىڭ
يېنىدا ئىدىم. بىر ئادەم كېلىپ:
- بىز بەزى يەرلەردە بىر - ئىككى ئاي (سۇسنىز) تۇرۇپ قالغىمىز، -
دېدى، ئۆمەر:
- مەندىن سورىساڭلار، مەن سۇ تاپقانغا قەدەر ناماز ئوقۇماي (ساقلاي)
مەن، - دېدى.^①

(ئەبۇ داۋۇد: 322)

733

733 - يەنە باشقا بىر رىۋايەتتە مۇنداق دېيىلگەن: «مۇنداق
قىلىشنىڭ ئۆزى كۇپايە ئىدى» دەپ، قولىنى يەرگە تەگكۈزدى، ئاندىن
بىر قولى بىلەن يەنە بىر قولىغا ئۇرۇپ، يۈزى ۋە بىلىكىنى، بىلىكىنىڭ
يېرىمىغىچە سىلىدى، يەنى جەينىكىنى سىلىمىدى.^②

(ئەبۇ داۋۇد: 322)

734

^① ئەلبانى (313): سەھىھ - دېگەن.

^② ئەلبانى (314): سەھىھ - دېگەن.

734 - يەنە بىر رىۋايەتتە مۇنداق دېيىلگەن: قولىنى پۈۋلىدى، يۈزى ۋە بىلىكىنى جەينىكى بىلەن قوشۇپ سىلىدى. شۇئبە (راۋى) مۇنداق دەيدۇ: سەلەمە (راۋى) ئىككى ئالغان، يۈز، ئىككى بىلەك دېگەنلەرنى تىلغا ئالغان ئىدى. بىر كۈنى مەنسۇر ئۇنىڭغا: نېمىدېگەنلىكىڭنى ئويلاپ باق، ئىككى بىلەك دېگەن كەلىمىنى سەندىن باشقا ھېچكىم زىكرى قىلمايدىكەن، - دېدى.^①

(ئەبۇ داۋۇد: 322)

735

735 - نەسائىدىنمۇ يۇقىرىقى بىلەن ئوخشاش رىۋايەت قىلىنغان، ئەمما مۇنداق بىر ئىبارە قوشۇپ قويۇلغان: سەلەمە شەك قىلىپ قالدى ۋە راۋىنىڭ بۇ ھەدىستە: «بىلىكىنى جەينىكى بىلەن قوشۇپ سىلىدى» دېگەن كەلىمىنى تىلغا ئالغان ياكى ئالمىغانلىقىنى بىلمەيمەن، - دېدى.^②

(نەسائى: 319)

736

736 - ئائىشە رەزىيەللاھۇ ئەنھا تەيەممۇم ھەققىدە مۇنداق رىۋايەت قىلىدۇ: پەيغەمبەر سەلەللاھۇ ئەلەيھى ۋەسەللەم: «تەيەممۇم دېگەن (ئىككى ئالغىنىنى پاك تۇپراققا) ئىككى قېتىم ئۇرۇپ، بىرىنچى قېتىمدا يۈزىنى، ئىككىنچى قېتىمدا بىلىكىنى جەينىكى بىلەن قوشۇپ سىلاشتۇر» دېدى.^③

(بەرزاز رىۋايەت قىلغان)

^① ئەلبانى (316): سەھىھ - دېگەن.

^② ئەلبانى (301): سەھىھ - دېگەن.

^③ ھەيسەمى (1417): بۇ ھەدىسنى بەرزاز رىۋايەت قىلغان بولۇپ، سەنەدەدە ھۇرەيش ئىبنى خەرىت ئىسىملىك بىرى بار. ئەبۇ ھاتەم، ئەبۇ زۇرئە ۋە بۇخارى ئۇنىڭ ھەدىسى زەئىپ كىشى ئىكەنلىكىنى ئىلگىرى سۈرگەن، - دېگەن.

737 - ئىمران ئىبنى ھۈسەين رەزىيەللاھۇ ئەنھۇ مۇنداق رىۋايەت قىلىدۇ: پەيغەمبەر سەللالاھۇ ئەلەيھى ۋەسەللەم نامازدا جامائەتتىن ئايرىم تۇرغان بىر ئادەمنى كۆرۈپ:

- ھەي پالانچى، نامازنى نېمە ئۈچۈن بىز بىلەن بىللە ئوقۇمايسەن؟ - دەپ سورىدى. ئۇ كىشى:

- يا رەسۇلۇللاھ! مەن جۈنۇب بولۇپ قالغانىدىم، (غۇسلى قىلىشقا) سۇ تاپالمىدىم، - دېگەندى، رەسۇلۇللاھ سەللالاھۇ ئەلەيھى ۋەسەللەم:

- توپىدا تەيەممۇم قىل، ئۇ ساڭا كۇپايە قىلىدۇ، - دېدى.

(بۇخارى: 348)

738 - ئەبۇ زەر رەزىيەللاھۇ ئەنھۇ مۇنداق رىۋايەت قىلىدۇ: پەيغەمبەر سەللالاھۇ ئەلەيھى ۋەسەللەمنىڭ يېنىدا بىر قانچە تۇياق قوي توپلانغان ئىدى. پەيغەمبەر سەللالاھۇ ئەلەيھى ۋەسەللەم:

- ئى ئەبۇ زەر! بۇلارنى ئوتلاتقىن، - دېدى. مەن ئۇلارنى رەبەزەگە ئېلىپ بېرىپ ئوتلاتتىم. ئوتلاقتا بەزىدە جۈنۇب بولۇپ قالاتتىم، (سۇ تاپالمى) بەش - ئالتە كۈن ئۆتۈپ كېتەتتى، بىر كۈنى پەيغەمبەر سەللالاھۇ ئەلەيھى ۋەسەللەمنىڭ يېنىغا كەلدىم. پەيغەمبەر سەللالاھۇ ئەلەيھى ۋەسەللەم:

— بۇ ئەبۇ زەرەمۇ؟ - دەپ سورىدى. مەن شۇك تۇردۇم. پەيغەمبەر سەللالاھۇ ئەلەيھى ۋەسەللەم:

— ھالىڭغا ۋاي، ئاناڭنىڭمۇ ھالىغا ۋاي! - دەپ، زەنگى بىر دېدەكنى چاقىردى. ئۇ دېدەك بىر قاچىدا سۇ ئەكىلىپ، مېنىڭ (بىر تەرىپىمنى) بىر كىيىم بىلەن يۆگەپ تۇردى، مەن (يەنە بىر تەرىپىمگە) تۆگەمنى دالدا قىلىپ تۇرۇپ يۇيۇندۇم. يۇيۇنغاندىن كېيىن خۇددى ئۈستىمدىن بىر تاغنى ئېلىۋەتكەندەك يېنىكلەپ قالدۇم. پەيغەمبەر سەللالاھۇ ئەلەيھى ۋەسەللەم:

— 10 يىل سۇ تاپالمىغان تەقدىردىمۇ، پاك تۇپراقنى تاھارەت سۈيىنىڭ ئورنىدا ئىشلىتىشكە بولىدۇ. كېيىن سۇ تاپقاندا يۇيۇنۇۋەت، ئۇ تېخىمۇ ياخشى، - دېدى.^①

(ئەبۇ داۋۇد: 332)

: 739

739 - يەنە بىر رىۋايەتتە مۇنداق كەلگەن: مەن: - ھەئە، مەن ئەبۇ زەر. ئى رەسۇلۇللاھ! مەن ھالاك بولدۇم، - دېدىم. پەيغەمبەر سەللالاھۇ ئەلەيھى ۋەسەللەم: - سېنى نېمە ھالاك قىلدى؟ - دەپ سورىدى. مەن: - سۇسىز بىر يەردە ئىدىم، ئاياللىمۇ مەن بىلەن بىللە بولغاچقا جۇنۇب بولۇپ قېلىپ (غۇسلى قىلغىلى سۇ يوق) تاھارەتسىز ناماز ئوقۇۋەردىم، - دېدىم، شۇنىڭ بىلەن، پەيغەمبەر سەللالاھۇ ئەلەيھى ۋەسەللەم مەن ئۈچۈن سۇ ئەكىلىشكە بۇيرىدى، دەپ داۋامى يۇقىرىدىكى ھەدىستىكىگە ئوخشاش بايان قىلىنغان.^②

(ئەبۇ داۋۇد: 333)

^① ئەلبانى (321): سەھىھ - دېگەن.

^② ئەلبانى (322): سەھىھ - دېگەن.

740 - ئابباس رەزىيەللاھۇ ئەنھۇدىن تەيەممۇم ھەققىدە سورالغىنىدا، مۇنداق جاۋاب بەردى: ھەقىقەتەن اللھ تائالا ئۆز كىتابىدا تاھارەتنى زىكرى قىلغىنىدا: «يۈزۈڭلارنى يۇيۇڭلار، قولۇڭلارنى جەينىكىڭلار بىلەن قوشۇپ يۇيۇڭلار!» دېدى. تەيەممۇم ھەققىدە بولسا: «يۈزۈڭلارنى ۋە قولۇڭلارنى سىلاڭلار» دېدى (قولنى نەگچە سىلايدىغانلىقىنى ئېنىق بايان قىلمىدى). يەنە «ئوغرىلىق قىلغۇچى ئەرنىڭ ۋە ئوغرىلىق قىلغۇچى ئايالنىڭ قوللىرىنى كېسىڭلار» دېدى (بۇنىڭدىمۇ قولنى نەدىن نەگچە كېسىش ھەققىدە ئېنىق بىر نەرسە دېمىدى). بىراق سۈننەتتە ئوغرىنىڭ قوللىرىنىڭ بېغىشىدىن كېسىلىدىغانلىقى كۆرسىتىلگەن. بۇنىڭغا كۆرە تەيەممۇمدىمۇ يۈز ۋە ئىككى قول (بېغىشىغىچە) سىلىنىشى كېرەك^①.

(ترمىزى: 145)

741

: :
: :

741 - ھەكىم ئىبنى مۇئاۋىيە تاغىسى مخمەر ئىبنى ھەيدەر رەزىيەللاھۇ ئەنھۇنىڭ مۇنداق دېگەنلىكىنى رىۋايەت قىلىدۇ: مەن:
- ئى رەسۇلۇللاھ! مەن بىر ئاي سۇسىز قالمەن، ۋاھالەنكى، ئايالىم يېنىمدا بولۇپ، ئۇنىڭ بىلەن جىنسىي مۇناسىۋەت ئۆتكۈزۈمەن، - دېسەم، پەيغەمبەر سەللەللاھۇ ئەلەيھى ۋەسەللەم:
- ھە (تەيەممۇم قىلساڭ بولىدۇ) - دېدى. مەن يەنە:

^① ئەلبانى (21): سەنەدى زەئىپ، - دېگەن.

- ئى اللەنىڭ ئەلچىسى! مەن بىر قانچە ئاي سۇسىز قالمەن، -
 دېسەم، پەيغەمبەر سەللالاھۇ ئەلەيھى ۋەسەللەم:
 — 30 يىل سۇسىز قالساڭمۇ (تەيەممۇم قىلساڭ بولىۋېرىدۇ)، -
 دېدى.^①

(«ئەلكەبىر»)

742

742 - تارىق رەزىيەللاھۇ ئەنھۇدىن مۇنداق رىۋايەت قىلىندۇ: بىر ئادەم جۈنۇب بولۇپ قېلىپ ناماز ئوقۇمىدى، پەيغەمبەر سەللالاھۇ ئەلەيھى ۋەسەللەمنىڭ يېنىغا كېلىپ، بۇ ئەھۋالنى سۆزلەپ بەرگەندە: «توغرا قىلىپسەن» دېدى. يەنە بىر ئادەم جۈنۇب بولۇپ قېلىپ، تەيەممۇم بىلەن ناماز ئوقۇدى ۋە بۇ ئەھۋالنى پەيغەمبەر سەللالاھۇ ئەلەيھى ۋەسەللەمگە مەلۇم قىلغىنىدا، ئۇنىڭغىمۇ: «توغرا قىلىپسەن» دېدى.^②

(نەسائى: 324)

743

743 - ئابدۇللاھ ئىبنى ئابباس رەزىيەللاھۇ ئەنھۇدىن مۇنداق رىۋايەت قىلىندۇ: پەيغەمبەر سەللالاھۇ ئەلەيھى ۋەسەللەمنىڭ زامانىدا بىر ئادەم جاراھەتلەندى، بۇ ئەسنادا ئېھتىلام بولۇپ قېلىپ، غۇسلى قىلىشقا بۇيرۇلدى، غۇسلى قىلغانلىقى ئۈچۈن ۋاپات بولدى. بۇ ۋەقە پەيغەمبەر

^① ھەيسەمى (1421): بۇ ھەدىسنى تەبەرانى رىۋايەت قىلغان بولۇپ، سەئەدى ھەسەندۇر، - دېگەن.

^② ئەلبانى (313): سەئەدى سەھىھ - دېگەن.

سەللالاھۇ ئەلەيھى ۋەسەللەمگە يەتكەندە، پەيغەمبەر سەللالاھۇ ئەلەيھى ۋەسەللەم: «ھەمراھلىرى ئۇنى ئۆلتۈرۈپ قويۇپتۇ، اللھ تائالا ئۇنى ئۆلتۈرگەنلەرنى ئۆلتۈرگەي. بىلىمىزلىكنىڭ دورىسى سوراش ئەمەسمۇ؟!» دېگەن^①.

(ئەبۇ داۋۇد: 337)

744

:

:

744 - رەزىنىڭ رىۋايىتىدە مۇنداق دېيىلگەن: جاراھەتلەنگەن ئادەم ئېھتىلام بولۇپ قېلىپ، سۈننەتتىن ھېچ ئىلمى يوق بىرىدىن:
- تەيەممۇم قىلىشقا رۇخسەت بارمۇ - يوق؟ - دەپ سورىدى، ئۇ:

- رۇخسەت يوق، - دەپ جاۋاب بەردى، ئۇ كىشى بۇ جاۋابقا ئاساسەن غۇسلى قىلدى. شۇنىڭ بىلەن ئۆلۈپ قالدى... دەپ داۋامىنى يۇقىرىقى ھەدىس بىلەن ئوخشاش بايان قىلغان. بۇ رىۋايەتنىڭ داۋامىدا پەيغەمبەر ئەلەيھىسسالامنىڭ:

«ئۇنىڭغا پەقەت تەيەممۇم قىلىشلا كۇپايە قىلاتتى، ياكى جاراھەتتىن تېڭىپ ئۈستىدىن مەسھى قىلىپ، قالغان يېرىنى يۇيۇشلا كۇپايە قىلاتتى» دېگەنلىكى بايان قىلىنغان.

(رەزىن رىۋايەت قىلغان)

745

745 - ئەتا مۇنداق دېگەن: بىزگە يېتىپ كېلىشىچە، پەيغەمبەر سەللالاھۇ ئەلەيھى ۋەسەللەم: «كاشكى جاراھەتلەنگەن يېرىنى قويۇپ،

^① ئەلبانى (326): ھەسەن، - دېگەن.

ساق يەرلىرىنى يۇغان بولسىچۇ؟!» دېگەن ئىكەن.^①
(ئىبنى ماجە: 572)

746

746 - ئەمر ئىبنى ئاس رەزىيەللاھۇ ئەنھۇدىن مۇنداق رىۋايەت قىلىنىدۇ: مەن زاتى سەلاسىل غازىتىنىڭ سوغۇق بىر كېچىسىدە ئېھتىلام بولۇپ قالدىم. غۇسلى قىلسام، ئۆلۈپ قېلىشتىن قورقۇپ تەيەممۇم قىلدىم ۋە ھەمراھلىرىمغا ئىمام بولۇپ بامدات نامىزىنى ئوقۇدۇم، كېيىن ئۇلار بۇ ئىشنى پەيغەمبەر سەللەللاھۇ ئەلەيھى ۋەسەللەمگە مەلۇم قىلدى. پەيغەمبەر سەللەللاھۇ ئەلەيھى ۋەسەللەم: «ئى ئەمر! جۈنۇب تۇرۇپ ھەمراھلىرىڭغا ئىمام بولۇپ ناماز ئوقۇدۇڭمۇ؟» دەپ سورىدى. مەن غۇسلى قىلالماسلىقىمنىڭ سەۋەبىنى ئېيتتىپ: «ئەلەيھى ۋەسەللەم! ئۇلارنىڭ قۇرئان كەرىمدە: «سىلەر ئۆزەڭلارنى ئۆلتۈرمەڭلار، ئەلەيھى ۋەسەللەم» دېگەنلىكىنى ئاڭلىغانىدىم، دېگەندىم، پەيغەمبەر سەللەللاھۇ ئەلەيھى ۋەسەللەم كۈلۈپ قويدى، ئەمما بىر نەرسە دېمىدى.^②

(ئەبۇ داۋۇد: 334)

747 :

747 - يەنە بىر رىۋايەتتە: يوتلىرىنى يۇدى، نامازغا تاھارەت

① ئەلبانى (464): ھەسەن، - دېگەن.

② ئەلبانى (323): سەھىھ، - دېگەن.

ئالغاندەك تاھارەت ئېلىپ، ئۇلارغا ئىمام بولۇپ ناماز ئوقۇدى، - دەپ زىكرى قىلىنغان، ئەمما تەيەممۇم زىكرى قىلىنمىغان^①.
(ئەبۇ داۋۇد: 334)

748

748 - بۇ قىسسە يەنە ئەۋزائى ئارقىلىق ھەسسان ئىبنى ئەتتەيەدنىمۇ رىۋايەت قىلىنغان بولۇپ، ئۇنىڭدا تەيەممۇم زىكرى قىلىنغان^②.

(ئەبۇ داۋۇد: 334)

749

749 - ئەبۇ سەئىد خۇدرى رەزىيەللاھۇ ئەنھۇدىن مۇنداق رىۋايەت قىلىنىدۇ: ئىككى كىشى سەپەرگە چىققان ئىدى، سەپەردە ناماز ۋاقتى بولۇپ قالدى. ئۇلارنىڭ يېنىدا سۇ بولمىغانلىقتىن تەيەممۇم قىلىپ ناماز ئوقۇدى. ناماز ئوقۇپ بولغاندىن كېيىن سۇ تاپتى. ئۇلارنىڭ بىرى تاھارەت ئېلىپ نامازنى قايتا ئوقۇدى، يەنە بىرى قايتا ئوقۇمىدى. كېيىن ئۇ ئىككەيلەن پەيغەمبەر سەللالاھۇ ئەلەيھى ۋەسەللەمنىڭ يېنىغا كېلىپ، بۇ ئەھۋالنى يەتكۈزدى. پەيغەمبەر سەللالاھۇ ئەلەيھى ۋەسەللەم نامازنى قايتا ئوقۇمىغان كىشىگە قارىتا: «سۈننەتكە ئەمەل قىلغان بولدىڭ، نامىزىڭمۇ جائىز» دېدى، ئەمما نامازنى قايتا ئوقۇغان كىشىگە بولسا: «ساڭا ئىككى ھەسسە ئەجىر بار» دېدى^③.

(ئەبۇ داۋۇد: 338)

^① ئەلبانى (324): سەھىھ - دېگەن.

^② ئەلبانى بۇ رىۋايەتكە باھا بەرمىگەن.

^③ ئەلبانى (327): سەھىھ - دېگەن.

«.

750 - ئابدۇللاھ ئىبنى ئۆمەر رەزىيەللاھۇ ئەنھۇمانىڭ جۇرۇق ئېتىزلىقىدىن مەدىنىگە قايتىپ، مەربەدۇننى ئەم دېگەن يەرگە كەلگەندە، ناماز ئەسىرنىڭ ۋاقتى كىرىپ قالغانلىقى، سۇ بولمىغانلىقتىن تەيەممۇم قىلىپ ناماز ئوقۇغانلىقى، مەدىنىگە كۈن پېتىشتىن خېلىلا بۇرۇن كىرگەنلىكى ۋە نامازنى قايتا ئوقۇمىغانلىقى رىۋايەت قىلىندۇ.

(رەزىن رىۋايەت قىلغان)

751 - ئىبنى ئابباس رەزىيەللاھۇ ئەنھۇمادىن مۇنداق رىۋايەت قىلىندۇ: پەيغەمبەر سەللالاھۇ ئەلەيھى ۋەسەللەم سىرتقا چىقىپ، كىچىك تەرەت قىلغاندىن كېيىن، تەيەممۇم قىلاتتى. بىر قېتىم مەن ئۇنىڭغا:

- ئى رەسۇلۇللاھ! يېقىن جايدا سۇ بار، - دېسەم:

- كىم بىلىدۇ؟ مەن ئۇ سۇنىڭ بويىغا بارالماي قېلىشىمۇ

مۇمكىن، - دېدى.^①

(ئەھمەد: 2609؛ «ئەلكەبىر»)

:

752 - ئائىشە رەزىيەللاھۇ ئەنھادىن مۇنداق رىۋايەت قىلىندۇ:

^① ھەيسەمى (1422): بۇ ھەدىسنى ئىمام ئەھمەد ۋە تەبەرانى رىۋايەت قىلغان بولۇپ، سەنەدىدە ئىبنى لۇھەييە ئىسىملىك ھەدىسى زەئىپ كىشى بار، - دېگەن.

پەيغەمبەر سەللاھۇ ئەلەيھى ۋەسەللەھم ئاياللىرىدىن بىرەسى بىلەن جىنسىي ئالاقە قىلىپ، شۇ ھامان ئورنىدىن تۇرۇپ يۇيۇنۇشقا ئېرىنىپ قالسا، قولىنى تامغا ئۇرۇپ تەيەممۇم قىلىۋالاتتى^①.

(«ئەلئەۋسەت»: 649)

753 :

753 - ئىبنى ئابباس رەزىيەللاھۇ ئەنھۇما مۇنداق دەيدۇ: بىر تەيەممۇم بىلەن پەقەت بىرلا ناماز ئوقۇلۇشى، يەنى ھەر ناماز ئۈچۈن بىر تەيەممۇم قىلىنىشى سۈننەتتۇر^②.

(«ئەلكەبىر»)

754

754 - ئەبۇ جۇھەيم ئەنسارى رەزىيەللاھۇ ئەنھۇ مۇنداق دەيدۇ: پەيغەمبەر ئەلەيھىسسالام بىئىرى جەمەل^③ تەرەپتىن كېلىۋاتقاندا، بىر ئادەم ئۇچراپ سالام قىلىۋېدى، رەسۇلۇللاھ ئۇ ئادەمگە سالام قايتۇرماي، تام تەرەپكە بېرىپ، قولىنى تامغا ئۇرۇپ يۈزىنى، ئىككى قولىنى سىلىۋېتىپ، ئاندىن ئۇ ئادەمگە سالام قايتۇردى.

(بۇخارى: 337)

^① ھەيسەمى (1427): بۇ ھەدىسنى تەبەرانى رىۋايەت قىلغان بولۇپ، سەنەدىدە بەقىيە ئىبنى ۋەلىد ئىسىملىك بىرى بار. ئۇنىڭ ھەدىسى مۇدەللەستۇر. - دېگەن.

^② ھەيسەمى (1428): بۇ ھەدىسنى تەبەرانى رىۋايەت قىلغان بولۇپ، سەنەدىدە ھەسەن ئىبنى ئەمبارە ئىسىملىك بىرى بار. شۇئەبە، سۇفيان ۋە ئەھمەد ئىبنى ھەنبەل ئۇنىڭ ھەدىسى زەئىپ كىشى ئىكەنلىكىنى ئىلگىرى سۈرگەن. - دېگەن.

^③ مەدىنىدىكى بىر ئورۇننىڭ ئىسمى.

جۈنۈبەتتىن غۇسلى قىلىش

- 755

755 - ئابدۇرراھمان ئىبنى ئەبۇ سەئىد خۇدرى رەزىيەللاھۇ ئەنھۇ دادىسىدىن مۇنداق رىۋايەت قىلىدۇ: مەن دۈشەنبە كۈنى رەسۇلۇللاھ سەللاھۇ ئەلەيھى ۋەسەللەم بىلەن قۇبا مەسچىتىگە چىقتىم. بىز بەنى سالىمغا كەلگەندە، پەيغەمبەر سەللاھۇ ئەلەيھى ۋەسەللەم ئىتباننىڭ ئىشىكى ئالدىدا توختاپ، ئۇنى چاقىردى. ئۇ ئىشتىننى تۈزەشتۈرگەن پىتى چىقىۋىدى، پەيغەمبەر سەللاھۇ ئەلەيھى ۋەسەللەم:

- ئۇنى ئالدىرىتىپ قويۇپتۇق، - دېدى. ئىتبان:

— ئى رەسۇلۇللاھ! ئەگەر كىشى ئالدىراپ قېلىپ، مەنىي كەلمەستىنلا ئايالنىڭ ئۈستىدىن قويۇپ كەتسە، قانداق قىلىدۇ؟ - دەپ سورىغانىدى، پەيغەمبەر سەللاھۇ ئەلەيھى ۋەسەللەم:

- يۇيۇنۇش پەقەت مەنىي چىققاندىلا ۋاجىپ بولىدۇ، - دېدى.^①
(مۇسلىم: 343)

756

^① بۇ، ئىسلامنىڭ دەسلەپكى دەۋرلىرىدە يولغا قويۇلغان ھۆكۈم بولۇپ، كېيىنچە ئەمەلدىن قالدۇرۇلۇپ، مەنىي چىقىمىسىمۇ جىما قىلىنسا غۇسلى قىلىشنىڭ ۋاجىپ بولىدىغانلىقى يولغا قويۇلغان، بۇندىن كېيىن كېلىدىغان ھەدىسلەر بۇنى ئىسپاتلايدۇ.

756 - ئەبۇ سەئىد خۇدرى رەزىيەللاھۇ ئەنھۇدىن مۇنداق رىۋايەت قىلىنىدۇ: رەسۇلۇللاھ ئەنسارىلاردىن بىر كىشىگە: «جىما قىلىپ ئالدىراپ قالساڭ ياكى مەنىي تۆكمىسەڭ، غۇسلى قىلماي، كىچىك تاھارەت ئالساڭلا بولىدۇ» دېدى.

(بۇخارى: 180)

757

757 - ئەبۇ داۋۇدنىڭ رىۋايىتىدە: «يۇيۇنۇش پەقەت مەنىي چىققاندىلا ۋاجىپ بولىدۇ» دەپ كەلگەن^①.

(ئەبۇ داۋۇد: 214)

758

758 - ئۇبەي ئىبنى كەئب رەزىيەللاھۇ ئەنھۇ مۇنداق دەيدۇ: «يۇيۇنۇش پەقەت مەنىي چىققاندىلا ۋاجىپ بولىدۇ» دېگەن ھۆكۈم ئىسلامنىڭ دەسلەپكى مەزگىلىدە يولغا قويۇلغان بولۇپ، كېيىن ئەمەلدىن قالدۇرۇلغان^②.

(ترمىزى: 110)

759

759 - ئەبۇ داۋۇد: ئۇبەي ئىبنى كەئب رەزىيەللاھۇ ئەنھۇنىڭ: «يۇيۇنۇش پەقەت مەنىي چىققاندىلا ۋاجىپ بولىدۇ» دېگەن ھۆكۈم ئەينى چاغدا كىيمنىڭ ئازلىقىدىن يولغا قويۇلغانىدى^③، - دېگەنلىكىنى

① ئەلبانى (198): سەھىھ - دېگەن.

② ئەلبانى (96): سەھىھ - دېگەن.

③ ئەينى چاغدا كەمبەغەللىكتىن كۆپ ساندىكى كىشىلەرنىڭ پەقەت بىر تالدىنلا كىيىمى بار ئىدى، بىر تاللا كىيىمى بار كىشىلەر ھەر قېتىم مەنىي چىقسۇن، چىقمىسۇن يۇيۇنغىلى تۇرسا

قوشۇپ رىۋايەت قىلدى^①.

(ئەبۇ داۋۇد: 214)

760

760 - ئىبنى ئابباس رەزىيەللاھۇ ئەنھۇمانىڭ: «يۇيۇنۇش پەقەت مەنىي چىققاندىلا ۋاجىپ بولىدۇ» دېگەن ھەدىس پەقەت ئېھتىلامغىلا قارىتىلغان، - دېگەنلىكى رىۋايەت قىلىنغان^②.

(ترمىزى: 112)

761

761 - ئەبۇ مۇسا ئەشئەرى رەزىيەللاھۇ ئەنھۇ مۇنداق دېگەن: مۇھاجىر ۋە ئەنسارلاردىن بىر گۇرۇھ كىشىلەر غۇسلىنى ۋاجىپ قىلىدىغان ئىشلار ھەققىدە ئىختىلاپلىشىپ قالدى، ئەنسارلار: - مەنىي چىقمىسا، غۇسلى ۋاجىپ بولمايدۇ، - دېسە، مۇھاجىرلار: - ئىككى خەتنىگە بىر يەرگە كەلسىلا، مەنىي چىقمىسىمۇ، غۇسلى ۋاجىپ بولىدۇ، - دېدى. ئەبۇ مۇسا مۇنداق دەيدۇ: - بۇ مەسىلىنى مەن ھەل قىلىپ بېرىم دەپ، ئائىشەنىڭ يېنىغا كىرىشكە ئىزنى سورىدىم، ئىزنى بەرگەندىن كېيىن كىرىپ:

جاپا تارتىپ كېتەتتى، شۇنىڭ ئۈچۈن دەسلەپتە، مەنىي چىقسا يۇيۇنۇش، چىقمىسا يۇيۇنماسلىق، دېگەن ھۆكۈم يولغا قويۇلغان، دېمەكچى.

^① ئەلبانى (198): سەھىھ - دېگەن.

^② ئەلبانى (16): سەنەدى زەئىپ ۋە مەۋقۇف، - دېگەن.

— ئى ئانا! مەن سەندىن بىر نەرسە سورىماقچى، ئەمما خىجىل بولىۋاتىمەن، - دېسەم، ئۇ:

— ئۆز ئاناڭدىن خىجىل بولماي سوريالايدىغان نەرسە بولسا مەندىنمۇ خىجىل بولمايلا سوراۋەر! چۈنكى مەنمۇ سېنىڭ ئاناڭ، - دېدى. مەن:

— غۇسلىنى نېمە ۋاجىپ قىلىدۇ؟ - دەپ سورىسام، ئۇ:
 — مەسىلىنىڭ ئەھلىنى تاپتىڭ، پەيغەمبەر سەللاھۇ ئەلەيھى ۋەسەللەم: «ئەر كىشى ئايال كىشىنىڭ ئىككى قولى ۋە ئىككى پۈتۈنىنىڭ ئارىسىغا چۆكسە ۋە ئىككى خەتنىڭ ۱ ئۇچراشسا، غۇسلى ۋاجىپ بولىدۇ» دېگەن، - دېدى.

(مۇسلىم: 349)

762 : :

762 - يەنە بىر رىۋايەتتە: ئائىشە رەزىيەللاھۇ ئەنھا:
 — ئەگەر خەتنىڭ ئايالىنىڭ خەتنىڭىدىن ئاشسا، غۇسلى ۋاجىپ بولىدۇ، - دېگەندى، ئەبۇ مۇسا ئەشئەرى رەزىيەللاھۇ ئەنھۇ:
 — بۇ مەسىلىنى ئەمدى ھېچكىمدىن سورىمايمەن، - دېدى.
 (مالىك: 106)

763

763 - ئائىشە رەزىيەللاھۇ ئەنھا مۇنداق دېگەن: بىر ئادەم پەيغەمبەر

① خەتنىڭا: ئوغۇل ۋە قىزلارنىڭ جىنسىي ئەزاسىدىكى خەتنە قىلىنىدىغان يېرى. ئەينى چاغدا ئەرەپلەردە قىزلارنىمۇ خەتنە قىلىش ئادىتى بولغاچقا، ئوغۇل ۋە قىز ئىككىلىسىنى كۆزدە تۇتۇپ، ئىككى خەتنىڭا دېيىلگەن.

سەللالاھۇ ئەلەيھى ۋەسەللەمدىن:

— كىشى ئايالى بىلەن جىما قىلىپ، مەنى چىقىمسا، ئۇ ئىككىسىگە غۇسلى ۋاجىپ بولامدۇ؟ — دەپ سورىدى، مەن پەيغەمبەر سەللالاھۇ ئەلەيھى ۋەسەللەمنىڭ يېنىدا ئولتۇراتتىم، پەيغەمبەر سەللالاھۇ ئەلەيھى ۋەسەللەم: — بۇ ئىككىمىز شۇنداق قىلىمىز، ئاندىن يۈيىنىمىز، - دەپ جاۋاب بەردى.

(مۇسلىم: 350)

764 :

764 - تىرمىزى ئائىشە رەزىيەللاھۇ ئەنھانىڭ: رەسۇلۇللاھ ئىككىمىز شۇنداق قىلىپ يۈيۈنغاندۇق، - دېگەنلىكىنى قوشۇپ رىۋايەت قىلغان^①.

(تىرمىزى: 108)

765 :

765 - ئەبۇ ھۇرەيرە رەزىيەللاھۇ ئەنھۇدىن (پەيغەمبەر ئەلەيھىسسالامنىڭ) مۇنداق دېگەنلىكى رىۋايەت قىلىندۇ: (ئەر كىشى ئايال كىشىنىڭ ئىككى قولى ۋە ئىككى پۈتىنىڭ ئارىسىغا چۆكسە ۋە ئىككى خەتنىڭ ئۇچراشسا) «ئۇنىڭغا غۇسلى ۋاجىپ بولىدۇ». مەتەرنىڭ رىۋايىتىگە كۆرە (پەيغەمبەر ئەلەيھىسسالام بۇ ھەدىسنىڭ داۋامىدا): «مەنى چىقىمىمۇ، ئۇنىڭغا غۇسلى ۋاجىپ بولىدۇ» دېگەن. (مۇسلىم: 348)

766

766 - ئەمر ئىبنى شۇئەيب چوڭ دادىسىدىن رىۋايەت قىلىدۇكى،

^① ئەلبانى (94): سەھىھ - دېگەن.

پەيغەمبەر سەللالاھۇ ئەلەيھى ۋەسەللەم مۇنداق دېگەن:
 «ئىككى خەتنىڭ ئۇچرىشىپ، زەكەرنىڭ بېشى (ئايالنىڭ
 جىنسى ئەزاسىنىڭ) ئىچىگە كىرسىلا غۇسلى ۋاجىپ بولىدۇ»^①.
 (ئىبنى ماجە: 611)

767

767 - ئائىشە رەزىيەللاھۇ ئەنھادىن مۇنداق رىۋايەت قىلىندۇ: ئەر
 كىشى كىيىمىدە ھۆللۈك كۆرۈپ، ئېھتىلام بولغانلىقىنى
 خاتىرىلىيەلمىسە، قانداق قىلىدىغانلىقى ھەققىدە پەيغەمبەر
 سەللالاھۇ ئەلەيھى ۋەسەللەمدىن سورالغاندا:
 - غۇسلى قىلىدۇ، - دېدى.
 - كىشى ئەگەر ئېھتىلام بولۇپ چۈش كۆرۈپ ھۆللۈك كۆرمىسىچۇ؟
 - دەپ سورالغاندا:
 - غۇسلى قىلىشى كېرەك ئەمەس، - دېدى. ئۇمۇ سەلەمە
 رەزىيەللاھۇ ئەنھا:
 - ئى رەسۇلۇللاھ! ئاياللارمۇ ئېھتىلام بولۇپ چۈش كۆرسە، غۇسلى
 ۋاجىپ بولامدۇ؟ - دەپ سورىغانىدى، پەيغەمبەر سەللالاھۇ ئەلەيھى
 ۋەسەللەم:
 - ھەئە، ئاياللار دېگەن ئەرلەرنىڭ قېرىنداشلىرىدۇر، - دېدى^②.
 (ترمىزى: 113)

768

① ئەلبانى (495): سەھىھ - دېگەن.

② ئەلبانى (98): سەھىھ - دېگەن.

768 - ئۇممۇ سەلەمە رەزىيەللاھۇ ئەنھادىن مۇنداق رىۋايەت قىلىندۇ: ئۇممۇ سۇلەيم رەزىيەللاھۇ ئەنھا رەسۇلۇللاھ سەللاللاھۇ ئەلەيھى ۋەسەللەمنىڭ قېشىغا كېلىپ:

— يا رەسۇلۇللاھ! ھەقىقەتەن ئاللاھ ھەقتىن ھايا قىلمايدۇ، ئايال كىشى ئېھتىلام بولۇپ قالسا، ئۇنىڭغا غۇسلى قىلىش ۋاجىپ بولامدۇ؟— دەپ سورىغانىدى، رەسۇلۇللاھ سەللاللاھۇ ئەلەيھى ۋەسەللەم: — ئەگەر ھۆللۈكنى كۆرسە غۇسلى قىلىدۇ، - دېدى. ئۇممۇ سەلەمە كۈلۈپ:

— ئايال كىشىمۇ ئېھتىلام بولامدۇ؟— دەپ سورىدى. پەيغەمبەر ئەلەيھىسسالام:

— ئەلۋەتتە بولىدۇ. ئۇنداق بولمىسا، ئايال كىشىنىڭ بالىسى قانداقسىگە ئۇنىڭغا ئوخشاپ قالىدۇ؟! - دېدى.

(بۇخارى: 3328)

769 :

769 - يەنە بىر رىۋايەتتە، ئۇممۇ سەلەمە: مەن ئۇممۇ سۇلەيمگە: — ئاياللارنى رەسۇلۇللاھنىڭ، - دېدىم، - دېگەن.

(مۇسلىم: 313)

770 :

770 - يەنە بىر رىۋايەتتە: ئۇممۇ سەلەمە دەرھال يۈزىنى يۆگىۋالدى ۋە مۇنداق دېدى: ... - دېيىلگەن.

(بۇخارى: 130)

771 :

771 - يەنە بىر رىۋايەتتە: ئۇممۇ سەلەمە كۈلۈپ كەتتى، -

(بۇخارى: 3328)

772

772 - يەنە بىر رىۋايىتىدە ئۇمۇمۇ سەلەمەنىڭ ئورنىغا ئائىشە دەپ كەلگەن ۋە ئائىشەنىڭ: ۋاي ئۇيات!.. ئايال كىشىمۇ شۇنداق چۈش كۆرەمدۇ؟ - دېگەنلىكى رىۋايەت قىلىنغان.

(مۇسلىم: 313)

773

773 - ئائىشە رەزىيەللاھۇ ئەنھادىن مۇنداق رىۋايەت قىلىنىدۇ: بىر ئايال پەيغەمبەر سەلەللاھۇ ئەلەيھى ۋەسەللەمدىن: - ئاياللار ئېھتىلام بولۇپ ھۆلىنى كۆرسە، غۇسلى قىلامدۇ؟ - دەپ سورىدى. پەيغەمبەر سەلەللاھۇ ئەلەيھى ۋەسەللەم: - ھەئە، - دېدى. مەن ئۇ ئايالغا:

- ۋاي، قولى قۇرغۇر، - دېگەندىم، پەيغەمبەر سەلەللاھۇ ئەلەيھى ۋەسەللەم: - ئۇنداق دېمە، بالىنىڭ ئىككى تەرەپنىڭ بىرىگە ئوخشاپ قېلىشى دەل شۇ ئىككى تەرەپنىڭ مەنىسىگە باغلىقتۇر، ئايالنىڭ مەنىسى ئەرنىڭكىنى بېسىپ چۈشسە، بالا ھاممىلىرىغا ئوخشايدۇ، ئەگەر ئەرنىڭ مەنىسى ئايالنىڭ مەنىسىنى بېسىپ چۈشسە، بالا تاغلىرىغا ئوخشايدۇ، - دېدى.

(مۇسلىم: 314)

774

774 - ئۇممۇ سۆلەيم رەزىيەللاھۇ ئەنھادىن كەلگەن يەنە بىر رىۋايەتتە مۇنداق دېيىلگەن:

— ئاياللارمۇ ئېھتىلام بولۇپ ھۆللۈكنى كۆرەمدۇ؟ - دەپ سورىغاندا، پەيغەمبەر ئەلەيھىسسالام:

— ھەئە، ئۇنداق بولمىغاندا بالىنىڭ ئىككى تەرەپنىڭ بىرىگە ئوخشاپ قېلىشنىڭ سەۋەبى نېمە؟ ئەرنىڭ مەنىسى ئاق ۋە قويۇق، ئايالنىڭ مەنىسى سېرىق ۋە سۇيۇق بولۇپ، قايسىسىنىڭ مەنىسى بېسىپ چۈشسە ياكى بالدۇر كەلسە، بالا شۇنىڭغا ئوخشايدۇ، - دېدى.

(مۇسلىم: 311)

775 : »

«

775 - ئەنەس رەزىيەللاھۇ ئەنھۇدىن رىۋايەت قىلىنىدۇكى، پەيغەمبەر سەللاھۇ ئەلەيھى ۋەسەللەم مۇنداق دېگەن: «ئەرنىڭ مەنىسى ئاق ۋە قويۇق، ئايالنىڭ مەنىسى سېرىق ۋە سۇيۇق بولۇپ، قايسىسىنىڭ مەنىسى بالدۇر كەلسە، بالا شۇنىڭغا ئوخشايدۇ»^①.

(نەسائى: 200)

776

776 - ئەبۇ ھۈرەيرە رەزىيەللاھۇ ئەنھۇدىن رىۋايەت قىلىنىدۇكى، پەيغەمبەر سەللاھۇ ئەلەيھى ۋەسەللەم مۇنداق دېگەن: «ھەر تۈكنىڭ ئاستىدا جۈنۈبەت بار بولۇپ، تۈكلەرنى يۇيۇپ جىسمىڭلارنى پاكلاڭلار»^②.

(ترمىزى: 106)

① ئەلبانى (194): سەھىھ - دېگەن.

② ئەلبانى (15): زەئىپ، - دېگەن.

777 - ئەلى رەزىيەللاھۇ ئەنھۇدىن رىۋايەت قىلىنىدۇكى، پەيغەمبەر سەللاللاھۇ ئەلەيھى ۋەسەللەم: «كىمكى جۈنۈبەتتىن بىر تۈكنىڭ ئورنىچىلىك يەرنى چالا قويسا، غۇسلى قىلمىغان بىلەن باراۋەر بولىدۇ ۋە بۇ سەۋەبتىن جەھەننەمدە مۇنداق، مۇنداق ئىشلارغا دۇچ كېلىدۇ» دېگەن. ئەلى رەزىيەللاھۇ ئەنھۇ: مەن شۇندىن ئېتىبارەن بېشىمنى ئۆزەمگە دۈشمەن تۇتتۇم، - دېگەن. شۇڭا ئەلى رەزىيەللاھۇ ئەنھۇ چېچىنى ئالدۇرۇپ تۇراتتى ^①.
(ئەبۇ داۋۇد: 249)

778 - سەۋبان رەزىيەللاھۇ ئەنھۇدىن مۇنداق رىۋايەت قىلىنىدۇ: كىشىلەر پەيغەمبەر سەللاللاھۇ ئەلەيھى ۋەسەللەمدىن بۇ ھەقتە پەتۋا سورىۋىدى، پەيغەمبەر سەللاللاھۇ ئەلەيھى ۋەسەللەم: «ئەر كىشى چاچلىرىنى چۇۋۇپ، تېگىگە قەدەر سۇ يەتكۈزسۇن، ئاياللار چاچلىرىنى چۇۋۇمىسىمۇ، بېشىغا ئۈچ قېتىم سۇ تۆكسە، شۇ كۇپايە قىلىدۇ» دەپ جاۋاب بەردى ^②.
(ئەبۇ داۋۇد: 255)

^① ئەلبانى (47): زەئىپ، - دېگەن.

^② ئەلبانى (230): سەھىھ، - دېگەن.

779 - ئائىشە رەزىيەللاھۇ ئەنھا مۇنداق دەيدۇ: پەيغەمبەر سەللالاھۇ ئەلەيھى ۋەسەللەم جۈنۈبەتتىن غۇسلى قىلسا، ئاۋۋال ئىككى قولىنى يۇيىتتى، ئاندىن ئوڭ قولى بىلەن سول قولىغا سۇ قويۇپ، ئەۋرىتىنى يۇيىتتى. ئاندىن نامازغا تاھارەت ئالغاندەك تاھارەت ئالغاندىن كېيىن، سۇنى ئېلىپ قولىنى چاچلىرىنىڭ تېگىگە قەدەر يەتكۈزەتتى، پاكىز يۇيۇلغىنىغا قانائەت ھاسىل قىلغاندىن كېيىن، بېشىغا ئۈچ ئوچۇم سۇ تۆكەتتى. ئاندىن باشقا ئەزالىرىنى يۇيۇپ، ئاخىرىدا پۈتمىنى چايقايتتى.
(مۇسلىم: 316)

780

780 - ئائىشە رەزىيەللاھۇ ئەنھا مۇنداق رىۋايەت قىلىنىدۇ: پەيغەمبەر ئەلەيھىسسالام (بىر قېتىم جۈنۈبلىقتىن غۇسلى قىلغاندا)، سۈت ساغدىغان قاچىدەك چوڭ بىر قاچىدا سۇ ئەكەلدۈرۈپ، ئىككى قولىغا سۇ ئالدى - دە، ئالدى بىلەن بېشىنىڭ ئوڭ تەرىپىگە، ئاندىن سول تەرىپىگە، ئاندىن ئوتتۇرىغا سۇ قويۇپ (پۈتۈن بېشىنى) يۇدى.
(بۇخارى: 258)

781

781 - ئائىشە رەزىيەللاھۇ ئەنھا مۇنداق دەيدۇ: پەيغەمبەر سەللالاھۇ ئەلەيھى ۋەسەللەم جۈنۈبلىقتىن غۇسلى قىلماقچى بولغاندا، ئالدى بىلەن ئىككى ئالقىنىنى يۇيىتتى، ئاندىن ئەۋرىتىنى يۇيىتتى، ئاندىن قولىغا سۇ تۆكۈپ چايقايتتى، قولىنى پاكىز يۇيۇپ بولغاندىن كېيىن، قولىنى تامغا سۈركۈپتىپ (يەنە قايتا يۇيىتتى)، ئاندىن تاھارەت ئالاتتى،

تاھارەت ئېلىپ بولۇپ بېشىغا سۇ قويىۋاتتى ①.

(ئەبۇ داۋۇد: 243)

782

782 - ئائىشە رەزىيەللاھۇ ئەنھا مۇنداق دەيدۇ: ئەگەر خالساڭلار، پەيغەمبەر سەللالاھۇ ئەلەيھى ۋەسەللەمنىڭ غۇسلى قىلغان يەردىكى تامدا قېلىپ قالغان قول ئىزىنى كۆرسىتىپ قويمەن ②.

(ئەبۇ داۋۇد: 244)

783

783 - ئائىشە رەزىيەللاھۇ ئەنھا مۇنداق دەيدۇ: پەيغەمبەر ئەلەيھىسسالام نامازغا تاھارەت ئالغاندەك تاھارەت ئالاتتى، ئاندىن بېشىغا ئۈچ قېتىم سۇ تۆكەتتى، بىز ئۆرۈمە چاچلىرىمىز تۈپەيلىدىن بەش قېتىم سۇ تۆكەتتۇق ③.

(ئەبۇ داۋۇد: 241)

784

784 - ئائىشە رەزىيەللاھۇ ئەنھا مۇنداق دەيدۇ: پەيغەمبەر سەللالاھۇ

① ئەلبانى (223): سەھىھ - دېگەن.

② ئەلبانى (43): زەئىپ، - دېگەن.

③ ئەلبانى (42): ئىنتايىن زەئىپ، - دېگەن.

ئەلەيھى ۋەسەللەم جۈنۈبەتتىن غۇسلى قىلغاندا، بىر قاچىدا سۇ تەييارلىناتتى. قولىنى قاچىغا سېلىشتىن بۇرۇن سۇنى قولغا تۆكۈپ يۇيىتتى. قولىنى يۇيۇپ بولغاندىن كېيىن، ئوڭ قولىدىن سول قولغا سۇ قۇيۇپ ئەۋرىتىنى يۇيىتتى، ئاندىن ئىككى قولغا سۇ ئېلىپ، ئاغزى - بۇرنىنى ئۈچ قېتىم چايقايتتى، ئاندىن ئالقىنىغا سۇ توشقۇزۇپ، بېشىغا ئۈچ قېتىم تۆكەتتى^①.

(نەسائى: 243)

785

785 - ئائىشە رەزىيەللاھۇ ئەنھا مۇنداق دەيدۇ: پەيغەمبەر سەللالاھۇ ئەلەيھى ۋەسەللەم جۈنۈبەتتىن غۇسلى قىلغاندا، قولغا ئۈچ قېتىم سۇ تۆكۈپ، ئاندىن ئەۋرىتىنى يۇيىتتى، ئاندىن قولىنى يۇيىتتى^②.

(نەسائى: 244)

786

786 - ئىبنى ئۆمەر رەزىيەللاھۇ ئەنھۇمانىڭ غۇسلى قىلغاندا، كۆزىنى ئېچىپ تۇرىدىغانلىقى ۋە بارمىقىنى كىندىكىنىڭ ئىچىگە كىرگۈزىدىغانلىقى رىۋايەت قىلىنىدۇ^③.

(«ئەلكەبىر»)

787

^① ئەلبانى (237): سەھىھ - دېگەن.

^② ئەلبانى (238): سەنەدى سەھىھ - دېگەن.

^③ ھەيسەمى (1476): بۇ ھەدىسنى تەبەرانى رىۋايەت قىلغان بولۇپ، راۋىيلىرى سەھىھ ھەدىسنىڭ راۋىيلىرىدۇر. - دېگەن.

787 - مەيمۇنە رەزىيەللاھۇ ئەنھادىن مۇنداق رىۋايەت قىلىنىدۇ:
 پەيغەمبەر سەللالاھۇ ئەلەيھى ۋەسەللەم جۈنۇبەتتىن غۇسلى
 قىلىۋاتقاندا، مەن ئۇنى توسۇپ تۇردۇم. رەسۇلۇللاھ ئىككى قولىنى يۇدى،
 ئاندىن ئوڭ قولى بىلەن سول قولىغا سۇ قويۇپ، ئەۋرىتىنى ۋە
 ئۇنىڭدىكى نىجاسەتلەرنى يۇدى، ئاندىن قولىنى تامغا ياكى زېمىنغا
 سۈركىدى، ئاندىن نامازغا تاھارەت ئالغاندەك تاھارەت ئېلىپ، پۈتىدىن
 باشقا ئەزالىرىنى يۇدى. ئاندىن سۇنى پۈتۈن بەدىنىگە قويدى، ئاندىن
 يۆتكىلىپ، ئىككى پۈتىنى چايقىدى.

(بۇخارى: 281)

788 :

788 - يەنە بىر رىۋايەتتە: ئاندىن (بەدىنىنى سۈرتۈش ئۈچۈن) بىر
 پارچە رەختنى بەرسەم، ئۇنى ئالماي، قولىنى سىلكىگەچ مېڭىپ كەتتى،
 - دېيىلگەن.

(بۇخارى: 276)

789 :

789 - مۇسلىمنىڭ رىۋايىتىدە: مەن لوڭگە بەرسەم ئالماي،
 بەدىنىدىكى سۇنى قولى بىلەن سۈرتتى، دېيىلگەن. مەن (راۋى): بۇ
 ھەدىسنى ئىبراھىمغا دەپ بەرسەم، ئۇ: ئۇلار (يەنى ساھابىلەر) لوڭگە
 ئىشلەتسە، مەسىلە يوق دەپ قارايتتى، لېكىن لوڭگە ئىشلىتىپ
 ئادەتلەنمىگەنلىكتىن، لوڭگە ئىشلىتىشنى خالىمايتتى، - دېدى.^①

(ئەبۇ داۋۇد: 245)

790

^① ئەلبانى (224): سەھىھ - دېگەن.

790 - ئەمما نەسائىنىڭ ئۆمەردىن رىۋايەت قىلىشىچە، نۆۋەت بېشىغا كەلگەندە، سۈرتىمەستىن بېشىغا سۇ تۆكەتتى^①.
(نەسائى: 422)

791

791 - ئۇممۇ سەلەمە رەزىيەللاھۇ ئەنھا مۇنداق دەيدۇ: مەن رەسۇلۇللاھ سەللاھۇ ئەلەيھى ۋەسەللەمدىن:
- ئى رەسۇلۇللاھ! مېنىڭ چېچىم بەكمۇ قويۇق، غۇسلى قىلغاندا چۇۋامدىم؟ - دەپ سورىسام:
- ياق، چۇۋۇشقا كېرەك يوق، بېشىڭغا ئۈچ ئوچۇم سۇ قۇيساڭ شۇ كۇپايە، ئاندىن پۈتۈن بەدىنىڭگە سۇ تۆكۈپ يۇيسەن، شۇنىڭ بىلەن پاك بولسەن، - دېدى.

(مۇسلىم: 330)

792

792 - يەنە بىر رىۋايەتتە: «ھەر قېتىم سۇ تۆككىنىڭدە چاچلىرىڭنى ئوبدان سىققىن» دېيىلگەن^②.
(ئەبۇ داۋۇد: 251)

793

^① ئەلبانى (409): سەنەدى سەھىھ - دېگەن.

^② ئەلبانى (227): ھەسەن، - دېگەن.

793 - ئۆبەيد ئىبنى ئومەيردىن مۇنداق رىۋايەت قىلىنىدۇ: ئائىشە رەزىيەللاھۇ ئەنھاغا ئابدۇللاھ ئىبنى ئەمر ئىبنى ئاسنىڭ ئاياللىرىنى جۈنۇبەتتىن غۇسلى قىلغان چاغلىرىدا، ئۆرۈمە چاچلىرىنى چۈۋۈشقا بۇيرىغانلىقى يەتتى. ئائىشە رەزىيەللاھۇ ئەنھا:

- ئىبنى ئەمرگە قارىمادىغان؟! ئۇ ئاياللىرىنى غۇسلى قىلغاندا چاچلىرىنى چۈۋۈشقا بۇيرۇپتۇ. ئۇنىڭدىن كۆرە چاچلىرىنى چۈشۈرۈشكە بۇيرىغان بولسىچۇ؟! ھەقىقەتەن مەن پەيغەمبەر سەللالاھۇ ئەلەيھى ۋەسەللەم بىلەن بىر داستا غۇسلى قىلاتتىم ۋە بېشىمغا ئۈچ ئوچۇم سۇ قۇيۇشتىن باشقا ئىشنى قىلمايتتىم (يەنى چاچ ئۆرۈملىرىمنى چۈۋۈمايتتىم)، - دېگەن.

(مۇسلىم: 498)

794

794 - ئەبۇ جەئفەردىن مۇنداق رىۋايەت قىلىنىدۇ: جابىر ماڭا مۇنداق دېدى: تاگاڭنىڭ ئوغلى (مۇھەممەد ئىبنى ھەنەفىيەنىڭ ئوغلى ھەسەننى دېمەكچى) مەندىن:

- جۈنۇبەتتىن غۇسلى قىلىش قانداق بولىدۇ؟ - دەپ سورىدى، مەن: - رەسۇلۇللاھ سەللالاھۇ ئەلەيھى ۋەسەللەم ئۈچ ئوچۇم سۇ ئېلىپ، بېشىغا قۇياتتى. ئاندىن پۈتۈن بەدىنىگە سۇ تۆكەتتى، - دېسەم، ھەسەن:

- مېنىڭ چېچىم بەكمۇ قويۇق، - دېدى. مەن: - رەسۇلۇللاھ سەللالاھۇ ئەلەيھى ۋەسەللەمنىڭ چېچى سېنىڭكىدىنمۇ كۆپ ئىدى، - دېدىم.

(بۇخارى: 256)

795

795 - يەنە بىر رىۋايەتتە مۇنداق دېيىلگەن: جابىردىن غۇسلى قىلىش ئۈچۈن قانچىلىك سۇ ئىشلىتىش توغرىلىق سورالغانىدى، جابىر:

- بىر سا سۇ يېتىدۇ، - دېدى. يېنىدىكى بىر كىشى:

- ماڭا يەتمەيدۇ، - دېۋىدى، جابىر:

- بىر سا سۇ چىچى سېنىڭكىدىنمۇ كۆپ ۋە سەندىن ياخشى زاتقا (رەسۇلۇللاھقا) يېتەتتى، - دېدى.

(بۇخارى: 252)

796

796 - قەتادەدىن رىۋايەت قىلىنىدۇكى، ئەنەس رەزىيەللاھۇ ئەنھۇ مۇنداق دېگەن: پەيغەمبەر سەللاھۇ ئەلەيھى ۋەسەللەم ھەممە ئاياللىرىنى چۆگىلەپ چىقىپ، بىرلا غۇسلى بىلەن كۇپايىلىنەتتى.

(مۇسلىم: 309)

797

797 - ئەبۇ رافىئ رەزىيەللاھۇ ئەنھۇ مۇنداق دەيدۇ: پەيغەمبەر سەللاھۇ ئەلەيھى ۋەسەللەم بىر كۈندە ھەممە ئاياللىرىنى چۆگىلەپ، ھەر بىرىنىڭ يېنىدا ئايرىم - ئايرىم غۇسلى قىلدى. مەن:

- ئى رەسۇلۇللاھ، ھەممىسىگە بىرلا غۇسلى قىلساڭ بولمامدۇ؟ -

دېسەم:

- بۇنداق قىلساڭ تېخىمۇ پاك، تېخىمۇ راھەت ۋە پاكىز بولىدۇ، -

دەپ جاۋاب بەردى ①.

(ئەبۇ داۋۇد: 219)

798

798 - ئەبۇ سەئىد خۇدرى رەزىيەللاھۇ ئەنھۇدىن رىۋايەت قىلىندۇكى، پەيغەمبەر سەللالاھۇ ئەلەيھى ۋەسەللەم مۇنداق دېگەن: «بىرىڭلار ئايالى بىلەن بىر يەردە بولغاندىن كېيىن، يەنە بىر قېتىم يېقىنچىلىق قىلماقچى بولسا، ئىككى قېتىم ئارىسىدا بىر تاھارەت ئېلىۋەتسۇن.»

(مۇسلىم: 308)

799

799 - ئائىشە رەزىيەللاھۇ ئەنھا مۇنداق دەيدۇ: پەيغەمبەر سەللالاھۇ ئەلەيھى ۋەسەللەم غۇسلى قىلغاندىن كېيىن، تاھارەت ئالمايتتى ②.
(ترمىزى: 107)

800

800 - ئائىشە رەزىيەللاھۇ ئەنھا مۇنداق دەيدۇ: پەيغەمبەر سەللالاھۇ ئەلەيھى ۋەسەللەم ئون ئىككى مۇد ③ سۇ سىغىدىغان بىر قاچىدا غۇسلى قىلاتتى. ئۇ يەنە: مەن ۋە پەيغەمبەر سەللالاھۇ ئەلەيھى ۋەسەللەم ئىككىمىز بىر قاچا سۇدا غۇسلى قىلاتتۇق، دەيدۇ ④.
(نەسائى: 228)

① ئەلبانى (203): ھەسەن، - دېگەن.

② ئەلبانى (93): سەھىھ - دېگەن.

③ ھەدىستىكى فەرق دېگەن سۆز ئون ئىككى مۇد سۇ سىغىدىغان ئۆلچەم بىرلىكى بولۇپ، بىر مۇد: 0.83 لىتىرغا تەڭ. شۇنداق بولغاندا، ئون ئىككى مۇد سۇ 9.96 لىتىرغا تەڭ بولىدۇ.

④ ئەلبانى (225): سەھىھ - دېگەن.

801 - ئەبۇ سەلەمە ئىبنى ئابدۇرراھمان مۇنداق دېگەن: مەن ئائىشەنىڭ سۈت قېرىندىشى بىلەن بىللە ئائىشە رەزىيەللاھۇ ئەنھانىڭ يېنىغا كىردىم، سۈت قېرىندىشى ئۇنىڭدىن پەيغەمبەر سەللالاھۇ ئەلەيھى ۋەسەللەمنىڭ جۈنۈبەتتىن قانداق غۇسلى قىلىدىغانلىقىنى سورىدى. ئۇ بىر سا مىقدارى سۇ پاتىدىغان قاچىدىن بىرنى ئەكەلدۈرۈپ غۇسلى قىلدى، بىزنىڭ ئارىمىزدا پەردە بار ئىدى. ئۇ بېشىغا ئۈچ قېتىم سۇ تۆكتى. پەيغەمبەر سەللالاھۇ ئەلەيھى ۋەسەللەمنىڭ ئاياللىرى چاچلىرىنى مۇرىسىگە تېگىپ تۇرغىدەك قىلىپ كېسىپ تۇراتتى.^①
(مۇسلىم: 320)

802 - ھىشام ئىبنى ئۇرۋەدىن ئائىشە رەزىيەللاھۇ ئەنھانىڭ مۇنداق دېگەنلىكى رىۋايەت قىلىندۇ: پەيغەمبەر سەللالاھۇ ئەلەيھى ۋەسەللەم ئىككىمىز بىر قاچىدا غۇسلى قىلاتتۇق.^②
(ئەبۇ داۋۇد: 98)

:

:

^① پەيغەمبەر ئەلەيھىسسالامنىڭ ۋاپاتىدىن كېيىن، ئاياللىرىنىڭ ياسىنىشقا ئەھتىياجى بولمىغانلىقتىن، چاچلىرىنى تاراشنىڭ جاپا-مۇشەققىتىدىن قۇتۇلۇش ئۈچۈن چاچلىرىنى كېسىپ تۇراتتى.
^② ئەلبانى (89): سەھىھ - دېگەن.

803 - ئابدۇللاھ ئىبنى زەئەننەنىڭ قىزى ئۇمۇمۇ گۈلسۈمدىن مۇنداق رىۋايەت قىلىنىدۇ: چوڭ ئانىم (پەيغەمبەر سەللەللاھۇ ئەلەيھى ۋەسەللەمنىڭ ئايالى) ئۇمۇمۇ سەلەمە ماڭا تۇچتىن ياسالغان بىر قاچا بېرىپ: پەيغەمبەر پەيغەمبەر سەللەللاھۇ ئەلەيھى ۋەسەللەم مۇشۇ قاچىدا غۇسلى قىلاتتى، - دېدى. تەلھە (راۋىي): ئۇ قاچىغا بىر ساياكى ئۇنىڭدىن ئازراق سۇ سىغانتى، - دېگەن^①.

(«ئەلكەبىر»)

804 :

804 - ئەبۇ ھۈرەيرە رەزىيەللاھۇ ئەنھۇدىن رىۋايەت قىلىنىدۇكى، پەيغەمبەر سەللەللاھۇ ئەلەيھى ۋەسەللەم: «غۇسلى قىلىشقا ئالتە مۇد (يەنى 5 لېتىرغا يېقىن) سۇ كۇپايە قىلىدۇ» دېگەن^②.

(بەززار: 315)

805

805 - يەئلا ئىبنى ئۇمەييە رەزىيەللاھۇ ئەنھۇدىن مۇنداق رىۋايەت قىلىنىدۇ: پەيغەمبەر سەللەللاھۇ ئەلەيھى ۋەسەللەم بىر كىشىنىڭ ئوچۇق يەردە غۇسلى قىلىۋاتقانلىقىنى كۆردى. شۇنىڭ بىلەن مۇنبەرگە چىقىپ، ھەمدۇسانا ئېيتقاندىن كېيىن: «ھەققەتەن اللھ تائالا

^① ھەيسەمى (1107): بۇ ھەدىسنى تەبەرانى رىۋايەت قىلغان بولۇپ، مەن ئۇمۇمۇ گۈلسۈمنىڭ تەرجىمىھالىنى تاپالمىدىم. قالغان راۋىيلار ئىشەنچلىكتۇر. - دېگەن.

^② ھەيسەمى (1471): بۇ ھەدىسنى بەززار رىۋايەت قىلغان بولۇپ، سەنەددە يەزىد ئىبنى ئابدۇلمەلىك نەۋفەلى ئىسىملىك بىرى بار. بۇخارى، يەھيا (ئىككى رىۋايەتنىڭ بىرىدە) ۋە نەسائى قاتارلىق كۆپچىلىك ھەدىسشۇناسلار ئۇنىڭ ھەدىسى زەئىپ كىشى ئىكەنلىكىنى ئىلگىرى سۈرسە، ئىبنى مەئىن بىر رىۋايەتتە ئۇنىڭ ئىشەنچلىك كىشى ئىكەنلىكىنى ئوتتۇرىغا قويغان. - دېگەن.

كۆيۈمچان، ھايالىق ۋە ئەيىبلەرنى يوشۇرغۇچىدۇر، ئۇ ھايا ۋە باشقىلارنىڭ گۇناھلىرىنى يېپىشنى ياخشى كۆرىدۇ. شۇڭا غۇسلى قىلغاندا، دالدا يەردە قىلىڭلار» دېدى.^①

(نەسائى: 406)

806

806 - ئابدۇللاھ ئىبنى مەسئۇد رەزىيەللاھۇ ئەنھۇدىن رىۋايەت قىلىنىدۇكى، پەيغەمبەر سەللالاھۇ ئەلەيھى ۋەسەللەم مۇنداق دېگەن: «ھېچبىرىڭلار ئوچۇق يەردە ياكى ئۆگزىدە ۋەياكى دالدىسىز يەردە غۇسلى قىلمىسۇن، چۈنكى ئۇ باشقىلارنى كۆرمىسىمۇ، باشقىلار ئۇنى كۆرىدۇ»^②.

(ئىبنى ماجە: 615)

807

807 - ئەبۇسەمە رەزىيەللاھۇ ئەنھۇ مۇنداق دېگەن: مەن پەيغەمبەر سەللالاھۇ ئەلەيھى ۋەسەللەمنىڭ خىزمىتىدە بولغان ئىدىم، پەيغەمبەر سەللالاھۇ ئەلەيھى ۋەسەللەم غۇسلى قىلماقچى بولسا: «ماڭا كەينىڭنى قىلىپ تۇر!» دەيتتى. شۇنىڭ بىلەن، مەن كەينىمنى قىلىپ تۇرۇپ ئۇنىڭغا دالدا بولۇپ بېرەتتىم.^③

(نەسائى: 224)

808

- -

^① ئەلبانى (393): سەھىھ - دېگەن.

^② ئەلبانى (135): ئىنتايىن زەئىپ، - دېگەن.

^③ ئەلبانى (218): سەھىھ - دېگەن.

808 - ئۆمۈمۇ ھانى رەزىيەللاھۇ ئەنھا مۇنداق دېگەن: فەتھە كۈنى پەيغەمبەر سەللالاھۇ ئەلەيھى ۋەسەللەم مەككىگە يېقىن بىر تۆپىلىككە چۈشكەندە، مەن ئۇنىڭ يېنىغا كەلگەندىم، ئەبۇ زەر خېمىر يۇقى بىر تەڭلىدە سۇ كەلتۈرۈپ، ئۇنىڭغا دالدا بولۇپ بەردى. شۇنىڭ بىلەن، پەيغەمبەر سەللالاھۇ ئەلەيھى ۋەسەللەم غۇسلى قىلدى^①.
(ئەھمەد: 25652)

809

809 - ئابدۇللاھ ئىبنى ئۆمەر رەزىيەللاھۇ ئەنھۇما مۇنداق دەيدۇ: (مېراج كېچىسى) ناماز 50 ۋاقىت، جۈنۇبەتتىن غۇسلى قىلىش يەتتە قېتىم، سۈيدۈك يۇقۇپ قالغان كىيىمنى يۇيۇش يەتتە قېتىم قىلىپ بەلگىلەنگەن ئىدى. پەيغەمبەر سەللالاھۇ ئەلەيھى ۋەسەللەم كۆپ ئىلتىجا قىلىۋېرىپ، ناماز بەش ۋاقىتقا، جۈنۇبەتتىن غۇسلى قىلىش ۋە سۈيدۈك يۇقۇپ قالغان كىيىمنى يۇيۇش بىر قېتىمغا چۈشتى^②.
(ئەبۇ داۋۇد: 247)

810

810 - ئائىشە رەزىيەللاھۇ ئەنھا مۇنداق دېگەن: پەيغەمبەر سەللالاھۇ ئەلەيھى ۋەسەللەم بەزىدە جۈنۇبەتتىن غۇسلى قىلىپ بولۇپ، ئىسسىتپ قويۇشۇمنى تەلەپ قىلاتتى، مەن تېخى غۇسلى قىلماي

^① ھەيسەمى (1457): بۇ ھەدىسنى ئىمام ئەھمەد رىۋايەت قىلغان بولۇپ، ئەبۇ زەرنىڭ ۋەقەلىكىدىن باشقا راۋىيلىرى سەھىھ ھەدىسنىڭ راۋىيلىرىدۇر، - دېگەن.
^② ئەلبانى (45): زەئىپ، - دېگەن.

تۈرۈپ، ئۇنى قۇچاقلاپ ئىسسىتپ قوياتتىم^①.

(تىرمىزى: 123)

811

811 - ئائىشە رەزىيەللاھۇ ئەنھادىن مۇنداق رىۋايەت قىلىنىدۇ:
پەيغەمبەر سەللالاھۇ ئەلەيھى ۋەسەللەم جۈنۈپ ھالىتىدە بېشىنى
خىتىمى (سوپۇن ئورنىدا ئىشلىتىلدىغان نەرسە) بىلەن يۇيۇپ، بېشىغا
قايتا سۇ تۆكمەستىن شۇنىڭ بىلەنلا بولدى قىلاتتى^②.

(ئەبۇ داۋۇد: 256)

812

812 - ئائىشە رەزىيەللاھۇ ئەنھا مۇنداق دېگەن: بىز پەيغەمبەر
سەللالاھۇ ئەلەيھى ۋەسەللەم بىلەن ئېھرام باغلىغان ۋە ئېھرامسىز
چاغلرىمىزدىمۇ بېشىمىزغا يىلىم چېپىقلىق پېتى يۇيۇناتتۇق^③.

(ئەبۇ داۋۇد: 254)

813 :

813 - ئەلى رەزىيەللاھۇ ئەنھۇ مۇنداق دېگەن: پەيغەمبەر سەللالاھۇ
ئەلەيھى ۋەسەللەم تەرەتخانىدىن چىقىپ، بىزگە قۇرئان ئۆگىتەتتى ۋە
بىز بىلەن بىرگە ئولتۇرۇپ گۆش يەيتتى. پەيغەمبەر سەللالاھۇ
ئەلەيھى ۋەسەللەمنى جۈنۈبەتتىن باشقا ھېچ نەرسە قۇرئان ئوقۇشتىن

^① ئەلبانى (17): زەئىپ، - دېگەن.

^② ئەلبانى (48): زەئىپ، - دېگەن.

^③ ئەلبانى (229): سەھىھ، - دېگەن.

(ئەبۇ داۋۇد: 229)

814

814 - ئىبنى ئابباس رەزىيەللاھۇ ئەنھۇما: ”جۈنۇب ھالەتتىمۇ قۇرئان ئوقۇشتا بىر چەكلىمە يوق“ دەپ قارايتتى.
(رەزىن رىۋايەت قىلغان)

815

815 - ئابدۇللاھ ئىبنى ئۆمەر رەزىيەللاھۇ ئەنھۇمادىن رىۋايەت قىلىنىدۇكى، پەيغەمبەر سەللالاھۇ ئەلەيھى ۋەسەللەم: «قۇرئان كەرىمنى پاك ئادەملا تۇتالايدۇ» دېگەن^②.

(«ئەلكەبىر»)

816

816 - ئائىشە رەزىيەللاھۇ ئەنھادىن مۇنداق رىۋايەت قىلىنىدۇ: پەيغەمبەر سەللالاھۇ ئەلەيھى ۋەسەللەم جۈنۇب ھالىتىدە ئۇخلىماقچى بولسا، ئەۋرىتىنى يۇياتتى ۋە نامازغا تاھارەت ئالغاندەك تاھارەت ئالاتتى.
(بۇخارى: 288)

817

^① ئەلبانى (39): زەئىپ، - دېگەن.

^② ھەيسەمى (1512): بۇ ھەدىسنى تەبەرانى رىۋايەت قىلغان بولۇپ، راۋىيلىرى ئىشەنچلىكتۇر، - دېگەن.

817 - ئائىشە رەزىيەللاھۇ ئەنھا مۇنداق دېگەن: پەيغەمبەر سەللالاھۇ ئەلەيھى ۋەسەللەم جۈنۈب بولۇپ قېلىپ، تاماق يېمەكچى ياكى ئۇخلىماقچى بولسا، نامازغا تاھارەت ئالغاندەك تاھارەت ئالاتتى. (مۇسلىم: 305)

818

818 - ئابدۇللاھ ئىبنى ئەبۇ قەيس مۇنداق دەيدۇ: ئائىشە رەزىيەللاھۇ ئەنھا دىن:

- پەيغەمبەر سەللالاھۇ ئەلەيھى ۋەسەللەم (جۈنۈب بولۇپ قالغاندا) ئۇخلاشتىن بۇرۇن غۇسلى قىلامتى ياكى غۇسلى قىلماي ئۇخلامتى؟ - دەپ سورىغانىدىم، ئائىشە رەزىيەللاھۇ ئەنھا: - پەيغەمبەر سەللالاھۇ ئەلەيھى ۋەسەللەم ھەممىسىنى قىلاتتى، بەزىدە غۇسلى قىلىپ ئۇخلىسا، بەزىدە كىچىك تاھارەت ئېلىپ ئاندىن ئۇخلايتتى، - دېدى. شۇنىڭ بىلەن مەن: - بۇ ئىشتا كەڭچىلىك قىلغان اللھقا شۈكرى، - دېدىم. (مۇسلىم: 307)

819

.β

819 - ئائىشە رەزىيەللاھۇ ئەنھا مۇنداق دېگەن: پەيغەمبەر سەللالاھۇ ئەلەيھى ۋەسەللەم جۈنۈب ھالىتىدە غۇسلى قىلماستىن ئۇخلايتتى^①.

(ترمىزى: 118)

^① ئەلبانى (103): سەھىھ - دېگەن.

820 - ئەبۇ سەلەمەدىن رىۋايەت قىلىنىدۇكى، ئائىشە رەزىيەللاھۇ ئەنھا مۇنداق دېگەن: ئەگەر پەيغەمبەر سەللالاھۇ ئەلەيھى ۋەسەللەم جۈنۇب ھالىتىدە بىر نەرسە يېمەكچى ياكى ئىچمەكچى بولسا، قولىنى يۇيۇپ، ئاندىن يەپ - ئىچەتتى ^①.

(نەسائى: 257)

821 - نافع رەزىيەللاھۇ ئەنھۇدىن مۇنداق رىۋايەت قىلىنىدۇ: ئابدۇللاھ ئىبنى ئۆمەر جۈنۇب ھالىتىدە ئۇخلىماقچى ياكى بىر نەرسە يېمەكچى بولسا، يۈزىنى ۋە قولىنى جەينىكىگىچە يۇياتتى، بېشىغا مەسھى قىلاتتى، ئاندىن يەپ - ئىچەتتى ياكى ئۇخلايتتى.

(مالىك: 111)

822 - ئەبۇ ھۈرەيرە رەزىيەللاھۇ ئەنھۇ مۇنداق دېگەن: مەن جۈنۇب ئىدىم، پەيغەمبەر سەللالاھۇ ئەلەيھى ۋەسەللەم مەدىنىنىڭ يوللىرىنىڭ بىرىدە ئۇچراپ قالدى، مەن غىپپىدە كۆزدىن غايىب بولۇپ، غۇسلى قىلىپ ئاندىن كەلسەم، پەيغەمبەر سەللالاھۇ ئەلەيھى ۋەسەللەم:

^① ئەلبانى (251): سەھىھ - دېگەن.

- ئەي ئەبۇ ھۈرەيرە! نەگە كەتتىڭ؟ - دەپ سورىدى. مەن:
 - جۈنۈب ئىدىم، سەن بىلەن ناپاك ھالدا ئولتۇرۇشنى يامان كۆردۈم،
 - دېسەم، پەيغەمبەر سەللاھۇ ئەلەيھى ۋەسەللەم:
 - سۈبھاناللاھ! مۇسۇلمان نجىس بولمايدۇ، - دېدى.^①
 (ئەبۇ داۋۇد: 231)

823

823 - ئەبۇ ھۈرەيرە رەزىيەللاھۇ ئەنھۇدىن مۇنداق رىۋايەت قىلىندۇ:
 تەكبىر ئېيتىلىپ، كىشىلەر ئۆرە ھالەتتە سەپ تارتىپ بولغان ئىدى.
 رەسۇلۇللاھ سەللاھۇ ئەلەيھى ۋەسەللەم چىقىپ سەپنىڭ ئالدىدا
 تۇرۇپ بولۇپ، ئۆزىنىڭ جۈنۈب ئىكەنلىكىنى ئېسىگە ئالدى - دە، بىزگە:
 «جايىڭلاردا تۇرۇپ تۇرۇڭلار!» دەپ، ئۆيىگە قايتىپ كىرىپ غۇسلى
 قىلىپ، بېشىدىن سۇ تېمىۋاتقان ھالدا يېنىمىزغا چىقتى ۋە تەكبىر
 ئېيتىپ نامازنى باشلىدى، ئاندىن بىللە ناماز ئوقۇدۇق.
 (بۇخارى: 275)

824

824 - ئەبۇ ھۈرەيرە رەزىيەللاھۇ ئەنھۇدىن مۇنداق رىۋايەت قىلىندۇ:
 پەيغەمبەر سەللاھۇ ئەلەيھى ۋەسەللەم مېھرابقا ئوتتى، بىز تەكبىر
 ئېيتىپ نامازنى باشلىشىنى كۈتۈۋاتقان چېغىمىزدا، چىقىپ كەتتى.^②
 (ئەبۇ داۋۇد: 233)

825

825 - يەنە بىر رىۋايەتتە: تەكبىر ئېيتىپ بولۇپ، كىشىلەرگە

^① ئەلبانى (212): سەھىھ - دېگەن.

^② ئەلبانى (213): سەھىھ - دېگەن.

ئولتۇرۇشقا ئىشارەت قىلىپ قويۇپ، بېرىپ غۇسلى قىلىپ كەلدى، -
دېيىلگەن^①.

(ئەبۇ داۋۇد: 233)

826 : : «.

826 - ئەبۇ داۋۇدنىڭ يەنە بىر رىۋايىتىدە مۇنداق دېيىلگەن:
پەيغەمبەر سەللەللاھۇ ئەلەيھى ۋەسەللەم نامازنى ئوقۇپ بولۇپ: «مەنمۇ
بىر ئىنسان، جۈنۇب ئىدىم (ئۇنتۇپ قاپتىمەن)» دېدى^②.

(ئەبۇ داۋۇد: 233)

827

827 - سۇلايمان ئىبنى يەساردىن مۇنداق رىۋايەت قىلىنىدۇ: بىر
كۈنى ئۆمەر ئىبنى خەتتاب رەزىيەللاھۇ ئەنھۇ كىشىلەرگە بامدات
نامىزىنى ئوقۇپ بېرىپ بولۇپ، جۈرۈف دېگەن يەردىكى ئېتىزلىققا
كەتتى، ئۇ يەرگە بېرىپ بولۇپ، كىيىمدە ئېھتىلامنىڭ ئەسىرىنى
كۆردى، ئاندىن مۇنداق دېدى: بىز ياغ يېيىشكە باشلىۋىدۇق،
تومۇرلىرىمىز بوشىغىلى تۇردى (يەنى كۆپ ئېھتىلام بولغىلى تۇردۇق).

(مالىك: 115)

828 :

828 - يەنە بىر رىۋايەتتە مۇنداق دېيىلگەن: مەن ئىنسانلارنىڭ
بېشى بولغاندىن تارتىپ، ئېھتىلامغا مۇپتىلا بولۇپ قالدىم، - دەپ،
غۇسلى قىلدى ۋە كىيىمدىكى مەنىينى يۇدى، ئاندىن كۈن چىققاندىن

^① ئەلبانى (213): سەھىھ - دېگەن.

^② ئەلبانى (214): سەھىھ - دېگەن.

كېيىن ناماز ئوقۇدى.

(مالىك: 114)

829

829 - ئەنەس رەزىيەللاھۇ ئەنھۇنىڭ چىڭ چۈش ۋاقتىدا ۋە قاراڭغۇ تولۇق چۈشۈپ بولغان ۋاقتلاردا غۇسلى قىلىشنى يامان كۆرىدىغانلىقى رىۋايەت قىلىندۇ^①.

(«ئەلكەبىر»)

830

830 - ئابدۇللاھ ئىبنى مەسئۇد رەزىيەللاھۇ ئەنھۇدىن مۇنداق رىۋايەت قىلىندۇ: بىر كىشى پەيغەمبەر سەللەللاھۇ ئەلەيھى ۋەسەللەمنىڭ يېنىغا كېلىپ، جۈنۈبەتتىن يۇيۇنغان، بىراق بەدىنىنىڭ بەزى يەرلىرىگە سۇ تەگمەي قالغان ئادەم ھەققىدە سورىغانىدى، پەيغەمبەر سەللەللاھۇ ئەلەيھى ۋەسەللەم:

«شۇ يەرنىلا يۇيۇپ، ئاندىن ناماز ئوقۇيدۇ» دېدى^②.

(«ئەلكەبىر»)

831

": "

831 - ھەكەم ئىبنى ئۆمەر رەزىيەللاھۇ ئەنھۇدىن رىۋايەت قىلىندۇكى، پەيغەمبەر سەللەللاھۇ ئەلەيھى ۋەسەللەم مۇنداق دېگەن:

^① ھەيسەمى (1463): بۇ ھەدىسنى تەبەرائى رىۋايەت قىلغان بولۇپ، سەنەدىدىكى رايىتە ئىسىملىك ئايال نامەلۇمدۇر، - دېگەن.

^② ھەيسەمى (1480): بۇ ھەدىسنى تەبەرائى رىۋايەت قىلغان بولۇپ، راۋىيلىرى ئىشەنچلىكتۇر، - دېگەن.

«غۇسلى قىلىپ بولغاندىن كېيىن، زەكرىدە بىر نەرسە كۆرگەنلەر
تاھارەت ئېلىۋەتسۇن»^①.

(«ئەلكەبىر»: 3185)

832

832 - ئەلى رەزىيەللاھۇ ئەنھۇدىن رىۋايەت قىلىنىدۇكى، پەيغەمبەر
سەللاھۇ ئەلەيھى ۋەسەللەم مۇنداق دېگەن:
«سۈرەت، ئىت، جۈنۇب بار ئۆيگە مالائىكە كىرمەيدۇ»^②.
(نەسائى: 261)

^① ھەيسەمى (1503): بۇ ھەدىسنى تەبەرائى رىۋايەت قىلغان بولۇپ، سەنەدىدە بەقىيىيە ئىبنى ۋەلىد
ئىسىملىك بىرى بار. ئۇنىڭ ھەدىسى مۇدەللەستۇر. - دېگەن.
^② ئەلبانى (8): زەئىپ، - دېگەن.

ھاممامغا كىرىپ غۇسلى قىلىش، ئىسلامغا كىرگەندە غۇسلى قىلىش ۋە ھەيزدار ئايالنىڭ غۇسلى قىلىش توغرىسىدا

-833

833 - ئائىشە رەزىيەللاھۇ ئەنھادىن مۇنداق رىۋايەت قىلىنىدۇ: پەيغەمبەر سەلەللاھۇ ئەلەيھى ۋەسەللەم ئەر - ئاياللارنىڭ ھاممامغا كىرىشىنى چەكلەپ، كېيىن ئەرلەرنىڭ ئىشتان كىيگەن ھالەتتە كىرىشىگە رۇخسەت قىلدى.^①

(تىرمىزى: 2802)

834

834 - ئەبۇ مەلىھ رەزىيەللاھۇ ئەنھۇ مۇنداق دەيدۇ: شام ئەھلىدىن بىر قانچە ئايال ئائىشە رەزىيەللاھۇ ئەنھانىڭ يېنىغا كىردى، ئائىشە ئۇلاردىن:

- سىلەر نەدىن؟ - دەپ سورىدى. ئۇلار:

- بىز شامدىن، - دېۋىدى، ئائىشە رەزىيەللاھۇ ئەنھا:

- ھە، شۇنداقمۇ؟ ئۇنداقتا، سىلەر ئاياللىرى ھامماملارغا كىرىدىغان

رايوندىن ئوخشىماسىلەر؟ - دەپ سورىدى. ئۇلار:

^① ئەلبانى (530): زەئىپ، - دېگەن.

– ھە، شۇنداق، - دەپ جاۋاب بەردى. ئائىشە رەزىيەللاھۇ ئەنھا مۇنداق دېدى:

— دىققەت قىلىڭلاركى، مەن پەيغەمبەر سەللالاھۇ ئەلەيھى ۋەسەللەمنىڭ مۇنداق دېگەنلىكىنى ئاڭلىغانىدىم: «ھەر قانداق بىر ئايال ئۆزىنىڭ ئۆيىدىن باشقا يەردە كىيىمنى سالىدىكەن، اللە بىلەن ئۆزىنىڭ ئوتتۇرىسىدىكى پەردىنى يىرتقان بولىدۇ»^①.
(ئەبۇ داۋۇد: 4010)

835

835 - ئابدۇللاھ ئىبنى ئەمر رەزىيەللاھۇ ئەنھۇدىن رىۋايەت قىلىنىدۇكى، پەيغەمبەر سەللالاھۇ ئەلەيھى ۋەسەللەم مۇنداق دېگەن: «سىلەر بىر ئەجنەبى زېمىنىنى پەتھ قىلسىلەركى، ئۆزىمىنىدا ھاممام ئىسىملىك ئۆيلەرنى ئۇچىرتىسىلەر، ئۇ ئۆيلەرگە ئەرلىرىڭلار ئىشتان بىلەن كىرسۇن، ئاياللىرىڭلارنى كېسەل ۋە نىپاس ھالەتلىرىدىن باشقا ۋاقتتا كىرىشتىن چەكلەڭلار»^②.
(ئەبۇ داۋۇد: 4011)

836

836 - جابىر رەزىيەللاھۇ ئەنھۇدىن رىۋايەت قىلىنىدۇكى، پەيغەمبەر سەللالاھۇ ئەلەيھى ۋەسەللەم مۇنداق دېگەن: «كىمكى اللەقا ۋە ئاخىرەت كۈنىگە ئىمان كەلتۈرىدىكەن، ھاممامغا

^① ئەلبانى (3386): سەھىھ - دېگەن.

^② ئەلبانى (866): زەئىپ، - دېگەن.

ئىشتانسىز كىرمىسۇن. كىمكى اللەقا ۋە ئاخىرەت كۈنىگە ئىمان كەلتۈرىدىكەن، ئاياللىرىنى ھامامغا كىرگۈزمىسۇن. كىمكى اللەقا ۋە ئاخىرەت كۈنىگە ئىمان كەلتۈرىدىكەن، ھاراق تىزىلغان داستىخاندا ئولتۇرمىسۇن^①.

(تىرمىزى: 2801)

837

« . . . »
»
«.

837 - ئۆمۈم دەردا رەزىيەللاھۇ ئەنھانىڭ مۇنداق دېگەنلىكى رىۋايەت قىلىنىدۇ: مەن ھامامدىن چىقىۋېتىپ، پەيغەمبەر سەللەللاھۇ ئەلەيھى ۋەسەللەم بىلەن ئۇچرىشىپ قالغانىدىم، پەيغەمبەر سەللەللاھۇ ئەلەيھى ۋەسەللەم مەندىن:

- ئى ئۆمۈم دەردا! قەيەردىن كېلىۋاتىسەن؟ - دەپ سورىدى. مەن:

- ھامامدىن كېلىۋاتىمەن، - دەپ جاۋاب بەرسەم، پەيغەمبەر سەللەللاھۇ ئەلەيھى ۋەسەللەم:

- مېنىڭ جېنىم ئىلكىدە بولغان اللە تائالانىڭ نامى بىلەن قەسەمكى، ھەر قانداق بىر ئايال ئۆز ئاتا - ئانىسىنىڭ ئۆيىدىن باشقا يەردە كىيىمنى سالىدىكەن، ئۇ اللە بىلەن ئۆزىنىڭ ئارىسىدىكى پەردىلەرنىڭ ھەممىسىنى يىرتقان بولىدۇ، - دېدى^②.

(ئەھمەد: 26498؛ «ئەلكەبىر»)

838 - " :

:

^① ئەلبانى (2246): ھەسەن، - دېگەن.

^② ھەيسەمى (1517): بۇ ھەدىسنى ئىمام ئەھمەد ۋە تەبەرانى رىۋايەت قىلغان بولۇپ، راۋىيلىرى سەھىھ ھەدىسنىڭ راۋىيلىرىدۇر، - دېگەن.

”

838 - ئەبۇ مۇسا رەزىيەللاھۇ ئەنھۇدىن رىۋايەت قىلىنىدۇكى، پەيغەمبەر سەللالاھۇ ئەلەيھى ۋەسەللەم مۇنداق دېگەن:

«تۇنجى بولۇپ (بەدەننىڭ تۈكلەرنى چۈشۈرىدىغان) يەرلىك دورا ياساتقان ۋە ھامامغا كىرگەن كىشى داۋۇدنىڭ ئوغلى سۇلايمان بولۇپ، ئۇ ھامامغا كىرىپ، ئۇنىڭ ئىسسىقلىقىنى كۆرگەندە: ”اللھ تائالانىڭ ئازابىدىن ۋاي، ۋايسىنىشىنىڭ پايدىسى يوق كۈندىن بۇرۇن ۋاي، ۋاي!“ دېدى»^①.
(«ئەلكەبىر»)

839

:

839 - ئىبنى ئۆمەر رەزىيەللاھۇ ئەنھۇمادىن مۇنداق رىۋايەت قىلىنىدۇ: مەن ھامامغا كىرەتتىم، ھامام ئىگىسى بەدىنىمنى دورىلاپ، بەلگە كەلگەندە، ھامام ئىگىسىنى چىقىرىۋېتەتتىم^②.
(«ئەلكەبىر»)

” :

:

840

”

840 - ۋەلىد ئىبنى مۇسلىم مۇنداق دېگەن: مەن ئەۋزائىنىڭ مۇنداق دېگەنلىكىنى ئاڭلىدىم: ئىنساننىڭ يوتىسى مەسچىتتە ئەۋرەت، ئەمما ھامامدا ئەۋرەت ئەمەس^③.
(«ئەلكەبىر»)

① ھەيسەمى (1526): بۇ ھەدىسنى تەبەرانى رىۋايەت قىلغان بولۇپ، سەئەددە ئىسمائىل ئىبنى ئابدۇراھمان ئەۋدى ئىسملىك ھەدىسى زەئىپ بىرى بار، - دېگەن.

② ھەيسەمى (1529): بۇ ھەدىسنى تەبەرانى رىۋايەت قىلغان بولۇپ، راۋىيلىرى سەھھ ھەدىسنىڭ راۋىيلىرىدۇر، - دېگەن.

③ ھەيسەمى (1531): بۇ ھەدىسنى تەبەرانى رىۋايەت قىلغان.

841

841 - قەيس ئىبنى ئاسىم مۇنداق دېگەن: مەن مۇسۇلمان بولۇش ئۈچۈن پەيغەمبەر سەللەللاھۇ ئەلەيھى ۋەسەللەمنىڭ يېنىغا كەلسەم، مېنى سۇ ۋە سىدر^① بىلەن يۇيۇنۇشقا بۇيرىدى^②.
(ئەبۇ داۋۇد: 355)

842

« »

842 - ئۇسەيم ئىبنى كۇلەيبىتىن رىۋايەت قىلىنىدۇكى، ئۇنىڭ چوڭ دادىسى پەيغەمبەر سەللەللاھۇ ئەلەيھى ۋەسەللەمنىڭ يېنىغا كېلىپ:
- مەن مۇسۇلمان بولدۇم، - دېگەندە، پەيغەمبەر سەللەللاھۇ ئەلەيھى ۋەسەللەم ئۇنىڭغا:
- كاپىرلىقنىڭ (بەلگىسى بولغان بۇ) تۈكلەرنى ئېلىۋەتكىن! يەنى چۈشۈرۈۋەتكىن - دېگەن^③.
(ئەبۇ داۋۇد: 356)

843

843 - كۇلەيب مۇنداق دەيدۇ: باشقا بىرىنىڭ ماڭا ئېيتىپ بېرىشىچە، پەيغەمبەر سەللەللاھۇ ئەلەيھى ۋەسەللەم چوڭ دادام بىلەن بىرگە كەلگەن بىرىگە مۇنداق دېگەن:

① سىدر دېگەن ياۋا چىلان بولۇپ، ئەينى چاغدا ئۇنىڭ يوپۇرمىقى سويۇننىڭ ئورنىدا ئىشلىتىلگەن.

② ئەلبانى (342): سەھىھ - دېگەن.

③ ئەلبانى (343): ھەسەن، - دېگەن.

- كاپىرلىقنىڭ (بەلگىسى بولغان بۇ) تۈكلەرنى ئېلىۋەتكىن ۋە سۈننىتىڭنى قىلدۇرغىن! - دېگەنكەن^①.
(ئەبۇ داۋۇد: 356)

844 :

844 - قاتەدەنىڭ مۇنداق دېگەنلىكى رىۋايەت قىلىنىدۇ: پەيغەمبەر سەللاھۇ ئەلەيھى ۋەسەللەم يېڭى مۇسۇلمان بولغان ھەرقانداق كىشىنى، گەرچە ئۇ 80 ياشقا كىرگەن بولسىمۇ، خەتنە قىلدۇرۇشقا بۇيرۇيتتى^②.

(«ئەلكەبىر»)

845

845 - ئائىشە رەزىيەللاھۇ ئەنھا مۇنداق دەيدۇ: بىر ئايال رەسۇلۇللاھتىن ھەيزدىن قانداق غۇسلى قىلىش توغرىسىدا سورىدى. رەسۇلۇللاھ سەللاھۇ ئەلەيھى ۋەسەللەم ئۇ ئايالغا غۇسلى قىلىشنى ئۆگىتىپ:

— (مۇمكىن بولسا) ئىپار سۈرۈلگەن بىر پارچە لاتا بىلەن تازىلانغىن! - دېدى. ئۇ ئايال:

— ئۇنىڭ بىلەن قانداق تازىلىنىمەن؟ - دەپ سورىدى. پەيغەمبەر ئەلەيھىسسالام:

— ئۇنىڭ بىلەن تازىلانغىن، - دېدى. ئۇ ئايال يەنە:

^① ئەلبانى (343): ھەسەن، - دېگەن.

^② ھەيسەمى (1563): بۇ ھەدىسنى تەبەرانى رىۋايەت قىلغان بولۇپ، راۋىيلىرى ئىشەنچلىكتۇر، - دېگەن.

- قانداق؟ - دەپ سورىدى. پەيغەمبەر ئەلەيھىسسالام:
- سۇبھاناللاھ! تازىلانغىن، - دېدى. مەن ئۇ ئايالنى يېنىمغا تارتىپ:
- ئۇنىڭ بىلەن قاننىڭ ئورنىنى (يەنى ئەۋرىتىڭىنى) سۈرتكىن، -
دېدىم.

(بۇخارى: 314)

846 :

846 - يەنە بىر رىۋايەتتە، رەسۇلۇللاھ سەللالاھۇ ئەلەيھى ۋەسەللەم:
- ئىپار سۈرۈلگەن بىر پارچە لاتىنى ئېلىپ ئۈچ قېتىم تازىلىغىن،
- دەپ بولۇپ، ھايدىن يۈزىنى باشقا ياققا قارىتىۋالدى. مەن ئۇ ئايالنى
يېنىمغا تارتىپ، رەسۇلۇللاھ سەللالاھۇ ئەلەيھى ۋەسەللەمنىڭ نېمە
دېمەكچى بولغانلىقىنى ئۇقتۇرۇپ قويدۇم.

(بۇخارى: 315)

847

847 - ئائىشە رەزىيەللاھۇ ئەنھا مۇنداق دېگەن: ئەنسارلارنىڭ
ئاياللىرى نېمىدېگەن ياخشى ئاياللار - ھە؟ ھايا قىلىش - ئۇلارنىڭ
دىنىنى ئۆگىنىشىگە توسالغۇ بولالمايدۇ (يەنى ئۇلار دىنىنى ئۆگىنىش
ئۈچۈن تارتىنىپ ئولتۇرمايدۇ).

(مۇسلىم: 332)

- 848

848 - ئائىشە رەزىيەللاھۇ ئەنھا مۇنداق دېگەن: ئەسما پەيغەمبەر سەللاھۇ ئەلەيھى ۋەسەللەمنىڭ يېنىغا كىرىپ:
 - ئى رەسۇلۇللاھ! ھەيزدىن پاك بولغاندا، قانداق غۇسلى قىلىمىز؟ -
 دەپ سورىدى. پەيغەمبەر سەللاھۇ ئەلەيھى ۋەسەللەم:
 - سۇ ۋە سىدر^① ھازىرلاپ، ئالدى بىلەن تاھارەت ئالىدۇ، ئاندىن كېيىن، بېشىنى يۇيىدۇ. چېچىنىڭ تېگىگە سۇ ئۆتكەنگە قەدەر ئوبدان ئۇۋىلايدۇ. ئاندىن پۈتۈن بەدىنىگە سۇ قۇيىدۇ. ئاندىن لاتىسىنى ئېلىپ تازىلىنىدۇ (يەنى لاتا بىلەن ئەۋرىتىنى سۈرتۈپ تازىلايدۇ)، - دېدى^②.
 (ئەبۇ داۋۇد: 314)

- 849

β

849 - ئۈمەييە بىنتى ئەبۇسەلت بەنى غىفارلىق بىر ئايالنىڭ مۇنداق دەپ بەرگەنلىكىنى رىۋايەت قىلىدۇ: رەسۇلۇللاھ سەللاھۇ ئەلەيھى ۋەسەللەم مېنى ئىگەرنىڭ ئارقىسىدىكى بوش يەرگە مىندۈرۈۋالدى ۋە ئەتىسى ئەتىگە قەدەر يول يۈرۈپ، ئاندىن ئۇلاغدىن چۈشتى، مەنمۇ چۈشتۈم. قارىسام، مېنىڭ ئورنۇمدا قان تۇراتتى، ئۇ قان مەندىن كەلگەن تۇنجى ھەيز قېنى ئىدى. مەن خىجىل بولۇپ تۆگىنىڭ

^① سىدر دېگەن ياۋا چىلان بولۇپ، ئەينى چاغدا ئۇنىڭ يوپۇرمىقى سۈيۈننىڭ ئورنىدا قوللىنىلغان.
^② ئەلبانى (306): ھەسەن ۋە سەھىھ - دېگەن.

ئارقىسىغا ئۆتۈۋالدىم. پەيغەمبەر سەللەللاھۇ ئەلەيھى ۋەسەللەم بۇ ھالىمنى ۋە قاننى كۆرۈپ:

- نېمە بولدى؟ ھەيز كۆرگەن ئوخشىمامسەن؟ - دېدى. مەن:

- ھەئە، - دېسەم:

- ئۆزەڭنى تۈزەشتۈرۈپ (يەنى كېلىۋاتقان قاننىڭ بىر چارىسىنى قىلىپ) بولغاندىن كېيىن، بىر قاچا سۇ ئېلىپ كەلگىن. سۇغا تۇز تۆكۈپ، يۇقۇپ قالغان قاننى يۇيۇۋېتىپ، ئاندىن ئۇلغا مىنگىن، - دېدى. رەسۇلۇللاھ سەللەللاھۇ ئەلەيھى ۋەسەللەم خەيبەرنى پەتھى قىلغاندا ئېلىنغان غەنمەتتىن بىزگىمۇ بەردى. راۋى ئايال (يەنى ئومەييە) مۇنداق دەيدۇ: بۇ ئايال قاچانكى ھەيزدىن پاكلىنىپ غۇسلى قىلماقچى بولسا، غۇسلى قىلىدىغان سۇغا تۇز تۆكمەستىن غۇسلى قىلمايتتى. ھەتتا ۋاپات تاپقاندا، جەستىنى يۇيىدىغان سۇغا تۇز قۇيۇشنى ۋەسىيەت قىلغان.^①

(ئەبۇ داۋۇد: 313)

^① ئەلبانى (66): زەئىپ، - دېگەن.

850 - ئەنەس ئىبنى مالىك رەزىيەللاھۇ ئەنھۇدىن مۇنداق رىۋايەت قىلىنىدۇ: يەھۇدىيلار ئاياللىرىنى ھەيزدار ۋاقتلىرىدا ئۆيىدىن چىقىرىۋېتەتتى، ئۇلار بىلەن بىر داستىخاندا يەپ - ئىچمەيتتى، بىللە ئولتۇرۇپ قوپمايتتى. پەيغەمبەر سەلەللاھۇ ئەلەيھى ۋەسەللەمدىن بۇ ھەقتە سورالغاندا، ئالە تائالانىڭ: ﴿ئى مۇھەممەد!﴾ ئۇلار سەندىن ھەيز توغرۇلۇق (يەنى ھەيزدار ئايال بىلەن جىنسىي ئالاقە قىلىشنىڭ دۇرۇسلۇقى ياكى دۇرۇس ئەمەسلىكى توغرۇلۇق) سورايدۇ. ئېيتقىنكى، «ھەيز زىيانلىقتۇر (يەنى ھەيز مەزگىلىدە جىنسىي ئالاقە قىلىش ئەر - خوتۇن ھەر ئىككىسىگە زىيانلىقتۇر)، ھەيز مەزگىلىدە ئايالنىڭلاردىن نېرى تۇرۇڭلار، (ھەيزدىن) پاك بولغۇچە ئۇلارغا يېقىنچىلىق قىلماڭلار، پاك بولغاندا، ئۇلارغا ئالە بۇيرىغان جايدىن يېقىنچىلىق قىلىڭلار». ئالە

ھەقىقەتەن تەۋبە قىلغۇچىلارنى دوست تۇتىدۇ. (ھارامدىن ۋە نىجاسەتتىن) پاك بولغۇچىلارنى ھەقىقەتەن دوست تۇتىدۇ» دېگەن ئايىتىنى ئوقۇپ بەرگەندىن كېيىن:

«ئۆيىدە تەڭ ئولتۇرۇپ قويۇڭلار، جىمادىن باشقا ھەممە ئىشنى قىلىڭلار» دېدى. بۇنى ئاڭلىغان يەھۇدىيلار:

– بۇ بىزدىن نېمە تەلەپ قىلىدۇ؟ بىزنىڭ دىنىمىزدىكى ھەممە ئىشتا بىزگە خىلاپ ئىش قىلىۋاتىدۇ، - دېيىشتى. ئۆسەيد ئىبنى ھۈزەير ۋە ئەبىباد ئىبنى بىشىرلار پەيغەمبەر سەللەللاھۇ ئەلەيھى ۋەسەللەمنىڭ يېنىغا كېلىپ:

– ئى رەسۇلۇللاھ! يەھۇدىيلار مۇنداق - مۇنداق گەپلەرنى قىلىۋاتىدۇ، (ئۇلارغا تېخىمۇ خىلاپلىق قىلىش ئۈچۈن) ئاياللىرىمىز ھەيزدار ۋاقتىدا جىما قىلمايلىمۇ؟ - دېۋىدى، پەيغەمبەر سەللەللاھۇ ئەلەيھى ۋەسەللەمنىڭ ئاچچىغىدىن چىرايى ئۆزگۈرۈپ كەتتى، ھەتتا بىز: ”پەيغەمبەر سەللەللاھۇ ئەلەيھى ۋەسەللەم ئۇلاردىن خېلى خاپا بولدى“ دەپ ئويلىدۇق، ئۇلارمۇ پەيغەمبەر ئەلەيھىسسالامنىڭ بۇ ھالىتىنى كۆرۈپ دەرھال چىقىپ كەتتى. ئۇلار چىقىپ كېتىۋاتقاندا، پەيغەمبەر سەللەللاھۇ ئەلەيھى ۋەسەللەمگە ھەدىيە ئۈچۈن سۈت كەلگەن ئىدى، پەيغەمبەر سەللەللاھۇ ئەلەيھى ۋەسەللەم بۇ سۈتنى ئۇلارنىڭ ئارقىسىدىن ئەۋەتىپ، ئۇلارغا ئىچۈردى. شۇنىڭ بىلەن، بىز: ”پەيغەمبەر سەللەللاھۇ ئەلەيھى ۋەسەللەم ئۇلاردىن خاپا بولماپتۇ“ دەپ ئويلىدۇق^①.

(ئەبۇ داۋۇد: 258)

- 851

851 - ئەبۇ ھۈزەيرە رەزىيەللاھۇ ئەنھۇدىن رىۋايەت قىلىنىدۇكى، پەيغەمبەر سەللەللاھۇ ئەلەيھى ۋەسەللەم مۇنداق دېگەن: «كىمكى ھەيزدار ئايال بىلەن جىما قىلسا ياكى ئايالنىڭ

^① ئەلبانى (231): سەھىھ - دېگەن.

ئارقىسىغا كەلسە ۋە ياكى كاھىننىڭ ئالدىغا بارسا، مۇھەممەد (سەللاھۇ ئەلەيھى ۋەسەللەم) گە چۈشۈرۈلگەن دىننى ئىنكار قىلغان بولىدۇ»^①.

(تەرمىزى: 135)

- 852

852 - ئائىشە رەزىيەللاھۇ ئەنھا مۇنداق دەيدۇ: رەسۇلۇللاھ سەللاھۇ ئەلەيھى ۋەسەللەم ئاياللىرىدىن ھەيز كۆرۈپ قالغان بىرەر ئىمىز بىلەن قۇچاقلاشماقچى بولسا، ھەيز كېلىپ تۇرۇۋاتقان بولسىمۇ، ئۇنى ئىشتىننى كىيىۋېلىشقا بۇيرۇپ، ئاندىن قۇچاقلىشاتتى. ئائىشە: "كىم رەسۇلۇللاھ سەللاھۇ ئەلەيھى ۋەسەللەمدەك ئۆزىنى تۇتۇۋالالايدۇ؟" دېدى.

(بۇخارى: 302)

- 853

...

853 - يەنە بىر رىۋايەتتە: كەڭ بىر ئىشتان كىيىشكە بۇيرۇپ، كۆكسى ۋە ئەمچەكلىرىنى قۇچاقلايتتى، - دېيىلگەن^②.

(نەسائى: 375)

- 854

854 - مەيمۇنە رەزىيەللاھۇ ئەنھا مۇنداق دەيدۇ: پەيغەمبەر

^① ئەلبانى (116): سەھىھ - دېگەن.

^② ئەلبانى (12): مۇنكەر ھەدىس، - دېگەن.

سەللالاھۇ ئەلەيھى ۋەسەللەم ھەيزدار ئايالى بىلەن (ئايالنىڭ ئۈستىدە) تىزنىڭ يېرىمى ياكى يوتىسىغا كەلگۈدەك ئىشتان بولسا، بىرگە قۇچاقلىشىپ ياتاتتى^①.

(نەسائى: 287)

: 855 -

855 - مۇئاز رەزىيەللاھۇ ئەنھۇ مۇنداق دەيدۇ: مەن پەيغەمبەر سەللالاھۇ ئەلەيھى ۋەسەللەمدىن:
 — ئايالىم ھەيزدار ۋاقتتا ماڭا نېمىسى ھالال بولىدۇ؟ - دەپ سورىسام، پەيغەمبەر سەللالاھۇ ئەلەيھى ۋەسەللەم:
 — ئىشتاننىڭ تۆپىسى ھالال بولىدۇ، بۇنىڭدىن ساقلىنىش تېخىمۇ ئەۋزەل، - دېدى.

(رەزىن رىۋايەت قىلغان)

- 856

856 - ئىكرىمە پەيغەمبەر سەللالاھۇ ئەلەيھى ۋەسەللەمنىڭ بەزى ئاياللىرىنىڭ مۇنداق دېگەنلىكىنى رىۋايەت قىلىدۇ: پەيغەمبەر سەللالاھۇ ئەلەيھى ۋەسەللەم ھەيزدار ئاياللىرىنى قۇچاقلىماقچى بولسا، ئايالنىڭ ئەۋرىتىنى بىرەر كىيىم بىلەن يېپىپ قويۇپ قۇچاقلايتتى^②.

(ئەبۇ داۋۇد: 272)

: 857 -

① ئەلبانى (276): سەھىھ - دېگەن.

② ئەلبانى (242): سەھىھ - دېگەن.

857 - ئۆممە سەلەمە رەزىيەللاھۇ ئەنھا مۇنداق دەيدۇ: پەيغەمبەر سەللالاھۇ ئەلەيھى ۋەسەللەم ھەيزنىڭ ئەۋۋەلقى ئۈچ كۈندە ئاياللىرىدىن يىراق تۇراتتى، ئۈچ كۈندىن كېيىن ئاندىن قۇچاقلىشاتتى^①.

(«ئەلكەبىر»)

- 858

858 - ئىبنى ئابباس رەزىيەللاھۇ ئەنھۇمادىن رىۋايەت قىلىنىدۇكى، پەيغەمبەر سەللالاھۇ ئەلەيھى ۋەسەللەم مۇنداق دېگەن: «كىمكى ئايالى ھەيزدار ۋاقتىدا جىما قىلىپ سالىسا، يېرىم دىنار سەدىقە قىلىۋەتسۇن»^②.

(ئەبۇ داۋۇد: 266)

- 859

859 - ئىبنى ئابباس رەزىيەللاھۇ ئەنھۇمادىن قىلىنغان يەنە بىر رىۋايەتتە پەيغەمبەر سەللالاھۇ ئەلەيھى ۋەسەللەم مۇنداق دېگەن: «ئەگەر قان قىزىل مەزگىلدە جىما قىلغان بولسا بىر دىنار؛ سارغۇچ مەزگىلدە قىلغان بولسا، يېرىم دىنار سەدىقە قىلىۋەتسۇن»^③.

(ترمىزى: 137)

- 860

① ھەيسەمى (1553): بۇ ھەدىسنى تەبەرانى رىۋايەت قىلغان بولۇپ، سەنەدىدە سەئىد ئىبنى بەشىر ئىسىملىك بىرى بار. شۆئبە ئۇنىڭ ئىشەنچلىك كىشى ئىكەنلىكىنى ئىلگىرى سۈرگەن. لېكىن ئۇنىڭ ھەدىسنى دەلىل قىلىشتا ئىختىلاپ بار، - دېگەن.

② ئەلبانى (50): زەئىپ، - دېگەن.

③ ئەلبانى (118): بۇ تەپسىلات بويىچە ئۇنىڭدىن قىلىنغان سەھىھ رىۋايەت مەۋقۇفتۇر، - دېگەن.

860 - ئىبنى ئابباس رەزىيەللاھۇ ئەنھۇمادىن قىلىنغان يەنە بىر رىۋايەتتە پەيغەمبەر سەلەللاھۇ ئەلەيھى ۋەسەللەم مۇنداق دېگەن:
«ئايالى ھەيزدار ۋاقتىدا جىما قىلغان كىشى بىر ياكى يېرىم دىنار سەدىقە قىلىدۇ»^①.

(ئەبۇ داۋۇد: 264)

- 861

861 - ئىبنى ئابباس رەزىيەللاھۇ ئەنھۇمادىن مۇنداق دېگەن: ئەگەر ھەيزنىڭ دەسلىپىدە جىما قىلسا بىر دىنار، ئاخىرىدا قىلغان بولسا، يېرىم دىنار سەدىقە قىلىدۇ^②.

(ئەبۇ داۋۇد: 265)

- 862

862 - يەنە بىر رىۋايەتتە: بەش دىنار سەدىقە قىلىدۇ، - دەپ كەلگەن.

- 863

863 - ئابدۇلھەمىد ئىبنى زەيد ئىبنى خەتتاب رىۋايەت قىلىپ مۇنداق دەيدۇ: ئۆمەر ئىبنى خەتتابنىڭ جىماغا قىزىقمايدىغان بىر ئايالى بار بولۇپ، ھەمىشە ھەيزنى بانا قىلىدىكەن. ئۆمەر بىر كۈنى ئىشەنمەي جىما قىلىۋېرىپتۇ، ھالبۇكى، ئايالى راست ئېيتقان ئىكەن. شۇنىڭ بىلەن پەيغەمبەر سەلەللاھۇ ئەلەيھى ۋەسەللەمنىڭ قېشىغا

^① ئەلبانى (237): سەھىھ - دېگەن.

^② ئەلبانى (238): سەھىھ ۋە مەۋقۇف - دېگەن.

بېرىپ، ئەھۋالنى خەۋەر قىلغان ئىكەن، پەيغەمبەر سەللالاھۇ ئەلەيھى ۋەسەللەم ئۇنى بىر دىنارنىڭ بەشتىن ئىككىسىنى سەدىقە قىلىشقا بۇيرىغان.

(دارىمى: 1110)

- 864

864 - ئائىشە رەزىيەللاھۇ ئەنھا مۇنداق دەيدۇ: مەن ھەيزدار تۇرۇپمۇ پەيغەمبەر سەللالاھۇ ئەلەيھى ۋەسەللەمنىڭ بېشىنى يۇيۇپ قوياتتىم. (مۇسلىم: 297)

- 865

865 - ئائىشە رەزىيەللاھۇ ئەنھا مۇنداق دەيدۇ: مەن ھەيزدار تۇرۇپمۇ پەيغەمبەر سەللالاھۇ ئەلەيھى ۋەسەللەمنىڭ بېشىنى تاراپ قوياتتىم. (بۇخارى: 295)

- 866

866 - ئائىشە رەزىيەللاھۇ ئەنھا مۇنداق دەيدۇ: مەن ھەيزدار بولساممۇ، پەيغەمبەر سەللالاھۇ ئەلەيھى ۋەسەللەم بېشىنى مېنىڭ قۇچىغىمغا قويۇپ قۇرئان ئوقۇيتتى. (بۇخارى: 7549)

- 867

867 - ئائىشە رەزىيەللاھۇ ئەنھا يەنە مۇنداق دەيدۇ: پەيغەمبەر سەللالاھۇ ئەلەيھى ۋەسەللەم ماڭا:

- مەسچىتتىن بىر جەينىماز سۇنۇپ بەرگىن! - دېدى، مەن:
 - مەن ھەيزدار، - دېسەم، پەيغەمبەر سەللالاھۇ ئەلەيھى ۋەسەللەم:
 - ھەيزىڭ قولىڭدا ئەمەس، - دېدى.

(مۇسلىم: 298)

- 868

868 - ئەبۇ ھۇرەيرە رەزىيەللاھۇ ئەنھۇدىن مۇنداق رىۋايەت قىلىندۇ: پەيغەمبەر سەللالاھۇ ئەلەيھى ۋەسەللەم:
 - ئى ئائىشە! كىيىمنى ئېلىۋەتكىن، - دېگەندى، ئائىشە رەزىيەللاھۇ ئەنھا:

- مەن ھەيزدار، - دېدى. پەيغەمبەر سەللالاھۇ ئەلەيھى ۋەسەللەم:
 - ھەيزىڭ قولىڭدا ئەمەس، - دېدى.

(مۇسلىم: 299)

- 869

869 - مەيۈنە رەزىيەللاھۇ ئەنھا مۇنداق دەيدۇ: (پەيغەمبەر ئەلەيھىسسالامنىڭ ئاياللىرىدىن) بىرەرمىز ھەيزدار بولساقمۇ پەيغەمبەر سەللالاھۇ ئەلەيھى ۋەسەللەم بېشىنى قۇچىقىمىزغا قويۇپ قۇرئان ئوقۇيتتى. يەنە بەزىمىز ھەيزدار تۇرۇپ مەسچىتكە جەينىمازنى ئەكىرىپ سېلىپ بېرەتتۇق^①.

(نەسائى: 273)

- 870

^① ئەلبانى (263): ھەسەن، - دېگەن.

870 - ئەبۇ ئۇمامە رەزىيەللاھۇ ئەنھۇدىن رىۋايەت قىلىنىدۇكى، پەيغەمبەر سەللالاھۇ ئەلەيھى ۋەسەللەم مۇنداق دېگەن:
 «ھەيز ئاز بولسا ئۈچ كۈن، كۆپ بولسا ئون كۈن داۋاملىشىدۇ»^①.
 («ئەلكەبىر»: 7586؛ «ئەلئەۋسەت»)

: 871 -
 “:

871 - ئابدۇللاھ ئىبنى ئەمىر رەزىيەللاھۇ ئەنھۇمادىن رىۋايەت قىلىنىدۇكى، پەيغەمبەر سەللالاھۇ ئەلەيھى ۋەسەللەم مۇنداق دېگەن:
 «ھەيزدار ئايال ئەڭ كۆپ بولغاندا ئون كۈنگىچە ساقلايدۇ، ئەگەر ئۇ (شۇ ئارىدا) پاكلىقنى كۆرسە (يەنى ساقايسا) پاك بولغان بولىدۇ. ئەگەر بۇ مۇددەتتىن ئېشىپ كېتىپ قالسا، ئۇ ئىستىھازە (يەنى ئاياللار كېسىلى) بولغان بولىدۇ. بۇ ۋاقىتتا يۇيۇنۇپ ناماز ئوقۇۋېرىدۇ، ئەگەر قان بەك كۆپىيىپ قالسا، ئەۋرىتىگە بىر نەرسە قويۇپ، ھەر نامازغا ئايرىم تاھارەت ئالىدۇ. تۇغۇتلۇق ئايال نىفاس ئۈچۈن قىرىق كۈن ساقلايدۇ، ئەگەر قىرىق كۈندىن بۇرۇن پاكلىقنى كۆرسە (يەنى ساقايسا)، پاك بولغان بولىدۇ. قىرىق كۈندىن ئېشىپ كېتىپ قالسا، ئۇمۇ ئىستىھازە بولغان بولىدۇ»^②.

(«ئەلئەۋسەت»)

① ھەيسەمى (1535): بۇ ھەدىسنى تەبەرائى رىۋايەت قىلغان. سەنەدىدە ئابدۇلمەلىك كۇفى ئىسىملىك بىرى بولۇپ، ئۇنىڭ كىملىكى نامەلۇم، - دېگەن.

② ھەيسەمى (1536): بۇ ھەدىسنى تەبەرائى رىۋايەت قىلغان بولۇپ، سەنەدىدە ئەمىر ئىبنى ھۇسەيىن ئىسىملىك ھەدىسى زەئىپ كىشى بار، - دېگەن.

872 - ئۇممۇ سەلەمە رەزىيەللاھۇ ئەنھا رىۋايەت قىلىپ مۇنداق دەيدۇ: مەن رەسۇلۇللاھ سەللالاھۇ ئەلەيھى ۋەسەللەم بىلەن بىر كىيىمنى يېپىنچا قىلىپ ياتقاندىم، شۇ ئارىدا، مەن ھەيز كۆرۈپ قېلىپ، ئورنۇمدىن ئاستا تۇردۇم - دە، ھەيزلىك كىيىمنى ئېلىپ كىيمەكچى بولىۋىدىم، رەسۇلۇللاھ سەللالاھۇ ئەلەيھى ۋەسەللەم: - ھەيز كۆردۈڭمۇ؟ - دەپ سورىدى. مەن: - ھەئە، - دېسەم، رەسۇلۇللاھ سەللالاھۇ ئەلەيھى ۋەسەللەم مېنى يېنىغا چاقىردى، ئىككىمىز يەنە شۇ بىر كىيىمنى يېپىنچاقلاپ ياتتۇق.

(بۇخارى: 298)

873 - ئائىشە رەزىيەللاھۇ ئەنھادىنمۇ يۇقىرقىغا ئوخشاش مەزمۇندا ھەدىس رىۋايەت قىلىنغان بولۇپ، ئۇنىڭدا مۇنداق دېيىلگەن: پەيغەمبەر سەللالاھۇ ئەلەيھى ۋەسەللەم قاتتىق توغۇپ كېتىپ، ماڭا: - يېقىن كەلگىن! - دېدى. مەن ھەيزدار ئىكەنلىكىمنى ئېيتسام: - يوتاڭنى ئاچقىن! - دېدى، يوتامنى ئاچسام، يۈزى ۋە كۆكسىنى يوتامغا قويدى، ئاندىن مەن ئۇنىڭ دۈمبىسىدىن قۇچاقلدىم، شۇنىڭ بىلەن كۆپ ئۆتمەي، ئۇنىڭغا ئىسسىق ئۆتۈپ ئۇخلاپ قالدى^①.

(ئەبۇ داۋۇد: 270)

^① ئەلبانى (52): زەئىپ، - دېگەن.

874 - ئائىشە رەزىيەللاھۇ ئەنھادىن مۇنداق رىۋايەت قىلىنىدۇ: مەن ھەيز كۆرۈپ قالغاندا، كۆرپىدىن بورىغا چۈشۈپ ياناتتىم، تاكى ھەيزدىن پاكالانغانغا قەدەر رەسۇلۇللاھ بىلەن بىرگە بولمايتتۇق^①.
(ئەبۇ داۋۇد: 271)

875 - شۇرەيھتىن مۇنداق رىۋايەت قىلىنىدۇ: مەن ئائىشە رەزىيەللاھۇ ئەنھادىن:
- ئايال كىشى ھەيز كۆرۈپ قالغاندا، ئېرى بىلەن بىر داستىخاندا ئولتۇرۇپ تاماق يېسە بولامدۇ؟ - دەپ سورىغان ئىدىم، ئۇ:
- ھەئە، بولىدۇ. مەن ھەيزدار ۋاقىتتا رەسۇلۇللاھ مېنى بىرگە ئولتۇرۇپ تاماق يېيىشكە چاقىراتتى. بىللە تاماق يەيتتۇق، رەسۇلۇللاھ ئاز تولا گۆشى بار ئۈستىخاننى ئېلىپ: ”ئاۋۋال سەن غاجا!“ دەپ تۇرۇۋالاتتى، مەن ئۇنى غاجاپ (داسقانغا) قويغاندىن كېيىن، رەسۇلۇللاھ ئېلىپ، مەن غاجىغان يەردىن غاجايتتى ۋە ئىچىدىغان نەرسە كەلتۈرگۈزۈپ، ئۆزى ئىچمەي تۇرۇپ ماڭا: ”ئاۋۋال سەن ئىچ!“ دەپ تۇرۇۋالاتتى، شۇنىڭ بىلەن مەن ئۇنى ئېلىپ، ئىچىپ بولۇپ، قاچىنى

^① ئەلبانى (53): زەئىپ، - دېگەن.

يەردە قويغاندىن كېيىن، پەيغەمبەر ئەلەيھىسسالام ئېلىپ، ئاغزىنى قاپنىڭ مەن ئاغزىمنى قويغان يېرىگە قويۇپ ئىچەتتى^①.
(نەسائى: 279)

- 876

876 - مۇئازە رەزىيەللاھۇ ئەنھادىن مۇنداق رىۋايەت قىلىنىدۇ: مەن ئائىشە رەزىيەللاھۇ ئەنھادىن:
- ھەيز كۆرگەن ئايال نېمە ئۈچۈن روزىسىنىڭ قازاسىنى تۇتىدۇ-يۇ، نامازنىڭ قازاسىنى ئوقۇمايدۇ؟ - دەپ سورىغان ئىدىم. ئۇ:
- سەن ھەرۋىلىكىمۇ؟ - دېدى. مەن:
- ياق، مېنىڭ سورىغۇم كەلدى، - دېدىم. ئائىشە رەزىيەللاھۇ ئەنھا:
- بىز (پەيغەمبەر ئەلەيھىسسالامنىڭ دەۋرىدە) ھەيز كۆرۈپ قېلىپ روزا تۇتالمىساق، كېيىن قازاسىنى تۇتۇشقا، ئەمما نامازنىڭ قازاسىنى ئوقۇماسلىققا بۇيرۇلاتتۇق، - دېدى.
(مۇسلىم: 335)

- 877

877 - مۇسسە رەزىيەللاھۇ ئەنھادىن مۇنداق رىۋايەت قىلىنىدۇ: مەن ھەجگە بارغان چاغدا، ئۈممۇ سەلەمە رەزىيەللاھۇ ئەنھانىڭ يېنىغا كىرىپ:

^① ئەلبانى (268): سەنەدى سەھىھ - دېگەن.

– ئى مۇئمىنلەرنىڭ ئانىسى! سەمۇرە ئىبنى جۇندۇب ئادەت كۆرۈپ قالغان ئايالنى ئادەت كۆرۈپ قالغان چاغدىكى نامىزىنىڭ قازاسىنى ئوقۇشقا بۇيرۇيدۇ، - دېسەم، ئۇمۇ سەلەمە رەزىيەللاھۇ ئەنھا:

– ھەيز كۆرۈپ قالغان ئاياللار ئادەت كۆرۈپ قالغان چاغدىكى نامىزىنىڭ قازاسىنى ئوقۇمايدۇ، پەيغەمبەر ئەلەيھىسسالامنىڭ بەزى ئاياللىرى نىپاس ۋاقتىدا قىرىق كۈن (ناماز ئوقۇماي) ئولتۇراتتى، پەيغەمبەر ئەلەيھىسسالام ئۇنى ئوقۇمىغان نامىزىنىڭ قازاسىنى ئوقۇشقا بۇيرۇمايتتى، - دېدى.^①

(ئەبۇ داۋۇد: 312)

-878

878 - مالىك رەزىيەللاھۇ ئەنھۇ ئائىشە رەزىيەللاھۇ ئەنھانىڭ مۇنداق دېگەنلىكىنى رىۋايەت قىلىدۇ: ھامىلدار ئايال قاننى كۆرسە (يەنى ھامىلدار ئايالدىن قان كەلسە، قان كەلگەن مەزگىلدە) ناماز ئوقۇمايدۇ.

(مالىك رىۋايەت قىلغان)

- 879

879 - ئائىشە رەزىيەللاھۇ ئەنھانىڭ مۇنداق دېگەنلىكى رىۋايەت قىلىندۇ: ھامىلدار ئايال قاننى كۆرسە، پاكلانغانغا قەدەر ناماز ئوقۇمايدۇ.

(دارىمى: 924)

-880

^① ئەلبانى (305): ھەسەن، - دېگەن.

880 - ئائىشە رەزىيەللاھۇ ئەنھانىڭ مۇنداق دېگەنلىكى رىۋايەت قىلىندۇ: ھامىلدار ئايال ھەيز كۆرمەيدۇ، ئەگەر قاننى كۆرسە، يۇيۇنۇپ ناماز ئوقۇسۇن.

(دارىمى: 945)

- 881

881 - ئىبنى ئۆمەردىن رىۋايەت قىلىندۇكى، پەيغەمبەر سەللەللاھۇ ئەلەيھى ۋەسەللەم مۇنداق دېگەن:

«ھەيزدار ئايال ۋە جۈنۇب ئادەم قۇرئان ئوقۇمسۇن»^①.

(تىرمىزى: 131)

- 882

882 - ئائىشە رەزىيەللاھۇ ئەنھادىن مۇنداق رىۋايەت قىلىندۇ: ئۆمۈمۇ ھەبىبە قان توختىماس كېسىلىگە گىرىپتار بولۇپ قېلىپ، رەسۇلۇللاھتىن سورىغاندا، ئۇنى يۇيۇنۇپ ناماز ئوقۇشقا بۇيرىدى ۋە بۇ: «تومۇردىن كەلگەن قاندۇر» دېدى. ئۇنىڭ كېسىلى يەتتە يىل داۋاملاشقان بولۇپ، ھەر ۋاخ ناماز ئۈچۈن بىر قېتىم يۇيۇناتتى.

(بۇخارى: 327)

: -883

883 - ئائىشە رەزىيەللاھۇ ئەنھا يەنە بىر رىۋايەتتە يۇقىرىقى ھەدىسنىڭ داۋامىدا مۇنداق دەيدۇ: شۇنىڭ بىلەن، ئۆمۈمۇ ھەبىبە قىز

^① ئەلبانى (18): مۇنكەر ھەدىس، - دېگەن.

قېرىندىشى زەينەپ بىنتى جەھش رەزىيەللاھۇ ئەنھانىڭ ئۆيىدە بىر داستا يۇيۇناتتى، ھەتتا بەزىدە داستىكى سۇنىڭ رەڭگى قىزىل بولۇپ قالاتتى.

(مۇسلىم: 334)

- 884

884 - لەيس ئىبنى سەئد رەزىيەللاھۇ ئەنھۇ مۇنداق دەيدۇ: ئىبنى شىھاب (راۋى) رەسۇلۇللاھ سەللەللاھۇ ئەلەيھى ۋەسەللەمنىڭ ئۈممۇ ھەبىبەنى ھەر ۋاخ ناماز ئۈچۈن يۇيۇنۇشقا بۇيرىغانلىقىنى زىكرى قىلمىغان، بەلكى ئۇ ئايال ھەر ۋاخ ناماز ئۈچۈن ئۆزلىكىدىن يۇيۇنغان.

(مۇسلىم: 334)

- 885

« »

885 - ئائىشە رەزىيەللاھۇ ئەنھادىن مۇنداق رىۋايەت قىلىنىدۇ: ئابدۇراھمان ئىبنى ئەۋف رەزىيەللاھۇ ئەنھۇنىڭ ئايالى ئۈممۇ ھەبىبە بىنتى جەھش قان توختىماسلىق كېسىلى ھەققىدە شىكايەت قىلىپ كەلگەندە، رەسۇلۇللاھ سەللەللاھۇ ئەلەيھى ۋەسەللەم ئۇنىڭغا: «نورمال ھەيز كۆرىدىغان كۈنلىرىڭنىڭ مۇددىتىچە كۈتۈپ تۇرغىن، ئاندىن كېيىن يۇيۇنغىن» دېدى. ئەمما ئۇ ئايال ھەر ۋاخ ناماز ئۈچۈن يۇيۇناتتى.

(مۇسلىم: 334)

- 886

886 - يەنە بىر رىۋايەتتە: «يۇيۇنغىن ۋە ناماز ئوقۇغىن» دېيىلگەن.

(مۇسلىم: 334)

: - 887

887 - يەنە بىر رىۋايەتتە «ئۇممۇ ھەبىبە» نىڭ ئورنىغا «زەينەپ» دەپ كەلگەن بولۇپ، رەسۇلۇللاھ ئۇنىڭغا: «يۇيۇنغىن، ئاندىن كېيىن ھەر نامازغا يېڭىدىن تاھارەت ئېلىپ ناماز ئوقۇغىن» دېگەن^①.
(ئەبۇ داۋۇد: 292)

: - 888

888 - يەنە بىر رىۋايەتتە رەسۇلۇللاھ پاتىمە بىنتى ئەبۇ ھۇبەيشكە: «يۇيۇنغىن، ئاندىن كېيىن ھەر نامازغا يېڭىدىن تاھارەت ئېلىپ ناماز ئوقۇغىن» دېگەن^②.
(ئەبۇ داۋۇد: 298)

- 889

889 - مەكھۇل رەزىيەللاھۇ ئەنھۇ مۇنداق دەيدۇ: ئاياللارنىڭ قېنى ئۆزىگە ئېنىق، ھەيزنىڭ قېنى قارا، قويۇق كېلىدۇ، ئۇ قاچانكى بۇ ھالىتىدىن ئۆزگىرىپ سۇيۇق ۋە سارغۇچ كەلسە، ئايال كىشى ئىستىھازە كېسىلى بولغان بولىدۇ.
(ئەبۇ داۋۇد: 286)

- 890

^① ئەلبانى (275): «زەينەپ» دېگەن سۆزدىن باشقىسى سەھىھ توغرىسى «ئۇممۇ ھەبىبە» دۇر، - دېگەن.
^② ئەلبانى (287): سەھىھ - دېگەن.

890 - زەينەپ بىنتى ئەبۇ سەلەمە رەزىيەللاھۇ ئەنھانىڭ مۇنداق دېگەنلىكى رىئايەت قىلىنىدۇ: مەن ئابدۇراھمان ئىبنى ئەۋفىنىڭ ئايالى زەينەپ بىنتى جەھشنىڭ ئىستىھازە كېسىلى بولۇپ قېلىپ، يۈيۈنۈپ ناماز ئوقۇغانلىقىنى كۆرگەندىم.

(مالىك: 139)

- 891

891 - ھەممە بىنتى جەھش رەزىيەللاھۇ ئەنھادىن مۇنداق رىئايەت قىلىنىدۇ: مەندىن ھەيزنىڭ قېنى توختىماس بولۇپ قېلىپ، قانداق قىلىش توغرىلىق سوراڭ ئۈچۈن رەسۇلۇللاھنىڭ يېنىغا باردىم ۋە قىز قېرىندىشىم زەينەپ بىنتى جەھشنىڭ ئۆيىدە كۆرۈشۈپ: — ئى رەسۇلۇللاھ! مەن بەك ھەيز كۆرىدىغان ئايالمەن. نامازدىن، روزىدىن قېلىپ قالمەن، بۇنىڭغا قانداق پەتىۋا بېرىسەن؟ - دەپ

سورىغان ئىدىم، رەسۇلۇللاھ ماڭا پاختا ئىشلىتىشنى بۇيرىدى ۋە پاختىنىڭ قاننى سۈمۈرۈۋالدىغانلىقىنى ئېيتتى. مەن:

- قان بەك كۆپ كېلىدۇ، - دېسەم:

- ئۇنداقتا، رەخت پارچىسى ئىشلەتكىن، - دېدى. مەن:

- ئۇنىڭدىنمۇ كۆپ، بۇلدۇقلاپ چىقىدۇ، - دېسەم، رەسۇلۇللاھ:

- ئۇنداقتا، مەن سېنى ئىككى ئىشقا بۇيرۇيمەن. بۇ ئىككى ئىشنىڭ قايسى بىرىنى قىلساڭ، يەنە بىرىگە كۇپايە قىلىدۇ. قايسىسىنى قىلىشقا كۇچۇڭ يېتىدۇ؟ ئۇنى ئۆزەڭ بىلسەن. بۇ ئىشنىڭ ئەسلىدە بۇنداق بولۇپ كېتىشنىڭ سەۋەبى شەيتاننىڭ (سېنى بىئارام قىلىش ۋە شەكلەندۈرۈش ئۈچۈن بالىياتقۇڭغا) تەپكەنلىكىدىندۇر. سەن ئۇنىڭدىن ئالتە ياكى يەتتە كۈننى ھەيز مۇددىتى ھېسابلىغىن، ئاندىن كېيىن يۇيۇنغىن، (سېنىڭ كۈنلىرىڭنىڭ ئالتە ياكى يەتتە ئىكەنلىكىنى) الله بىلىدۇ. ئۆزەڭنى پاكىز بولدۇم دەپ گۇمان قىلغاندىن كېيىن، يىگىرمە ئۈچ ياكى يىگىرمە تۆت كۈن ناماز ئوقۇغىن، روزىنىمۇ شۇنداق تۇتقىن. ھەر ئايدا شۇنداق قىلساڭ، ئۇ ساڭا يېتەرلىكتۇر. باشقا نورمال ھەيز كۆرىدىغان ئاياللارمۇ شۇنداق قىلىدۇ (يەنى ئاينىڭ مۇئەييەن كۈنلىرىدە ھەيز كۆرىدۇ، قالغان كۈنلىرى پاك بولىدۇ ۋە ئىبادەتلىرىنى ئادا قىلىدۇ). ئىككىنچىسىگە كەلسەك، ئەگەر قادىر بولالساڭ، پېشىن نامىزىنى كېچىكتۈرۈپ، ئەسىر نامىزىنى سەل ئالدىغا سۈرۈپ، ئىككى نامازغا بىرلا قېتىم يۇيۇنغىن. شۇنداقلا، ناماز شامنى كېچىكتۈرۈپ، خۇپتەن نامىزىنى ئىلگىرى سۈرۈپ، بۇ ئىككى نامازغىمۇ بىرلا قېتىم يۇيۇنغىن. بامدات نامىزىنى بىر قېتىم يۇيۇنۇپ ئوقۇغىن، قادىر بولالساڭ شۇنداق قىلغىن ۋە روزىنىمۇ مۇشۇ ئاساستا تۇتقىن، - دېدى ۋە:

- ماڭا كۆرە ئىككىنچىسى مۇۋاپىقراق، - دېدى ^①.

(ئەبۇ داۋۇد: 187)

^① ئەلبانى (267): ھەسەن، - دېگەن.

- 892

892 - يەنە بىر رىۋايەتتە كېلىشىچە: ماڭا كۆرە ئىككىنچىسى مۇۋاپىقراق، - دېگەن سۆز ھەممەنە رەزىيەللاھۇ ئەنھانىڭ سۆزىدۇر^①.
(ئەبۇ داۋۇد: 287)

-893

893 - ئەسما بىنتى ئومەيس رەزىيەللاھۇ ئەنھا مۇنداق دەيدۇ: مەن رەسۇلۇللاھقا:

— ئى رەسۇلۇللاھ! پاتىمە بىنتى ئەبۇ ھۇبەيش ئىستىھازە (قان توختىماس كېسىلى) بولۇپ قېلىپ ناماز ئوقۇيالمىغىلى خېلى بولدى، - دېگەن ئىدىم، پەيغەمبەر ئەلەيھىسسالام:

— سۇبھاناللاھ! بۇ شەيتاننىڭ سەۋەبىدىندۇر. ئۇ ئايال بىر داسقا سۇ قۇيۇپ، ئۇنىڭدا ئولتۇرسۇن، سۇ يۈزىدە سېرىقلىق پەيدا بولسا، پېشىن بىلەن ئەسىرگە بىر قېتىملا يۇيۇنۇپ، ئىككىسىنىڭ ئارىسىدا كىچىك تاھارەت ئېلىپ ئوقۇسۇن، شام بىلەن خۇپتەننىمۇ شۇنداق قىلسۇن ۋە بامدات ئۈچۈن بىر يۇيۇنسۇن، - دېدى. مۇجاھىدتىن رىۋايەت قىلىنىدۇكى، ئىبنى ئابباس رەزىيەللاھۇ ئەنھۇما بۇ ھەقتە مۇنداق دېگەن: ”ئۇ ئايالغا يۇيۇنۇش قىيىن كەلگەندە، پەيغەمبەر ئەلەيھىسسالام ئۇ ئايالنى ئىككى نامازنى بىر قىلىپ ئوقۇشقا بۇيرۇغان“^②.

(ئەبۇ داۋۇد: 296)

^① ئەلبانى (267): ھەسەن، - دېگەن.

^② ئەلبانى (283): سەھىھ، - دېگەن.

894 - ئۇمۇ سەلەمە رەزىيەللاھۇ ئەنھا پەيغەمبەر سەللالاھۇ ئەلەيھى ۋەسەللەمدىن ئىستىھازە (يەنى قان توختىماس كېسىلى) بولۇپ قالغان بىر ئايالنىڭ ئەھۋالى توغرىلىق پەتىۋا سورىغان ئىدى، پەيغەمبەر ئەلەيھىسسالام مۇنداق جاۋاب بەردى: «ئۇ ئايال ھەر ئايدا بۇ كېسەلگە گىرىپتار بولۇشتىن ئىلگىرىكى ئادىتى بويىچە ھەيز كۆرىدىغان مەلۇم كۈنلىرىدە ناماز ئوقۇمىسۇن، ھەيز مۇددىتىدىكى كۈنلەر ئۆتكەندىن كېيىن يۇيۇنۇپ، ئاندىن لاتا قىستۇرۇپ ناماز ئوقۇسۇن»^①.

(نەسائى: 208)

- 895 -

895 - ئەبۇ بەكرى رەزىيەللاھۇ ئەنھۇنىڭ ئازادگەردىسى سۈمەييەدىن رىۋايەت قىلىنىدۇكى، قەئقائ ۋە زەيد ئىبنى ئەسەلم ئىككىيلەن سۈمەييەنى سەئىد ئىبنى مۇسەييەبتىن ئىستىھازە بولۇپ قالغان ئايالنىڭ قانداق يۇيۇنىدىغانلىقىنى سوراپ كېلىشكە ئەۋەتكەن ئىدى، ئۇ جاۋاب بېرىپ: ئۇنداق ئايال پېشىندىن پېشىنگىچە (يەنى ھەر كۈنى پېشىن نامىزىنىڭ ۋاقتىدا) بىر قېتىم يۇيۇنۇپ، ئۇندىن باشقا ھەر ۋاخ ناماز ئۈچۈن تاھارەت ئالسا بولىدۇ. ئەگەر قان بەك كۆپ كېلىدىغان بولسا، رەخت پارچىسى ئىشلەتسۇن، - دېدى^②.

(ئەبۇ داۋۇد: 301)

① ئەلبانى (202): سەھىھ - دېگەن.

② ئەلبانى (292): سەھىھ - دېگەن.

896 - ئىمام ئەبۇ داۋۇتنىڭ رىۋايەت قىلىشىچە، ئىمام مالىك مۇنداق دېگەن: مېنىڭ قارىشىمچە، ئىبنى مۇسەيبەننىڭ: ”زۆھرىدىن زۆھرىغىچە (يەنى پېشىندىن پېشىنگىچە)“ دېگەن سۆزى: ”تۆھرىدىن تۆھرىگىچە (يەنى پاكلىقتىن پاكلىققىچە)“ بولۇشى مۇمكىن. لېكىن بۇ جۈملىدە خاتالىق يۈز بەرگەن. نەتىجىدە، ئىنسانلار ئۇنى ئالماشتۇرۇپ قويۇپ: ”زۆھرىدىن زۆھرىگىچە“ دەۋالغان. مىسئۇر ئىبنى ئابدۇلمەلىكمۇ مۇنداق دېگەن: ئەسلىدە ئۇ جۈملە: ”تۆھرىدىن تۆھرىگىچە“ ئىدى. ئىنسانلار ئۇنى ئالماشتۇرۇۋېلىپ: ”زۆھرىدىن زۆھرىگىچە“ دەۋالغان. لېكىن ئىبنى ئۆمەر رەزىيەللاھۇ ئەنھۇما، ئەنەس رەزىيەللاھۇ ئەنھۇ ۋە ئائىشە رەزىيەللاھۇ ئەنھا قاتارلىقلاردىن كەلگەن رىۋايەتتە: ”زۆھرىدىن زۆھرىگىچە (يەنى پېشىندىن پېشىنگىچە)“ دەپ نەقىل قىلىنغان.^①

(ئەبۇ داۋۇد: 301)

897 - ئەلى رەزىيەللاھۇ ئەنھۇ مۇنداق دەيدۇ: ئىستىھازە بولغان ئايال ھەيز مۇددىتىنىڭ كۈنلىرى ئۆتكەندىن كېيىن، ھەر كۈنى بىر قېتىم يۈيۈنۈپ، ياغلانغان رەخت پارچىسى ئىشلىتىدۇ.^②

(ئەبۇ داۋۇد: 302)

^① ئەلبانى (292): سەھىھ - دېگەن.

^② ئەلبانى (65): زەئىپ، - دېگەن.

898 - ئائىشە رەزىيەللاھۇ ئەنھادىن مۇنداق رىۋايەت قىلىنىدۇ:
 رەسۇلۇللاھنىڭ ئاياللىرىنىڭ بەزىسى ئىستىھازە تۇرۇپ، رەسۇلۇللاھ
 بىلەن ئېتىكاپ قىلاتتى. سېرىق ئارىلاش قان كېلىپ قالسا، ئاستىغا
 قاچا قويۇپ قويغان ھالدا ناماز ئوقۇغان ئەھۋاللارمۇ بولاتتى.
 (بۇخارى: 2037)

899 - ئەبۇ زۇبەير ئەلمەككى رەزىيەللاھۇ ئەنھۇدىن مۇنداق رىۋايەت
 قىلىنىدۇ: ئەبۇ مائىز ئەسلەمى رەزىيەللاھۇ ئەنھۇ ئابدۇللاھ ئىبنى ئۆمەر
 رەزىيەللاھۇ ئەنھۇما بىلەن ئولتۇرغاندا، بىر ئايال ئۇنىڭدىن پەتىۋا
 سوراپ:

– مەن بەيتۇللاھنى تاۋاب قىلاي دەپ ھەرەم مەسجىدىنىڭ ئىشىكى
 ئالدىغا كېلىشىمگە مەندىن قان كېلىپ قالدى، شۇنىڭ بىلەن،
 پاكلانغاندا كېلەي دەپ يېنىپ كەتتىم، كېيىن كەلسەم، يەنە شۇنداق
 بولدى، يەنە يېنىپ كەتتىم، شۇنداق قىلىپ ئۈچ قېتىم داۋاملاشتى، -
 دېدى. ئابدۇللاھ ئىبنى ئۆمەر رەزىيەللاھۇ ئەنھۇما:

– بۇ ئىشنىڭ ئەسلىدە بۇنداق بولۇپ كېتىشىنىڭ سەۋەبى
 شەيتاننىڭ (سېنى بىئارام قىلىش ۋە شەكلەندۈرۈش ئۈچۈن

بالياتقۇڭغا) تەپكەنلىكىدىندۇر. سەن يۇيۇنۇپ، ئاندىن ئۇ يەرگە رەخت پارچىسىنى قويۇپ، تاۋاب قىلغىن! - دېدى.
(مالىك: 729)

900 - :

900 - ئىبنى ئابباس رەزىيەللاھۇ ئەنھۇمانىڭ مۇنداق دېگەنلىكى رىۋايەت قىلىنىدۇ: پەيغەمبەر سەللەللاھۇ ئەلەيھى ۋەسەللەم ئىستىھازە كېسىلىگە گىرىپتار بولغان ئايال ھەققىدە سورالغاندا: «ئۇ، شەيتاننىڭ (ئۇنى بىئارام قىلىش ۋە شەكلەندۈرۈش ئۈچۈن) بالياتقۇسىغا تەپكەنلىكىدىندۇر» دېدى^①.
(بەززار: 332، «ئەلكەبىر» ۋە «ئەلئەۋسەت»)

901 -

901 - ئائىشە رەزىيەللاھۇ ئەنھادىن مۇنداق رىۋايەت قىلىنىدۇ: ئىستىھازە بولۇپ قالغان ئايالغا ئېرى يېقىن كەلسە بولمايدۇ.
(دارىمى: 830)

902 -

902 - ئىبراھىم: ئىستىھازە بولۇپ قالغان ئايال روزا تۇتمايدۇ، قۇرئانغا يېقىنلاشمايدۇ. ئەمما ناماز ئوقۇسا بولىدۇ. بۇ ئايال بىلەن جىما قىلىشقا بولمايدۇ، دېگەن. ئەمما يەزىد: جىما قىلىشقا بولىدۇ، ئۇ ئايالغىمۇ پاكىز ئايالغا دۇرۇس بولغان ھەممە ئىش دۇرۇس بولىدۇ، - دېگەن.

(دارىمى: 831)

^① ھەيسەمى (1540): بۇ ھەدىسنى بەززار ۋە تەبەرانى رىۋايەت قىلغان بولۇپ، راۋىيلىرى ئىشەنچلىكتۇر، - دېگەن.

- 903

903 - سەئىد ئىبنى جۇبەير رەزىيەللاھۇ ئەنھۇدىن:
 - ئىستىھازە بولۇپ قالغان ئايال بىلەن جىما قىلىش دۇرۇسمۇ؟ -
 دەپ سورالغاندا، ئۇ:
 - ناماز جىمادىنىمۇ چوڭ ئىش ئەمەسمۇ (يەنى ناماز ئوقۇسا بولغان
 يەردە، جىما قىلسا ئەلۋەتتە بولىدۇ)؟! - دەپ جاۋاب بەرگەن.
 (دارىمى: 818)

- 904

904 - ئىكرىمە رەزىيەللاھۇ ئەنھۇنىڭ مۇنداق دېگەنلىكى رىۋايەت
 قىلىنىدۇ: ئۇمۇمۇ ھەببە ئىستىھازە بولۇپ قالاتتى، شۇنداقتمۇ ئېرى
 ئۇنىڭغا يېقىنچىلىق قىلاتتى^①.
 (ئەبۇ داۋۇد: 309)

- 905

905 - ئىكرىمە رەزىيەللاھۇ ئەنھۇ ھەمىنە بىنتى جەھشتىن ئۇنىڭ
 (يەنى ھەمىنەنىڭ) ئىستىھازە بولۇپ قالغاندىمۇ ئېرى بىلەن بىرگە
 بولغانلىقىنى رىۋايەت قىلغان^②.
 (ئەبۇ داۋۇد: 310)

- 906

906 - ئۇمۇمۇ ئەتىيەدىن مۇنداق رىۋايەت قىلىنىدۇ: بىز پاك بولۇپ
 بولغاندىن كېيىن كەلگەن دۇغ ۋە سارغۇچ سۈيۈقلۈققا پەرۋا
 قىلمايتتۇق^③.
 (ئەبۇ داۋۇد: 307)

^① ئەلبانى (302): سەھىھ - دېگەن.

^② ئەلبانى (303): ھەسەن، - دېگەن.

^③ ئەلبانى (300): سەھىھ - دېگەن.

907 - ئائىشە رەزىيەللاھۇ ئەنھانىڭ ئازادگەردىسىنىڭ مۇنداق دېگەنلىكى رىۋايەت قىلىنىدۇ: ئاياللار ھەيزنىڭ ئاخىرقى كۈنلىرىدىكى سارغۇچ چىققان قاننىڭ يۇقى بار پاختىنى بىر قاپقا قويۇپ، ئائىشە رەزىيەللاھۇ ئەنھاغا ئەۋەتىپ:

- ئەمدى ئۆزىمىزنى پاك بولغان ھېسابلاپ ناماز ئوقۇساق بولامدۇ؟ - دەپ سوراپتتى، ئائىشە رەزىيەللاھۇ ئەنھا ئۇلارغا: — (چىققان سۇيۇقلۇقنىڭ رەڭگى) ئاپئاق بولمىغۇچە ئالدىرماڭلار! - دەپ جاۋاب بېرەتتى. يەنى شۇ چاغدا ئاندىن ھەيزدىن پاك بولغان بولسىلەر.

(مالىك: 130)

β

908 - زەيد ئىبنى سابىت رەزىيەللاھۇ ئەنھۇنىڭ قىزىغا: ئۆز ۋاقتىدا ئاياللار پاكىز بولغانلىقىنى بىلىش ئۈچۈن قاراڭغۇ كېچىدە چىراق يېقىپ قارايتتى، - دېگەن گەپنىڭ يېتىپ كەلگەنلىكى، ئۇنىڭ بۇ گەپلەرنى ئەيىبلەپ: ياق، ئۇلار ئۇنداق قىلمايتتى، - دېگەنلىكى رىۋايەت قىلىندى.

(مالىك: 131)

909 - ئەلى رەزىيەللاھۇ ئەنھۇدىن مۇنداق رىۋايەت قىلىنىدۇ: ئاياللار ھەيزدىن پاك بولغاندىن كېيىن، شەككە سالىدىغان بىرەر نەرسىنى كۆرگەن بولسا، ئۇ، شەيتاننىڭ (ئۇنى بىئارام قىلىش ۋە شەكلەندۈرۈش ئۈچۈن) بالىياتقۇسىغا تەپكەنلىكىدىن بولۇپ، ئەگەر ئۇ نەرسىنىڭ رەڭگى بۇرۇندىن چىققان قاننىڭ ياكى قان تامچىسىنىڭ رەڭگىدەك ۋە يا گۆش يۇغان سۇنىڭ رەڭگىدەك بولسا، ئادەتتە نامازغا تاھارەت ئالغاندەكلا تاھارەت ئېلىپ ناماز ئوقۇسا بولىۋېرىدۇ. ئەگەر ئۇ نەرسە ھەقىقەتەن ساپ قان بولسا، ناماز ئوقۇماسلىقى لازىم.

(دارىمى: 873)

910

910 - ئۇمۇ سەلەمە رەزىيەللاھۇ ئەنھادىن مۇنداق رىۋايەت قىلىنىدۇ: رەسۇلۇللاھنىڭ زامانىدا تۇغۇتلۇق ئاياللار تۇغۇتتىن كېيىن قىرىق كۈنگىچە ناماز ئوقۇماي ئولتۇراتتى، بىز (تۇغۇتلۇق ياتقان ۋاقتىمىزدا) يۈزىمىزگە داغ چۈشۈشتىن ساقلىنىش ئۈچۈن، يۈزىمىزگە ۋەرەس (قىزىل بوياش ئۈچۈن ئىشلىتىلىدىغان بىر خىل ئۆسۈملۈك) سۈرتۈۋالاتتۇق^①.

(ئەبۇ داۋۇد: 311)

- 911

911 - ئەنەس رەزىيەللاھۇ ئەنھۇ مۇنداق دەيدۇ: پەيغەمبەر سەلەللاھۇ ئەلەيھى ۋەسەللەم: «تۇغۇتلۇق ئاياللارنىڭ نىفاس كۈنىنى 40 كۈن

^① ئەلبانى (304): ھەسەن ۋە سەھىھ - دېگەن.

قىلىپ بەلگىلەپ بەردى، ئەمما بۇنىڭدىن بۇرۇن پاك بولۇپ قالسا، پاك بولغان بولۇپرىدۇ^①.

(ئىبنى ماجە: 649)

^① ئەلبانى (138): ئىنتايىن زەئىپ، - دېگەن.

ناماز بۆلۈمى

- 912

912 - ئەبۇ ھۇرەيرە رەزىيەللاھۇ ئەنھۇنىڭ مۇنداق دېگەنلىكى رىۋايەت قىلىندۇ: پەيغەمبەر ئەلەيھىسسالام: - سىلەر دەپ بېقىڭلارچۇ؟ ئەگەر سىلەرنىڭ بىرىڭلارنىڭ ئۆيىنىڭ ئالدىدا ئۆستەڭ بولۇپ، ئۇنىڭدا ھەر كۈنى بەش قېتىم يۇيۇنسا، ئۇ كىشىنىڭ بەدىنىدە كىرنىڭ ئەسىرى قالمىدۇ؟ - دەپ سورىغانىدى، ساھابىلار: - ياق، ئۇ كىشىنىڭ بەدىنىدە كىردىن ھېچقانداق ئەسەر قالمىدۇ، - دېدى. ئاندىن پەيغەمبەر ئەلەيھىسسالام: - ئەنە شۇنىڭدەك، اللە بەش ۋاخ ناماز ئوقۇغان بەندىسىنىڭ خاتالىقلىرىنى ئۆچۈرىدۇ، - دېدى.

(بۇخارى: 528)

- 913

913 - ئامىر ئىبنى سەئىد ئىبنى ئەبۇ ۋاققاس دادىسى سەئىد ئىبنى ئەبۇ ۋاققاس رەزىيەللاھۇ ئەنھۇنىڭ مۇنداق دېگەنلىكىنى رىۋايەت قىلىدۇ: بىر تۇغقان ئىككى كىشى بار بولۇپ، ئۇلارنىڭ بىرى يەنە بىرسىدىن قىرىق كۈن بۇرۇن ئۆلۈپ كەتكەنىدى. پەيغەمبەر ئەلەيھىسسالامنىڭ يېنىدا بالدۇر ئۆلۈپ كەتكەننىڭ ياخشىلىقى زىكرى قىلىنغاندا، پەيغەمبەر ئەلەيھىسسالام ساھابىلىرىدىن: — كېيىن ئۆلۈپ كەتكەنمۇ مۇسۇلمان ئەمەسمىدى؟ - دەپ سورىدى، ئۇلار:

— ئى رەسۇلۇللاھ! ئۇمۇ مۇسۇلمان ئىدى ھەمدە يامان ئەمەس كىشى ئىدى، - دەپ جاۋاب بېرىشتى. پەيغەمبەر ئەلەيھىسسالام: — سىلەر ئۇ كىشىنىڭ بەش ۋاخ ناماز ئوقۇغانلىقى سەۋەبىدىن قانداق دەرىجىگە ئېرىشكەنلىكىنى بىلەمسىلەر؟ خۇددى سىلەرنىڭ بىرىڭلارنىڭ ئىشىكى ئالدىدا ئېقىن سۇ بولۇپ، ئۇنىڭدا ھەر كۈنى بەش ۋاخ يۇيۇنسا، بەدىنىدىكى كىردىن ئەسەر قالمىغاندەك، ھەر كۈنى بەش ۋاخ ناماز ئوقۇغان كىشىدىمۇ خاتالىقتىن ئەسەر قالمىدۇ. سىلەر ئۇ كىشىنى ئوقۇغان نامىزىنىڭ قانداق مەرتىۋىگە يەتكۈزگەنلىكىنى بىلمەيسىلەر، - دېدى.

(مالىك رىۋايەت قىلغان)

- 914

914 - ھۇمران رەزىيەللاھۇ ئەنھۇدىن رىۋايەت قىلىنىدۇكى، ئوسمان رەزىيەللاھۇ ئەنھۇ تاھارەت ئېلىۋېتىپ مۇنداق دېگەن: اللە تائالانىڭ نامى بىلەن قەسەمكى، مەن سىلەرگە بىر ھەدىس سۆزلەپ بېرىمەن. ئەگەر اللە تائالانىڭ كىتابىدا بىر ئايەت بولمىغان بولسا ئىدى، مەن ئۇنى سىلەرگە سۆزلەپ بەرمىگەن بولاتتىم. مەن ھەقىقەتەن رەسۇلۇللاھنىڭ مۇنداق

دېگەنلىكىنى ئاڭلىغاندىم: «ھەر قانداق بىر كىشى كامىل تاھارەت ئېلىپ ناماز ئوقۇسا، ئۇ كىشىنىڭ شۇ ناماز بىلەن يەنە بىر ناماز ئارىلىقىدا ئۆتكۈزگەن خاتالىقى مەغپىرەت قىلىنىدۇ». ئۇرۇھ (راۋى) مۇنداق دەيدۇ: ئابدۇللاھ ئىبنى مەسئۇد كۆزدە تۇتقان ئايەت اللە تائالانىڭ مۇنۇ سۆزىدۇر: ﴿بۇ كىتابتا (يەنى تەۋراتتا) كىشىلەرگە توغرا يولنى ئېنىق بايان قىلغىنىمىزدىن كېيىن، بىز نازىل قىلغان (مۇھەممەد ئەلەيھىسسالامنىڭ راست پەيغەمبەر ئىكەنلىكىنى ئىسپاتلايدىغان) روشەن دەلىللەرنى ۋە توغرا يولنى يوشۇرىدىغانلارغا اللە لەنەت قىلىدۇ (يەنى رەھىمىتىدىن يىراق قىلىدۇ)؛ لەنەت قىلغۇچىلار (يەنى پەرىشتىلەر ۋە مۇئمىنلەر) مۇ ئۇلارغا لەنەت قىلىدۇ﴾^①.

(مۇسلىم: 227)

- 915

915 - يۇقىرىقى ھەدىس باشقا بىر رىۋايەتتە مۇنداق كەلگەن: ئۇزات (يەنى ئوسمان رەزىيەللاھۇ ئەنھۇ) تاھارەت ئېلىۋېتىپ مۇنداق دېدى: مەن رەسۇلۇللاھ سەللىللاھۇ ئەلەيھى ۋەسەللەمنىڭ مۇشۇنداق تاھارەت ئالغانلىقىنى كۆرگەن ئىدىم، رەسۇلۇللاھ تاھارەت ئېلىۋېتىپ: «كىمكى مانا مۇشۇنداق تاھارەت ئېلىپ، ئىككى رەكئەت ناماز ئوقۇسا، ئۇ نامازنىڭ ئارىسىدا اللە تائالادىن باشقا ھېچ نەرسە كۆڭلىگە كەچمىسە، اللە تائالا ئۇنىڭ ئىلگىرىكى گۇناھلىرىنى كەچۈرىدۇ» دېگەندى.

(بۇخارى: 164)

916

^① سۈرە بەقەرە، 159-ئايەت.

916 - ئوسمان رەزىيەللاھۇ ئەنھۇدىن رىۋايەت قىلىنىدۇكى، پەيغەمبەر سەللالاھۇ ئەلەيھى ۋەسەللەم مۇنداق دېگەن: «ھەر قانداق بىر مۇسۇلمان پەرز نامازنىڭ ۋاقتى كىرگەن ھامان تاھارەتنى كامىل ئېلىپ، نامازنى خۇشۇد بىلەن رۇكۇلىرىنى جايىدا قىلغان ھالدا ئوقۇسا، شۇ ناماز بىلەن ئۇ كىشىنىڭ بۇرۇن ئۆتكۈزۈپ قويغان (چوڭ گۇناھلىرىدىن باشقا) گۇناھلىرى كەچۈرۈلىدۇ».

(مۇسلىم: 227)

917 - :

917 - مالىك رەزىيەللاھۇ ئەنھۇ يۇقىرىقى ھەدىسنىڭ مەزمۇنىغا بۇ ئايەتتە ئىشارەت بارلىقىنى كۆرسەتكەن: كۈندۈزنىڭ ئىككى تەرىپىدە (يەنى ئەتىگەندە ۋە كەچقۇرۇن ۋاقتلىرىدا) ۋە كېچىنىڭ دەسلەپكى ۋاقتلىرىدا ناماز ئۆتىگەن. شۇبھىسىزكى، ياخشى ئىشلار ئارقىلىق يامان ئىشلار يۇيۇلىدۇ. بۇ، چۈشەنگۈچىلەر ئۈچۈن ۋەز - نەسەھەتتۇر ^①.

(مالىك: 61)

918 - :

918 - ئوسمان رەزىيەللاھۇ ئەنھۇدىن رىۋايەت قىلىنىدۇكى، پەيغەمبەر سەللالاھۇ ئەلەيھى ۋەسەللەم مۇنداق دېگەن: «ھەرقانداق بىر مۇسۇلمان اللہ تائالا پەرز قىلغان تاھارەتنى كامىل ئېلىپ، ئاندىن اللہ تائالا بۇيرىغان بەش ۋاخ نامازنى ئادا قىلسا، ئۇنىڭ بەش ۋاخ ناماز ئارىسىدا قىلغان خاتالىقلىرى ئۆچۈرۈلىدۇ».

(مۇسلىم: 231)

^① سۈرە ھۇد، 114 - ئايەت.

919 - ئەبۇ ئۇمامە رەزىيەللاھۇ ئەنھۇدىن مۇنداق رىۋايەت قىلىندۇ:
بىز پەيغەمبەر سەللاھۇ ئەلەيھى ۋەسەللەم بىلەن مەسجىدتە
ئولتۇراتتۇق، توساتتىنلا بىر كىشى كىرىپ:

- ئى رەسۇلۇللاھ! مەن جازا كېلىدىغان بىر ئىشنى قىلىپ سالدىم،
ماڭا ئۇ ئىشنىڭ جازاسىنى ئىجرا قىلغىن! - دېدى. رەسۇلۇللاھ
سەللاھۇ ئەلەيھى ۋەسەللەم ئۇنىڭغا جاۋاب بەرمەي جىم تۇرغان ئىدى،
ئۇ كىشى گېپىنى قايتىلاپ:

- ئى رەسۇلۇللاھ! مەن جازا كېلىدىغان بىر ئىشنى قىلىپ سالدىم،
ماڭا ئۇ ئىشنىڭ جازاسىنى ئىجرا قىلغىن! - دېدى. رەسۇلۇللاھ
سەللاھۇ ئەلەيھى ۋەسەللەم يەنە سۈكۈت قىلىپ تۇردى. نامازغا
تەكبىر ئوقۇلدى. پەيغەمبەر ئەلەيھىسسالام نامازدىن قايتقاندىن
كېيىن، ئۇ كىشى پەيغەمبەر ئەلەيھىسسالامنىڭ ئارقىسىدىن ماڭدى،
مەنمۇ رەسۇلۇللاھ سەللاھۇ ئەلەيھى ۋەسەللەمنىڭ ئۇ كىشىگە نېمە
دەپ جاۋاب بېرىدىغانلىقىنى بىلىپ بېقىش ئۈچۈن، ئۇ كىشى بىلەن
بىرگە رەسۇلۇللاھنىڭ كەينىدىن ماڭدىم. ئۇ كىشى يەنە:

- ئى رەسۇلۇللاھ! مەن جازا كېلىدىغان بىر ئىشنى قىلىپ سالدىم،
ماڭا ئۇ ئىشنىڭ جازاسىنى ئىجرا قىلغىن! - دېگەن ئىدى، رەسۇلۇللاھ

سەللالاھۇ ئەلەيھى ۋەسەللەم ئۇ كىشىدىن:

— سەن بىز بىلەن بىرگە ناماز ئوقۇدۇڭغۇ، ھەقىچان ئۆيۈڭدىن كامىل تاھارەت ئېلىپ چىققان بولغىتتىڭ؟ - دەپ سورىدى. ئۇ كىشى:
 - ھەئە، ئى اللەنىڭ رەسۇلى! كامىل تاھارەت ئېلىپ چىققان ئىدىم، سەن بىلەن بىرگە ناماز ئوقۇدۇم، - دەپ جاۋاب بەردى. شۇنىڭ بىلەن، پەيغەمبەر سەللالاھۇ ئەلەيھى ۋەسەللەم:
 - ئۇنداقتا، اللە سەن تېگىشلىك بولغان جازانى ياكى گۇناھىڭنى كەچۈرۈۋەتتى، - دېدى.

(مۇسلىم: 2765)

920

920 - ئىمام بۇخارىمۇ ئەنەس رەزىيەللاھۇ ئەنھۇدىن يۇقىرىدىكىگە ئوخشاش رىۋايەت قىلغان.

(بۇخارى: 6823)

- 921

921 - ئۇقبە ئىبنى ئامىر رەزىيەللاھۇ ئەنھۇدىن رىۋايەت قىلىنىدۇكى، ئۇ رەسۇلۇللاھ سەللالاھۇ ئەلەيھى ۋەسەللەمنىڭ مۇنداق دېگەنلىكىنى ئاڭلىغان:

«سېنىڭ رەببىڭ تاغ چوققىسىدىكى قوچىنىنىڭ ئەزان توۋلاپ، ناماز ئوقۇغانلىقىدىن ئەجەبلىنىپ: ”ئى خالايق! بۇ بەندەمگە قاراڭلار، ئۇ مەندىن قورقۇپ، ئەزان ئېيتىپ، ناماز ئوقۇيدۇ. مەن ئۇ بەندەمنىڭ گۇناھىنى مەغپىرەت قىلدىم ۋە ئۇنى جەننەتكە كىرگۈزدۈم“ دەيدۇ»^①.

(نەسائى: 666)

^① ئەلبانى (642): سەھىھ - دېگەن.

922 - رەسۇلۇللاھ سەللالاھۇ ئەلەيھى ۋەسەللەمنىڭ ئازادگەردىسى سەۋىيان رەزىيەللاھۇ ئەنھۇدىن رىۋايەت قىلىنىدۇكى، پەيغەمبەر سەللالاھۇ ئەلەيھى ۋەسەللەم مۇنداق دېگەن:

«ئى مۇئمىنلەر! توغرا يولدا مۇستەھكەم تۇرۇڭلار، سىلەر ياخشى ئىشلارنى ھەرگىز ساناپ تۈگىتەلمەيسىلەر. بىلىپ قويۇڭلاركى، سىلەرنىڭ ئەمەللىرىڭلارنىڭ ئەڭ ياخشىسى نامازدۇر». يەنە بىر رىۋايەتتە مۇنداق دېيىلگەن: «سىلەرنىڭ ئەمەللىرىڭلارنىڭ ئەڭ ياخشىسى نامازدۇر، مۇئمىن دېگەن ھەر زامان تاھارەت بىلەن يۈرىدۇ».

(مالىك رىۋايەت قىلغان).

- 923

923 - يەنە بىر رىۋايەتتە: «بىلىپ قويۇڭلاركى، سىلەرنىڭ ئەمەللىرىڭلارنىڭ ئەڭ ياخشىسى نامازدۇر» دېيىلگەن.

(دارىمى: 655)

- 924

924 - يەھيا ئىبنى سەئىدتىن مۇنداق رىۋايەت قىلىنىدۇ: ماڭا رەسۇلۇللاھ سەللالاھۇ ئەلەيھى ۋەسەللەمنىڭ مۇنداق دېگەنلىكى يەتكەن ئىدى: «قىيامەت كۈنى بەندىنىڭ ئەمەللىرىدىن ئەڭ ئەۋۋەل تەكشۈرىلىدىغىنى نامىزى بولۇپ، ئەگەر نامىزى قوبۇل بولسا، باشقا ئەمەللىرىمۇ قوبۇل بولىدۇ. ئەگەر نامىزى قوبۇل بولمىسا، باشقا ئەمەللىرىگە قاراپمۇ قويۇلمايدۇ».

(مالىك: 420)

- 925

925 - ھۆزەيفە رەزىيەللاھۇ ئەنھۇدىن مۇنداق رىۋايەت قىلىنىدۇ:
رەسۇلۇللاھ بىرەر ئىش تۈپەيلىدىن بىئارام بولسا، ناماز ئوقۇيتتى ^①.
(ئەبۇ داۋۇد: 1319)

- 926

926 - ئەنەس رەزىيەللاھۇ ئەنھۇدىن رىۋايەت قىلىنىدۇكى، پەيغەمبەر
سەللاھۇ ئەلەيھى ۋەسەللەم مۇنداق دېگەن:
«(اللھ) مېنى دۇنيالىقتىن ئاياللار ۋە خوشبۇي نەرسىلەرنى ياخشى
كۆرىدىغان قىلىپ (يارانتى)، مېنىڭ خۇرسەنلىكىمنى نامازدا
قىلدى» ^②.

(نەسائى: 3939)

- 927

927 - رەبىئە ئىبنى كەئب ئەسلىمى رەزىيەللاھۇ ئەنھۇدىن مۇنداق
رىۋايەت قىلىنىدۇ: مەن رەسۇلۇللاھ سەللاھۇ ئەلەيھى ۋەسەللەم بىلەن
بىرگە قونغان ئىدىم، رەسۇلۇللاھقا تاھارەت سۈيى ھازىرلاپ بەردىم.
رەسۇلۇللاھ ماڭا:

- نېمە تەلىۋىڭ بار؟ سورىغىن! - دېگەن ئىدى، مەن:

- سەن بىلەن جەننەتتە بىرگە بولسام دەيمەن، - دېدىم. رەسۇلۇللاھ

سەللاھۇ ئەلەيھى ۋەسەللەم:

- يەنە باشقا نېمە تەلىۋىڭ بار؟ - دەپ سورىدى. مەن:

^① ئەلبانى (1171): ھەسەن، - دېگەن.

^② ئەلبانى (3680): ھەسەن ۋە سەھىھ - دېگەن.

— شۇندىن باشقا تەلۋىم يوق، - دېدىم. شۇنىڭ بىلەن، رەسۇلۇللاھ سەللالاھۇ ئەلەيھى ۋەسەللەم:

— ئۇنداقتا، سەن مەن بىلەن جەننەتتە بىرگە بولۇش ئۈچۈن سەجدىنى كۆپ قىلغىن (يەنى نامازنى مۇھىم بىلگىن)، - دېدى.
(مۇسلىم: 489)

- 928

928 - مەئدان ئىبنى ئەبۇ تەلھە يەئمەرىدىن مۇنداق رىۋايەت قىلىنىدۇ: مەن رەسۇلۇللاھ سەللالاھۇ ئەلەيھى ۋەسەللەمنىڭ ئازادگەردىسى سەۋبان رەزىيەللاھۇ ئەنھۇ بىلەن ئۇچرىشىپ قېلىپ، ئۇنىڭدىن:

— اللھ مېنى جەننەتكە كىرگۈزىدىغان ئەمەلدىن بىرنى دەپ بەرگىن (يەنە بىر رىۋايەتتە: اللھ ئەڭ ياخشى كۆرىدىغان ئەمەلنى ئېيتىپ بەرگىن)! - دەپ سورىسام، ئۇ جىم تۇردى. مەن ئۇنىڭدىن قايتا - قايتا سورىدىم. ئۇ ئۈچىنچى قېتىمدا جاۋاب بېرىپ:

— مەن بۇ گەپنى رەسۇلۇللاھتىن سورىغان ئىدىم، رەسۇلۇللاھ سەللالاھۇ ئەلەيھى ۋەسەللەم: «اللھ تائالاغا سەجدىنى كۆپ قىلغىن، اللھ تائالا ھەر بىر سەجدەڭ بىلەن مەرتىۋەڭنى بىر دەرىجە يۇقىرى كۆتۈرۈپ، خاتالىقىڭدىن بىرنى ئۆچۈرىدۇ» دېگەندى، - دېدى. ئۇندىن كېيىن، مەن ئەبۇ دەردا رەزىيەللاھۇ ئەنھۇ بىلەن ئۇچرىشىپ قېلىپ، بۇ گەپنى سورىسام، ئۇمۇ (سەۋبان رەزىيەللاھۇ ئەنھۇدەك) پەيغەمبەر سەللالاھۇ ئەلەيھى ۋەسەللەمدىن مۇشۇنداق ئاڭلىغانلىقىنى دەپ بەردى.

(مۇسلىم: 488)

929 - ئۇبەيدۇللاھ ئىبنى سەلمان رەزىيەللاھۇ ئەنھۇ رەسۇلۇللاھ سەللالاھۇ ئەلەيھى ۋەسەللەمنىڭ بىر ساھابىسىنىڭ مۇنداق دېگەنلىكىنى رىۋايەت قىلىدۇ: بىز خەيبەرنى پەتھى قىلغان چاغدا، كىشىلەر غەنمەتتىن تەقسىم بولغان نەرسە - كېرەكلىرىنى ئېلىپ - سېتىشقا باشلىدى. رەسۇلۇللاھ سەللالاھۇ ئەلەيھى ۋەسەللەم نامازنى ئوقۇپ بولغاندا بىر كىشى كېلىپ:

- ئى رەسۇلۇللاھ! مەن بۈگۈن بۇ يەردىكى كىشىلەردىن ھېچكىم ئالمىغان پايدىنى ئالدىم، - دېگەندى، پەيغەمبەر ئەلەيھىسسالام ئۇنىڭدىن:

- شۇنداقمۇ، نېمە پايدا ئالدىڭ؟ - دەپ سورىدى. ئۇ كىشى:

- مەن ئېلىپ - سېتىپ يۈرۈپ ئۈچ يۈز ئۇقىيە پايدا ئالدىم، - دېدى.

رەسۇلۇللاھ سەللالاھۇ ئەلەيھى ۋەسەللەم ئۇ كىشىگە:

- مەن ساڭا ئەڭ ياخشى پايدا ئالغان كىشىنىڭ پايدىسىنى دەپ

بېرەيمۇ؟ - دەپ سورىدى. ئۇ كىشى:

- ئى رەسۇلۇللاھ! ئۇ قانداق پايدا؟ - دەپ سورىغان ئىدى، پەيغەمبەر

سەللالاھۇ ئەلەيھى ۋەسەللەم:

- ئۇ، پەرزىدىن كېيىن ئوقۇلغان ئىككى رەكئەت نامازدۇر، - دەپ

جاۋاب بەردى ^①.

(ئەبۇ داۋۇد: 2785)

^① ئەلبانى (593): زەئىپ، - دېگەن.

930 - ئوسمان ئىبنى ئەففان رەزىيەللاھۇ ئەنھۇدىن رىۋايەت قىلىنىدۇكى، پەيغەمبەر سەلەللاھۇ ئەلەيھى ۋەسەللەم مۇنداق دەيتتى: «كىمكى نامازنى ھەقىقەتەن ئادا قىلىشقا تېگىشلىك پەرز دەپ بىلىدىكەن، جەننەتكە كىرىدۇ»^①.
(ئابدۇللاھ ئىبنى ئەھمەد: 425؛ مەۋسىلى ۋە بەرزار)

931 - ھەنزەلە كاتىب رەزىيەللاھۇ ئەنھۇدىن مۇنداق رىۋايەت قىلىنىدۇ: مەن رەسۇلۇللاھ سەلەللاھۇ ئەلەيھى ۋەسەللەمنىڭ مۇنداق دېگەنلىكىنى ئاڭلىدىم: «كىمكى تاھارەت ئېلىپ، بەش ۋاخ نامازنى رۇكۇ - سەجدىلىرىنى تولۇق ئادا قىلىشقا رىئايە قىلغان ھالدا ئۆز ۋاقتىدا ئوقۇسا ۋە ئۇ نامازلارنى ئادا قىلىش ھەقىقەتەن ئاللا تائالانىڭ بۇيرىقى دەپ تونۇسا، ئۇ كىشى جەننەتكە كىرىدۇ ياكى جەننەت ئۇ كىشىگە ۋاجىپ بولىدۇ» (ئاڭلىغۇچى بۇ ئىككى كەلىمىنىڭ قايسى لەۋزى بىلەن دېيىلگەنلىكىگە شەك قىلىپ، ھەر ئىككىلە ۋەزنى ئىشلەتكەن)^②.

(ئەھمەد: 17881)

^① ھەيسەمى (1595): بۇ ھەدىسنى ئەبۇ يەئلا رىۋايەت قىلغان. بەرزارمۇ شۇنىڭ ئوخشىشىنى رىۋايەت قىلغان بولۇپ، راۋىيلىرى ئىشەنچلىكتۇر، - دېگەن.

^② ھەيسەمى (1598): بۇ ھەدىسنى ئىمام ئەھمەد ۋە تەبەرانى رىۋايەت قىلغان بولۇپ، ئىمام ئەھمەدنىڭ راۋىيلىرى سەھىھ ھەدىسنىڭ راۋىيلىرىدۇر، - دېگەن.

932 - : " :

:

“

932 - ئەنەس رەزىيەللاھۇ ئەنھۇدىن رىۋايەت قىلىنىدۇكى، پەيغەمبەر سەللالاھۇ ئەلەيھى ۋەسەللەم مۇنداق دېگەن:

«ھەقىقەتەن ئالە تائالانىڭ چاقىرغۇچى پەرىشتىسى بار بولۇپ، ئۇ ھەر نامازنىڭ ۋاقتى كەلگەندە: ”ئى ئادەم بالىلىرى! ئورنۇڭلاردىن تۇرۇڭلار، سىلەر ئۆزەڭلارنى كۆيدۈرۈشكە ياققان ئوتۇڭلارنى ناماز بىلەن ئۆچۈرۈڭلار“ دەپ توۋلايدۇ»^①.

(«ئەلئەۋسەت» ۋە «ئەلسەغىر»)

933 - : " :

:

:

“

933 - ئەنەس ئىبنى مالىك رەزىيەللاھۇ ئەنھۇدىن رىۋايەت قىلىنىدۇكى، پەيغەمبەر سەللالاھۇ ئەلەيھى ۋەسەللەم مۇنداق دېگەن:

«كىمكى تاھارەتنى كامىل ئېلىپ، نامازنى ئۆز ۋاقتىدا ئوقۇسا ۋە ئۇ نامازنىڭ قىيامىنى، رۇكۇسىنى ۋە سەجدىسىنى تولۇق قىلسا، ئۇ ناماز ئاپئاق نۇر بولۇپ: ”سەن مېنى ساقلىغاندەك، ئالە تائالامۇ سېنى ساقلىسۇن“ دەيدۇ. كىمكى تاھارەتنى كامىل ئالماستىن، نامازنىڭ قىيام، رۇكۇ، سەجدىلىرىنى تولۇق قىلمىسا ۋە ئۆز ۋاقتىدىن

^① ھەيسەمى (1659): بۇ ھەدىسنى تەبەرانى رىۋايەت قىلغان بولۇپ، سەنەدىدە يەھىيا ئىبنى زۇھەير قۇرەشى ئىسىملىك بىرى بار. مەن ئۇنىڭ تەرجىمھالىنى تاپالمىدىم. قالغان راۋىيلار سەھىھ ھەدىسنىڭ راۋىيلىرىدۇر، - دېگەن.

كېچىكتۈرۈپ ئوقۇسا، ئۇ ناماز قايقارا بىر نەرسە بولۇپ: ”سەن مېنى تاشلىۋەتكەندەك، اللہ تائالامۇ سېنى تاشلىۋەتسۇن“ دەيدۇ ۋە اللہ تائالا خالىغان يەرگىچە بارىدۇ، ئاندىن كونا كىيىم- كېچەك قاتلانغاندەك قاتلىنىپ كېلىپ، (نامازنى ئاشۇنداق ئوقۇغان كىشىنىڭ) يۈزىگە ئۇرۇلىدۇ»^①.

(«ئەلئەۋسەت»)

- 934

934 - ئەبۇ زەر رەزىيەللاھۇ ئەنھۇدىن مۇنداق رىۋايەت قىلىنىدۇ: غازاڭلار چۈشۈۋاتقان مەزگىلدە رەسۇلۇللاھ سەللالاھۇ ئەلەيھى ۋەسەللەم سىرتقا چىقىپ، دەرەختىن ئىككى شاخنى ئالغان ئىدى، ئۇ شاخنىڭ غازىڭنى تۆكۈلۈشكە باشلىدى. رەسۇلۇللاھ سەللالاھۇ ئەلەيھى ۋەسەللەم:

- ئى ئەبۇزەر! - دېدى. مەن:

- مانمەن، ئى رەسۇلۇللاھ! - دېدىم. پەيغەمبەر سەللالاھۇ ئەلەيھى

ۋەسەللەم:

- ھەقىقىي مۇسۇلمان بەندە اللہ تائالانىڭ رازىلىقىنى ئۈمىد قىلىپ

ناماز ئوقۇسا، ئۇ كىشىنىڭ گۇناھلىرى مۇشۇ دەرەخنىڭ غازاڭلىرى

تۆكۈلگەندەك تۆكۈلۈپ كېتىدۇ» دېدى^②.

(ئەھمەد: 21046)

- 935

^① ھەيسەمى (1677): بۇ ھەدىسنى تەبەرانى رىۋايەت قىلغان بولۇپ، سەئەددە ئۇبىد ئىبنى كەسىر ئىسىملىك بىرى بار. ھەدىسشۇناسلار ئۇنىڭ ھەدىسى زەئىپ كىشى ئىكەنلىكىدە بىرلىككە كەلگەن.

^② ھەيسەمى (3501): بۇ ھەدىسنى ئىمام ئەھمەد رىۋايەت قىلغان بولۇپ، راۋىيلىرى ئىشەنچلىكتۇر، - دېگەن.

935 - ئەبۇ ھۇرەيرە رەزىيەللاھۇ ئەنھۇدىن رىۋايەت قىلىنىدۇكى، پەيغەمبەر سەللالاھۇ ئەلەيھى ۋەسەللەم مۇنداق دېگەن: «بەندە چوڭ گۇناھلاردىن ساقلانغانلا بولسا، بەش ۋاقىت ناماز نامازدىن نامازغىچە، جۈمە نامىزى بىر جۈمەدىن يەنە بىر جۈمە نامىزىغىچە، رامىزان بىر رامىزاندىن يەنە بىر رامىزانغىچە بولغان ئارىلىقتىكى گۇناھلارنى ئۆچۈرۈپتۇدۇ».

(مۇسلىم: 233)

- 936

936 - ئەبۇ ھۇرەيرە رەزىيەللاھۇ ئەنھۇدىن رىۋايەت قىلىنىدۇكى، پەيغەمبەر سەللالاھۇ ئەلەيھى ۋەسەللەم مۇنداق دېگەن: «كىمكى بامدات نامىزىنى ئوقۇسا، ئۇ كىشى ئاللاھ تائالانىڭ ھىمايىسىدە بولىدۇ، ئاللاھ تائالا سىلەردىن ئۆز ھىمايىسىدىكى كىشى توغرىلۇق ھېساب ئېلىپ قالمىسۇن»^①.

(ترمىزى: 2164)

- 937

937 - ئەبۇ ھۇرەيرە رەزىيەللاھۇ ئەنھۇدىن رىۋايەت قىلىنىدۇكى، پەيغەمبەر سەللالاھۇ ئەلەيھى ۋەسەللەم مۇنداق دېگەن: «ئاراڭلاردا كېچىنىڭ پەرىشتىلىرى بىلەن كۈندۈزنىڭ پەرىشتىلىرى نۆۋەت بىلەن ئالمىشىپ تۇرىدۇ، ئۇلار بامدات نامىزى بىلەن ئەسىر نامىزى

^① ئەلبانى (1757): سەھىھ - دېگەن.

ۋاقتىدا جەم بولىدۇ. ئاندىن كېچىسى سىلەرنىڭ ئاراڭلاردا بولغان پەرىشتىلەر (ئەتىگەندە) ئاسمانغا ئۆرلەيدۇ. اللھ تائالا بەندىلىرىنىڭ ئەھۋالىنى پەرىشتىلەردىن ئوبدانراق بىلىپ تۇرۇپ ئۇلاردىن: ”مېنىڭ بەندىلىرىم قانداق ھالەتتە قالدى؟“ دەپ سورايدۇ. ئۇلار جاۋاب بېرىپ: ”بىز يېتىپ بارغاندا، ئۇلار ناماز ئوقۇۋاتقان ئىكەن، بىز قايتقاندىمۇ ناماز ئوقۇپ قالدى“ دەيدۇ».

(بۇخارى: 555)

- 938

938 - ئەبۇ بەكرى ئىبنى ئۇمارە ئىبنى رۇئەيبە دادىسىدىن رىۋايەت قىلىدۇكى، ئۇ پەيغەمبەر سەللاﷺ ئەلەيھى ۋەسەللىمىنىڭ مۇنداق دېگەنلىكىنى ئاڭلىغان: «ھەر قانداق بىر كىشى كۈن چىقىشتىن بۇرۇنقى ۋە كۈن پېتىشتىن بۇرۇنقى نامازنى، يەنى بامدات ۋە ئەسىر نامىزىنى ئوقۇسا، ئۇ كىشى ھەرگىزمۇ دوزاخقا كىرمەيدۇ». بەسرەلىك بىر كىشى ئۇمارە رەزىيەﷺ ئەلەيھى ۋەسەللىمىدىن:

- سەن بۇ گەپنى رەسۇلۇﷺ (سەللاﷺ ئەلەيھى ۋەسەللىم) دىن ئاڭلىدىڭمۇ؟ - دەپ سورىغان ئىدى، ئۇ:

ھەئە، مەن رەسۇلۇﷺ ئاڭلىدىم، - دېدى. ئاندىن ئۇ كىشى:

- گۇۋاھلىق بېرىمەنكى، مەنمۇ رەسۇلۇﷺ سەللاﷺ ئەلەيھى ۋەسەللىمىنىڭ ھەقىقەتەن شۇنداق دېگەنلىكىنى ئاڭلىغان ئىدىم، - دېدى.

(مۇسلىم: 634)

-939

939 - ئەبۇ بەكرى ئىبنى ئەبۇ مۇسا دادىسى ئەبۇ مۇسا رەزىيەللاھۇ ئەنھۇدىن رىۋايەت قىلىدۇكى، پەيغەمبەر سەللالاھۇ ئەلەيھى ۋەسەللەم: «ھەر قانداق بىر كىشى ئىككى سوغۇق ۋاقتتىكى نامازنى (يەنى بامدات بىلەن خۇپتەننى) ئوقۇسا، ئۇ كىشى جەننەتكە كىرىدۇ» دېگەن. (بۇخارى: 574)

- 940

940 - ئەنەس ئىبنى مالىك رەزىيەللاھۇ ئەنھۇدىن رىۋايەت قىلىنىدۇكى، پەيغەمبەر سەللالاھۇ ئەلەيھى ۋەسەللەم مۇنداق دېگەن: «كىمكى بامدات نامىزنى جامائەت بىلەن ئوقۇپ، ئاندىن كېيىن كۈن چىققۇچە اللە تائالاغا زىكرى ئېيتىپ، كۈن چىققاندىن كېيىن ئىككى رەكئەت زۇھا (چاشگاھ ۋاقتى) نامىزى ئوقۇسا، ئۇ كىشىگە ھەج ۋە ئۆمرە قىلغاننىڭ ساۋابى تولۇق بېرىلىدۇ». رەسۇلۇللاھ سەللالاھۇ ئەلەيھى ۋەسەللەم: «ھەج ۋە ئۆمرىنىڭ ساۋابى تولۇق بېرىلىدۇ» دېگەن كەلىمىنى ئۈچ قېتىم تەكرارلىغان.^①

(ترمىزى: 586)

- 941

941 - زەيد ئىبنى خالىد ئەل جۇھەنى رەزىيەللاھۇ ئەنھۇدىن رىۋايەت قىلىنىدۇكى، پەيغەمبەر سەللالاھۇ ئەلەيھى ۋەسەللەم مۇنداق دېگەن: «كىمكى تاھارەتنى كامىل ئېلىپ، ئىككى رەكئەت ناماز ئوقۇسا، نامازدا زېھنىنى نامازدىن باشقا ئىشقا بەرمىسە، ئۇ كىشىنىڭ بۇرۇن قىلغان كىچىك

^① ئەلبانى (480): ھەسەن. - دېگەن.

گۇناھلىرى ئەپۇ قىلىنىدۇ»^①.

(ئەبۇ داۋۇد: 905)

- 942

942 - سەئىد ئىبنى مۇسەيب رەزىيەللاھۇ ئەنھۇدىن رىۋايەت قىلىنىدۇكى، پەيغەمبەر سەلەللاھۇ ئەلەيھى ۋەسەللەم مۇنداق دېگەن: «مۇناپىقلار بىلەن بىزنىڭ پەرقىمىز بامدات بىلەن خۇپتەن نامىزدا جامائەتكە ھازىر بولۇش بولۇپ، مۇناپىقلار بۇ ئىككى نامازغا ھازىر بولالمايدۇ».

(مالىك: 294)

- 943

943 - ئابدۇللاھ رەزىيەللاھۇ ئەنھۇدىن مۇنداق رىۋايەت قىلىنىدۇ: مەن رەسۇلۇللاھ سەلەللاھۇ ئەلەيھى ۋەسەللەمدىن: — **الله تائالا قايسى ئەمەلنى ئەڭ ياخشى كۆرىدۇ؟** - دەپ سورىغان ئىدىم، رەسۇلۇللاھ سەلەللاھۇ ئەلەيھى ۋەسەللەم: — **ئۆز ۋاقتىدا ئوقۇلغان نامازنى ئەڭ ياخشى كۆرىدۇ،** - دېدى. — **ئۇندىن كېيىن قايسى ئەمەلنى؟** - دەپ سورىسام: — **ئاتا-ئانىغا ياخشىلىق قىلىشنى،** - دېدى. — **ئاندىن كېيىنچۇ؟** - دېسەم: — **الله يولىدا جىھاد قىلىشنى،** - دېدى. ئەگەر مەن داۋاملىق سورىغان بولسام، يەنە بىر قانچىنى دەپ بېرىشى مۇمكىن ئىدى. لېكىن مەن كۆپ سورىمىدىم.

(بۇخارى: 527)

^① ئەلبانى (800): ھەسەن، - دېگەن.

944 - سەھل ئىبنى مۇئاز رەزىيەللاھۇ ئەنھۇ دادىسىدىن رىۋايەت قىلىدۇكى، پەيغەمبەر سەللىللاھۇ ئەلەيھى ۋەسەللەم مۇنداق دېگەن: «ھەقىقەتەن ناماز، روزا ۋە زىكىر قاتارلىقلارنىڭ ساۋابى ئاللاھ يولىدا سەرپ قىلىنغان پۇل - مالنىڭ ساۋابىدىن يەتتە يۈز ھەسسە ئارتۇقتۇر»^①.
(ئەبۇ داۋۇد: 2498)

^① ئەلبانى (537): زەئىپ، - دېگەن.

نامازنى ۋاقتىدا ئوقۇشنىڭ ۋە قازاسىنى قىلىشنىڭ ۋاجىپى ئىكەنلىكى

- 945

945 - ئەنەس رەزىيەللاھۇ ئەنھۇدىن مۇنداق رىۋايەت قىلىنىدۇ: بىر كىشى پەيغەمبەر سەللالاھۇ ئەلەيھى ۋەسەللەمدىن: - **ئەللاھ تائالا بەندىلىرىگە قانچىلىك ناماز پەرز قىلدى؟** - دەپ سورىغان ئىدى، پەيغەمبەر سەللالاھۇ ئەلەيھى ۋەسەللەم: - **ئەللاھ تائالا بەندىلىرىگە بەش ۋاخ ناماز پەرز قىلدى، - دېدى. ئۇ كىشى:**

- **ئى ئەللاھنىڭ رەسۇلى! شۇ بەش ۋاخ نامازدىن كېيىن ياكى بۇرۇن ئوقۇلىدىغان ناماز بارمۇ؟** - دەپ سورىدى. پەيغەمبەر سەللالاھۇ ئەلەيھى ۋەسەللەم يەنە:

- **ئەللاھ تائالا بەندىلىرىگە بەش ۋاخ ناماز پەرز قىلدى، - دېدى. ئاندىن ئۇ كىشى قەسەم قىلىپ:**

- **مەن ئۇ بەش ۋاخ نامازنى ئارتۇق - كەم قىلماي، تولۇق ئوقۇيمەن، - دېگەنىدى. پەيغەمبەر سەللالاھۇ ئەلەيھى ۋەسەللەم باشقىلارغا قاراپ:**
- **ئەگەر ئۇ كىشى دېگىنىگە راستچىللىق بىلەن ئەمەل قىلسا،**

چوقۇم جەننەتكە كىرىدۇ، - دېدى.^①

(نەسائى: 459)

- 946

946-ئەنەس ئىبنى مالىك رەزىيەللاھۇ ئەنھۇ مۇنداق دەيدۇ:
پەيغەمبەر سەللالاھۇ ئەلەيھى ۋەسەللەم ئاسمانغا ئېلىپ چىقىلغان
كېچىسى ناماز 50 ۋاخ پەرز قىلىنغان ئىدى. ئاندىن كېمەيتىلىپ بەش
ۋاخقا چۈشۈرۈلدى. ئاندىن اللە تەرىپىدىن نىدا قىلىنىپ:
- ئى مۇھەممەد! مېنىڭ سۆزۈم ئۆزگەرتىلمەيدۇ، ساڭا بۇ بەش ۋاخ
نامازنىڭ ساۋابى ئۈچۈن 50 ۋاخ نامازنىڭ ساۋابى بېرىلىدۇ،- دېيىلدى.^②
(تىرمىزى: 213)

- 947

947 - ئىبنى ئابباس رەزىيەللاھۇ ئەنھۇمادىن مۇنداق رىۋايەت
قىلىنىدۇ: اللە تائالا پەيغەمبەر سەللالاھۇ ئەلەيھى ۋەسەللەمنىڭ تىلى
ئارقىلىق نامازنى پەرز قىلىپ، ئۆز يۇرتىدا تۇرغاندا تۆت رەكئەت، سەپەر
قىلغاندا ئىككى رەكئەت، ئۇرۇش مەيدانىدىكى جىددىي پەيتلەردە بىر
رەكئەت ئوقۇشقا بۇيرىدى.
(مۇسلىم: 687)

- 948

^① ئەلبانى (445): سەھىھ - دېگەن.

^② ئەلبانى (176): سەھىھ - دېگەن.

948 - ئائىشە رەزىيەللاھۇ ئەنھادىن مۇنداق رىۋايەت قىلىنىدۇ: **اللھ (تۆت رەكئەتلىك) نامازنى پەرز قىلغاندا ئىككى رەكئەت پەرز قىلغان ئىدى، كېيىن ئۇنى يۇرتىدا تۇرغانلار ئۈچۈن تۆت رەكئەت قىلىپ تولۇقلىدى، نەتىجىدە سەپەردىكى ناماز ئەسلىدىكى ئىككى رەكئەت پېتى قالدى.**

(مۇسلىم: 685)

- 949 :

949 - يەنە بىر رىۋايەتتە ئۇ مۇنداق دەيدۇ: **پەيغەمبەر سەللالاھۇ ئەلەيھى ۋەسەللەم سەپەر قىلغاندا، (تۆت رەكئەتلىك) نامازنى ئەسلى پېتى ئىككى رەكئەت ئوقۇيتتى، يۇرتتىكى ۋاقتىدا تۆت رەكئەت ئوقۇيتتى. لېكىن شام نامىزى ئۈچ رەكئەتلىك بولغانلىقى ئۈچۈن، قەيەردە بولسا بولسۇن، ئۇنى ئۈچ رەكئەت ئوقۇيتتى، بامدات نامىزىنى ئۇزۇن قىراۋەت بىلەن ئوقۇيدىغان بولغاچقا، ئۇنى يۇرتتىكى چاغدىمۇ ئىككى رەكئەت ئوقۇيتتى^①.**

(ئەھمەد: 25750)

- 950

950 - ئائىشە رەزىيەللاھۇ ئەنھانىڭ مۇنداق دېگەنلىكى رىۋايەت قىلىنىدۇ: **(تۆت رەكئەتلىك) ناماز دەسلەپتە ئىككى رەكئەت پەرز قىلىنغان بولۇپ، پەيغەمبەر سەللالاھۇ ئەلەيھى ۋەسەللەم مەدىنىگە**

^① ھەيسەمى (2931): بۇ ھەدىسنى ئىمام ئەھمەد رىۋايەت قىلغان بولۇپ، راۋىيلىرى ئىشەنچلىكتۇر، دېگەن.

ھىجرەت قىلغاندىن كېيىن (يۇرتتىكى چاغدا) تۆت رەكئەت ئوقۇش پەرز قىلىنغان، ئەمما سەپەردىكى ناماز ئەسلىدىكى ئىككى رەكئەت پېتى قالدۇرۇلغان. زۆھرى (راۋى) مۇنداق دەيدۇ: مەن ئۇرۇۋەگە: — ئۇنداقتا، ئائىشە رەزىيەللاھۇ ئەنھا نېمىشقا سەپەردىمۇ تۆت رەكئەت ئوقۇيدۇ؟ - دېسەم، ئۇ: — ئۇمۇ ئوسمان رەزىيەللاھۇ ئەنھۇغا ئوخشاش ئۆزىنىڭ چۈشەنچىسىگە ئەمەل قىلىشقا ئۇرۇنغان، - دېدى.

(بۇخارى: 3935)

951 - : »

«.

951 - سەلمان رەزىيەللاھۇ ئەنھۇدىن مۇنداق رىۋايەت قىلىندۇ: (تۆت رەكئەتلىك) ناماز ئىككى رەكئەت پەرز قىلىنغان، پەيغەمبەر سەللەللاھۇ ئەلەيھى ۋەسەللەم مەككىدىكى چاغدا ئىككى رەكئەت ئوقۇغان، مەدىنىگە كەلگەندىن كېيىنمۇ بىر زامان شۇنداق ئوقۇغاندىن كېيىن، ئۆز يۇرتىدا تۇرغاندا ئوقۇلىدىغان نامازغا ئىككى رەكئەت قوشۇلۇپ تۆت رەكئەت قىلىندى، سەپەردىكى ناماز ئەسلىدىكى ئىككى رەكئەت پېتى قالدۇرۇلدى.^①

(«ئەلئەۋسەت»)

- 952

952 - ئۆمەر ئىبنى خەتتاب رەزىيەللاھۇ ئەنھۇدىن مۇنداق رىۋايەت

^① ھەيسەمى (2945): بۇ ھەدىسنى تەبەرانى رىۋايەت قىلغان بولۇپ، سەنەددە ئەمىر ئىبنى ئابدۇلغەففار ئىسىملىك ھەدىسى مەترۇك كىشى بار، - دېگەن.

قىلىنىدۇ: قۇربان ھېيت نامىزى ئىككى رەكئەت، روزا ھېيت نامىزى ئىككى رەكئەت، مۇساپىر نامىزى ئىككى رەكئەت، جۈمە نامىزى ئىككى رەكئەتتۇر. بۇ نامازلار پەيغەمبەر سەللەللاھۇ ئەلەيھى ۋەسەللەمنىڭ سۆزىگە ئاساسەن تولۇق ناماز بولۇپ، ئەسلىدىكىدىن قىسقارتىلغان ئەمەس^①.

(نەسائى: 1566)

- 953

953 - مەۋزەق رەزىيەللاھۇ ئەنھۇدىن مۇنداق رىۋايەت قىلىنىدۇ: مەن ئىبنى ئۆمەر رەزىيەللاھۇ ئەنھۇمدىن سەپەر نامىزى توغرىلىق سورىسام، ئۇ ماڭا: — سەپەر نامىزى ئىككى رەكئەت ئوقۇلىدۇ، كىمكى سۈننەتكە خىلاپلىق قىلسا، كاپىر بولىدۇ، - دېدى^②.

(«ئەلكەبىر»)

- 954

954 - ئابدۇللاھ ئىبنى فەزالە رەزىيەللاھۇ ئەنھۇ دادىسىدىن مۇنداق رىۋايەت قىلىدۇ: رەسۇلۇللاھ سەللەللاھۇ ئەلەيھى ۋەسەللەم ماڭا خېلى كۆپ نەرسىلەرنى ئۆگەتتى. ئۇنىڭ ئىچىدە بەش ۋاخ نامازغا قاتتىق ئەھمىيەت بېرىشمۇ بار ئىدى. مەن رەسۇلۇللاھ سەللەللاھۇ ئەلەيھى ۋەسەللەمگە:

^① ئەلبانى (1475): سەھىھ - دېگەن.

^② ھەيسەمى (2936): بۇ ھەدىسنى تەبەرانى رىۋايەت قىلغان بولۇپ، راۋىيلىرى سەھىھ ھەدىسنىڭ راۋىيلىرىدۇر، - دېگەن.

– بۇ، مەن بەك ئالدىراش ئۆتىدىغان ۋاقتتۇر، شوڭا ھەممىنى ئۆز ئىچىگە ئالغان، ئەمەل قىلساملا ماڭا كۆپايە قىلىدىغان بىر ئىشنى دەپ بەرگەن بولساڭ، – دېسەم، پەيغەمبەر سەللالاھۇ ئەلەيھى ۋەسەللەم: – ئىككى نامازغا بەكرەك ئەھمىيەت بەرگىن، ئۇلار بامدات نامىزى بىلەن ئەسىر نامىزى، – دېدى.^①

(ئەبۇ داۋۇد: 428)

- 955

955 - ئەمر ئىبنى شۇئەيب رەزىيەللاھۇ ئەنھۇ چوڭ دادىسىدىن رىۋايەت قىلىدۇكى، پەيغەمبەر سەللالاھۇ ئەلەيھى ۋەسەللەم مۇنداق دېگەن:

«بالىلىرىڭلارنى يەتتە ياشقا كىرگەندە، ناماز ئوقۇشقا بۇيرۇڭلار، ئون ياشقا كىرگەندە ناماز ئوقۇغىلى ئۈنمىسا ئۇرۇڭلار ۋە ئۇلارنىڭ ياتىدىغان ئورنىنى ئايرىۋېتىڭلار»^②.

(ئەبۇ داۋۇد: 495)

- 956

956 - مۇئاز ئىبنى ئابدۇللاھتىن مۇنداق رىۋايەت قىلىنىدۇ: پەيغەمبەر سەللالاھۇ ئەلەيھى ۋەسەللەمدىن:

– كىچىك بالا قانچە يېشىدىن تارتىپ ناماز ئوقۇيدۇ؟ – دەپ سورالغانىدى:

^① ئەلبانى (413): سەھىھ - دېگەن.

^② ئەلبانى (466): ھەسەن ۋە سەھىھ - دېگەن.

— كىچىك بالا ئوڭ قولى بىلەن سول قولىنى ئايرىيالىغۇدەك بولغاندا، ناماز ئوقۇشقا بۇيرۇڭلار، - دېدى ①.
(ئەبۇ داۋۇد: 497)

-957

957 - ئابدۇل مەلىك ئىبنى رەبىئە ئىبنى سەبىرە چوڭ دادىسىدىن رىۋايەت قىلىدۇكى، پەيغەمبەر سەللاﷺ ئەلەيھى ۋەسەللەم مۇنداق دېگەن:
«بالىلىرىڭلارغا يەتتە ياشقا كىرگەندە ناماز ئوقۇشنى ئۆگىتىڭلار، ئون ياشقا كىرگەندە ئوقۇمىسا ئۇرۇڭلار» ②.
(ترمىزى: 407)

- 958

:

“ :

”

958 - ئەبۇرافىئە رەزىيەللاھۇ ئەنھۇدىن مۇنداق رىۋايەت قىلىنىدۇ: پەيغەمبەر سەللاﷺ ئەلەيھى ۋەسەللەم ۋاپات بولغاندىن كېيىن، قىلىچىنىڭ غىلىپى ئىچىدىن بىر مەكتۇب تېپىلدى، ئۇنىڭدا مۇنداق دەپ يېزىلغان ئىدى: «بىسمىللاھىررەھمانىررەھىم! قۇل ۋە چۆرىلىرىڭلار، ئوغۇل ۋە قىزلىرىڭلار يەتتە ياشقا كىرگەندە، ئۇلارنىڭ ياتىدىغان ئورنىنى ئايرىۋېتىڭلار، توققۇز ياشقا كىرگەندە ناماز ئوقۇغىلى ئۇنىمىسا ئۇرۇڭلار. كىمكى ئۆزىنىڭ مىللىتىنى ياكى ئۆزىنىڭ

① ئەلبانى (95): زەئىپ، - دېگەن.

② ئەلبانى (334): ھەسەن ۋە سەھىھ - دېگەن.

خوجايىننى ئىنكار قىلسا، مەلئۇن بولىدۇ. كىمكى مۇسۇلمانلار ماڭىدىغان ئاممىۋى يولنىڭ بىرەر قىسمىغا ئۆز مەنپەئەتى ئۈچۈن ئىگە بولۇۋالسا، ئۇمۇ مەلئۇن بولىدۇ»^①.

(بەززار رىۋايەت قىلغان)

- 959

959 - ئابدۇللاھ ئىبنى ئۆمەر رەزىيەللاھۇ ئەنھۇمادىن مۇنداق رىۋايەت قىلىندۇ: مەن ئون تۆت يېشىمدا ئۇھۇد ئۇرۇشىغا قاتنىشىشنى تەلەپ قىلسام، رەسۇلۇللاھ سەلەللاھۇ ئەلەيھى ۋەسەللەم ماڭا رۇخسەت قىلمىغان ئىدى. ئون بەش ياشقا كىرگەن چېغىمدا، خەندەك ئۇرۇشىغا قاتنىشىشنى تەلەپ قىلسام، رۇخسەت بەردى. نەفىئ مۇنداق دەيدۇ: ئۆمەر ئىبنى ئابدۇل ئەزىز خەلىپە بولغان ۋاقتىدا، مەن ئۇنىڭ يېنىغا كېلىپ بۇ ھەدىسنى سۆزلەپ بەرسەم، ئۇ: ”دېمەك، ئون بەش ياش بالاغەت يېشى ئىكەن“ دېدى ۋە قول ئاستىدىكىلەرگە خەت يېزىپ: ”ئون بەش ياشقا كىرگەنلەرگە ۋەزىپە تاپشۇرۇلسا بولىدىغانلىقى، ئون بەش ياشتىن كىچىكلەرگە نارەسىدە بالىلار قاتارىدا مۇئامىلە قىلىنىدىغانلىقى“ ھەققىدە يارلىق چۈشۈردى.

(مۇسلىم: 1868)

- 960

^① ھەيسەمى (1627): بۇ ھەدىسنى بەززار رىۋايەت قىلغان بولۇپ، سەنەدىدە غەسسان ئىبنى ئوبەيدۇللاھ بىلەن يۈسۈف ئىبنى نەفىئ ئىسىملىك ئىككى كىشى بار. مەن ئۇلارنىڭ تەرجىمىھالىنى تاپالمىدىم، - دېگەن.

960 - ئەنەس ئىبنى مالىك رەزىيەللاھۇ ئەنھۇدىن رىۋايەت قىلىندۇكى، پەيغەمبەر سەللالاھۇ ئەلەيھى ۋەسەللەم مۇنداق دېگەن: «كىمكى ئۇنتۇپ قېلىپ نامازنىڭ ۋاقتىنى ئۆتكۈزۈۋەتسە، ئېسىگە كەلگەندە ئوقۇسا بولىدۇ، نامازنى ئۇنتۇپ قالغانغا باشقا كاپارەت كەتمەيدۇ».

(بۇخارى: 597)

- 961

961 - ئەنەس ئىبنى مالىك رەزىيەللاھۇ ئەنھۇدىن رىۋايەت قىلىندۇكى، پەيغەمبەر سەللالاھۇ ئەلەيھى ۋەسەللەم مۇنداق دېگەن: «ئەگەر بىرىڭلار ناماز ۋاقتىدا ئۇخلاپ قالغان ياكى ئۇنتۇپ قالغان بولسا، ئويغانغان ياكى ئېسىگە كەلگەن ھامان ئوقۇشى لازىم، چۈنكى اللە تائالا قۇرئان كەرىمدە: ﴿نامازنى مېنى ئېسىڭگە ئالغاندا ئوقۇغىن!﴾^① دېدى».

(مۇسلىم: 684)

- 962

962 - ئابدۇللاھ ئىبنى ئەبۇ قەتادە رەزىيەللاھۇ ئەنھۇ دادىسىدىن مۇنداق رىۋايەت قىلىدۇ: بىر كېچىسى، بىز رەسۇلۇللاھ سەللالاھۇ ئەلەيھى ۋەسەللەم بىلەن بىللە بىر سەپەرگە چىقتۇق. بەزىلەر:

^① سۈرە تاھا، 14 - ئايەتنىڭ بىر قىسمى.

- ئى رەسۇلۇللاھ! بىر ئاز ئۇخلاپ، ئاندىن ماڭساق، - دېگەن ئىدى،
رەسۇلۇللاھ سەللالاھۇ ئەلەيھى ۋەسەللەم:
- ناماز ۋاقتىدا ئۇخلاپ قالارسىلەرمىكىن، - دېدى. بىلال
رەزىيەللاھۇ ئەنھۇ:

- مەن ئويغىتاي، - دېگەندىن كېيىن ھەممەيلىن ئۇخلاشقا
باشلىدى. بىلال رەزىيەللاھۇ ئەنھۇمۇ چارچىغان بولغاچقا، يۈك - تاقىغا
يۆلەنگىنىچە كۆزى ئۇيقۇغا كېتىپتۇ. رەسۇلۇللاھ سەللالاھۇ ئەلەيھى
ۋەسەللەم ئويغۇنۇپ قارىغۇدەك بولسا كۈن چىقىپ بولغانىكەن. ئۇ:
- ئى بىلال! قېنى ئويغاتماپسەنغۇ؟ - دېگەندى، بىلال رەزىيەللاھۇ
ئەنھۇ:

- مەن ھېچ قاچان بۇنداق ئۇخلاپ قالمىغان ئىدىم، - دېدى. شۇنىڭ
بىلەن رەسۇلۇللاھ سەللالاھۇ ئەلەيھى ۋەسەللەم:
- اللھ تائالا سىلەرنىڭ روھىڭلارنى خالىغاندا تاپشۇرۇۋېلىپ،
خالىغاندا قايتۇرۇپ بېرىدۇ. ئى بىلال! ئورنىڭدىن تۇر، نامازغا ئەزان
ئوقۇغىن! - دەپ، ئۆزى تاھارەت ئالدى، شۇنداق قىلىپ، نامازنى كۈن
ئۆزلىگەندىن كېيىن ئوقۇدۇق.

(بۇخارى: 595)

963 - ئەبۇ قەتادە رەزىيەللاھۇ ئەنھۇدىن مۇنداق رىۋايەت قىلىنىدۇ:
بىر قانچە كىشى رەسۇلۇللاھ سەللالاھۇ ئەلەيھى ۋەسەللەم بىلەن بىللە

سەپەرگە ئاتلىنىپ، كېچىلەپ ئۇزۇن يول يۈردۈق. تاڭغا يېقىن بىر يەرگە چۈشتۈق. پەيغەمبەر سەللەللاھۇ ئەلەيھى ۋەسەللەم: «نامازنىڭ ۋاقتىغا دىققەت قىلىڭلار، ئۆتۈپ كەتمەسۇن!» دەپ ھەممەيلەننى ئاگاھلاندۇردى. لېكىن ھەممىمىز كۈن چىققۇچە ئۇخلاپ قاپتىمىز. ئويغىنىپ يەنە يولغا چىقتۇق، بىر ئاز ماڭغاندىن كېيىن بىر يەرگە چۈشۈپ تاھارەت ئالدۇق. بىلال رەزىيەللاھۇ ئەنھۇ ئەزان ئوقۇدى، ئالدى بىلەن بامدات نامازنىڭ سۈننىتىنى ئاندىن پەرزىنى ئوقۇدۇق، ئاندىن سەپەرنى داۋاملاشتۇردۇق. بەزىلەر بىر - بىرىگە: ”بىز نامازنى كېچىكتۈرۈپ ياخشى قىلمىدۇق“ دېيىشتى، پەيغەمبەر سەللەللاھۇ ئەلەيھى ۋەسەللەم: «ئۇخلاپ قېلىش خاتالىق ئەمەس، لېكىن ئويغاق تۇرۇپ نامازنى كېچىكتۈرۈش خاتالىق ھېسابلىنىدۇ. ئەگەر بىرىڭلار ئۇنتۇپ قېلىپ ياكى ئۇخلاپ قېلىپ، نامازنىڭ ۋاقتىنى كېچىكتۈرۈپ قويسا، ئېسىگە كەلگەندە ياكى ئويغانغاندا دەرھال ئوقۇۋالسۇن! ئەمما ئەتىسى ئەسلىدىكى پېتى ئۆز ۋاقتىدا ئوقۇسۇن» دېدى.^①

(ئەبۇ داۋۇد: 437)

:

^① ئەلبانى (422): سەھىھ - دېگەن.

964 - يۇقىرىقى ھەدىسنىڭ راۋىسى ئەبۇ قەتادە رەزىيەللاھۇ ئەنھۇدىن مۇنداق رىۋايەت قىلىنىدۇ: رەسۇلۇللاھ سەللالاھۇ ئەلەيھى ۋەسەللەم بىلەن قىلغان بىر سەپەردە كۈن چىقىپ، قۇياش تەپتى ھېس بولغۇدەك ۋاقىتقىچە ئۇخلاپ قاپتىمىز (يەنى بامدات نامىزىنىڭ ۋاقتى ئۆتۈپ كېتىپتۇ). ھەممىمىز ئورنىمىزدىن دۇررىدە تۇرۇۋدۇق، رەسۇلۇللاھ سەللالاھۇ ئەلەيھى ۋەسەللەم: «ھولۇقماڭلار، ھېچقىسى يوق» دېدى. قۇياش خېلى ئۆرلىگەندىن كېيىن، پەيغەمبەر سەللالاھۇ ئەلەيھى ۋەسەللەم: «ئاراڭلاردا بامداتنىڭ سۈننىتىنى ئوقۇپ ئادەتلەنگەنلەر بولسا ئوقۇۋالسۇن!» دېدى. بامداتنىڭ سۈننىتىنى ئوقۇشقا ئادەتلەنگەن - ئادەتلەنمىگەن ھەممەيلەن قوپۇپ ئوقۇدۇق. بىلال رەزىيەللاھۇ ئەنھۇ بۇيرۇققا بىنائەن ئەزان ئېيتقاندىن كېيىن، پەيغەمبەر سەللالاھۇ ئەلەيھى ۋەسەللەم پەرزىنى ئوقۇپ بەردى. ئاندىن كېيىن: «دېققەت قىلىڭلار! ئاللا تائالاغا ھەمدى بولسۇنكى، نامىزىمىز دۇنيا مەشغۇلاتى تۈپەيلىدىن قازا بولۇپ كەتمىدى. بەلكى بىزنىڭ روھلىرىمىز ئاللا تائالانىڭ ئىلكىدە ئىدى، ئۇ خالىغان ۋاقىتتا بىزگە قايتۇرۇپ بەردى. قايسى بىرسىڭلار بامدات نامىزىنى ئۆتكۈزۈۋەتسە، سۈننەتنى بىرگە ئوقۇسۇن. ئۇخلاپ قېلىپ نامازنى ئۆتكۈزۈۋەتكەنلىك خاتالىق ئەمەس، كىمكى نامازنى ئۆز ۋاقتىدا ئوقۇماي، يەنە بىر نامازنىڭ ۋاقتى كىرگۈچە كېچىكتۈرسە، ئۇ ھەقىقەتەن خاتالىقتۇر» دېدى.^①

(ئەبۇ داۋۇد: 437)

^① ئەلبانى (81): شاز ھەدىس، - دېگەن.

965 - ئەبۇ ھۇرەيرە رەزىيەللاھۇ ئەنھۇدىن مۇنداق رىۋايەت قىلىنىدۇ: بىز رەسۇلۇللاھ سەللىللاھۇ ئەلەيھى ۋەسەللەم بىلەن خەيبەر ئۇرۇشىدىن قايتىشىمىزدا كىچىلەپ يول يۈردۈق. رەسۇلۇللاھ سەللىللاھۇ ئەلەيھى ۋەسەللەم بەك چارچاپ كەتكەنىدى. بىر يەردە توختاپ، ئۇخلاشتىن بۇرۇن بىلال رەزىيەللاھۇ ئەنھۇغا: «سەن بىزنى بامدائىقا ئويغاتقىن» دېدى. شۇنىڭ بىلەن، ھەممىمىز ئۇخلاپ قالدۇق. بىلال رەزىيەللاھۇ ئەنھۇ بىر چاغقىچە ناماز ئوقۇغاندىن كېيىن، يۈك - تاقلارغا يۆلەنگەن ھالدا كۈن چىقىشقا قاراپ ئولتۇرۇپ ئۇخلاپ قاپتۇ. شۇنىڭ بىلەن، ھەممىمىز كۈن چىقىپ بولغۇچە ئۇخلاپ كېتىپتىمىز. پەيغەمبەر سەللىللاھۇ ئەلەيھى ۋەسەللەم ھەممىمىزدىن بۇرۇن چۆچۈپ ئويغىنىپ كەتتى ۋە: «ھەي بىلال!» دېگەنىدى، بىلال رەزىيەللاھۇ ئەنھۇ: «ئى رەسۇلۇللاھ! ئاتا-ئانىم ساڭا پىدا بولسۇنكى، سېنى تۇتقان ئۇيقۇ مېنىمۇ تۇتۇپتۇ، مەنمۇ ئۇخلاپ قاپتىمەن» دېدى. رەسۇلۇللاھ سەللىللاھۇ ئەلەيھى ۋەسەللەم: «ئورنىڭلاردىن تۇرۇپ، ئۇلارنى يېتىلەڭلار!» دېدى. بىر ئاز ماڭغاندىن كېيىن توختىدۇق، پەيغەمبەر سەللىللاھۇ ئەلەيھى ۋەسەللەم تاھارەت ئالدى، بىلال رەزىيەللاھۇ ئەنھۇ تەكبىر چۈشۈردى. رەسۇلۇللاھ سەللىللاھۇ ئەلەيھى ۋەسەللەم نامازنى ئوقۇپ بەرگەندىن كېيىن مۇنداق دېدى: «كىمكى نامازنى ئۇنتۇپ قېلىپ ئوقۇماي قالغان بولسا، ئېسىگە كەلگەندە ئوقۇسا، ئۆز ۋاقتىدا ئوقۇغان بولىدۇ. چۈنكى اللە تائالا: ﴿نامازنى مېنى ئېسىڭگە ئالغاندا ئوقۇغىن!﴾^① دېدى».

(مۇسلىم: 680)

^① سۈرە تاھا، 14 - ئايەتنىڭ بىر قىسمى.

967 - ئەبۇ ھۇرەيرە رەزىيەللاھۇ ئەنھۇدىن رىۋايەت قىلىنىدۇكى، پەيغەمبەر سەللاھۇ ئەلەيھى ۋەسەللەم مۇنداق دېگەن: «كىمكى نامازنى ئۇنتۇپ قالغان بولسا، ئېسىگە كەلگەندە ئوقۇسا بولىدۇ. چۈنكى اللە تائالا: ﴿نامازنى مېنى ئېسىڭگە ئالغاندا ئوقۇغىن!﴾^① دېدى»^②.

(نەسائى: 620)

- 968 :

968 - يەنە بىر ھەدىستە مۇنداق دېيىلگەن: پەيغەمبەر سەللاھۇ ئەلەيھى ۋەسەللەم: «ھەركىم ئۆزىنىڭ ئۇلىغىنىڭ بېشىنى تۇتسۇن، بۇ يەردە شەيتان بار ئىكەن، ئارمىزغا شەيتان كىرىۋاپتۇ، بۇ يەردىن يۆتكىلىپ كېتەيلى» دېدى. بىر ئاز ماڭغاندىن كېيىن، رەسۇلۇللاھ سەللاھۇ ئەلەيھى ۋەسەللەم سۇ كەلتۈرۈپ تاھارەت ئالدى ۋە ئىككى رەكئەت سۈننەتنى ئوقۇغاندىن كېيىن، پەرزنى ئوقۇدى.
(مۇسلىم: 680)

- 969

969 - ئەبۇ ھۇرەيرە رەزىيەللاھۇ ئەنھۇدىن قىلىنغان يەنە بىر رىۋايەتتە مۇنداق دېيىلگەن: رەسۇلۇللاھ سەللاھۇ ئەلەيھى ۋەسەللەم:

^① سۈرە تاھا، 14 - ئايەتنىڭ بىر قىسمى.

^② ئەلبانى (604): سەھىھ - دېگەن.

«غەپلەت باسقان بۇ ئورۇندىن يۆتكىلىپ كېتىڭلار!» دېدى.^①
(ئەبۇ داۋۇد: 435)

- 970

970 - ئابدۇللاھ ئىبنى مەسئۇد رەزىيەللاھۇ ئەنھۇ يۇقىرىقى ۋەقەنىڭ ھۈدەيبىيە سۈلھىسى ۋاقتىدا بولغانلىقىنى رىۋايەت قىلىدۇ.^②
(ئەبۇ داۋۇد: 447)

- 971

971 - ئىبنى ئابباس رەزىيەللاھۇ ئەنھۇمادىن مۇنداق رىۋايەت قىلىنىدۇ: پەيغەمبەر سەللەللاھۇ ئەلەيھى ۋەسەللەم كېچىلەپ سەپەر قىلىپ، تاڭغا يېقىن دەم ئېلىش ئۈچۈن توختىدى ۋە كۈن چىققۇچە ئۇخلاپ قېلىپ، كۈن ئۆرلىگەندە ناماز ئوقۇدى، ئۇ ناماز ئوتتۇرا ناماز دەپ ئاتىلىدۇ.^③

(نەسائى: 625)

- 972

^① ئەلبانى (421): سەھىھ - دېگەن.

^② ئەلبانى (430): سەھىھ - دېگەن.

^③ ئەلبانى (22): مۇنكەر ھەدىس، - دېگەن.

972 - مالىك زەيد ئىبنى ئەسلىمە رەزىيەللاھۇ ئەنھۇدىن مۇنداق رىۋايەت قىلىدۇ: مەككىگە قىلىنغان سەپەردە كىچىلەپ يول يۈرگەندىن كېيىن تاڭغا يېقىن توختىدۇق. رەسۇلۇللاھ سەللالاھۇ ئەلەيھى ۋەسەللەم بىلال رەزىيەللاھۇ ئەنھۇنى نامازغا ئويغىتىش ئۈچۈن تەيىنلەپ قويدى، شۇنىڭ بىلەن، ھەممىمىز ئۇخلاپ كەتتۇق. بىلال رەزىيەللاھۇ ئەنھۇمۇ ئۇخلاپ قېلىپ، كۈن چىققۇچە ھېچبىرىمىز ئويغىنالمىپتۇق. قۇياش تەپتىدىن ئويغىنىپ، ھەممىمىز بىئارام بولدۇق. پەيغەمبەر سەللالاھۇ ئەلەيھى ۋەسەللەم: «بۇ يەردە شەيتان بار ئىكەن» دېدى ۋە ئۇ يەردىن يۆتكىلىشكە بۇيرىدى. بىر ئاز ماڭغاندىن كېيىن، ھەممەيلەننى چۈشۈپ تاھارەت ئېلىشقا بۇيرىدى. ئاندىن بىلال رەزىيەللاھۇ ئەنھۇنى نامازغا ئەزان ئېيتىپ، تەكبىر چۈشۈرۈشكە بۇيرىدى. رەسۇلۇللاھ سەللالاھۇ ئەلەيھى ۋەسەللەم نامازنى ئوقۇپ بولغاندىن كېيىن، جامائەتنىڭ يۈزىدىكى ئەندىشە ۋە قايغۇلۇق ئالامەتلەرنى كۆرۈپ: «ئى جامائەت! (بىز ئۇخلىغاندا) ھەقىقەتەن ئاللا تائالا بىزنىڭ روھلىرىمىزنى قايتۇرۇۋالغان، ئەگەر خالىسا، روھلىرىمىزنى ھازىر قايتۇرۇپ بەرمەي، باشقا چاغدا قايتۇرسىمۇ، بىزنىڭ ئاماللىرىمىز يوق ئىدى. شۇڭا ئەگەر بىرەرسىڭلار ناماز ۋاقتىدا ئۇخلاپ قېلىپ ياكى ئۇنتۇپ قېلىپ ئىچى پۇشۇپ قالسا، شۇ ۋاقتىنىڭ ئۆزىدە نامازنى ئوقۇسا، ئۇ نامازنى ئۆز ۋاقتىدا ئوقۇغان بولىدۇ» دېدى.

ئاندىن ھەزرىتى ئەبۇبەكرى رەزىيەللاھۇ ئەنھۇغا بۇرۇلۇپ:
 — بىلال ئۆرە تۇرۇپ ناماز ئوقۇۋاتقاندا، شەيتان كېلىپ ئۇنى
 ئولتۇرغۇزۇپ، خۇددى كىچىك بالىنى تەۋرەتكەندەك تەۋرىتىپ
 ئۇخلىتىپ قويۇپتۇ، - دېدى. ئاندىن كېيىن، بىلال رەزىيەللاھۇ ئەنھۇنى
 چاقىردى. بىلال رەزىيەللاھۇ ئەنھۇ رەسۇلۇللاھ سەللالاھۇ ئەلەيھى
 ۋەسەللەمگە خۇددى رەسۇلۇللاھ ھەزرىتى ئەبۇ بەكرىگە ئېيتقاندا،
 شەيتاننىڭ ئۆزىنى ئۇخلىتىپ قويغانلىقىنى ئېيتىپ، ئۆزى بايان
 قىلدى. بۇنى ئاڭلىغان ئەبۇ بەكرى رەزىيەللاھۇ ئەنھۇ رەسۇلۇللاھ
 سەللالاھۇ ئەلەيھى ۋەسەللەمگە: ”مەن گۇۋاھلىق بېرىمەنكى، سەن
 ھەقىقەتەن ئاللا تائالانىڭ پەيغەمبىرى سەن“ دېدى.

(مالىك: 26)

- 973

973 - بۇرەيد رەزىيەللاھۇ ئەنھۇ دادىسىدىن مۇنداق رىۋايەت قىلىدۇ:
 بىز رەسۇلۇللاھ سەللالاھۇ ئەلەيھى ۋەسەللەم بىلەن سەپەردە بىرگە
 بولۇپ، كېچىدە يول يۈرگەن ئىدۇق، كېچىنىڭ ئاخىرىدا بىر يەرگە
 چۈشتۇق. رەسۇلۇللاھ سەللالاھۇ ئەلەيھى ۋەسەللەم ئۇخلاپ قالدى،
 بىزمۇ ئۇخلىدۇق. شۇ پېتى ھەممىمىز كۈن چىققۇچە ئۇخلاپ
 قاپتىمىز. ئويغانغاندىن كېيىن، رەسۇلۇللاھ سەللالاھۇ ئەلەيھى
 ۋەسەللەم بىلال رەزىيەللاھۇ ئەنھۇنى ئەزان ئوقۇشقا بۇيرىدى، ئەزان
 ئوقۇغاندىن كېيىن ئىككى رەكئەت ناماز ئوقۇدى. ئاندىن كېيىن بىلال
 رەزىيەللاھۇ ئەنھۇنى تەكبىر چۈشۈرۈشكە بۇيرۇپ، ئىككى رەكئەت پەرزنى
 ئوقۇپ بەردى، ئاندىن كېيىن قىيامەتكىچە بولىدىغان ئىشلار توغرىسىدا

سۆزلەپ بەردى ①.

(نەسائى: 621)

974 - - - : »

: . . .

: :

{ }:

974- ئەبۇ مەسئۇد ئەنسارى رەزىيەللاھۇ ئەنھۇ: ھۇدەيبىيە سۈلھىسىدىن كېيىن، رەسۇلۇللاھ سەللالاھۇ ئەلەيھى ۋەسەللەم بىلەن بىللە (مەدىنىگە) قايتتۇق... دەپ، يۇقىرىقى بىلەن ئوخشاش مەزمۇندا يۈز بەرگەن ئۇخلاپ قېلىش ۋەقەسىنى بايان قىلغاندىن كېيىن، مۇنداق دېگەن: پەيغەمبەر سەللالاھۇ ئەلەيھى ۋەسەللەم:

— سىلەر ئىلگىرى قىلىپ كېلىۋاتقاندا كىيىملىك (يەنى نامىزىڭلارنى بۇرۇنقىدەكلا ئۆز ۋاقتىدا ئوقۇڭلار) - دېدى. بىز ئۆز ئارا پىچىرلىشىپ:

- قىلغان بۇ ئىشىمىزنىڭ كەففارتى (يەنى ئۇخلاپ قېلىپ نامازنى قازا قىلىۋېتىشتىن ئىبارەت بۇ گۇناھىمىزنىڭ كەففارتى) نېمىدۇ؟ - دېيىشتۇق. ئۇ، سۆزىمىزنى ئاڭلاپ قېلىپ:

- سىلەر بۇ مەسىلىدە ماڭا ئەگەشسەڭلار، مېنى ئۈلگە قىلساڭلار يىتەرلىك ئەمەسمۇ؟! اللھ تائالا: رەسۇلۇللاھ سىلەرگە ياخشى ئۈلگىدۇر ② دېگەن ئەمەسمۇ؟ - دېدى.

(رەزىن رىۋايەت قىلغان)

- 975

① ئەلبانى (605): سەھىھ - دېگەن.

② سۈرە ئەھزاب، 21 - ئايەتنىڭ بىر قىسمى.

975- ئابدۇللاھ ئىبنى ئەمر رەزىيەللاھۇ ئەنھۇدىن مۇنداق رىۋايەت قىلىندۇ: رەسۇلۇللاھ سەللالاھۇ ئەلەيھى ۋەسەللەم تەبۇك ئۇرۇشىنىڭ سەپىرىدىن قايتقاندا، كېچىلەپ يول يۈرۈپ تاڭ ئاتاي دېگەندە بىر جايغا چۈشكەن ئىدى، ھەممەيلەننى مۈگدەك باسقۇلى تۇردى. رەسۇلۇللاھ سەللالاھۇ ئەلەيھى ۋەسەللەم بلال رەزىيەللاھۇ ئەنھۇغا:
- ئى بلال! بىزنى نامازغا ئويغاتقىن، - دېدى، بلال رەزىيەللاھۇ ئەنھۇ:

- ماقۇل، ئى رەسۇلۇللاھ! - دېدى. لېكىن ئۇمۇ ئۇخلاپ قېلىپ، تاكى كۈن چىققۇچە ھېچكىم ئويغىنالمىدى. پەيغەمبەر سەللالاھۇ ئەلەيھى ۋەسەللەم ئورنىدىن تۇرۇپ تەيەممۇم قىلدى، ئاندىن بلال رەزىيەللاھۇ ئەنھۇغا:
- ئەزان ئېيتىپ، تەكبىر چۈشۈرگىن! - دېدى، بلال رەزىيەللاھۇ ئەنھۇ:

- ھازىرمۇ؟ - دەپ سورىغان ئىدى. رەسۇلۇللاھ سەللالاھۇ ئەلەيھى ۋەسەللەم:
- ھەئە، - دېدى. شۇنداق قىلىپ، ئۇلار بامدات نامىزىنى چاشگاھ ۋاقتىدا ئوقۇدى.^①

(«ئەلكەبىر»)

^① ھەيسەمى (1812): بۇ ھەدىسنى تەبەرانى رىۋايەت قىلغان بولۇپ، ئۇنىڭ ئۈستىدىن باشقا راۋىيلىرى سەھىھ ھەدىسنىڭ راۋىيلىرىدۇر، - دېگەن.

976 - جابر ئىبنى ئابدۇللاھ رەزىيەللاھۇ ئەنھۇدىن مۇنداق رىۋايەت قىلىندۇ: خەندەك غازتى كۈنى، ئۆمەر ئىبنى خەتتاب رەزىيەللاھۇ ئەنھۇ كۈن كىرىپ كەتكەندىن كېيىن رەسۇلۇللاھ سەللالاھۇ ئەلەيھى ۋەسەللەمنىڭ يېنىغا كېلىپ، قۇرەيش كاپىرلىرىنى بىر ھازا تىللىغاندىن كېيىن:

- ئى رەسۇلۇللاھ! مەن ئەسىر نامىزىنى ئوقۇيالمىغىلى تاس قالدىم، ئۇنى كۈن كىرىپ كېتەي دەپ قالغاندا ئاران ئوقۇۋالالىدىم، - دېگەن ئىدى، رەسۇلۇللاھ سەللالاھۇ ئەلەيھى ۋەسەللەم:

- اللہ تائالانىڭ نامى بىلەن قەسەمكى، مەنمۇ تېخى ئوقۇمىدىم، - دېدى. كۈن كىرىپ كەتكەندىن كېيىن، ھەممىمىز بۇتھان دېگەن يەرگە بېرىپ تاھارەت ئېلىپ، ئاۋۋال ئەسىر نامىزىنى، ئاندىن شام نامىزىنى ئوقۇدۇق.

(بۇخارى: 596)

- 977

977 - ئابدۇللاھ ئىبنى مەسئۇد رەزىيەللاھۇ ئەنھۇدىن مۇنداق رىۋايەت قىلىندۇ: خەندەك كۈنى مۇشرىكلار رەسۇلۇللاھ سەللالاھۇ ئەلەيھى ۋەسەللەمنى تۆت ۋاخ نامازدىن قويدى، ھەتتا كېچە بىر چاغقىچە ناماز ئوقۇيالمىدى. رەسۇلۇللاھ سەللالاھۇ ئەلەيھى ۋەسەللەم بىلال رەزىيەللاھۇ ئەنھۇنى ئەزان ئېيتىپ، تەكبىر چۈشۈرۈشكە بۇيرىدى. ئاۋۋال پېشىن نامىزىنى، ئاندىن تەكبىر چۈشۈرۈپ ئەسىر نامىزىنى، ئاندىن يەنە تەكبىر چۈشۈرۈپ شام نامىزىنى ۋە ئاخىرىدا يەنە بىر تەكبىر بىلەن خۇپتەن نامىزىنى ئوقۇدى^①.

(ترمىزى: 179)

: - 978

^① ئەلبانى (26): زەئىپ، - دېگەن.

978 - يۇقىرىقى ھەدىسنى نەسائىمۇ رىۋايەت قىلغان بولۇپ، ئۇنىڭ رىۋايىتىدە مۇنۇلار بىرگە بايان قىلىنغان: رەسۇلۇللاھ سەلەللاھۇ ئەلەيھى ۋەسەللەم خۇپتەننى ئوقۇغاندىن كېيىن، ساھابىلارنى ئايلىنىپ: «ھازىر يەر يۈزىدە ئاللا تائالانى ئەسلىيدىغان سىلەردىن باشقا ھېچ بىر جامائەت يوق» دېدى.^①

(نەسائى: 622)

- 979

979 - ئابدۇراھمان ئىبنى ئەبۇ سەئىد رەزىيەللاھۇ ئەنھۇ دادىسىدىن مۇنداق رىۋايەت قىلىدۇ: خەندەك كۈنى مۇشرىكلار بىزگە ئارام بەرمىگەچكە، كۈن كىرىپ كەتكۈچە پېشىن نامىزىنى ئوقۇيالمىدۇق. بۇ، بۇ ئۇرۇش ھەققىدە: ﴿اللّٰهُ كَاطِرٌ لِّرِجَالِكُمْ﴾ (يەنى مەدىنىگە ھۇجۇم قىلغان ئىتتىپاقداش قوشۇن) نى خاپا قايتۇردى، ئۇلار مەقسىتىگە يېتەلمىدى، اللّٰهُ (دۈشمەنگە بوران ۋە پەرىشتىلەرنى ئاپىرىدە قىلىپ) مۇئىنلەرنى ئۇرۇشىسىز غەلبىگە ئېرىشتۈردى، اللّٰهُ كۈچلۈكتۇر، غالىبتۇر^② دېگەن ئايەت نازىل بولۇشتىن ئىلگىرىكى ۋەقە ئىدى. ئاندىن پەيغەمبەر سەلەللاھۇ ئەلەيھى ۋەسەللەم بىلال رەزىيەللاھۇ ئەنھۇنى تەكبىر چۈشۈرۈشكە بۇيرىدى، پېشىن نامىزىنى ئۆز ۋاقتىدا ئوقۇغاندەك ئوقۇدۇق. ئاندىن ئەسىرگە تەكبىر چۈشۈرۈلدى، ئۇنىمۇ ئۆز ۋاقتىدا ئوقۇغاندەك ئوقۇدۇق. ئاندىن كېيىن ئەزان ئوقۇلدى، شامنى ئۆز ۋاقتىدا

^① ئەلبانى (21): زەئىپ، - دېگەن.

^② سۈرە ئەھزاب، 25-ئايەتنىڭ بىر قىسمى.

(نەسائى: 661)

- 980

980 - مالىك نافع رەزىيەللاھۇ ئەنھۇدىن مۇنداق رىۋايەت قىلىدۇ: ئابدۇللاھ ئىبنى ئۆمەر رەزىيەللاھۇ ئەنھۇما ئايلىنىپ كېتىپ، بەھوش بولۇپ قالغان ئىدى. ئۇ، بۇ ئارىدا ئۆتۈپ كەتكەن نامازنىڭ قازاسىنى قىلمىدى. مالىك مۇنداق دەيدۇ: بىزنىڭ قارىشىمىزچە (توغرىسىنىڭغۇ اللە تائالا بىلگۈچىدۇر)، ئۇنىڭ ئۆتۈپ كەتكەن نامازنىڭ قازاسىنى قىلماسلىقى، نامازنىڭ ۋاقتى ئۆتۈپ كەتكەندىن كېيىن ھوشىغا كەلگەنلىكى ئۈچۈندۇر، شۇڭا ۋاقىت ئۆتۈپ كېتىشتىن بۇرۇن ھوشىغا كەلگەن ئادەم شۇ ۋاقىتنىڭ نامىزىنى ئوقۇيدۇ.

(مالىك: 24)

- 981

981 - مالىك نافع رەزىيەللاھۇ ئەنھۇدىن رىۋايەت قىلىدۇكى، ئابدۇللاھ ئىبنى ئۆمەر رەزىيەللاھۇ ئەنھۇما مۇنداق دېگەن: كىمكى بىرەر نامازنى ئۇنتۇپ قېلىپ، يەنە بىر نامازنى ئىمام بىلەن ئوقۇۋاتقاندا، ئۇنتۇپ قالغان نامىزى ئېسىگە كەلسە، ئىمام سالام بەرگەندىن كېيىن، ئۇنتۇنغان نامازنى ئوقۇپ، ئاندىن شۇ ۋاقىتنىڭ نامىزىنى قايتا ئوقۇسۇن.

(مالىك: 408)

^① ئەلبانى (638): سەھىھ - دېگەن.

- 982

982 - جابر ئىبنى ئابدۇللاھ رەزىيەللاھۇ ئەنھۇ مۇنداق رىۋايەت قىلىدۇ: مەن رەسۇلۇللاھ سەللالاھۇ ئەلەيھى ۋەسەللەمنىڭ مۇنداق دېگەنلىكىنى ئاڭلىدىم:
«بەندە بىلەن شېرىك ۋە كۇپرىنىڭ ئوتتۇرىسىدىكى پاسىل نامازنى تەرك ئېتىشتۇر».

(مۇسلىم: 82)

- 983

983 - جابردىن رىۋايەت قىلىنىدۇكى، پەيغەمبەر سەللالاھۇ ئەلەيھى ۋەسەللەم مۇنداق دېگەن:
«كۇپرى بىلەن ئىماننىڭ ئارىسىدىكى پاسىل نامازنى تەرك ئېتىشتۇر»^①.

(تىرمىزى: 2618)

- 984

984 - جابر رەزىيەللاھۇ ئەنھۇدىن رىۋايەت قىلىنىدۇكى، پەيغەمبەر سەللالاھۇ ئەلەيھى ۋەسەللەم مۇنداق دېگەن:
«بەندە بىلەن كۇپرىنىڭ ئارىسىدىكى پاسىل نامازنى تەرك ئېتىشتۇر»^②.

(ئەبۇ داۋۇد: 4678)

- 985

^① ئەلبانى (2111): سەھىھ - دېگەن.

^② ئەلبانى (3912): سەھىھ - دېگەن.

985 - ئابدۇللاھ ئىبنى بۇرەيدە دادىسىدىن رىۋايەت قىلىدۇكى،
پەيغەمبەر سەللالاھۇ ئەلەيھى ۋەسەللەم مۇنداق دېگەن:
«بىز بىلەن كاپىرلارنىڭ ئارىسىدىكى پەرق نامازدۇر، كىمكى
نامازنى تەرك ئەتسە (يەنى ئوقۇمىسا)، كاپىر بولىدۇ»^①.
(نەسائى: 463)

- 986

986 - ئابدۇللاھ ئىبنى شەقق ئوقەيلى مۇنداق دەيدۇ: مۇھەممەد
سەللالاھۇ ئەلەيھى ۋەسەللەمنىڭ ساھابىلىرى نامازدىن باشقا
ئەمەللەردىن بىرەرسىنى تەرك ئېتىشىنى كۆپۈرلۈك دەپ قارمايتتى،
لېكىن نامازنى تەرك ئېتىشىنى كۆپۈرلۈك دەپ قارايتتى^②.
(تىرمىزى: 2622)

- 987

987 - ئابدۇللاھ ئىبنى ئۆمەر رەزىيەللاھۇ ئەنھۇمادىن رىۋايەت
قىلىنىدۇكى، پەيغەمبەر سەللالاھۇ ئەلەيھى ۋەسەللەم مۇنداق دېگەن:
«ئەسىر نامىزىنى قازا قىلىۋەتكەن كىشى، خۇددى خوتۇن -
بالىلىرى ۋە پۇل - ماللىرىدىن ئايرىلىپ قالغان كىشىگە ئوخشايدۇ».
(بۇخارى: 552)

- 988

① ئەلبانى (449): سەھىھ - دېگەن.

② ئەلبانى (2114): سەھىھ - دېگەن.

988 - ئەبۇ مەلھەتتىن مۇنداق رىۋايەت قىلىنىدۇ: ھاۋا بۇلۇتلىق بىر كۈنى، بۇرەيدە رەزىيەللاھۇ ئەنھۇ بىلەن بىر ئۇرۇشتا بىرگە بولغان ئىدۇق، ئۇ مۇنداق دېدى: ئەسىر نامىزنى بالدۇر ئوقۇڭلار، پەيغەمبەر سەللەللاھۇ ئەلەيھى ۋەسەللەم: «ئەسىر نامىزنى تەرك ئەتكەن ئادەمنىڭ (بۇرۇنقى) ئەمەلى بىكار بولۇپ كېتىدۇ» دېگەندى، - دېدى.
(بۇخارى: 553)

- 989

989 - ئىبنى ئابباس رەزىيەللاھۇ ئەنھۇمانىڭ مۇنداق دېگەنلىكى رىۋايەت قىلىنىدۇ: كۆرۈم تۇتۇلۇشقا باشلىغاندا، باشقىلار:
- بىز سېنى داۋالتايلى، نامازنى بىر قانچە كۈن ئوقۇماي تۇرغىن، - دېگەندى، مەن:
- ياق، رەسۇلۇللاھ سەللەللاھۇ ئەلەيھى ۋەسەللەم: «كىمكى ئاللا تائالا بىلەن نامازنى تەرك ئەتكەن ھالدا ئۇچراشسا، ئاللا تائالا ئۇنىڭغا غەزەب قىلىدۇ» دېگەن ئىدى، - دېدىم^①.
(بەززار ۋە «ئەلكەبىر»)

- 990

990 - ھەسەن ئەبۇ ھۈرەيرە رەزىيەللاھۇ ئەنھۇدىن پەيغەمبەر سەللەللاھۇ ئەلەيھى ۋەسەللەمنىڭ مۇنداق دېگەنلىكىنى رىۋايەت قىلىدۇ: «ھەرقانداق قۇل نامازدىن ھېساب بېرىدۇ، ئەگەر ئۇنىڭ بىرەر

^① ھەيسەمى (1632): بۇ ھەدىسنى بەززار ۋە تەبەرانى رىۋايەت قىلغان بولۇپ، سەنەدىدىكى سەھل ئىبنى مەھمۇدىن باشقا راۋىيلىرى سەھھ ھەدىسنىڭ راۋىيلىرىدۇر. ئەمما ھېچكىم سەھل ھەققىدە يامان گەپ قىلمىغان، - دېگەن.

نامىزى كەم چىقسا: ”نېمە ئۈچۈن كەم ئوقۇدۇڭ؟“ دېيىلىدۇ. ئۇ: ”ئى پەرۋەردىگار! سەن ماڭا بىر خوجايىنى ھۆكۈمران قىلىپ قويۇپسەن، ئۇ مېنى ئىشقا سېلىپ، نامىزىمدىن قويدى“ دەيدۇ. شۇنىڭ بىلەن، پەرۋەردىگار: ”مەن سېنىڭ ئۇنىڭ مېلىدىن ئوغرىلىۋاتقانلىقىڭنى كۆرگەن ئىدىم. شۇنىڭدەك ئۇنىڭ ئەمەلىدىن ياكى ئۆزەڭنىڭ ئەمەلىدىن (نامىزىڭ ئۈچۈن ۋاقىت) ئوغرىلىساڭ بولماسمىدى؟“ دەيدۇ. شۇنداق قىلىپ، اللە ئۇنى پاكىتتا يېڭىپ قويدۇ»^①.

(ئەھمەد: 8153)

- 991

991 - ئابدۇللاھ ئىبنى ئۆمەر رەزىيەللاھۇ ئەنھۇمادىن رىۋايەت قىلىنىدۇكى، پەيغەمبەر سەللاھۇ ئەلەيھى ۋەسەللەم بىر كۈنى نامازنى تىلغا ئېلىپ مۇنداق دېگەن:

«كىمكى نامازنى تەرك قىلماي، ۋاقتىغا رىئايە قىلىپ ئوقۇسا، ناماز قىيامەت كۈنى ئۇ كىشىگە نۇر، دەلىل ۋە نىجاتلىق بولىدۇ. كىمكى نامازغا بىپەرۋالىق قىلسا، ناماز ئۇ كىشىگە نۇر، ھۆججەت ياكى نىجاتلىقنىڭ ھېچ بىرى بولمىغاننىڭ ئۈستىگە، ئۇ كىشى قارۇن، پىرئەۋن، ھامان ۋە ئوبەي ئىبنى خەلەفلەر بىلەن بىرگە بولىدۇ»^②.

(«ئەلكەبىر» ۋە «ئەلئەۋسەت»؛ ئەھمەد: 6540)

^① ھەيسەمى (1610): بۇ ھەدىسنى ئىمام ئەھمەد رىۋايەت قىلغان بولۇپ، سەنەدىدە مۇبارەك ئىبنى فەزالە ئىسىملىك بىرى بار. ئوسمان، ئەھمەد ۋە باشقا كۆپچىلىك ھەدىسشۇناسلار ئۇنىڭ ئىشەنچلىك كىشى ئىكەنلىكىنى ئىلگىرى سۈرگەن. لېكىن ھەدىسنى دەلىل قىلىشتا ئىختىلاپ بار، دېگەن.

^② ھەيسەمى (1611): بۇ ھەدىسنى ئىمام ئەھمەد ۋە تەبەرانى رىۋايەت قىلغان بولۇپ، راۋىيلىرى ئىشەنچلىكتۇر، دېگەن.

- 992

” :

” :

992 - ئەبۇمالىك ئەشجەئى دادىسىدىن رىۋايەت قىلىپ مۇنداق دەيدۇ: پەيغەمبەر سەللەللاھۇ ئەلەيھى ۋەسەللەم يېڭى مۇسۇلمان بولغان ھەرقانداق كىشىگە ئالدى بىلەن ناماز ئوقۇشنى ئۆگىتەتتى^①.
(«ئەلكەبىر» ۋە بەززار)

- 993

993 - ئوبادە ئىبنى سامىت رەزىيەللاھۇ ئەنھۇ رەسۇلۇللاھ سەللەللاھۇ ئەلەيھى ۋەسەللەمدىن مۇنداق ئاڭلىغانلىقىنى رىۋايەت قىلىدۇ: «اللھ تائالا بەندىلىرىگە پەرز قىلغان بەش ۋاخ نامازنىڭ ھېچنېمىسىنى ئاددىي كۆرمەي ۋە كەم قويماي، ئۆز ھەققىگە رىئايە قىلىپ بىجا كەلتۈرسە، اللھ تائالا ئۇ كىشىنى جەننەتكە كىرگۈزۈشكە ۋەدە قىلىدۇ. كىمكى ئۇ نامازلارنىڭ ھەققىگە رىئايە قىلماي، يەتتىگىل ساناپ، كەم ئادا قىلسا، اللھ تائالامۇ ئۇنىڭغا (جەننەتكە كىرگۈزۈشنى) ۋەدە قىلمايدۇ. ئەگەر اللھ خالىسا، ئۇنى ئازابلایدۇ، خالىسا ئەپۇ قىلىدۇ»^②.
(ئىبنى ماجە: 1401)

① ھەيسەمى (1618): بۇ ھەدىسنى تەبەرائى ۋە بەززار رىۋايەت قىلغان بولۇپ، راۋىيلىرى سەھىھ ھەدىسنىڭ راۋىيلىرىدۇر، - دېگەن.
② ئەلبانى (1150): سەھىھ - دېگەن.

نامازنىڭ ۋاقتلىرى

- 994

994 - ئەبۇ بەكرى ئىبنى ئەبۇ مۇسا رەزىيەللاھۇ ئەنھۇ دادىسىدىن رىۋايەت قىلىپ مۇنداق دەيدۇ: بىرەيلەن رەسۇلۇللاھ سەللالاھۇ ئەلەيھى ۋەسەللەمنىڭ قېشىغا كېلىپ، ئۇنىڭدىن نامازنىڭ ۋاقتلىرىنى سورىغان ئىدى، رەسۇلۇللاھ ئۇنىڭغا جاۋاب بەرمەستىن، تاڭ ئاتقاندا تەكبىر ئوقۇشقا بۇيرىدى. ئۇ ۋاقىت تېخى ئادەملەر بىر - بىرىنى تونۇيالمىغۇدەك دەرىجىدە قاراڭغۇ ئىدى. كېيىن، كۈن قايرىلغان ۋاقىتتا پېشىنىڭ تەكبىر ئوقۇشقا بۇيرىدى. بەزىلەر: ”كۈندۈز يېرىم بولدى“ دەپ قالدى (يەنى بەك بالدۇر بولۇپ قالدى دېمەكچى). ھالبۇكى، پەيغەمبەر سەللالاھۇ ئەلەيھى ۋەسەللەم نامازنىڭ ۋاقتىنى ئۇلاردىن ئوبدان بىلەتتى. ئاندىن كېيىن ئەسىرگە تەكبىر ئوقۇشقا بۇيرىدى، كۈن خېلىلا تىك ئىدى. ئاندىن كۈن ئولتۇرۇشى بىلەنلا شامغا تەكبىر ئوقۇشقا بۇيرىدى. ئاندىن كېيىن شەپەق يوقالغان ھامان خۇپتەنگە

تەكبىر ئوقۇشقا بۇيرىدى. ئەتسىسى بامداتنى كېچىكتۈرۈپ ئوقۇدى. نامازدىن يانغاندا كۈن چىقىپ قالغىلى تاس قالغان ئىدى. ئاندىن كېيىن پېشىننى ئالدىنقى كۈنى ئەسىرنى ئوقۇغان ۋاقىتقا يېقىن قالغۇچە كېچىكتۈرۈپ ئوقۇدى. ئاندىن ئەسىرنى خېلى كېچىكتۈرۈپ ئوقۇدى، ھەتتا ئەسىردىن يانغاندا، كۈن قىزىرىپ قالغان ئىدى. ئاندىن كېيىن شامنى كېچىكتۈرۈپ ئوقۇدى، ھەتتا شەپەق يوقاپ كېتەي دەپ قالغانىدى. ئاندىن كېيىن خۇپتەننى كېچىكتۈرۈپ، كېچىننىڭ ئۈچتىن ئاۋۋالقى بىرىنىڭ ئاخىرىدا ئوقۇدى. ئەتسىسى، رەسۇلۇللاھ سەللاھۇ ئەلەيھى ۋەسەللەم نامازنىڭ ۋاقتىنى سورىغان كىشىنى چاقىرىپ: «بىز ناماز ئوقۇغان شۇ ئىككى ۋاقتىنىڭ ئارىسى نامازلارنىڭ ۋاقتلىرىدۇر» دېدى.

(مۇسلىم: 614)

- 995

995 - ئەبۇ داۋۇدۇمۇ ئەبۇ بەرەرزە رەزىيەللاھۇ ئەنھۇدىن يۇقىرىقى ھەدىسكە ئوخشاش رىۋايەت قىلغان بولۇپ، ئۇنىڭدا مۇنداق دېيىلگەن: رەسۇلۇللاھ سەللاھۇ ئەلەيھى ۋەسەللەم: «خۇپتەننىڭ ۋاقتىنى كېچىننىڭ ئۈچتىن بىرىگىچە ياكى تۈن يېرىمىگىچە كېچىكتۈرۈشكە بولىدۇ» دەيتتى^①.

(ئەبۇ داۋۇد: 398)

- 996

996 - سۇلايمان ئىبنى بۇرەيدە دادىسىدىن رىۋايەت قىلىپ مۇنداق

^① ئەلبانى (385): سەھىھ - دېگەن.

دەيدۇ: بىر كىشى رەسۇلۇللاھ سەللالاھۇ ئەلەيھى ۋەسەللەمدىن نامازنىڭ ۋاقتىنى سورىغاندى، رەسۇلۇللاھ سەللالاھۇ ئەلەيھى ۋەسەللەم ئۇ كىشىگە: «سەن بىز بىلەن ئىككى كۈن ناماز ئوقۇغىن» دېدى. كۈن قايرىلغان ھامان، بىلال رەزىيەللاھۇ ئەنھۇنى پېشىنگە ئەزان ئوقۇشقا، ئاندىن كېيىن تەكبىر چۈشۈرۈشكە بۇيرىدى. داۋامى يۇقىرىقى ھەدىسكە ئوخشاش.

(مۇسلىم: 613)

- 997

997 - نەسائىنىڭ رىۋايىتىدىمۇ يۇقىرىدىكى ئىككى ھەدىس بىلەن ئوخشاش بايان قىلىنغان، ئەمما ئۇنىڭدا بامدات ناماز بىلەن باشلانغان^①.

- 998

998 - ئىبنى ئابباس رەزىيەللاھۇ ئەنھۇمدىن رىۋايەت قىلىنىدۇكى، پەيغەمبەر سەللالاھۇ ئەلەيھى ۋەسەللەم مۇنداق دېگەن: «جىبرىئىل ئەلەيھىسسالام بەيتۇللاھنىڭ يېنىدا ماڭا ئىككى قېتىم ئىمام بولۇپ ناماز ئوقۇپ بەرگەندى. بىرىنچى قېتىمدا پېشىنى كۈن قايرىلغان، سايە ئاياق يىپى قەدەر ئۇزارغان ھامان، ئەسرنى ھەر نەرسىنىڭ سايىسى ئۆزىنىڭ بىر ھەسسىسىگە يەتكەندە،

^① ئەلبانى (505): سەھىھ - دېگەن.

شامنى كۈن پاتقان ۋە روزىدار ئىپتار قىلىدىغان ۋاقىتتا، خۇپتەننى شەپەق نۇرى يوقالغاندا، بامداتنى بولسا، تاڭ يورۇغان ھامان، يەنى روزىدارنىڭ دەرھال تاماق يېيىشتىن توختىشى ۋاجىپ بولىدىغان ۋاقىتتا ئوقۇپ بەردى. ئىككىنچى قېتىمدا پېشىننى ھەر نەرسىنىڭ سايىسى ئۆزىنىڭ بىر ھەسسسىگە يېتەي دەپ قالغاندا، يەنى ئاۋۋالقى كۈن ئەسىر ئوقۇغان ۋاقىتتا، ئەسىرنى ھەر نەرسىنىڭ سايىسى ئۆزىنىڭ ئىككى ھەسسسىگە يەتكەندە، شامنى ئالدىنقى كۈنكى بىلەن ئوخشاش ۋاقىتتا، خۇپتەننى كېچىنىڭ ئۈچتىن بىرى تۈگىگەندە، بامداتنى بولسا، ئەتراپ ئاقارغان ۋاقىتتا ئوقۇپ بەردى. ئاندىن كېيىن جىبرىئىل ماڭا قاراپ: ”ئى مۇھەممەد (سەللاھۇ ئەلەيھى ۋەسەللەم)! مانا بۇلار سەندىن بۇرۇنقى پەيغەمبەرلەرنىڭ ناماز ئوقۇغان ۋاقىتلىرىدۇر، يەنى نامازلارنىڭ ۋاقىتلىرى مۇشۇ ئىككى ۋاقىتنىڭ ئارىسىدۇر“ دېدى»^①.

(ترمىزى: 149)

^① ئەلبانى (127): ھەسەن ۋە سەھىھ - دېگەن.

999 - جابر ئىبنى ئابدۇللاھ رەزىيەللاھۇ ئەنھۇدىن مۇنداق رىۋايەت قىلىنىدۇ: جىبرىئىل ئەلەيھىسسالام پەيغەمبەر سەللالاھۇ ئەلەيھى ۋەسەللەمگە نامازنىڭ ۋاقتىنى ئۆگىتىش ئۈچۈن كېلىپ، پەيغەمبەر ئەلەيھىسسالامغا ئىمام بولۇپ پېشىن نامىزىنى ئوقۇپ بەردى. پەيغەمبەر ئەلەيھىسسالام جىبرىئىل ئەلەيھىسسالامنىڭ ئارقىسىدا، ساھابىلەر پەيغەمبەر ئەلەيھىسسالامنىڭ ئارقىسىدا سەپ تۈزۈپ تۇردى. ئاندىن ھەر نەرسىنىڭ سايىسى ئۆزىنىڭ بىر ھەسسىسىگە يەتكەندە كېلىپ، يۇقىرىقى شەكىلدە سەپتە تۇرغۇزۇپ ئەسىر نامىزىنى ئوقۇپ بەردى. ئاندىن كۈن پاتقان ھامان كېلىپ، يەنە يۇقىرىقى شەكىلدە سەپتە تۇرغۇزۇپ شامنى ئوقۇپ بەردى. ئاندىن شەپەق غايىب بولغان ھامان كېلىپ، يۇقىرىقى شەكىلدە سەپتە تۇرغۇزۇپ خۇپتەننى ئوقۇپ بەردى. ئاندىن تاڭ ئاتقان ھامان كېلىپ، يۇقىرىقى شەكىلدە سەپتە تۇرغۇزۇپ بامداتنى ئوقۇپ بەردى. ئىككىنچى كۈنى يەنە كېلىپ، ئالدىنقى كۈندىكىگە ئوخشاش ئىمام بولۇپ، ئادەمنىڭ سايىسى بىر ھەسسىگە يەتكەندە پېشىننى، ئادەمنىڭ سايىسى ئىككى ھەسسىگە يەتكەندە، ئەسىر نامىزىنى، كۈننىڭ پېتىشى بىلەن شامنى، بىر ئۇخلاپ ئويغانغاندىن كېيىن خۇپتەننى، تاڭ ئېتىپ، ئەتراپ ئوبدان يورۇغان، لېكىن يۇلتۇزلار تېخى زىچ ۋە پارقىراپ تۇرغان ۋاقتتا كېلىپ، بامداتنى ئوقۇپ بەردى. ئاندىن كېيىن جىبرىئىل ئەلەيھىسسالام: ”مۇشۇ ئىككى ۋاقتنىڭ ئارىسى نامازنىڭ ۋاقتىدۇر“ دېدى.^①

(نەسائى: 513)

^① ئەلبانى (500): سەھىھ - دېگەن.

...
 1000- جابر ئىبنى ئابدۇللاھ رەزىيەللاھۇ ئەنھۇدىن مۇنداق رىۋايەت قىلىندۇ: جىبرىئىل ئەلەيھىسسالام پەيغەمبەر سەللالاھۇ ئەلەيھى ۋەسەللەمنىڭ يېنىغا كۈن ئېگىلگەندە كېلىپ:
 - ئى مۇھەممەد! ئورنۇڭدىن تۇرۇپ، پېشىن نامىزنى ئوقۇغىن! -
 دېدى. ئاخىرى يۇقىرىدىكى ھەدىس بىلەن ئوخشاش، پەقەت يۇقىرىقى ھەدىس بىلەن بۇ ھەدىستىكى پەرق شۇكى، بۇ ھەدىستە جىبرىئىل ئەلەيھىسسالامنىڭ ھەر نامازغا كەلگەندە: ”ئى مۇھەممەد (سەللالاھۇ ئەلەيھى ۋەسەللەم)! ئورنۇڭدىن تۇرۇپ، ناماز ئوقۇغىن!“ دېگەنلىكى ئارتۇق رىۋايەت قىلىنغان.^①

(نەسائى: 526)

1001 - جابر ئىبنى ئابدۇللاھ رەزىيەللاھۇ ئەنھۇدىن مۇنداق رىۋايەت قىلىندۇ: پەيغەمبەر سەللالاھۇ ئەلەيھى ۋەسەللەم كۈن ئېگىلگەن، سايە ئاياق يىپى مىقدارى ئۇزارغان چاغدا پېشىن نامىزنى، سايە ئاياق يىپى مىقدارى ئۇزارغان ۋە بىر ئادەمنىڭ سايىسى بوي

^① ئەلبانى (512): سەھىھ - دېگەن.

ئېگىزلىكىگە يەتكەندە، ئەسىر نامىزىنى، كۈننىڭ كىرىپ كېتىشى بىلەن شامنى، شەپەق غايىب بولغاندا خۇپتەننى، تاڭ يورۇغاندا بامداتنى ئوقۇپ بەردى. ئەتىسى پېشىننى ئادەمنىڭ سايىسى بوي ئېگىزلىكى مىقدارىغا يەتكەندە، ئەسىرنى ئادەمنىڭ سايىسى ئىككى ھەسسەگە يەتكەندە، يەنى ئۇلاغقا مىنىپ يولغا چىققان كىشىنىڭ تېز سۈرئەتتە مېڭىپ، كۈن ئولتۇرۇشتىن بۇرۇن زۇلھۇلەيفىگە بېرىپ بولغىدەك ۋاقىت قالغاندا، شامنى كۈن كىرىپ بولغاندىن كېيىن، خۇپتەننى كېچىنىڭ ئۈچتىن بىرى ياكى تۈن يېرىمى ئۆتۈپ بولغاندا، بامداتنى تاڭ خېلى يورۇغاندا ئوقۇپ بەردى^①.

(نەسائى: 524)

- 1002

1002 - ئەبۇ ھۇرەيرە رەزىيەللاھۇ ئەنھۇدىن رىۋايەت قىلىنىدۇكى، پەيغەمبەر سەللەللاھۇ ئەلەيھى ۋەسەللەم مۇنداق دېگەن:

«نامازنىڭ ئاۋۋالقى ۋە ئاخىرقى ۋاقتى بار. پېشىن نامىزىنىڭ ۋاقتى كۈن ئېگىزلىگەندە باشلىنىپ، ئەسىر نامىزىنىڭ ۋاقتى كىرىشى بىلەن تۈگەيدۇ. ئەسىرنىڭ ئاخىرقى ۋاقتى كۈن سارغايغاندا تۈگەيدۇ. شام نامىزىنىڭ ۋاقتى كۈن كىرىپ كەتكەندىن باشلىنىپ، شەپەق نۇرى يوقالغاندا ئاخىرلىشىدۇ. خۇپتەننىڭ ۋاقتى كەچكى شەپەق يوقالغاندىن باشلىنىپ، يېرىم كېچىگىچە داۋاملىشىدۇ. بامداتنىڭ ۋاقتى تاڭ

^① ئەلبانى (510): سەھىھ - دېگەن.

ئاتقاندىن باشلاپ، كۈن چىققانغا قەدەر بولىدۇ»^①.

(تىرمىزى: 151)

- 1003

...

1003 - ئەبۇ ھۈرەيرە رەزىيەللاھۇ ئەنھۇدىن مۇنداق رىۋايەت قىلىنىدۇ: پەيغەمبەر سەلىللاھۇ ئەلەيھى ۋەسەللىم ساھابىلەرگە: «بۇ، جىبرىئىل ئەلەيھىسسالام بولۇپ، سىلەرگە دىنىڭلانى ئۆگەتكىلى كەلدى» دېدى. ئاندىن بامدات نامىزىنى تالڭ يورۇشى بىلەن ئوقۇدى... بۇ ھەدىسنىڭ ئۆز ئەينىنى بۇرەيدە رەزىيەللاھۇ ئەنھۇ رىۋايەت قىلغان. لېكىن ئۇنىڭ ھەدىسىدە: شامنى ھەر ئىككىلا كۈندە بىر ۋاقتتا ئوقۇدى، ئىككىنچى كۈنى خۇپتەننى كېچىدىن بىر مەھەل ئۆتكەندە ئوقۇدى، - دېيىلگەن^②.

(نەسائى: 502)

- 1004

1004 - پەيغەمبەر ئەلەيھىسسالامنىڭ ئايالى ئۇمۇمۇ سەلەمە رەزىيەللاھۇ ئەنھانىڭ ئازادگەردىسى ئابدۇللاھ ئىبنى رافىئ رەزىيەللاھۇ ئەنھۇدىن رىۋايەت قىلىنىدۇكى، ئۇ ئەبۇ ھۈرەيرە رەزىيەللاھۇ ئەنھۇدىن نامازنىڭ ۋاقتى توغرىلىق سورىغاندا، ئەبۇ ھۈرەيرە رەزىيەللاھۇ ئەنھۇ ئۇنىڭغا: ”مەن ساڭا ئېيتىپ بېرەي، پېشىننى سايەڭ ئۆزەڭنىڭ بويى

^① ئەلبانى (129): سەھىھ - دېگەن.

^② ئەلبانى (488): ھەسەن، - دېگەن.

مىقدارى بولغاندا، ئەسرنى سايەڭ ئىككى ھەسسەگە يەتكەندە، شامنى كۈن ئولتۇرغاندا، خۇپتەننى كېچىنىڭ ئۈچتىن بىرىگىچە، بامداتنى تاڭ سەل يورۇغاندا ئوقۇغىن“ دېدى.

(مالىك: 9)

- 1005

1005 - ئابدۇللاھ ئىبنى ئۆمەر رەزىيەللاھۇ ئەنھۇمانىڭ ئازادگەردىسى نافىئ رەزىيەللاھۇ ئەنھۇ ئۆمەر ئىبنى خەتتاب رەزىيەللاھۇ ئەنھۇنىڭ (شەھەرلەرگە تەيىنلىگەن) ۋالىلىرىغا مۇنداق خەت يازغانلىقىنى رىۋايەت قىلىدۇ: ”مېنىڭ نەزىرىمدە ئەڭ مۇھىم ئىشىڭلار نامازدۇر. كىمكى نامازغا ئەھمىيەت بېرىپ، ئۇنى جايىدا ئادا قىلسا، ئۆزىنىڭ دىنىنى ساقلىيالايدۇ. كىمكى نامازغا ئەھمىيەت بەرمىسە، نامازدىن باشقا ئەمەللەرگە تېخىمۇ ئەھمىيەت بەرمەيدۇ. پېشىن نامىزنى ئادەمنىڭ سايىسى بىر گەز بولغان ۋاقىتتىن باشلاپ، بىر ھەسسەگە يەتكىچە؛ ئەسرنى كۈن خېلى تىك، ئاپئاق پارقىراپ تۇرغان ۋاقىتتا (يەنى نامازنى ئوقۇپ بولۇپ ئۇلاغقا مىنگەن كىشى كۈن ئولتۇرۇشتىن بۇرۇن ئىككى ياكى ئۈچ پەرسەخ مۇساپىنى بېسىپ بولغۇدەك ۋاقىتتا)؛ شامنى كۈن كىرىپ كەتكەندىن كېيىن؛ خۇپتەننى شەپەق غايىب بولغاندىن باشلاپ، كېچىنىڭ ئۈچتىن بىرى ئۆتكىچە ئوقۇڭلار. خۇپتەننى ئوقۇماي ياتقان كىشىنىڭ ئۇيقۇسى ئۇيقۇ بولمىغاي! خۇپتەننى ئوقۇماي ياتقان كىشىنىڭ ئۇيقۇسى ئۇيقۇ بولمىغاي! خۇپتەننى ئوقۇماي ياتقان كىشىنىڭ ئۇيقۇسى ئۇيقۇ بولمىغاي! بامدات نامىزنى يۇلتۇزلار زىچ ۋە پارقىراپ تۇرغان ۋاقىتتا

(مالىك: 6)

- 1006

1006 - ئۆمەر ئىبنى خەتتاب رەزىيەللاھۇ ئەنھۇ ئەبۇ مۇسا رەزىيەللاھۇ ئەنھۇغا مۇنداق خەت يازدى: پېشىنى كۈن ئېگىلىشى بىلەن، ئەسرنى كۈن ئاپئاق پارقراپ تۇرغان ۋاقىتتا (يەنى سارغىيىپ قېلىشتىن ئىلگىرى)، شامنى كۈن كىرىپ كېتىشى بىلەن، خۇپتەننى ئۇيقۇڭ كېلىپ قالمىسا، ئىمكان بار كېچىكتۈرۈپ، بامداتنى يۇلتۇزلار زىچ ۋە پارقراپ تۇرغان ۋاقىتتا ئوقۇغىن. بامداتتا ئۇزۇن سۈرىدىن ئىككىنى ئوقۇغىن.

(مالىك: 7)

- 1007

1007 - يەنە بىر رىۋايەتتە: خۇپتەننى كېچىنىڭ ئۈچتىن بىرىگىچە ياكى يېرىمىگىچە كېچىكتۈرگىن، لېكىن غاپىل بولۇپ قالمىغىن، - دېيىلگەن.

(مالىك: 8)

- 1008

1008 - ئابدۇللاھ ئىبنى ئۆمەر رەزىيەللاھۇ ئەنھۇمادىن رىۋايەت قىلىنىدۇكى، پەيغەمبەر سەللالاھۇ ئەلەيھى ۋەسەللەم مۇنداق دېگەن: «پېشىننىڭ ۋاقتى كۈن ئېگىلگەندىن باشلاپ، ئادەمنىڭ سايىسى ئۆز بويى مىقدارىغا يەتكۈچە، ئەسرنىڭ ۋاقتى كۈن سارغىيىپ قالمىغۇچە، شامنىڭ ۋاقتى شەپەق قالمىغۇچە، خۇپتەننىڭ ۋاقتى كېچىنىڭ يېرىمىغىچە، بامداتنىڭ ۋاقتى تاڭ ئاتقاندىن باشلاپ، كۈن چىققۇچە بولىدۇ. كۈن چىقىۋاتقاندا ناماز ئوقۇما، چۈنكى كۈن شەيتاننىڭ ئىككى مۇڭگۈزىنىڭ ئارىسىدىن چىقىدۇ».

(مۇسلىم: 612)

-1009-

1009 - ئەبۇ مىنھالدىن مۇنداق رىۋايەت قىلىنىدۇ: دادام ئىككىمىز ئەبۇ بەرزە ئەسلىمى رەزىيەللاھۇ ئەنھۇنىڭ يېنىغا باردۇق. دادام ئۇنىڭغا:

— سەن بىزگە رەسۇلۇللاھ سەللالاھۇ ئەلەيھى ۋەسەللەمنىڭ پەرز نامازنى قانداق ۋاقتتا ئوقۇيدىغانلىقىنى سۆزلەپ بەرگىن! - دېگەندى، ئۇ مۇنداق دېدى:

— رەسۇلۇللاھ سەللالاھۇ ئەلەيھى ۋەسەللەم پېشىننى كۈن قايرىلغان ھامان، يەنى كۈن ئەڭ ئىسسىق ۋاقتتا ئوقۇيتتى، ئەسرنى مەدىنىنىڭ ئەڭ ياقىسىدا ئولتۇرىدىغان كىشى نامازدىن كېيىن ئۆيىگە

قايتىپ بارغاندىمۇ قۇياشنىڭ نۇرى تېخى ئۆز پېتى تۇرغۇدەك ۋاقتتا ئوقۇيتتى، شام نامىزى ھەققىدە رەسۇلۇللاھ سەللاھۇ ئەلەيھى ۋەسەللەمنىڭ نېمىدېگەنلىكىنى ئۇنتۇپ قاپتىمەن، خۇپتەننى كېچىكتۈرۈپ ئوقۇشنى ياخشى كۆرەتتى ۋە خۇپتەننىڭ ئالدىدا ئۇخلاشنى، خۇپتەندىن كېيىن پاراڭ سېلىشىپ ئولتۇرۇشنى يامان كۆرەتتى. بامدات نامىزىدىن قايتقان ۋاقتتا ئالەم ئەتراپىمىزدىكى كىشىلەرنى تونۇغىدەك يورۇيتتى، بامداتتا ئاتمىش ئايەتتىن يۈز ئايەتكىچە ئوقۇيتتى.

(بۇخارى: 599)

1010 - :

1010 - يەنە بىر رىۋايەتتە مۇنداق دېيىلگەن: پەيغەمبەر سەللاھۇ ئەلەيھى ۋەسەللەم خۇپتەننى كېچىنىڭ ئۈچتىن بىرىگىچە ياكى يېرىمىگىچە كېچىكتۈرۈشكە بولىدۇ، دەيتتى.

(بۇخارى: 541)

- 1011

1011 - مۇھەممەد ئىبنى ئەمر ئىبنى ھەسەن ئىبنى ئەلى رەزىيەللاھۇ ئەنھۇمادىن مۇنداق رىۋايەت قىلىنىدۇ: ھەججاج مەدىنىگە كەلگەن ۋاقتىدا جابىر ئىبنى ئابدۇللاھ رەزىيەللاھۇ ئەنھۇدىن نامازنىڭ ۋاقتلىرى توغرىلىق سورىغان ئىدى، ئۇ مۇنداق دېدى: رەسۇلۇللاھ سەللاھۇ ئەلەيھى ۋەسەللەم پېشىننى كۈن ئىسسىق ۋاقتتا، ئەسىرنى كۈن تېخى سارغايىمغان ۋاقتتا، شامنى كۈن كىرىپ كەتكەندىن كېيىن، خۇپتەننى بەزىدە بالدۇر، بەزىدە كېيىن (ئەگەر

جامائەت توپلىشىپ قالغان بولسا بالدۇر، ئەگەر ئۇلار كېچىكتۈرۈشنى خالسا كېچىكتۈرۈپ، بامداتنى تاڭ خېلى قاراڭغۇ چاغدا ئوقۇيتتى. (بۇخارى: 560)

- 1012

1012 - ئابدۇللاھ ئىبنى مەسئۇد رەزىيەللاھۇ ئەنھۇدىن مۇنداق رىۋايەت قىلىنىدۇ: رەسۇلۇللاھ سەللىللاھۇ ئەلەيھى ۋەسەللەم ياز كۈنى پېشىن ئوقۇغان ۋاقتىدا سايە ئۈچ قەدەمدىن بەش قەدەمگىچە، قىش كۈنى بەش قەدەمدىن يەتتە قەدەمگىچە كېلەتتى^①. (نەسائى: 503)

- 1013

1013 - ئۇرۋە ئىبنى زۇبەيردىن رىۋايەت قىلىنىدۇكى، ئائىشە رەزىيەللاھۇ ئەنھا ئۇنىڭغا مۇنداق دېگەن: بىز مۇئمىن ئاياللار پۈركەنچىلىرىمىزگە ئوبدان ئورنىپ، رەسۇلۇللاھ سەللىللاھۇ ئەلەيھى ۋەسەللەم بىلەن بامدات نامىزىغا ھازىر بولاتتۇق، نامازدىن قايتقان ۋاقتىمىزدا قاراڭغۇدا بىر - بىرىمىزنى تونۇيالمايتتۇق. (بۇخارى: 578)

- 1014

1014 - ئائىشە رەزىيەللاھۇ ئەنھاندا مۇنداق دېگەنلىكى رىۋايەت

^① ئەلبانى (489) سەھىھ - دېگەن.

قىلىنىدۇ: مەن پېشىن نامزىنى بالدۇر ئوقۇشقا رەسۇلۇللاھ سەللالاھۇ ئەلەيھى ۋەسەللەم، ئەبۇ بەكرى رەزىيەللاھۇ ئەنھۇ ۋە ئۆمەر رەزىيەللاھۇ ئەنھۇلاردىن بەكرەك ئەھمىيەت بېرىدىغان بىرسىنى تېخى كۆرۈپ باقمىدىم^①.

(تىرمىزى: 155)

- 1015

1015 - ئۇممۇ سەلەمە رەزىيەللاھۇ ئەنھادىن مۇنداق رىۋايەت قىلىنىدۇ: رەسۇلۇللاھ سەللالاھۇ ئەلەيھى ۋەسەللەم پېشىن نامزىغا سىلەردىن بەكرەك ئالدىرايتتى، سىلەر ئەسىرگە رەسۇلۇللاھ سەللالاھۇ ئەلەيھى ۋەسەللەمدىن بەكرەك ئالدىرايسىلەر^②.

(تىرمىزى: 161)

- 1016

1016 - خەبىب رەزىيەللاھۇ ئەنھۇنىڭ: بىز رەسۇلۇللاھ سەللالاھۇ ئەلەيھى ۋەسەللەمگە سايلىقنىڭ ئىسسىقىدىن (يەنى ھاۋانىڭ ئىسسىپ كەتكەنلىكىدىن) شىكايەت قىلساق، رەسۇلۇللاھ سەللالاھۇ ئەلەيھى ۋەسەللەم تىڭشىمىدى، - دېگەنلىكى رىۋايەت قىلىنىدۇ. زۇھەير (راۋى) مەن ئەبۇ ئىسھاقتىن:

- ئۇلار پېشىن ۋاقتىدىكى ئىسسىقتىن شىكايەت قىلغانمىدى؟ -

دەپ سورىسام، ئۇ:

- ھەئە، - دېدى. مەن:

^① ئەلبانى (23): سەنەدى زەئىپ، - دېگەن.

^② ئەلبانى (138): سەھىھ، - دېگەن.

— پېشىننى (مۇشۇنداق ئىسسىقتىمۇ ھاۋا سەل سوۋۇغانغا قەدەر كېچىكتۈرمەي) بالدۇر ئوقۇغانلىقتىن شىكايەت قىلغانمىدى؟ - دېسەم، ئۇ: - ھەئە، - دېدى.

(مۇسلىم: 619)

1017 - : : «
1017- تەبەرائنىڭ رىۋايىتىدە يۇقىرىقى ھەدىسنىڭ داۋامىدا رەسۇلۇللاھ سەللەللاھۇ ئەلەيھى ۋەسەللەم بىزنىڭ شىكايىتىمىزنى تىڭشىمىدى بەلكى: «كۈن ئېگىلگەن ھامان (پېشىن) نامىزنى ئوقۇڭلار!» دېدى،- دېگەن جۈملە قوشۇپ رىۋايەت قىلىنغان.^①
(«ئەلكەبىر»: 3701)

1018 - : :
«
» :

1018- جابىر رەزىيەللاھۇ ئەنھۇدىن قىلىنغان رىۋايەتتە مۇنداق بايان قىلىنغان: بىز رەسۇلۇللاھ سەللەللاھۇ ئەلەيھى ۋەسەللەمگە سايلىقنىڭ ئىسسىقىدىن (يەنى ھاۋانىڭ ئىسسىپ كەتكەنلىكىدىن) شىكايەت قىلساق، رەسۇلۇللاھ سەللەللاھۇ ئەلەيھى ۋەسەللەم تىڭشىمىدى ۋە بىزگە: «سىلەر: ”لا حول ولا قوۋة إلا باللہ“ دېگەن سۆزنى كۆپ قىلىڭلار. بۇ سۆز ئەڭ تۆۋىنى غەمدىن ئىبارەت 99 زىياننى قايتۇرىدۇ» دېدى.^②
(«ئەلئەۋسەت» ۋە «ئەلسەغىر»)

^① ھەيسەمى (1695): بۇ ھەدىسنى تەبەرائنى رىۋايەت قىلغان بولۇپ، راۋىيلىرى ئىشەنچلىكتۇر، - دېگەن.

^② ھەيسەمى (1697): بۇ ھەدىسنى تەبەرائنى رىۋايەت قىلغان بولۇپ، سەئەددە بەلھۇت ئىسسىملىك بىرى بار. ئۇقەيلى ئۇنىڭ ھەدىسى زەئىپ كىشى ئىكەنلىكىنى ئىلگىرى سۈرسە، ئىبنى ھىببان ئىشەنچلىك ئىكەنلىكىنى ئوتتۇرىغا قويغان.

- 1019

1019 - ئائىشە رەزىيەللاھۇ ئەنھادىن مۇنداق رىۋايەت قىلىنىدۇ:
رەسۇلۇللاھ سەللاھۇ ئەلەيھى ۋەسەللەم ئەسىر نامىزىنى مېنىڭ
ھۇجرامغا كۈن چۈشۈپ تۇرۇۋاتقان چاغدا ئوقۇيتتى.
(مۇسلىم: 611)

- 1020

1020 - يەنە بىر رىۋايەتتە: ھۇجرىسىنىڭ ئىچىگە كۈن نۇرى
چۈشۈپ تۇرغان چاغدا، - دەپ كەلگەن.
(بۇخارى: 511)

- 1021

1021 - يەنە بىر رىۋايەتتە: كۈن نۇرى ئۇنىڭ ھۇجرىسىدىن چىقىپ
كەتمىگەن چاغدا، - دەپ كەلگەن.
(بۇخارى: 511)

- 1022

1022 - يەنە بىر رىۋايەتتە: كۈن نۇرى ئۇنىڭ ھۇجرىسىغا چۈشۈپ
تۇرغان، بىراق ساپە تېخى ئۇنىڭ ھۇجرىسىدىن ھالقىپ كەتمىگەن
چاغدا، - دېيىلگەن.^①
(نەسائى: 505)

- 1023

^① ئەلبانى (491): سەھىھ - دېگەن.

1023 - ئەنەس ئىبنى مالىك رەزىيەللاھۇ ئەنھۇدىن مۇنداق رىۋايەت قىلىنىدۇ: پەيغەمبەر سەللالاھۇ ئەلەيھى ۋەسەللىم ئەسىر نامىزىنى كۈن خېلىلا تىك ۋە پارقراق ۋاقتتا ئوقۇيتتى. نامازدىن كېيىن، بەزىلەر مەدىنىنىڭ يىراق مەھەللىلىرىگە بارغاندا، كۈن يەنىلا خېلى ئېگىزدە كۆرۈنەتتى. مەدىنىنىڭ بەزى يىراق مەھەللىلىرى (شەھەر مەركىزىگە) تەخمىنەن تۆت مىل كېلەتتى.

(بۇخارى: 550)

-1024 :

1024 - يەنە بىر رىۋايەتتە: بەزىلەر قۇباغا بېرىپ بولۇپ قارىسىمۇ، كۈن خېلىلا ئېگىزدە كۆرۈنەتتى، - دېيىلگەن.

(بۇخارى: 551)

-1025 :

1025 - يەنە بىر رىۋايەتتە: بىراۋ مەدىنىدە ئەسىرنى ئوقۇپ بولۇپ، بەنى ئەمر ئىبنى ئەۋف قەبىلىسىگە بارسا، ئۇلارنى ئەسىر نامىزىنى ئوقۇۋاتقان ھالدا كۆرەلەيتتى، - دېيىلگەن.

(مۇسلىم: 621)

-1026

1026 - ئەبۇ ئۇمامە ئىبنى سەھلىنىڭ مۇنداق دېگەنلىكى رىۋايەت قىلىنىدۇ: بىز ئۆمەر ئىبنى ئابدۇلئەزىز بىلەن پېشىن ئوقۇپ چىقىپ، ئەنەس ئىبنى مالىك رەزىيەللاھۇ ئەنھۇنىڭ قېشىغا كىرسەك، ئۇ ئەسىر ئوقۇۋېتىپتۇ. مەن ئۇنىڭدىن:

- ئى تاغا! نېمە ناماز ئوقۇۋاتىسەن؟ - دەپ سورىسام، ئۇ:

— ئەسىر ئوقۇدۇم، بۇ نامازنى رەسۇلۇللاھ سەللالاھۇ ئەلەيھى
ۋەسەللەم بىلەن مۇشۇنداق ۋاقتتا ئوقۇيتتۇق، - دېدى.
(بۇخارى: 549)

: - 1027

1027 - يەنە بىر رىۋايەتتە ئەنەس ئىبنى مالىك رەزىيەللاھۇ ئەنھۇ
مۇنداق دەيدۇ: رەسۇلۇللاھ سەللالاھۇ ئەلەيھى ۋەسەللەم بىزگە ئەسىر
ئوقۇپ بېرىپ قايتقاندا، بەنى سەلەمە جەمەتىدىن بىر كىشى كېلىپ:
— ئى رەسۇلۇللاھ! بىز بىر تۆگە سويماقچى ئىدۇق، سېنىڭ
بېشىمىزدا تۇرۇپ بېرىشىڭنى ئۈمىد قىلىمىز، - دېگەن ئىدى،
رەسۇلۇللاھ: «ماقۇل» دەپ ماڭدى، بىزمۇ بىرگە ماڭدۇق. بىز يېتىپ
بارساق، تۆگە تېخى بۇغۇزلانمىغان ئىكەن. بىز بېرىپ كۈن كىرىپ
كېتىپ بولغۇچە تۆگىنى سويۇپ، گۆشىنى پارچىلاپ پىشۇرۇپ يەپ
بولالدىق.

(مۇسلىم: 624)

- 1028

1028 - ئىبنى شىھابتىن مۇنداق رىۋايەت قىلىنىدۇ: بىر كۈنى، ئۆمەر ئىبنى ئابدۇلئەزىز نامازنى كېچىكتۈرۈپ قويدى، ئۇرۇۋە ئىبنى زۇبەير ئۇنىڭ يېنىغا كىرىپ مۇنداق دېدى: مۇغىرە ئىبنى شۇئبە بىر كۈنى ئىراقتا نامازنى كېچىكتۈرگەنىدى، ئۇنىڭ يېنىغا ئەبۇ مەسئۇد ئەنسارى رەزىيەللاھۇ ئەنھۇ كىرىپ:

— نېمىشقا نامازنى كېچىكتۈرسەن؟ جىبرىئىل ئەلەيھىسسالامنىڭ پەيغەمبەر سەللەللاھۇ ئەلەيھى ۋەسەللەمگە ھەممە نامازنىڭ ۋاقتىنى ئۆگىتىپ قويغانلىقىنى ۋە پەيغەمبەر سەللەللاھۇ ئەلەيھى ۋەسەللەمنىڭ: “مەن مۇشۇ ۋاقتلاردا ناماز ئوقۇشقا بۇيرۇلدىم” دېگەنلىكىنى بىلمەمسەن؟ - دېدى. بۇ گەپنى ئاڭلىغان ئۆمەر ئىبنى ئابدۇلئەزىز ئۇرۇۋە ئىبنى زۇبەيرگە:

- نېمە دەۋاتقىنىڭنى بىلىپ سۆزلە! پەيغەمبەر سەللەللاھۇ ئەلەيھى ۋەسەللەمگە نامازنىڭ ۋاقتلىرىنى بەلگىلەپ بەرگەن جىبرىئىلمۇ؟! - دېدى.

ئۇرۇۋە:

— ھەئە، بەشىر ئىبنى مەسئۇد دادىسىنىڭ شۇنداق سۆزلەپ بەرگەنلىكىنى رىۋايەت قىلاتتى، - دېدى.

ئۇرۇۋە يەنە:

- ئائىشە رەزىيەللاھۇ ئەنھا ماڭا رەسۇلۇللاھ سەللەللاھۇ ئەلەيھى ۋەسەللەمنىڭ ئەسىر نامىزىنى ئۇنىڭ (يەنى ئائىشەنىڭ) ھۇجرىسىغا كۈن نۇرى چۈشۈپ تۇرغان، ھۇجرىسىدىن كۈن نۇرى تېخى ھالقىپ كەتمىگەن چاغدا ئوقۇيدىغانلىقىنى سۆزلەپ بەرگەن ئىدى - دېدى.

(بۇخارى: 522)

: - 1029

1029 - يەنە بىر رىۋايەتتە مۇنداق دېيىلگەن: ئۆمەر ئىبنى ئابدۇلئەزىز ئەسەرنى ئازراق كېچىكتۈرۈپ ئوقوغاندى، ئۇرۇۋە ئۇنىڭغا: — جىبرىئىل ئەلەيھىسسالام رەسۇلۇللاھ سەللالاھۇ ئەلەيھى ۋەسەللەمنىڭ ئالدىدا تۇرۇپ ناماز ئوقۇپ بەردى، - دېدى. شۇنىڭ بىلەن، ئۆمەر ئىبنى ئابدۇلئەزىز: — ئى ئۇرۇۋە! نېمە دەۋاتقانلىقىڭغا دىققەت قىل! - دېدى. ئۇرۇۋە مۇنداق دېدى:

— مەن بەشىر ئىبنى ئەبۇ مەسئۇدتىن ئۇنىڭ دادىسى ئەبۇ مەسئۇد رەزىيەللاھۇ ئەنھۇنىڭ مۇنداق دېگەنلىكىنى ئاڭلىغان: مەن پەيغەمبەر سەللالاھۇ ئەلەيھى ۋەسەللەمنىڭ بەش ۋاخ نامازنىڭ ۋاقتىنى بارماقلىرى بىلەن ساناپ تۇرۇپ: «جىبرىئىل چۈشۈپ، ماڭا ئىمام بولۇپ ناماز ئوقۇپ بەردى» دەپ بەش قېتىم تەكرارلىغانلىقىنى ئاڭلىغان.
(بۇخارى: 3221)

- 1030

1030 - سەلەمە ئىبنى ئەكۋەئدىن مۇنداق رىۋايەت قىلىندۇ: ھەقىقەتەن پەيغەمبەر سەللالاھۇ ئەلەيھى ۋەسەللەم ناماز شامنى كۈن كىرىپ كېتىشى بىلەنلا ئوقۇيتتى.
(مۇسلىم: 636)

- 1031

1031 - يەنە بىر رىۋايەتتە: كۈن تولۇق ئولتۇرۇپ بولسىلا شام

نامىزنى ئوقۇيتتى، - دېيىلگەن^①.

(ئەبۇ داۋۇد: 417)

- 1032

1032 - رافىئە ئىبنى خەدىج رەزىيەللاھۇ ئەنھۇدىن مۇنداق رىۋايەت قىلىندۇ: بىز رەسۇلۇللاھ سەللالاھۇ ئەلەيھى ۋەسەللەم بىلەن شامنى ئوقۇپ يانغاندا، ئوقيا ئاتساق، ئوقنىڭ چۈشكەن يېرىنى پەرق ئېتەلەيتتۇق.

(بۇخارى: 559)

- 1033

1033 - ئەسلىم قەبىلىسىلىك بىر ساھابىدىن مۇنداق رىۋايەت قىلىندۇ: ساھابىلەر پەيغەمبەر سەللالاھۇ ئەلەيھى ۋەسەللەم بىلەن بىرگە شامنى ئوقۇپ قايتقاندا، مەدىنىنىڭ ئەڭ چېتىدە ئولتۇرغانلارمۇ ئۆيگە قايتقاندىن كېيىن، ئوقيا ئاتسا، ئوقنىڭ چۈشكەن يېرىنى كۆرەلەيتتى^②.

(نەسائى: 520)

- 1034

^① ئەلبانى (402): سەھىھ - دېگەن.

^② ئەلبانى (506): سەنەدى سەھىھ - دېگەن.

1034 - مەرسەد ئىبنى ئابدۇللاھ رەزىيەللاھۇ ئەنھۇدىن مۇنداق رىۋايەت قىلىنىدۇ: ئوقبە ئىبنى ئامىر رەزىيەللاھۇ ئەنھۇ مىسىرغا ۋالىي بولغان زاماندا، ئەبۇ ئەييۇب رەزىيەللاھۇ ئەنھۇ مىسىرغا غازىي سۈپىتىدە كەلگەنىدى. ئۇ، ئوقبە رەزىيەللاھۇ ئەنھۇنىڭ شامنى كىچىكتۈرگىنىنى كۆرۈپ:

- نامازنى نېمىشقا كىچىكتۈرسەن؟ - دەپ سورىغان ئىدى، ئوقبە رەزىيەللاھۇ ئەنھۇ:

- بىز باشقا ئىش بىلەن مەشغۇل بولۇپ قاپتىمىز، - دېدى. ئەبۇ ئەييۇب رەزىيەللاھۇ ئەنھۇ:

- سەن رەسۇلۇللاھ سەللالاھۇ ئەلەيھى ۋەسەللەمنىڭ: «مېنىڭ ئۈممىتىم شام نامىزىنى يۇلتۇزلار زىچ ھالەتتە كۆرۈنگەنگە قەدەر كىچىكتۈرۈپ قويمىسلا، ھەمىشە ياخشىلىق ياكى توغرا يول ئۈستىدە بولىدۇ» دېگىنىنى ئاڭلىمىغانمىدىڭ؟! - دېدى.^①

(ئەبۇ داۋۇد: 418)

1035 - : " :

."

1035 - ھارس ئىبنى ۋەھب رەزىيەللاھۇ ئەنھۇدىن رىۋايەت قىلىنىدۇكى، پەيغەمبەر سەللالاھۇ ئەلەيھى ۋەسەللەم مۇنداق دېگەن: «مېنىڭ ئۈممىتىم يەھۇدىيلارغا ئوخشاش شام نامىزىنى يۇلتۇزلار زىچ ھالەتتە كۆرۈنگەنگە قەدەر كىچىكتۈرۈپ ئوقۇمىسا، بامداتنى خرىستىئانلارغا ئوخشاش بالدۇر ئوقۇۋەتمىسە ۋە جىنازىنى بىرتەرەپ قىلىش ئىشىنى مېيىتنىڭ ئەھلىگە تاشلاپ قويمىسلا، ھەمىشە ئىسلام ئۈستىدە بولىدۇ»^②.

(«ئەلكەبىر»)

^① ئەلبانى (403): ھەسەن ۋە سەھىھ - دېگەن.

^② ھەيسەمى (1737): بۇ ھەدىسنى تەبەرانى رىۋايەت قىلغان بولۇپ، سەنەدىدە مىندەل ئىبنى ئەلى ئىسىملىك ھەدىسى زەئىپ كىشى بار.

- 1036

1036 - ئەبۇ ئابدۇراھمان سۇنابىھىدىن رىۋايەت قىلىنىدۇكى،
پەيغەمبەر سەللالاھۇ ئەلەيھى ۋەسەللەم مۇنداق دېگەن:
«جىنازىنى بىرتەرەپ قىلىش ئىشىنى مېيىتنىڭ ئەھلىگە تاشلاپ
قويمىسلا، ھەمىشە ئىسلام ئۈستىدە بولىدۇ».
(ئەھمەد: 18588)

- 1037

1037 - ئەلى ئىبنى ئەبۇ تالىب رەزىيەللاھۇ ئەنھۇ پەيغەمبەر
سەللالاھۇ ئەلەيھى ۋەسەللەمنىڭ مۇنداق بۇيرىغانلىقىنى رىۋايەت
قىلىدۇ:
«ئى ئەلى! ئۈچ تۈرلۈك ئىش بار، سەن ئۇلارنى كېچىكتۈرمە. بىرى،
ۋاقتى كىرگەن ناماز؛ ئىككىنچىسى، ھازىر بولغان جىنازا؛ ئۈچىنچىسى،
تۈل - بویتاقلارنىڭ ئۆزىگە مۇناسىپ لايىقلىرىنىڭ نىكاھ ئىشلىرى»^①.
(ترمىزى: 171)

- 1038

1038 - ئەبۇ ھۈرەيرە رەزىيەللاھۇ ئەنھۇدىن رىۋايەت قىلىنىدۇكى،
پەيغەمبەر سەللالاھۇ ئەلەيھى ۋەسەللەم مۇنداق دېگەن:
«كىمكى كۈن چىقىشتىن بۇرۇن بامداتنىڭ بىر رەكئىتىنى
ئوقۇيالىغان بولسا، ئۇ كىشى بامداتنى ئوقۇغان بولىدۇ. كىمكى
ئەسىرنىڭ بىر رەكئىتىنى كۈن كىرىپ كېتىشتىن بۇرۇن
ئوقۇيالىغان بولسا، ئۇ كىشىمۇ ئەسىر نامىزىنى ئادا قىلغان بولىدۇ».
(بۇخارى: 579)

^① ئەلبانى (25): زەئىپ، - دېگەن.

1039 - ئەبۇ ھۈرەيرە رەزىيەللاھۇ ئەنھۇدىن رىۋايەت قىلىنىدۇكى،
پەيغەمبەر سەللالاھۇ ئەلەيھى ۋەسەللەم مۇنداق دېگەن:
«ئەگەر بىرىڭلار كۈن كىرىپ كېتىشتىن بۇرۇن ئەسىرنىڭ بىر
سەجدىسىنى قىلالسا، داۋامىنى تولۇقلىسۇن. ئەگەر كۈن چىقىشتىن
بۇرۇن بامدات نامىزىنىڭ بىر سەجدىسىنى قىلالسا، قالغىنىنى
تولۇقلىسۇن».

(بۇخارى: 556)

- 1040

1040 - نەسائىنىڭ رىۋايىتىدە يۇقىرىقى ھەدىستىكى ھەر
ئىككىلى جايدا: «بىرىنچى سەجدىنى قىلالسا...» دېيىلگەن^①.
(نەسائى: 516)

- 1041

1041 - قاسىم ئىبنى مۇھەممەد مۇنداق دەيدۇ: مەن ئەقلىمگە
كەلسەم، كىشىلەر (يازدا) پېشىن نامىزىنى كېچىكتۈرۈپ
ئوقۇيتتىكەن.

(مالىك: 12)

- 1042

^① ئەلبانى (503): سەھىھ - دېگەن.

1042 - ئەبۇ ھۇرەيرە ۋە ئابدۇللاھ ئىبنى ئۆمەر رەزىيەللاھۇ ئەنھۇمادىن رىۋايەت قىلىنىدۇكى، پەيغەمبەر سەللالاھۇ ئەلەيھى ۋەسەللەم مۇنداق دېگەن:

«ھاۋا بەك ئىسسىپ كەتكەن كۈنى پېشىن نامىزنى كېچىكتۈرۈپەرەك، ھاۋا سالقىنىدىغاندا ئوقۇڭلار، چۈنكى قىزىق ھاۋا جەھەننەم يالقۇنىنىڭ بىر پارچىسىدۇر.»

(بۇخارى: 534)

-1043

1043 - ئەبۇ زەر غىفارى رەزىيەللاھۇ ئەنھۇدىن مۇنداق رىۋايەت قىلىنىدۇ: بىز بىر سەپەردە رەسۇلۇللاھ سەللالاھۇ ئەلەيھى ۋەسەللەم بىلەن بىللە ئىدۇق، مۇئەزرىن پېشىنگە ئەزان ئوقۇماقچى بولغانىدى، پەيغەمبەر سەللالاھۇ ئەلەيھى ۋەسەللەم: «ھاۋا سەل يانسۇن!» دېدى. بىر ئازدىن كېيىن، يەنە ئەزان ئوقۇماقچى بولغانىدى: «يەنە بىر ئاز يانسۇن!» دېدى. شۇنىڭ بىلەن، تا دوڭلەرنىڭ سايىسى كۆرۈنگىلى تۇرغانغا قەدەر كېچىكتۈردۇق. ئاندىن پەيغەمبەر سەللالاھۇ ئەلەيھى ۋەسەللەم مۇنداق دېدى: «ئىسسىقنىڭ قاتتىق بولۇشى جەھەننەمنىڭ يالقۇنىدۇر. ھاۋا بەك ئىسسىپ كەتسە، نامازنى سەل كېچىكتۈرۈپ ھاۋا سالقىنىدىغاندا ئوقۇڭلار.»

(بۇخارى: 539)

1044 - “:

“

1044 - ئىبنى مەسئۇد رەزىيەللاھۇ ئەنھۇنىڭ مۇنداق دېگەنلىكى رىۋايەت قىلىنىدۇ: كۈن جەھەننەمدىن شەيتاننىڭ ئىككى مۇڭگۈزىنىڭ ئارىسىدا چىقىدۇ، كۈن كۆتۈرۈلگەنسېرى دوزاخنىڭ دەرۋازىلىرى بىر - بىرلەپ ئېچىلىشقا باشلايدۇ. ھاۋا قاتتىق ئىسسىپ كەتكەندە، ئۇنىڭ ھەممە دەرۋازىلىرى ئېچىلىپ كەتكەن بولىدۇ.^①
(«ئەلكەبىر»: 8988)

-1045

1045 - ئەنەس ئىبنى مالىك رەزىيەللاھۇ ئەنھۇدىن مۇنداق رىۋايەت قىلىنىدۇ: پەيغەمبەر سەللەللاھۇ ئەلەيھى ۋەسەللەم ھاۋا بەك ئىسسىپ كەتكەن كۈنى پېشىنى سەل كېچىكتۈرۈپ ھاۋا سالقىندىغاندا ئوقۇيتتى، ھاۋا سوغۇق كۈنلىرى بۇرۇنراق ئوقۇيتتى.^②
(نەسائى: 499)

- 1046

1046 - ئەلى ئىبنى شەيبان رەزىيەللاھۇ ئەنھۇدىن مۇنداق رىۋايەت قىلىنىدۇ: بىز رەسۇلۇللاھ سەللەللاھۇ ئەلەيھى ۋەسەللەمنىڭ يېنىغا (مەدىنىگە) كەلگەن ئىدۇق. رەسۇلۇللاھ سەللەللاھۇ ئەلەيھى ۋەسەللەم ئەسەرنى كۈن نۇرى ئاپئاق، پارقىراقلا بولسا كېچىكتۈرۈپ ئوقۇيتتى.^③
(ئەبۇ داۋۇد: 408)

- 1047

^① ھەيسەمى (1704): بۇ ھەدىسنى تەبەرانى رىۋايەت قىلغان بولۇپ، سەئەدى ھەسەندۇر، - دېگەن.

^② ئەلبانى (485): سەھىھ - دېگەن.

^③ ئەلبانى (79): زەئىپ، - دېگەن.

1047 - ئىبنى ئۆمەر رەزىيەللاھۇ ئەنھۇمادىن رىۋايەت قىلىنىدۇكى، پەيغەمبەر سەللالاھۇ ئەلەيھى ۋەسەللەم مۇنداق دېگەن:

«ئەگەر بىرىڭلارنىڭ ئالدىغا تاماق كەلتۈرۈلگەندە، ناماز شامغا تەكبىر چىقىپ قالسا، ئاۋۋال تاماقنى ئالدىرىماي يەپ، ئاندىن نامازنى ئوقۇسۇن». ئىبنى ئۆمەر رەزىيەللاھۇ ئەنھۇما ئۆزى شۇنداق قىلاتتى، ئۇ ئالدىغا تاماق قويۇلغاندا، ئىمامنىڭ قىرائىتىنى ئاڭلاپ تۇرسىمۇ، تاماقنى يەپ بولمىغىچە ئورنىدىن تۇرمايتتى.

(بۇخارى: 674)

1048 - :

1048 - يەنە بىر رىۋايەتتە مۇنداق دېيىلگەن: ئابدۇللاھ ئىبنى زۇبەير رەزىيەللاھۇ ئەنھۇنىڭ ئوغلى ئەبىد:

– بىز: ”نامازدىن ئىلگىرى تاماق كېلىپ قالسا، ئالدى بىلەن تاماق يېيىلىدۇ“ دەپ ئاڭلىغان ئىدۇق، - دېگەن ئىدى، ئابدۇللاھ ئىبنى ئۆمەر رەزىيەللاھۇ ئەنھۇما مۇنداق دېدى:

– ۋاي ساڭا! ئۇلارنىڭ تائامنى داداڭنىڭ (بۈگۈنكى خىلمۇخىل) تائامغا ئوخشاش ئىدى، دەپ ئويلامسەن؟! (يەنى ئۇلارنىڭ تائامى ئاز ۋە بىر خىل بولغانلىقى ئۈچۈن تائامنى يەپ بولۇپ چىقسىمۇ، نامازغا ئۆلگۈرەلەيتتى، ئەمما ھازىر تائامنىڭ تۈرى كۆپ بولغانلىقتىن، تائامنى يەپ بولۇپ چىقسا، نامازغا ئۆلگۈرەلمەيدۇ، دېمەكچى).^①

(ئەبۇ داۋۇد: 3759)

- 1049

^① ئەلبانى (3196): سەنەدى ھەسەن، - دېگەن.

1049 - جابر ئىبنى ئابدۇللاھ رەزىيەللاھۇ ئەنھۇدىن رىۋايەت قىلىنىدۇكى، رەسۇلۇللاھ سەلەللاھۇ ئەلەيھى ۋەسەللەم مۇنداق ئاگاھلاندۇرغان: «تاماق ياكى باشقا ئىش ئۈچۈن نامازنى كېچىكتۈرۈشكە بولمايدۇ»^①.

(ئەبۇ داۋۇد: 3758)

-1050 :

“ ” :

1050 - ئائىشە رەزىيەللاھۇ ئەنھادىن مۇنداق رىۋايەت قىلىنىدۇ: پەيغەمبەر سەلەللاھۇ ئەلەيھى ۋەسەللەمدىن خۇپتەننىڭ ۋاقتى توغرىسىدا سورالغاندى: «كېچە قاراڭغۇلىقى پۈتۈن ۋادىنى قاپلىغاندا» دەپ جاۋاب بەردى^②.

(«ئەلئەۋسەت»)

- 1051

1051 - ئەبۇ بەكرە رەزىيەللاھۇ ئەنھۇدىن مۇنداق رىۋايەت قىلىنىدۇ: پەيغەمبەر سەلەللاھۇ ئەلەيھى ۋەسەللەم خۇپتەننى يەتتە كۈن (ئەبۇداۋۇدنىڭ رىۋايىتىدە سەككىز كۈن، - دېيىلگەن) كېچىنىڭ ئۈچتىن بىرىگىچە كېچىكتۈردى. ئاندىن ئەبۇ بەكرى رەزىيەللاھۇ ئەنھۇ: ئى رەسۇلۇللاھ! ئەگەر سەن خۇپتەننى بۇرۇنراق ئوقۇغان بولساڭ، كېچىلىك نامازغا قويۇشۇمىز ئاسانراق بولاتتى، - دېگەن ئىدى،

^① ئەلبانى (803): زەئىپ، - دېگەن.

^② ھەيسەمى (1754): بۇ ھەدىسنى تەبەرانى رىۋايەت قىلغان بولۇپ، راۋىيلىرى سەھىھ ھەدىسنىڭ راۋىيلىرىدۇر - دېگەن.

شۇنىڭدىن كېيىن، رەسۇلۇللاھ سەللالاھۇ ئەلەيھى ۋەسەللەم خۇپتەننى بۇرۇنراق ئوقۇيدىغان بولدى^①.

(ئەھمەد: 19970؛ «ئەلكەبىر»)

- 1052

1052 - ئىبنى ئابباس رەزىيەللاھۇ ئەنھۇمادىن مۇنداق رىۋايەت قىلىندۇ: بىر كۈنى، پەيغەمبەر سەللالاھۇ ئەلەيھى ۋەسەللەم خۇپتەنگە خېلىغىچە چىقمىدى، شۇنىڭ بىلەن، ئۆمەر رەزىيەللاھۇ ئەنھۇ: - ئى رەسۇلۇللاھ! ناماز ۋاقتى بولۇپ كەتتى، ئاياللار ۋە بالىلار ئۇخلاپ قالدى، - دېگەن ئىدى، رەسۇلۇللاھ سەللالاھۇ ئەلەيھى ۋەسەللەم بېشىدىن سۇ تامچىغان ھالدا چىقىپ مۇنداق دېدى: «ئۈمىتىمگە قىيىن بولۇپ قالمىسۇن دېمىگەن بولسام، خۇپتەننى مۇشۇ چاغقىچە كېچىكتۈرۈپ ئوقۇشقا بۇيرىغان بولاتتىم».

(بۇخارى: 7239)

- 1053

β

1053 - ئىبنى ئابباس رەزىيەللاھۇ ئەنھۇمادىن مۇنداق رىۋايەت قىلىندۇ: پەيغەمبەر سەللالاھۇ ئەلەيھى ۋەسەللەم بىر ئاخشىمى خۇپتەنگە خېلى كەچ بولۇپ كەتكىچە چىقمىدى، نامازنى ساقلاپ

^① ھەيسەمى (1757): بۇ ھەدىسنى ئىمام ئەھمەد ۋە تەبەرانى رىۋايەت قىلغان بولۇپ، سەنەدىدە ئەلى ئىبنى زەيد ئىسىملىك بىرى بار. ئۇنىڭ ھەدىسنى دەلىل قىلىش ھەققىدە ئىختىلاپ بار، - دېگەن.

ئولتۇرغان جامائەتنىڭ بەزىلىرى بىر نەچچە قېتىم ئۇخلاپ ئويغاندى.
شۇنىڭ بىلەن، ئۆمەر رەزىيەللاھۇ ئەنھۇ ئورنىدىن تۇرۇپ:

— ناماز ۋاقتى بولۇپ كەتتى، - دەپ توۋلىدى. ئىبنى ئابباس رەزىيەللاھۇ ئەنھۇما مۇنداق دەيدۇ: رەسۇلۇللاھ سەللاللاھۇ ئەلەيھى ۋەسەللەمنىڭ شۇ چاغدا ئۆيىدىن چىققان ھالىتى ھېلىھەم كۆز ئالدىدا تۇرۇپتۇ. رەسۇلۇللاھ سەللاللاھۇ ئەلەيھى ۋەسەللەم بېشىدىن سۇ تامچىغان، قولىنى بېشىنىڭ بىر تەرىپىگە قويۇۋالغان ھالدا ئۆيىدىن چىقىپ: «ئەگەر ئۈمىتىمگە تەس كەلمەيدىغان بولسا ئىدى، مەن ئۇلارنى ئەلۋەتتە خۇپتەننى مۇشۇ چاغقىچە كېچىكتۈرۈپ ئوقۇشقا بۇيرىغان بولاتتىم» دېدى.

(مۇسلىم: 642)

- 1054

1054 - ئائىشە رەزىيەللاھۇ ئەنھادىن مۇنداق رىۋايەت قىلىنىدۇ:
پەيغەمبەر سەللاللاھۇ ئەلەيھى ۋەسەللەم خۇپتەنگە كېچىكىپ قالغان ئىدى، ئۆمەر رەزىيەللاھۇ ئەنھۇ ئۇنى چاقىرىپ:

— ئاياللار ۋە بالىلار ئۇخلاپ قالدى، - دېدى. پەيغەمبەر سەللاللاھۇ ئەلەيھى ۋەسەللەم چىقىپ: «يەر يۈزىدە بۇ نامازنى ئوقۇيدىغان سىلەردىن باشقا ھېچكىم يوق» دېدى. شۇ كۈنلەردە مەدىنە ئەھلىدىن باشقا ناماز ئوقۇيدىغان ھېچكىم يوق ئىدى.

(بۇخارى: 862)

- 1055

1055 - يەنە بىر رىۋايەتتە: رەسۇلۇللاھ سەللاللاھۇ ئەلەيھى

ۋەسەللەم ئۇ سۆزنى ئېيتقاندا، ئىسلام تېخى كېڭەيمىگەن چاغ ئىدى، - دېگەن.

(بۇخارى: 566)

- 1056

1056 - يەنە بىر رىۋايەتتە ئىبنى شىھاب مۇنداق دېگەن: ماڭا يېتىشىچە، ھەزرىتى ئۆمەر رەزىيەللاھۇ ئەنھۇ پەيغەمبەر ئەلەيھىسسالامنى نامازغا توۋلىغان چاغدا، رەسۇلۇللاھ سەللالاھۇ ئەلەيھى ۋەسەللەم: «سىلەرنىڭ پەيغەمبەرنى نامازغا ئالدىرتىشىڭلار توغرا ئەمەس» دېگەن.

(مۇسلىم: 638)

- 1057

1057 - ئەنەس رەزىيەللاھۇ ئەنھۇ پەيغەمبەر سەللالاھۇ ئەلەيھى ۋەسەللەمنىڭ ئۈزۈك سالغان ياكى سالمىغانلىقى ھەققىدە سورالغاندا، ئۇ: ھەئە، سالغان ئىدى، - دەپ جاۋاب بەردى. ئۇ يەنە مۇنداق دېدى: پەيغەمبەر سەللالاھۇ ئەلەيھى ۋەسەللەم خۇپتەننى كېچىنىڭ يېرىمىغا يېقىن كېچىكتۈرۈپ ئوقۇدى ۋە نامازدىن كېيىن بىزگە: «سىلەر نامازغا ساقلىغان چېغىڭلاردا، نامازنىڭ ئىچىدە بولغاندەك ساۋاب بولىدۇ» دېگەندى.^①

(نەسائى: 539)

^① ئەلبانى (525): سەھىھ - دېگەن.

1058 - مۇئاز ئىبنى جەبەل رەزىيەللاھۇ ئەنھۇدىن مۇنداق رىۋايەت قىلىنىدۇ: بىر كۈنى، پەيغەمبەر سەللالاھۇ ئەلەيھى ۋەسەللەم خۇپتەننى كېچىكتۈرگەن ئىدى، بەزىلەر: ”پەيغەمبەر سەللالاھۇ ئەلەيھى ۋەسەللەم چىقمايدىغان ئوخشايدۇ“ دەپ ئويلىسا، يەنە بەزىلەر: ”پەيغەمبەر سەللالاھۇ ئەلەيھى ۋەسەللەم چىقتى. شۇ ھالەتتە تۇرساق، رەسۇلۇللاھ سەللالاھۇ ئەلەيھى ۋەسەللەم چىقتى. ساھابىلەر رەسۇلۇللاھ سەللالاھۇ ئەلەيھى ۋەسەللەمگە ھېلىقى ئويلىغانلىرىنى ۋە ئۆز ئارا ئېيتقانلىرىنى سۆزلەپ بەرگەندى، پەيغەمبەر ئەلەيھىسسالام ئۇلارغا:

«سىلەر بۇ نامازنى كېچىكتۈرۈپ ئوقۇڭلار، چۈنكى سىلەر مۇشۇ ناماز بىلەن باشقا ئۈممەتلەردىن ئارتۇق قىلىندىڭلار. بۇ نامازنى سىلەردىن بۇرۇنقى ئۈممەتلەر ئوقۇمىغان» دېدى.^①

(ئەبۇ داۋۇد: 421)

1059 - ئەبۇ مۇسا رەزىيەللاھۇ ئەنھۇدىن قىلىنغان رىۋايەتتە پەيغەمبەر سەللالاھۇ ئەلەيھى ۋەسەللەم: «بۇ سائەتتە سىلەردىن باشقا ناماز ئوقۇيدىغان ھېچ كىم يوق» دېگەن ياكى: «بۇ سائەتتە سىلەردىن باشقا ھېچكىم ناماز ئوقۇمايدۇ» دېگەن.

(بۇخارى: 567)

^① ئەلبانى (406): سەھىھ - دېگەن.

:

β

1060- ئىبنى مەسئۇد رەزىيەللاھۇ ئەنھۇدىن رىۋايەت قىلىنىدۇكى، پەيغەمبەر سەللالاھۇ ئەلەيھى ۋەسەللەم: «بىلىپ قويۇڭلاركى، سىلەردىن باشقا ھېچ قايسى دىندىكىلەر بۇ سائەتتە ئاللاھ تائالانى زىكرى قىلمايدۇ» دېگەن ئىدى، ئاللاھ بۇ ئايەتلەرنى نازىل قىلدى: «ئۇلار بىر خىل ئەمەس، ئەھلى كىتابتىن (يەنى يەھۇدىيلار، ناسارالاردىن) كېچىلىرى ئاللاھنىڭ ئايەتلىرىنى تىلاۋەت قىلىپ تۇرىدىغان ۋە سەجدە قىلىپ تۇرىدىغان بىر جامائە كىشىلەر بار. ئۇلار ئاللاھقا ۋە ئاخىرەت كۈنىگە ئىشىنىدۇ، ياخشى ئىشلارغا بۇيرۇيدۇ، يامان ئىشلاردىن توسىدۇ، خەيرلىك ئىشلارنى قىلىشقا ئالدىرايدۇ؛ ئەنە شۇلار ياخشىلاردىندۇر. ئۇلار ھەرقانداق ياخشىلىقنى قىلسۇن، ئۇ بىكار كەتمەيدۇ، ئاللاھ تەقۋادارلارنى ئوبدان بىلىدۇ»^①.

(ئەھمەد: 3751)

1061 - ئەنەس رەزىيەللاھۇ ئەنھۇدىن مۇنداق رىۋايەت قىلىنىدۇ: خۇپتەنگە تەكبىر ئوقۇلغاندا، بىر كىشى رەسۇلۇللاھ سەللالاھۇ ئەلەيھى ۋەسەللەمگە:

- مېنىڭ بىر ھاجىتىم بار، - دېگەن ئىدى، رەسۇلۇللاھ سەللالاھۇ ئەلەيھى ۋەسەللەم ئۇ كىشى بىلەن گېپىنى تۈگىتىپ بولغىچە جامائەت ياكى بەزىلەر ئۇخلاپ قالدى.

(مۇسلىم: 376)

^① سۈرە ئال ئىمران، 113-114- ۋە 115- ئايەتلەر.

- 1062

1062 - ئەنەس رەزىيەللاھۇ ئەنھۇدىن مۇنداق رىۋايەت قىلىنىدۇ:
 نامازغا تەكبىر ئوقۇلغاندىن كېيىن، بىر كىشىنىڭ قىبلە تەرەپتە
 تۇرۇپ رەسۇلۇللاھ سەللەللاھۇ ئەلەيھى ۋەسەللەمگە سۆزلەۋاتقىنىنى
 كۆردۈم. رەسۇلۇللاھ سەللەللاھۇ ئەلەيھى ۋەسەللەم ئۇ كىشى بىلەن
 خېلى ئۇزۇن گەپلىشىپ تۇردى، كىشىلەرگە قارىسام، بەزىلەر مۈگدەپ
 قاپتۇ^①.

(ترمىزى: 518)

- 1063

1063 - ئەبۇ ھۇرەيرە رەزىيەللاھۇ ئەنھۇدىن رىۋايەت قىلىنىدۇكى،
 پەيغەمبەر سەللەللاھۇ ئەلەيھى ۋەسەللەم مۇنداق دېگەن:
 «كىمكى جامائەت نامىزىنىڭ بىر رەكئىتىگە ئۈلگۈرسە، نامازنى
 جامائەت بىلەن ئوقۇغان بولىدۇ».

(بۇخارى: 580)

- 1064

1064 - ئائىشە رەزىيەللاھۇ ئەنھادىن مۇنداق رىۋايەت قىلىنىدۇ:
 پەيغەمبەر سەللەللاھۇ ئەلەيھى ۋەسەللەم ۋاپات بولغانغا قەدەر ھېچ
 قانداق نامازنى ئىككى قېتىم ئاخىرقى ۋاقتىدا ئوقۇغان ئەمەس^②.
 (ترمىزى: 174)

① ئەلبانى (427): سەھىھ - دېگەن.

② ئەلبانى (146): ھەسەن - دېگەن.

- 1066

1066 - رافىئە ئىبنى خەدىج رەزىيەللاھۇ ئەنھۇدىن رىۋايەت قىلىنىدۇكى، پەيغەمبەر سەللالاھۇ ئەلەيھى ۋەسەللەم مۇنداق دېگەن: «بامدات نامىزىنى تاڭ خېلى ئوبدان يورۇغاندا ئوقۇغۇنلار، چۈنكى شۇنداق ۋاقتتا ئوقۇشنىڭ ئەجرى بەك كاتتىدۇر»^①.
(ئەھمەد: 16835)

- 1067

1067 - مۇغىس ئىبنى سۇمەيدىن مۇنداق رىۋايەت قىلىنىدۇ: مەن ئابدۇللاھ ئىبنى زۇبەير رەزىيەللاھۇ ئەنھۇغا ئىقتىدا قىلىپ بامداتنى تاڭ ئەمدىلا يورۇغاندا ئوقۇدۇم، نامازنى تۈگەتكەندىن كېيىن، ئىبنى ئۆمەر رەزىيەللاھۇ ئەنھۇماغا:
- بۇ قانداق ۋاقتتا ئوقۇلغان ناماز؟! - دېسەم، ئۇ مۇنداق دېدى:
- بىز، رەسۇلۇللاھ سەللالاھۇ ئەلەيھى ۋەسەللەم، ئەبۇ بەكرى رەزىيەللاھۇ ئەنھۇ ۋە ئۆمەر رەزىيەللاھۇ ئەنھۇلار بىلەن بامداتنى مۇشۇنداق چاغدا ئوقۇيتتۇق. ھەزرىتى ئۆمەر رەزىيەللاھۇ ئەنھۇ شېھىد قىلىنغاندىن كېيىن، ھەزرىتى ئوسمان رەزىيەللاھۇ ئەنھۇ تاڭ بىر ئاز يورۇغاندا ئوقۇيدىغان بولدى^②.
(ئىبنى ماجە: 671)

- 1068

① ھەيسەمى (1766): بۇ ھەدىسنى ئىمام ئەھمەد رىۋايەت قىلغان بولۇپ، سەئەددە ئابدۇراھمان ئىبنى زەيد ئىبنى ئەسەلم ئىسىملىك ھەدىسى زەئىپ كىشى بار، - دېگەن.
② ئەلبانى (545): سەھىھ - دېگەن.

1068 - يەھيا ئىبنى سەئىد مۇنداق دەيدۇ: بەزى كىشىلەر نامازنى (ئاۋۋالقى ۋاقتىدىن كېچىكتۈرۈپ، ئاخىرقى) ۋاقتى چىقىپ كېتىشتىن بۇرۇن ئوقۇيدۇ، ئەمەلىيەتتە بولسا، ئۇ قاچۇرۇپ قويغان ئاۋۋالقى ۋاقت ئۇنىڭ ئۈچۈن بالئۇاقلىرى ۋە پۇل-ماللىرىدىنمۇ ئەۋزەلدۇر.

(مالىك: 23)

- 1069

1069 - پەيغەمبەر سەللاھۇ ئەلەيھى ۋەسەللەمگە بەيئەت قىلغان ئاياللاردىن بىرى بولغان ئۇممۇ فەرۋە رەزىيەللاھۇ ئەنھادىن مۇنداق رىۋايەت قىلىنىدۇ: پەيغەمبەر سەللاھۇ ئەلەيھى ۋەسەللەمدىن:

- ئەمەللەرنىڭ قايسىسى ئەۋزەل؟ - دەپ سورالغاندى:

- نامازنى ئاۋۋالقى ۋاقتىدا ئوقۇش، - دەپ جاۋاب بەردى.^①

(تىرمىزى: 170)

^① ئەلبانى (144): سەھىھ - دېگەن.

ناماز ئوقۇشقا بولمايدىغان ۋاقتلار

- 1070

1070 - ئۇقبە ئىبنى ئامىر رەزىيەللاھۇ ئەنھۇدىن مۇنداق رىۋايەت قىلىنىدۇ: پەيغەمبەر سەللالاھۇ ئەلەيھى ۋەسەللەم بىزنى كۈن چىقىۋاتقان ۋاقتتىن نەيزە بويى ئۆرلىگەنگە، كۈن تىكلەنگەن ۋاقتتىن قايرىلغانغا ۋە كۈن پېتىۋاتقان ۋاقتتىن ئولتۇرغانغا قەدەر بولغان ئارىلىقتىكى بۇ ئۈچ ۋاقتتا ناماز ئوقۇش ۋە جىنازا نامىزىنى چۈشۈرۈشتىن توسقان^①.

(تىرمىزى: 1030)

- 1071

1071 - ئابدۇللاھ سۇنابىھى رەزىيەللاھۇ ئەنھۇدىن رىۋايەت قىلىنىدۇكى، پەيغەمبەر سەللالاھۇ ئەلەيھى ۋەسەللەم مۇنداق دېگەن: «ھەقىقەتەن كۈن شەيتاننىڭ مۇڭگۈزى بىلەن بىللە چىقىدۇ. كۈن كۆتۈرۈلگەندە، ئايرىلىپ كېتىدۇ. كۈن تىكلەنگەندە، يەنە يېقىنلىشىدۇ. كۈن ئېگىلگەندە، يەنە ئايرىلىدۇ. كۈن پېتىۋاتقاندا، يەنە يېقىنلىشىدۇ.»

^① ئەلبانى (822): سەھىھ - دېگەن.

كېرىپ كەتكەندىن كېيىن، ئايرىلىپ كېتىدۇ». شۇڭا پەيغەمبەر سەللاھۇ ئەلەيھى ۋەسەللەم بۇ ئۈچ ۋاقىتتا ناماز ئوقۇشتىن توسقان.
(مالىك: 510)

- 1072

1072 - ئىبنى ئۆمەر رەزىيەللاھۇ ئەنھۇمادىن رىۋايەت قىلىنىدۇكى، پەيغەمبەر سەللاھۇ ئەلەيھى ۋەسەللەم مۇنداق دېگەن:
«كۈننىڭ بىر قىسمى چىققان بولسا، تولۇق چىقىپ بولغىچە ناماز ئوقۇماڭلار ۋە كۈننىڭ بىر قىسمى پاتقان بولسا، تولۇق پېتىپ بولغىچە ناماز ئوقۇماڭلار. كۈن چىقىۋاتقان ياكى پېتىۋاتقان ۋاقىتلارنى نامازغا تەيىن قىلىۋالماڭلار. چۈنكى كۈن شەيتاننىڭ ئىككى مۇڭگۈزىنىڭ ئارىسىدىن چىقىدۇ».

(بۇخارى: 3273)

- 1073

1073 - ئەمر ئىبنى ئەبەسە سۇلەمىي رەزىيەللاھۇ ئەنھۇدىن مۇنداق رىۋايەت قىلىنىدۇ: مەن پەيغەمبەر سەللاھۇ ئەلەيھى ۋەسەللەمدىن:

— ئى رەسۇلۇللاھ! كېچىنىڭ قايسى ۋاقتىدىكى ئىبادەت بەك مەقبۇل بولىدۇ؟ - دەپ سورىسام، پەيغەمبەر سەللەللاھۇ ئەلەيھى ۋەسەللەم:

— كېچىنىڭ ئاخىرقى قىسمىدىكى، شۇڭا سەن بۇ ۋاقتتا ئوقۇيالىغىنىڭچە ناماز ئوقۇغىن! چۈنكى بۇ نامازغا مالا ئىككىلەر ھازىر بولىدۇ ۋە دەپتەرگە يازىدۇ، كېچىنىڭ ئاخىرىنى بامداتقا ئۇلاپ، تاڭ ئاتقاندىن كېيىن بامدات نامىزىنى ئوقۇغىن. ئاندىن كېيىن كۈن چىقىپ، بىر ياكى ئىككى نەيزە بويى كۆتۈرۈلگىچە كۈتكىن. چۈنكى كۈن شەيتاننىڭ ئىككى مۇڭگۈزىنىڭ ئارىسىدىن چىقىدۇ. ئۇ ۋاقتتا كاپىرلار كۈنگە سەجدە قىلىدۇ، كۈن بىر ياكى ئىككى نەيزە بويى چىقىپ بولغاندىن كېيىن، ئوقۇيالىغىنىڭچە ناماز ئوقۇغىن. بۇ نامازغا مالا ئىككىلەر ھازىر بولىدۇ ۋە دەپتەرگە يازىدۇ. ئاندىن كۈن تىكلەشكەندە، يەنە كۈتكىن. چۈنكى (بۇ چاغدا) جەھەننەم قىزىتىلىپ، دەرۋازىلىرى ئېچىلىدۇ. ئاندىن كۈن ئېگىلگەندىن تارتىپ ئەسىرگىچە ئوقۇيالىغىنىڭچە ناماز ئوقۇغىن. بۇ نامازغىمۇ مالا ئىككىلەر ھازىر بولىدۇ. ئاندىن ئەسىرنى ئوقۇپ بولۇپ كۈن پاتقۇچە كۈتكىن، چۈنكى كۈن شەيتاننىڭ ئىككى مۇڭگۈزى ئارىسىدىن كىرىپ كېتىدۇ، كاپىرلار شۇ چاغدا كۈنگە سەجدە قىلىدۇ... دېدى ①.

(ئەبۇ داۋۇد: 1277)

- 1074

1074 - راۋىي يەنە بىر رىۋايەتتە مۇنداق دەيدۇ:

① ئەلبانى (1137): سەھىھ - دېگەن.

- ئى رەسۇلۇللاھ! اللہ تائالاغا بەكرەك يېقىن بولغىلى بولىدىغان مۇئەييەن بىرەر ۋاقىت بارمۇ؟ - دەپ سورىسام، پەيغەمبەر سەلەللاھۇ ئەلەيھى ۋەسەللەم:

— اللہ تائالا بەندىگە ئەڭ يېقىن بولىدىغان ۋاقىت كېچىنىڭ ئاخىرقى قىسمىدۇر. ئەگەر قادىر بولالساڭ، شۇ سائەتتە اللہ تائالانى زىكرى قىلىدىغان كىشىلەردىن بولغىن، چۈنكى كېچىدىكى ئىبادەتكە مالائىكىلەر ھازىر بولىدۇ، - دېدى ^①.

(نەسائى: 572)

- 1075

1075 - ئىبنى ئابباس رەزىيەللاھۇ ئەنھۇما مۇنداق دەيدۇ: اللہ تائالانىڭ رازىلىقىغا ئېرىشكەن بىر قانچە كىشى مېنىڭ ھۇزۇرۇمدا پەيغەمبەر سەلەللاھۇ ئەلەيھى ۋەسەللەمنىڭ: «بامدات نامىزىنى ئوقۇپ بولغاندىن كېيىن، كۈن چىققۇچە ھېچقانداق ناماز ئوقۇشقا بولمايدۇ ۋە ئەسىر نامىزىدىن كېيىن، كۈن كىرىپ كەتكۈچە ھېچ قانداق ناماز ئوقۇشقا بولمايدۇ» دەپ تەلىم بەرگەنلىكىگە گۇۋاھلىق بەردى، ئۇلارنىڭ ئىچىدە ئۆمەر رەزىيەللاھۇ ئەنھۇمۇ بار بولۇپ، مېنىڭ نەزىرىمدە ئۆمەر اللہ تائالانىڭ رازىلىقىغا ئېرىشكەن ئەڭ كاتتا كىشىلەرنىڭ بىرىدۇر.

(ئەھمەد: 131)

- 1076

^① ئەلبانى (569): سەھىھ - دېگەن.

1076 - ئائىشە رەزىيەللاھۇ ئەنھا مۇنداق دەيدۇ: ئۆمەر رەزىيەللاھۇ ئەنھۇ (يۇقىرىقى ھەدىسنى بامدات نامىزى ۋە ئەسر نامىزىدىن كېيىن ھېچ قانداق ناماز ئوقۇشقا بولمايدۇ دەپ چۈشىنىشتە) خاتالاشقان، چۈنكى پەيغەمبەر سەللەللاھۇ ئەلەيھى ۋەسەللەم: «كۈن چىقىۋاتقان ۋە كۈن پېتىۋاتقان ۋاقتنى ئالاھىدە بىلىپ، مەخسۇس ناماز ئوقۇيدىغان ۋاقت قىلىۋالماڭلار، چۈنكى كۈن شەيتاننىڭ ئىككى مۇڭگۈزى ئارىسىدا چىقىدۇ» دەپ، مۇشۇ ئىككى ۋاقتنى ئالاھىدە ساقلاپ تۇرۇپ ناماز ئوقۇشتىن چەكلىگەن (يۇقىرىقى ھەدىستىنمۇ شۇنى مەقسەت قىلغان، ئەمما ئەسىردىن ۋە بامداتتىن كېيىن ناماز ئوقۇسا بولمايدۇ دېگەننى مەقسەت قىلغىنى يوق. دېمەك، ئائىشە رەزىيەللاھۇ ئەنھانىڭ بۇ ھەدىسكە بولغان چۈشەنچىسى شۇنداق)^①.

(نەسائى: 570)

- 1077

1077 - ئەبۇ زەر رەزىيەللاھۇ ئەنھۇ كەبىننىڭ ئىشىكىنىڭ ھالقىسىنى تۇتۇپ تۇرۇپ، پەيغەمبەر سەللەللاھۇ ئەلەيھى ۋەسەللەمنىڭ مۇنداق دېگەنلىكىنى رىۋايەت قىلىدۇ: «ئەسىردىن كېيىن كۈن كىرىپ كەتكۈچە ناماز ئوقۇشقا بولمايدۇ ۋە بامدات نامىزىدىن كېيىن كۈن چىققۇچە ناماز ئوقۇشقا بولمايدۇ، لېكىن مەككىدە بولىدۇ»^②.
(ئەھمەد: 20951؛ «ئەلئەۋسەت» ۋە رەزىن)

^① ئەلبانى (555): سەھىھ - دېگەن.

^② ھەيسەمى (3372): بۇ ھەدىسنى ئىمام ئەھمەد ۋە تەبەرانى رىۋايەت قىلغان بولۇپ، سەنەدىدە ئابدۇللاھ ئىبنى مۇئەممەل مەخزۇمى ئىسىملىك بىرى بار. ئەھمەد ۋە باشقىلار ئۇنىڭ ھەدىسى زەئىپ كىشى ئىكەنلىكىنى ئىلگىرى سۈرسە، ئىبنى مەئىن (بىر رىۋايەتتە) ۋە ئىبنى ھىببان ئۇنىڭ ئىشەنچلىك كىشى ئىكەنلىكىنى ئوتتۇرىغا قويغان. قالغان راۋىيلىرى سەھىھ ھەدىسنىڭ راۋىيلىرىدۇر، - دېگەن.

- 1078

1078 - ئەلى رەزىيەللاھۇ ئەنھۇدىن مۇنداق رىۋايەت قىلىنىدۇ: ھەقىقەتەن پەيغەمبەر سەللەللاھۇ ئەلەيھى ۋەسەللەم ئەسىردىن كېيىن ناماز ئوقۇشتىن توستى، لېكىن كۈن خېلى تىك بولسا، ئۇنداق چاغدا ئوقۇشتىن توسمىغان^①.
(ئەبۇ داۋۇد: 1274)

- 1079

1079 - ئەلى رەزىيەللاھۇ ئەنھۇدىن مۇنداق رىۋايەت قىلىنىدۇ: پەيغەمبەر سەللەللاھۇ ئەلەيھى ۋەسەللەم ئەسىردىن كېيىن ناماز ئوقۇشتىن توستى، لېكىن كۈن خېلى تىك، ئاپئاق پارقراپ تۇرغان ۋاقىتتا ئوقۇشتىن توسمىغان^②.
(نەسائى: 573)

- 1080

1080 - ئەبۇ بەسرە غىفارى رەزىيەللاھۇ ئەنھۇ مۇنداق دەيدۇ: پەيغەمبەر سەللەللاھۇ ئەلەيھى ۋەسەللەم مۇخەممەستە (جاي ئىسمى) بىزگە ئەسر نامىزنى ئوقۇپ بەرگەندىن كېيىن: «بۇ ناماز سىلەردىن ئىلگىرىكى ئۈممەتلەرگىمۇ بۇيرۇلغانىدى، لېكىن ئۇلار بۇ نامازنى زايە قىلىۋەتتى (يەنى ئوقۇمىدى). كىمكى بۇ نامازنى چىڭ تۇتۇپ ئوقۇسا، ئۇنىڭغا ئىككى ھەسسە ئەجىر بېرىلىدۇ. ئەسر نامىزىدىن كېيىن، تاكى يۇلتۇز كۆرۈنگىچە ناماز ئوقۇشقا بولمايدۇ».
(مۇسلىم: 830)

^① ئەلبانى (1135): سەھىھ - دېگەن.

^② ئەلبانى (558): سەھىھ - دېگەن.

- 1081

1081 - سابىت ئىبنى يەزىد مۇنداق دەيدۇ: مەن، ئۆمەر رەزىيەللاھۇ ئەنھۇنىڭ ئەسىردىن كېيىن ناماز ئوقۇغان مۇنكەدىر ئىسىملىك بىر ئادەمنى ئۇرغانلىقىنى كۆرگەن.

(مالىك: 516)

- 1082

:

1082 - ئەنەس ئىبنى مالىك رەزىيەللاھۇ ئەنھۇدىن مۇنداق رىۋايەت قىلىنىدۇ: پەيغەمبەر سەللەللاھۇ ئەلەيھى ۋەسەللەم (سەپەردە كېتىۋېتىپ) بىرەر يەرگە (ئارام ئېلىش ئۈچۈن) چۈشسە، ئۇ يەردىن پېشىن نامىزىنى ئوقۇماي قوزغالمايتتى. بىرسى ئەنەس رەزىيەللاھۇ ئەنھۇدىن:

- ئەگەر كۈن تېخى يېرىم بولغان ۋاقت بولسىمۇ پېشىن نامىزىنى ئوقۇماي قوزغالمامتى؟ - دەپ سورىغان ئىدى، ئەنەس رەزىيەللاھۇ ئەنھۇ: - ھەئە، شۇنداق قىلاتتى، - دەپ جاۋاب بەردى ^①.

(نەسائى: 498)

- 1083

1083 - ئەبۇ قەتادە رەزىيەللاھۇ ئەنھۇدىن مۇنداق رىۋايەت قىلىنىدۇ: پەيغەمبەر سەللەللاھۇ ئەلەيھى ۋەسەللەم جۈمە كۈنىدىن باشقا كۈنلىرى

^① ئەلبانى (484): سەھىھ - دېگەن.

چىڭقى چۈش مەزگىلىدە ناماز ئوقۇشنى مۇۋاپىق كۆرمەيتتى ۋە: «جۈمە كۈنىدىن باشقا كۈنلىرى بۇ ۋاقىتتا جەھەننەم قىزىتىلىدۇ» دەيتتى^①.
(ئەبۇ داۋۇد: 1083)

- 1084

1084 - ئەلا ئىبنى ئابدۇراھمان مۇنداق دەيدۇ: ئەنەس رەزىيەللاھۇ ئەنھۇنىڭ بەسرەدىكى ئۆيى مەسجىدنىڭ يېنىدا ئىدى، بىز پېشىن نامىزىدىن قايتىپ، ئۇنىڭ ئۆيىگە كىرگەندۇق. ئۇ:
- ئەسر نامىزىنى ئوقۇپ بولدۇڭلارمۇ؟ - دەپ سورىغانىدى، بىز:
- تېخى ھازىر پېشىن نامىزىدىن چىقتۇقۇ؟ - دېسەك، ئۇ:
- ئەسىرنى ئوقۇڭلار! - دېدى، بىز ئەسىرنى ئوقۇپ بولغاندىن كېيىن، ئۇ:

- مەن رەسۇلۇللاھ سەللەللاھۇ ئەلەيھى ۋەسەللەمنىڭ: «ئەسىرنى كېچىكتۈرۈپ ئوقۇش مۇناپىقنىڭ ئىشى، ئۇ، كۈننى ماراپ ئولتۇرۇپ، كۈن شەيتاننىڭ ئىككى مۇڭگۈزىنىڭ ئارىسىغا كىرىپ كېتەي دېگەندە ئورنىدىن تۇرۇپ، اللە تائالانى كۆپ زىكرى قىلماستىن، خۇددى توخۇ دان چوقۇغاندەك تۆت رەكئەت ناماز ئوقۇيدۇ» دېگەنلىكىنى ئاڭلىغانىم، - دېدى.

(مۇسلىم: 622)

^① ئەلبانى (236): زەئىپ، - دېگەن.

ئەزان ۋە تەكبىرنىڭ پەزىلىتى

- 1085

1085 - ئەبۇ ھۇرەيرە رەزىيەللاھۇ ئەنھۇدىن رىۋايەت قىلىنىدۇكى، پەيغەمبەر سەللىللاھۇ ئەلەيھى ۋەسەللىم ھەقىقەتەن مۇنداق دېگەن: «ئەگەر كىشىلەر ئەزاننىڭ ۋە ئاۋۋالقى سەپتە ناماز ئوقۇشنىڭ ساۋابىنى بىلسە ئىدى، ئۇنىڭغا ئېرىشىش ئۈچۈن چەك تاشلاشقا توغرا كەلگەندىمۇ، ئۇنى قولغا كەلتۈرۈش ئۈچۈن چەك تاشلاشقان بولاتتى. ئەگەر ئۇلار نامازغا ئالدىراشنىڭ ساۋابىنى بىلسە ئىدى، نامازغا چوقۇم بالدۇر كېلەتتى. ئەگەر ئۇلار خۇپتەن ۋە بامدات نامىزىنى جامائەت بىلەن ئوقۇغاننىڭ ساۋابىنى بىلسە ئىدى، ئۇلار ئۆمىلەپ بولسىمۇ كەلگەن بولاتتى».

(بۇخارى: 615)

- 1086

1086 - ئەبۇ ھۇرەيرە رەزىيەللاھۇ ئەنھۇدىن رىۋايەت قىلىنىدۇكى، پەيغەمبەر سەللىللاھۇ ئەلەيھى ۋەسەللىم مۇنداق دېگەن: «نامازغا ئەزان ئېيتىلغان چاغدا، شەيتان ئەزاننى ئاڭلىماسلىق ئۈچۈن ئوسۇرغان پېتى كەينىگە قاراپ تىكىۋېتىدۇ. ئەزان تۈگىگەندە

يەنە كېلىدۇ. نامازغا تەكبىر ئېيتىلغان ھامان يەنە تىكىۋېتىدۇ. تەكبىر ئېيتىلىپ بولغاندىن كېيىن يەنە كېلىدۇ ۋە ناماز ئوقۇغان ئىنساننىڭ دىلىغا: "ئۇنى ئويلا، بۇنى ئويلا" دەپ، ئېسىدە يوق ئىشلارنىڭ ھەممىسىنى ئەكىلىپ، ۋەسۋەسە سېلىشقا باشلايدۇ. شۇنىڭ بىلەن، ئۇ كىشى نامازنى قانچە رەكئەت ئوقۇغانلىقىنى بىلەلمەي قالىدۇ».

(بۇخارى: 608)

- 1087

1087 - ئەبۇ ھۈرەيرە رەزىيەللاھۇ ئەنھۇدىن رىۋايەت قىلىنىدۇكى، پەيغەمبەر سەللەللاھۇ ئەلەيھى ۋەسەللەم مۇنداق دېگەن: «شەيتان ئەزاننى ئاڭلىغان ھامان، مۇئەزىننىڭ ئاۋازىنى ئاڭلىماسلىق ئۈچۈن ئوسۇرغان پېتى تىكىۋېتىدۇ، ئەزان تۈگىگەندە كېلىپ، ۋەسۋەسە سېلىشقا باشلايدۇ. تەكبىر ئوقۇلغاندا تەكبىرنى ئاڭلىماسلىق ئۈچۈن يەنە تىكىۋېتىدۇ، تەكبىر ئاياغلاشقاندا يەنە كېلىپ، ۋەسۋەسە قىلغىلى تۇرىدۇ».

(مۇسلىم: 389)

: - 1088

1088 - يەنە بىر رىۋايەتتە: شەيتان ئۇنداق - مۇنداق دەپ، ئۇنتۇپ قالغان ئېھتىياجلىق نەرسىلەرنىڭ ھەممىسىنى ئەسلىتىدۇ، - دېيىلگەن.

(مۇسلىم: 389)

- 1089

1089- جابىر رەزىيەللاھۇ ئەنھۇ مۇنداق رىۋايەت قىلىدۇ، مەن پەيغەمبەر سەللالاھۇ ئەلەيھى ۋەسەللەمنىڭ مۇنداق دېگەنلىكىنى ئاڭلىدىم: «نامازغا ئەزان ئوقۇلغاندا ئەزاننىڭ ئاۋازىنى ئاڭلىغان شەيتان دەرھال (مەدىنىدىن چىقىپ)، رەۋھا دېگەن يەردەك ئۇزاقلىققا تىكىۋېتىدۇ». (راۋى سۇلايماننىڭ دېيىشىچە: رەۋھا دېگەن يەر مەدىنىدىن 36 مىل يىراقلىقتا ئىكەن. دېمەك، شەيتان ئەزاننى ئاڭلىغان ھامان ئەزان ئوقۇلغان ئورۇندىن 36 مىل يىراقلىققا قاچىدۇ).
(مۇسلىم: 388)

- 1090

1090 - ئەبۇ ھۇرەيرە رەزىيەللاھۇ ئەنھۇدىن مۇنداق رىۋايەت قىلىنىدۇ: بىر كۈنى، پەيغەمبەر سەللالاھۇ ئەلەيھى ۋەسەللەم بىلەن بىرگە ئىدۇق. بىلال رەزىيەللاھۇ ئەنھۇ ئەزان ئوقۇپ توختىغاندىن كېيىن، رەسۇلۇللاھ سەللالاھۇ ئەلەيھى ۋەسەللەم: «كىمكى ئەزاندا ئېيتىلغان ھەقىقەتلەرگە چىن قەلبىدىن ئىشەنگەن ھالدا مۇئەزرىنىڭ ئوقۇغىنىنى ئىچىدە تەكرارلىسا، ئۇ كىشى جەننەتكە كىرىدۇ»^①.

(نەسائى: 674)

- 1091

^① ئەلبانى (650): ھەسەن. - دېگەن.

1091 - ئابدۇللاھ ئىبنى ئەمر ئىبنى ئاس رەزىيەللاھۇ ئەنھۇدىن رىۋايەت قىلىنىدۇكى، پەيغەمبەر سەللالاھۇ ئەلەيھى ۋەسەللەم مۇنداق دېگەن: «ئەزاننى ئاڭلىغان چېغىڭلاردا، مۇئەزرىن نېمە دېسە شۇنى دەڭلار. ئاندىن ماڭا دۇرۇت ئېيتىڭلار. كىمكى ماڭا بىر دۇرۇت ئېيتسا، ئۇنىڭ بىر دۇرۇتى ئۈچۈن ئاللا تائالا ئۇنىڭغا ئون رەھمەت ئاتا قىلىدۇ. ئاندىن كېيىن، ئاللا تائالادىن مەن ئۈچۈن ”ۋەسەلە“ تىلەڭلار. ”ۋەسەلە“ دېگەن جەننەتتىكى بىر مەرتىۋە بولۇپ، ئۇ پەقەت ئاللا تائالانىڭ بەندىلىرىدىن بىرىگىلا بېرىلىدۇ. شۇ بەندىنىڭ مەن بولۇپ قېلىشىمنى ئۈمىد قىلىمەن، كىمكى ئاشۇ مەرتىۋىنىڭ ماڭا نېسىپ بولۇشىنى تىلەسە، ئۇ كىشىگە مېنىڭ شاپائىتىم نېسىپ بولىدۇ».

(مۇسلىم: 384)

- 1092

1092 - جابىر ئىبنى ئابدۇللاھ رەزىيەللاھۇ ئەنھۇدىن رىۋايەت قىلىنىدۇكى، پەيغەمبەر سەللالاھۇ ئەلەيھى ۋەسەللەم مۇنداق دېگەن: «كىمكى ئەزاننى ئاڭلاپ بولغاندىن كېيىن: ”

“ دېگەن

دۇئانى ئوقۇسا، قىيامەت كۈنى ئۇ كىشىگە مېنىڭ شاپائىتىم نېسىپ بولىدۇ».

(بۇخارى: 614)

بۇ دۇئانىڭ تەرجىمىسى: «ئى مۇشۇ مۇكەممەل چاقىرىقنىڭ (يەنى ئەزاننىڭ) ۋە ھازىر ئوقۇلماقچى بولغان نامازنىڭ ئىگىسى ئاللا! مۇھەممەد ئەلەيھىسسالامغا «ۋەسەلە» ناملىق مەرتىۋىنى ۋە يۈكسەك پەزىلەتنى ئاتا قىلغىن، مۇھەممەد ئەلەيھىسسالامنى سەن ئۇنىڭغا ۋەدە

قىلغان مەدەھىيەگە لايىق ماقامغا (يەنى بۈيۈك شاپائەت قىلىش ماقامىغا) يەتكۈزگىن».

- 1093

1093 - ئۆمەر ئىبنى خەتتاب رەزىيەللاھۇ ئەنھۇدىن رىۋايەت قىلىنىدۇكى، پەيغەمبەر سەللالاھۇ ئەلەيھى ۋەسەللەم مۇنداق دېگەن: «مۇئەززىن ئەزان ئوقۇغاندا، مۇئەززىننىڭ ئوقۇغىنىنى ئىچىدە چىن قەلبىدىن تەكرارلىغان، مۇئەززىن: ”ھەييە ئەلەسسالاھ ھەييە ئەلەل فەلاھ“ دېگەندە، ”لاھەۋلە ۋەلا قوۋۋەتە ئىللا بىللاھ“ دېگەن ۋە مۇئەززىنگە ئاخىرىغىچە ئەگەشكەن كىشى جەننەتكە كىرىدۇ».

(مۇسلىم: 385)

- 1094

1094 - سەئد ئىبنى ئەبۇ ۋەققاس رەزىيەللاھۇ ئەنھۇدىن رىۋايەت قىلىنىدۇكى، پەيغەمبەر سەللالاھۇ ئەلەيھى ۋەسەللەم مۇنداق دېگەن: «كىمكى مۇئەززىننىڭ ئاۋازىنى ئاڭلىغاندا: ”

(يەنى: گۇۋاھلىق بېرىمەنكى، شېرىكى يوق يالغۇز بىر ئاللاھتىن باشقا ھېچ ئىلاھ يوق، مۇھەممەد ئەلەيھىسسالام بولسا ئاللاھ تائالانىڭ بەندىسى ۋە ئەلچىسىدۇر، ئاللاھ تائالانىڭ پەرۋەردىگارىم، مۇھەممەد ئەلەيھىسسالامنىڭ پەيغەمبىرىم، ئىسلامنىڭ دىنىم بولغانلىقىغا

چىن دىلىمدىن مەمنۇن بولدۇم)“ دېسە، ئۇنىڭ گۇناھى مەغپىرەت قىلىنىدۇ».

(مۇسلىم: 386)

- 1095

1095 - ئەبۇ ئۇمامە ئىبنى سەھل رەزىيەللاھۇ ئەنھۇ مۇنداق دەيدۇ: مۇئاۋىيە ئىبنى ئەبۇ سۇفيان رەزىيەللاھۇ ئەنھۇنىڭ مۇنبەر ئۈستىدە ئولتۇرۇپ، مۇئەزرىنىڭ ئوقۇغانلىرىنى تەكرارلاپ، ئەزان تۈگىگەندىن كېيىن: ئى خالايق! مەن پەيغەمبەر سەللەللاھۇ ئەلەيھى ۋەسەللەمنىڭ مۇئەزرىن ئەزان ئېيتقان ۋاقتتا مۇشۇنداق مۇنبەر ئۈستىدە ئولتۇرۇپ، سىلەر مەندىن ئاڭلىغان سۆزلەرنى ئاڭلىغانىدىم، - دېدى.

(بۇخارى: 914)

: - 1096

1096 - يەنە بىر رىۋايەتتە ئەبۇ ئۇمامە رەزىيەللاھۇ ئەنھۇ: مەن بىر كۈنى مۇئاۋىيە رەزىيەللاھۇ ئەنھۇنىڭ ” دېگەن يەرگىچە مۇئەزرىنگە ئەگىشىپ تەكرارلىغانلىقىنى ئاڭلىغانىدىم، - دېگەن.

(بۇخارى رىۋايەت قىلغان)

- 1097

1097 - يەھىيا مۇنداق دەيدۇ: بەزى قېرىنداشلىرىمىزنىڭ ماڭا ئېيتىپ بېرىشىچە، مۇئەزرىن: ”ھەيىيە ئەلەسسالاھ ھەيىيە ئەلەل فەلاھ“قا كەلگەندە، مۇئاۋىيە رەزىيەللاھۇ ئەنھۇ: ”لاھەۋلە ۋلا قۇۋۋەتە ئىللا بىللاھ“ دېگەن ۋە پەيغەمبەر سەللالاھۇ ئەلەيھى ۋەسەللەمنىڭ شۇنداق دېگەنلىكىنى ئاڭلىغانلىقىنى ئېيتقان.

(بۇخارى: 613)

- 1098

1098 - ئائىشە رەزىيەللاھۇ ئەنھا مۇنداق دەيدۇ: رەسۇلۇللاھ سەللالاھۇ ئەلەيھى ۋەسەللەم مۇئەزرىننىڭ: ”اللەتىن باشقا ئىلاھ يوقتۇر، مۇھەممەد ئەلەيھىسسالام اللەنىڭ ئەلچىسىدۇر دەپ گۇۋاھلىق بېرىمەن“ دېگەن سۆزىنى ئاڭلىغاندا: «مەنمۇ، مەنمۇ» دەيتتى ^①.

(ئەبۇ داۋۇد: 526)

- 1099

1099 - ئەبۇ سەئىد خۇدرى رەزىيەللاھۇ ئەنھۇدىن رىۋايەت قىلىنىدۇكى، پەيغەمبەر سەللالاھۇ ئەلەيھى ۋەسەللەم مۇنداق دېگەن: «ئەزاننى ئاڭلىغاندا، مۇئەزرىن نېمە دېسە، شۇنى دەڭلار».

(بۇخارى: 611)

- 1100

^① ئەلبانى (494): سەھىھ - دېگەن.

1100 - ئىبنى ئابباس رەزىيەللاھۇ ئەنھۇمادىن رىۋايەت قىلىندۇكى، پەيغەمبەر سەللالاھۇ ئەلەيھى ۋەسەللەم مۇنداق دېگەن: «كىمكى ساۋاب ئۈمىد قىلىپ، يەتتە يىل ئەزان ئوقۇسا، ئۇ كىشىنىڭ دوزاختىن قۇتۇلىدىغانلىقى پۈتۈلىدۇ»^①.
(ترمىزى: 206)

- 1101

1101 - ئەبۇ ھۈرەيرە رەزىيەللاھۇ ئەنھۇدىن رىۋايەت قىلىندۇكى، پەيغەمبەر سەللالاھۇ ئەلەيھى ۋەسەللەم مۇنداق دېگەن: «مۇئەززىنىڭ ئاۋازى قانچە كۆپ يەرگە ئاڭلانسا، شۇنچە كۆپ گۇناھى مەغپىرەت قىلىنىدۇ. ھۆل - قۇرۇق ھەممە نەرسە مۇئەززىن ئۈچۈن گۇۋاھلىق بېرىدۇ. جامائەت بىلەن ناماز ئوقۇغان كىشىگە يىگىرمە بەش نامازنىڭ ساۋابى يېزىلغاندىن سىرت، ئىككى ناماز ئارىسىدىكى گۇناھلىرى ئۆچۈرىلىدۇ»^②.
(ئەبۇ داۋۇد: 515)

- 1102

1102 - بەرا ئىبنى ئازىب رەزىيەللاھۇ ئەنھۇدىن رىۋايەت قىلىندۇكى، پەيغەمبەر سەللالاھۇ ئەلەيھى ۋەسەللەم مۇنداق دېگەن: «اللە تائالا بىرىنچى سەپتىكىلەرگە رەھمەت يوللايدۇ (يەنى رەھمەت قىلىدۇ)، پەرىشتىلەر ئۇلارغا مەغپىرەت تەلەپ قىلىدۇ. مۇئەززىنىڭ

^① ئەلبانى (35): زەئىپ - دېگەن.

^② ئەلبانى (484): سەھىھ - دېگەن.

ئاۋازى قانچە كۆپ يەرگە ئاڭلانسا، شۇنچە كۆپ گۇناھى مەغپىرەت قىلىنىدۇ. مۇئەزرىنىڭ ئاۋازىنى ئاڭلىغان ھۆل - قۇرۇق ھەممە نەرسە ئۇنى تەستىقلايدۇ. ئۇندىن باشقا، مۇئەزرىگە ئۇنىڭ بىلەن ناماز ئوقۇغانلارنىڭ ئەجرىگە ئوخشاش ئەجر بېرىلىدۇ»^①.

(نەسائى: 646)

- 1103

1103 - ئىبنى ئۆمەر رەزىيەللاھۇ ئەنھۇمادىن رىۋايەت قىلىنىدۇكى، پەيغەمبەر سەللەللاھۇ ئەلەيھى ۋەسەللەم مۇنداق دېگەن:
«مۇئەزرىنىڭ ئاۋازى قانچە كۆپ يەرگە ئاڭلانسا، اللھ تائالا ئۇنىڭ شۇنچە كۆپ گۇناھىنى مەغپىرەت قىلىدۇ ۋە مۇئەزرىنىڭ ئاۋازىنى ئاڭلىغان ھۆل - قۇرۇق ھەممە نەرسە ئۇنىڭ ئۈچۈن مەغپىرەت تىلەيدۇ»^②.

(ئەھمەد: 6167؛ «ئەلكەبىر»)

- 1104

1104 - ئابدۇللاھ ئىبنى ئەمر رەزىيەللاھۇ ئەنھۇدىن مۇنداق رىۋايەت قىلىنىدۇ: بىر كىشى پەيغەمبەر سەللەللاھۇ ئەلەيھى ۋەسەللەمگە:
— ئى رەسۇلۇللاھ! مۇئەزرىنىڭ دەرىجىسى بىزدىن ئارتۇق بولىدىكەن، - دېگەن ئىدى. پەيغەمبەر سەللەللاھۇ ئەلەيھى ۋەسەللەم ئۇ كىشىگە:

^① ئەلبانى (627): سەھىھ - دېگەن.

^② ھەيسەمى (1828): بۇ ھەدىسنى ئىمام ئەھمەد ۋە تەبەرانى رىۋايەت قىلغان بولۇپ، راۋىيلىرى سەھىھ ھەدىسنىڭ راۋىيلىرىدۇر، - دېگەن.

— مۇئەززىنىڭ دېگىنىنى تەكرارلىغىن. ئەزان تۈگىگەندىن كېيىن، اللھ تائالادىن نېمە سورىساڭ، شۇنى بېرىدۇ، - دېدى.^①
(ئەبۇ داۋۇد: 524)

- 1105

1105 - ئابدۇراھمان ئىبنى ئابدۇللاھتىن رىۋايەت قىلىنىدۇكى، ئەبۇ سەئىد خۇدرى رەزىيەللاھۇ ئەنھۇ ئۇنىڭ دادىسى ئابدۇللاھقا مۇنداق دېگەن: مەن ھەقىقەتەن سېنى سەھرادا ياشاشنى ۋە قوي بېقىشنى ياخشى كۆرىدۇ دەپ بىلىمەن، سەن قوي باققان ياكى سەھرادا ياشىغان ۋاقتىڭدا، نامازغا ئەزاننى ئۈنلۈك ئاۋاز بىلەن ئوقۇغىن. ئاۋازىڭ قانچە يىراققا ئاڭلانسا، ئىنسان ياكى جىن ۋەياكى باشقا نەرسىلەر بولسۇن، ئەزاننى ئاڭلىغان نەرسىلەرنىڭ ھەممىسى قىيامەت كۈنى ساڭا گۇۋاھلىق بېرىدۇ. مەن رەسۇلۇللاھ سەللەللاھۇ ئەلەيھى ۋەسەللەمدىن شۇنداق ئاڭلىغان.

(بۇخارى: 609)

- 1106

1106 - تەلھە ئىبنى يەھيا مۇنداق دەيدۇ: مۇئاۋىيە ئىبنى ئەبۇ سۇفيان رەزىيەللاھۇ ئەنھۇنىڭ يېنىدا تۇرسام، مۇئەززىن كېلىپ، ئۇنى نامازغا چاقىرغان ئىدى، ئۇ مۇئەززىنگە مۇنداق دېدى: مەن رەسۇلۇللاھ

^① ئەلبانى (492): ھەسەن ۋە سەھىھ - دېگەن.

سەللالاھۇ ئەلەيھى ۋەسەللەمنىڭ: «قىيامەت كۈنى مۇئەززىنلەرنىڭ بويى ھەممە ئادەمدىن ئېگىز بولىدۇ» دېگەنلىكىنى ئاڭلىغان ئىدىم. (مۇسلىم: 387)

: » : -1107

:

«.

1107 - ئاسم ئىبنى بەھدەلە رەزىيەللاھۇ ئەنھۇدىن مۇنداق رىۋايەت قىلىنىدۇ: زىر ئىبنى ھۇبەيش رەزىيەللاھۇ ئەنھۇ ئەزان ئوقۇۋاتسا، بىر كىشى ئۇنىڭ يېنىدىن ئۆتۈۋېتىپ: - سەنمۇ ئەزان ئوقۇۋاتامسەن؟! مېنىڭ قارىشىمدا سەن دېگەن ئەزان ئوقۇشتەك بۇنداق كىچىك ئىشلار بىلەن شۇغۇللىنىپ يۈرمەسلىكىڭ كېرەك ئىدى، - دېگەن ئىدى، زىر ئىبنى ھۇبەيش رەزىيەللاھۇ ئەنھۇ ئۇ كىشىگە:

- سەن مېنى پەزىلەتلىك ئىشتىن توسامسەن؟ اللە تائالانىڭ نامى بىلەن قەسەمكى، مەن ساڭا ئەمدى ھەرگىز گەپ قىلمايمەن، - دېدى. (رەزىن رىۋايەت قىلغان)

" : - 1108

."

1108 - ئەلى رەزىيەللاھۇ ئەنھۇدىن مۇنداق رىۋايەت قىلىنىدۇ: مەن رەسۇلۇللاھ سەللالاھۇ ئەلەيھى ۋەسەللەمدىن: ئىككى ئوغلۇم ھەسەن بىلەن ھۈسەيىننى مۇئەززىن قىلىپ قويغىن، - دەپ تەلەپ قىلمىغىنىمغا پۇشايمان قىلدىم.^①

(«ئەلئەۋسەت»)

^① ھەيسەمى (1836): بۇ ھەدىسنى تەبەرانى رىۋايەت قىلغان بولۇپ، سەنەدىدە ھارس ئىسىملىك ھەدىسى زەئىپ كىشى بار، - دېگەن.

1109 -

” :
:

“

1109 - ئەنەس ئىبنى ماللىك رەزىيەللاھۇ ئەنھۇدىن رىۋايەت قىلىنىدۇكى، پەيغەمبەر سەللالاھۇ ئەلەيھى ۋەسەللەم مۇنداق دېگەن: «ناۋادا مەن بىرەر ئىشنى قىلىشقا قەسەم قىلسام، ئەلۋەتتە ۋاپا قىلىمەن. ئاي - كۈننى كۆزەتكۈچىلەر (يەنى مۇئەزرىنلەر) ھەقىقەتەن ئاللا تائالا ئەڭ ياخشى كۆرىدىغان بەندىلەردۇر، ئۇلار قىيامەت كۈنى بويىنىڭ ئۇزۇنلىقى بىلەن تونۇلىدۇ»^①.
(«ئەلئەۋسەت»)

1110 -

:
” :

“

1110 - ئىبنى ئەبۇ ئەۋفا رەزىيەللاھۇ ئەنھۇدىن رىۋايەت قىلىنىدۇكى، پەيغەمبەر سەللالاھۇ ئەلەيھى ۋەسەللەم مۇنداق دېگەن: «ئاللا تائالانى زىكرى قىلىش ئۈچۈن ئاي - كۈن ۋە يۇلتۇزلارنى كۆزەتكۈچىلەر ھەقىقەتەن ئاللا تائالانىڭ ئەڭ ياخشى بەندىلىرىدۇر»^②.
(«ئەلكەبىر»)

1111 -

” :

“

1111 - جابىر رەزىيەللاھۇ ئەنھۇدىن رىۋايەت قىلىنىدۇكى، پەيغەمبەر سەللالاھۇ ئەلەيھى ۋەسەللەم مۇنداق دېگەن:

^① ھەيسەمى (1838): بۇ ھەدىسنى تەبەرانى رىۋايەت قىلغان بولۇپ، سەنەدىدە جۇنادە ئىبنى مەرۋان ئىسىملىك بىرى بار. زەھەبى ئەبۇ ھاتەمنىڭ جۇنادە ئىبنى مەرۋانغا سەلبىي باھا بەرگەنلىكىنى ئېيتقان، - دېگەن.

^② ھەيسەمى (1840): بۇ ھەدىسنى تەبەرانى ۋە بەزى رىۋايەت قىلغان بولۇپ، راۋىيلىرى ئىشەنچلىكتۇر، - دېگەن.

«مۇئەززىنلەر ۋە (ھەجدە) تەلبىيە ئېيتقانلار قىيامەت كۈنى قەبرىدىن ئەزان ئوقۇغان ۋە تەلبىيە ئېيتقان ھالدا چىقىدۇ»^①.
(«ئەلئەۋسەت»)

1112 - :

1112 - ئىبنى ئۆمەر رەزىيەللاھۇ ئەنھۇمادىن رىۋايەت قىلىنىدۇكى، پەيغەمبەر سەللەللاھۇ ئەلەيھى ۋەسەللەم مۇنداق دېگەن
«خالىس، ساۋابلا ئۈمىد قىلىپ ئەزان ئوقۇيدىغان مۇئەززىنلەر قېنىغا مىلەنگەن شېھىدكە ئوخشايدۇ. ئەزان بىلەن تەكبيرنىڭ ئارىلىقىدا ئارزۇلىرىنى اللە تائالادىن تىلىسە بېرىدۇ»^②.
(«ئەلئەۋسەت»)

1113 - :

1113 - يەنە بىر رىۋايەتتە: «ئۇلارنىڭ جەسىدى (قەبرىدە) چىرمايدۇ» دېگەن سۆز قوشۇپ نەقىل قىلىنغان^③.
(«ئەلكەبىر»)

1114 - :

^① ھەيسەمى (1841): بۇ ھەدىسنى تەبەرانى رىۋايەت قىلغان بولۇپ، سەنەدىدە تەرجىمىھالى نامەلۇم كىشىلەر بار، دېگەن.

^② ھەيسەمى (1844): بۇ ھەدىسنى تەبەرانى رىۋايەت قىلغان بولۇپ، سەنەدىدە ئىبراھىم ئىبنى رۇستەم ئىسىملىك بار. ئىبنى ئەدى ئۇنىڭ ھەدىسى زەئىپ كىشى ئىكەنلىكىنى ئىلگىرى سۈرسە، ئەبۇ ھاتەم ئۇنىڭ ھەدىسى زەئىپ ئەمەس، بەلكى راستچىل كىشى ئىكەنلىكىنى ئېيتقان. ئىبنى مەئىنمۇ ئۇنىڭ ئىشەنچلىك كىشى ئىكەنلىكىنى ئوتتۇرىغا قويغان، دېگەن.

^③ ھەيسەمى (1911): بۇ ھەدىسنى تەبەرانى رىۋايەت قىلغان بولۇپ، سەنەدىدە ئىبراھىم ئىبنى رۇستەم ئىسىملىك بىرى بار. ئۆلىمالار ئۇنىڭ ھەدىسىنى دەلىل قىلىش ھەققىدە ئىختىلاپ قىلىشقان. ئۇنىڭ سەنەدىدە يەنە تەرجىمىھالى ئېنىق بولمىغان كىشىلەر بار، دېگەن.

1114 - ئەنەس ئىبنى ماللىك رەزىيەللاھۇ ئەنھۇدىن رىۋايەت قىلىنىدۇكى، پەيغەمبەر سەلەللاھۇ ئەلەيھى ۋەسەللەم مۇنداق دېگەن: «بىر يۈرتتە ئەزان ئوقۇلسا، اللہ تائالا شۇ كۈنى ئۇ يۈرتنى بالادىن ساقلايدۇ»^①.

(«ئەلكەبىر»)

- 1115

1115 - ئىبنى ئۆمەر رەزىيەللاھۇ ئەنھۇمادىن رىۋايەت قىلىنىدۇكى، پەيغەمبەر سەلەللاھۇ ئەلەيھى ۋەسەللەم مۇنداق دېگەن: «قىيامەت كۈنى مۇنداق ئۈچ تۈرلۈك كىشى ئىپار دۆۋىلىرىنىڭ ئۈستىدە بولىدۇ: بىرى، اللہ تائالانىڭ ۋە خوجايىنىنىڭ ھەققىنى ئادا قىلغان قۇل؛ ئىككىنچىسى، جامائەتنىڭ رازىلىقى بىلەن ئىمام بولغان كىشى؛ ئۈچىنچىسى، كۈندە بەش ۋاقىت نامازغا ئەزان ئوقۇغان كىشى»^②.
(تىرمىزى: 1986)

- 1116 :

1116 - يەنە بىر رىۋايەتتە: «ئۇلارنىڭ ئالىي ماقامغا بۇرۇنقىلار ۋە كېيىنكىلەر ھەۋەس قىلىشىدۇ» دېيىلگەن^③.
(تىرمىزى: 2566؛ «ئەلئەۋسەت» ۋە «ئەلسەغىر»)

^① ھەيسەمى (1847): بۇ ھەدىسنى تەبەرانى رىۋايەت قىلغان بولۇپ، سەنەدىدە ئابدۇراھمان ئىبنى سەئىد ئىبنى ئەممار ئىسىملىك بىرى بار. ئىبنى مەئىن ئۇنىڭ ھەدىسى زەئىپ كىشى ئىكەنلىكىنى ئىلگىرى سۈردى، - دېگەن.

^② ئەلبانى (339): زەئىپ، - دېگەن.

^③ ئەلبانى (470): زەئىپ، - دېگەن.

- 1117

: "

: "

1117 - ئىبنى ئۆمەر رەزىيەللاھۇ ئەنھۇمادىن رىۋايەت قىلىنىدۇكى، پەيغەمبەر سەللالاھۇ ئەلەيھى ۋەسەللەم مۇنداق دېگەن:

«ئۈچ تۈرلۈك كىشى بار بولۇپ، قىيامەت كۈنىدىكى پاجىئە ئۇلارنى قورقۇنچقا سالمايدۇ، ئۇلاردىن ھېسابمۇ ئېلىنمايدۇ، باشقىلار ھېساب بەرگىچە، ئۇلار بىر دۆۋە ئىپارنىڭ ئۈستىدە بولىدۇ. ئۇ ئۈچ كىشىنىڭ بىرى، اللە تائالانىڭ رازىلىقىنى تىلەپ قۇرئان ئوقۇغان ۋە جامائەتنىڭ رازىلىقىنى ئالغان ھالدا شۇ قۇرئان بىلەن جامائەتكە ئىمام بولغان كىشى...». قالغان ئىككىسىگە يۇقىرىقى ھەدىستىكى كىشىلەر زىكرى قىلىندى.^①

(«ئەلئەۋسەت»)

- 1118

:

":

:

"

1118 - ئىبنى ئۆمەر رەزىيەللاھۇ ئەنھۇمادىن رىۋايەت قىلىنىدۇكى، پەيغەمبەر سەللالاھۇ ئەلەيھى ۋەسەللەم مۇنداق دېگەن:

«قۇرئان ئوقۇغان، ئىككى قوشۇن ئۇچراشقان، يامغۇر ياغقان ۋە ئەزان ئوقۇلغاندا (قىلىنغان دۇئا) ۋە زۇلۇمغا ئۇچرىغۇچىنىڭ دۇئاسىدىن ئىبارەت بۇ بەش تۈرلۈك (دۇئا) ئۈچۈن ئاسماننىڭ دەرۋازىلىرى ئوچۇقتۇر»^②.

^① ھەيسەمى (1846): بۇ ھەدىسنى تەبەرانى رىۋايەت قىلغان بولۇپ، سەنەدە ئابدۇسەمەت ئىبنى ئابدۇلئەزىز مۇقرى ئىسىملىك بىرى بار. ئىبنى ھىببان ئۇنى ئىشەنچلىك كىشى قاتارىدا تىلغا ئالغان، - دېگەن.

^② ھەيسەمى (1850): بۇ ھەدىسنى تەبەرانى رىۋايەت قىلغان بولۇپ، سەنەدە ھەفسى ئىبنى سۇلايمان ئەسەدى ئىسىملىك بىرى بار. ئىمام بۇخارى، مۇسلىم، ئىبنى مەئىن، نەسائى ۋە ئىبنى

(يەنى بۇ ۋاقتلاردا قىلىنغان دۇئا ئىجابەت بولىدۇ).
 («ئەلئەۋسەت» ۋە «ئەلسەغىر»)

- 1119

” :

“ : ” : “ ”

1119 - مەيمۇنە رەزىيەللاھۇ ئەنھادىن رىۋايەت قىلىنىدۇكى،
 پەيغەمبەر سەللاھۇ ئەلەيھى ۋەسەللەم ئەرلەر بىلەن ئاياللارنىڭ سېپى
 ئارىسىدا تۇرۇپ:

— ئى ئاياللار گۇرۇھى! سىلەر مۇشۇ ھەبەشسىتانلىقنىڭ ئەزان -
 تەكبىرىنى ئاڭلىغان چېغىڭلاردا، ئۇنىڭ دېگىنىنى دېسەڭلەر، ھەر بىر
 ھەرپ ئۈچۈن مىڭلارچە ساۋاب ئالسىلەر، - دېدى. بۇنى ئاڭلىغان
 ھەزرىتى ئۆمەر رەزىيەللاھۇ ئەنھۇ:

— ئاياللارغىمۇ بۇ ساۋاب بېرىلىدىكەن، ئەرلەرگە قانداق ساۋاب
 بېرىلىدۇ؟- دەپ سورىغانىدى، پەيغەمبەر سەللاھۇ ئەلەيھى ۋەسەللەم:
 — ئى ئۆمەر! ئەرلەرگە ئۇنىڭدىن ئىككى ھەسسە ئارتۇق ساۋاب
 بېرىلىدۇ، - دەپ جاۋاب بەردى ①.

(«ئەلكەبىر»)

مەدىنىي قاتارلىقلار ئۇنىڭ ھەدىسى زەئىپ كىشى ئىكەنلىكىنى ئىلگىرى سۈرسە، ئىمام ئەھمەد
 ۋە ئىبنى ھىببان ئۇنىڭ ئىشەنچلىك كىشى ئىكەنلىكىنى ئوتتۇرىغا قويغان. پەقەت ئۇنىڭ
 ئەسەدى ئەمەس، ئەزىدى ئىكەنلىكىنى ئېيتقان، - دېگەن.

① ھەيسەمى (1871): بۇ ھەدىسنى تەبەرانى ئىككى سەنەد بىلەن رىۋايەت قىلغان. ئۇنىڭ بىرىدە
 ئابدۇللاھ ئىبنى جەزەرىي ئىسىملىك بىرى بار يولۇپ، مەن ئۇنىڭ كىم ئىكەنلىكىنى
 بىلمەيمەن. بۇ سەنەد تە يەنە ئەبىاد ئىبنى كەسىر ئىسىملىك بىرى بار. بەزىلەر ئۇنىڭ ھەدىسى
 زەئىپ كىشى ئىكەنلىكىنى ئىلگىرى سۈرسە، كۆپچىلىك ھەدىسشۇناسلار ئۇنىڭ ئىشەنچلىك
 كىشى ئىكەنلىكىنى ئوتتۇرىغا قويغان. قالغان راۋىيلىرى ئىشەنچلىكتۇر. يەنە بىر سەنەد دە
 كىملىكى نامەلۇم بىر قانچە كىشى بار، - دېگەن.

ئەزان - تەكبرنىڭ مەيدانغا كېلىشى، قانداق
ئېيتىلىدىغانلىقى ۋە ئۇ ئىككىسىگە ئالاقىدار ھۆكۈملەر

- 1120

1120 - نافع رەزىيەللاھۇ ئەنھۇدىن رىۋايەت قىلىنىدۇكى، ئىبنى
ئۆمەر رەزىيەللاھۇ ئەنھۇما مۇنداق دەيدۇ: مۇسۇلمانلار مەدىنىگە
كەلگەندە، ھەممەيلەن نامازنىڭ ۋاقتىدا يىغىلاتتى، لېكىن نامازغا
چاقىرىدىغان ئىش يوق ئىدى. بىر كۈنى، ساھابىلار نامازغا چاقىرىش
توغرۇلۇق سۆزلىشىپ، بەزىلەر: "ناسارالارغا ئوخشاش داڭ چالايلى" دېسە،
يەنە بەزىلەر: "يەھۇدىيلارنىڭ بۇرغىسىغا ئوخشاش بۇرغا چالايلى" دېدى.
ئۆمەر رەزىيەللاھۇ ئەنھۇ: "بىر كىشىنى نامازغا چاقىرىدىغانغا
تەيىنلەيلى" دېدى. پەيغەمبەر سەللەللاھۇ ئەلەيھى ۋەسەللەم: «ھەي
بىلال ئورنىڭدىن تۇر، نامازغا چاقىر!» دېدى.

(بۇخارى: 604)

- 1121

1121 - ئەبۇ ئۇمەير ئىبنى ئەنەس ئەنسارى تاغلىرىدىن رىۋايەت قىلىپ مۇنداق دەيدۇ: پەيغەمبەر سەللالاھۇ ئەلەيھى ۋەسەللەم نامازغا بەك كۆڭۈل بۆلەتتى، كىشىلەرنى نامازغا قانداق يىغىش توغرىسىدا توختىلىپ قالدى. بەزىلەر: ”نامازنىڭ ۋاقتى كىرگەندە بايراق تىكلەسەك، ئۇنى كۆرگەنلەر بىر - بىرىگە خەۋەر قىلىپ كەلسە“ دېگەن ئىدى، پەيغەمبەر سەللالاھۇ ئەلەيھى ۋەسەللەم ئۇنى ئانچە مۇناسىب كۆرمىدى. بەزىلەر: ”يەھۇدىيلارنىڭ بۇرغىسىدەك بۇرغا قوللانسا“ دېگەن ئىدى، پەيغەمبەر سەللالاھۇ ئەلەيھى ۋەسەللەم: «ئۇ يەھۇدىيلارنىڭ ئىشى» دەپ، ئۇنىمۇ توغرا تاپمىدى. بەزىلەر: ”دالڭ چالسا“ دېگەن ئىدى، پەيغەمبەر سەللالاھۇ ئەلەيھى ۋەسەللەم: «ئۇ ناسارالارنىڭ ئىشى» دەپ، ئۇنىمۇ مۇناسىب كۆرمىدى. ئاندىن ئابدۇللاھ ئىبنى زەيد رەزىيەللاھۇ ئەنھۇ پەيغەمبەر سەللالاھۇ ئەلەيھى ۋەسەللەم قىلماقچى بولغان بۇ ئىشقا كۆڭۈل بۆلگەن ھالدا قايتتى. شۇ كېچىسى ئەزاننى چۈشەپ قالدى، ئەتىسى پەيغەمبەر ئەلەيھىسسالامنىڭ قېشىغا كېلىپ: ”مەن چالا ئۇيقۇدا ياتسام، چۈشۈمدە بىر كىشى يېنىمغا كېلىپ ئەزان ئوقۇپ كۆرسەتتى“ دەپ خەۋەر قىلدى. ھەزرىتى ئۆمەر رەزىيەللاھۇ ئەنھۇ بۇ چۈشنىڭ ئۆز ئەينىنى ئۇنىڭدىن بۇرۇن كۆرگەن ئىدى. بىراق ئۇ، ئابدۇللاھ ئىبنى زەيدنىڭ خەۋەر قىلغانلىقىنى كۆرگەندىن كېيىن، يىگىرمە كۈنگىچە ئۆزىنىڭمۇ بۇ چۈشنىڭ ئۆز

ئەينىنى كۆرگەنلىكىنى ھېچ كىمگە دېمىدى. يىگىرمە كۈن ئۆتكەندە خەۋەر قىلغان ئىدى، پەيغەمبەر سەللالاھۇ ئەلەيھى ۋەسەللەم ئۇنىڭدىن: - سەن نېمىشقا ئۆز ۋاقتىدا خەۋەر قىلمىدىڭ؟ - دەپ سورىغانىدى، ھەزرىتى ئۆمەر رەزىيەللاھۇ ئەنھۇ:

- ئابدۇللاھ ئىبنى زەيد مەندىن چاققان چىقتى. شۇنىڭ بىلەن، مەن تارتىنىپ قالدىم، - دېدى. ئاندىن كېيىن پەيغەمبەر سەللالاھۇ ئەلەيھى ۋەسەللەم:

- ئى بلال! ئورنىڭدىن تۇر، سەن ئابدۇللاھ ئىبنى زەيد رەزىيەللاھۇ ئەنھۇ سېنى نېمىگە بۇيرىسا شۇنى قىل! - دېدى. بلال رەزىيەللاھۇ ئەنھۇ ئابدۇللاھ ئىبنى زەيد رەزىيەللاھۇ ئەنھۇنىڭ ئۆگەتكىنى بويىچە ئەزان ئوقۇدى. ئەبۇ ئۆمەيرنىڭ خەۋەر قىلىشىچە، ئەنسارىلار: ”ئەگەر ئابدۇللاھ ئىبنى زەيد رەزىيەللاھۇ ئەنھۇ ئۆز ۋاقتىدا كېسەل بولمىغان بولسا، رەسۇلۇللاھ سەللالاھۇ ئەلەيھى ۋەسەللەم ئابدۇللاھ ئىبنى زەيدنى مۇئەزرىن قىلاتتى“ دېيىشەتتى^①.

(ئەبۇ داۋۇد: 498)

- 1122

1122 - يەھيا ئىبنى سەئىد رەزىيەللاھۇ ئەنھۇ مۇنداق رىۋايەت قىلدى: پەيغەمبەر سەللالاھۇ ئەلەيھى ۋەسەللەم ئىككى ياغاچنى بىر - بىرىگە ئۇرۇپ، كىشىلەرنى نامازغا چاقىرىش ئۈچۈن قوللىنىلىدىغان دەپ ئويلىغان ئىدى. ئابدۇللاھ ئىبنى زەيد رەزىيەللاھۇ ئەنھۇ چۈشىدە ئىككى دانە ياغاچنى كۆرۈپ: ”بۇ ئىككى ياغاچنى پەيغەمبەر سەللالاھۇ ئەلەيھى

^① ئەلبانى (468): سەھىھ - دېگەن.

ۋەسەللەم دېگەندەك ئىشلەتسەك بولىدىكەن“ دېگەندە، ئۇنىڭغا: ”نامازغا ئەزان ئوقۇساڭلار بولمامدۇ؟“ دېيىلدى. شۇنىڭ بىلەن، ئۇ ئويغىنىپلا پەيغەمبەر سەللالاھۇ ئەلەيھى ۋەسەللەمنىڭ قېشىغا كېلىپ، چۈشىنى ئېيتىپ بەرگەندىن كېيىن، پەيغەمبەر سەللالاھۇ ئەلەيھى ۋەسەللەم ئەزان ئوقۇشقا بۇيرىدى.

(مالىك: 149)

- 1123

1123 - ئىبنى ئەبۇ لەيلا مۇنداق دەيدۇ: نامازنىڭ ئوقۇلۇش شەكلى ئۈچ قېتىم ئۈچ خىل ھالەتكە ئۆزگەرگەنكەن. ھەمراھلىرىمىزنىڭ بىزگە سۆزلەپ بېرىشىچە، پەيغەمبەر سەللالاھۇ ئەلەيھى ۋەسەللەم: «مەن بارلىق مۇسۇلمانلارنىڭ نامازنى (ئۆز ئالدىغا ئايرىم - ئايرىم ئوقۇماي) جامائەت بولۇپ ئوقۇشىغا قىزىقىپ قالدىم، ناماز ۋاقتى كەلگەندە ئۆي - ئۆيگە ئادەم ئەۋەتىپ، كىشىلەرنى نامازغا چاقىرىشنى، ھەتتا مەھەللە - مەھەللىدە ئېگىز ئىمارەتلەرگە چىقىپ توۋلاپ، كىشىلەرنى نامازنىڭ ۋاقتىدىن خەۋەرلەندۈرۈپ تۇرىدىغان مەخسۇس ئادەملەرنى تۇرغۇزۇشنى ئويلاۋاتمەن» دېدى. بۇنى ئاڭلىغان كىشىلەر

(نامازنىڭ ۋاقتىنى ئېلان قىلىش ئۈچۈن) قوڭغۇراق چالغىلى تاس قالدى. ئەنسارلاردىن بىرى كېلىپ:

— ئى رەسۇلۇللاھ! مەن سېنىڭ نامازنى جامائەت بىلەن ئوقۇش مەسلىسىگە شۇنچە كۆڭۈل بۆلگەنلىكىڭنى كۆرگەندىن كېيىن، قايتىپ (چۈشۈمدە) ياپ - يېشىل ئىككى كىيىم كىيگەن بىر كىشىنىڭ مەسجىدتە ئۆرە تۇرۇپ ئەزان ئوقۇغانلىقىنى، ئاندىن ئازراق ئولتۇرۇپ، يەنە ئۆرە تۇرۇپ شۇ ئەزانغا: ”قەد قامەتسىزلاھ“ دېگەن كەلىمىنى قوشۇپ قايتا ئوقۇغانلىقىنى كۆردۈم. مەن كىشىلەرنىڭ: ”سەن يالغانچى“ دېيىشىدىن قورقمايدىغان بولسام، بۇنى ئويغاق پېتىم كۆردۈم دەيتتىم (يەنى شۇنداق ئېنىق كۆردۈمكى، خۇددى ئوڭۇمدىكىدەكلا ئىدى). - دېدى. پەيغەمبەر سەللەللاھۇ ئەلەيھى ۋەسەللەم ئۇنىڭغا:

— اللھ ساڭا بىر ياخشى ئىشنى كۆرسىتىپتۇ، بىلالنى بۇيرىغىن، ئۇ ئەزاننى بىلال ئوقۇسۇن! - دېدى. شۇنىڭ بىلەن، ئۆمەر رەزىيەللاھۇ ئەنھۇ:

— مەنمۇ چۈشۈمدە بۇ ئەزاننى بۇ كىشى كۆرگەندەكلا كۆرگەن ئىدىم، ئەمما بۇ كىشى چۈشىنى مەندىن بۇرۇن ئوتتۇرىغا قويۇپ بولغانلىقى ئۈچۈن، مەنمۇ كۆردۈم دېيىشتىن خىجىل بولدۇم. - دېدى.^①

(ئەبۇ داۋۇد: 506)

: - 1124

1124 - يەنە بىر رىۋايەتتە ئۇ مۇنداق دەيدۇ: مەن چۈشۈمدە كۆرگەن كىشى قىبلىگە ئالدىنى قىلىپ: ”

^① ئەلبانى (478): سەھىھ - دېگەن.

”

دەپ ئەزان ئوقۇدى. ئاندىن بىر ئاز ئولتۇرغاندىن كېيىن، يەنە قوپۇپ يۇقىرىقى كەلىمىنىڭ ئۆز ئەينىنى ئېيتتى، لېكىن: ”ھەييە ئەلەلفەلاھ“ دېگەندىن كېيىن: ”قەدقامەتسسالاه“ دېگەننى زىيادە قىلدى. پەيغەمبەر سەللالاھۇ ئەلەيھى ۋەسەللەم بۇنى ئاڭلىغاندىن كېيىن: «ئۇنداقتا، سەن ئۇ كەلىمىلەرنى بىلال (رەزىيەللاھۇ ئەنھۇ)غا بىر - بىرلەپ ئېيتىپ بەرگىن. بىلال (رەزىيەللاھۇ ئەنھۇ) ئۇنىڭ بىلەن ئەزان ئوقۇسۇن» دېدى.^①

(ئەبۇ داۋۇد: 507)

- 1125

^① ئەلبانى (479): سەھىھ - دېگەن.

1125 - ئابدۇللاھ ئىبنى زەيد رەزىيەللاھۇ ئەنھۇدىن مۇنداق رىۋايەت قىلىنىدۇ: پەيغەمبەر سەلەللاھۇ ئەلەيھى ۋەسەللەم كىشىلەرنى نامازغا چاقىرىش ئۈچۈن داڭ چېلىشقا ماقۇل كېلىپ، شۇنىڭغا بۇيرىغان مەزگىلدە، مەن مۇنداق بىر چۈش كۆردۈم: بىر كىشى قولىدا داڭ كۆتۈرۈپ ئۆتۈپ كېتىۋاتتى. مەن:

- ئى ئابدۇللاھ! قولۇڭدىكى نەرسىنى ساتامسەن؟ - دېسەم، ئۇ كىشى: - بۇنى نېمە قىلسەن؟ - دەپ سورىدى. مەن:

- ئۇنىڭ بىلەن كىشىلەرنى نامازغا چاقىرىمىز، - دېسەم، ئۇ:

- مەن ساڭا بۇنىڭدىن ياخشى بىر نەرسىنى ئۆگىتىپ قويمايمۇ؟ - دېدى، مەن:

- ئۇنداق بولسا، ئۆگىتىپ قوي، - دېسەم، ئۇ ئەزاننى ئۆگىتىپ قويدى، ئاندىن بىر ئاز يىراقلىشىپ:

- تەكبىر چۈشۈرمەكچى بولساڭ، مۇنۇ - مۇنۇلارنى دېگىن! - دەپ، تەكبىرنىمۇ ئۆگىتىپ قويدى. تاڭ يورغاندا، مەن پەيغەمبەر سەلەللاھۇ ئەلەيھى ۋەسەللەمنىڭ يېنىغا كېلىپ، كۆرگەن چۈشۈمنى ئېيتىپ بەرگەندىم، پەيغەمبەر سەلەللاھۇ ئەلەيھى ۋەسەللەم:

- بۇ، ھەقىقەتەن راست چۈش ئىكەن، سەن چۈشۈڭدە ئاڭلىغان سۆزلەرنى بىلال (رەزىيەللاھۇ ئەنھۇ) غا ئۆگىتىپ قويغىن، ئۇ ئوقۇسۇن، چۈنكى بىلالنىڭ ئاۋازى ئۈنلۈك چىقىدۇ، - دېدى. مەن بىلال رەزىيەللاھۇ ئەنھۇغا سۆزلەپ بەردىم، ئۇ ئەزان ئوقۇدى. ھەزرىتى ئۆمەر رەزىيەللاھۇ ئەنھۇ ئەزان ئاۋازىنى ئاڭلىغان ھامان رىئاسىنى سۆرىگەن ھالدا ئۆيىدىن چىقىپ:

- ئى رەسۇلۇللاھ! سېنى ھەق پەيغەمبەر قىلغان ئىلاھ تائالانىڭ نامى بىلەن قەسەم قىلىمەنكى، مەنمۇ چۈشۈمدە ئۇ كۆرگەن چۈشنىڭ ئۆز ئەينىنى كۆرگەندىم، - دېگەن ئىدى، پەيغەمبەر سەلەللاھۇ ئەلەيھى ۋەسەللەم:

- بۇنىڭ ئۈچۈن ئىلاھ تائالاغا كۆپ شۈكرى، - دېدى.^①

(ئەبۇ داۋۇد: 499)

^① ئەلبانى (469): سەھىھ - دېگەن.

1126 - ئىمام ئەبۇ داۋۇد مۇنداق دەيدۇ: ئىبنى ئىسھاقنىڭ زۇھرىدىن قىلغان رىۋايىتىدە ئەزاندىكى: "اللہ ئەكبەر" كەلىمىسى تۆت قېتىم ئوقۇلغان، ئەمما مەئمەر ۋە يەھيانىڭ زۇھرىدىن قىلغان رىۋايىتىدە ئىككى قېتىم ئوقۇلغان.^①

(ئەبۇ داۋۇد: 499)

: - 1127

1127 - يەنە بىر رىۋايەتتە ئابدۇللاھ رەزىيەللاھۇ ئەنھۇ: ئەزان ئوقۇشنى چۈشۈمدە مەن كۆردۈم، شۇڭا ئەزاننى مەن ئېيتاي دېگەندىم، - دېۋىدى، پەيغەمبەر سەللالاھۇ ئەلەيھى ۋەسەللەم: «ئۇنداق بولسا، تەكىرنى سەن ئېيتقىن» دېدى.^②

(ئەبۇ داۋۇد: 512)

: - 1128

1128 - (1125 - ھەدىستىكى بىلەن) ئوخشاش مەزمۇندا كەلگەن يەنە بىر رىۋايەتنىڭ ئاخىرىدا پەيغەمبەر سەللالاھۇ ئەلەيھى ۋەسەللەم ئۆمەر رەزىيەللاھۇ ئەنھۇنىڭ: مەنمۇ بۇ چۈشنى كۆرگەن ئىدىم، - دېگەن سۆزىنى ئاڭلاپ: «اللہ تائالاغا ھەمدە بولسۇنكى، سېنىڭمۇ كۆرگەنلىكىڭ بۇ چۈشنىڭ ھەقىقەتەن ھەق چۈش ئىكەنلىكىنى تېخىمۇ ئىسپاتلايدۇ» دېدى، - دېيىلگەن.^③

(ترمىزى: 189)

- 1129

^① ئەلبانى (470): سەھىھ - دېگەن.

^② ئەلبانى (100): زەئىپ، - دېگەن.

^③ ئەلبانى (159): ھەسەن، - دېگەن.

1129 - مۇھەممەد ئىبنى ئىسھاق رەزىيەللاھۇ ئەنھۇدىن بۇ ھەدىس تېخىمۇ تولۇق، تېخىمۇ ئۇزۇن رىۋايەت قىلىنغان بولۇپ، ئۇنىڭدا ئەزان ئىككى قېتىمدىن، تەكبىر بىر قېتىمدىن ئوقۇلغانلىقى بايان قىلىنغان^①.

(ترمىزى: 189)

- 1130

1130 - ئابدۇللاھ ئىبنى زەيد رەزىيەللاھۇ ئەنھۇدىن مۇنداق رىۋايەت قىلىنىدۇ: پەيغەمبەر سەللەللاھۇ ئەلەيھى ۋەسەللەمنىڭ زامانىدا ئەزان - تەكبىر جۈپ ئوقۇلاتتى^②.

(ترمىزى: 194)

- 1131

:

1131 - ئابدۇللاھ ئىبنى زەيد رەزىيەللاھۇ ئەنھۇدىن رىۋايەت قىلىنىدۇكى، ئۇ ئەزاننىڭ يولغا قويۇلۇشى مۇناسىۋىتى بىلەن مۇنۇ شېئىرنى ئوقۇغان:

^① ئەلبانى (159): ھەسەن، - دېگەن.

^② ئەلبانى (29): سەنەدى زەئىپ، - دېگەن.

ھەمد ئەزمەتلىك ۋە كەرەملىك اللہقا خاستۇر،
 ھەممىدىن بەك ئەزانغا ھەمد ئەڭ كۆپتۇر.
 كەلدى ماڭا اللہتىن بىر بېشارەتچى،
 ئىنئام قىلىپ سۇندى ماڭا بۇ ئىشارەتنى.
 بىر نەچچە كۈن ئىچىدە ئۈچ قېتىم كەلدى،
 ھەر كەلگەندە خۇشاللىقم كۆكلەرگە يەتتى.
 (ئىبنى ماجە: 706)

- 1132

1132 - ئەنەس ئىبنى مالىك رەزىيەللاھۇ ئەنھۇدىن مۇنداق رىۋايەت
 قىلىنىدۇ: ھەممەيلىن نامازنىڭ ۋاقتىنى بىر نەرسە بىلەن ئېلان
 قىلىش توغرىسىدا ئويلىشىپ، ئوت ياقماقچى ياكى داڭ چالماقچى
 بولدى. كۆپ ئۆتمەي، بلال رەزىيەللاھۇ ئەنھۇ ئەزاننى جۈپ، تەكبىرنى
 تاق ئوقۇشقا بۇيرۇلدى.
 (مۇسلىم: 378)

- 1133 :

1133 - يەنە بىر رىۋايەتتە: پەقەت تەكبىرنىلا تاق ئوقۇشقا
 بۇيرىلدى، - دېيىلگەن.
 (بۇخارى: 605)

- 1134 :

:
 :
 :
 :
 :

:

:

:

:

:

:

:

:

:

:

1134 - ئەلى ئىبنى ئەبۇ تالىب رەزىيەللاھۇ ئەنھۇدىن مۇنداق رىۋايەت قىلىنىدۇكى، **الله تائالا** پەيغەمبەر سەللالاھۇ ئەلەيھى ۋەسەللەمگە ئەزاننى ئۆگىتىشنى ئىرادە قىلدى. جىبرىئىل ئەلەيھىسسالام پەيغەمبەر سەللالاھۇ ئەلەيھى ۋەسەللەمنىڭ قېشىغا بۇراق ئىسىملىك ھايۋاننى ئېلىپ كەلدى، پەيغەمبەر سەللالاھۇ ئەلەيھى ۋەسەللەم ئۇنىڭغا مىنمەكچى بولىۋىدى، بۇراق شاشلىق قىلىپ مىنگىلى قويمىدى. شۇنىڭ بىلەن، جىبرىئىل ئەلەيھىسسالام ئۇنىڭغا: ”شاشلىق قىلمىغىن، ساڭا تېخى **الله** نىڭ ھۇزۇرىدا مۇھەممەد ئەلەيھىسسالامدىن ھۆرمەتلىك بىرەر بەندە مىنىپ باققىنى يوق“ دېدى. ئاندىن پەيغەمبەر ئەلەيھىسسالام بۇراققا مىندى. شۇنداق قىلىپ، ئۇلار **الله تائالانىڭ** دەرگاھىدىكى پەردە ئالدىغا كېلىپ توختىدى. پەردە ئارقىسىدىن بىر پەرىشتە چىقتى. پەيغەمبەر سەللالاھۇ ئەلەيھى ۋەسەللەم:

— ئى جىبرىئىل! بۇ كىم؟ - دەپ سورىدى، جىبرىئىل ئەلەيھىسسالام:

— سېنى ھەقىقىي يەتكۈزۈش ئۈچۈن پەيغەمبەر قىلىپ ئەۋەتكەن زات بىلەن قەسەمكى، مەن مەرتىۋە جەھەتتە **اللهقا** مەخلۇقاتلار ئىچىدىكى ئەڭ يېقىن بەندىمەن، لېكىن مەن بۇ پەرىشتىنى بۇنىڭدىن ئىلگىرى پەقەت كۆرۈپ باقماپتىكەنمەن، - دېدى. ئاندىن ئۇ پەرىشتە:

— الله ئەكبەر، الله ئەكبەر، - دېگەن ئىدى، پەردە ئارقىسىدىن:
— مېنىڭ بەندەم راست ئېيتتى، مەن ھەممىدىن كاتتا، مەن
ھەممىدىن چوڭ، - دېگەن سادا كەلدى.

— ئەشھەدۇ ئەن لا ئىلاھە ئىللەللاھ. - دېگەن ئىدى، پەردە
ئارقىسىدىن:

— مېنىڭ بەندەم راست ئېيتتى، ھەقىقەتەن مەندىن باشقا ھېچ
ئىلاھ يوق، - دېگەن سادا كەلدى.

— ئەشھەدۇ ئەننە مۇھەممەدەن رەسۇلۇللاھ. - دېگەن ئىدى، پەردە
ئارقىسىدىن:

— مېنىڭ بەندەم راست ئېيتتى، مەن ھەقىقەتەن مۇھەممەدنى
پەيغەمبەر قىلدىم، - دېگەن سادا كەلدى. شۇنداق قىلىپ، ئەزان مۇشۇ
شەكىلدە ئاخىرلاشقاندىن كېيىن، پەرىشتە پەيغەمبەر سەللالاھۇ
ئەلەيھى ۋەسەللەمنىڭ قولىنى تۇتۇپ، ئاسمان ئەھلىنىڭ ئالدىغا
ئۆتكۈزدى. ئۇلارنىڭ ئىچىدە ئادەم ۋە نۇھ ئەلەيھىسسالام قاتارلىقلار بار
ئىدى، رەسۇلۇللاھ سەللالاھۇ ئەلەيھى ۋەسەللەم ئۇلارغا ئىمام بولدى.^①

(بەرزاز رىۋايەت قىلغان)

” - 1135

“

1135 - ئىبنى ئۆمەر رەزىيەللاھۇ ئەنھۇما مۇنداق رىۋايەت قىلىدۇ:
پەيغەمبەر سەللالاھۇ ئەلەيھى ۋەسەللەم ئاسمانغا چىققاندا، الله تائالا
جىبرىئىل ئەلەيھىسسالام ئارقىلىق ئەزاننى ئۆگەتكەن.^②
(«ئەلئەۋسەت»)

^① ھەيسەمى (1851): بۇ ھەدىسنى بەرزاز رىۋايەت قىلغان بولۇپ، زىياد ئىبنى مۇنزىر ئىسىملىك
بىرى بار. ھەدىسشۇناسلار ئۇنىڭ ھەدىسى زەئىپ كىشى ئىكەنلىكىدە بىرلىككە كەلگەن، -
دېگەن.

^② ھەيسەمى (1852): بۇ ھەدىسنى تەبەرانى رىۋايەت قىلغان بولۇپ، سەنەدەدە تەلھە ئىبنى زەيد
ئىسىملىك بىرى بار. ئۇ يالغان ھەدىس توقۇش بىلەن قارىلانغان، - دېگەن.

1137 - يەنە بىر رىۋايەتتە كېلىشىچە، ئەبۇ مەھزۇرە رەزىيەللاھۇ ئەنھۇ مۇنداق دېگەن: پەيغەمبەر سەللالاھۇ ئەلەيھى ۋەسەللەم ماڭا تەكبىردە ھەر كەلىمىنى ئىككى قېتىمدىن دېيىشنى ئۆگەتكەن.
(ئەبۇ داۋۇد: 500)

- 1138

1138 - ئابدۇراززاق مۇنداق دەيدۇ: پەيغەمبەر سەللالاھۇ ئەلەيھى ۋەسەللەم ئەبۇ مەھزۇرەگە: «تەكبىر ئوقۇسالىڭ، "قەد قامەتسسالاه" نى ئىككى قېتىم دېگىن، ئاڭلىدىڭمۇ؟» دېدى. شۇنىڭدىن، كېيىن ئەبۇ مەھزۇرە رەسۇلۇللاھ سەللالاھۇ ئەلەيھى ۋەسەللەم ماڭلاي چىچىنى سىلاپ قويغانلىقى ئۈچۈن ماڭلاي چىچىنى ئالدۇرمايتتى، ئىككىگەمۇ ئايرىمايتتى^①.

(ئەبۇ داۋۇد: 500)

- 1139

^① ئەلبانى (472) (يۇقىرىقى ئۈچ ھەدىسكە): سەھىھ - دېگەن.

1139 - ئەبۇ مەھزۇرە رەزىيەللاھۇ ئەنھۇنىڭ رىۋايەت قىلىشىچە،
پەيغەمبەر سەللاھۇ ئەلەيھى ۋەسەللەم ئۇنىڭغا ئەزاننى ئون توققۇز
كەلىمە، تەكبىرنى ئون يەتتە كەلىمە بىلەن ئۆگەتكەن بولۇپ، ئەزاننى:
”

” شەكلىدە؛ تەكبىرنى: ”

” شەكلىدە

ئۆگەتكەن^①.

(ئەبۇ داۋۇد: 502)

-1140

^① ئەلبانى (474): ھەسەن ۋە سەھىھ - دېگەن.

1140 - ئەبۇ مەھزۇرە رەزىيەللاھۇ ئەنھۇدىن قىلىنغان يەنە بىر رىۋايەتتە مۇنداق دېيىلگەن: رەسۇلۇللاھ سەللالاھۇ ئەلەيھى ۋەسەللەم ماڭا ئەزاننى ئۆزى ئۆگىتىپ: " دېگىن، ئاندىن: "

" نى ئىككى قېتىمدىن دېگىن، ئاندىن كېيىن ئاۋازىڭنى سوزۇپ، قايتىدىن: "

"

دېگىن! - دېدى ①.

(ئەبۇ داۋۇد: 503)

- 1141

...

):

:

(

1141 - ئەبۇ مەھزۇرە رەزىيەللاھۇ ئەنھۇدىن قىلىنغان يەنە بىر رىۋايەتتە مۇنداق دېيىلگەن: رەسۇلۇللاھ سەللالاھۇ ئەلەيھى ۋەسەللەم ماڭا ئەزاننى: " ...

دېگەن شەكىلدە ئۆگەتتى، - دەپ، داۋامىنى يۇقىرىقى ھەدىستىكىگە ئوخشاش زىكرى قىلغان. لېكىن ئەبۇ داۋۇد: پەيغەمبەر سەللالاھۇ ئەلەيھى ۋەسەللەم ئۇنىڭغا ئەزاننى ئون توققۇز كەلىمە، تەكبىرنى ئون يەتتە كەلىمە بىلەن ئۆگەتكەن، - دېگەن رىۋايەتتىن كېيىن: راۋىينىڭ ئەبۇ مەھزۇرەنىڭ ھەدىسى توغرىسىدا يېزىپ قالدۇرغان كىتابىدا ئاشۇنداق يېزىلغان، - دېگەن. ئەبۇ داۋۇد بۇ سۆزى ئارقىلىق: "

① ئەلبانى (475): سەھىھ - دېگەن.

“ دېگەن كەلىمىنى ئىككى قېتىمدىنلا دېدى، - دېگەن رىۋايەتلەردە ”
“ نى قايتىلاپ تۆت قېتىم دېگەنلىكى سەۋەنلىك تۈپەيلىدىن چۈشۈپ قالغان ياكى ئۇنى بىلگەنلىكتىن قىسقارتىۋەتكەن، - دېمەكچى ① .

(ئەبۇ داۋۇد: 504)

: - 1142

1142 - ئەبۇ مەھزۇرە رەزىيەللاھۇ ئەنھۇ مۇنداق رىۋايەت قىلىدۇ:
مەن بىر قانچە كىشى بىلەن مەككىدىن چىقىپ، ھۈنەينگە بارىدىغان يولنىڭ مەلۇم جايىغا كەلگەندە، ھۈنەيندىن قايتىۋاتقان پەيغەمبەر سەللالاھۇ ئەلەيھى ۋەسەللەم بىلەن ئۇچرىشىپ قالدۇق. رەسۇلۇللاھ سەللالاھۇ ئەلەيھى ۋەسەللەمنىڭ مۇئەزرىنى ئۇنىڭ يېنىدا تۇرۇپ

① ئەلبانى (476): سەھىھ - دېگەن.

نامازغا ئەزان ئوقۇشقا باشلىدى. بىز ئۇلاردىن يىراقلاپ كېتىۋېتىپ، ئەزاننى ئاڭلىدۇق - تە، مۇئەزرىنى مەسخىرە قىلىپ ئەزاننى دوراپ توۋلاشقا باشلىدۇق. رەسۇلۇللاھ سەللالاھۇ ئەلەيھى ۋەسەللەم بىزنىڭ ئاۋازىمىزنى ئاڭلاپ قېشىمىزغا ئادەم ئەۋەتىپتۇ. بىز ئۇنىڭ ئالدىغا كېلىپ توختىدۇق. ئۇ: «ئۈنلۈك توۋلىغان قايسىڭلار؟» دەپ سورىغان ئىدى، باشقىلار مېنى كۆرسىتىپ قويدى. رەسۇلۇللاھ سەللالاھۇ ئەلەيھى ۋەسەللەم باشقىلارنى كەتكۈزۈۋېتىپ، مېنى ئېلىپ قالدى. ئاندىن ماڭا: «ئورنىڭدىن تۇرۇپ، نامازغا ئەزان ئوقۇ!» دېدى. مەن تۇردۇم، رەسۇلۇللاھ ماڭا ئەزاننى ئۆزى ئۆگىتىپ: ”

“ دېگەن! ئاندىن ئاۋازىڭنى سوزۇپ، قايتىدىن: ”

“ دېگەن! - دېدى. مەن ئەزاننى ئوقۇپ بولغاندىن كېيىن، پەيغەمبەر ئەلەيھىسسالام مېنى چاقىرىپ بىر خالتا بەردى، ئۇنىڭدا كۈمۈش بار ئىكەن. مەن رەسۇلۇللاھ سەللالاھۇ ئەلەيھى ۋەسەللەمگە: - ئى رەسۇلۇللاھ! مېنى مەككىدە ئەزان ئوقۇشقا تەيىنلىسەڭ، - دېسەم:

- بولىدۇ، تەيىنلىدىم، - دېدى.^①

(نەسائى: 632)

^① ئەلبانى (613): ھەسەن ۋە سەھىھ - دېگەن.

1143 - ئىبنى ئۆمەر رەزىيەللاھۇ ئەنھۇمادىن مۇنداق رىۋايەت قىلىنىدۇ: رەسۇلۇللاھ سەلەللاھۇ ئەلەيھى ۋەسەللەمنىڭ زامانىدا ئەزان ئىككى - ئىككىدىن، تەكبىر بىر - بىردىن، يەنى ئەزاندا ھەر كەلىمە ئىككى قېتىمدىن، تەكبىردە ھەر كەلىمە بىر قېتىمدىن ئوقۇلاتتى. لېكىن تەكبىردە: ”قەد قامەتسىسالاھ“ ئىككى قېتىم ئوقۇلاتتى، بىز تەكبىرنى ئاڭلىساق، تاھارەت ئېلىپ نامازغا چىقانتۇق^①.
(ئەبۇ داۋۇد: 510)

- 1144

1144 - مالىك رەزىيەللاھۇ ئەنھۇدىن مۇنداق رىۋايەت قىلىنىدۇ: مۇئەزرىن بامداتقا ئەزان ئوقۇماقچى بولغاندا، ھەزرىتى ئۆمەر رەزىيەللاھۇ ئەنھۇنىڭ ئۇخلاۋاتقانلىقىنى كۆرگەن ۋە ئەزان ئارىلىقىغا: ”ئەسسالاتۇ خەيرۇن مىنەننەۋم (يەنى: ئۇيقۇدىن ناماز ياخشىراق)“ دېگەن كەلىمىنى قوشۇپ ئوقۇغان. كېيىن ھەزرىتى ئۆمەر رەزىيەللاھۇ ئەنھۇ: — بۇنى بامداتنىڭ ئەزىنىدە داۋاملىق قوشۇپ ئوقۇغىن! — دەپ بۇيرىغان.

(مالىك رىۋايەت قىلغان)

- 1145

1145 - بىلال رەزىيەللاھۇ ئەنھۇدىن مۇنداق رىۋايەت قىلىنىدۇ: رەسۇلۇللاھ سەلەللاھۇ ئەلەيھى ۋەسەللەم ماڭا: »«
”دېگەن كەلىمىنى بامداتتىن باشقا ھېچ قانداق نامازدا دېمىگىن!“ دېدى^②.

(ترمىزى: 198)

^① ئەلبانى (482): ھەسەن، - دېگەن.

^② ئەلبانى (31): زەئىپ، - دېگەن.

- 1146

1146 - مۇجاھىدىتىن مۇنداق رىۋايەت قىلىنىدۇ: مەن ئىبنى ئۆمەر رەزىيەللاھۇ ئەنھۇما بىلەن بىللە ئىدىم. بىر كىشى پېشىن ياكى ئەسىر نامىزدا " دېگەن كەلىمىنى قوشۇپ ئەزان ئوقۇغانىدى، ئىبنى ئۆمەر رەزىيەللاھۇ ئەنھۇما ئۇ كىشىگە: - مېنى بۇ يەردىن ئېلىپ چىقىپ كەت، بۇ ئىش بىدئەتتۇر، - دېدى.^①

(ئەبۇ داۋۇد: 538)

- 1147

1147 - بىلال رەزىيەللاھۇ ئەنھۇدىن مۇنداق رىۋايەت قىلىنىدۇ: ئەزاننىڭ ئاخىرى: «اللھ ئەكبەر، اللھ ئەكبەر، لائىلاھە ئىلاللاھ» تۇر.^②
(نەسائى: 649)

- 1148

1148 - سۇۋەيد ئىبنى غەفلە مۇنداق دەيدۇ: بىلال رەزىيەللاھۇ ئەنھۇنىڭ ئەزىنىنىڭ ئاخىرى: «اللھ ئەكبەر، لائىلاھە ئىلاللاھۇ ۋەللاھۇ ئەكبەر» ئىدى.^③
(«ئەلكەبىر»)

- 1149

^① ئەلبانى (504): ھەسەن، - دېگەن.
^② ئەلبانى (629): سەئەدى سەھىھ - دېگەن.
^③ ھەيسەمى (1864): بۇ ھەدىسنى تەبەرانى رىۋايەت قىلغان بولۇپ، راۋىيلىرى ئىشەنچلىكتۇر، - دېگەن.

1149 - ئىبنى ئۆمەر رەزىيەللاھۇ ئەنھۇمادىن مۇنداق رىۋايەت قىلىنىدۇ: بلال رەزىيەللاھۇ ئەنھۇ كېچىدە (يەنى تاڭ ئېتىشتىن بۇرۇن) ئەزان ئوقۇپ سالغانىدى، پەيغەمبەر سەللالاھۇ ئەلەيھى ۋەسەللەم ئۇنى: "پېقىر ئۇخلاپ قاپتىمەن" دەپ توۋلاشقا بۇيرىدى.^①
(تەرمىزى: 203)

- 1150

1150 - ئىبنى ئۆمەر رەزىيەللاھۇ ئەنھۇمادىن مۇنداق رىۋايەت قىلىنىدۇ: بلال رەزىيەللاھۇ ئەنھۇ تاڭ ئاتماي تۇرۇپلا ئەزان ئوقۇغان ئىدى، رەسۇلۇللاھ ئۇنى ئەزاننى قايتىلاشقا ۋە: "بىلىپ قېلىڭلاركى، پېقىر ئۇخلاپ قاپتىمەن" دېگەن كەلىمىنى قوشۇپ توۋلاشقا بۇيرىدى.^②
(ئەبۇ داۋۇد: 532)

" - 1151

: "

1151 - ئەنەس رەزىيەللاھۇ ئەنھۇدىن مۇنداق رىۋايەت قىلىنىدۇ: بلال رەزىيەللاھۇ ئەنھۇ تاڭ ئاتمىغاندا ئەزان ئوقۇغان ئىدى، پەيغەمبەر سەللالاھۇ ئەلەيھى ۋەسەللەم ئۇنى: «ئەلا ئىننەلئەبىدە نامە» (يەنى: ئى خالايق! ئۇخلاپ قاپتىمەن) دېگەن كەلىمىنى قوشۇپ ئەزاننى قايتا ئوقۇشقا بۇيرىدى. بلال رەزىيەللاھۇ ئەنھۇ بۇيرۇقنى بىجا كەلتۈرگەندىن كېيىن:

كاشكى بلال بېشىدىن ئاققان قاندا تۇنجۇقۇپ ئۆلسە ئىدى،

^① ئەلبانى (167): سەھىھ - دېگەن.

^② ئەلبانى (498): سەھىھ - دېگەن.

ئانىسى ئارقىسىدىن يىغلاپ قالسا ئىدى، - دەپ بېيىت ئوقۇدى^①.
(بەززار: 264)

- 1152

1152 - بلال رەزىيەللاھۇ ئەنھۇدىن رىۋايەت قىلىنىدۇكى،
پەيغەمبەر سەللەللاھۇ ئەلەيھى ۋەسەللەم ئىككى قولىنى توغرىسىغا
سوزۇپ تۇرۇپ: «ئەزاننى تاڭنىڭ يورۇغانلىقى مۇشۇنداق ئېنىق بولغاندا
ئاندىن ئوقۇغىن» دەپ تەلىم بەرگەن^②.
(ئەبۇ داۋۇد: 534)

- 1153

1153 - زىياد ئىبنى ھارىس سۇدائى رەزىيەللاھۇ ئەنھۇدىن مۇنداق
رىۋايەت قىلىنىدۇ: پەيغەمبەر سەللەللاھۇ ئەلەيھى ۋەسەللەم مېنى
بامدائقا ئەزان ئوقۇشقا بۇيرىدى، مەن ئەزان ئوقۇدۇم. بلال رەزىيەللاھۇ
ئەنھۇ تەكبىر ئېيتىشقا تەمشەلگەن ئىدى، رەسۇلۇللاھ سەللەللاھۇ
ئەلەيھى ۋەسەللەم ئۇنىڭغا: «قېرىندىشىڭ سۇدائى ئەزان ئوقۇدى، كىم
ئەزان ئوقۇسا، تەكبىرنى شۇ ئېيتىدۇ» دېدى^③.
(ترمىزى: 199)

- 1154

^① ھەيسەمى (1921): بۇ ھەدىسنى بەززار رىۋايەت قىلغان بولۇپ، سەنەد دە مۇھەممەد ئىبنى قاسىم ئىسىملىك بىرى بار. ئىمام ئەھمەد ۋە ئەبۇ داۋۇد ئۇنىڭ ھەدىسى زەئىپ كىشى ئىكەنلىكىنى ئىلگىرى سۈرسە، ئىبنى مەئىن ئىشەنچلىك كىشى ئىكەنلىكىنى ئوتتۇرىغا قويغان، - دېگەن.

^② ئەلبانى (500): ھەسەن، - دېگەن.

^③ ئەلبانى (32): زەئىپ، - دېگەن.

1154 - جابىر ئىبنى سەمۇرە رەزىيەللاھۇ ئەنھۇدىن مۇنداق رىۋايەت قىلىنىدۇ: بىلال رەزىيەللاھۇ ئەنھۇ تاڭ ئاتقاندا ئەزان ئوقۇيىتى، پەيغەمبەر سەللالاھۇ ئەلەيھى ۋەسەللەمنىڭ ھۇجرىدىن چىققىنى كۆرگەندە تەكبىر ئېيتاتتى.

(مۇسلىم: 606)

- 1155

1155 - ئىبنى ئۆمەر رەزىيەللاھۇ ئەنھۇمدىن مۇنداق رىۋايەت قىلىنىدۇ: پەيغەمبەر سەللالاھۇ ئەلەيھى ۋەسەللەمنىڭ ئىككى مۇئەزرىنى بار ئىدى. ئۇلارنىڭ بىرى بىلال رەزىيەللاھۇ ئەنھۇ، يەنە بىرى ئابدۇللاھ ئىبنى ئۆمەر مەكتۇم رەزىيەللاھۇ ئەنھۇ بولۇپ، ئابدۇللاھ ئىبنى ئۆمەر مەكتۇم رەزىيەللاھۇ ئەنھۇنىڭ كۆزى كۆرمەيتتى.

(مۇسلىم: 380)

- 1156

1156 - جابىر ئىبنى ئابدۇللاھ رەزىيەللاھۇ ئەنھۇدىن رىۋايەت قىلىنىدۇكى، پەيغەمبەر سەللالاھۇ ئەلەيھى ۋەسەللەم بىلال رەزىيەللاھۇ ئەنھۇغا مۇنداق دەپ تەلىم بەرگەن: «ھەر دائىم ئەزاننى سوزۇپراق، تەكبىرنى تېز رەك ئوقۇغىن. ئەزان بىلەن تەكبىرنىڭ ئارىلىقىدا تاماق يەۋاتقانلار تامىقىنى يەپ بولالىغۇدەك، بىر نەرسە ئىچىۋاتقانلار ئىچمىلىكىنى ئىچىپ بولالىغۇدەك، ھاجەتكە كىرگەنلەر ھاجىتىنى ئادا قىلىپ چىقىپ بولالىغۇدەك ۋاقىت بولسۇن. سىلەر مېنى

كۆرمىگىچە ئورنۇڭلاردىن تۇرماڭلار! (يەنى ئىمامنى كۆرمەي تۇرۇپ ناماز ئۈچۈن ئورنۇڭلاردىن تۇرۇۋالماڭلار)»^①.

(تىرمىزى: 195)

- 1157

1157 - بەنى نەججار قەبىلىسىدىن بىر ئايالنىڭ مۇنداق دېگەنلىكى رىۋايەت قىلىنىدۇ: مېنىڭ ئۆيۈم مەسجىد ئەتراپىدىكى ئۆيلەرنىڭ ئەڭ ئېگىزى بولغاچقا، بلال رەزىيەللاھۇ ئەنھۇ مېنىڭ ئۆيۈمنىڭ ئۆگزىسىدە ئەزان ئوقۇيتتى. ئۇ، تاڭ يورۇماستىنلا يېتىپ كېلىپ، ئۆگزىدە تاڭنىڭ يورۇشىنى كۈتۈپ ئولتۇراتتى. تاڭ يورۇغاندا ئورنىدىن تۇرۇپ:

- ئى اللہ! ساڭا ھەمدى ئېيتىمەن. قۇرەيشلەرنىڭ سېنىڭ دىنىڭنى بەرپا قىلىشى ئۈچۈن سەندىن ياردەم تىلەيمەن، - دەپ دۇئا قىلاتتى، ئاندىن ئەزان ئوقۇيتتى. اللەنىڭ نامى بىلەن قەسەمكى، مەن ئۇنىڭ بۇ سۆزلەرنى بىرەر كۈنمۇ تەرك ئەتكەنلىكىنى بىلمەيمەن.^②

(ئەبۇ داۋۇد: 519)

- 1158

1158 - ئەبۇ ھۈرەيرە رەزىيەللاھۇ ئەنھۇ مۇنداق دەيدۇ: ئەزان ئوقۇيدىغان ئادەمنىڭ تاھارىتى بولۇشى لازىم.^③

(تىرمىزى: 201)

- 1159

^① ئەلبانى (30): ئىنتايىن زەئىپ، - دېگەن.

^② ئەلبانى (487): ھەسەن، - دېگەن.

^③ ئەلبانى (34): زەئىپ، - دېگەن.

1159 - ئەبۇ ھۈرەيرە رەزىيەللاھۇ ئەنھۇدىن رىۋايەت قىلىنىدۇكى، پەيغەمبەر سەللاھۇ ئەلەيھى ۋەسەللەم مۇنداق دېگەن: «ئەزاننى تاھارىتى بار ئادەم ئوقۇسۇن»^①.

(تىرمىزى: 200)

- 1160

1160 - ئوسمان ئىبنى ئەبۇ ئاس رەزىيەللاھۇ ئەنھۇدىن مۇنداق رىۋايەت قىلىنىدۇ: پەيغەمبەر سەللاھۇ ئەلەيھى ۋەسەللەم ماڭا قىلغان ئاخىرقى سۆزىدە مۇنداق بۇيرىدى: «بىر كىمنى مۇئەزىنلىككە تەيىنلىسەڭ، ئەزان ئوقۇغانغا ھەق ئالمايدىغان كىشىنى تەيىنلىگەن»^②.

(تىرمىزى: 209)

- 1161

1161 - ئەبۇ بەكرە رەزىيەللاھۇ ئەنھۇ مۇنداق دەيدۇ: مەن پەيغەمبەر سەللاھۇ ئەلەيھى ۋەسەللەم بىلەن بىللە بامدات نامىزىغا چىقتىم. پەيغەمبەر سەللاھۇ ئەلەيھى ۋەسەللەم كىمنىڭ يېنىدىن ئۆتسە، ئۇنى نامازغا چاقىراتتى ياكى ئۇنى (ئويغىتىش ئۈچۈن) پۈتتى بىلەن تۈرتۈپ قوياتتى^③.

(ئەبۇ داۋۇد: 1264)

- 1162

^① ئەلبانى (33): زەئىپ، - دېگەن.

^② ئەلبانى (172): سەھىھ - دېگەن.

^③ ئەلبانى (274): زەئىپ، - دېگەن.

1162 - ئەبۇ ئۇمامە رەزىيەللاھۇ ئەنھۇدىن مۇنداق رىۋايەت قىلىنىدۇ: بىر كۈنى، بىلال رەزىيەللاھۇ ئەنھۇ تەكبىر ئوقۇپ: ”قەد قامەتسىسالاه“ دېگەن يەرگە كەلگەندە، پەيغەمبەر سەللەللاھۇ ئەلەيھى ۋەسەللەم: «اللھ نامازنى تۇرغۇزسۇن ۋە اللھ ئۇنى داۋاملاشتۇرسۇن» دېدى. ئەمما تەكبىرنىڭ باشقا كەلىمىلىرىدە ئۆمەر رەزىيەللاھۇ ئەنھۇنىڭ ئەزان توغرىسىدا قىلغان رىۋايىتىدىكىگە ئوخشاش مۇئەزرىن نېمە دېسە شۇنى تەكرارلىدى.^①

(ئەبۇ داۋۇد: 528)

- 1163

1163 - نافع رەزىيەللاھۇ ئەنھۇدىن مۇنداق رىۋايەت قىلىنىدۇ: ئابدۇللاھ ئىبنى ئۆمەر رەزىيەللاھۇ ئەنھۇما سەپەرگە چىقسا، بامدات نامىزغا ئەزان ئوقۇپ، تەكبىر ئېيتاتتى، ئەمما باشقا نامازلارغا تەكبىرلا ئېيتاتتى ۋە مۇنداق دەيتتى: ئەزان پەقەت كىشىلەرنى ئىمامنىڭ يېنىغا يىغىش ئۈچۈنلا ئوقۇلىدۇ.

(مالىك: 160)

- 1164

1164 - ئابدۇللاھ ئىبنى ئەدىي رەزىيەللاھۇ ئەنھۇدىن پەيغەمبەر سەللەللاھۇ ئەلەيھى ۋەسەللەمنىڭ سەپەردە بامداتتىن باشقا نامازغا ئەزان ئوقۇمىغانلىقى رىۋايەت قىلىنىدۇ.^②

(«ئەلكەبىر»)

^① ئەلبانى (104): زەئىپ، - دېگەن.

^② ھەيسەمى (1889): بۇ ھەدىسنى تەبەرانى رىۋايەت قىلغان بولۇپ، سەنەدىدە ياقۇب ئىبنى ھۇمەيد ئىسىملىك بىرى بار. ئىبنى مەئىن ۋە باشقىلار ئۇنىڭ ھەدىسى زەئىپ كىشى ئىكەنلىكىنى ئىلگىرى سۈرسە، ئىمام بۇخارى ئۇنىڭ ياخشى ئادەم ئىكەنلىكىنى ئېيتقان. ئىبنى ھىببان ئۇنى ئىشەنچلىك كىشىلەر قاتارىدا تىلغا ئالغان، - دېگەن.

- 1165

1165 - ئەۋن ئىبنى ئەبۇ جۇھەيفە رەزىيەللاھۇ ئەنھۇ دادىسىنىڭ مۇنداق دېگەنلىكىنى رىۋايەت قىلىدۇ: مەن بلال رەزىيەللاھۇ ئەنھۇنىڭ چۆڭىلەپ تۇرۇپ ئەزان ئوقۇۋاتقانلىقىنى كۆردۈم ۋە ئۇنىڭ ئېغىزىدىن چىققان ھەر بىر كەلىمىنى ئۆز ئەينى تەكرارلىدىم.
(بۇخارى: 634)

- 1166

1166 - تىرمىزى بۇ ھەدىسنى مۇنداق رىۋايەت قىلغان: مەن بلال رەزىيەللاھۇ ئەنھۇنىڭ ئەزان ئوقۇۋاتقانلىقىنى كۆردۈم. ئۇ ئەزاننى چۆڭىلەپ تۇرۇپ ئوقۇۋاتقان بولۇپ، ئىككى بارمىقىنى ئىككى قۇلىقىغا تىقىۋالغانىدى.^①
(تىرمىزى: 197)

- 1167

1167 - مۇسا مۇنداق دەيدۇ: مەن بلالنىڭ ئەبتەھ دېگەن يەرگە چىقىپ ئەزان ئوقۇغانلىقىنى كۆردۈم. ئۇ: «ھەييە ئەلەسسالاھ، ھەييە ئەلەل فەلاھ» قا كەلگەندە، بويىنىنى ئوڭ - سول ئىككى تەرەپكە بۇرىدى، ئەمما بەدىنىنى بۇرمىدى.^②
(ئەبۇ داۋۇد: 520)

^① ئەلبانى (164): سەھىھ - دېگەن.

^② ئەلبانى (103): مۇنكەر ھەدىس، - دېگەن.

:

1168 - بلال بامداتقا ئەزان ئوقۇغاندا: "ياخشى ئەمەلگە كېلىڭلار" دېگەن كەلىمىنى قوشۇپ ئوقۇيتتى، پەيغەمبەر ئەلەيھىسسالام ئۇنىڭغا: «ئۇ كەلىمىنىڭ ئورنىغا: "ئۇيقۇدىن ناماز ياخشى" دېگەن كەلىمىنى قوشۇپ ئوقۇغىن!» دەپ بۇيرىدى.

:

":

":

:

"

"

1169 - سەئىد قەرەز رەزىيەللاھۇ ئەنھۇدىن مۇنداق رىۋايەت قىلىنىدۇ: پەيغەمبەر سەللىللاھۇ ئەلەيھى ۋەسەللەم قاچانكى قۇباغا كەلسە، بلال رەزىيەللاھۇ ئەنھۇ ئەزان ئوقۇيتتى، كىشىلەر بۇنىڭدىن پەيغەمبەر سەللىللاھۇ ئەلەيھى ۋەسەللەمنىڭ كەلگەنلىكىنى بىلىپ توپلىشاتتى. بىر كۈنى، پەيغەمبەر سەللىللاھۇ ئەلەيھى ۋەسەللەم بلال رەزىيەللاھۇ ئەنھۇنى بىللە ئېلىپ كەلمىگەنىدى. ئۇ يەردىكى قارا تەنلىكلەر بىر - بىرىگە قاراشتى. شۇنىڭ بىلەن، مەن بىر تۈپ خورمىنىڭ شېخىغا چىقىپ ئەزان ئوقۇدۇم. پەيغەمبەر سەللىللاھۇ ئەلەيھى ۋەسەللەم:

— ئى سەئىد! ئەزان ئوقۇشۇڭغا نېمە سەۋەب بولدى؟ - دەپ

سورىغانىدى، مەن:

- ئى رەسۇلۇللاھ! ئاتا - ئانىم ساڭا پىدا بولسۇن! سەن ئازلا ئادەم بىلەن كەپسەن، قارىسام، بىلال رەزىيەللاھۇ ئەنھۇمۇ يوق. قارا تەنلىكلەرنىڭ بىر - بىرىگە قارىشىۋېتىپ، ئاندىن ساڭا قارىشىۋاتقانلىقىنى كۆرۈپ، ئۇلاردىن ساڭا بىرەر زەخمەت يېتىپ قېلىشىدىن ئەنسىرەپ ئەزان ئوقۇدۇم، - دېدىم. پەيغەمبەر سەللالاھۇ ئەلەيھى ۋەسەللەم:

- ئى سەئىد! توغرا قىپسەن. بۇندىن كېيىن، يېنىمدا بىلالنى كۆرمىسەڭ، ئەزان ئوقۇغىن! - دېدى. مەن پەيغەمبەر سەللالاھۇ ئەلەيھى ۋەسەللەم ھايات ۋاقتىدا ئۈچ قېتىم ئەزان ئوقۇغان ئىدىم.^①
(«ئەلكەبىر»: 5452)

- 1170

1170 - ئەبۇ ھۇرەيرە رەزىيەللاھۇ ئەنھۇدىن مۇنداق رىۋايەت قىلىنىدۇ: پەيغەمبەر سەللالاھۇ ئەلەيھى ۋەسەللەم: «ئەزان ھەبەشلەرگە ئائىتتۇر» (يەنى ئەزاننى بىلال قاتارلىق ھەبەشىستانلىقلار ئوقۇيدۇ) دېگەن.^②

(تىرمىزى: 3936)

- 171

1171 - ئەبۇ ھۇرەيرە رەزىيەللاھۇ ئەنھۇدىن مۇنداق رىۋايەت قىلىنىدۇ: پەيغەمبەر سەللالاھۇ ئەلەيھى ۋەسەللەم:

^① ھەيسەمى (1898): بۇ ھەدىسنى تەبەرانى رىۋايەت قىلغان بولۇپ، سەنەدىدە ئابدۇراھمان ئىبنى سەئىد ئىبنى ئەمىر ئىسىملىك ھەدىسى زەئىپ كىشى بار، - دېگەن.
^② ئەلبانى (3088): سەھىھ - دېگەن.

— ئىمام زامىن (يەنى مەسئۇلىيەتنى تولۇق ئۈستىگە ئالغان)،
مۇئەززىن خاتىرجەمدۇر. ئى اللہ! ئىماملارنى توغرا يولغا باشلىغىن،
مۇئەززىنلەرنى مەغپىرەت قىلغىن، - دېدى.^①

(تىرمىزى: 207)

بەززار بۇ ھەدىسكە مۇنۇلارنى قوشۇپ رىۋايەت قىلغان: شۇنىڭ بىلەن
كىشىلەر:

— ئى رەسۇلۇللاھ! سەن بىزنى سەندىن كېيىن ئەزان ئوقۇشنى
تالىشىپ قالىدىغان قەۋم قىلىپ قويدىغان بولدۇڭ، - دېگەندى،
پەيغەمبەر سەللالاھۇ ئەلەيھى ۋەسەللەم:

— مەندىن ياكى سىلەردىن كېيىن شۇنداق بىر قەۋم كېلىدۇكى،
ئۇلارنىڭ ئەڭ پەس ئادەملىرى مۇئەززىنلىرىدۇر، - دېدى.

(بەززار)

1172 - : " :
:" :

1172 - ئىبنى مەسئۇد رەزىيەللاھۇ ئەنھۇدىن مۇنداق رىۋايەت
قىلىنىدۇ: «مەن سىلەرنىڭ مۇئەززىنلىرىڭلارنىڭ قارىغۇ
بولماسلىقىنى ياخشى كۆرمىمەن (راۋىنىڭ گۇمانچە، سىلەرنىڭ
قارىلىرىڭلارنىڭمۇ مۇئەززىن بولماسلىقىنى ياخشى كۆرمىمەن
دېگەنلىكى رىۋايەت قىلىنغان)»^②.

(«ئەلكەبىر»)

- 1173

^① ئەلبانى (170): سەھىھ - دېگەن.

^② ھەيسەمى (1906): بۇ ھەدىسنى تەبەرانى رىۋايەت قىلغان بولۇپ، راۋىيلىرى ئىشەنچلىكتۇر، -
دېگەن.

1173 - ئىبنى ئابباس رەزىيەللاھۇ ئەنھۇمادىن رىۋايەت قىلىنىدۇكى، پەيغەمبەر سەلەللاھۇ ئەلەيھى ۋەسەللەم مۇنداق دېگەن: «ئەزاننى ياخشىلىرىڭلار ئوقۇسۇن، قارىيلىرىڭلار ئىمام بولسۇن»^①.
(ئەبۇ داۋۇد: 590)

1174 -
:

1174 - يەھيا ئىبنى ئەل بۇكادىن مۇنداق رىۋايەت قىلىنىدۇ: بىر كىشى ئىبنى ئۆمەر رەزىيەللاھۇ ئەنھۇماغا:
- سېنى ئىبنى ئۆمەر رەزىيەللاھۇ ئەنھۇماغا:
- سېنى ئىبنى ئۆمەر رەزىيەللاھۇ ئەنھۇماغا:
- ئەمما مەن سېنى پەقەت ئىبنى ئۆمەر رەزىيەللاھۇ ئەنھۇماغا:
- دەپ جاۋاب بەردى. ئۇ كىشى:
- نېمە ئۈچۈن؟ - دەپ سورىغانىدى، ئىبنى ئۆمەر:
- سەن ئەزاننىڭ تەلەپپۇزىنى بۇزۇپ ئوقۇيسەن ۋە ئەزان ئوقۇغىنىڭغا ھەق ئالسىەن، - دېدى.^②
(«ئەلکەبىر»: 13059)

1175 -
":
":
":
":

1175 - ئىبراھىمدىن مۇنداق رىۋايەت قىلىنىدۇ: ئىبنى مەسئۇد،

① ئەلبانى (118): زەئىپ، - دېگەن.

② ھەيسەمى (1909): بۇ ھەدىسنى تەبەرانى رىۋايەت قىلغان بولۇپ، سەنەدىدە يەھيا بۇكا ئىسىملىك بىرى بار. ئىمام ئەھمەد، ئەبۇ زۇرئە، ئەبۇ ھاتەم ۋە ئەبۇ داۋۇد قاتارلىقلار ئۇنىڭ ھەدىسى زەئىپ كىشى ئىكەنلىكىنى ئىلگىرى سۈرسە، يەھيا ئىبنى سەئىد قەتتان ئۇنىڭ ئىشەنچلىك كىشى ئىكەنلىكىنى ئوتتۇرىغا قويغان. مۇھەممەد ئىبنى سەئىد ئۇنىڭ ئىشەنچلىك كىشى بولۇپ قېلىشىنى ئۈمىد قىلغان، - دېگەن.

ئەلئەمە ۋە ئەسۋەد قاتارلىقلار ئەزان ۋە تەكبىرسىز ناماز ئوقۇدى. سۇفيان: «ئۇلار شەھەردە ئوقۇلغان تەكبىر بىلەن كۇپايىلەنگەندى» دېدى. يەنە بىر رىۋايەتتە ئىبنى مەسئۇد:

- شەھەردە ئوقۇلغان تەكبىر يېتەرلىك، - دېدى^①.
(«ئەلئەكبىر»: 9282)

- 1176

1176 - جابىر رەزىيەللاھۇ ئەنھۇدىن رىۋايەت قىلىنىدۇكى، پەيغەمبەر سەللەللاھۇ ئەلەيھى ۋەسەللەم مۇنداق دېگەن:
«نامازغا تەكبىر ئوقۇلغاندا، ئاسماننىڭ ئىشكىلىرى ئېچىلىدۇ ۋە دۇئالار ئىجابەت بولىدۇ»^②.

(ئەھمەد: 14279)

- 1177

1177 - ئابدۇرراھمان ئىبنى سەئد ئىبنى ئەممار ئۇلۇغ بوۋىسى، پەيغەمبەر سەللەللاھۇ ئەلەيھى ۋەسەللەمنىڭ مۇئەزرىنى سەئد رەزىيەللاھۇ ئەنھۇدىن رىۋايەت قىلىپ مۇنداق دەيدۇ: پەيغەمبەر سەللەللاھۇ ئەلەيھى ۋەسەللەم بىلال رەزىيەللاھۇ ئەنھۇنى بارمىقىنى قولىغا تۇتۇپ ئەزان ئوقۇشقا بۇيرۇپ مۇنداق دېدى: «شۇنداق قىلساڭ، ئاۋازىڭ تېخىمۇ جاراڭلىق چىقىدۇ»^③.

(ئىبنى ماجە: 710)

^① ھەيسەمى (1913): بۇ ھەدىسنى تەبەرانى رىۋايەت قىلغان بولۇپ، سەنەدىدىكى ئىبراھىم نەخەئى بۇ ھەدىسنى ئىبنى مەسئۇدتىن بىۋاسىتە ئاڭلىمىغان، - دېگەن.

^② ھەيسەمى (1918): بۇ ھەدىسنى ئىمام ئەھمەد رىۋايەت قىلغان بولۇپ، سەنەدىدە ئىبنى لۇھەييە ئىسىملىك بىرى بار. ئۇنىڭ ھەققىدە ھەرخىل باھالار ئوتتۇرىغا قويۇلغان، - دېگەن.

^③ ئەلبانى (149): زەئىپ، - دېگەن.

1 ھەدىسلەر توپلىمى
3 مۇئەللىپنىڭ قىسقىچە تەرجىمىھالى
5 كىرىش سۆز
11 ھەدىس ھەققىدە قىسقىچە چۈشەنچە
	بۇ كىتابتا ئۇچرايدىغان بىر قىسىم ھەدىس ئاتالغۇلىرىغا قىسقىچە
27 چۈشەنچە
33 ئىمان بۆلۈمى
61 ئىمان ۋە ئىسلامنىڭ تەبىرى
87 ئىماننىڭ خىسلەتلىرى ۋە ئالامەتلىرى
101 ئىمان ھۆكۈملىرى، بەيئەت ۋە باشقىلارنىڭ بايانى
129 كىتاب ۋە سۈننەتكە مەھكەم ئېسىلىش
147 ئەمەللەردە ئوتتۇراھال بولۇش
165 ئىلىم بۆلۈمى
165 ئىلىمنىڭ پەزىلىتى ۋە ئىلىم ئىگەللەشكە رىغبەتلەندۈرۈش
	ئىلىم ئۆگىنىش، سوئال سوراش، قىياس قىلىش، پەتىۋا بېرىش ۋە
183 يېزىش قائىدىلىرى
	ھەدىس رىۋايەت قىلىش، ئۇنى رىۋايەت قىلغۇچىلار، ئۇنى يېزىش ۋە
215 ئىلىمنىڭ كۆتۈرۈلۈپ كېتىدىغانلىقى توغرىسىدا
	پەيغەمبەر سەللالاھۇ ئەلەيھى ۋەسەللەم ھەققىدە يالغان سۆز
	توقۇشنىڭ ئاقىۋىتى، بۇنداق قىلىشتىن ساقلىنىشنىڭ مۇھىملىقى
	ۋە پەيغەمبەر سەللالاھۇ ئەلەيھى ۋەسەللەمدىن رىۋايەت قىلىنغان
	سەھىھ ھەدىسنى يالغانغا چىقىرىشنىڭ خەتەرلىك ئىكەنلىكى
237 توغرىسىدا
247 تاھارەت بۆلۈمى
249 سۇنىڭ ھۆكۈملىرى
261 نىجاسەتلەرنىڭ بايانى
289 ھاجەت ئادا قىلىش
309 ئىستىنجا قىلىشنىڭ بايانى
321 تاھارەتنىڭ پەزىلىتى

- 331.....تاھارەت ئېلىش قائىدىلىرى.....
ساقال ۋە بارماقلارنىڭ ئارىسىنى ئارىلاش، مېسۋاك ئىشلىتىش ۋە
- 351.....ئىككى قولىنى يۇيۇش
- 365.....ئېغىز - بۇرۇنغا سۇ ئېلىش، كامىل تاھارەت ۋە باشقىلار
- 379.....تاھارەتنى سۇندۇرىدىغان ئامىللار
- 405.....ئۆتۈككە مەسھى قىلىش
- 417.....تەيەممۇم
- 435.....جۈنۈبەتتىن غۇسلى قىلىش
- ھاممامغا كىرىپ غۇسلى قىلىش، ئىسلامغا كىرگەندە غۇسلى قىلىش
- 465.....ۋە ھەيزدار ئايالنىڭ غۇسلى قىلىش توغرىسىدا
- 475.....ھەيز
- 503.....ناماز بۆلۈمى**
- نامازنى ۋاقتىدا ئوقۇشنىڭ ۋە قازاسىنى قىلىشنىڭ ۋاجىپ ئىكەنلىكى
- 521.....
- 549.....نامازنىڭ ۋاقتلىرى
- 585.....ناماز ئوقۇشقا بولمايدىغان ۋاقتلار
- 593.....ئەزان ۋە تەكبىرنىڭ پەزىلىتى
- ئەزان - تەكبىرنىڭ مەيدانغا كېلىشى، قانداق ئېيتىلىدىغانلىقى ۋە ئۇ
- 609.....ئىككىسىگە ئالاقىدار ھۆكۈملەر